

الفُہرستُ المُصنَّفِیَّةُ
شَرْحُ
الشَّامَائِلِ الْمُحَمَّدِیَّةِ

تألیف
شیخ الفیہری الخلیف
حضرت علامہ الحاج مفتی محمد امجد علی
الاحقری القندی القادری

جلد پہلی

ناشر
ادارۃ خدمۃ القرآن والمسنۃ
شامیہ و جہانیاں سلسلہ شریف بیٹنپور آباد سندھ

الْفَيُوضَاتُ الْمُصْطَفَوِيَّةُ شَرْحُ السَّمَائِلِ الْمُحَمَّدِيَّةِ

تأليف

شيخ التفسير والحديث

حضرت علامہ الحاج مفتي محمد ادريس

الداھري النقشبندی الطاهري والقادري

جلد بیو

الناشر

ادارة خدمة القرآن والسنة شاپور جہانیاں

المدرسة الجامعة المحمدية الواقعة شاپور جہانیاں

ضلع شہید بینظیر آباد (نوابشاہ) سنہ

هن ڪتاب جا سمورا حقوق ۽ واسطا اداري وٽ محفوظ آهن.

الفيوضات البصطفوية شرح الشبائل البعيدة

AL-FUYOOZATIL MUSTAFWIYAH
SHARH SHAMAIL MUHAMMADIYAH

خادم العلوم الشرعية حضرت علامه مفتي محمد
ادريس ڏاهري مدظله

بيو

علي حسن ايم. مغيري

صاحبزاده قاري حافظ اسد الله ڏاهري مدظله العالي

پهريون

1000

1500 رپيا

2012

عربي پبليڪيشن، ڪراچي. 0300 2152634

اداره خدمت القرآن والسنة، شاهپور جهانيان

ڪتاب جونالو.....

شارح.....

جلد.....

ڪمپوزنگ.....

باهتمام.....

چاپو.....

تعداد.....

قيمت مڪمل سيت.....

چپائي جو سال.....

چاپيندڙ.....

ناشر.....

Phone No. 0244314244

E-mail :info@bulbulemadina.com

URL:http://www.bulbulemadina.com

انتساب

آءُ پنهنجي ڪتاب ”الفیوضاتِ المصطفویة شرح
الشمائل المحمدية“ کي محسنِ انسانیت، فخرِ
موجودات ﷺ ڏانهن منسوب ڪيان ٿو جن جي
اخلاقِ کاملہ ۽ اوصافِ جمیلہ جو تذڪرو اهلِ ایمان
جي روح جي تازگي ۽ دل جو سُورور آهي

سند الحديث

رقم الاجراء ٥٥ - ٤ - ٩

رقم السلسلة ٩٤

ركن الاسلام الجامعة المجددية حيدرآباد باكستان

الشهادة العالية لمن اكتمل العلوم الدراسية

بسم الله الرحمن الرحيم

الحمد لله الذي خلق آدم من طين و فضله بالعلم ففاق الملائكة المقربين والصلوة والسلام على من اوتى علوم الاولين والآخرين وعلى آله واصحابه و اوليائه امة الذين قاموا بنصرة الدين لاسيما على سراج الحق واليقين خواجه محمد ركن الدين النقشبندى المجددى القادري الجشتى صاحب الولاية القاهرة ومنبع الفيوض الباطنة والظاهرة الذي ينتمى اليه مدرسة ركن الاسلام الجامعة المجددية وهي معهد فذ للعلوم شتى من العلم التفسير والحديث والفقه والادب بلحق به التلاميذ من كافة انحاء البلاد

اما بعد فان اخانا في الدين مولى محمد ابن جناح محمد المتوطن بلاط بالتحقق به واشتغل بتعلم العلوم الدينية فلما فرغ عن دراسته شرفناه بالشهادة العالية بمشهد العلماء العظام وكرمناه بالعمامة بايدي الفضلاء الكرام فعليه شكر هذه النعمة كما قال الله تعالى واما بنعمة ربك فحدث ونوصيه بتقوى الله في السر والعلانية وان يتواصل بنشر العلوم الدينية و يتمسك باهداب الدين وان يتخلق باخلاق العلماء الربانيين و يقرىء بزيهم وان لا ينسانا في خلواته وجلواته وآخر دعوانا ان الحمد لله رب العلمين والعاقبة للمتقين

وستأتى اسماء الكتب التي قرأها علينا

مجلس شريف مجلس شريف مجلس شريف مجلس شريف
مجلس شريف مجلس شريف مجلس شريف مجلس شريف

حرر في من الهجرية الموافق من الميلادية

امضاء امضاء
من شهد من العلماء البارزين
رئيس الجامعة
امين الجامعة
عميد الجامعة

فقيه فقيه فقيه فقيه
فقيه فقيه فقيه فقيه
٨٠٢٠٥٥
٨٠٢٠٥٥
٨٠٢٠٥٥
٨٠٢٠٥٥

فهرست مضامين

- باب انٽيهون: رسول الله ﷺ جي رات وارين ڳالهين جو بيان 18-7
- باب اوڻيتاليهون: رسول الله ﷺ جي ننڊ ڪرڻ جو بيان 29-19
- باب چاليهون: رسول الله ﷺ جي عبادت ڪرڻ جو بيان 70-30
- باب ايڪتاليهون: رسول الله ﷺ جي ضحيٰ واري نماز جو بيان 79-71
- باب ٻاڻتاليهون: رسول الله ﷺ جي گهر مبارڪ ۾ نفل پڙهڻ جو بيان 82-80
- باب ٽيتاليهون: رسول الله ﷺ جي روزن جو بيان 107-83
- باب چوٽتاليهون: رسول الله ﷺ جي قرائت جو بيان 117-108
- باب پنجيتاليهون: رسول الله ﷺ جي روئڻ جو بيان 131-118
- باب چائيتاليهون: رسول الله ﷺ جي بستري جو بيان 136-132
- باب ستيتاليهون: رسول الله ﷺ جي نوڙت جو بيان 168-137
- باب اٺيتاليهون: رسول الله ﷺ جي اخلاق جو بيان 213-169
- باب اوڻونجاهون: رسول الله ﷺ جي حياءَ جو بيان 217-214
- باب پنجاهون: رسول الله ﷺ جي سڱي هٿاڻ جو بيان 226-218
- باب ايڪونجاهون: رسول الله ﷺ جي پاڪ نالن جو بيان 236-227
- باب ٻاونجاهون: رسول الله ﷺ جي گذران جو بيان 261-237
- باب ٽيونجاهون: رسول الله ﷺ جي پاڪ (ظاهري) زندگي جو بيان 265-262
- باب چوونجاهون: رسول الله ﷺ جي رحلت جو بيان 304-266
- باب پنجونجاهون: رسول الله ﷺ جي ورثي جو بيان 320-305
- باب ڇاونجاهون: رسول الله ﷺ کي خواب ۾ ڏسڻ جو بيان 340-321
- 405-341 راوين جو الف - بي - وار تعارف
- اهي راوي جن جي ذڪر ۾ اول ”الف“ ايندو آهي 341
- اهي راوي جن جي ذڪر ۾ اول ”ب“ ايندي آهي 357
- اهي راوي جن جي ذڪر ۾ اول ”ت“ ۽ ”ث“ آهن 358

- 359 اهي راوي جن جي ذڪر ۾ اول ”ج“ آهي •
- 360 اهي راوي جن جي ذڪر ۾ اول ”ح“ آهي •
- 363 اهي راوي جن جي ذڪر ۾ اول ”خ“ آهي •
- 364 اهي راوي جن جي ذڪر ۾ اول ”ذ“ ۽ ”ر“ آهن •
- 365 اهي راوي جن جي ذڪر ۾ اول ”ز“ آهي •
- 367 اهي راوي جن جي ذڪر ۾ اول ”س“ آهي •
- 371 اهي راوي جن جي ذڪر ۾ اول ”ش“ آهي •
- 372 اهي راوي جن جي ذڪر ۾ اول ”ص“ ۽ ”ط“ آهن •
- 373 اهي راوي جن جي ذڪر ۾ اول ”ع“ آهي •
- 388 اهي راوي جن جي ذڪر ۾ اول ”ف“ ۽ ”ق“ آهن •
- 389 اهي راوي جن جي ذڪر ۾ اول ”ڪ“ ۽ ”ل“ آهن •
- 390 اهي راوي جن جي ذڪر ۾ اول ”م“ آهي •
- 401 اهي راوي جن جي ذڪر ۾ اول ”ن“ آهي •
- 403 اهي راوي جن جي ذڪر ۾ اول ”و“ ۽ ”هـ“ آهن •
- 404 اهي راوي جن جي ذڪر ۾ اول ”ي“ آهي •

باب انتيهون

بَابُ مَا جَاءَ فِي كَلَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي السَّيْرِ
هي باب رسول الله ﷺ جي رات وارين ڳالهين ڪرڻ جي
متعلق آيل حديثن جي باري ۾ آهي

سمجهاڻي: ”السمر“ چاندوڪي رات. عرب جا ماڻهو گهڻو ڪري سهائي رات ۾ گڏ ٿي قصا ۽ ڪهاڻيون ڪندا هئا ان کان پوءِ ڪنهن رات جي مجلس کي چاندوڪي هجي يا نه سمر ڪوٺيندا هئا. اسلام ۾ عشاء نماز کان پوءِ دين جي ڳالهين کان سواءِ ٻي ڪجهه ۽ گفتگو منع آهي پر پنهنجي گهروارين سان دل لڳي ڪرڻ تي بندش ناهي. اهڙي طرح مهمان جو اڪرام ڪرڻ به جائز آهي. حضرت نبي ڪريم ﷺ جن رات جو پنهنجي ازواج مطهرات کي ڪي ڳالهيون ٻڌائيندا هئا جنهن ۾ انهن جي لاءِ هدايت ۽ تعليم هوندي هئي. علامه بيجهوري ر.ه. لکيو آهي ته هن باب مان مقصود هي بيان ڪرڻ آهي ته رات جو (جائز) ڳالهيون ڪرڻ ۽ ٻڌڻ جائز آهن السمر جي اصل معنيٰ آهي ”ضولون القبر لانهم كانوا يتحدثون فيه“ چنڊ جي روشني جو (عرب) ان ۾ ويهي ڳالهيون ڪندا هئا. مصنف هن باب ۾ ٻه حديثون روايت ڪيون آهن.

{252} حَدَّثَنَا الْحَسَنُ بْنُ صَبَّاحٍ الْبَزَّازُ قَالَ: حَدَّثَنَا أَبُو النَّضْرِ قَالَ: حَدَّثَنَا أَبُو عَقِيلٍ الشَّقْفِيُّ عَبْدُ اللَّهِ بْنُ عَقِيلٍ، عَنْ مُجَالِدٍ، عَنْ الشَّعْبِيِّ، عَنْ مَنْشُوقٍ، عَنْ عَائِشَةَ، قَالَتْ حَدَّثَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ لَيْلَةٍ نِسَاءً أَحَدِيثًا، فَقَالَتْ أَمْرًا مِّنْهُنَّ: كَأَنَّ الْحَدِيثَ حَدِيثُ خُرَافَةٍ فَقَالَ: أَتَدْرُونَ مَا خُرَافَةٌ؟ إِنَّ خُرَافَةَ كَانَ رَجُلًا مِنْ عُدْرَةَ، أَسْرَتْهُ الْجُنُّ فِي الْجَاهِلِيَّةِ فَمَكَثَ فِيهِمْ دَهْرًا، ثُمَّ رَدَّوهُ إِلَى الْإِنْسِ فَكَانَ يُحَدِّثُ النَّاسَ بِمَا رَأَى فِيهِمْ مِنَ الْأَعَاجِيبِ، فَقَالَ النَّاسُ: حَدِيثُ خُرَافَةٍ حَدِيثُ أَمْرِ زَمْرٍ

بامحاوره ترجمو: حضرت سیده عائشہ رضی اللہ عنہا چيو ته هڪ رات رسول الله ﷺ جن پنهنجي بيبيبن سڳورين کي هڪ عجيب ڳالهه ٻڌائي. انهن مان هڪ بيبي سڳوري عرض ڪيو ته هيءُ جن ”خرافه“ جي ڳالهه آهي ”تنهن تي پاڻ سڳورن رضی اللہ عنہا فرمايو ته، اوهان کي خبر آهي ته خرافه ڇا هو؟ بلاشڪ خرافه نالي بنو عذره قبيلي جو هڪ ماڻهو هو. جنهن کي جاهليت واري زماني ۾ جن قيد ڪري کڻي ويا هئا. پوءِ اهو جنن وٽ گهڻا سال رهيو. نيٺ ان کان پوءِ جن کيس ماڻهن ۾ ڇڏي ويا، پوءِ ان (خرافه) جيڪي اتي عجيب شيون ڏٺيون هيون. اهي ڳالهيون ماڻهن کي ٻڌائيندو هو. ان کان پوءِ ماڻهو ڪنهن عجيب ۽ اچرج جهڙي ڳالهه لاءِ چوندا هئا ته اها خرافه جي ڳالهه آهي يعني ان حيران ڪندڙ ڳالهه کي ”خرافه“ جي ڳالهه“ ڪوٺيندا هئا.

مفردات جو شرح: ”ذَاتَ لَيْلَةٍ“ ”ذات“ لفظ مقحمه آهي تاڪيد جي لاءِ آندو ويندو آهي علامه علي قاري

ﷺ فرمايو ته ذات جو لفظ مقدر موصوف جي صفت آهي ”اي في ساعات ذات ليلة“ رات وارين گهڙين ۾ جيئن الله ﷻ جي فرمان ”إِنَّهُ عَلِيمٌ بِذَاتِ الصُّدُورِ“ ۾ تحقيق ڪيو ويو آهي. اي سيني وارن رازن ۽ لڪل ڳالھين کي ڄاڻندڙ آهي. ”سَاءَهُ“ پنهنجين گهروارين سان. ۽ ممڪن آهي ته ”انهن ۾ سندن بعض نياڻيون يا ماڻيائون به هجن.“ ”حَدِيثًا“ اي ڪلاما عجيبا. عجيب ڳالھ. ”حَدِيثُ خُرَافَةٍ“ (خا جي پيش سان) خرافه هڪ مرد جو نالو هو جنهن کي جن اغوا ڪري ويا هئا. جيئن عربن جو گمان هو پر جڏهن موٽي آيو ۽ ان جو ڪجهه ڏٺو هو اهي ڳالهيون ڪيائين ته ان کي ڪوڙو چيائون. ۽ نبي ڪريم ﷺ جن کان روايت آهي ته ”خُرَافَةُ حَقٍّ“ يعني خرافه جيڪي جنن جون ڳالهيون ڪيون حق هيون. ۽ القاموس ۾ آهي ته خرافه ثمامه وانگر عذرة قبيلي مان هڪ شخص هو جنهن کي جن اغوا ڪري ويا هئا. پوءِ ٻين نمڪين ڳالھين کي ان جي ڳالھين سان تشبيه ڏئي چيو ويندو هو. ”حَدِيثُ خُرَافَةٍ“ ”أَتَدْرُونَ“ ڇا اوهان ڄاڻو ٿيون؟ انهن جي تعظيم کي ظاهر ڪرڻ جي لاءِ عورتن کي مردن واري صيغي سان خطاب ڪيو ويو. جيئن بيبي مريم ﷺ جي لاءِ قرآن ڪريم ۾ ارشاد آهي ”وَكَاثَتْ مِنَ الْقَانِطِينَ“ (۽ فرمانبردارن مان هئي. ”القانطين“ جمع مذڪر جو صيغو آهي ۽ جيئن الله ﷻ جو فرمان آهي: ”لَتَأْيِيدَ اللَّهُ لِيُذْهِبَ عَنْكُمُ الرِّجْسَ“ ۾ ”كم“ جمع مذڪر مخاطب جو صيغو آهي ۽ ان مان مراد سياق، سباق جي لحاظ سان حضور ڪريم ﷺ جون گهرواريون به آهن. ”أَسْرَتُهُ“ جهڙي ڪٿي ويا.

سمجھاڻي: جاهليت جي زماني ۾ جنات جو نهايت غلبو ۽ زور هو اهي ماڻهن کي گهڻو تنگ ڪندا ۽ تڪليف ڏيندا هئا انهن سان ڳالهيون ڪندا ۽ عورتن سان صحبت ۽ جماع ڪندا هئا انهن جا اهي واقعا مشهور آهن. اسلام کان پوءِ انهن جو زور ٽٽي ويو. تانجو بعض ماڻهو ته ان ڳالھ جا قائل ٿي ويا ته جنن جو وجود پهريان هو هاڻي آهن ئي ڪونه. پر اهو صحيح ناهي. البت اهو صحيح آهي ته انهن جو پهريون زور نه رهيو آهي. جيئن ته حضور ڪريم ﷺ جن جي هن دنيا ۾ تشریف آوري جي وقت جا واقعات ۽ جنن جي حيراني ۽ پريشاني روج ۽ راڙي جون ڳالهيون ان جون شاهد آهن. (خصائل نبوي ص 196) خرافه کي به اهڙي حالت پيش آئي جو جن ان کي اسلام کان اڳي جاهليت واري دور ۾ جهڙي ڪٿي ويا هئا. مفضل ضبي حضرت ام المؤمنين عائشه صديقہ ﷺ کان مرفوع روايت آندي آهي ته ”رَحِمَ اللَّهُ خُرَافَةَ كَانَ رَجُلًا صَالِحًا.“ (الله خرافه تي رحمت ڪري صالح مرد هو.“ اهو ويچارو جنن وٽ گهڻو زمانو رهيو پوءِ ان کي ماڻهن ۾ موٽائي ڇڏي ويا ۽ جيڪو ڪجهه اتي ڏٺو هيائين اهو ماڻهن کي ٻڌائيندو هو. پوءِ ماڻهن جي چوڻي ٿي وئي. ”حديث خرافه“

فائدو: هن حديث مان ثابت ٿيو ته عشاء نماز کان پوءِ پنهنجي اهل عيال سان ڳالھ ٻوله ڪرڻ جائز آهي اهو معاشرت جي حسن مان آهي ان سان گهر جا ڀاتي دل وندرائيندا، خوش ٿيندا ۽ انهن جي مغموم دل مسرور بڻجندي (جمع الوسائل ج 2 ص 48) ۽ خرافه جو قبيلو عذرة يمن جي مشهور قبيلن مان هو ۽ عشاء کان پوءِ جيڪو ڳالهائڻ منع آهي سو ناجائز ڳالهائڻ آهي باقي گهروارين سان صحيح گفتگو ڪري انهن جي دلين کي فرحت بخشڻ منع ناهي. (المواهب شرح الشائل ص 424) علامه ابن حجر هيثمي مڪي ﷺ لکيو آهي ته حضرت نبي ڪريم ﷺ جن عورتن کي مردن واري صيغي سان خطاب ڪيو جو اهي سندن صحبت جي برڪت سان ان عقل ۽ همت تي پهتل هيون جيڪو مردن ۾ هوندو آهي.

سوال: ڇا جن واقعي موجود آهن؟

جواب: ها جن موجود آهن: جنن جي وجود لاءِ حضرت شاهه عبدالعزيز دهلوي رڳو پنهنجي تفسير ۾ وڌو بحث لکيو آهي. ڪتاب ”آڪام المرجان في احڪام الجان“ هڪ عربي ڪتاب آهي. جنهن ۾ جنن جي موجودگيءَ تي گهڻا دليل ڏنل آهن. جنن جي موجودگيءَ جو انڪار ڪرڻ شرعاً ۽ عقلاً غلط آهي جن هڪ مخلوق آهي جيڪا انسان جي موجودگيءَ کان گهڻو ڪجهه اڳي پيدا ٿيل هئي ۽ انهن جا پاڻ ۾ مذهبي اختلاف انسانن کان گهٽ ناهن. سورة جن ۾ اهڙا اشارا ملن ٿا ته اهي يهودي عيسائي، دهريا ۽ مشرڪ وغيره آهن. انهن مان ڪيترن جو قرآن شريف تي ايمان آڻڻ به ثابت آهي. جيئن فرمانِ الاهي آهي: ”قَالُوا إِنَّا سَعْنَا فَرَأَانَا عَجَبًا ۖ يَهْدِي إِلَى الرُّشْدِ فَآمَنَّا بِهِ“ (سورة الجن آيت 1، 2) ”پوءِ ڇوڻ لڳا ته بلاشڪ اسان عجيب قرآن ٻڌو آهي جيڪو هدايت ڏانهن رهنمائي ڪري ٿو پوءِ اسان ان تي ايمان آندو آهي“ ۽ حديث شريف مان به رسول الله ﷺ جن جي انهن سان ملاقات، انهن کي تبليغ ڪرڻ ۽ انهن جو اسلام قبول ڪرڻ معلوم ٿئي ٿو. اسلام ۾ عرب ڪورا جاهل هئا جنن کي ڏاڍو مڃيندا هئا انهن جي لاءِ نذر و نياز ۾ جانور گهندا هئا جيڪڏهن خوفناڪ واديءَ ۾ قافلي جي منزل ڪندا هئا ته ”نَعُوذُ بِسَيِّدِ هَذَا الْوَادِي مِنْ سَفْهَاءِ قَوْمِهِ“ (اسين هن واديءَ جي سردار سان ان جي قوم جي بيوقن کان پناهه وٺون ٿا. چوندا هئا الله ﷻ قرآن ڪريم ۾ به ارشاد فرمايو آهي ”وَإِنَّهُ كَانَ رِجَالٌ مِّنَ الْإِنسِ يَعُوذُونَ بِرِجَالٍ مِّنَ الْجِنِّ فَزَادُوهُمْ رَهَقًا“ (بلاشڪ انسانن ۾ اهڙا مرد هئا جيڪي جنن مان مردن سان پناهه وٺندا هئا پوءِ انهن ۾ سرڪشي وڌيائون) ان جي ڪري جنن جو ماڻهن تي زور هلندو هو. هڪ طرف اهي انسانن کي تنگ ڪندا، ايڏائيندا ۽ طرحين طرحين انهن سان تعديون ڪندا هئا انهن جي عورتن سان جماع ڪندا هئا ته ٻئي طرف انهن کي اغوا ڪري ويندا هئا. انهن جو شرڪ گمراهي ۽ برائي وڌيل هئي. ڪيترا ماڻهو جنن کان ڳجهيون ڳالهيون پڇيندا هئا. نيٺ قرآن ڪريم اچي انهن سڀني ڳالهيون جون پاڙون پٽيون. اسلام کان اڳي جن مٿي چڙهي ملائڪن جون ڳالهيون ٻڌڻ جي ڪوشش ڪندا هئا. ملائڪن ۾ الله ﷻ جي طرفان دنيا تي نازل شخصي يا قومي تقديرن تي ڪڏهن ڪڏهن بحث هلندو هو ته اهو ٻڌي دنيا تي پوين ۽ نجومين کي ٻڌائيندا هئا جنن جي متعلق حضور ڪريم ﷺ جن پنهي هٿن پاڪن جون آڱريون هڪٻئي ۾ وجهي ڏيکاريون ته جن ائين هڪ ٻئي تي چڙهي مٿي ويندا آهن. جيڪڏهن کين ملائڪن جو ڪو ڀڙڪو ڪن تي پوندو هو ته ان ۾ پنهنجي طرفان سوين ڪوڙ ملائي جادوگر ۽ پوين کي ٻڌائيندا هئا. الله ﷻ جو قرآن ڪريم ۾ فرمان آهي:

”هَلْ أُنَبِّئُكُمْ عَلَىٰ مَن تَنَزَّلُ الشَّيَاطِينُ ۖ تَنَزَّلُ عَلَىٰ كُلِّ أَفَّاكٍ أَثِيمٍ ۖ يُلْقُونَ السَّمْعَ وَآكُثْرُهُمْ كَذِبُونَ“ (سورة شعراء آيت 222، 223، 224) (ترجمو: ڇا مان اوهان کي خبر ڏيان ته شيطان ڪنهن تي لهن ٿا؟ اهي سڀڪنهن بٽاڪي، گناهگار تي لهن ٿا جواهي ڪن ڏيئي انهن کان ٻڌن ٿا ۽ انهن مان گهڻا ڪوڙا آهن) پر جڏهن حضور ڪريم ﷺ تي وحي جو نزول شروع ٿيو ته جنن جي اهڙين حرڪتن تي پابندي لڳي. الله ﷻ جو فرمان آهي: ”وَحَفَظْنَاهَا مِنْ كُلِّ شَيْطَانٍ رَّجِيمٍ ۖ إِلَّا مَن اسْتَرَقَ السَّمْعَ فَأَتْبَعَهُ شِهَابٌ مُّبِينٌ“ (سورة الحجر آيت 97، 98) (۽ اسان ان کي هر تڙيل شيطان کان محفوظ رکيو آهي پر جيڪڏهن ڪنهن چوري (لڪي) ٻڌو ته ان جي پٺيان روشن امڙ لڳي ٿو) جيڪوان کي پڄاڻي ڪڍي ٿو اها حالت ڏسي جن ۽

شیطان حیران ۽ پریشان ٿیا ۽ پاڻ ۾ چوڻ لڳا ته هي ڇا ٿي ويو آهي؟ الله ﷻ انهن جو قول نقل بيان فرمايو: ”وَأَنَا لَسْنَا السَّيِّئَ فَوَجَدْنَاهَا مُلِيتَ حَرًا شَدِيدًا وَشُهَبًا ۖ وَأَنَا كُنَّا نَقْعُدُ مِنْهَا مَقَاعِدَ لِلسَّحَابِ ۖ فَمَنْ يَسْتَبِعْ الْآنَ يَجِدْ لَهُ شُهَابًا رَّصَدًا ۚ“ (سورة جن آيت 9,8) (۽ اسان آسمان کي جا چيو پوءِ اسان ان کي سخت چو کيڌاري ۽ اُترن سان ڀريل لڌو ۽ اسين آسمان مان گهڻين جاين تي ٻڌڻ جي لاءِ ويهندا هئاسون. پوءِ هاڻي جيڪو ٻڌندو ته پنهنجي لاءِ تيار ٿيل اُتر لهندو.

جن جو ماڻهن کي گمراه ڪرڻ جو طريقو: حديث شريف ۾ اچي ٿو ته: ڪيترائي جن ٻڌڻ کان اڳي يا پوءِ اُتر سان سڙي خاڪ ٿي وڃن ٿا. ان جي ڪري سندن ٻڌل ڳالهه هيٺين تائين نه ٿي پهچي ۽ ڪي وري اهو ٻڌل راز پاڻ کان هيٺين کي جلدي ٻڌائي وٺن ٿا ۽ اهي وري پاڻ کان هيٺين کي اهڙي طرح اهو راز زمين تائين پهچي وڃي ٿو ان وچ ۾ کين ”شهاب ثاقب“ ٻرندڙ اُتر پهچي ساڙي ٿو ڇڏي ڪي ڪي وري اتفاق سان ان کان به بچي وڃن ٿا ۽ جيڪي بچي ويا اهي ان پهتل راز جي ذريعي پوڻ ۽ جادوگرن کي اطلاع ڏئي گمراه ڪن ٿا. جن پنهنجي شڪل به بدلائي سگهن ٿا. ايتري قدر جو هوا بڻجي انسان جي ساهه سان گڏجي اندر وڃي رت سان ملي دماغ تي اثر انداز ٿين ٿا. حديث شريف ۾ آيو آهي ته ”إِنَّ الشَّيْطَانَ يَجْرِي مِنَ الْإِنْسَانِ مَجْرَى الدَّمِ“ (بلاشڪ شيطان انسان جي اندر رت وانگر دوزو ڪري ٿو) پوءِ شيطان ايمان جو دشمن انسان کي سجاڳيءَ يا ننڊ ۾ خواب ڏيکاري وسوسو وجهندو آهي ۽ ان کي در در تي رلائيندو آهي ۽ ترچو وقت ڪيل قول ته ”مان انهن انسانن کي گمراه ڪندس پورو ڪندو آهي. دنيا حق ۽ باطل جي لڙائي جو ميدان آهي. جنهن ۾ حضور ڪريم ﷺ جي تعليم تي عمل ڪري سندن نقش قدم تي هلي. سندن اتباع ڪري ئي ايمان بچائي ٻنهي جهانن جي ڪاميابي حاصل ڪري سگهجي ٿي.

هيءَ حديث ٻين هنن محدثن آندي آهي: {1} احمد في المسند ج 6 ص 157 {2} البزار وابويعليٰ ڪما في المجمع ج 4 ص 315 {3} ابن الجوزي في العلل المتناهية 49.

”حَدِيثُ أُمِّ زَرْعٍ“

{253} حَدَّثَنَا عَلِيُّ بْنُ حُجْرٍ قَالَ: حَدَّثَنَا عِيسَى بْنُ يُونُسَ، عَنْ هِشَامِ بْنِ عُرْوَةَ، عَنْ أَخِيهِ عَبْدِ اللَّهِ بْنِ عُرْوَةَ، عَنْ عُرْوَةَ، عَنْ عَائِشَةَ، قَالَتْ: جَلَسْتُ إِحْدَى عَشْرَةَ أَمْرًا فَتَعَاهَدَنَ وَتَعَاقَدَنَ أَنْ لَا يَكْتُمَنَّ مِنْ أَخْبَارِ أَزْوَاجِهِنَّ شَيْئًا: فَقَالَتِ الْأُولَى: رُؤْيَى لَحْمٌ جَبَلٌ عَلَى رَأْسِ جَبَلٍ وَغَيْرِ، لَا سَهْلَ فَيَرْتَقِي، وَلَا سَعِيدٌ فَيَنْتَقِلُ. قَالَتِ الثَّانِيَةُ: رُؤْيَى لَا أَبْتُ خَبْرَهُ، إِنِّي أَخَافُ أَنْ لَا أَذَرَهُ، إِنْ أَذْكَرَهُ أَذْكَرُهُ عَجْرَةً وَبَجْرَةً. قَالَتِ الثَّلَاثَةُ: رُؤْيَى الْعَشَشُ، إِنْ أَنْطَقَ أَطْلُقَ، وَإِنْ أَسْكَتْ أَعْلَقُ. قَالَتِ الرَّابِعَةُ: رُؤْيَى كَلِيلُ تِهَامَةَ، لَا حَرَّ وَلَا قَرَّ، وَلَا مَخَافَةَ وَلَا سَامَةَ. قَالَتِ الْخَامِسَةُ: رُؤْيَى إِنْ دَخَلَ فَهَدَ، وَإِنْ خَرَجَ أَسَدٌ، وَلَا يَسْأَلُ عَبَا عَهْدَ. قَالَتِ السَّادِسَةُ: رُؤْيَى إِنْ أَكَلَ لَفٌ، وَإِنْ شَرِبَ اشْتَفَ، وَإِنْ اضْطَجَعَ التَّفَّ، وَلَا يُؤَلِّجُ الْكَفَّ لِيَعْلَمَ الْبَثَّ. قَالَتِ السَّابِعَةُ: رُؤْيَى عَيَّيَاءُ أَوْ عَيَّيَاءُ طَبَاقَاءَ كُلِّ دَاءٍ لَهُ دَاءٌ، شَجَبٌ أَوْ فَلَكَ أَوْ جَعَدٌ كُلَّا لِكَ. قَالَتِ الثَّامِنَةُ: رُؤْيَى الْهَسُّ مَسُّ أَرْنَبٍ وَالزَّيْجُ رِيحٌ زَرْنَبٌ. قَالَتِ الثَّانِيَةُ: رُؤْيَى مَالِكٌ وَمَا مَالِكٌ خَيْرٌ مِنْ ذَلِكَ، لَهُ إِبِلٌ كَثِيرَاتُ الْمَبَارِكِ، قَلِيلَاتُ الْمَسَارِحِ، إِذَا سَبَعْنَ صَوْتَ الْبُزْهَرِ أَيْقَنَ أَنَّهِنَّ هَوَالِكٌ. قَالَتِ الْحَادِيَةُ عَشْرَةَ: رُؤْيَى أَبُو زَرْعٍ وَمَا أَبُو زَرْعٍ؟ أَنْاسٌ مِنْ حُلِيِّ أَذُنٍ، وَمَلَأٌ مِنْ شَحِيمِ عَضْدَى،

وَبَجَحَنِي فَبَجَحْتُ إِلَى نَفْسِي، وَجَدَنِي فِي أَهْلِ غُنَيْمَةِ بِشَقٍّ فَجَعَلَنِي فِي أَهْلِ صَهِيلٍ وَأَطِيطٍ وَدَائِسٍ وَمُنَقٍّ، فَعِنْدَهُ أَقُولُ فَلَا أَقْبَحُ، وَأَرْقُدُ فَلَا نَصَبٌ وَأَشْرَبُ فَاتَّقَحُ، أَمْرُ أَبِي زَرْعٍ فَمَا أَمْرُ أَبِي زَرْعٍ، عَكُومَهَا رَدَا، وَيَيْتُهَا فَسَا، ابْنُ أَبِي زَرْعٍ، فَمَا ابْنُ أَبِي زَرْعٍ، مَضْجَعُهُ كَمَسَلٍ شَطْبَةٍ، وَتَشْيَعُهُ ذِرَاعُ الْجَفَرَةِ، بِنْتُ أَبِي زَرْعٍ، فَمَا بِنْتُ أَبِي زَرْعٍ، طَوْعُ أَبِيهَا وَطَوْعُ أُمِّهَا، مِلْءُ كِسَائِهَا، وَغَيْظُ جَارَتِهَا، جَارِيَةُ أَبِي زَرْعٍ، فَمَا جَارِيَةُ أَبِي زَرْعٍ، لَا تَبُثُّ حَدِيثًا تَبْثُشًا، وَلَا تَبُثُّ مِيرْتَنًا تَنْقِشًا، وَلَا تَبُثُّ بَيْتَنًا تَعْشِشًا، قَالَتْ: خَرَجَ أَبُو زَرْعٍ وَالْأَوْطَابُ تَبْخُضُ، فَلَقِيَ امْرَأَةً مَعَهَا وَلَدَانِ لَهَا كَالْفَهْدَيْنِ، يَلْعَبَانِ مِنْ تَحْتِ خَضْرَاءٍ مَاتَتَيْنِ، فَطَلَقَنِي وَنَكَحَهَا، فَنَكَحْتُ بَعْدَهُ رَجُلًا سَرِيًّا، رَكِبَ شَرِيًّا، وَأَخَذَ خَطِيًّا، وَأَرَا عُلَى نَعْمًا ثَرِيًّا، وَأَعْطَانِي مِنْ كُلِّ رَائِحَةٍ رَوْحًا، وَقَالَ: كُلِّي أَمْرَ زَرْعٍ، وَمِيرِي أَهْلَكَ، فَلَوْ جَبَعْتُ كُلَّ شَيْءٍ أَعْطَانِيهِ، مَا بَدَعْتُ أَصْغَرَ آيَةِ أَبِي زَرْعٍ. قَالَتْ عَائِشَةُ: فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ كُنْتُ لَكَ كَلْبِي زَرْعٍ لِأَمْرِ زَرْعٍ

بامحاوره ترجمو: حضرت سیدہ عائشہ رضی اللہ عنہا کان روایت آھی تہ (ایمن یا حجاز جون) یارهن عورتن پاڻ ۾ گڏجي صلاح ڪري وعدو ڪيو تہ هڪ ٻئي کي بنا لڪاڻ جي پنهنجي پنهنجي مڙس جون ڳالهيون ٻڌائينديون.

حضرت سیدہ عائشہ صدیقہ رضی اللہ عنہا چيو، پهرئين عورت ٻڌايو تہ منهنجو مڙس ڄڻ تہ ڏڀري اٿ جو گوشت، هڪ اڙانگي جبل جي چوٽيءَ تي رکيل آهي نہ اهو جبل سولو هجي، جو چڙهي سگهجي. نہ اهو گوشت ئي ڪو چڱو هجي. جو تڪليف ڪري لاهي اچجي. مطلب تہ منهنجو مڙس ڪنهن ڪم جو ڪونهي.

ٻي زال چيو تہ، منهنجو مڙس تہ اهڙو آهي جو آءُ ان جو ڪو حال ٻڌائي نہ ٿي سگهان، مون کي ڊپ آهي تہ کيس ڇڏي نہ ڏيان، جيڪر ان جو سمورو حال ٻڌائينديس تہ سندس ڪيئي عيب ۽ اوڻايون آهن يعني منهنجي مڙس جون ڳالهيون ٻڌائڻ جهڙيون نہ آهن.

ٽين زال چيو تہ منهنجو مڙس ڊگهو آهي، جي ڪچان تہ طلاق ڏئي ڪڍي ڇڏيندو ۽ جي ڇپ رهنديس تہ بہ تنگبيس مطلب تہ آءُ ڪنهن بہ ليکي ۾ ڪانہ آهيان.

چوٿين زال چيو تہ منهنجو مڙس مڪي شهر جي رات وانگر آهي نہ گرم نہ سرد، نہ ڏک نہ سک. مقصد تہ منهنجو مڙس وڇڙي مزاج وارو آهي.

پنجين زال ٻڌايو تہ منهنجو مڙس گهر اچي تہ چيتو جي ٻاهر نڪري تہ شينهن مڙس آهي. باقي گهرو ڪم ڪار ۽ ڳالهه جي جاچ جوڇ ڪونہ ڪري.

ڇهين زال چيو تہ منهنجو مڙس ماني کائي تہ سڀ ڪجهه کائي وڃي. جي پيئڻي تہ ڏک نہ بچائي. جيڪڏهن سمهي تہ ويڙهجي ڌار سمهيو پوي ۽ نہ هٿ ڊگهو ڪري ۽ نہ ڏسي تہ آءُ ڪهڙي ڏک سک جي حال ۾ آهيان يعني بي پرواهه لاغرض آهي.

ستين زال ٻڌايو تہ منهنجو مڙس سست ۽ نامرد، اڍنگو ٻاٽو آهي ۽ هر بيماري لڳل اٿس، بيوقوف اهڙو جو ڏک هڻي ڦٽي وجهي يا هڏا پيچي ڇڏي. يا جي مڇي تہ هڏگڏ پيچي ڇڏي ڪري. هلڻ چلڻ کان هلاڪ ڪري وجهي. مطلب تہ منهنجو مڙس نسورو جٽ آهي.

اٺين زال چيو تہ منهنجو مڙس هٿ لائڻ ۾ سهي جهڙو نرم، نازڪ بدن وارو ۽ طبيعت ۾

زعفران جهڙو خوشبودار آهي.

نائين زال چيو ته منهنجو مڙس ته وڌن ٽئين (عالي نسب) ماڙيءَ وارو مهمان نواز سخي ۽ قداور بهادر مڙس آهي. گهر اوطاق جي ويجهو اٿس. مطلب ته منهنجو مڙس سخي همدرديءَ واطاقي آهي. ڏهين زال چيو منهنجي مڙس جو نالو مالڪ آهي. مالڪ جي ڪهڙي ڳالهه ڪجي؟ اهو ان کان مٿي آهي. سندس اٺن جا وڳ جهوڪن (رات جو وهڻ وارين جاين) ۾ گهڻا ۽ جهنگ ۾ ٿورا چرندا آهن. جڏهن مهمانن جي اچڻ جو هل ٻڌن ته رڙن چو ته اٺ سمجهن، ته مهمانيءَ لاءِ اجهو ٿا ڪسون يعني هيءُ مڙس شاهوڪار به آهي ۽ مهمان نواز سخي به آهي.

يارهين زال (امر زرع) چيو ته منهنجو مڙس ابو زرع هو. ابو زرع جي ڪهڙي نيڪي ۽ ڳالهه ڪجي؟ ان منهنجا ڪن ڳهن سان ڀري ڇڏيا، سڻپ سان منهنجا ڏورا ٿلها ڪري ڇڏيا يعني خوب ڪارايائين پياريا ٿين ۽ گهڻو سڪيو ستابور ڪيائين. مون کي پڪرارن سان شڪ جي ماڳ تي ڏکيو ڏنائين ته پوءِ مون کي اتان پرڻجي، اتي پنهنجي گهر وٺي آيو جتي گهوڙن جون هٿڪارون، اٺن جا ڪڻڪا، ڳاھ ڳاهيندڙ ڏاند ۽ ان واريندڙ ڪڙمي ڪاسبي هئا. مطلب ته منهنجو ساهراڻو گهر سڪيو ستابو گهر هو جيڪو به چوندي هيس، برو نه پائيندا هئا. رات جو سمهان ته پر هه ڦٽيءَ اتان يعني رات به ڏکي ڪانه هيس، ڪاوڻ پيٽان، ته بچائي اوباري ڇڏيان. منهنجي سس (ابو زرع جي ماءُ) جا ٿانوَ ويڪرا ڀريل ۽ گهر به وڏو ويڪرو هو. ابو زرع جي پُٽ جي به ڪهڙي ڳالهه ڪيان؟ اهو ڪجيءَ جي چڙيءَ جهڙو سنهڙو سهڻو آهي. ننڍي ڇيلي جي ران مان ڍو ڪري ڇڏي ابو زرع جي ڌيءَ به ڳڻ ڳاڻڻ جي لائق آهي، پٺ ماءُ جي فرمانبردار آهي، سگهاري سڀر ۽ پنهنجي ساڙيل پاڙي واري (پهاج يا سوٽ) کي ساڙي ٿي.

ابو زرع جي ٻانهي به اسان جي رازيا گهر جون ڳالهيون ٻي ڪنهن کي نه ٻڌائيندي هئي. موڪل کان سواءِ ان يا گهر جون ٻيون شيون نه ڪٽندي هئي نه وري چوري چڪاري ڪندي هئي. نه وري گهر ۾ گند ڪچرو ڪندي هئي. مطلب ته ٻوهاري صاف سٿرو رکندي هئي.

امر زرع وڌيڪ چوڻ لڳي ته ابو زرع هڪ دفعي کير ولوڙڻ مهل ساجهر سوڀر گهر کان ٻاهر ڪم ڪار سانگي نڪري ويو. ٻاهر کيس هڪ عورت ملي، جنهن جا ٻه پٽ سندس پاسي ۾ چيتي جي بچن وانگر ڏاڙهن سان راند پي ڪيڏيا. اها کيس وڻي وٺي پوءِ مون کي طلاق ڏئي ان سان پرڻيو ان کان پوءِ مون به وڃي هڪ اهڙي سردار سان شادي ڪئي جيڪو تڪي گهوڙي تي چڙهي، ”خطي نيزو“ ڪڻندو هو. (خط جو ماڳ بحرين جي بندرگاهه وٽ آهي اتان جانيڙا پلا ۽ ”خطي“ نالي سان ٺهيل مشهور آهن) ان سردار مڙس به مون وٽ گهڻائي ڍور ڍڳا ۽ مال متاع آندا مون کي سڀ شيون ڏنيون ۽ مون کي اهو به چيو ته امر زرع! تون به ڪاءُ ۽ پنهنجن مائتن کي به اُن ڌيءَ ۽ ڪاراءِ جيڪڏهن هن سردار مڙس جو ڪجهه گهڻو مون کي ڏنو انهيءَ کي گڏ ڪريان ته به (اڳئين مڙس) ابو زرع جي ننڍي ڀريل ٿانوَ جي به برابر نه ٿيندو يعني ابو زرع ڏيڻ وٺڻ ۽ سخاوت ۾ زور هو.

حضرت سيده عائشه صديقہ چيو ته (ها ڳالهه ٻڌائي) رسول الله ﷺ جن مون کي فرمايو ته : (اي عائشه) آءُ به تولا ۽ ائين آهيان جيئن ابو زرع، امر زرع لاءِ هو. يعني تمام گهڻو گهڻو گهر و شفيق ۽

مهربان آهيان.

مفردات جو شرح: "حَدِيثُ أُمِّ زَرْعٍ" هي هن حديث جو ترجمو (عنوان) آهي. ۽ هن حديث جا ڪيترا القاب آهن. پر مشهور لقب هي آهي محدثن هن حديث جا مستقل شرح لکيا آهن. انهن مان قاضي عياض به آهي ۽ امام رافعي رحمہ اللہ هڪ جامع وڏو شرح لکيو آهي جيڪو پورو قزوين جي تاريخ ۾ ذڪر ڪيو اٿس. حافظ ابن حجر رحمہ اللہ فرمايو ته: هيءَ حديث مختلف وجهن سان روايت ڪيل آهي. انهن مان ڪي موقوف آهن ته ڪي مرفوع آهن موقوف جيئن هتي آهي ۽ مرفوع جيئن طبراني روايت ڪئي آهي ۽ اهڙي طرح عبدالله بن مصعب رحمہ اللہ جي حضرت عائشه صديقہ رضی اللہ عنہا کان به مرفوع روايت آهي ته ان فرمايو: مان رسول الله ﷺ جن وٽ داخل ٿيس ته پاڻ مون کي فرمايائون: اي عائشه! مان تولا ۽ ائين آهيان جيئن ابوزرع امزراع جي لاءِ هو. مون کين عرض ڪيو ته يا رسول الله ﷺ! ابو زرع ۽ امزراع جي ڳالهه ڪيئن آهي؟ ته پاڻ بيان فرمايائون ۽ هن روايت جي مرفوع هجڻ کي سندن فرمان ته "مان تولا ۽ ائين آهيان جيئن ابوزرع امزراع جي لاءِ هو" قوت ڏئي رهيو آهي چوڻ ته ان جي تقاضا هيءَ آهي ته: حضور ڪريم ﷺ جن اهو قصو ٻڌي ان کي ثابت قرار ڏنو پوءِ ان لحاظ سان هي سمورو قصو مرفوع آهي. "امزراع" هڪ عورت هئي. "زرع" مان مراد ولد آهي. ڪنيت ۾ ان ڏانهن اضافت ڪيل آهي امزراع جو نالو "عاتڪه" هو ۽ هن روايت ۾ بيان ٿيل يارهن عورتن مان صرف اٺن جا نالا معلوم آهن. جن کي خطيب بغدادی ڪتاب "المبهمات" ۾ ذڪر ڪيو آهي ۽ فرمايائين ته انهن جا نالا هن طريقي کان سواءِ سڃاتا نه ٿا وڃن ۽ اهو سند جي لحاظ سان گهڻو غريب آهي ۽ شايد مصنف وٽ اهي ثابت نه هئا تڏهن انهن جو ذڪر نه ڪيائين ۽ حقيقت ۾ انهن جي نالن جو ڪو ضرور به ڪونه آهي ۽ ان جي ڪري ابا زرع ۽ ان جي ڌيءُ ۽ ٻانهي ۽ جيڪا زال پرڻيو ۽ نه ان مڙس جو جنهن سان امزراع ابوزرع کان پوءِ شادي ڪئي انهن جا نالا ذڪر ڪيا اٿس. (المواهب شرح الشرائع ص 225) علامه علي القاري رحمہ اللہ لکيو آهي ته هن روايت ۾ يارهن عورتن جو قصو آهي پر امزراع جو خصوصي ذڪر ان جي ڪري ڪيو ويو آهي جو مقصد جو تعلق ان سان آهي. "أَحْدَى عَشْرَةَ أُمَّرَأَةً" يارهن عورتون. ڪرمانی رحمہ اللہ فرمايو ته "سيئي يمن جون هيون" ۽ انهن مان نون جا نالا هي آهن. (1) عمرة بنت عمرو (2) حبي بنت ڪعب (3) مهذب بنت ابي هرومة (4) ڪبشة (5) هند (6) حبي بنت عقلمة (7) ڪبشة بنت الارم (8) اوس بن عبد جي ڌيءُ (9) امزراع. باقي ٻن جا نالا معلوم ٿي نه سگهيا آهن. "فَتَعَاهَدُنَّ" پوءِ پڪو عهد ڪيائون. "عَثَّ" ڪمزور. "وَعَرَّ" ڏکيو. ناهموار. "سَيِّئٌ" ٿلهو "بَثَّ" پریشان ڪيائين. "الْعَشَقُّ" سڪل. ڊگهو ڏيرو. "أَعْلَقَ" تنگي وڃان. "سَامَةٌ" ملامت "اِسْتَفَّ" سڀ پيتو وڃي. "عَيَّيَاءُ" عاجز پریشان. "غَيَّيَاءُ" ذهن جو ردي غبي. "طَبَاقَاءُ" احمق. بيوقوف. "الْبَارِكُ" اُن جي ويهڻ جي جاءِ "الْبَسَارِحُ" گاهه چرڻ جي جاءِ. "الْبَزْهَرُ" طنبورو باجو. "حَلِيٌّ" زيور. "شَحْمٌ" چرٻي. وهه. "أَطِيطُ" اُن جو آواز. "أَتَقَبَحُ" ڏوڪري پيتائين. "دَائِسٌ" اُٿو ڪُٽڻ وارو. سمجهاڻي: هن روايت ۾ امزراع جو ڊگهو بيان آهي تنهنڪري هن کي "حَدِيثُ أُمِّ زَرْعٍ" سڏيو ويو آهي. ام المؤمنين سیده عائشه صديقہ رضی اللہ عنہا يارهن عورتن جي ڳالهه بيان ڪئي جنهن ۾ عورتن پنهنجن مڙسن جا عيب به بيان ڪيا ته ڪجهه عورتن خويون به بيان ڪيون.

اعتراض: زالن کي پنهنجي مڙسن جا عيب بيان ڪرڻ ناجائز ۽ ڳلا ۾ داخل آهن پوءِ حضور ڪريم ﷺ جن جي خدمت ۾ اهي چويان ڪيا ويا ڇا اها ڳلا ڪرڻ ۽ ٻڌڻ ناجائز ناهي؟

جواب: ڳلا ڪنهن معلوم ماڻهو جو نالو وٺي عيب بيان ڪرڻ کي چيو ويندو آهي. هتي جن جو بيان هليو نه اهي معلوم هيون نه انهن جو يا انهن جي مڙسن جو نالو ورتو ويو آهي. ان جي ڪري اهو ڳلا ۾ داخل ناهي ۽ اهي عورتون يمن يا حجاز جون هيون ۽ ڪن روايتن ۾ انهن جا نالا به اچن ٿا شايد انهن جا مڙس ٻاهر ويل هوندا ۽ هنن پويان اها ڪچهري رچائي هوندي پر اها اسلام کان اڳ جي ڪچهري ۽ ڳالهه بوليه هوندي (والله ورسوله اعلم)

انهن مان هر هڪ جو بيان هن ريت آهي: (1) پهرين چيو ته منهنجو مڙس (ڄڻ) ڏهري اٿ جو گوشت آهي جيڪو اهڙي ڏکئي جبل تي رکيل هجي جو نه ان تي ڪو چڙهي سگهي نه اهو گوشت لاهي سگهي. مطلب ته ان ۾ نه ڀلائي آهي نه سٺي مزاج آهي اهڙو بد اخلاق آهي ان کي نه ڪو سچ ٿو چئي سگهي نه حق ٿو ٻڌائي سگهي. ان سان تعلق رکڻ بي سود هو. ڏاڍو هنيو ۽ بدمزاج هو. (2) ٻيءَ چيو ته ”مان پنهنجي مڙس جي ڳالهه نه ٿي ڪوليان، ڊڄان ٿي ته جيڪڏهن ان جي ڳالهين ۾ ڪليس ته ان جا ظاهري ۽ لڪل سڀ عيب ڪولي رکنديس. اهو ايترو عيب سان ڀريل آهي جو ڳڻي نه سگهنديس. اعتراض: اها پڪو وعدو ڪري وٺي هئي ته پنهنجي مڙس جو سمورو احوال بيان ڪنديس ته پوءِ ڇو بيان نه ڪيائين؟

جواب: وعدي خلافي عورتن جي عادت آهي ۽ عيب بيان ڪرڻ به ڳلا آهي. ان تي اعتراض ڪهڙو ڪجي؟ ۽ ممڪن هو ته ان اهي عيب ان جي ڪري بيان نه ڪيا هجن ته متان سندس مڙس کي خبر پوي ۽ اهو ڪيس طلاق ڏئي ڇڏي (المواهب ص 428) (3) ٽيئن چيو ته: منهنجو مڙس تمام گهڻو چيڙاڪ ۽ بيوقوف آهي. جيڪڏهن ڪچان ٿي ته طلاق ڏئي ڇڏيندو ۽ جيڪڏهن چپ ٿي رهان ته به ساڻه تنگيل ٿورهي. مطلب ته ان کي منهنجو ڪو احساس ناهي ڄڻ ته منهنجو مڙس ئي ناهي. (4) چوٿين ۽ چيو ته ”منهنجو مڙس ڄڻ مڪي جي رات آهي نه گرم نه سرد. نه خوف اٿم نه منجهه اٿم. هن پنهنجي مڙس جي ساراهه ڪئي آهي ته اهو وڃڻي طبيعت وارو آهي نه گهڻو خوشامندي نه گهڻو بيزار ٿيندڙ آهي. هنن لفظن مان ڪجهه شڪايت به معلوم ٿئي ٿي ته اهڙو آهي جو نه دشمن کي پوءِ نه سڄڻ کي آسرو. مڪرم جي رات مناسب هوندي آهي ۽ ڏينهن گهڻو ڪري گرم هوندو آهي. ان جي ڪري رسول الله ﷺ فرمايو: ”مَنْ صَبَرَ عَلَى حَرِّ مَكَّةَ سَاعَةً تَبَاعَدَ مِنْ نَارِ جَهَنَّمَ سَبْعِينَ سَنَةً“ وفي رواية ”مِثْلُ سَنَةٍ“ جنهن مڪي جي گرميءَ تي هڪ گهڙي صبر ڪيو اهو جهنم جي باهه کان ستر سالن جي پنڌ تي پري رکيو ويندو ۽ هڪ روايت ۾ آهي ”ٻه سؤ سال جي پنڌ تي پري رکيو ويندو.“ ۽ هيءَ ان عورت جي طرفان پنهنجي مڙس جي وڌ ۾ وڌ مدح آهي. ڇو ته ان جي الفاظ ۾ ايڏا ڏيڻ جي سڀني سببن جي نفی ۽ زندگي گذارڻ جي سڀني لذتن جو ثبوت آهي. (المواهب ص 430. جمع الوسائل ج 2 ص 50) (5) پنجين ۽ چيو ته ”منهنجو مڙس گهر ۾ اچي ٿو ته چيئي شينهن وانگر آهي ۽ ٻاهر نڪري ٿو ته به شينهن وانگر هلندو آهي. هن عورت جي لفظن مان به پاسا معلوم ٿين ٿا. هڪ نيڪي ۽ ساراهه جو چوي ٿي ته اهو چيئي وانگر ننڊ ۽ جماع جو شوقين آهي پر جي گهر کان نڪري ته رعب ۽ تاب سان شير وانگر بهادر

مٽس آهي ۽ عيال جي خرچ ۾ ڏاڍو سخي آهي جيڪي ڪمائي گهر آڻي ٿو ته وري ان جي پڇا نه ڪندو آهي ۽ نه ڪي حساب، ڪتاب وٺي تنگ ڪندو آهي پر ان جو پيو رخ شڪايت وارو آهي ته سندس مٽس چيتي وانگر ستوپيو آهي ۽ ڪمائن جو ڪو خيال نه اٿس چيتي وانگر شڪار مٿان ٿو اچي پويس ته پوءِ قبضو ڪري ٿو ته سدائين بيڪار پيو آهي. ٻاهر نڪري ٿو ته پوءِ شينهن وانگر دلير آهي دشمنن جو بهادر ٿي مقابلو ڪندو آهي. (6) ڇهينءَ چيو ته: منهنجي مٽس جي طبيعت آهي ڪائيندو آهي ته ڪاڏي جا قسم گهڻا ڪري ڪائيندو آهي ۽ هن مان مراد ان جي مذمت بيان ڪرڻ آهي ۽ ان کي مدح قرار ڏيڻ ته مختلف قسم طعام جا ڪائي خدا جي نعمت جو اظهار ڪندو هو مناسب نه ٿو لڳي. علامه علي القاري رڳو لکيو آهي ته: ان مان مراد آهي ته عيال جو حق به نه ٿو سنڀالي سڀ ڪجهه پاڻ کائي ٿو وڃي ۽ اهڙو ماڻهو عبادت ۾ سستي ۽ ڪاهلي ڪندو ۽ جهاد ۾ مرد ميدان نه ٿيندو. ۽ جيڪڏهن پاڻي ٿو پيئي ته تري وارو پاڻي به پي ڇڏيندو آهي گهر وارن جي لاءِ نه بچائيندو آهي ۽ جيڪڏهن مدح مراد ورتي ويندي ته پوءِ معنيٰ ٿيندي ته اهل عيال سان گڏ پئي ٿو پئي ڏينهن جي لاءِ ڪجهه به نه ٿو بچائي ۽ جيڪڏهن ننڊ جو ارادو ٿو ڪري ته ويڙهجي ٿو سمهي. يعني گهر جي ڪنڊ ۾ اهل جي خيال ۽ سنڀال ڪرڻ کان سواءِ سمهي رهي ٿو. يعني سندس گهر واريءَ کي جيڪڏهن زخم، ڦٽ، ڦرڙيون بخار وغيره رهي ته هٿ لائي ڏسي به ڪونه ٿو ته ڪهڙي حالت ۾ آهي ۽ اهو ان جي ڪري جو زخمن تي هٿ لڳائڻ سان ان کي ايذاءُ ايندو هوندو. هن عورت مٽس جون خوابيون به بيان ڪيون ته عيب به بيان ڪيا.

علامه ابن العربي رڳو فرمايو ته: اهو بيان ان جي مٽس جي مذمت آهي جو ان عورت چيو ته: منهنجو مٽس جڏهن سمهندو آهي ته ويڙهجي وڃي سمهندو آهي ڪا ڪنڊ وڃي وسائيندو آهي ان سان ڪا صحبت نه ڪندو آهي. علامه بيحوري رڳو لکيو آهي ته: هيءَ مذمت هئي جنهن مان ثابت ٿيو ته ان جون پهريون ڳالهيون به مٽس جي مذمت هيون. خصائل نبوي واري لکيو آهي ته پنجين نمبر واري عورت جي ڳالهه ۾ مدح ظاهر هئي ۽ هن ۾ مذمت ظاهر آهي ۽ جيڪڏهن مدح چئجي جيئن بعض شارحن چيو آهي ته پوءِ مطلب هي ٿيندو ته: جڏهن ڪائي ٿو ته ميوا وغيره سڀ کائي ٿو وڃي ۽ جيڪڏهن پئي ٿو ته به کير، شراب، شربت وغيره سڀ پي ٿو وڃي. ان جي دسترخوان تي هر قسم جون شيون هونديون آهن. خرچ ڪرڻ وارو آهي. ڪنجوس، بخيل ناهي جو هڪڙي شيءِ هجي ته پي نه هجي. جهيڙن جهيڙن کان پري رهي ٿو. ڪنهن جا عيب ڳولڻ جي پويان نه هوندو آهي. (خصائل نبوي ص 200) ۽ ستينءَ چيو ته: منهنجو مٽس، عاجز، نامرد ۽ ڳالهائڻ ۾ قوت وارو ناهي. دنيا ۾ جيڪي بيماريون آهن اهي ان ۾ موجود آهن. ايترو اخلاق جو ڪريل آهي جو بيا منهنجو مٿو ڦاڙي وجهندو آهي يا مون کي زخمي ڪندو آهي يا پئي تڪليفون ڏيندو آهي. مطلب ته پنهنجي اهل عيال جي لاءِ بد اخلاق آهي. (7) ائينءَ پنهنجي مٽس جي مدح ۽ تعريف ڪئي ته اهو نرم مزاج آهي. بد عادت، بري اخلاق وارو ناهي. ان ۾ جسماني ۽ روحاني ٻنهي قسمن جا مزا موجود آهن. جسم جو اهڙو نرم آهي جو دل ان کي چنبڙڻ چاهيندي آهي. ڪاوڙ جو ان وٽ نالو ناهي. خوشبوءِ سان مهڪندو رهندو آهي بعض روايتن ۾ ان جي بيان ۾ هڪ جملو وڌيڪ به آهي ته مان ان تي غالب رهندي آهيان اهو ماڻهن

تي غالب رهندو آهي. جنهن جو مطلب ته مان ان تي ان جي عاجز هجڻ جي ڪري نه پر ان جي شرافت ۽ مون سان محبت جي ڪري ان تي غالب آهيان. (9) نائين عورت پنهنجي ڪلام ۾ مڙس جي تمام گهڻي تعريف ڪئي آهي. (1) هڪ ته ان جو گهر بلند آهي ۽ ان مان جيڪڏهن گهرجي عمارت مراد آهي ته ان جي مڙس جي مالدار هجڻ ۽ رياست ڏانهن اشارو آهي چو ته بلند محل مالدار ئي ٺهرائيندو آهي ۽ جيڪڏهن بلند محل مان جاءِ جو بلند ڌڙي تي هجڻ مراد آهي جيئن عربن جو دستور هو جو سخي ۽ ڪريم ماڻهو پنهنجو گهر بلنديءَ تي ٺاهيندا هئا تانت پرديسي ۽ مسافر پري کان ڏسي اتي اچن ۽ هي سندن خدمت ڪن. ان صورت ۾ ان مان مراد ان جي شريف، ڪريم ۽ سخي هجڻ جي تعريف آهي. ۽ بعض علماء لکيو آهي ته مڪان جي بلند هجڻ مان مراد شرافت ۽ حسب نسب جي اعتبار سان بلندي آهي. (2) ٻيو ته اهو مهمان نواز آهي. ان جي گهر ۾ ايتري ماني پچي ٿي جو چار جا ڏيڍ رڻ وڃن ٿا. (3) ٽيون ان جو قد ڊگهو آهي، قد جو ڊگهو هجڻ ان شرط سان ته حد کان وڌيل نه هجي مردن جي لاءِ مدح آهي. (4) چوٿون ته ان جو گهر مجلس ڪچهريءَ واري جاءِ کي ويجهو آهي ان مان مراد آهي ته عقل ۽ سمجهه وارو آهي. هر شخص ان کان مشورو پڇندو آهي ان جي رهائش دار المشوره آهي. يا اها مراد آهي ته مشوره وٺندڙ جي لاءِ سندس گهر مهمان نوازيءَ جي لحاظ سان به قريب آهي ائين ڪونه ٿو چوي ته منهنجو گهر پري آهي نه ته مان اوهان جي خدمت ڪيان ها. (10) ڏهينءَ عورت پنهنجي مڙس جي سخاوت جي تعريف ڪئي آهي ان جي وضاحت هيءَ آهي ته اٺ جيڪڏهن جهنگل ۾ چرڻ وڃن ٿا ته مهمانن جي خدمت لاءِ انهن جي اچڻ جو انتظار ڪرڻو پوي ٿو. تانت مهمانن جي لاءِ جلد اهي ڪهي وڃن. ان جي ڪري ان جا اٺ ٻاهر چرڻ نه ويندا آهن گهر ۾ ئي انهن جي چارڻ جو انتظام ڪيو ويندو آهي. اهي اٺ جڏهن مالڪ جي طرفان باجي وڃائڻ جو آواز ٻڌن ٿا ته يقينن ٿا ڪن ته هاڻي اهي ڪسندا. اهو مالڪ مهمانن جي اچڻ جي خوشي ۾ باجو وڃائيندو هو. (خصائل نبوي ص 202) (11) يارهين عورت ام زرع هئي جنهن پنهنجي مڙس جي گهڻي تعريف ڪئي هئي. هيءَ اڪحل جي ڌيءَ هئي. هيءَ هڪ مسڪين عورت هئي. هن جا مائٽ پڪريون چاريندا هئا جيڪي تڪليف ۾ وقت گذاريندا هئا. ابو زرع ان سان شادي ڪري کيس وٺي آيو ۽ کيس اهڙي گهر ۾ رهائين جتي مال، متاع، نوڪرياڻيون ۽ نوڪر ۽ ڪير مڪڻ گهڻو هو. زر، زيور، لٽي ڪپڙي مطلب ته اتي ڪابه ڪمي ڪانه هئي. کاڌا، پيئڻا ۽ اڪيچار هئا. ام زرع اتي رهي کائي پي سگهي ستابي ٿي هئي گهر ۾ عزت گهڻي ۽ ڪم ڪار نه هيس سڄا ڀرڻ تائين ستل هوندي هئي ته کيس ڪير اٿاريندو نه هو. ۽ سندس سس به مٿس وڏي مهربان هوندي هئي. ابو زرع کي اڳينءَ زال مان هڪ پٽ هو جيڪو نهايت سهڻو، سباحهو، سنهڙو چست ۽ چالاڪ هو. بهادرن واري زندگي گذاريندڙ بستري ۾ غافل ٿي نه سمهندو هو. سمهڻ کان پوءِ ائين محسوس ٿيندو هو جڏهن تلوار ميان ۾ پيل آهي سندس کائڻ جي لاءِ چيلي جي اڳئين ٽنگ جو گوشت ڪافي هوندو هو. اهڙي ٿوري کائيندڙ دلير انسان کي عرب گهڻو مڃيندا آهن. ابو زرع کي اڳئين گهر واريءَ مان نهايت سهڻي ۽ فضيلت واري هڪ ڌيءَ به هئي. جيڪا پنهنجي ڪپڙن کي پري بيهندي هئي مطلب ته بدن ۾ ڀريل سهڻي چوڪري هئي ان جي ڪري وڌيڪ وڻندي هئي ۽ مڙس وٽ مقبول هجڻ جي ڪري ساهيڙي

جوان سان ساڙ گهڻو هوندو هو. ابوزرع جي نوڪريائي به نهايت شريف ۽ اسان جي گهڻي خدمت ڪندڙ هئي. اهڙي طرح اسان جي زندگي آرام ۽ سڪون سان گذري رهي هئي ته هڪ ڏينهن اوچتو صبح جو ڪير ولوڙڻ وقت ابوزرع ٻاهر نڪتو ته وات تي هڪ عورت ستل ڏنائين جنهن جي چيلهه وٽ به ننڍڙا نهايت چست ۽ تندرست ٻار ان جي ٻن سان راند پيا ڪيڏن تنهن تي ان کي ان جي اهڙي خواهش تي جو مون کي طلاق ڏئي ان سان وڃي شادي ڪيائين ۽ مون کي شايد ان خيال کان طلاق ڏنائين ته متان مون کي ان کان تڪليف پهچي مون ان کان پوءِ وڏي امير سان شادي ڪئي اهو به وڏو بهادر ۽ گهڙي سوار هو تير باز هو جنهن مون لاءِ گهڻائي مال آندا ۽ هر هڪ نعمت مان جوڙو جوڙو مون کي ڏنائين. ”رائحه“ جي معنيٰ خوشبوءِ به ڪري سگهجي ٿي ۽ مان جيڪڏهن ان مان متن مائتن کي ڪجهه ڏيندي هيس ته ان تي ڪابه بندش پيل نه هئي. مگر ان جي سڀني مهربانين کي جيڪڏهن گڏ ڪيان ته ابوزرع جي ٿورڙي احسان جي به مت نه ٿي سگهنديون. ام المؤمنين سیده عائشه صدیقه ۽ فرمايو ته ان مکالم کان پوءِ حضرت رسول الله ﷺ جن مون کي فرمايو ته ”مان تولاءِ ائين آهيان جيئن ام زرع جي لاءِ ابوزرع هو.“ ٻين حديثن ۾ هيئن آيو آهي ته سیده عائشه ۽ حضور ڪريم ﷺ جن کي عرض ڪيو ته: منهنجي امان ابو اوهان تان قربان: اوهان منهنجي لاءِ ان کان گهڻو وڌيڪ ڀلا آهيو.“ الله ﷻ هر مسلمان زال مڙس کي هن معاملن ۾ حضور ڪريم ﷺ جي اتباع نصيب ڪري. جو اها پاڪدامن هجڻ جو باعث آهي. (آمين)

علامه ابن حجر مڪي ۽ لکيو ته: حضور ڪريم ﷺ جن جو فرمان ته ”مان تولاءِ ائين آهيان جيئن ام زرع لاءِ ابوزرع هو.“ مان مراد نفعي ڏيڻ ۽ نوازڻ ۾ آهي. بلڪ ام المؤمنين سیده عائشه صدیقه ۽ جي حضرت حبيب ڪريم ﷺ جن وٽ روز بروز عزت و ڏنڊي ۽ محبت ترقي ڪندي رهي. سندن ذات عالي صفات کان کيس نفعو ملندو رهيو ۽ ام المؤمنين سیده خديجة الكبرى ۽ کان سواءِ ٻين امهات المؤمنين کان درجات ۽ فيوضات و برڪات ۾ فائق رهي. فائدا: علامه موصوف ۽ لکيو آهي ته هن حديث مان هي فائدا حاصل ٿين ٿا (1) پنهنجي اهل سان سنو معاشره قائم ڪرڻ (2) گذريل ماڻهن جون ڳالهيون بيان ڪرڻ (3) گهرواريءَ سان ان جي دل کي بهلائڻ ۽ خوش رکڻ جي لاءِ ڪچهري ڪرڻ (4) هڪ شيءِ کي ٻئي سان تشبيهه ڏيڻ مان مراد هر لحاظ سان تشبيهه نه آهي چوڻ ته ابوزرع ام زرع کي طلاق ڏني هئي پر حضور ڪريم ﷺ جن طلاق نه ڏني هئي. (اشرف الوسائل ۾ اٺل ص 364) ۽ اسان حنفين جي علماء مان ڪتاب ”الخلاصة“ جي صاحب لکيو آهي ته: جيڪڏهن ڪنهن ماڻهو ڪنهن جي نالي وٺڻ کان سواءِ ڳوٺ وارن جا عيب بيان ڪيا ته اها ڳلا ناهي. (جمع الوسائل ج 2 ص 58)

علامه بييجوري ۽ لکيو آهي ته ام المؤمنين سیده عائشه صدیقه ۽ اڻ ڄاتل عورتن جو ذڪر ڪندي انهن جي طرفان انهن جي مڙس جا (جيڪي نه نالن سان معلوم هئا نه ڄاتل سڃاتل هئا) ڪجهه بيان ڪيل عيب ذڪر ڪيا آهن اها ڳلا ۽ غيببت ناهي. اهي جاهليت جي دور جا هئا ۽ حربي ڪافرن سان شامل هئا جن جو احترام ڪرڻ ضروري ناهي. (المواهب شرح الشرائع ص 444)

هيءَ حديث ٻين هنن محدثن آندي آهي: { البخاري في كتاب النكاح باب 82 حسن المعاشرة

مع الادل رقم الحديث 5189 ج 9 ص 254 {2} مسلم في كتاب فضائل الصحابة باب 14 ذكر
حديث ام زرع رقم الحديث 2448 ج 4 ص 1896 {3} النسائي في كتاب عشرت النساء من سننه
الكبري باب 58 شكر المرأة لزوجها رقم الحديث 9138 {4} ابن حبان في صحيحه رقم الحديث
7060 ج 9 ص 117, 119 {5} ابو يعلي في مسنده رقم الحديث 4701, 4702 ج 8 ص 105 {6} الطبراني
في الكبير رقم الحديث 265 الي 274 ج 23 ص 164, 177.

باب اوڻيٽاليهون

بَابُ مَا جَاءَ فِي نَوْمِ رَسُولِ اللَّهِ صَلَّى اللَّهُ عَلَيْهِ وَسَلَّمَ
هن باب ۾ آهي حديثون آيل آهن جيڪي
حضرت رسول الله ﷺ جي نند ڪرڻ جي صفت ۾ آهي

سمجهاڻي: هن باب ۾ اشرف الرسل هاديءَ کُل حضور پُر نور ﷺ جي نند ڪرڻ جي طريقي ۽ انهن دعائن جو ذڪر آهي جيڪي نند کان اڳي يا پوءِ پڙهندا هئا. يا نند مان اٿي پڙهي هٿن تي ڦوڪي هت مبارڪ بدن تي گهمائيندا هئا. هن ۾ سندن کونگهرن هٿن ۽ نند مان اٿي وضو ڪرڻ کان سواءِ نماز پڙهڻ جو به ذڪر آهي ۽ اها حضرت نبي ڪريم ﷺ جي خصوصيت آهي. ٻيو ڪير به ائين ڪري ڪونه ٿو سگهي نند جي آداب مان هي به آهي ته وضو ڪري سمهجي بخاري ۽ مسلم ۾ آهي ته ”إِذَا أَخَذْتَ مَضْجَعَكَ فَتَوَضَّأْ وَضُوءَكَ لِلصَّلَاةِ“ جڏهن تون پنهنجي بستري تي (نند ڪرڻ جي لاءِ) اچين ته نماز جي وضو وانگر وضو ڪر.“ (انوار غوثيه ص 338)

علامه البيهقري رحمه الله لکيو آهي ته جڏهن ته نند رات جي ڳالهه ٻولهه ڪچهريءَ کان پوءِ ڪئي ويندي آهي ان جي ڪري مناسب هو ته ان کان پوءِ هتي نند جو باب آندو وڃي. نند ڇا آهي؟ هيءُ هڪ قسم جي ڳري غشي آهي جيڪا قلب تي حاوي ٿيندي آهي ۽ ان کي شين جي سڃاڻڻ کان ڪٽي ڇڏيندي آهي. ان لحاظ سان اها هڪ مصيبت آهي ۽ ان جي ڪري چيو ويو آهي ته: نند موت جي پيٽ آهي ۽ اوجھراڻي جو مٿي ۾ اثر هوندو آهي ۽ اوپاسي جواکين ۾ اثر هوندو آهي ۽ ڪن جو قول آهي ته اوجھراڻي نند جي هوا آهي جيڪا منهن کان شروع ٿي قلب ڏانهن ويندي آهي. اول اوجھراڻي ايندي آهي پوءِ نند وٺندي آهي. هن باب ۾ ڇهه حديثون آهن.

{254} حَدَّثَنَا مُحَمَّدُ بْنُ الْبُشْتِيِّ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا إِسْمَاعِيلُ، عَنْ أَبِي إِسْحَاقَ، عَنْ عَبْدِ اللَّهِ بْنِ يَزِيدَ، عَنْ الْبَرَاءِ بْنِ عَازِبٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَخَذَ مَضْجَعَهُ وَضَعَ كَفَّهُ الْيَمَنِيَّ تَحْتَ خَدِّهِ الْأَيْمَنِ، وَقَالَ: رَبِّ قِنِي عَذَابَكَ يَوْمَ تَبْعَثُ عِبَادَكَ.

بامحاوره ترجمو: حضرت براء بن عازب رضه کان روايت آهي ته جنهن وقت رسول الله ﷺ جن پنهنجي بستري تي آرام ڪندا هئا ته پنهنجو ساڄو هٿ مبارڪ ساڄي ڳل مبارڪ هيٺان رکي، (ڪعبي شريف ڏانهن منهن ڪري) سمهندا هئا ۽ هيءُ دعا پڙهندا هئا: (ترجمو: اي منهنجا پالڻهار! مون کي (قيامت جي) عذاب کان بچاءِ جنهن ڏينهن تون پنهنجن ٻانهن کي (حساب ڪتاب لاءِ) اٿاريندين!!

مفردات جو شرح: ”مَضْجَعُهُ“ (جيم جي زير ۽ زير سان) نند ڪرڻ وارو بسترو يا نند ڪرڻ واري جاءِ

”كَفُّهُ الْيُسْنَى“ پنهنجي سڄي هٿ جي تري ”الْكَفَّ“ آڱرين سميت تريءَ کي سڏيو ويندو آهي. تري ان نالي سان ان جي ڪري سڏي وئي جو اها گندگي کي بدن کان پري رکي ٿي. ”خَدَّة“ ڳل کي خد سڏيو ويندو آهي.

سمجھاڻي: هن حديث مان معلوم ٿيو ته سڄي پاسي تي لپتي سڄو هٿ ساڄي ڳل جي هيٺان رکي سمهڻ سنت آهي چوٽه حضرت نبي ڪريم ﷺ جن ان طريقي سان آرام ڪندا هئا. ان ۾ اها به حڪمت آهي ته سڄ پاسو کڻي کان وڌيڪ شرف ۽ شان وارو آهي ۽ کاٻي پاسي تي سمهڻ ۾ ننڊ گهاتي اچي ٿي اهو دل لاءِ نقصانڪار آهي پر اهو اسان جي حق ۾ آهي حضور ڪريم ﷺ جي حق ۾ ناهي. رسول الله ﷺ جن جو ساڄي پاسي تي سمهي ننڊ ڪرڻ ان جي شرف واري هجڻ جي ڪري ۽ امت جي تعليم لاءِ ۽ شريعت بنائڻ جي لاءِ هو ۽ انسان جڏهن ساڄي پاسي تي سمهڻ کي عادت بنائيندو ته پوءِ کاٻي پاسي تي سمهڻ سان گهاتي ننڊ نه اينديس. جنهن مان معلوم ٿيو ته گهاتي ننڊ اچڻ يا نه اچڻ جو دارومدار عادت تي آهي ان جي ڪري محقق ابو زرعه رحمہ اللہ فرمايو آهي ته مون سڄي پاسي تي سمهڻ کي عادت بنايو ته پوءِ جڏهن کاٻي پاسي تي سمهندو هوس ته بي چيني ۽ اضطراب ٿيندو هو ۽ گهاتي ننڊ نه ايندي هئي ان جي ڪري وڌيڪ بهتر آهي ته ساڄي پاسي تي سمهڻ جي عادت بنائي وڃي ته اهو تشریف ۽ تڪريم جي ڪري مشرف ۽ مڪرم آهي ۽ علامه مناوي رحمہ اللہ فرمايو ته ”مون کي کاٻي پاسي تي سمهڻ کان سواءِ گهاتي ننڊ نه ايندي هئي. ابو زرعه رحمہ اللہ محقق جي ڳالهه ٻڌڻ کان پهريان مان ان تي عجب کائيندو هوس. جڏهن اها ڳالهه پڙهيم ته ڏاڍو خوش ٿيس ۽ الله ﷻ جو ان تي حمد ڪيم. دعا جا الفاظ ”رَبِّ قَنِ عَذَابَكَ يَوْمَ تَبْعَثُ عِبَادَكَ“ جو مطلب ته يا الله ﷻ! جڏهن پنهنجن ٻانهن کي حشر ۾ حساب ڪتاب جي لاءِ اٿاريندين ته مون کي پنهنجي عذاب کان بچائجان ۽ ”حِصْنِ حَصِينٍ“ دعا جي ڪتاب ۾ آهي ته ”پاڻ اها دعا ٽي ڀيرا گهرندا هئا.

اعتراض: حضور ڪريم ﷺ جن ته هر قسم جي گناهه کان معصوم آهن ۽ سندن مرتبوت مٿي آهي پوءِ دعا ۾ مون کي پنهنجي عذاب کان بچائجان الفاظ چو آندائون؟

جواب: ان ۾ سندن تواضع ۽ انڪساري جو اظهار آهي ۽ الله ﷻ جي اڳيان ان جي ربوبيت واري حق جو اقرار آهي. امت جي لاءِ به تعليم آهي ته اهي سندن اقتداء ڪري الله ﷻ کان پناهه گهرندا رهن. ۽ ننڊ جي وقت اها دعا گهرڻ ۾ اها به حڪمت آهي ته ممڪن آهي اها عمر جي آخري گهڙي هجي. ۽ سندس آخري عمل الله ﷻ جو ذڪر ۽ ان جي بارگاهه ۾ التجا هجي ۽ هن دعا ۾ بعت (قبر مان اٿڻ) جو ذڪر به اهو ٻڌائڻ جي لاءِ آهي ته ننڊ موت جي پيڻ آهي ۽ ننڊ مان سجاڳ ٿيڻ قبر مان اٿڻ جي برابر آهي ۽ ان جي ڪري ئي حضور ڪريم ﷺ جن ننڊ مان سجاڳ ٿيڻ کان پوءِ هي دعا پڙهندا هئا. ”الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ الْبَعْثُ وَالنُّشُورُ“ (سيپ ساراهه ان الله ﷻ جي لاءِ ثابت آهي جنهن اسان کي موت واري حالت ۾ هجڻ کان پوءِ زندهه ڪيو ۽ ان ڏانهن ئي اٿڻ ۽ پيش ٿيڻ آهي. (جيئن اڳتي ايندو) (المواهب شرح الشرائع ص 446)

علامه علي القاري رحمہ اللہ لکيو آهي ته: هن روايت ۾ دليل آهي ته سڄي پاسي سمهڻ مستحب آهي چوٽه اهو سجاڳ ٿيڻ ۾ جلدي ڪرائيندو آهي ۽ دل جيڪا کاٻي پاسي لٽڪيل آهي اها گهاتي

ننڊ ۾ پوڻ کان بچي پوي ٿي ۽ ساڄي پاسي تي سمهڻ ٿي اهڙي هيئت آهي جنهن تي قبر ۾ مسلمان کي لڏايو ويندو آهي باقي منهن ڀر اوندو ٿي سمهڻ کان حضور ڪريم ﷺ جن منع فرمائيندا هئا. ابن ماجه روايت آندي آهي ته رسول الله ﷺ جن مسجد مان لنگهندي منهن ڀر اونڌي ستل کي پير مبارڪ سان جاڳائيندي فرمايو ته ”اٿ يا ويهي ره اها جهنم وارن جي ننڊ آهي“ مطلب ته اهي اوندڙا ٿيا ڪريا پيا هوندا. (جمع الوسائل مع شرح المناوي ج 2 ص 60)

محبوب ﷺ جو محبوب طريقو: علامه ابن حجر هيثمي مڪي ﷺ لکيو آهي ته ”رسول الله ﷺ جن رات جي شروعات ۾ (نماز عشاء کان پوءِ) ننڊ ڪندا هئا ۽ رات جي پئي اڌ اچڻ مهل سجاڳ ٿيندا هئا پوءِ ڏنڊ ڏيندا ۽ وضو ڪندا هئا ۽ پوءِ نماز (تهجد) پڙهندا هئا تان جورات جو چاهون حصو بچندو هو ته پوءِ پنهنجي اهل سان آرامي ٿيندا هئا، نه ضرورت کان وڌيڪ ننڊ ڪندا هئا نه هروڀرو ٿوري ننڊ ڪندا هئا. ۽ الله ﷻ جو ذڪر ڪندي سڄي پاسي تي سمهندا هئا. ڪڏهن ڪجيءَ جي پنن سان ڀريل چمڙي تي آرام ڪندا هئا. ڪڏهن وارن سان ڀريل گل تي، ڪڏهن ٿڌي تي ته ڪڏهن زمين تي به آرام فرمائيندا هئا. (اشرف الوسائل شرح الشرائع ص 365) بعضي طبيبن کاتي پاسي تي سمهڻ کي بهتر قرار ڏنو آهي ڇو ته ان سان گهاٽي ننڊ اچي ٿي. جنهن سان هاضم بهتر ٿئي ٿو. ۽ اهو طبي لحاظ سان ڀلي صحيح هجي پر ان ۾ وڏو نقصان به آهي جنهن ڏانهن انهن جو ذهن نه ويو آهي، اهو هي آهي ته جڏهن دل هيٺان هوندي ته سڄي بدن جو زور ان تي پوندو. دل رئيس عضو آهي ان تي باقي جسم جو زور وزن پوڻ به ڪيترين بيمارين پيدا ٿيڻ جو سبب هوندو آهي ان جي ڪري ان ٿوري مصلحت کي ڏسي وڏي نقصان ۾ نه پئجي ۽ سڄي پاسي تي سمهڻ ڀلو آهي ۽ سڄي پاسي تي سمهڻ مرڻ کان پوءِ قبر ۾ سمهڻ جي ياد ڏياري ٿو ۽ موت کي ياد ڪرڻ جو حڪم به آهي ۽ موت کي ياد ڪرڻ ۾ ڪيترا ديني ۽ دنياوي فائدا حاصل ٿيندا آهن. انسان کي گهرجي ته هنن لذتن کي ختم ڪرڻ واري شيء کي گهڻو ياد ڪري ۽ حق هي آهي ته ماڻهو اهڙي شيء کي ڪيئن وساري جيڪا ضرور اچڻي آهي پر خبر ناهي ته ڪڏهن ايندي.

هيءَ حديث ٻين هنن محدثن آندي آهي: {1} النسائي في عمل اليوم والليلة باب ما يقول اذا اوى الي فراشه رقم الحديث 755 ص 450 {2} احمد في المسند ج 4 ص 300 {3} البغوي في شرح السنة رقم الحديث 1310 ج 975 {4} ابو الشيخ في اخلاق النبي ص 145 {5} البخاري في الادب المفرد رقم الحديث 1220 ص 403 {6} الطبراني في الدعاء رقم الحديث 250 ج 2 ص 907 {7} ابن حبان في صحيحه رقم الحديث 5497 ج 7 ص 421.

{255} حَدَّثَنَا مُحَمَّدُ بْنُ الْمُثَنَّى قَالَ: حَدَّثَنَا عَبْدُ الرَّحْمَنِ قَالَ: حَدَّثَنَا إِسْمَاعِيلُ، عَنْ أَبِي إِسْحَاقَ، عَنْ أَبِي عُبَيْدَةَ، عَنْ عَبْدِ اللَّهِ، مِثْلَهُ وَقَالَ: يَوْمَ تَجْعَلُ عِبَادَكَ.

سمجهاڻي: هن روايت جي معنيٰ مفهوم سموري هن کان اڳئين حديث واري آهي ۽ هتي لفظ ”يَوْمَ تَجْعَلُ عِبَادَكَ“ جي بجاءِ ”يَوْمَ تَجْعَلُ عِبَادَكَ“ آهي يعني جنهن ڏينهن پنهنجن ٻانهن کي حساب لاءِ گڏ ڪندين ان ڏينهن مون کي عذاب کان بچائجانءِ ۽ اهي قيامت ۾ اٿارڻ کان پوءِ گڏ ٿيندا. هتي اها

ڳالھ ڏھن ۾ آندي وئي آھي. (المواھب ص 446)

هيءَ حديث ٻين هنن محدثن آندي آھي: {1} النسائي في عمل اليوم والليلة حديث رقم 756 ص 450 {2} ابن ماجه في كتاب الدعاء باب 15 حديث رقم 3877 {3} احمد في المسند ج 1 ص 394 {4} الطبراني في الكبير حديث رقم 10084 ج 10 ص 123

{256} حَدَّثَنَا مُحَمَّدُ بْنُ غِيلَانَ قَالَ: حَدَّثَنَا عَبْدُ الرَّزَّاقِ قَالَ: حَدَّثَنَا سُفْيَانُ، عَنْ عَبْدِ الْمَلِكِ بْنِ عُمَيْرٍ، عَنْ رَبِيعِ بْنِ حَرَّاشٍ، عَنْ حُذَيْفَةَ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أُوِيَ إِلَى فِرَاشِهِ قَالَ: اَللَّهُمَّ بِأَسْبِكَ أُمُوتْ وَأَحْيَا، وَإِذَا اسْتَيْقَظَ قَالَ: اَلْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ

بامحاوره ترجمو: حضرت حذيفه ؓ چيو ته جنهن وقت نبي ڪريم ﷺ پنهنجي هنڌ تي آرام ڪندا هئا ته هيءَ دعا گهرندا هئا: ”اَللَّهُمَّ بِأَسْبِكَ أُمُوتْ وَأَحْيَا“ (ترجمو: اي الله! تنهنجي نالي جي برڪت سان منهنجو مرڻ ۽ جيئڻ آهي.) ۽ جڏهن پاڻ سڳورا ﷺ ننڊ مان سجاڳ ٿيندا هئا ته هيءَ دعا چوندا هئا: (ترجمو: سڀ تعريف الله ﷻ جي لاءِ آهي جنهن موت کان پوءِ حياتي بخشي ۽ ان ڏانهن موٽڻو آهي.) مفردات جو شرح: ”اُوِيَ“ متوجه ٿيا، ارادو ڪيائون ”فِرَاشِهِ“ پنهنجي هنڌ، بستري، وچائڻ واري شيءِ ڏانهن ”اسْتَيْقَظَ“ ننڊ مان اٿيا، سجاڳ ٿيا.

سمجهاڻي: هن روايت ۾ رسول الله ﷺ جي ان دعا جو ذڪر آهي جيڪا پاڻ بستري تي سمهڻ وقت پڙهندا هئا. ”اَللَّهُمَّ بِأَسْبِكَ أُمُوتْ وَأَحْيَا“ (اي منهنجا الله! تنهنجي نالي سان ئي مان ٿو ۽ جيئرو ٿيان ٿو.) مطلب ته اي منهنجا الله! تون ئي وفات ڪرائڻ وارو ۽ زندگي بخشڻ وارو آهين. ڄاڻڻ گهرجي ته ننڊ به هڪ قسم جو موت آهي، ان جي ڪري ئي چيو ويو آهي ته ننڊ ننڍو موت آهي. ”النوم هو الموت الاصغر“ ”اَللَّهُمَّ“ لفظ جي معنيٰ آهي يا الله! هن ۾ ميم نداء واري يا جو عوض آهي ان جي ڪري يا اللهم نه چيو ويندو آهي. اتفاقاً چوڻ ٻي شيءِ آهي ۽ ”بِأَسْبِكَ“ يعني يا الله! مان تنهنجي نالي سان ئي سمهان ٿو ۽ اٿندس ۽ هتي ”الموت“ مان مراد ننڊ آهي جنهن سان هر حرڪت ۾ ادراڪ ڍڪجي ويندو آهي ۽ حياتيءَ مان مراد شعور ۽ ادراڪ جو حاصل ٿيڻ آهي

دعا ۾ حڪمت: سجاڳ ٿيڻ وقت دعا ۾ حڪمت هيءَ آهي ته مسلمان جو ننڊ مان اٿڻ کان پوءِ پهريون عمل الله ﷻ جي ذڪر، حمد ۽ شڪر تي مشتمل هجي. محدث الطيبي ؒ فرمايو ته: ان ڳالھ ۾ شڪ ناهي ته انسان جي حياتي الله ﷻ جي رضا حاصل ڪرڻ ۽ ان جي ڪاوڙ ۽ عذاب کان بچڻ جي لاءِ هوندي آهي پوءِ جنهن ننڊ ڪئي ان کان اهو ننڊ وارو وقت الله ﷻ جي رضا حاصل ڪرڻ کان رهجي ويو ان جي ڪري اهو اها گهڙي ميت وانگر آهي ۽ جڏهن ننڊ مان اٿيو ته ان ڏينهن اهو نفعو حاصل ڪرڻ موٽي آيو ان جي ڪري هن نعمت تي مٿين دعا پڙهي الله ﷻ جو شڪر ۽ حمد ادا ڪيو وڃي ٿو. (المواهب شرح الشبائل ص 448) ۽ القرطبي ؒ فرمايو ته ”بِأَسْبِكَ أُمُوتْ“ هن ڳالھ تي دلالت ڪري ٿو ته اسم مان مراد مسميٰ آهي. يعني تون ئي مون کي جيئرو رکين ٿو ۽ تون ئي مون کي ماري ندين، ۽ اهو الله ﷻ جي قول وانگر آهي ته ”سَبَّحَ اسْمَ رَبِّكَ الْأَعْلَى“ پنهنجي رب جي پاڪائي بيان ڪر ۽ مراد هي آهي ته: انسان هميشه ننڊ ۾ يا سجاڳيءَ ۾ زندگي ۾ يا مرڻ وقت الله ﷻ جي ذڪر ۾ رهي. ۽ ”إِلَيْهِ

الشُّوْرُ“ ان ڏانهن ئي اٿڻ آهي. جو مطلب ته قبرن مان اٿڻ به الله ﷻ جي امر سان هوندو ان ۾ ٻئي ڪنهن جو ڪو دخل ناهي، بعض علماء فرمايو ته: نفس (ساهه) به قسم آهي هڪ جيڪو ننڊ وقت جدا ٿي وڃي تهاهوئي آهي جنهن سان فرق ۽ تميز ڪئي ويندي آهي. ٻيو جيڪو مرڻ وقت انسان کان جدا ٿيندو آهي ۽ انسان جي حياتي ختم ٿيندي آهي ۽ ننڊ کي موت سڏيو ويو چوٽه ان سان چرپر بند ٿي ويندي آهي. ۽ حضور ڪريم ﷺ جن جي ننڊ مان اٿي ان دعا پڙهڻ مان قيامت جي ڏينهن لاءِ اٿڻ ڏانهن اشارو آهي ته جيڪو الله ﷻ ننڊ مان سجاڳ ڪرڻ تي قادر آهي اهو جيئرو ڪري قبرن مان اٿارڻ تي به قادر آهي. (جمع الوسائل ج 2 ص 61) جڏهن ته ننڊ موت جي مشابهه هئي ان جي ڪري سجاڳ ٿيڻ کي ٻيو پيروز زندهه هجڻ سان تعبير ڪيو ويو آهي. علماء لکيو آهي ته: سمهي اٿڻ کان پوءِ هيءَ به سوچڻ جي شيءِ آهي ته اهڙي طرح مرڻ کان پوءِ قيامت ۾ ٻيو پيروز زندهه ٿي اٿڻو آهي. حقيقت ۾ الله ﷻ هن دنيا کي آخرت جو مثال بنايو آهي ۽ هر قسم جون شيون غور ۽ فڪر جي لاءِ پيدا ڪيون اٿس. دنيا جي ساري زندگي هڪ خواب کان مٿي ناهي. هڪ ماڻهو نهايت خوشحال مالدار آهي هر قسم جي راحت جو سامان ان وٽ موجود آهي ۽ ان کي ڪنهن قسم جي ڪابه تڪليف ناهي جيڪڏهن اهو خواب ۾ ڏسي ته ان کي ڏنڊا هنيا وڃن ٿا. پاڻ کي هر قسم جي مصيبت ۾ گرفتار ڏسي ۽ اهو نه ٿو سمجهي ته هي خواب آهي اهو ان کان پريشان به هجي روئندو به رهي پر اوچتو ان جي اک کلي وڃي ۽ ان کي سڀ آرام ۽ راحت حاصل ٿي وڃي ته خواب جي تڪليف جو ان کي ذرو به احساس نه رهندو. اهڙي طرح هڪ ديندار جو حال سمجهو اهو هن دنيا ۾ جيتريون به تڪليفون برداشت ڪندو. اهي خواب آهن ۽ مرڻ کان پوءِ خواب مان جاڳڻ واري وانگر ان کي سڀ راحتون ميسر ٿينديون ۽ ان خواب وانگر ان کي تڪليف جو ڪوبه اثر محسوس نه ٿيندو. پر ان جي برعڪس ان هٿن خالي رکندڙ جو حال آهي جيڪو خواب ۾ هر قسم جو آرام محسوس ڪري پر اک کليل کان پوءِ اهو جيل ۾ هجي ان تي ڏنڊن جي وسڪار هجي ته ڇا ان خواب کي اهو ياد ڪندو. نه هرگز نه. هڪ سخت سزا لڳل قيدي پاڻ کي خواب ۾ ستن ولایتين جو بادشاهه ڏسي پر خواب مان سجاڳ ٿيڻ کان پوءِ اهو پاڻ کي موت جي ڪاري ڪوٺڙيءَ ۾ ڏسي ته ان خواب واري حالت کان ان کي ڪهڙو فائدو؟ هن راز کي صحابه ڪرام عليهم الرضوان سمجهيو هو، ان جي ڪري اهي دنيا ۾ هر مشقت ۽ تڪليف کي برداشت ڪندا هئا ۽ اهي سمجهندا هئا ته هي خواب آهي. شال الله ﷻ پنهنجي لطف سان اسان کي به هن سوچ ۽ سمجهه سان نوازي (آمين) حضرت علي رضه فرمايو ته: ”الْأَسُّ نِيَامُ إِذَا مَا تَوَّالْتَبَهُوا“ ماڻهو ننڊ ۾ آهن جڏهن مرندا ته سجاڳ ٿيندا.

هيءَ حديث ٻين هنن محدثن آندي آهي: {1} ابو داؤد في كتاب السنة باب 107 ما يقال عند النوم رقم الحديث 5049 ج 4 ص 311 {2} النسائي في عمل اليوم والليلة باب ما يقول اذا اراد ان ينام رقم الحديث 747 ص 447 {3} ابن ماجه في كتاب الدعاء باب 16 ما يدعوه. اذا انتبه من الليل رقم الحديث 3880 {4} احمد في المسند ج 5 ص 385 {5} الدارمي في كتاب الاستعذان باب 53 ما يقول اذا انتبه من نوم رقم الحديث 2686 ج 2 ص 377.

{257} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا الْبُقْعِيُّ بْنُ فَضَالَةَ، عَنْ عَقِيلٍ، أَرَاهُ عَنِ الزُّهْرِيِّ، عَنْ عُرْوَةَ، عَنْ عَائِشَةَ، قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَوَى إِلَى فِرَاشِهِ كُلَّ لَيْلَةٍ جَمَعَ كَفَّيْهِ فَتَفَتَّ فِيهِمَا، وَقَرَأَ فِيهِمَا قُلْ هُوَ اللَّهُ أَحَدٌ وَقُلْ أَعُوذُ بِرَبِّ الْفَلَقِ وَقُلْ أَعُوذُ بِرَبِّ النَّاسِ ثُمَّ مَسَحَ بِهِمَا مَا اسْتَطَاعَ مِنْ جَسَدِهِ، يَبْدَأُ بِهِمَا رَأْسَهُ وَوَجْهَهُ وَمَا أَقْبَلَ مِنْ جَسَدِهِ يَصْنَعُ ذَلِكَ ثَلَاثَ مَرَّاتٍ

بامحاوره ترجمو: حضرت سيده عائشه صديقه رضی اللہ عنہا چيو پاڻ سڳورن ﷺ جو معمول هو ته جنهن وقت جن رات جي وقت هنڌ مبارڪ تي آرام ڪندا هئا ته دعا وانگر يعني هت گذائي انهن ۾ هي سورتون پڙهي ڏم ڪندا هئا: سورة ”قل هو الله احد“ ۽ سورتون ”قل اعوذ برب الفلق“ ۽ ”قل اعوذ برب الناس“ پڙهي ٻنهي هٿن جي ٻنهي ترين تي ڦوڪ ڏئي مٿي کان شروع ڪري سڄي منهن تي گهمائي جيستائين ٿي سگهيو سڄي بدن تي ڦيرائيندا هئا. پهريان مٿي، منهن ۽ جسم جي سامهون حصي کان شروع ڪندا هئا. پاڻ سڳورا ﷺ تي پيرا ائين ڪندا هئا.

مفردات جو شرح: ”تَفَتَّ“ ڦوڪ ڏنائون. وات مبارڪ جي لعاب کان سواءِ هلڪي ڦوڪ ڏيڻ ”قَرَأَ“ پڙهيائون. ”يَبْدَأُ“ شروع ڪندا، ابتداء ڪندا هئا. ”اسْتَطَاعَ“ ڪري سگهيا.

سمجهاڻي: هن روايت مان واضح ٿيو ته رسول الله ﷺ جن ٻنهي هٿن کي دعا گهرڻ وانگر گڏي سورة ”قل هو الله احد“ ۽ سورتون ”قل اعوذ برب الفلق“ ۽ ”قل اعوذ برب الناس“ پڙهي ٻنهي هٿن جي ٻنهي ترين تي ڦوڪ ڏئي مٿي کان شروع ڪري سڄي منهن تي گهمائي جيستائين ٿي سگهيو سڄي بدن تي ڦيرائيندا هئا. هن حديث ۾ ”تَفَتَّ“ پهريان ۽ ”قَرَأَ“ پوءِ آيو آهي. اها لفظي تقديم ۽ تاخير آهي. هن مان مراد آهي ته اول پڙهندا هئا پوءِ ترين تي ڦوڪ ڏئي ۽ بعد ۾ سڄي بدن تي هٿ هلائيندا هئا. علماءِ ڪرام فرمايو ته ”هن حديث مان صوفياءِ ڪرام جي دم ڦيڻي رکڻ جو ثبوت ملي ٿو. (انوار غوثي ص 342) ۽ ”كُلَّ لَيْلَةٍ“ مان ثابت ٿيو ته اهو عمل هر رات ڪندا هئا ۽ اها ڳالهه مخفي ناهي ته اهو هٿ ڪپڙن جي مٿان گهمائيندا هئا.

فائدو نمبر (1): هن حديث مان ڦيڻي رکڻ جو ثبوت ملي ٿو.

فائدو نمبر (2): جسد ۽ جسم ۾ فرق آهي. جسد جسم کان وڌيڪ خاص آهي. جسد انسانن، ملائڪن ۽ جنن جي لاءِ ايندو آهي ۽ جسم جو لفظ باقي حيوانات ۽ جمادات سڀني جي لاءِ ايندو آهي. اعتراض: قرآن ڪريم ۾ جسد غير ساهه واري شيءِ جي لاءِ آيو آهي. جيئن ارشاد آهي ته: ”فَأَخْرَجَ لَهُمْ عِجْلًا جَسَدًا لَهُ خُورٌ“ پوءِ انهن جي لاءِ گابو ڪڍيائين اهڙو جسم جنهن ۾ رنيڻ جو آواز هو

جواب: هتي جسد لفظ جو اطلاق مجازاً آهي. غير عقل واري سان تشبيه ڏني وئي آهي ۽ پاڻ ڪريم ﷺ جن اهو عمل ٿي پيرا ڪندا هئا. ۽ ڪامل سنت به اها آهي پر هڪ ڀيرو ڪرڻ سان به اصل سنت حاصل ٿي ويندي جيئن ٻين لفظن جي تقاضا آهي. (المواهب ص 405) حديثن ۾ اچي ٿو ته حضرت نبي ڪريم ﷺ جن ٻيون به ڪيتريون ئي دعائون ۽ سورتون پڙهندا هئا. ۽ پاڻ ڪريم ﷺ جن ارشاد فرمايو آهي ته: جيڪو ماڻهو قرآن شريف جي ڪابه سورة پڙهي سمهندو ته ان جي حفاظت جي لاءِ الله ﷻ هڪڙو ملائڪو موڪلي ڇڏي ٿو جيڪو ان جي جاڳڻ تائين مٿس پهرو ڏي ٿو. آيه ڪرسي، سورة بقره جون ٻيون ٻه آيتون. سورة الملڪ (تبارڪ) ۽ ”سَبَّحْ“ ”يُسَبِّحْ“ واريون سورتون به پڙهندا هئا. هڪ

صحابي ﷺ كي پاڻ ”قل يا ايها الكافرون“، پڙهڻ جي هدايت ڪيائون ۽ فرمايائون ته اها شرڪ کان بچاءُ آهي. علامه علي القاري رڻ لکيو آهي ته تي پيرا هت گهمائڻ تي پيرا دعا گهرڻ سان مشابہ آهي ۽ اها تن صورتن سان به مطابقت آهي ۽ چيو ويو ته يهودي پڙهندا هئا پر ڦوڪ ڏئي ڊمر نه ڪندا هئا. حضور ڪريم ﷺ جن انهن جي خلاف عمل ڪري ڦوڪ به ڏني ۽ هت مبارڪ به جسم مبارڪ تي گهميا. (جمع الوسائل ج 2 ص 62)

هيءَ حديث ٻين هنن محدثن آندي آهي: {1} البخاري في كتاب فضائل القرآن باب 14 فضل المعوذات رقم الحديث 5017 ج 9 ص 62 {2} ابوداؤد في كتاب الادب باب 107 ما يقال عند النوم رقم الحديث 5056 ج 4 ص 313 {3} النسائي في كتاب التفسير من سننه الكبرى كما في التحفة ج 12 ص 61 {4} ابن ماجه في كتاب الدعوات باب 15 رقم الحديث 3875 {5} ابو الشيخ في اخلاق النبي ﷺ ص 173.

{258} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا سُفْيَانُ، عَنْ سَلَمَةَ بْنِ كَهِيلٍ، عَنْ كُرَيْبٍ، عَنْ ابْنِ عَبَّاسٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَامَ حَتَّى نَفَخَ، وَكَانَ إِذَا نَامَ نَفَخَ فَاتَّكَاهُ بِلَالٌ فَأَذَنَهُ بِالصَّلَاةِ، فَقَامَ وَصَلَّى وَلَمْ يَتَوَضَّأْ فِي الْحَدِيثِ قِصَّةٌ.

بامحاوره ترجمو: حضرت ابن عباس رڻ کان روايت آهي ته رسول الله ﷺ جن هڪ ڀيري نند ڪئي ۽ گوگهر وهڻ لڳا. پاڻ سڳورا رڻ نند ڪندا هئا ته وڏو ساهه ڪڍندا هئا پوءِ حضرت بلال رڻ اچي نماز جي تياري ۽ وقت جي خبر ڏني. پاڻ سڳورا رڻ اٿيا ۽ نماز پڙهيائون. ان وقت نماز لاءِ وضو ڪونه ڪيائون، حديث ۾ ٻيو قصو به آهي.

مفردات جو شرح: ”نَامَ“ نند ڪرڻ فرمايائون. ”نَفَخَ“ گوگهر اهنيائون. ”فَأَذَنَهُ“ پوءِ حضور ڪريم رڻ ڪي اطلاع ڏنائين، آگاهه ڪيائين. آذان مد سان ايندو ته ”إِذَا نَامَ“ کان ورتل هوندو جنهن جي معنيٰ ڄاڻائڻ ۽ آگاهه ڪرڻ آهي.

سمجهاڻي: هن حديث ۾ آهي ته ”نماز پڙهيائون ۽ وضو نه ڪيائون“ يعني حضور ڪريم رڻ جن گهاٽي نند ۾ هئا ته حضرت بلال رڻ ڪين اچي نماز جي لاءِ عرض ڪيو پاڻ اٿي وضو ڪرڻ کان سواءِ نماز پڙهيائون.

نبي رڻ جي نند وضو نه ڀڃندي آهي: نند ڪرڻ سان وضو ڀڃي پوندو آهي پر پاڻ وضو ڪرڻ کان سواءِ نماز پڙهيائون ڇو جو سندن وضو نند ڪرڻ سان نه ڀڃندو هو ۽ اهو سندن خصائص مان هو ڇو ته سندن اکيون مبارڪ نند ڪنديون هيون دل مبارڪ نند نه ڪندي هئي جيڪا وضو ڀڃڻ يا نه ڀڃڻ کان باخبر هئي. جيئن حضرت حبيب ڪريم رڻ جا عضوا پاڪ، احوال، ڪيفيتون ۽ مشاهدات ٻين فردن وانگر نه هئا تيئن سندن نند به ٻين فردن وانگر نه هئي.

محمد سر قدرت هه ڪوئي رمز اس کي ڪيا جانے

شریعت میں تو بندھ ہے حقیقت میں خدا جانے

محدث ڪانڌلوي لکيو آهي ته ان سبب جي ڪري انبياء ڪرام عليهم الصلوة والسلام جو خواب

به وحي هوندو آهي چو ته اهي شيطان جي اثر کان محفوظ هوندا آهن. (خصائل نبوي ص 209) اها نماز جنهن جي لاءِ حضرت بلال رضه ڪين عرض ڪيو هو صبح جي يا ظھر جي نماز هئي. ۽ سندن قلب جي سجاڳي سندن بي وضو هجڻ کان مانع هئي. ”وفي الحديث قصة“ ۽ حديث ۾ قصو آهي. ابن حجر مڪي رضه فرمايو ته اهو جلد اڳيان بيان ٿيندو ۽ مشڪوٰۃ المصابيح جي باب صلوة الليل ۾ به مذڪور آهي. جيڪو ڏسڻ گھري اتي ڏسي سگھي ٿو. حديث مبارڪ ۾ آهي ”نَحْنُ مَعَاشِرُ الْأَنْبِيَاءِ تَنَامُ أَتَيْنَنَا وَلَا تَنَامُ قُلُوبُنَا“ (اسين نبين عليهم الصلوة والسلام جي جماعت، اسان جون اکيون نند ڪنديون آهن ۽ اسان جون دليون نند نه ڪنديون آهن) اها حضور ڪريم رضه جن جي امت جي لحاظ سان خصوصيت آهي. باقي بين نبين عليهم الصلوة والسلام جي نند به وضو نه ڀڃندي هئي. ۽ هن حديث ۾ جيڪو قصو آهي اهو حضرت حبيب ڪريم رضه جي عبادت واري باب جي پنجين حديث ۾ اچي ٿو جنهن ۾ حضرت ابن عباس رضه جو پنهنجي ماسي ميمون رضه وٽ نند ڪرڻ ۽ نبي ڪريم رضه سان رات جي نماز پڙهڻ جو بيان آهي. (المواهب ص 451)

هيءَ حديث جن بين محدثن آندي آهي: انهن جو بيان حديث نمبر 265 جي تخريج ۾ ايندو. انشاء الله العزيز

(259) حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا عَفَّانُ قَالَ: حَدَّثَنَا حَازِبُ بْنُ سَلْبَةَ، عَنْ ثَابِتٍ، عَنْ أَنَسِ بْنِ مَالِكٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا أَوَى إِلَى فِرَاشِهِ قَالَ: اَلْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا وَآوَانَا، فَكَمْ مِمَّنْ لَا كَافِيَ لَهُ وَلَا مُؤَوِّيَ.

بامحاوره ترجمو: حضرت انس بن مالڪ رضه کان روايت آهي ته جڏهن رسول الله ﷺ جن پنهنجي بستري تي آرام يا نند ڪندا هئا ته هيءَ دعا پڙهندا هئا.

(ترجمو: سڀ تعريف ان ذات لاءِ آهي جنهن اسان کي ڪارايو پياريو ۽ اسان جي پورت ڪئي. اسان کي آرام جي جاءِ ڏني. چو ته ڪيترا اهڙا ماڻهو به آهن جن جي ڪو ضرورت پوري نه ٿو ڪري ۽ نه انهن کي ڪو جاءِ ڏئي ٿو.)

مفردات جو شرح: ”كَفَانًا“ اسان کي ڪافي ٿيو. اسان جي مهمات لاءِ ڪافي ٿيو ”وَآوَانَا“ ۽ اسان کي جاءِ ڏنائين. اسان کي پنهنجي جاءِ تي واپس آندائين. ”فَكَمْ“ پوءِ ڪيترا. ”مُؤَوِّي“ جاءِ ڏيندڙ. جاءِ تي واپس آڻيندڙ.

سمجهاڻي: جيئن سمهڻ وقت قرآن ڪريم جون آيتون ۽ ٻيون دعائون آيل آهن تيئن هيءَ دعا به آيل آهي. ”اَلْحَمْدُ لِلَّهِ الَّذِي أَطْعَمَنَا وَسَقَانَا (الآخره)“ (هر حمد ان الله جي لاءِ ثابت آهي جنهن اسان کي ڪارايو ۽ اسان کي پياريو آهي) ڪاڻ ۽ پيئڻ جو ذڪر ان جي ڪري ڪيو ويو آهي جو انهن کان سواءِ حياتي پوري نه ٿيندي آهي. نند به ضروري آهي ۽ هي ٽئي ڳالهيون هڪ وادي کان آهن پوءِ نند جو ذڪر ڪاڻ ۽ پيئڻ جي ذڪر جي تقاضا ڪري ٿو. چو ته نند پيٽ ڀرڻ ۽ ڍڙ ڪرڻ جو فرع آهي. ”وَكَفَانًا“ ۽ اسان لاءِ اسان جي اهم امرن ۾ ڪافي ٿيو ۽ هر ايذاء اسان کان دفع ڪيائين. ”وَآوَانَا“ ۽ اسان کي پنهنجي جاءِ ڏانهن واپس آندائين. اسان کي چوپايان وانگر منتشر نه ڪيائين جيڪي اسان

جي ميدانن ۾ هلندا وتندا آهن. ”فَكَمْ مَهْنٍ لَّا كَانَتْ لَهُ وَلَا مُوَيَّ“ (ڪيترا اهڙا آهن جن لاءِ نه ڪو ڪفايت ڪندڙ آهي ۽ نه ڪو جاءِ ڏيندڙ آهي) هتي ”وآوانا“ جي معنيٰ اسان کي جاءِ ڏنائين. درحقيقت ڪافي ۽ جاءِ ڏيندڙ الله ﷻ ئي آهي جيڪو خلق مان هڪڙن جي شر کان ٻين لاءِ ڪافي آهي ۽ انهن جي لاءِ سڪونت ۽ آرام واري جاءِ جو انتظام ڪندڙ آهي. پوءِ هر حمد الله ﷻ جي لاءِ آهي جنهن اسان کي اها ڪافي هجڻ ۽ پناهه ڏيڻ واري نعمت عطا ڪئي آهي ڪيترا ماڻهو ائين ئي بي يارو مددگار پيا آهن جن جو ڪير به ڪونه آهي جو انهن کان دشمنن جي شر کي دفع ڪري اهي دشمنن جي ڪري تباهه ۽ برباد ٿي وڃن ٿا ۽ ڪيترن جي لاءِ مسڪن ۽ ماوا ناهي جنهن ۾ گرمي ۽ سردي کان محفوظ رهن بلڪ بيابان جي گرمي ۽ سردي سان هلاڪ ٿي ويندا آهن ۽ جڏهن الله ﷻ جو دستور هي رهيو آهي ته جيڪو شخص پنهنجا ڪم الله ﷻ تي توڪل ڪري ان تي ڇڏي توهه حق تعاليٰ شان به ان جي ڪمن کي غيب کان پورو ڪري ٿو. ”وَمَنْ يَتَوَكَّلْ عَلَى اللَّهِ فَهُوَ حَسْبُهُ“ (جيڪو الله ﷻ تي توڪل ڪري ٿو الله ﷻ ان جي لاءِ ڪافي آهي) ۽ جتي حضرت حبيب ڪريم ﷺ ۾ اها حقيقت ”عَلَى الْوَجْهِ الْأَمَّ“ هئي ۽ هجڻ به گهرجي اتي الله ﷻ جي طرفان ڪفايت به ”عَلَى الْوَجْهِ الْأَكْبَلِ“ هئي. مطلب ته جيڪو شخص جيترو الله ﷻ تي ڀروسو ڪري ٿو. اوترو ئي الله ﷻ جي طرفان ان جي مدد ٿيندي آهي. هي مضمون متعدد حديثن ۾ مختلف عنوانات سان وارد آهي. هڪ حديث ۾ آيو آهي ته ”جنهن شخص کي بڪ لڳي ۽ اوهان جي ازالو جي لاءِ ماڻهن کي درخواست ڪري ته ان جي حاجت پوري نه ٿيندي پر جيڪڏهن ان کي الله ﷻ جي بارگاهه ۾ پيش ڪندو ته جلد ڪنهن نه ڪنهن طرح اها حاجت پوري ڪئي وڃي ٿي. هڪ حديث شريف ۾ الله ﷻ جو ارشاد آهي ته ”اي انسان جا ٻچڙا! جيڪڏهن تون منهنجي عبادت جي لاءِ فارغ ٿيندين ته مان تنهنجي ضرورتن کي پورو ڪندس ۽ تنهنجي دل کي غني بنائيندس نه ته تنهنجي دل کي فڪر سان ڀري ڇڏيندس ۽ تنهنجون ضرورتون پوريون ٿيڻ نه ڏيندس.“ جيڪي ماڻهو ديني ڪمن ۾ مشغول هجڻ جي لاءِ پنهنجين ضرورتن کان فارغ ٿيڻ جو انتظار ڪندا آهن ته وندا ٿي پوءِ دين جو ڪم ڪنداسون. اهي هن مان سبق حاصل ڪن ته ضرورتن کان فارغ ٿيڻ جو رستو به الله ﷻ ڏانهن متوجه ٿيڻ ۽ ان جي ڪم ۾ مشغول هجڻ آهي. مذڪور حديث ۾ جيڪا دعا آهي ان ۾ حضور ڪريم ﷺ جن شڪر ڏانهن توجهه ڏياريو آهي ته هر شخص کي پنهنجي حال تي شڪر ڪرڻ گهرجي. جوان سان انعام ۾ زيادتي ٿيندي الله ﷻ جو ارشاد آهي ته ”لَبَّيْ شُكْرُكُمْ لَا يَزِيدُكُمْ“ (البت جيڪڏهن اوهان شڪر ڪندؤ ته مان اوهان کي ضرور وڌائيندس) ۽ هن طرف به متوجهه ڪيو ويو آهي ته پاڻ کان هيٺ درجي واري ماڻهو ڏانهن به نهاريو تانت دل مان شڪر نڪري ڪيترا ماڻهو دنيا ۾ آهن جن ويچارن کي ڪاٺڻ جي لاءِ کاڌو به نه آهي بڪ تي آهن. ڪيترا ماڻهو بي گهر آهن اهڙي طرح انهن جو ڪوبه حامي ۽ مددگار نه هوندو آهي پر ان ماڻهو تي الله ﷻ جا ڪيترا احسان آهن جنهن کي هي سڀ سهولتون ميسر آهن. ڪنهن الله ﷻ جي ٻانهي فرمايو آهي ته

ڪارساز ڪار مادر ڪارما فڪر مادر ڪارما آزار ما

(مطلب ته جڏهن اسان جا ڪم ناهيندڙ الله ﷻ اسان جي ڪم ناهڻ ۾ آهي ته پوءِ اسان جو ان

ڪم جي لاءِ فڪر ڪرڻ اسان جي لاءِ آزار آهي.

هيءَ حديث ٻين هنن محدثن آندي آهي: {1} مسلم في ڪتاب الذڪر والدعاء والتوبة والاستغفار باب 17 ما يقول عند النوم واخذ المضجع رقم الحديث 2715 ج 4 ص 2085 {2} ابو داؤد في ڪتاب الادب باب 107 ما يقال عند النوم رقم الحديث 5053 ج 4 ص 312 {3} النسائي في (عمل اليوم و الليلة) باب ما يقول من يفرغ من منامه رقم الحديث 799 ص 467 {4} عبد بن حميد في المنتخب من مسنده رقم الحديث 1335 ص 396

{260} حَدَّثَنَا الْحُسَيْنُ بْنُ مُحَمَّدٍ الْجُرَيْرِيُّ قَالَ: حَدَّثَنَا سُلَيْمَانُ بْنُ حَرْبٍ قَالَ: حَدَّثَنَا أَحْمَدُ بْنُ سَلَمَةَ، عَنْ حُمَيْدٍ، عَنْ بَكْرِ بْنِ عَبْدِ اللَّهِ الْهَزَنِيِّ، عَنْ عَبْدِ اللَّهِ بْنِ رِيَّاحٍ، عَنْ أَبِي قَتَادَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا عَرَّسَ بِلَيْلٍ اضْطَجَعَ عَلَى شِقِّهِ الْأَيْمَنِ، وَإِذَا عَرَّسَ قُبَيْلَ الصُّبْحِ نَصَبَ ذِرَاعَهُ، وَوَضَعَ رَأْسَهُ عَلَى كَفِّهِ.

بامحاوره ترجمو: حضرت قتاده رضی اللہ عنہ کان روایت آهي ته جڏهن نبي ڪريم ﷺ جن سفر ۾ رات جو لهي ڪٿي تڪندا هئا ته پنهنجي ساڄي پاسي تي لٽي سمهندا هئا ۽ جڏهن پر هه ڦٽي ڪان ڪجهه وقت اڳ ۾ لهي ترسندا هئا ته پنهنجي ٻانهن مبارڪ اڀي ڪري هٿ جي تري مبارڪ تي مٿو رکي آرام ڪندا هئا.

مفردات جو شرح: ”عَرَّسَ“ سفر دوران رات جي پوئين پهر ۾ آرام جي لاءِ لٿا. هن جي مصدر تعريس آهي. ”نَصَبَ“ کڙو ڪيائين.

سمجهاڻي: هن روایت ۾ آهي ته حضرت رسول الله ﷺ جن جڏهن رات جي پوئين پهر ۾ آرام جي لاءِ لهندا هئا ته پنهنجي ساڄي پاسي تي سمهندا هئا. يعني آرام ۽ سڪون سان سمهندا هئا. ۽ جڏهن ته سڄي پاسي سمهڻ سندن معمول هوندو هو ته ابي قتاده رضی اللہ عنہ ان ئي طريقي تي آرام ڪرڻ جو ذڪر ڪيو آهي ۽ جيڪڏهن صبح جو وقت ويجهو هوندو هو ته نونٺ ڪوڙي تريءَ تي مٿو رکي آرام ڪندا هئا. علام ابن حجر هيثمي مڪي رضی اللہ عنہ لکيو آهي ته: هڪ روايت موجب سر تي مٿو رکي نند ڪرڻ فرمائيندا هئا ۽ نونٺ تي ٽيڪ ڏئي ان تي تري رکي آرام ڪرڻ مان مقصد امت کي تعليم ڏيڻ هئي تانت نند جي ڪري صبح واري نماز نه رهجي وڃي. ۽ ان نماز جي تائيم جي جاچ ۾ رهڻ مسافر جي لاءِ سنت آهي ۽ ان ۾ حضور ڪريم ﷺ جي اقتداء ۽ اتباع آهي ۽ صبح جي نماز اول وقت ۾ پڙهڻ جي فضيلت حاصل ڪرڻ آهي. البيجوري رضی اللہ عنہ لکيو آهي ته سر تي مٿو رکي نند ڪرڻ جي ڪيفيت جيتوڻيڪ نند ۾ استغراق ۽ محور هڻ جي تقاضا ڪري ٿي پر جڏهن ته وقت ڪشادو هوندو هو ته حضرت نبي ڪريم ﷺ جن سجاڳ ٿيڻ تي ۽ نماز فوت نه ٿيڻ تي اعتماد ڪري مزي سان آرام ڪرڻ فرمائيندا هئا. ۽ جيڪڏهن صبح ويجهي هوندي هئي ته نونٺ مبارڪ زمين تي ڪوڙي ان جي مٿان هٿ جي تري رکي ان تي مٿو مبارڪ رکي ٿورڙو آرام ڪري وٺندا هئا چوٽه اهو سجاڳ ٿيڻ جي لاءِ آسان آهي ۽ وڌيڪ ويجهو آهي اهو نند ۾ محور هڻ واري ڪيفيت کان آزاد هوندو آهي ان جي ڪري جيڪو صبح واري نماز جي وقت کي ويجهي تائيم ۾ نند ڪرڻ گهري ته اهو اهڙو طريقو اختيار ڪري جيڪو سجاڳ ٿيڻ کي ويجهو هجي. ۽ حضور ڪريم ﷺ جن جو سر تي مٿو رکي

سمهٹ شاید کنهن ٻڳوٺ ۾ ٿيو هجي چوٽه ميدانن ۾ سرن جولپڻ گهٽ هوندو آهي. (المواهب ص 454)
 هيءَ حديث بين هنن محدثن آندي آهي: {1} مسلم في كتاب المساجد مواضع الصلوة باب 55 رقم
 الحديث 683 ج 1 ص 476 {2} احمد في المسند ج 5 ص 298 {3} الحاكم في المستدرک ج 1 ص
 445 {4} البيهقي في سننه ج 5 ص 256 {5} ابن حبان في صحيحه رقم الحديث 6404 ج 8 ص 118.

باب چالیھون

بَابُ مَا جَاءَ فِي عِبَادَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ هن باب ۾ اهي روايتون شامل آهن جن جو تعلق رسول الله ﷺ جي عبادت سان آهي

سمجھاڻي: عبادت ميڙ ۽ ٻانهپ ڪرڻ کي چيو ويندو آهي. انسان جنهن الله ﷻ جي فرمانبرداريءَ لاءِ پيدا ٿيو آهي. اها به قسم آهي. (1) اقتراب. الله ﷻ جو قرب حاصل ڪرڻ ۽ اهو نماز ۾ پوري طرح حاصل ٿئي ٿو جيئن حديث شريف ۾ آهي ته ”لَا يَزَالُ عَبْدِي يَتَقَرَّبُ إِلَيَّ بِالتَّوَّافِلِ“ منهنجو ٻانهو مون کي هميشه نفلن سان ويجهو ٿيندو آهي. (2) ٻيو ارتفاق: هڪ ٻئي سان چڱيءَ طرح زندگي گذارڻ ۽ اهو چئن حصن ۾ ورهايل آهي. حضرت شاه ولي الله محدث دهلوي رڳو انهيءَ ارتفاقات اربعه جو چڱيءَ طرح پورو بحث ڪيو آهي. هن باب ۾ اقتراب جو بيان آهي. ائين ته رسول الله ﷺ جن جوائڻ، ويهڻ، ڪاٺڻ، پيئڻ، ڳالهائڻ يا ماڻ ڪرڻ الغرض ته هر چرپر الله ﷻ جي رضا حاصل ڪرڻ جي لاءِ هوندي هئي پر هن باب ۾ ڪن خاص عبادتن جو ذڪر آهي. علامه البيجوري رڳو لکيو آهي ته شمائل جي بعض نسخن ۾ ”بَابُ مَا جَاءَ فِي عِبَادَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ“ آيو آهي ۽ ننڊ جي باب کان پوءِ عبادت جو باب آندو ويو آهي چوٽه نبي ڪريم ﷺ جي ننڊ به اجل عبادت ۽ اڪمل الطاعات ۾ هئي. عبادت چئبو آهي انتهائي خضوع ۽ تذلل کي. ۽ شريعت ۾ ان جو تعارف ان جي نشانين نماز، روزي ۽ جهاد سان ڪيو ويو آهي ۽ تحقيق اها آهي ته رسول الله ﷺ جن نبوة جي اظهار کان اڳي به ڪنهن ٻئي نبي جي شريعت مطابق عبادت نه ڪندا هئا ۽ غار حراء ۾ سندن عبادت الله ﷻ جي مصنوعات ۾ فڪر وغيره باطني عبادات سان ۽ سندن خدمت ۾ اچڻ وارن مهمانن جي اڪرام سان هئي. پاڻ غار حراء ڏانهن سال ۾ هڪ مهينو نڪرندا هئا ۽ مذڪور طريقي سان عبادت ڪندا هئا. هن باب ۾ 24 حديثون آيل آهن. (المواهب ص 455) علامه ابن حجر رڳو لکيو آهي ته: اصل هن ۾ الله ﷻ جو فرمان ”وَاعْبُدْ رَبَّكَ حَتَّى يَأْتِيَكَ الْيَقِينُ“ (۽ پنهنجي رب جي تيسنئين عبادت ڪر تانجو توکي يقين اچي). آهي هتي يقين مان مراد دنيا تان رحلت ڪرڻ آهي مطلب ته وفات تائين عبادت ڪر ۽ موت کي يقين سڏيو ويو آهي جو اهو يقينن اچڻو آهي ۽ هن جي غايت هي آهي ته حياتي جي هر لمحي ۾ عبادت ڪر ۽ زندگيءَ جي لحظن مان ڪوبه لحظو عبادت کان خالي نه ڪر. بغوي ۽ ابونعيم روايت آندي آهي ته (رسول الله ﷺ جن ارشاد فرمايو) مَا أَوْحِيَ إِلَيَّ أَنْ أَجْعَلَ الْهَلَالَ وَالْكَوْنُ مِنَ السَّاجِدِينَ وَلَكِنْ أَوْحِيَ إِلَيَّ أَنْ سَبَّحَ بِحَمْدِ رَبِّكَ وَكُنْ مِنَ السَّاجِدِينَ وَاعْبُدْ رَبَّكَ حَتَّى يَأْتِيَكَ الْيَقِينُ “ (مون ڏانهن اهو وحي نه ڪيو ويو آهي ته مان مال گڏ ڪيان ۽ واپارين مان هجان ۽ پر مون ڏانهن اهو وحي ڪيو ويو آهي ته ”پنهنجي رب جي حمد سان تسبيح پڙه ۽ سجدي ڪندڙن مان هج ۽ موت اچڻ تائين پنهنجي رب جي عبادت ڪر) ۽

تسبیح ۽ ان جي ما بعد کي سڀني جي تنگي دور ڪرڻ جي لاءِ ترتيب ڏني وئي ڇو ته ان سان قلبن جي ڪٽ لهي ٿي پوءِ انسان دنيا کي حقير سمجهي ٿو ۽ ان جي گم ٿيڻ جي ڪري غم نه ٿو ڪري ۽ ان جي حصول تي غرور واري خوشي ٿو ڪري ۽ ان وقت سڀئي هم ۽ غم نه ٿا رهن ۽ الله ﷻ جو فرمان ”وَاصْطِرِبْ لِعِبَادَتِهِ“ جو مطلب آهي ته ڪافرن کي الاهي عذاب کان ڊيچار ۽ حق جي پيغام پهچائڻ تي ملندڙ تڪليفن تي صبر ڪري برداشت ڪر.

حضور ﷺ جن غار ۾ ڪنهن جي شريعت تي عبادت ڪندا هئا؟ حضور ڪريم ﷺ جن جمهور جي قول مطابق ڪنهن ٻئي نبي جي شريعت تي عبادت ڪندڙ نه هئا الله ﷻ جي قول ”اِنْ اَتَّبَعُ مِلَّةَ اِبْرَاهِيمَ حَنِيفًا“ (ابراهيم جي ملت جي اتباع ڪر حق ڏانهن ورنڌڙ باطن کان منهن موڙيندڙ ٿي) مان مراد اصل توحيد جي عقيدو ۾ برابر هجڻ آهي جيئن ٻي آيت ۾ آهي ”فَبِهْدَاهُمُ اقْتَدِهْ“ (پوءِ انهن جي هدايت جي اقتداء ڪر) حالانڪ انهن جون شريعتون مختلف هيون. اتي به مراد اهو توحيد وارو گڏيل عقيدو آهي ۽ توحيد ۾ انهن جي اتباع جو مطلب آهي ته انهن وانگر نرميءَ سان توحيد جي دعوت ڏيو ۽ هڪ کان پوءِ ٻيو دليل ڏيندا رهو. جيئن قرآن ڪريم ۾ مذڪور آهي. شيخ الاسلام بلقيني شرح البخاري ۾ آندو آهي ته جن جن حديثن تي اسان واقف ٿيا آهيون پڙهين ائين ٿيون انهن مان ڪنهن ۾ به اها وضاحت نه آئي آهي ته ”ڀاڻ غار حراء ۾ ڪهڙي طريقي سان عبادت ڪندا هئا.“ پر ابن اسحاق وغيره (سيرت نگار) آندو آهي ته ڀاڻ سال ۾ هڪ مهينو غار حراء ۾ ويندا هئا عبادت ڪندا هئا ۽ مسڪينن کي کاڌو ڪارائيندا هئا ۽ جڏهن غار کان واپس ٿيندا هئا ته گهر ۾ ويڃڻ کان پهريان ڪعبه جو طواف ڪندا هئا. ۽ هڪ قول مطابق سندن عبادت فڪر ڪرڻ هو. (اشرف الوسائل ص 370) علامه علي الفاري ﷺ لکيو آهي ته هتي عبادت مان مراد واجبات کان مٿي آهي ۽ ترمذي عبادت کي نند کان پوءِ ان جي ذڪر ڪيو آهي ڇو ته حضرت رسول الله ﷺ جي عبادت جيڪا قرآن ڪريم جي آيت ”وَمِنَ اللَّيْلِ فَسُجِدْ لَهُ نَافِلَةً لَّكَ“ ۾ بيان ڪيل ۽ سورة المزمل ۾ مقرر ڪيل آهي اها نند کان پوءِ آهي ۽ ان کان پوءِ باب العبادۃ ۽ ترڪ العبادۃ ۾ اصل الله ﷻ جو ارشاد آهي ”وَاعْبُدْ رَبَّكَ حَتَّىٰ يَآتِيَكَ الْيَقِينُ“ يعني موت. مفسرن جو اجماع هن تي آهي پر زنديق ۽ ملحد چوندا آهن ته انسان جڏهن يقين جي منزل تي پهچي ٿو ته ان تان عبادت ڪڍي، معاف ٿي وڃي ٿي (پر اهو خالص ڪوڙ ۽ گمراهي آهي) ۽ هتي موت کي يقين سڏيو ويو آهي جو اهو يقين اچڻو آهي ۽ تسبيح تي دوام ڪرڻ سان قلب جي ڪٽ لهي ٿي ۽ دنيا حقير نظر اچي ٿي نه ان جي ويڃڻ تي غم ٿوري نه ملڻ تي خوشي ٿئي ٿي. اڳتي هلي علامه فاري ﷺ لکيو آهي ته: مان چوان ٿو ته ظاهر هي آهي ته حضور ڪريم ﷺ جن غار حراء ۾ باطني عبادات، قلبي اذڪار ۽ الاهي صفات، آفاقي ۽ انفسي مصنوعات ۽ سٺن اخلاقن ۽ پليين طبيعتن، ضعيفن تي رحمت ۽ فقيرن تي شفقت ۾ فڪر ڪندا هئا. دشمنن جي تڪليفن کي برداشت، مصيبت ۾ صبر ڪرڻ نعمتن تي شڪر ڪرڻ، قضا تي رضا ۽ تسليم. هر امر الله ﷻ جي حوالي ڪري زمين ۽ آسمانن جي رب تي توڪل ڪرڻ، فناء جي حال ۽ بقاء جي مقام ۾ متحقق هجڻ جيڪو ڪامل اولياء صافيا جي منتهي آهي ان تي سوچڻ هو. ان جي ڪري چيو ويو آهي ته نبين عليهم الصلوة والسلام جي بدايت. اولياء جي نهايت هوندي آهي. سالڪ جيستائين حضور ڪريم ﷺ

جي دين ۾ نهايت کي نه پهچندو تيستائين ولايت جي دروازي کان اندر داخل نه ٿيندو ۽ ان جو ان ۾ ڪو حصو به نه هوندو. (جمع الوسائل ج 2 ص 64)

{261} حَدَّثَنَا قُتَيْبَةُ بْنُ سَعِيدٍ، وَبَشَرُ بْنُ مُعَاذٍ، قَالَا: حَدَّثَنَا أَبُو عَوَانَةَ، عَنْ زِيَادِ بْنِ عِلَاقَةَ، عَنِ الْبُغَيْرَةِ بْنِ شُعْبَةَ قَالَ: صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى انْتَفَخَتْ قَدَمَاهُ فَقِيلَ لَهُ: أَتَتَكَلَّفُ هَذَا وَقَدْ غَفَرَ اللَّهُ لَكَ مَا تَقَدَّمَ مِنْ ذَنْبِكَ وَمَا تَأَخَّرَ؟ قَالَ: أَفَلَا أَكُونُ عَبْدًا شَكُورًا.

بامحاوره ترجمو: حضرت مغيره بن شعبه ؓ کان روايت آهي ته رسول الله ﷺ جن (تهجد) نماز ايتري ڊگهي پڙهندا هئا جو سندن پير مبارڪ سڄي پوندا هئا. پاڻ سڳورن ؓ کي عرض ڪيو ويو ته اوهان ايتري تڪليف چوٽا ڪريو؟ هوڏانهن الله ﷻ اوهان جي ڪري اوهان جي سڀني اڳين ۽ پونين جا گناهه بخشي ڇڏيا آهن. پاڻ سڳورن ؓ ارشاد فرمايو ته ڇا آءُ الله ﷻ جو شڪر گذار ٻانهون ٿيان؟ مفردات جو شرح: ”انْتَفَخَتْ“ سڄي پيا، سوچ چڙهي آين ”قَدَمًا“ ٻئي پير. ”اتَّكَلَفَ“ اوهان پنهنجي مٿان محنت ۽ تڪليف چوٽا برداشت ڪيو ”ذَنْبٌ“ گناه ”شُكْرًا“ شڪر گذار.

سمجهاڻي: هن روايت ۾ آيو آهي ته سندن ٻئي پير مبارڪ سڄي پيا هئا. يعني رسول الله ﷺ جن رات جو نماز ۾ ايترو گهڻو بيهندا هئا جو سندن پير مبارڪ سڄي پوندا هئا. پوءِ شارحن جي قول مطابق حضرت عمر ؓ کين عرض ڪيو ته ”اوهان ايتري تڪليف چوٽا ڪيو؟ پنهنجي جسم مبارڪ ۽ بدن پاڪ کي ايڏي تڪليف چوٽا ڏيو؟ اوهان ته معصوم آهيو اوهان گناهن کان پاڪ آهيو. اوهان ڪو گناهه ڪرڻ ته ڇا سوچي به نه ٿا سگهو. بلڪ سموري امت جا سڀ گناهه اوهان جي صدقي بخش ڪيا ويندا. پاڻ فرمايائون ته ”ڇا مان شڪر گذار ٻانهون هجان.“ يعني جيڪي انعام ۽ اڪرام الله ﷻ مون کي عطا ڪيا آهن مان عبادت جي ذريعي ان جو شڪر ٿو ادا ڪيان ۽ امت کي تعليم ٿو ڏيان ته اهي به مون وانگر شڪر گذار رهن ۽ ان سندن ارشاد مان اهو به واضح ٿيو ته عبادت جو صرف اهو غرض ناهي ته گناهن جي معافي وٺڻ جي لاءِ ڪئي وڃي بلڪ ان مان ٻيا اغراض به هوندا آهن، جن مان هڪ هي به آهي ته ان جي انعامات، اڪرامات ۽ پلاين جو نهايت عاجزي ۽ انڪساري سان شڪريو به ادا ڪيو وڃي ۽ آيت مبارڪ ”لِيُغْفَرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ مان مراد سندن امت جا گناهه آهن جيڪي سندن صدقي بخش ڪيا ويندا.

حضور ﷺ جن معصوم آهن: اڪثر مفسرن ۽ محدثن کان منقول آهي ته حضور ﷺ جن بعثت کان پهريان ۽ بعثت کان پوءِ به هر گناهه کان پاڪ آهن. خالص عبادت اها آهي جيڪا ڪنهن لالچ يا ڊپ کان سواءِ ڪئي وڃي. ان جو مقصد صرف ئي صرف الاهي رضا جو حصول هجي. سيدنا علي المرتضيٰ ؓ جو قول آهي ته ”إِنَّ قَوْمًا عَبَدُوا رَغْبَةً فَتِلْكَ عِبَادَةُ التُّجَّارِ وَإِنْ قَوْمًا عَبَدُوا رَهْبَةً فَتِلْكَ عِبَادَةُ الْعَبِيدِ وَإِنْ قَوْمًا عَبَدُوا شُكْرًا فَتِلْكَ عِبَادَةُ الْأَخْرَارِ.“ بلاشڪ هڪڙن ماڻهن الله ﷻ جي عبادت لالچ ۽ طمع ۾ ڪئي اها واپارين جي عبادت آهي ۽ بلاشڪ هڪڙن ماڻهن ڊپ کان عبادت ڪئي اها (خريد ڪيل) غلامن جي عبادت آهي ۽ بلاشڪ هڪڙن ماڻهن الله ﷻ جي شڪراني طور عبادت ڪئي اها آزاد انسانن جي عبادت آهي. علامه عبدالجواد الدومي ؒ لکيو آهي ته رسول الله ﷺ جن ارشاد فرمايو:

”وَلَا تَكُونَنَّ أَحَدُكُمْ كَالْعَبْدِ السُّوءِ إِنْ خَافَ عَمِلَ وَلَا كَالْجَبْرِ السُّوءِ إِنْ لَمْ يُعْطَ الْأَجْرَ لَمْ يَعْمَلْ“ او هان مان ڪو هڪڙو به ان بري ٻانهي جهڙو نه هجي جو جيڪڏهن خوف رکي ته عمل ڪري ۽ نه ان بري مزدور جهڙو هجي جو جيڪڏهن ڪجهه نه ڏنو وڃي ته عمل نه ڪري (الانوار الفتويہ ص 348) علامه البيهقري رڳو لکيو آهي ته سيدنا رسول الله ﷺ جن نماز ۾ وڏي جدوجهد ڪندا هئا ان تي هميشگي ڪرڻ جي ڪري سندن پير مبارڪ سڄي پوندا هئا. پاڻ پنهنجي رب ﷻ جي عبادت ۾ سڄي مخلوق کان وڏا هئا ان هوندي به امت تي مهرباني ڪندي فرمايائون ته ”عَلَيْكُمْ مِنَ الْأَعْمَالِ مَا تَطِيقُونَ فَإِنَّ اللَّهَ لَا يَكِلُ حَتَّى تَسَلُّوا“ عملن مان انهن کي لازم ڪري وٺو جيڪي ڪري سگهو يقينن الله ﷻ ملول نه ٿو ٿئي تانجو اوهان ملول ٿيو. مطلب ته اهي عمل ڪيو جن تي هميشگي ڪري سگهو الله ﷻ جي ملول ٿيڻ مان مراد ثواب نه ڏيڻ آهي ۽ حضور ڪريم ﷺ جو جواب ۾ ”عَبْدًا شُكْرًا“ چوڻ ان وضاحت جي لاءِ آهي ته عبد تي واجب آهي ته هميشه شڪر گذار رهي ۽ ان مقام تي هميشه انبياء عليهم الصلوة والسلام رهيا جن مان وڏي مرتبي وارو اسان جو آقا حضور ڪريم ﷺ آهي. (المواهب ص 457) ۽ هن مان اهو به معلوم ٿيو ته مستحب آهي ته عبادت گهڻي ڪجي ۽ ان ۾ تڪليف برداشت ڪجي ۽ سندن فرمان جو مطلب لکندي علامه علي القاري رڳو فرمايو ته مان ڪيئن نه عبادت ڪيان حالانڪ الله ﷻ مون کي ٻنهي جهانن ۾ ڀلي هجڻ سان نوازيو آهي ۽ حضور ڪريم ﷺ جن جو ”عَبْدًا شُكْرًا“ چوڻ سندن اعليٰ مقام ڏانهن اشارو آهي. ان ئي صفت سان سندن اسراء، معراج واري بيان ۾ ذڪر ڪيل آهي ۽ عبوديت نسبت جي صحت جي تقاضا ڪندي آهي ۽ اها عبادت سان ئي حاصل ٿيندي آهي ۽ جنهن کين اهو عرض ڪيو هو ته اوهان چوڻا ايتري تڪليف ڪيو حالانڪ اوهان مغفور آهيو ته ان عبادت جو سبب يا خوف آهي يا مغفرت حاصل ڪرڻ آهي. پر پاڻ جواب ۾ فرمايائون ته وجه اڃان ٻيو آهي ۽ اهو آهي شڪر ڪرڻ. (جمع الوسائل ص 66 ج 2) حضور ڪريم ﷺ جي هر حرڪت ۽ سڪون عبادت آهي هر گفتگو ۽ خاموشي ذڪر ۽ فڪر آهي. هتي ته محدث ترمذي چند عبادات جو ذڪر ڪيو آهي جنهن مان اندازو لڳايو وڃي ته نبي ڪريم ﷺ جن جي معصوم هجڻ جي باوجود، مغفرت ۽ مراتب جي پروا ئي ملڻ سان گڏ، ان اعليٰ مرتبي تي فائز رهڻ جنهن کي نه ڪوولي ۽ نه ڪو نبي پهچي سگهيو يا پهچي سگهندو. ڪيتري قدر نفلي عبادتن ۾ مشغول رهندا هئا ۽ اسان کي سوچڻ ڪپي ته امتي سڌائڻ جي باوجود اسان سندن اتباع ۾ ڪيترو نفلي عبادات جو اهمتمام ڪيو آهي حالانڪ اسين گنهگار بدڪار آهيون اسين ته انهن کان وڌيڪ عبادات جا محتاج آهيون ۽ وري اسان جون عبادتون به اهڙيون آهن جن جو پورو معامضو ته درڪنار ٿورو به ملي ته غنيمت آهي. الله ﷻ وٽ هر عبادت جو وزن ۽ ان جي قيمت اخلاص تي مبني آهي جنهن ۾ جيترو اخلاص هوندو ان عبادت جو ايترو وزن هوندو. رسول الله ﷺ جن جو ارشاد آهي ته هڪ ماڻهو نماز کان فارغ ٿئي ٿو ۽ ان جي لاءِ ان عبادت جو ڏهون حصو لکيو ويندو آهي. ڪنهن جي لاءِ نائون حصو ته ڪنهن جي لاءِ اٺون. اهڙي طرح ستون، چهون، پنجون، چوٿون، ٽيون، اڌ لکيو ويندو آهي. (ابوداؤد) ۽ ڏهون به مثال طور آهي نه ته ان کان گهٽ هوندو آهي. ٻي حديث ۾ ارشاد آهي ته ”قيامت ۾ سڀ کان اول نماز جو حساب ٿيندو الله ﷻ ملائڪن کي فرمائيندو ته: منهنجي ٻانهي جي نماز کي ڏسو پوري آهي يا ناقص. جيڪڏهن اها پوري آهي ته دفتر ۾ پوري

لڪي ويندي ۽ جيڪڏهن ناقص آهي ته ارشاد ٿيندو هن جا ڪجهه نوافل به آهن يا نه جيڪڏهن نوافل هوندا ته انهن مان فرائض جي تڪميل ڪئي ويندي ان کان پوءِ وري ٻئي عبادات، زڪوة وغيره جو محاسبو ڪيو ويندو. (ابو داؤد) اسان ماڻهن جا فرائض جهڙي نموني ادا ٿين ٿا اهي اسان کي به معلوم آهن ان صورت ۾ ڇا ضروري ناهي ته نفلي عبادات نماز جي به هجي، صدقات ۽ ٻي قسم جي نهايت ڪثرت ۽ اهميت سان هجي ڇو ته الله ﷻ جي عدالت ۾ حاضري نهايت سخت آهي ۽ اسان جي اعمال جا به نگران هر وقت اسان سان گڏ آهن ۽ صرف ان تي اڪتفا ناهي بلڪ انسان جي بدن جو هر جزء ان نيڪ يا بري عمل جي شاهدي ڏيڻ وارو آهي جيڪي ان کان صادر ٿيندا آهن ان جي ڪري رسول الله ﷺ جو ارشاد آهي ته: آڱرين تي ڪلمه طيبه ۽ تسبيحات کي ڳڻيندا ڪيو ته قيامت جي ڏينهن انهن آڱرين کان جو محاسبو ٿيندو ته پنهنجا پنهنجا اعمال ٻڌايو ۽ انهن کي ڳالهائڻ جي قوت عطا ڪئي ويندي ٻڌائين ته انهن تي تسبيح ۽ ذڪر پڙهيو ويو هو. رسول الله ﷺ تان منهنجا ابو امان قربان جو پاڻ هر شيءِ ۾ اسان جي لاءِ نمونو آهن.

هيءَ حديث ٻين هنن محدثن آندي آهي: {1} البخاري في كتاب التهجد باب 6 قيام النبي ﷺ حديث رقم 1130 ج 3 ص 14 {2} مسلم في كتاب صفات المنافقين واحكامهم باب 18 اڪثار الاعمال والاجتهاد في العبادة حديث رقم 2819 ج 4 ص 2171 {3} احمد في المسند ج 4 ص 251 {4} البيهقي في سننه ج 3 ص 16 {5} ابن خزيمة في صحيحه حديث رقم 1182، 1183 ج 2 ص 200.

{262} حَدَّثَنَا أَبُو عَمَارٍ الْحُسَيْنِيُّ بْنُ حُرَيْثٍ قَالَ: حَدَّثَنَا الْفَضْلُ بْنُ مُوسَى، عَنْ مُحَمَّدِ بْنِ عَمْرٍو، عَنْ أَبِي سَلَمَةَ، عَنْ أَبِي هُرَيْرَةَ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي حَتَّى تَرْمَ قَدَمَاهُ قَالَ: فَقِيلَ لَهُ: أَتَفْعَلُ هَذَا وَقَدْ جَاءَكَ أَنَّ اللَّهَ قَدْ غَفَرَ لَكَ مَا تَقَدَّمَ مِنْ ذَنْبِكَ وَمَا تَأَخَّرَ؟ قَالَ: أَفَلَا أَكُونُ عَبْدًا شَكُورًا

بامحاوره ترجمو: حضرت ابو هريره رضه کان روایت آهي ته رسول الله ﷺ جن نماز پڙهندا هئا ته سندن پير مبارڪ سڄي پوندا هئا. پاڻ سڳورن ﷺ کي عرض ڪيو ويو ته (يا رسول الله ﷺ) اوهان ايتري تڪليف چوڻا ڪيو جڏهن ته الله ﷻ اوهان جي ڪري اوهان جي سڀني اڳين ۽ پونين جا گناهه بخشي ڇڏيا؟ پاڻ سڳورن رضه ارشاد فرمايو ته: ڇا آءُ الله ﷻ جو شڪر گذار ٻانهون به ٻڄان؟ مفردات جو شرح: ”تَرَمَ“ سڄي پوندا هئا. ”قَدَمَاهُ“ سندن پير مبارڪ. سمجهاڻي: هن کان اڳ ۾ ذڪر ڪيل حديث واري ساڳي آهي.

هيءَ حديث ٻين هنن محدثن آندي آهي: {1} ابن خزيمة في صحيحه رقم الحديث 1184 ج 2 ص 201 {2} البزار في مسنده رقم الحديث 2381 ج 3 ص 121 {3} ابن ماجه في كتاب اقامة الصلوة والسنة فيها باب 200 رقم الحديث 1420.

{263} حَدَّثَنَا عِيسَى بْنُ عَثْمَانَ بْنِ عِيسَى بْنِ عَبْدِ الرَّحْمَنِ الرَّمْلِيُّ قَالَ: حَدَّثَنَا عَمِّي يَحْيَى بْنُ عِيسَى الرَّمْلِيُّ، عَنْ الْأَعْمَشِ عَنْ أَبِي صَالِحٍ، عَنْ أَبِي هُرَيْرَةَ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُومُ يُصَلِّي حَتَّى تَنْتَفَخَ قَدَمَاهُ فَيَقَالَ لَهُ: يَا رَسُولَ اللَّهِ، تَفْعَلُ هَذَا وَقَدْ غَفَرَ اللَّهُ لَكَ مَا تَقَدَّمَ مِنْ ذَنْبِكَ وَمَا تَأَخَّرَ؟ قَالَ: أَفَلَا أَكُونُ عَبْدًا شَكُورًا.

بامحاوره ترجمو: حضرت ابوهريره ؓ کان روايت آهي ته رسول الله ﷺ جن (تهجد) نماز ۾ ايترو بيهندا هئا جو سندن پير مبارڪ سڄي پوندا هئا. پاڻ سڳورن ؓ کي عرض ڪيو ويو ته يا رسول الله ﷺ! اوهان ايڏي تڪليف چوڻا ڪريو؟ هن حالت ۾ جو الله ﷻ اوهان جي ڪري اوهان جي سيني اڳين ۽ پونين جا گناهه بخشي ڇڏيا آهن؟ پاڻ سڳورن ؓ ارشاد فرمايو ته ”چا آءُ خدا ﷻ جو شڪر گذار ٻانهون ٿيان؟“

مفردات جو شرح: ”يَقُومُ يُصَلِّي“ بيهي نماز پڙهندا هئا. ”تَنْتَفَخَ“ سڄي پوندا هئا.

سمجهاڻي: هن باب جي حديث نمبر 11, 1

۽ 3 جي سمجهاڻي ساڳي آهي پر ام المؤمنين سيدة عائشه صديقہ ؓ کان به هن شڪر ادا ڪرڻ جي متعلق هڪ مفصل روايت نقل ڪئي وئي آهي. حضرت عطاء ؓ فرمايو ته: مون هڪ ڀيري حضرت بيبي عائشه ؓ کي عرض ڪيو ته: مون کي رسول الله ﷺ جي ڪا نهايت عجيب ڳالهه ٻڌاء. ان ارشاد فرمايو ته: رسول الله ﷺ جي ڪهڙي ڳالهه عجيب نه هئي؟ ان کان پوءِ ٻڌايائين ته: هڪ رات جو قنصو آهي ته حضور ڪريم ﷺ جن سمهڻ جي لاءِ مون وٽ تشریف فرما ٿيا ۽ مون سان منهنجي چادر ۾ گڏ آرامي ٿيا. ٿورو وقت سمهڻ کان پوءِ اتي وضو ڪري بيهي نماز جي نيت ڪيائون ۽ پوءِ روئڻ لڳا. تانجو سندن ڳوڙها مبارڪ سيني کان هيٺ ڪرڻ لڳا ان کان بعد رکوع ڪيائون. ان ۾ روئندا رهيا الغرض مون کين عرض ڪيو ته ”اوهان ايترو چوروئي رهيا آهيو اوهان جي مغفرت جو الله ﷻ اعلان ڪري ڇڏيو آهي؟ پاڻ فرمايائون ته ”پوءِ چا مان شڪر گذار ٻانهون ٿيان“ ان کان پوءِ فرمايائون ته: مان ائين چونه ڪيان. حالانڪ اڄ مون تي هي آيتون نازل ٿيون آهن. ان کان پوءِ سورة بقره جي آيت ”إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَضْرِيفِ الرِّيحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَآيَاتٍ لِّقَوْمٍ يَعْقِلُونَ“ (آيت) پڙهيائون. (خصائل نبوي ص 216)

هيءَ حديث جن ٻين محدثن آندي آهي: انهن جو ذڪر اڳئين حديث جي تخريج ۾ بيان ٿي چڪو آهي.

{264} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا مُحَمَّدُ بْنُ جَعْفَرٍ قَالَ: حَدَّثَنَا شُعْبَةُ، عَنْ أَبِي إِسْحَاقَ، عَنْ الْأَسْوَدِ بْنِ يَزِيدٍ قَالَ: سَأَلْتُ عَائِشَةَ، عَنْ صَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ بِاللَّيْلِ؟ فَقَالَتْ: كَانَ يَنَامُ أَوَّلَ اللَّيْلِ ثُمَّ يَقُومُ، فَإِذَا كَانَ مِنَ السَّحَرِ أَوْ تَرَى، ثُمَّ أَقْبَرَ أَشْهُ، فَإِذَا كَانَ لَهُ حَاجَةٌ أَلَمْ بِأَهْلِهِ، فَإِذَا سَمِعَ الْأَذَانَ وَثَبَ، فَإِنْ كَانَ جُنْبًا أَقَاضَ عَلَيْهِ مِنَ الْمَاءِ، وَإِلَّا تَوَضَّأَ وَخَرَجَ إِلَى الصَّلَاةِ.

بامحاوره ترجمو: حضرت اسود بن يزيڊ ؓ کان روايت آهي ته مون حضرت سيدة عائشه صديقہ ؓ کان رسول الله ﷺ جن جي رات جي نماز جي باري ۾ پڇيو؟ بيبي سڳوري ؓ چيو ته پاڻ ڪريم ﷺ اول سنجهي ۾ رات جو نند ڪندا هئا. پوءِ نماز يا عبادت لاءِ اٿندا هئا پوءِ جڏهن صبح جو اسر ويجهو ٿيندو هو ته وتر پڙهي پنهنجي بستري تي ايندا هئا. جيڪڏهن کين ضرورت هوندي هئي ته پنهنجي بيبي سڳوري وٽ ويندا هئا. پوءِ جڏهن بانگ ٻڌندا هئا ته تڪڙو اٿندا هئا، جيڪڏهن کين وهنجڻ جي حاجت هوندي هئي ته وهنجندا هئا نه ته رڳو وضو ڪري نماز لاءِ نڪرندا هئا.

مفردات جو شرح: "أَوَّلُ اللَّيْلِ" رات جو پهريون حصو. "الَسَحْرِ" رات جو پويون حصو. "أَوْتَرُ" وتر پڙهائون. "أَلَمَ" ويجهو ويندا هئا. حجت ڪندا هئا، پر پر وهندا هئا. "وَثَبَ" جلدي ۾ اٿيا، فورن اٿيا.

سمجهاڻي: هن روايت ۾ ام المؤمنين سیده عائشه صديقہ رضی اللہ عنہا کان حضرت نبي ڪريم ﷺ جي رات جي نماز جي متعلق سوال ڪيو ويو آهي ته پاڻ سڳورا ﷺ رات جي ڪهڙي ڪهڙي حصي ۾ عبادت ڪندا هئا ۽ تهجد جي نماز ڪهڙي وقت پڙهندا هئا. وتر ڪهڙي وقت پڙهندا هئا وغيره وغيره. جواب ۾ سیده فرمايو ته پاڻ رات جي پهرئين حصي ۾ آرام ڪندا هئا. علامه مناوي رضی اللہ عنہ فرمايو ته "بعد صلوة العشاء الی تمام نصفه الاول لانه ڪراه النوم قبلها" يعني پاڻ عشاء (سومهڻي) جي نماز کان پوءِ رات جي پهرئين اڌ تائين نند ڪندا هئا. عشاء جي نماز کان پهريان نند ڪي پسند نه ڪندا هئا. ان کان پوءِ نند مان اٿي تهجد جي نماز پڙهندا ۽ الله ﷻ جي تسبيح ۽ تقديس ۾ مصروف رهندا هئا. نماز ۾ ايترو گهڻو وقت بيهندا هئا جو سندن پاڪ پير سجي پوندا هئا. ۽ ان طرح عبادت ڪندي رات جي آخري حصي ۾ وتر پڙهندا هئا. علامه علي القاري رضی اللہ عنہ لکيو آهي ته: عن ابن عباس رضی اللہ عنہما کان يقرء فی الاولى "سَبَّحَ اسْمَ رَبِّكَ الْأَعْلَى" قُلْ يَٰأَيُّهَا الْكُفْرُونَ قُلْ هُوَ اللَّهُ أَحَدٌ قُلْ رُكْعَةً رُكْعَةً يعني حضرت ابن عباس رضی اللہ عنہما کان روايت آهي ته رسول الله ﷺ جن (وتر جي) پهرين رڪعت ۾ "سَبَّحَ اسْمَ رَبِّكَ الْأَعْلَى" ۽ قُلْ يَٰأَيُّهَا الْكُفْرُونَ ۽ قُلْ هُوَ اللَّهُ أَحَدٌ هڪ هڪ پونين ٻن رڪعتن ۾ پڙهندا هئا اهڙي طرح ابو داؤد ۽ مصنف ۾ عبدالرزاق حضرت ام المؤمنين عائشه صديقہ رضی اللہ عنہا کان روايت آندي آهي ۽ پاڻ وتر پڙهي فجر تائين آرام ڪندا هئا ۽ جيڪڏهن ڪنهن گهرواري سان صحبت ڪرڻ چاهيندا هئا ته ڪندا هئا جيڪڏهن نه ته نه ۽ صحبت ڪرڻ جي صورت ۾ غسل ڪندا هئا نه ته وضو ڪري نماز لاءِ مسجد ۾ تشريف فرما ٿيندا هئا. علامه البيهقي رضی اللہ عنہ فرمايو ته: وضو ڪري گهر ۾ ئي ٻه رڪعتن سنت پڙهي فرض نماز پڙهائڻ جي لاءِ مسجد ۾ تشريف فرما ٿيندا هئا ۽ اهو سندن وضونئين ڪرڻ جي لاءِ هوندو هو چوٽه سندن نند وضو نه پيچندي هئي. (انوار غوثيه ص 351)

فائدو: تهجد جو وقت اڌ رات کان پوءِ شروع ٿئي ٿو ۽ ڪجهه آرام ڪرڻ کان پوءِ عبادت ۾ چستي پيدا ٿيندي آهي ۽ گهرواريءَ سان صحبت ڪرڻ جي لاءِ رات جو پويون حصو طبي لحاظ سان فائديمند لکيوائن ان وقت کاڌي هضم ٿيڻ ۽ نند ڪرڻ جي ڪري طبيعت هلڪي رهي ٿي پر ان وقت جي لاءِ شرعي پابندي ڪابه ڪانه آهي. ڪن بزرگن لکيو آهي ته: نيڪ نماز جي وقت همبستريءَ کان جيڪڏهن ٻار پيدا ٿيندو ته اهو والدين جو نافرمان ٿيندو. (فضائل النبي ﷺ ص 153)

اعتراض: حضرت رسول الله ﷺ جن کان مختلف سندن سان طاقت کان وڌيڪ مجاهدات ۽ رياضات ۽ عبادات جي ممانعت آيل آهي ته پوءِ پاڻ ايتري تڪليف چوڻي ڪيائون؟

جواب: انسان صرف عبادت جي لاءِ ئي پيدا ڪيو ويو آهي ته ان ۾ جيترو به اضافو اهتمام ۽ زيادتي ڪئي وڃي بهتر آهي. ممدوح ۽ پسندیده آهي. جتي زيادتي کان منع آيل آهي. اها عوارض جي ڪري آهي جتي ڪو عارض يا مانع در پيش هوندو اتي زيادتي غير مستحسن هوندي انهن عوارض مان هي به آهي ته انسان ٽڪجي نه پوي ۽ پوءِ سستي ڪري مورگي عبادت ڇڏي نه ڏي عبادت جي ڪثرت کان منع ڪندڙ احاديث مان اها مراد آهي. حضور ڪريم ﷺ جو ارشاد آهي ته "اعمال ايتري

قدر ڪيو جيتري قدر ڪري سگهو. الله ﷻ ثواب عطا ڪرڻ ۾ گهٽتائي نه ٿو ڪري جيستائين جو اوهان عمل ڪرڻ ۾ ٽڪجي نه پئغو“ ان جي ڪري علماء مجاهدات ۾ زيادتي کان روڪيندا آهن ته مبدا انسان ٽڪجي موربگي عبادت ڪرڻ ڇڏي ڏي. پر حضور ڪريم ﷺ جن جوشان ته ان کان ارفع ۽ اعليٰ آهي اتي ٽڪجي پوڻ جو احتمال به نه هو. سندن فرمان آهي ته ”منهنجي اکين جو نار نماز آهي“ ۽ ڪيئن نه هوندي جڏهن ته نماز الله ﷻ سان راز ۽ نياز آهي ته حضور ڪريم ﷺ جهڙي پياري الله ﷻ جي ٻانهي جي لاءِ پنهنجي مالڪ سان راز ۽ نياز ۾ ڪيتري نه لذت حاصل ٿيندي هوندي. ٽڪجندو اهو جيڪو ان لذت کان محروم هوندو. اهڙي طرح حديثن ۾ جيڪو عبادت جي ڪثرت کان بيومانع آيل آهي اهو ٻانهي تي لازم ڪيل حقوق ۾ ڪوتاهي ٿيڻ جي ڪري آهي جو مجاهدات جي ڪثرت سان ضعف ۽ ڪمزوري پيدا ٿيندي آهي جنهن سان حقوق ادا ڪرڻ رهجي ويندا آهن حضور ڪريم ﷺ جن وٽ ته اهو سوال ئي پيدا نه ٿو ٿئي ان جي ڪري جو جيڪا قدسي ذات ان مجاهدات، کاڌي گهٽ کائڻ جي باوجود به هڪ ئي پيري ۾ نون گهر وارين سان صحبت ڪري سگهي اتي ضعف جو سوال ئي نه ٿو پيدا ٿئي. اهڙي طرح بين عوارض جو حال آهي جيڪي پاڻ ڪريم ﷺ سان لاڳونه ٿا ٿي سگهن ان جي ڪري ههڙين روايتن تي ڪو اعتراض نه ٿو ٿئي سگهي. (خصائل نبوي ص 218)

وتر جو بيان: ان جو مفصل بيان ته اڳتي ايندو پر حضرت علي ﷺ کان مرفوع روايت ۾ آيو آهي ته رسول الله ﷺ جن تي رڪعتون وتر پڙهندا هئا جنهن ۾ مفصل مان نو سورتون پڙهندا هئا. هر هڪ رڪعت ۾ ٽي سورتون پڙهندا هئا جن ۾ آخري سورت ”قل هو الله احد“ هوندي هئي ۽ ام المؤمنين سيدة عائشه صديق ﷺ کان اها به روايت آهي ته رسول الله ﷺ جن رات جو تيرهن رڪعتون پڙهندا هئا. انهن ۾ وتر به هوندو هو ۽ ٻه رڪعتون فجر جي سنت واريون به“ ۽ حضرت حبيب ڪريم ﷺ جن تهجد کان پوءِ ٿورو وقت رات جو ڇهون حصو آرام به ڪندا هئا ۽ اهو مستحب آهي ان سان انسان ۾ قوت رهندي ۽ منهن تي اوجاڳي واري ڦڪاڻ جو اثر نه رهندو ۽ هن روايت ۾ آيل لفظ ”ثم“ مان هي فائدو حاصل ٿيو ته حضرت رسول الله ﷺ جن رات واري عبادت تهجد وغيره کان فارغ ٿي پوءِ پنهنجي گهر وارين سان صحبت ڪندا هئا. ۽ حضرت حبيب ڪريم جن اهو به ارشاد فرمايو آهي ته ”أَفْضَلُ الْقِيَامِ قِيَامُ دَاوُدَ (عَلَيْهِ الصَّلَاةُ وَالسَّلَام) كَانَ يَنَامُ ثُلُثَ اللَّيْلِ وَيَقُومُ ثُلُثَهُ وَيَنَامُ سُدُسَهُ“ (عبادت ۾) بيهڻ ۾ ڀلو بيهڻ (حضرت) داؤد (عليه الصلوة والسلام) جو آهي رات جو ٽيون حصو نڊ ڪندو هو ۽ ٽيون حصو بيهندو هو ۽ ڇهون حصو نڊ ڪندو هو) ۽ هن روايت مان هي به فائدو حاصل ٿيو ته رات جو ڪجهه نڊ ڪرڻ کان پوءِ جماع ڪرڻ ڀلو آهي. تهجد پڙهڻ کان پوءِ ماڻهو پاڪ صاف هوندو ان ڪيفيت ۾ صحبت ڪرڻ ڀلو ڪم آهي ۽ مناسب آهي ته عبادت جو وڌيڪ اهتمام ڪجي نڊ ۽ ٻين خوشين کي پوئتي رهائجي. ام المؤمنين سيدة عائشه صديق ﷺ کان روايت آهي ته رسول الله ﷺ جن جڏهن به عشاء پڙهي منهنجي گهر ايندا هئا ته چار رڪعتون يا ڇهه رڪعتون نماز پڙهندا هئا. (رواه ابو داؤد) ۽ صحيحين ۾ روايت آهي ته حضرت نبي ڪريم ﷺ رات جي پئي حصي ۾ ڪڪڙ جي بانگ ٻڌي اٿندا هئا ۽ اهو به ثابت آهي ته رسول الله ﷺ جن ڪڏهن رات جي پوئين حصي ۾ غسل ڪندا هئا ۽ ڪڏهن رات جي پهرئين حصي ۾ وتر پڙهندا هئا ته ڪڏهن پوئين حصي ۾ ڪڏهن وڏي آواز سان

قرآن ڪريم جي تلاوت ڪندا هئا ته ڪڏهن آهستي.“ ۽ امار المؤمنين ام سلمه رضي الله عنها کان روايت آهي ته ”اسان سان نماز پڙهندا هئا ان کان پوءِ نماز جيترو قدر نٿو ڪندا هئا ۽ ان کان پوءِ نٿو جيترو قدر نماز پڙهندا هئا ان کان پوءِ نماز جيترو قدر نٿو ڪندا هئا تانجو صبح ٿي ويندي هئي. (رواه ابو داؤد و الترمذي و النسائي، جمع الوسائل ج 2 ص 67، 68، المواهب ص 460) ۽ علامه ابن حجر هيتي مڪي رحمته الله عليه لکيو آهي ته حضور ڪريم ﷺ جن جيڪو وضو ڪندا هئا. ان کي هروڀرو نئين وضوتي محمول ڪرڻ ضروري ناهي چوڻ نٿو جي ڪري سندن وضو ته نه پڇندو هو پر ممڪن آهي جو وضو پڇڻ جو پيو ڪو سبب ظاهر ٿيو هجي.

(اشرف الوسائل ص 375)

پڙهيائون. وري ٻه رڪعتون وري ٻه رڪعتون، وري ٻه رڪعتون نماز ادا ڪيائون. حضرت معن ؓ (حديث جي راوي) چيو ته ائين ڇهه ڀيرا (ٻارهن رڪعتون تهجد نماز) پڙهيائون ان کان پوءِ پاڻ سڳورا ﷺ وٽ نماز (تي رڪعتون) پڙهي سمهي پيا. پوءِ بانگو آيو ته پاڻ اتي ٻه رڪعتون هلڪيون (فجر جي سنت) پڙهي پوءِ ٻاهر مسجد ۾ اچي صبح واري نماز ادا ڪيائون. مفردات جو شرح: ”بَات“ رات گذاريائون. ”شَن“ ڪلي ”مُعَلَّق“ تنگيل، لتڪايل. ”جَنَبُ“ پاسو. ”سِتَّ مَرَّاتٍ“ ڇهه ڀيرا. ”فَقَتَلَ“ مروڙيائون. ”خَفِيفَتَيْنِ“ هلڪا.

سمجهاڻي: هن حديث مان ٻه ئي ڳالهيون معلوم ٿيون. (1) ته نماز ۾ ٿورڙي عمل سان چڱائي چوڻ جائز آهي. جيئن حضرت رسول الله ﷺ جن حضرت ابن عباس ؓ جي ڪن ڪي مروڙي کائي کان چڪي ان کي سڄي پاسي آندائون. (2) ته رات جو نماز کان پوءِ وٽر پڙهڻ افضل آهي. (3) ته بانگي لاءِ مستحب آهي ته جيڪڏهن امام صاحب گهر ۾ آهي ۽ جماعت تيار آهي ته ان کي اطلاع ڪري (4) ته صبح واري سنت مختصر ڪري پڙهڻ مسنون آهي (5) ته صبح واري سنت گهر ۾ پڙهڻ افضل آهي (6) ته چوڪري جي نماز امام سان جائز آهي (7) نفل ۾ جماعت جو مسئلو: نفل ۾ جماعت جائز آهي ان شرط سان ته ان جي لاءِ خاص طور ماڻهن کي سڏيو نه وڃي. واللہ اعلم (انوار غوثيه ص 352) علامه علي القاري لکيو آهي ته: حضرت ابن عباس ؓ پنهنجي ماسي ميمونہ ؓ وٽ رات جو ترسيو هو. سيدة ميمونہ ؓ حضرت حبيب ڪريم ﷺ جي گهرواري، مؤمنن جي ماءُ آهي. هي پاڻيڄو هو. پاڻيڄو ماسيءَ جو محرم آهي ان وٽ رهي سگهي ٿو. سيدة ميمونہ الحارث، الهاليله العامره جي نياڻي هئي. هن جو نالو ”برہ“ هو. حضور ڪريم ﷺ جن ان جو نالو ميمونہ رکيو هو. جاهليت ۾ اها مسعود بن عمرو الشقفي جي گهرواري هئي. پوءِ ان کيس ڇڏي ڏنو (طلاق ڏني هوندي) ته سيدة ابورحم بن عبد العزيٰ سان شادي ڪئي. ۽ اهو جڏهن وفات ڪري ويو ته پوءِ ان سان رسول الله ﷺ جن شادي ڪئي جڏهن پاڻ مڪه مڪرمه ۾ عمره فضا ڪرڻ آيا هئا ۽ اهو خيبر جي فتح کان پوءِ سن 7 هـ ذوالقعدة مهيني ۾ هو ۽ سيدة ميمونہ ؓ جي پيڻ ام الفضل لبابه حضرت عباس ؓ جي گهرواري هئي ۽ سندس مائيتي پيڻ حضرت بيبي اسماء بنت عميس حضرت جعفر ؓ جي گهرواري هئي. ۽ سلمى بنت عميس حضرت حمزه ؓ جي گهرواري هئي. ۽ هڪ قول مطابق حضرت ميمونہ ؓ حضور ڪريم ﷺ جن کي پنهنجو پاڻ هبه (بخشش) ڪري ڏنو هو چوٽه ان کي جڏهن حضور ڪريم ﷺ جن جي طرفان نڪاح جو پيغام پهتو هو ته اها اٺ تي سوار هئي ۽ چيو هيائين ته اٺ ۽ جيڪو سامان ان جي مٿان آهي الله ۽ الله جي رسول ﷺ جي حوالي آهي ۽ پنهنجو امر حضرت عباس ؓ جي حوالي ڪيو هيائين پوءِ حضرت عباس ؓ ان جو نڪاح حضور ڪريم ﷺ جي ذات سان ان حال ۾ ڪرايو جو حبيب ڪريم ﷺ جن احرام سان هئا ۽ عمره کان فارغ ٿي احرام کولي مڪه مڪرمه ۾ سرف نالي مقام تي ان سان شادي ڪئي هيائون. ۽ تاريخ جي عجيب ڳالهه آهي ته جنهن گهر ۾ سيدة ميمونہ ؓ جي شادي ٿي هئي ان ئي گهر ۾ سن 51 يا 66 هـ ۾ ان جي وفات ٿي هئي ۽ اها مڪه کان مدينه وڃڻ واري واٽ تي جاءِ آهي ۽ هن جي جنازي جي نماز حضرت ابن عباس ؓ پڙهائي هئي. حضرت ابن عباس ؓ رسول الله ﷺ جن جي پيرن مبارڪن واري پاسي کان برڪت حاصل ڪرڻ ۽ ادب خاطر ستو هو

مسئلو: هن ۾ ان ڳاله جو دليل آهي ته: ڪنهن مرد جي گهرواريءَ جو محرم گهر ۾ انهن سان گڏ سمهي سگهي ٿو. ۽ حضرت ابن عباس رضه پاڻ ڪريم رضه جن وٽ ان رات سندن رات واري عبادت جي معلوم ڪرڻ جي لاءِ ستو هو ۽ پنهنجي گهرواريءَ سان هڪ چادر ۾ سمهڻ حضور ڪريم جي سنت سنڀهڻي هئي. ۽ عورت کان جدا سمهڻ جيئن عجمي ماڻهن ۽ متڪبرن جو طريقو آهي سڏيو ته آهي، مذمت ڪيل عمل آهي. ها جيڪڏهن عورت پاڻ ائين ڪرڻ گهري ٿي ته پوءِ ڀلي ڪري يا عورت کي ادب سيکارڻ جي لاءِ مڙس اهو طريقو اختيار ڪري ته ڪري سگهي ٿو. ۽ حضرت ابن عباس رضه جو قول ته: "حضور ڪريم رضه جن جي ننڊ مان اٿي اڪيون مبارڪ مهن تي پوءِ الله ﷻ جي ڪلام مان آيت مبارڪ "إِنَّ فِي خَلْقِ السَّمَوَاتِ وَالْأَرْضِ" کان سورة آل عمران جون ست آيتون پڙهڻ" مان ثابت ٿيو ته ننڊ مان اٿي قرآن ڪريم جون اهي آيتون پڙهڻ مسنون عمل آهي. حضرت ابن عباس رضه فرمايو ته مان حبيب ڪريم رضه جن جي ڪاٻي پاسي تي بيهڻس ته پاڻ هٿ مبارڪ ڦيرائي مون کي ڪن کان وٺي سڄي پاسي بيهاريائون. ۽ پاڻ 12 رڪعتون نفل پڙهي پوءِ وتر پڙهيائون. "ثم اضطجع" حضور ڪريم رضه جن ان کان پوءِ لپتي پيا ۽ اهو سندن لپتي پوڻ استراحت جي لاءِ هوندو هو. تانت رات جو بيهڻ وارو ٿڪ لهي وڃي ۽ صبح واري فجر مزي سان ادا ڪئي وڃي. محدث نووي رضه لکيو آهي ته فجر جي ٻن رڪعتن سنت کان پوءِ به ٿورو لپتي پوڻ ٿيو ته ڪين بانگو بلال يا ڪو ٻيو عرض ڪرڻ آيو ۽ پاڻ به رڪعتون فجر جي سنت واريون، ٿوري قراءت سان پڙهي ٻاهر آيا. (فجر جي ٻن رڪعتن سنت ۾ به قراءت ٿوري ڪرڻ مستحب آهي) پاڻ ٻاهر اچي فجر جو فرض پڙهيائون. (جمع الوسائل ج 2 ص 70، 71) حضرت ابن عباس رضه ننڍائي جي ڪري ساڄي پاسي بيهڻ وارو مسئلو نه ڄاڻندو هو ان جي ڪري حبيب ڪريم رضه جن جي ڪاٻي پاسي کان بيٺو هو ۽ رسول الله ﷺ جن سندس ڪن مان وٺي ڪاٻي کان ڦيرائي ساڄي پاسي بيهاريو هوس. سنت به ائين آهي. محبوب ڪريم رضه جن کان تهجد جي نماز جي رڪعتن جو اهڙو مقرر تعداد معلوم نه ٿيو آهي جنهن کان گهٽ يا وڌيڪ پڙهڻ ناجائز هجي پاڻ تنگ وقت ۾ ٿوريون ۽ ڪشادي وقت ۾ گهڻيون رڪعتون پڙهندا هئا ۽ ڪڏهن ته وقت جي ڪشادي هوندي به گهڻي قرآن ڪريم پڙهڻ جي ڪري رڪعتون ٿوريون. ڇهه يا اٺ يا ڏهه رڪعتون پڙهندا هئا پر هن حديث جي ڪري سندن تهجد جون ٻارهن رڪعتون مشهور آهن، جن جو وتر جي پڙهڻ سان تعداد وڌي ويندو هو. هن حديث مان اهو به معلوم ٿيو ته "ننڊ مان اٿڻ کان پوءِ قرآن ڪريم جون ڪجهه آيتون پڙهجن ته ان سان انسان ۾ تازگي پيدا ٿيندي ۽ سستي دفع ٿي ويندي امام اعظم رضه وٽ تهجد جون ٻارهن رڪعتون آهن. علامه ابن حجر مڪي رضه لکيو آهي ته "ثُمَّ أَوْتَرِ بِثَلَاثٍ" ان کان پوءِ 3 رڪعتون وتر پڙهيو هيائون.

مسئلو: هن حديث مان هي مسئلا ثابت ٿين ٿا (1) جماعتي جيڪڏهن هڪ آهي ته سنت آهي ته اهو امام جي ساڄي پاسي کان بيهي ۽ جيڪڏهن ڪاٻي کان بيٺو آهي ته پاڻهي ڦري ساڄي پاسي کان اچي يا امام ان کي وٺي ڪاٻي پاسي کان بيهاري ۽ اهڙي طرح جيڪڏهن امام مقتدي کي خلاف سنت ڏسي ته ان کي ممڪن حد تائين سنت تي عمل ڪرائي. (2) اهو به معلوم ٿيو ته ٿورو عمل نماز کي پيچي نه ٿو. بلڪ ڪڏهن اهو سنت هوندو آهي جيئن هتي معلوم ٿيو. (3) نماز ۾ جماعتي ٿيڻ جي لحاظ سان

ننڊوبه وڏي وانگر آهي ان کي به بيهڻ ۾ وڏي وارا آداب ادا ڪرڻا آهن. (4) نفل ۾ (تداعي کان سواءِ) جماعت جائز آهي. (5) بانگي جو امام کي اذان کان سواءِ به اطلاع ڏيڻ مستحب آهي. (7) فجر واري سنت ۾ ٿوري قراعت ڪرڻ (8) سنت پڙهڻ کان پوءِ ٿورو لپتي پوڻ.

گهر ۾ فجر جي سنت پڙهڻ جو ثواب: علامه موصوف لکيو آهي ته گهر ۾ فجر جي سنت واريون رڪعتون بيت الله ۾ نماز پڙهڻ کان به ڀليون آهن. (اشرف الوسائل ص 379) هن روايت جي لفظ ”قَوْصَعٌ رَّسُولُ اللَّهِ ﷺ يَدَا الْيُسْنَى عَلَى رَأْسِي“ جي شرح ۾ البيجوري ر.ه. لکيو آهي ته حضور ڪريم ﷺ جن حضرت ابن عباس ر.ه. جي مٿي تي سجهو ته ان جي لاءِ رکيو ته ان جي ڪن کي وٺڻ ۽ ٻيو ان جي لاءِ ته ان جي مٿي تي برڪت نازل ٿئي ۽ سندن جميع افعال کي ياد ڪري علامه موصوف لکيو آهي ته استاد طالب جي ڪن کان وٺي ته ان جي سمجھه وڌڻ جي لاءِ بهتر آهي. الربيع نالي بزرگ فرمايو ته: حضرت امام شافعي ر.ه. سواري تي سوار هو ۽ مان ان جي هني کي چنبڙي پيس ته اهو منهنجي ڪن کي مروڙڻ لڳو. مون دل ۾ ان کي وڏي ڳالهه سمجهيو ته ائين ڇو ڪيائين. تانجو حضرت ابن عباس ر.ه. جي هيءَ روايت ڏنم ته ڏهن يقين ڪيم ته امام شافعي ر.ه. جهڙي بزرگ اهو ڪم ضرور ڪنهن اصل (دليل) تي ڪيو آهي ۽ هن روايت ۾ حضور ڪريم ﷺ جن جو ٻن رڪعتن تي سلام ورائڻ مان اهو ثابت ٿيو ته تهجد ۾ ٻن رڪعتن تي سلام ورائڻ به سنت آهي ته تهجد جون رڪعتون گڏي هڪ سلام سان پڙهڻ به سندن سنت آهي ۽ پهريون طريقو وڌيڪ صحيح ۽ وڌيڪ مشهور آهي. ظاهر آهي ته حضرت ابن عباس ر.ه. ننڍي هوندي کان ذهين ۽ حضور ڪريم ﷺ جي عبادات ۽ عادات کي سمجھڻ، ياد ڪرڻ جو ذوق ۽ شوق رکندو هو. (المواهب ص 464)

هيءَ حديث ٻين هنن محدثن آندي آهي: {1} البخاري في كتاب الوضوء باب 36 قراءة القرآن بعد الحدث وغيره رقم الحديث 183 ج 1 ص 287 {2} مسلم في كتاب المسافرين وقصرها باب 26 الدعاء في صلاة الليل وقيامه رقم الحديث 763 حديث الكتاب رقم 182 ج 1 ص 526 {3} ابوداؤد في كتاب الصلوة باب 317 في صلاة الليل رقم الحديث 1364 ج 2 ص 46، 47 {4} النسائي في كتاب قيام الليل وتطوع النهار باب 9 ذكر ما يستفتح بها القيام ج 3 ص 210 {5} احمد في المسند ج 1 ص 242 {6} مالڪ في الموطا كتاب صلاة الليل باب 2 صلاة النبي ﷺ في الوتر رقم الحديث 11 ج 1 ص 121 {7} عبدالرزاق في المصنف رقم الحديث 7408 ج 3 ص 37، 38 {8} البيهقي في سننه ج 3 ص 7.

{266} حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ قَالَ: حَدَّثَنَا وَكِيعٌ، عَنْ شُعْبَةَ، عَنْ أَبِي جَبْرَةَ، عَنْ ابْنِ عَبَّاسٍ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي مِنَ اللَّيْلِ ثَلَاثَ عَشْرَةَ رَكْعَةً

بامحاوره ترجمو: حضرت ابن عباس ر.ه. کان روايت آهي ته پاڻ ڪريم ﷺ جن اڌ رات جو تيرهين رڪعتون نماز پڙهندا هئا.

مفردات جو شرح: ”ثَلَاثَ عَشْرَةَ“ تيرهين. ”رَكْعَةً“ رڪعتون. سمجهاڻي: هتي ”من“ جو لفظ في جي معنيٰ ۾ آهي جيئن قرآن ڪريم جي آيت ”يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ“ ۾ من في جي معنيٰ ۾ آهي يعني جڏهن جمع جي ڏينهن ۾ نماز جي لاءِ

سڏيو (بانگ ڏني) وڃي. هن روايت ۾ بيان ٿيو ته حضرت نبي ڪريم ﷺ جن رات جو تيرهن 13 رڪعتون پڙهندا هئا. مطلب ته رات جي پهرئين حصي ۾ آرام فرمائي. صبح جي نماز کان پهريان رات جو تهجد جي نماز ۾ تيرهن رڪعتون پڙهندا هئا. ڏهه رڪعتون تهجد جون، 3 رڪعتون وتر جون تهجد جي نماز حضرت حبيب ڪريم ﷺ جن چئن رڪعتن کان وٺي 12 رڪعتن تائين يا ان کان زياده به پڙهي اٿن. صحابه ڪرام عليهم الرضوان مان جنهن جيتريون رڪعتون پڙهندي ڏٺيون ان اهي بيان ڪيون. بعض علماء ان ۾ ٻه رڪعتون فجر جي سنت واريون به شمار ڪيون آهن ان لحاظ سان تهجد جون اٺ رڪعتون رهنديون. علامه علي القاري رڳو لکيو آهي ته فجر جي سنت واريون ٻه رڪعتون هن ۾ شامل ڪرڻ گهڻو ضعيف قول آهي.

هيءَ حديث ٻين هنن محدثن آندي آهي: {1} البخاري في كتاب التهجد باب 10 كيف صلوة النبي ﷺ وكم كان النبي ﷺ يصلي من الليل رقم الحديث 1138 ج 3 ص 20 {2} مسلم في كتاب صلوة المسافرين وقصرها. باب 26 الدعاء في صلوة الليل وقيام رقم الحديث 764 ج 1 ص 531 {3} النسائي في كتاب الصلوة كما في التحفة ج 5 ص 262 {4} احمد في المسند ج 1 ص 324 {5} الطحاوي في شرح المعاني ج 1 ص 286 {6} الطيالسي في مسنده رقم الحديث 2749 ص 359 {7} ابويعلي في مسنده رقم الحديث 2559 ج 4 ص 433 {8} ابن خزيمة في صحيحه رقم الحديث 1164 ج 2 ص 191.

{267} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا أَبُو عَوَانَةَ، عَنْ قَتَادَةَ، عَنْ زُرَّارَةَ بْنِ أَوْفَى، عَنْ سَعْدِ بْنِ هِشَامٍ، عَنْ عَائِشَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا لَمْ يُصَلِّ بِاللَّيْلِ مَنَعَهُ مِنْ ذَلِكَ الْبُؤْسُ، أَوْ غَلَبَتْهُ عَيْنَاكَ صَلَّى مِنَ النَّهَارِ ثِنْتَيْ عَشْرَةَ رَكْعَةً.

بامحاوره ترجمو: حضرت سيده عائشه صديقه ڪرامه کان روايت آهي ته نبي ڪريم ﷺ جن جڏهن نند جي ڪري رات جو (تهجد) نماز نه پڙهندا هئا ته ڏينهن جو ٻارهن رڪعتون نماز پڙهندا هئا. مفردات جو شرح: ”كَانَ إِذَا لَمْ يُصَلِّ“ جنهن وقت نماز نه پڙهيائون. ”فِي اللَّيْلِ“ رات جو. ”غَلَبَتْهُ الْبُؤْسُ“ مٿن نند غالب ٿي. ”اِثْنَتَيْ عَشْرَةَ“ ٻارهن.

سمجهاڻي: هن روايت مان واضح ٿيو ته نند جي غلبي يا ڪنهن ٻئي سبب جي ڪري جيڪڏهن تهجد جي نماز رهجي وڃي ته صبح جو زوال کان اڳي پڙهي ڇڏجي. شارحن لکيو آهي ته تهجد جيڪڏهن حضور ڪريم ﷺ جن تي فرض هو ته پوءِ اها قضا چئي ويندي ۽ جيڪڏهن فرض نه هو ته پوءِ تهجد جي فضيلت کي بيان ڪرڻ جي لاءِ قضا ڪندا هئا. مسلم شريف ۾ حضرت عمر رضه جي روايت سان هي ارشاد آيل آهي ته جيڪو شخص پنهنجو ورد ۽ معمول رات جو پورو ڪري نه سگهي ان کي گهرجي ته صبح کان پوءِ ٻن پهرن (منجهند) تائين ڪنهن وقت پورو ڪري ڇڏي اهو اهڙو ئي آهي جڏهن رات جو پڙهي ڇڏيائين. هن کان ئي سلوڪ جي مشاڪح جو هي معمول ورتل آهي ته ڏڪر وغيره جيڪڏهن رات جو پورو ٿي نه سگهي ته صبح جي وقت اهو پورو ڪري ته نفس ان جو عادي ٿي ويندو. (خصائل نبوي ص 221) هن روايت ۾ تهجد جي ٻارهن رڪعتن قضا ڪرڻ جو ذڪر آهي. جڏهن ته وتر عشاء جي فرض سان ئي گڏ پڙهي ڇڏيو هوندائون ته ان جي ڪري ڏينهن جو صرف تهجد قضا

ڪيو هوندائون.

فائدو: هن حديث ۾ اهو به دليل آهي ته رات جي نماز، تهجد ٻارهن رڪعتون آهي جيئن اهو امام ابو حنيفه رحمہ اللہ جو مختار قول آهي. (انوار غوثيه ص 354)

نفل قضا ڪرڻ: هن روايت ۾ نفل جي قضا ڪرڻ جو دليل آهي بلڪ مستحب آهي ته نفل قضا ڪيو وڃي تانت نفس ڇڏڻ جو عادي نه بڻجي ۽ جڏهن نفل جو قضا ڪرڻ ثابت آهي ته وتر جو قضا ڪرڻ ته بطريق اوليٰ ثابت آهي پر ڪنهن به صحيح سند سان ثابت ناهي ته رسول الله ﷺ کان وتر قضا ٿي ويو هو. حديثن مان اهو ثابت آهي ته رسول الله ﷺ جن وتر پڙهندا هئا. ڪڏهن رات جي پهرئين حصي ۾ ته ڪڏهن وچين حصي ۾ ته ڪڏهن پوئين حصي ۾. (جمع الوسائل ج 2 ص 70)

هيءَ حديث ٻين هنن محدثن آندي آهي: {1} ابو داؤد في كتاب الصلوة باب 317 في صلوة الليل رقم الحديث 1342 ج 2 ص 40، 41 بطول {2} النسائي في كتاب قيام الليل وتطوع النهار باب 2 قيام الليل ج 3 ص 199 {3} ابن ماجه في كتاب اقامة الصلوة والسنة رقم الحديث 123 ماجاء في الوتر بثلاث وخمس وسبع وتسع رقم الحديث 1191 {4} احمد في المسند ج 6 ص 53، 54.

{268} حَدَّثَنَا مُحَمَّدُ بْنُ الْعَلَاءِ قَالَ: حَدَّثَنَا أَبُو أُسَامَةَ، عَنْ هِشَامِ بْنِ عَمْرٍو، عَنْ مُحَمَّدِ بْنِ سِيرِينَ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: إِذَا قَامَ أَحَدُكُمْ مِنَ اللَّيْلِ فَلْيَقْتِخْ صَلَاتَهُ بِرُكْعَتَيْنِ خَفِيفَتَيْنِ

بامحاوره ترجمو: حضرت ابو هريره رضي اللہ عنہ کان روايت آهي ته نبي ڪريم ﷺ جن ارشاد فرمايو: جڏهن اوهان مان ڪورات جو سجاڳ ٿئي ته، ٻن هلڪين رڪعتن پڙهڻ سان پنهنجي نماز شروع ڪري مفردات جو شرح: ”إِذَا قَامَ“ جنهن مهل به اتي. ”فَلْيَقْتِخْ“ پوءِ مناسب آهي ته شروعات ڪري سمجهاڻي: هن ارشاد مبارڪ مان معلوم ٿيو ته تهجد جي نماز پڙهندڙ وضوءَ کان پوءِ اول ٻه رڪعتون تحية الوضوء پڙهي. ان ۾ قراءت مختصر ڪري ۽ تهجد جا نفل پوءِ پڙهي. تهجد جي نماز ۾ قراءت وڌ ۾ وڌ ڪري، رڪوع ۽ سجدي ۾ انتهائي عاجزي ۽ انڪساري ڪري

فائدو: علامه هيتي رحمہ اللہ لکيو آهي ته هن مان ثابت ٿيو ته اهي ٻه رڪعتون پڙهڻ مستحب آهن ۽ اهي وتر جي نماز جو مقدمو آهن. جنهن ۾ انتهائي سجاڳي ۽ همت سان شروع ٿيڻو آهي. جيئن ٻين فرضن کان اڳ ۾ سنتون هونديون آهن. تيئن هتي به رڪعتون تحية الوضوء به آهي. (اشرف الوسائل ص 380) علامه علي القاري رحمہ اللہ لکيو آهي ته ”ان ۾ حڪمت اها آهي ته نفس تي امر آسان رهي ۽ خوشيءَ سان ٿورو ٿورو عبادت ۾ اڳتي وڌندو اچي. ان طرح سان نفس عبادت جو عادي ٿي ويندو ۽ ان کي ”على الوجه الاكمل“ ڪندو رهندو ۽ هن مان اهو اشارو به مليو آهي ته صرف ٻن رڪعتن تي اڪتفا نه ڪري ٻه رڪعتون تحية الوضوء پڙهي پوءِ تهجد جا نفل پڙهي، ها جيڪڏهن ڪا ضرورت يا مجبوري آهي ته پوءِ به رڪعتون به غنيمت آهن اهي ئي پڙهي ڇڏي (جمع الوسائل ج 2 ص 72)

هڪ عجيب ڳالھ: حافظ ابن حجر رحمہ اللہ بخاري شريف جي شرح ۾ هڪ عجيب ڳالھ لکي آهي. ان لکيو آهي ته ”حديث ۾ آيو آهي ته جڏهن انسان سمهي ٿو ته شيطان ان جي وارن ۾ جادو ڪرڻ وانگر ٿي ڳنڍيون ڏيندو آهي جن ۾ اهو اثر هوندو آهي ته اڃان رات گهڻي آهي تون سمهي رهه ۽ جڏهن انسان

اٲي الله ﷻ جو پاڪ نالو وٺي توي معني ڪا دعا وغيره پڙهي توت ”هڪ ٻڏي ڪلي پوندي آهي ۽ جڏهن وضو ڪري توت بي ٻڏي ڪلي ٿي ۽ جڏهن نماز پڙهي توت ٽين ٻڏي ڪلي ٿي. ۽ جڏهن ته ٽين ٻڏي نماز پڙهڻ سان ڪلي ٿي ته ان جي ڪري ٻن رڪعتن تحية الوضوء جو حڪم آيو ته اها ٻڏي به ڪلي پوءِ باقي نماز شيطان جي هر قسم جي اثر کان محفوظ رهي. ذهن نشين ڪرڻ گهرجي ته رسول الله ﷺ جن ته شيطان جي هر قسم جي اثر کان محفوظ ۽ معصوم آهن پر اهو سندن معمول امت جي تعليم جي لاءِ هو تانت آهي انهن امرن جي رعايت ڪرڻ سان شيطان ۽ ان جي اثر کان محفوظ رهن ان جي ڪري پاڻ گهڻا وقت مختصر ٻه رڪعتون پڙهندا هئا. (خصائل نبوي ص 222)

هي حديث ٻين هنن محدثن آندي آهي: {1} مسلم في ڪتاب صلوة المسافرين و قصرها باب 26 الدعاء في صلوة الليل و قيام رقم الحديث 768 ج 1 ص 532. {2} البيهقي في سننه ج 3 ص 6 {3} البغوي في شرح السنة رقم الحديث 907 ج 4 ص 17 {4} الحميدي في مسنده رقم الحديث 985 ج 2 ص 434 {5} ابن حبان في صحيحه رقم الحديث 2606 ج 6 ص 340 {6} احمد في المسند ج 2 ص 232.

{269} حَدَّثَنَا قُتَيْبَةُ بْنُ سَعِيدٍ، عَنْ مَالِكِ بْنِ أَنَسٍ، وَحَدَّثَنَا إِسْحَاقُ بْنُ مُوسَى قَالَ: حَدَّثَنَا مَعْنٌ قَالَ: حَدَّثَنَا مَالِكٌ، عَنْ عَبْدِ اللَّهِ بْنِ أَبِي بَكْرٍ، عَنْ أَبِيهِ، أَنَّ عَبْدَ اللَّهِ بْنَ قَيْسٍ بْنَ مَخْرَمَةَ، أَخْبَرَهُ عَنْ زَيْدِ بْنِ خَالِدٍ الْجُهَنِيِّ، أَنَّهُ قَالَ: لَأَرْمُقَنَّ صَلَاةَ النَّبِيِّ صَلَّى اللَّهُ عَلَيْهِ وَسَلَّمَ، فَتَوَسَّدْتُ عَتَبَتَهُ، أَوْ فُسْطَاطَهُ فَصَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ رَكْعَتَيْنِ خَفِيفَتَيْنِ، ثُمَّ صَلَّى رَكْعَتَيْنِ طَوِيلَتَيْنِ، طَوِيلَتَيْنِ، ثُمَّ صَلَّى رَكْعَتَيْنِ وَهَبًا دُونَ اللَّتَيْنِ قَبْلَهُمَا، ثُمَّ صَلَّى رَكْعَتَيْنِ قَبْلَهُمَا، ثُمَّ أَتَرَفْ ذَلِكَ ثَلَاثَ عَشْرَةَ رَكْعَةً

بامحاوره ترجمو: حضرت زيد بن خالد جهني ﷺ کان روايت آهي ان چيو ته مون دل ۾ ارادو ڪيو ته اڄ رسول الله ﷺ جي (تهجد) نماز غور سان جاچي ڏسندس. پوءِ پاڻ ڪريم ﷺ جي در جي چائنٺ يا تنبو جي در تي مٿو رکي لپتي پيس. مون ڏٺو ته پاڻ سڳورن ﷺ اٿي پهريان ٻه رڪعتون هلڪيون پڙهيون. پوءِ ٻه رڪعتون تمام ڊگهيون پڙهيون، پوءِ چار دفعا ٻه ٻه رڪعتون پڙهيون. هر پويون ٻه رڪعتون پهرين ٻن رڪعتن جي پيٽ ۾ مختصر هيون. پوءِ پاڻ سڳورن ﷺ وتر نماز پڙهي ته اهي تيرهن رڪعتون ٿيون.

مفردات جو شرح: ”لَأَرْمُقَنَّ“ البت ضرور انتظار ڪندس. ”فَتَوَسَّدْتُ“ پوءِ مون وهڻو بنايو ”عَتَبَتَهُ“ سندن چائنٺ. ”فُسْطَاطَهُ“ سندن تنبو.

سمجهاڻي: حضرت زيد بن خالد ﷺ حضرت حبيب ڪريم ﷺ جن جي رات واري عبادت ڏسڻ جي لاءِ اهو رستو اختيار ڪيو جو سندن تنبو جي چائنٺ کي وهڻو بنائي سمهي رهيو ۽ ظاهر هي آهي ته اهو سفر جي حالت ۾ هو جو سر ڪار دوعالم ﷺ جن سان گڏ سندن ازواج مطهرات نه هيون. حضرت زيد بن خالد سندن رات واري نماز کي جنهن انداز سان بيان ڪيو آهي ان ۾ پهريان ٻه رڪعتون ٿوري قراءت واريون پوءِ ڊگهي قراءت واريون ۽ وري انهن کان گهٽ قراءت واريون ٿيون. حضرت قراءت واريون وري انهن کان به گهٽ وري انهن کان به گهٽ قراءت سان پڙهيائون. آخر ۾ وتر پڙهيائون

جملي 13 رڪعتون ٿيون.

وترجي ٽن رڪعتن جو ثبوت: شارحن لکيو آهي ته هيءَ حديث شريف هڪ رڪعت وتر پڙهندڙن جي لاءِ تڏهن دليل ٿي سگهي ٿي جڏهن پهريون ٻه هلڪيون رڪعتون تحية الوضوء جي عيوض تهجد ۾ شمار ڪجن ته تڏهن رڪعتون تهجد ۽ ٽي رڪعتون وتر معلوم ٿيون. جيئن هن روايت جي جملہ (پوءِ انهن کان مختصر بيون ٻه رڪعتون پڙهيائون) کي چئن دفن جي عيوض يعني راويءَ تي پيرا روايت ڪيو آهي پوءِ انهيءَ صورت ۾ پهرين ٻن هلڪين رڪعتن سان گڏ ٽن رڪعتن وتر هجڻ کان سواءِ تيرهن رڪعتون ڪين ٿينديون. مطلب ته ٽي رڪعتون وتر ٻنهي صورتن ۾ ثابت ٿئي ٿو. (فضائل النبي ﷺ ص 106) هن حديث ۾ راويءَ جو شڪ ڏيکارڻ ته حضرت خالد جهني رضی اللہ عنہ گهر جي چائنٺ چئي يا تنبوءَ جي چائنٺ چئي ان مان محدثن جو احتياط معلوم ٿئي ٿو ته ڪيترين قدر احتياط ڪندا هئا ته جنهن لفظ ۾ انهن کي ذرو به شڪ ٿيندو هو ته ان کي ظاهر ڪندا هئا، پر ظاهر آهي ته اها تنبوءَ جي چائنٺ هئي. ۽ واقعو سفر جو آهي ڇو ته مدينه منوره ۾ حضرت نبي ڪريم ﷺ جو معمول پنهنجي ازواج مطهرات سان گڏ آرام ڪرڻ جو هوندو هو ۽ اتي حضرت خالد جهني رضی اللہ عنہ کي ڏسڻ جو موقعو نه ملي ها. ان جي ڪري اڪثر علماء هن کي سفر جو واقعو قرار ڏنو آهي.

(خصائل نبوي ص 223 جمع الوسائل ج 2 ص 73)

مسئلو: علامه هيتممي مڪي رضی اللہ عنہ لکيو آهي ته: فرض جي پهرين رڪعت ۾ ٻي رڪعت کان قراءت ڊگهي ڪرڻ سنت آهي (اشرف الوسائل ص 382)

هيءَ حديث ٻين هنن محدثن آندي آهي: {1} مسلم في كتاب صلوة المسافرين وقصرها باب 26 الدعاء في صلوة الليل وقيام رقم الحديث 765 ج 1 ص 531, 532 {2} ابو داؤد في كتاب الصلوة باب 317 في صلوة الليل رقم الحديث 1366 ج 2 ص 47 {3} النسائي في كتاب قيام الليل باب 26 صفة صلوة الليل رقم الحديث 1336 ج 1 ص 421 {4} ابن ماجه في كتاب اقامة الصلوة والسنة فيها باب 181 رقم الحديث 1362 {5} احمد في المسند ج 5 ص 193.

{270} حَدَّثَنَا إِسْحَاقُ بْنُ مُوسَى قَالَ: حَدَّثَنَا مَعْنُ قَالَ: حَدَّثَنَا مَالِكٌ، عَنْ سَعِيدِ بْنِ أَبِي سَعِيدٍ التَّمِيمِيِّ، عَنْ أَبِي سَلَمَةَ بْنِ عَبْدِ الرَّحْمَنِ، أَنَّهُ أَخْبَرَهُ أَنَّهُ سَأَلَ عَائِشَةَ، كَيْفَ كَانَتْ صَلَاةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ؟ فَقَالَتْ: مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيَزِيدَنِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رُكْعَةً، يُصَلِّي أَرْبَعًا تَسْأَلُ عَنْ حُسْنِهِنَّ وَطَوْلِهِنَّ، ثُمَّ يُصَلِّي أَرْبَعًا تَسْأَلُ عَنْ حُسْنِهِنَّ وَطَوْلِهِنَّ، ثُمَّ يُصَلِّي ثَلَاثًا، قَالَتْ عَائِشَةُ قُلْتُ: يَا رَسُولَ اللَّهِ، أَتَنَامُ قَبْلَ أَنْ تَوْتِرَ؟ فَقَالَ: يَا عَائِشَةُ، إِنَّ عَيْنَيَّ تَنَامَانِ وَلَا يَنَامُ قَلْبِي.

بامحاوره ترجمو: حضرت ابو سلمه بن عبدالرحمان رضی اللہ عنہ کان روايت آهي ان حضرت سيده عائشه صديقه رضی اللہ عنہا کان پڇيو ته رسول الله ﷺ جن رمضان شريف ۾ (تهجد) نماز ڪيتري ۽ ڪيئن پڙهندا هئا؟ مؤمنن جي ماءُ (حضرت عائشه رضی اللہ عنہا) ٻڌايو ته رسول الله ﷺ جن رمضان شريف جي مهيني ۾ يا ٻئي ڪنهن مهيني يا وقت ۾ يارهن رڪعتن کان وڌيڪ ڪونه پڙهندا هئا. پهريان چار رڪعتون پڙهندا هئا. انهن جي سهڻائي ۽ ڊيگهه جو نه پڇ پوءِ وري چار رڪعتون پڙهندا هئا ته انهن جو حسن به نه پڇ

پوءِ تي رکعتون (وتر) پڙهندا هئا. حضرت عائشه رضی اللہ عنہا چيو ته مون پاڻ سڳورن ﷺ جي خدمت ۾ عرض ڪيو ته اي الله ﷻ جا رسول ﷺ! اوهان وتر کان پهريان ننب ڪندا آهيو؟ پاڻ سڳورن ﷺ فرمايو: ”اي عائشه! بيشڪ منهنجون اڪيون ننب ڪنديون آهن ۽ منهنجي دل ننب نه ڪندي آهي. مفردات جو شرح: ”كَيْفَ كَانَ“ ڪهڙي طرح هئي. ڪيفيت جي متعلق سوال. ”لِيَزِيدَ“ تانت وڌائي، زياده ڪري ”أَحْدَى عَشْرَةَ“ يارهن. ”طُولَهُنَّ“ انهن جي ڊيگهه جي باري ۾. ”عَيْنَيْنِ“ عينين عین جو تشنيو يا متڪلم ڏانهن مضاف آهي. منهن جون ٻه اڪيون.

سمجهاڻي: مومنن جي ماءُ، سیده عائشه صدیقہ رضی اللہ عنہا کان پڇيو ويو ته رمضان شريف ۾ رسول الله ﷺ جن جي نماز جي ڪيفيت ڪهڙي هئي. سيد امير شاهه گيلاني رضی اللہ عنہ لکيو آهي ته ”اسلام جي ابتداء ۾ اهو خيال ڪيو ٿي ويو ته شايد حضرت رسول اڪرم ﷺ جن رمضان ۾ جدا ڪا خاص عبادت ڪندا هئا. ان جي ڪري ام المؤمنين سیده عائشه صدیقہ رضی اللہ عنہا کان اهو سوال ڪيو ويو هو ۽ سیده ٻڌايو ته پاڻ رمضان وغيره ۾ يارهن رکعتون پڙهندا هئا چار اهڙيون گهڻي قراءت سان ناهي ناهي پڙهندا هئا جو انهن جي حُسن ۽ ڊگهي هجڻ جي باري ۾ نه پڇ ته ڪيتريون عمدہ طريقي سان پڙهيون وينديون هيون. يعني نهايت اطمینان، وقار، عظمت، هيٺاهين، عاجزي ۽ نماز جي ارکان ۾ تعديل سان تمام عمدگي ۽ خوبصورتي سان پڙهندا هئا ۽ انهن ۾ قراءت به ڊگهي ڪندا هئا. ام المؤمنين جو هي جواب ڪيترو نه پيارو آهي ته مان حضرت نبي ڪريم ﷺ جي نماز جي ادائينگي جي سونهن کي بيان ڪري نه ٿي سگهان. علام ابن حجر مڪي هيتي لکيو ته: ٻيو ڪو شخص جيڪڏهن پنجاه رکعت نماز ادا ڪري ته تڏهن به انهن جي طوالت حبيب ڪريم ﷺ جي انهن اٺن رکعتن جي برابر ٿي نه ٿي سگهي جيڪي پاڻ پڙهيائون. ام المؤمنين فرمايو ته پوءِ تي رکعتون (وتر) پڙهندا هئا. يعني هڪ سلام سان. اسان حنفين وٽ وتر جون ٽي رکعتون هڪ ئي سلام سان واجب آهن. پاڻ رات جو پهريون اڌ آرام ڪندا هئا پوءِ اٿي تهجد پڙهندا هئا ۽ پوءِ وتر پڙهندا هئا ۽ پاڻ سڳورن ﷺ جن ام المؤمنين کي ارشاد فرمايو ته ”بلاشڪ منهنجون اڪيون ننب ڪنديون آهن منهنجي دل ننب نه ڪندي آهي“ يعني مان ظاهري طرح ستل هوندو آهيان پر حقيقت ۾ سجاڳ هوندو آهيان تنهنڪري مون کي وتر پڙهڻ جو ڪو خطرو نه هوندو آهي.

مسئلو: فقهاء ڪرام لکيو آهي ته ”جنهن شخص کي اهو اعتبار هجي ته ان کي سجاڳي ٿيندي ۽ ان کان وتر رهجي نه ويندو ته ان جي لاءِ مستحب آهي ته وتر تهجد کان پوءِ پڙهي انبياء عظام عليهم الصلوة والسلام جي ننب وضو نه ڀڃندي آهي: اهو انبياء ڪرام عليهم الصلوة والسلام جو خاصه آهي جو انهن جون اڪيون ستل هونديون آهن انهن جون دليون سجاڳ هونديون آهن. علامه مصلح الدين محمد صلاح بن جلال اللاري رضی اللہ عنہ لکيو آهي ته اها ڳالهه انبياء ڪرام عليهم الصلوة والسلام جو خاصوان جي ڪري آهي جو انهن جون دليون زندهه ۽ الله ﷻ جي جلال ۽ ڪبرياء جي مشاهدي ۾ مستغرق هونديون آهن. (انوار غوثيه ص 357، 358)

حضرت نبي ڪريم ﷺ جو تراويح مسلسل نه پڙهائڻ جو سبب: علامه علي القاري رضی اللہ عنہ لکيو آهي ته هن روايت ۾ رمضان شريف مهيني جي تهجد نماز ۽ وتر جي متعلق سوال هو. اهو ان جي خلاف ناهي

جيڪو صحيح بخاري ۽ صحيح مسلم ۾ آيو آهي ته: رسول الله ﷺ جن رات جو نڪتا پوءِ مسجد ۾ نماز پڙهيائون ۽ هڪ مرد به ساڻن گڏ نماز پڙهي ۽ اها ڳالهه ماڻهن کي جو معلوم ٿي ته ٻي رات گهڻا گڏ ٿي ويا پاڻ ٻي رات ۾ نڪتا ۽ انهن کي نماز پڙهيائون. اها ڳالهه جڏهن وڌيڪ مشهور ٿي ته ماڻهو اڃان وڌيا پاڻ تي رات به آيا ۽ انهن کي نماز پڙهيائون پوءِ جڏهن چوٿين رات ٿي ته ماڻهو مسجد کان وڌي ويا ۽ پاڻ ٻاهر ڪونه آيا. انهن مان ڪجهه ماڻهو ويٺا رهيا تانجو فجر جي نماز تي پاڻ ٻاهر آيا ۽ جڏهن نماز کان فارغ ٿيا ته صحابن کي سامهون ٿي فرمايائون ته: مون کان اوهان جي رات واري حالت لڪل نه رهي پر مون کي اهو خوف ٿيو ته: جيڪڏهن مان اڃان به اوهان کي نماز پڙهيان ها ته اوهان تي فرض ٿي وڃي ها ۽ اوهان عاجز ٿي پئو ها. (هي نماز تراويح واري نماز هئي جيڪا سنت رهي) ۽ هن ۾ اسان حنفين جو دليل آهي ته حضور ڪريم ﷺ جن جي ڪنهن ڪم تي هميشگي ڪرڻ ان جي فرضيت جو دليل آهي ۽ بعض جو قول آهي ته حضور ڪريم ﷺ جن ڏانهن وحي ڪيو ويو ته جيڪڏهن مواظبت ڪندؤ ته اهي (تراويح) فرض ٿي وينديون پوءِ پاڻ هلڪائي ڪرڻ کي پسند ڪيائون ۽ هن جي تائيد ان روايت سان ٿي رهي آهي ته ”مون کي ڊپ ٿيو ته اوهان تي اهي فرض نه ٿي وڃن ۽ جيڪڏهن فرض ٿي وڃن ها ته اوهان قائم ڪري نه سگهوها پوءِ اي انسانو! اهي پنهنجي گهرن ۾ پڙهو.“ علامه موصوف فرمايو ته: مان چوان ٿو ته هن اثر کي وجوب تي حمل ڪرڻ کان ڦيرائيندڙ ان جو گهرن سان خاص ڪرڻ آهي. ڇو ته فرائض جي بنا ڪليل اعلان تي آهي جيئن نوافل جي بنا مخفي ڪرڻ تي آهي ان جي ڪري چيو ويو آهي ته گهر ۾ نفل پڙهڻ ڪعبه ۾ اندر پڙهڻ کان به افضل آهن ۽ هڪ روايت ۾ آهي ته مون کي ڊپ ٿيو ته اوهان تي رمضان جو قيام فرض نه ٿي وڃي. ۽ هن روايت ۾ آهي ته ”پاڻ چار رڪعتون ڊگهيون پڙهندا هئا.“ ان مان اهو ثابت ٿئي ٿو ته: گهڻو وقت بيهي قراءت ڪرڻ گهڻن سجدن ۽ رکوعن کان افضل آهي ۽ بعض علماء فرمايو ته ”رات جو قيام ڊگهو ڪرڻ افضل آهي ۽ ڏينهن جو رکوع ۽ سجدا گهڻا ڪرڻ افضل آهن. ۽ روايت جي لفظن ”ان کان چار رڪعتون اهڙيون پڙهندا هئا جو انهن جي سونهن ۽ ڊيگهه جو نه پڇ“ مان واضح ٿيو ته اهي چار ئي رڪعتون هڪ سلام سان پڙهندا هئا ۽ حضرت امام ابو حنيفه ڪتاب وٽ رات جو توڙي ڏينهن جو اهو افضل آهي ۽ صاحبين وٽ رات جو به رڪعتون ڪري پڙهڻ افضل آهي ان جي ڪري سالڪ جي لاءِ افضل آهي ته ٻنهي مذهبن ۽ روايتن تي عمل ڪندي ڪڏهن چار ته ڪڏهن ٻه به ڪري پڙهي. ام المؤمنين جو عرض ته ”چا اوهان وٽر پڙهڻ کان پهريان نٿو ڪيو ٿا؟ ان جي ڪري هو جو نٿو مان متان سجاڳي نه ٿي ۽ وٽر قضا ٿي وڃي ته پاڻ ان کي جواب ۾ ارشاد فرمايائون ”منهنجون اکيون نٿو ڪنديون آهن منهنجي دل نٿو ڪندي آهي.“

مسئلو: نٿو مان سجاڳ ٿيڻ تي اعتماد ڪندڙ جي لاءِ بهتر آهي ته وٽر رات جي پوئين حصي ۾ پڙهي. رسول الله ﷺ جو فرمان آهي ته ”اجْعَلُوا آخِرَ صَلَوتِكُمْ مِنَ اللَّيْلِ وَتَرًا“ پنهنجي رات جي آخري نماز وٽر ڪندا ڪيو.“ (جمع الوسائل ج 2 ص 74) ۽ جڏهن تهجد ۽ وٽر پڙهڻ کان فارغ ٿيندا هئا ته سڄي پاسي تي لپتي آرام ڪندا هئا ۽ پوءِ فجر جي نماز جي لاءِ کين مؤذن اٿارڻ ايندو هو. (المواهب ص 472) محدث ڪاندلوي لکيو آهي ته هن حديث ۾ ڪجهه ضروري بحث آهن جن مان ٻه هتي ذڪر ڪجن ٿا (1) ام

المؤمنين سيده عائشه صديقته ﷺ هن روايت ۾ رمضان ۽ غير رمضان ۾ تهجد جي يارهن رڪعتن کان وڌيڪ رڪعتن جي نفي ڪئي آهي حالانڪ حضرت ابن عباس رضه، زيد بن خالد رضه وغيره حضرات صحابه رضي الله عنهم جي روايات مان تيرهن رڪعتون ثابت آهن بلڪ بعض روايات ۾ تيرهن کان زياده ثابت آهن. جيئن ابوداؤد ۾ خود ام المؤمنين سيده عائشه صديقته ﷺ عبدالله بن قيس جي سوال جي جواب ۾ رات جي نماز جون رڪعتون چار ۽ ٽي، ڇهه ۽ ٽي، اٺ ۽ ٽي، ڏهه ۽ ٽي ٻڌايون آهن. جيڪي تيرهن ٽين ٽيون تانجو ام المؤمنين کان پاڻ کان به تيرهن رڪعتون روايت ڪيل آهن. ابوداؤد ۾ ام المؤمنين سيده عائشه صديقته ﷺ کان روايت آهي ته حضور ڪريم رضه جن ستن رڪعتن کان گهٽ ۽ تيرهن رڪعتن کان وڌيڪ نه پڙهندا هئا. ۽ امام مالڪ رضه جي موطا جي روايت آهي ته ام المؤمنين سيده عائشه صديقته ﷺ فرمايو ”رسول الله ﷺ جن رات جو تيرهن رڪعتون پڙهندا هئا ۽ صبح جي بانگ ٻڌي ٻه رڪعتون ٿوري قراءت سان پڙهندا هئا. بعض علماء هن اختلاف کي ڏسي فرمايو ته ام المؤمنين سيده عائشه صديقته ﷺ جون تهجد جي نماز لاءِ رڪعتن جي باري ۾ روايتون مضطرب يعني ضعيف آهن. پرائين چوڻ جي ضرورت ناهي ان ۾ ڪهڙو مشڪل آهي جو اڪثر اوقات ۾ غالب معمول يارهن رڪعتون هجن ۽ ڪڏهن ڪڏهن گهٽ يا وڌيڪ هجن جيئن روايتن مان به ائين معلوم ٿي رهيو آهي. (2) ٻيو بحث هي آهي ته بعض ماڻهو هن حديث مان مسئلو ڪين ٿا ته تراويح اٺ رڪعتون آهن. حالانڪ هن روايت مان ته صرف تهجد جون اٺ رڪعتون هجڻ به معلوم نه ٿو ٿئي. جيئن پهريان بيان ٿي چڪو آهي. هن حديث کي تراويح سان ڪو تعلق ناهي. صلوٰه الليل جي معنيٰ رات جي نماز آهي پر ان مان مراد قرينه سان تهجد کان سواءِ ناهي چوڻ ته ان سان جيڪڏهن رات جي هر نماز ورتي وڃي ته تراويح سان گڏ مغرب ۽ عشاء جي فرض سان گڏ انهن جون سنتون به خارج ٿي وينديون جن کي ڪير به ڪڍي نه ٿو سگهي الغرض ته هن حديث ۾ صرف تهجد جو ذڪر آهي ۽ اهوئي پيڇڻ ۾ مقصود هو ۽ ان جو ئي حضرت عائشه صديقته رضه جي جواب ۾ رحمت فرمايو هو ۽ بظاهر پيڇڻ جي ضرورت ان جي ڪري پيش آئي هئي ته حضرت رسول الله ﷺ جن جي رمضان شريف ۾ عبادت زياده هئي. جيئن متعدد روايات ۾ آيو آهي ان جي ڪري ابو سلمه کي خيال ٿيو ته شايد تهجد جي رڪعتن جي عدد ۾ به ڪجهه اضافو ڪندا هجن ان جي ڪري ان پڇيو ۽ ام المؤمنين سيده عائشه صديقته رضه ان جي نفي ڪئي ورنه ته ام المؤمنين جو به اهو مقصد نه هو ته تراويح ته درڪنار تهجد جي رڪعتن ۾ به يارهن رڪعتن کان وڌيڪ اضافو نه ڪندا هئا ان جي ڪري جو تيرهن رڪعتن تائين ته پاڻ ام المؤمنين کان ثابت آهن. مختصر امر هي آهي ته ”احاديث ۾ تهجد کي صلوٰه الليل (رات جي نماز) سان تعبير ڪيو ويو آهي. هي ٻئي نمازون جدا جدا آهن

قيام رمضان مان مراد تراويح آهن: متعدد علماء ان تي اجماع نقل ڪيو آهي ته: قيام رمضان مان مراد تراويح آهي. حضرت رسول الله ﷺ جن کي قيام رمضان جو گهڻو اهمت هوندو هو متعدد حديثن ۾ قولاً ۽ فعلاً ان جي اهميت وارد آهي حضرت رسول الله ﷺ جن جو ارشاد آهي. ”جيڪو شخص ايمان ۽ ثواب جي اميد سان رمضان جو قيام ڪندو ان جيڪي گناه ڪيا هوندا معاف ڪيا

ويندا.“ (علماء و انهن گناهن مان صغيره گناه مراد آهن) حضرت ابوهريره ؓ فرمايو ته: حضور
ڪريم ﷺ جن تراويح جو وجوبي حڪم ته نه فرمائيندا هئا البت رغبت گهڻي ڏياريندا هئا. پاڻ به
ڪڏهن ڪڏهن اهي وڏي جماعت سان پڙهائيندا هئا ۽ انهن تي هميشگي نه ڪرڻ جو سبب هي بيان
ڪندا هئا ته ”مون کي انهن جي فرض ٿيڻ جو انديشو آهي“ ۽ سندن هميشگي ڪرڻ سان فرض،
هجر جا ڪيترا سبب محتمل هئا. البت صحابه ڪرام رضي الله عنهم متفرق طور تي ڪجهه اڪيلا
ڪجهه جماعت سان پڙهندا هئا جيڪي تقريباً اڌ رات تائين پڙهندا هئا ۽ ڪڏهن ان کان به زياده
حضرت امير المؤمنين عمر ؓ پنهنجي خلافت جي زماني ۾ ان متفرق جماعتن ۽ جدا پڙهندڙن کي
هڪ امام جي پويان پڙهڻ جو حڪم صادر فرمايو تانت انتشار نه رهي. سائب جو قول آهي ته امام هر
رڪعت ۾ تقريبن سؤ سؤ آيتن واريون سورتون پڙهندا هئا اسين ٿڪجي پوڻ جي ڪري ڪنهن شيءِ
تي ٿيڪ ڏئي بيهندا هئاسون ۽ سحري جي قريب فارغ ٿيندا هئاسون. گهڻن عالمن لکيو آهي ته:

تراويح سنت ۽ ويهه رڪعتون آهن: تراويح جي سنت هجڻ تي اهل السنة والجماعت جو اجماع آهي
۽ اهل قبله مان شيمن کان سواءِ ڪوبه فرقو ان جو انڪار نه ٿو ڪري چئن، فقه جي امامن، امام اعظم،
امام مالڪ، امام شافعي، امام احمد بن حنبل عليهم الرحمة والرضوان سڀني حضرات جي فقه جي ڪتابن ۾
ان جي تصريح آهي ته تراويح جون ويهه رڪعتون سنت آهن. البت امام مالڪ جي مشهور قول ۾
چئيه رڪعتون آهن. حنبلي فقه جي مشهور ڪتاب ”المغني“ ۾ لکيل آهي ته امام احمد ؓ وٽ
ترجيح وارو قول ويهه رڪعتون آهن ۽ اهوئي سفيان ثوري ؓ، امام ابو حنيفه ؓ ۽ امام شافعي
ؓ جو قول آهي البت امام مالڪ وٽ بادشاهه جو قاصد آيو ته تراويح جي رڪعتن ۾ تخفيف جي
اجازت ڏني وڃي. ان انڪار ڪري ڇڏيو. امام مالڪ ؓ جا شاگرد چون ٿا ته: مدينه منوره ۾
اڻيتاليهه رڪعتون پڙهيون وينديون هيون. يعني تراويح جون ويهه رڪعتون پڙهيون وينديون هيون.
پر جڏهن حڪم آهي ته وچ ۾ ايترو وقفو ڏيو جيترو نماز پڙهڻ ۾ لڳي توان جي ڪري اهي حضرات
وچ ۾ وري چار رڪعتون نفل پڙهي وٺندا هئا. ان جي ڪري وچ ۾ هي سورهن رڪعتون وڌي ويون ۽
ٽوٽل چئيهه لکيون ويون. بهر حال اهو مالڪين جو مذهب آهي باقي ٽن فقه جي امامن وٽ راجح قول
مطابق تراويح ويهه رڪعتون آهن. (خصائل نبوي ص 224، 226)

هيءَ حديث ٻين هنن محدثن آندي آهي: {1} البخاري في ڪتاب التهجده باب 16 قيام النبي ﷺ بالليل
في رمضان وغيره حديث رقم 1137 ج 3 ص 33 {2} مسلم في ڪتاب صلوٰۃ المسافرين وقصرها باب 17
صلوٰۃ الليل وعدد ركعات النبي ﷺ في الليل رقم الحديث 738 ج 1 ص 509 {3} ابو داؤد في ڪتاب
الصلوٰۃ باب 317 في صلوٰۃ الليل رقم الحديث 1341 ج 2 ص 40 {4} احمد في المسند ج 6 ص 36 {5}
مالك في الموطا ڪتاب صلوٰۃ الليل باب 2 صلوٰۃ النبي ﷺ في الوتر رقم الحديث 9 ج 1 ص 120.

{271} حَدَّثَنَا إِسْحَاقُ بْنُ مُوسَى قَالَ: حَدَّثَنَا مَعْنُ قَالَ: حَدَّثَنَا مَالِكٌ، عَنْ ابْنِ شِهَابٍ، عَنْ عُرْوَةَ، عَنْ
عَائِشَةَ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي مِنَ اللَّيْلِ إِحْدَى عَشْرَةَ رَكْعَةً يَوْتِرُ مِنْهَا بِوَاحِدَةٍ، فَإِذَا فَرَغَ
مِنْهَا اضْطَجَعَ عَلَى شِقْبِهِ الْأَيْمَنِ.

بامحاوره ترجمو: حضرت سیده عائشه صديقہ ؓ کان روايت آهي ته رسول الله ﷺ جن يارهن رکعتون نماز پڙهندا هئا انهن مان هڪ رکعت سان گڏ وتر پڙهندا هئا. (يعني ٻن رکعتن سان گڏ ٽين رکعت ملائي اڪي بنايندا هئا رڳو هڪ رکعت نه پڙهندا هئا) پوءِ جڏهن فارغ ٿيندا هئا ته ساجي پاسي تي سمنهندا هئا.

مفردات جو شرح: ”كَانَ يُصَلِّي“ پڙهندا هئا. ”يُوتِرُ“ وتر پڙهندا هئا. ”اَضْطَجَعَ“ ليٽي پوندا هئا.

سمجهاڻي: ام المؤمنين سیده عائشه صديقہ ؓ فرمايو ته رسول الله ﷺ جن تهجد جون يارهن رکعتون پڙهندا هئا. جنهن ۾ وتر جي هڪ رکعت هوندي هئي. ”علامه علي القاري لکيو آهي ته تهجد جون رکعتون حالات جي لحاظ سان گهٽ وڌ هونديون هيون ڪڏهن قراءت گهڻي ڪري رکعتون ٿوريون پڙهندا هئا ڪڏهن طبع جي صحت جي ڪري گهڻيون ته صحت نه هجڻ جي ڪري گهٽ پڙهندا هئا يا امر کي وسيع رکڻ جي لاءِ گهٽ وڌ پڙهندا هئا ته جنهن کان جيتريون ٿي سگهن اوتريون پڙهي ۽ هڪ قول آهي ته هڪ رکعت وتر پڙهڻ منسوخ آهي. (جمع الوسائل ج 2 ص 74) وتر جي رکعتن جي تعداد جو مسئلو: محدث ڪانڌلوي لکيو آهي ته: وتر جي رکعتن ۾ اختلاف آهي حنفين وٽ ٽي رکعتون هڪ سلام سان حتمي آهن. بعض مجتهدين امامن وٽ وتر هڪ رکعت آهي. نبوي حديثون ان باري ۾ مختلف روايت ڪيل آهن جن مان ڪهڙيءَ کي ترجيح ڏجي ان ۾ به ائم ڪرام جو اختلاف آهي، ان جي ڪري هن مسئلي ۾ اختلاف پيدا ٿيو آهي.

حنفي حضرات جا دلائل: حنفي حضرات پنهنجي مسلڪ لاءِ چند حديثن سان استدلال ڪن ٿا. (1) عبدالله بن قيس جي اها روايت جيڪا ابو داؤد وغيره ذڪر ڪئي آهي ۽ گذريل حديث جي بحث اول ۾ گذري چڪو آهي ته سیده عائشه صديقہ ؓ حضور ڪريم ﷺ جي رات جي نماز چار ۽ ٽي، ڇهه ۽ ٽي، اٺ ۽ ٽي، ڏهه ۽ ٽي رکعتون ذڪر فرمايائون آهن. ان تعداد کي ان تڪليف سان بيان ڪرڻ ۽ ٽن رکعتن کي هر جاءِ گهٽ تعداد کان سواءِ بيان ڪرڻ ان تي صاف دليل آهي ته ڪا اهڙي نماز آهي جنهن ۾ گهٽ وڌائي نه ٿيندي هئي اها ٽي رکعتون ئي رهندي هئي. نه ته ام المؤمنين ست، نو، يارهن چوي ها ۽ اهي ٽي رکعتون وتر جائز ۽ مستحسن آهي ۽ ان کان گهٽ ۾ اختلاف آهي. بعض وٽ هڪ رکعت به جائز آهي ۽ بعض وٽ جائز ئي ناهي ۽ هي ظاهر آهي ته جنهن ڳالهه ۾ اتفاق آهي اها اختلافي ڳالهه کان بهتر ۽ اولي آهي. حضرت حسن بصري جيڪو مشهور محدث وڏو متصوف هو ان فرمايو آهي ته: مسلمانن جو ان تي اجماع آهي ته وتر ٽي رکعتون آهي. حضرت عمر بن عبدالعزيز ؓ جنهن کي ثاني عمر (فاروق) سڏيو ويندو آهي ان مدينه منوره جي عالمن کان تحقيق ڪرائڻ کان پوءِ هي حڪم نافذ ڪيو هو ته وتر ٽي رکعتون پڙهيون وڃن. حضرت حسن بصري کي ڪنهن عرض ڪيو ته حضرت عبدالله بن عمر ؓ وتر جي ٽن رکعتن ۾ ٻن تي سلام ورائي ٿي رکعت جدا پڙهي ٿو ته پاڻ فرمايائون ته ان جو والد حضرت عمر بن خطاب ؓ ٽي رکعتون هڪ سلام سان پڙهندو هو ۽ اهو ابن عمر ؓ کان وڌيڪ عالم هو. (3) حديثن ۾ هڪ رکعت پڙهڻ جي ممانعت آئي آهي. حضرت عبدالله بن مسعود ؓ کي ڪنهن چيو ته: حضرت سعد وتر جي هڪ رکعت پڙهي ٿو. ان فرمايو ته هڪ رکعت نماز ئي نه هوندي آهي هن کان سواءِ ٻين گهڻن ئي طريقن

سان حضرات حنفیہ استدلال فرمایو آھی ۽ حضرات حنفی علماء ان باری پر مستقل رسالا بہ لکیا آھن. (خصائل نبوی ص 228)

ھیء حدیث بین هنن محدثن آندي آھی: {1} مسلم في كتاب اصولوا المسافرين وقصرها باب 17 صلوة الليل وعدد ركعات النبي ﷺ في الليل رقم الحديث 736 ج 1 ص 508 {2} ابوداؤد في كتاب الصلوة باب 317 في صلوة الليل رقم الحديث 1335 ج 2 ص 38 {3} النسائي في سننه الكبرى في كتاب الوتر باب 57 كيف الوتر باحدي عشرة رقم الحديث 1418 ج 1 ص 445 {4} احمد في المسند ج 6 ص 35، 182.

{272} حَدَّثَنَا ابْنُ أَبِي عُمَرَ قَالَ: حَدَّثَنَا مَعْنٌ، عَنْ مَالِكٍ، عَنْ ابْنِ شِهَابٍ، نَحْوَهُ.

{273} وَحَدَّثَنَا قُتَيْبَةُ، عَنْ مَالِكٍ، عَنْ ابْنِ شِهَابٍ، نَحْوَهُ

هي ٻئي روايتون ساڳي معني ۽ مراد واريون آهن صرف هنن کان اڳين روايت کي قوت ڏيڻ جي لاءِ آنديون ويون آهن.

{274} حَدَّثَنَا هَذَا قَالَ: حَدَّثَنَا أَبُو الْأَحْوَصِ، عَنِ الْأَعْمَشِ، عَنْ إِبْرَاهِيمَ، عَنِ الْأَسْوَدِ، عَنْ عَائِشَةَ، قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي مِنَ اللَّيْلِ تِسْعَ رَكَعَاتٍ

بامحاوره ترجمو: حضرت سيده عائشه صديقه ۽ کان (بي) روايت آهي. ته رسول الله ﷺ رات جو (ڪڏهن ڪڏهن) نو (9) رڪعتون نماز پڙهندا هئا.

مفردات جو شرح: ”تِسْعَ رَكَعَاتٍ“ نورڪعتون. ”فَرَعٌ“ واندا ٿيا.

سمجهاڻي: هن حديث ۾ آهي ته حبيب ڪريم ﷺ جن رات جو نورڪعتون نماز پڙهندا هئا. ”چه رڪعتون تهجد جون، ۽ ٽي رڪعتون وتر جون. هتي ٻي سند هيءَ آندل آهي.

روايت نمبر 272 ۽ 273 جي تخريج انهن ئي محدثن ڪئي آهي جيڪي هنن کان اڳئين حديث جي تخريج ۾ لکيل آهن.

{275} حَدَّثَنَا مُحَمَّدُ بْنُ غِيلَانَ قَالَ: حَدَّثَنَا يَحْيَى بْنُ آدَمَ قَالَ: حَدَّثَنَا سُفْيَانُ الثَّوْرِيُّ، عَنِ الْأَعْمَشِ، نَحْوَهُ

سمجهاڻي: سيد امير شاهه قادري گيلاني لکيو آهي ته ”جڏهن ڪنهن حديث جي سند ختم ٿئي ۽ ”نحوه“ لفظ آندو وڃي ته ان جو مطلب آهي ته ”روايت جي الفاظ ۾ ٿورو فرق آهي پر معنيٰ قريب آهي ۽ جتي ”مثله“ آندو وڃي ته اتي مراد آهي ته ٻي روايت جا الفاظ بغير پهرين روايت وارا آهن.

(انوار غوثيه ص 359)

هيءَ حديث جن بين محدثن آندي آهي: انهن جو ذڪر اڳئين حديث جي شرح جي آخر ۾ لکي آيا آهيون.

{276} حَدَّثَنَا مُحَمَّدُ بْنُ الْهُسَيْنِ قَالَ: حَدَّثَنَا مُحَمَّدُ بْنُ جَعْفَرٍ قَالَ: حَدَّثَنَا شُعْبَةُ، عَنْ عَمْرِو بْنِ مُرَّةَ، عَنْ أَبِي

حَزَنَةً، رَجُلٍ مِنَ الْأَنْصَارِ، عَنْ رَجُلٍ مِنْ بَنِي عَبْسٍ، عَنْ حَذِيفَةَ بْنِ الْيَمَانِ، أَنَّهُ صَلَّى مَعَ النَّبِيِّ صَلَّى اللَّهُ عَلَيْهِ وَسَلَّمَ مِنَ اللَّيْلِ قَالَ: فَلَمَّا دَخَلَ فِي الصَّلَاةِ قَالَ: اللَّهُ أَكْبَرُ ذُو الْمَلَكُوتِ وَالْجَبَرُوتِ وَالْكِبْرِيَاءِ وَالْعَظَمَةِ قَالَ: ثُمَّ قَرَأَ الْبَقْرَةَ، ثُمَّ رَكَعَ رُكُوعَهُ نَحْوًا مِنْ قِيَامِهِ وَكَانَ يَقُولُ: سُبْحَانَ رَبِّيَ الْعَظِيمِ، سُبْحَانَ رَبِّيَ الْعَظِيمِ ثُمَّ رَفَعَ رَأْسَهُ فَكَانَ قِيَامُهُ نَحْوًا مِنْ رُكُوعِهِ، وَكَانَ يَقُولُ: لِرَبِّي الْحَمْدُ، لِرَبِّي الْحَمْدُ ثُمَّ سَجَدَ فَكَانَ سُجُودُهُ نَحْوًا مِنْ قِيَامِهِ، وَكَانَ يَقُولُ: سُبْحَانَ رَبِّيَ الْأَعْلَى، سُبْحَانَ رَبِّيَ الْأَعْلَى ثُمَّ رَفَعَ رَأْسَهُ، فَكَانَ مَا بَيْنَ السَّجْدَتَيْنِ نَحْوًا مِنَ السُّجُودِ، وَكَانَ يَقُولُ: رَبِّ اغْفِرْ لِي، رَبِّ اغْفِرْ لِي حَتَّى قَرَأَ الْبَقْرَةَ وَآلَ عِمْرَانَ وَالنِّسَاءَ وَالْبَائِدَةَ أَوْ الْأَنْعَامَ شُعْبَةً الَّتِي شَكَ فِي الْبَائِدَةِ وَالْأَنْعَامِ قَالَ أَبُو عِيسَى: وَأَبُو حَزَنَةَ إِسْمُهُ: طَلْحَةُ بْنُ زَيْدٍ، وَأَبُو حَزَنَةَ الصَّبْعِيُّ إِسْمُهُ: نَصْرُ بْنُ عِمْرَانَ

بامحاوره ترجمو: حضرت حذيفه بن يمان رضی اللہ عنہ کان روایت آهي ته هڪ رات مون رسول الله ﷺ جن سان گڏ نماز پڙهي. پاڻ سڳورن رضی اللہ عنہن جڏهن نماز شروع ڪئي ته هي لفظ چيائون:

(ترجمو: الله ﷻ تمام وڏو آهي جو بادشاهي، حڪومت، وڏائي ۽ عظمت وارو آهي.)

پوءِ پاڻ سڳورن رضی اللہ عنہن ”سورة البقرة“ پڙهي، رکوع ڪيائون ۽ سندن رکوع به قيام يا بيهڻ جيترو هو پاڻ رکوع ۾ ”سُبْحَانَ رَبِّيَ الْعَظِيمِ“ ٿي پڙهيائون يعني منهنجو پاڻ ٻاڪ عظمت وارو آهي. پوءِ پاڻ مٿو مبارڪ مٿي ڪيائون ۽ سندن سڌو ٿي بيهڻ رکوع جيترو هو ۽ اتي ”لِرَبِّي الْحَمْدُ“ ٿي پڙهيائون يعني منهنجي پاڻ ٻاڪ لاءِ حمد ٿي آهي، پوءِ سجدو ڪيائون. سندن سجدو به بيهڻ جيترو ڊگهو هو. سجدي ۾ ”سُبْحَانَ رَبِّيَ الْأَعْلَى“ ٿي پڙهيائون. يعني منهنجو پاڻ ٻاڪ تمام بلند ۽ مٿانهون آهي، پوءِ مٿو مبارڪ مٿي ڪيائون ۽ ٻنهي سجدن جي وچ ۾ سجدن جي مناسب ويٺا ۽ ”رَبِّ اغْفِرْ لِي“ ٿي پڙهيائون يعني منهنجا پاڻ ٻاڪ مون کي بخش. (اٺين چئن رڪعتن ۾) سورة بقره، آل عمران، نساء ۽ مائده يا انعام سورة پڙهيائون.

حضرت شعبه (راوي) کي شڪ آهي ته سورة مائده هتي يا سورة انعام.

مفردات جو شرح: ”اللَّهُ أَكْبَرُ“ يعني الله سڀ کان وڏو آهي يا معنيٰ ته الله هن ڳالهه کان وڏو آهي جو ان جي ڪبريائي جي حقيقت تائين پهچي سگهجي. ۽ هن صفت جي پويان ڪجهه بيان نه ڪيو ويو آهي ته ڪنهن کان وڏو. سوان جي ڪري جو اهو هڪ ئي اڪبريت جي صفت سان موجودات جي حدوث ۽ مخلوقات جي وجود کان پهريان ئي موصوف آهي. ”ذُو الْمَلَكُوتِ“ الملڪوت. فعلوت جي وزن تي مبالغه ۽ ڪثرت جي معنيٰ ۾ آهي جيئن رحموت ۽ رهوت ۽ جيڪو بعض روايتن ۾ آيو آهي ”ذُو الْمَلَكُوتِ“ انهن ۾ فرق هن طرح ڪيو ويو آهي ته ملڪ مان مراد ظاهري بادشاهي آهي ۽ ملڪوت مان مراد باطني بادشاهي آهي جيئن انهن ٻنهي جي لاءِ ”عَالَمُ الْغَيْبِ وَالشَّهَادَةِ“ چيو ويندو آهي. ”وَالْجَبَرُوتِ“ جبر کان ورتل فعلوت جي وزن تي آهي. ان جي معنيٰ آهي ”قهر“ غلبو. جيئن الله ﷻ جو فرمان آهي ”وَهُوَ الْقَاهِرُ فَوْقَ عِبَادِهِ“ ۽ اهو پنهنجن ٻانهن جي مٿان غالب آهي. پوءِ اهو الله پاڪ آهي جنهن پنهنجي ٻانهن کي موت وغيره سان مغلوب رکيو آهي. ”الْكِبْرِيَاءِ“ رفعت ۽ هر نقص کان منزله ۽ پاڪ هجڻ. ”الْعَظَمَةُ“ وڏائي. هن مان مراد آهي صفات جو جمال ”بَيْنَ السَّجْدَتَيْنِ“ ٻن سجدن جي وچ ۾.

سمجهاڻي: هن حديث ۾ حضور ڪريم ﷺ جن جي نماز ۾ تسبيح جي الفاظ ۽ ڊگهي قراءت جو ذڪر آهي. ايتري قدر جو سورة البقره، آل عمران ۽ المائده يا الانعام به پڙهيائون. المائده يا الانعام وارو شڪ

شعبۃ“ راوي کان آهي هن حديث مان معلوم ٿيو ته نفلي نماز ۾ قراءت جيتري به ڊگهي پڙهجي ۽ رکوع ۽ سجده ۾ كلمات مبارڪ زياده پڙهجن ته افضل آهي ۽ رکوع ۾ ”سُبْحَنَ رَبِّيَ الْعَظِيمِ“ (۽ سجده ۾ ”سُبْحَنَ رَبِّيَ الْأَعْلَى“) گهٽ ۾ گهٽ هڪ ڀيرو ۽ بهتر آهي ته ٽي ڀيرا ۽ وڌ ۾ وڌ يارهن ڀيرا پڙهي. ۽ مذڪور چار سورتون چئن رکعتن ۾ پڙهيون هيائون. (انوار غوثيه ص 360، 361) ۽ علامه ابن حجر بخاري شريف جي شرح ۾ لکيو آهي ته ”مسلم حضرت حذيفه رضه کان روايت آندي آهي ته ان حضور ڪريم ﷺ سان (رات جي نفلي) نماز گڏ پڙهي ته پاڻ هڪ رکعت ۾ البقره، آل عمران ۽ سورة النساء پڙهيائون ۽ پڙهڻ دوران جيڪڏهن الله ﷻ جي تسبيح واري فرمايل آيت کان لنگهيا ٿي ته تسبيح ٿي پڙهيائون ۽ جيڪڏهن الله ﷻ کان سوال ڪرڻ واري آيت کان لنگهيا ٿي ته سوال ٿي ڪيائون ۽ جيڪڏهن ان کان پناهه گهرڻ (تعوذ) واري آيت کان لنگهيا ته پناهه ٿي گهريائون. ان کان پوءِ رکوع ڪيائون.

اعتراض: نسائي جي روايت ۾ آيو آهي ته اول سورة النساء ان کان پوءِ سورة آل عمران پڙهي هيائون؟ جواب: صحيح اهو آهي جيڪو مسلم شريف جي روايت ۾ آهي ته آل عمران سورة النساء سورة کان پهريان پڙهي هيائون. اهو ئي رسول الله ﷺ جي احوال مان مستقر معلوم آهي ۽ صحابه ڪرام وٽ ان تي اجماع آهي ته سورتن جي تلاوت ان ترتيب سان ڪجي جيڪا لکت ۾ آهي. ان ۾ اختلاف آهي ته اها ترتيب توقيفي آهي يا نه. پر آيتن جي ترتيب ته قطعي آهي. ۽ حضرت حذيفه رضه حضرت نبي ڪريم ﷺ جن سان به ڀيرا اها سعادت حاصل ڪئي هڪ ڀيرو هڪ رکعت ۾ هڪ هڪ سورة پڙهيائون ۽ ٻيو ڀيرو هڪ ئي رکعت ۾ ٽئي سورتون پڙهيائون. ۽ احمد ۽ نسائي آندو آهي ته اها نماز رمضان شريف جي مهيني ۾ هئي. ۽ حضور ڪريم ﷺ جن جو ”اللَّهُ أَكْبَرُ ذُو الْمَلَكُوتِ وَالْجَبُوتِ وَالْكَدْبِ رِيَاءَ وَالْعُظْمَةِ“ وارا الفاظ نماز ۾ شروع ٿيڻ کان پوءِ هئا. ۽ ابوداؤد جي روايت ۾ آهي ته: پاڻ ٽي ڀيرا الله اکبر چيو هيائون. ۽ بعض جواهو و هم آهي ته حضرت حبيب ڪريم ﷺ جن سورة الفاتحه کان سواءِ شروعات ٽي سورة البقره سان ڪئي هئي چوٽه حضرت حبيب ڪريم ﷺ جي عادت ڪريم سورة الفاتحه تي مواظبت ۽ هميشگي ڪرڻ هئي. پاڻ هميشه هر نماز جي شروعات سورة الفاتحه سان ڪندا هئا. پر هتي راويءَ ان جو ذڪر ان جي ڪري نه ڪيو آهي جواها سندن عادت مبارڪ معلوم هئي. راوي بيان ڪري ٿو ته ”ان کان پوءِ پاڻ رکوع ڪيائون ۽ ان ۾ به قراءت جي مقدار جيترو رهيا هئا.“ مطلب ته هميشه واري انداز کان گهڻو وڌيڪ وقت رکوع ۾ رهيا ۽ رکوع ۾ ”سُبْحَنَ رَبِّيَ الْعَظِيمِ“ ”سُبْحَنَ رَبِّيَ الْأَعْلَى“ پڙهيائون. رکوع کان مٿي ٿي قوم ۾ به ايترو گهڻو وقت بيٺا ۽ ”لِرَبِّي الْحَمْدُ، لِرَبِّي الْحَمْدُ“ پڙهندا رهيا. ۽ انهن جي تڪرار سان بيان ڪرڻ مان مراد آهي ته گهڻو چوندو رهيا ان کان پوءِ سجدو ڪري سجدي ۾ به قيام جيترو وقت رهيا ”سُبْحَنَ رَبِّيَ الْأَعْلَى، سُبْحَنَ رَبِّيَ الْأَعْلَى“ پڙهندا رهيا. رکوع ۽ سجدي ۾ اهي تسبيحون الله ﷻ جي فرمان ”سَبِّحْ اسْمَ رَبِّكَ الْعَظِيمِ، سَبِّحْ اسْمَ رَبِّكَ الْأَعْلَى“ تي عمل ڪندي پڙهندا هئا جيئن شروع ڪيون ويون ۽ رکوع ”العظيم“ جي صفت لاءِ مناسب آهي چوٽه ان جي عظمت جي اڳيان نهايت نورت آهي ۽ ”الاعلي“ جي صفت لاءِ سجدو مناسب آهي جو ان ۾ گهڻو خشوع آهي ۽ حضرت حبيب ڪريم ﷺ جن بن سجدن جي وچ ۾ به ايترو وقت ويٺا رهيا. ۽ ان ۾ ”رَبِّ اغْفِرْ لِي، رَبِّ اغْفِرْ لِي“ پڙهندا رهيا. ۽ اهو اسان حنفين وٽ نوافل ۾ مستحب آهي (جمع الوسائل ج 3

ص 76) ۽ حضرت حذيفه ؓ جي حضور ڪريم ﷺ سان نماز گڏ پڙهڻ مان ثابت ٿيو ته اهو حضرت جو جماعتي بڻيو هو جيڪڏهن اها نماز تراويح هئي ته پوءِ ته امر ظاهر آهي چوڻ ته تراويح ۾ جماعت شرعي امر آهي ۽ جيڪڏهن تراويح ۾ نه هئي ته پوءِ ثابت ٿيو ته نفل ۾ جماعت جائز آهي. جيتوڻيڪ نفل جماعت سان نه پڙهيا ويندا آهن ۽ حديث جو ظاهر سياق ان جي تائيد ڪري رهيو آهي جو چار رڪعتون هڪ سلام سان هيون. (المواهب ص 474) علامه ابن حجر هيتي مڪي لکيو آهي ته حضرت حبيب اڪرم ﷺ جن نماز شروع ڪرڻ کان اڳ نيت به ڪئي هوندي، چوڻ ته ان جي وجوب ۾ ڪوبه اختلاف ناهي بلڪ اها تڪبير کان پهريان ان سان متصل ڪرڻ واجب آهي ۽ علامه ابن القيم نيت کي زبان سان چوڻ تي اعتراض ڪيا آهن جيڪي صحيح ناهن جيئن مون (ابن حجر) ”شرح العباب“ ڪتاب ۾ ان جو بيان ڪيو آهي ۽ ائين ڪيئن ٿو چوي حالانڪ حضرت حبيب ڪريم ﷺ جن نيت زبان مبارڪ سان به ڪئي هئي. ”لَبَّيْكَ حَجًّا وَعُتْرَةً“ ۽ بخاري جي روايت ۾ آهي ”وَقُلْ عُتْرَةً فِي حَجَّةٍ“ هنن ۾ پاڻ نيت جا الفاظ چيا اٿن. ۽ نماز به حج وانگر (عبادت) آهي بلڪ وڌيڪ آهي چوڻ ته الفاظ سان چوڻ قلب کي حاضر ڪرڻ ۾ وڌيڪ آهي ۽ قلب جي حضور لاءِ وسيلو آهي. باقي حج ۽ نماز ۾ فرق جي دعويٰ توجهه جي قابل ئي ناهي.

(اشرف الوسائل ص 389)

فائدو: شمائل شريف جي شارحن لکيو آهي ته مذڪوره حديثن جي متعلق هي ڳالهيون سمجهڻ گهرجن ته (1) امار المؤمنين سيده عائشه صديقہ ؓ جي هڪ روايت مان تهجد ۾ يارهن رڪعتن کان وڌيڪ رڪعتن جو انڪار نظر اچي ٿو سوائين ناهي مومنن جي ماءُ ان روايت ۾ محبوب ڪريم ﷺ جن جو عام معمول بيان ڪيو آهي ته گهڻو ڪري رمضان شريف يا ٻئي مهيني ۾ يارهن رڪعتون پڙهندا هئا باقي وڌيڪ رڪعتن جي لاءِ ابو داؤد ۽ موطا امام مالڪ ۾ خود امار المؤمنين کان تيرهن رڪعتون روايت ڪيل آهن، جيڪي ڪڏهن ڪڏهن پڙهڻ تي محمول آهن الغرض ته تهجد جي رڪعتن جو ڪو خاص تعداد مقرر نه آهي. (2)

وتر جو وجوب: محبوب ڪريم ﷺ جن پاڻ به وتر هميشه پڙهندا هئا ۽ ٻين جي لاءِ به اهڙو ارشاد فرمايو اٿن. خارج بن حذافه ؓ روايت ڪئي آهي ته: ”حَرَجَ عَلَيْنَا رَسُولُ اللَّهِ ﷺ فَقَالَ ” إِنَّ اللَّهَ أَمَدَكُم بِصَلَاةٍ خَيْرٌ لَّكُمْ مِنْ حُضْرِ النَّعَمِ، أَلَوْ تَرَجَعَلْ لَكُمْ فَيَا بَيْنَ صَلَاةِ الْعِشَاءِ إِلَى أَنْ يَطْلُعَ الْفَجْرُ “ يعني رسول الله ﷺ جن اسان ڏانهن نڪري آيا ۽ فرمايائون ته الله ﷻ اوهان تي هڪڙي نماز وڌائي آهي. جيڪا اوهان جي لاءِ ڳالهين ڏاڇين کان بهتر آهي اهو وتر آهي الله ان کي سومهڻي نماز ۽ فجر جي اڀرڻ جي وچ ۾ رکيو آهي. ٻي حديث مبارڪ ۾ آهي ته ”أَلَوْ تَرَحُّقُ وَاجِبٌ عَلَى كُلِّ مُسْلِمٍ“ (ابو داؤد) (وتر هر مسلمان تي حق، واجب آهي) هنن روايتن مان ثابت ٿيو ته وتر واجب آهي پر ان جو ثبوت جيئن ته سنت نبوي (حديث) سان آهي ان جي ڪري بعض علماء ان کي سنت به سڏيو آهي. (3) ته حضرت حبيب ڪريم ﷺ جن تي رڪعتون وتر پڙهندا هئا. جيئن هن روايت ۾ آيو. ۽ مسلم شريف ۾ حضرت ابن عباس ؓ کان به اهڙي روايت آيل آهي. ۽ سعيد بن جببر ؓ حضرت ابن عباس ؓ کان روايت آندي آهي ته: ”إِنَّ رَسُولَ اللَّهِ ﷺ كَانَ يُؤْتِرُ بِسَبِّحِ اسْمِ رَبِّكَ الْأَعْلَى وَقُلْ يَا أَيُّهَا الْكَافِرُونَ وَقُلْ هُوَ اللَّهُ أَحَدٌ“ (ترمذي، نسائي، ابن ماجه) يعني رسول الله ﷺ جن وتر جي ٽن رڪعتن ۾ اهي ٽي سورتون پڙهندا هئا (4): ته اهي ٽي رڪعتون

پاڻ محبوب ڪريم ﷺ جن هڪ سلام سان پڙهندا هئا. حضرت ام المؤمنين سيده عائشه صديقہ ڪان اهڙي روايت آيل آهي. بي روايت ۾ امان سائڻ جو فرمان آهي ته: **إِنَّهُ عَلَيْهِ الصَّلَاةُ وَالسَّلَامُ كَانَ يُؤْتَرُ بِثَلَاثٍ، لَا يَفْصِلُ فِيْهِنَّ** (رواه النسائي واحمد) ۽ احمد جا الفاظ آهن ته: **«كَانَ لَا يُسَلِّمُ فِي الرُّكْعَتَيْنِ»** مطلب ته حضور ڪريم ﷺ جن وتر جون ٽي رڪعتون پڙهندا هئا. ۽ انهن جي وچ ۾ سلام ورائڻ سان جدائي نه ڪندا هئا. يعني هڪ سلام سان پڙهندا هئا.

اعتراض: بعض احاديث مان معلوم ٿئي ٿو ته وتر هڪ رڪعت پڙهي سگهجي ٿو؟

جواب: شروعات ۾ اهڙو عمل هيو ۽ اجازت هئي مگر پوءِ هڪ رڪعت جدا پڙهڻ کان حضور ڪريم ﷺ جن منع فرمايو. جيئن امام مالڪ رحمہ اللہ جي موطا ۾ آيو آهي ته: **نَهَى رَسُولُ اللَّهِ ﷺ عَنِ الصَّلَاةِ الْبَتِيرَاءِ** (اڪيلي هڪ رڪعت پڙهڻ کان رسول الله ﷺ جن منع فرمايو) ۽ ٽي رڪعتون پڙهيون ويون. هن کي ”وترالليل“ ڪوٺيو ويو جيئن مغرب (يعني سانجهي) نماز کي ”وترالنهار“ ڪوٺيو ويندو آهي. مذڪوره روايت کان سواءِ حضرت عمر، حضرت علي، حضرت عبدالله بن مسعود، حضرت انس بن مالڪ، حضرت ابن عباس رضي الله عنهم اجمعين ۽ ٻين ڪيترن صحابن رضي الله عنهم کان وتر جون ٽي رڪعتون هڪ سلام سان آيل آهن. (5) ته انهن روايتن مان اٺ رڪعتون تراويح کان زياده پڙهڻ کي خلاف سنت سمجهڻ غلط آهي نه ته اهڙين روايتن جي ڪري صلوة الليل تهجد جي يارهن يا تيرهن رڪعتن پڙهڻ کي به سنت جي خلاف سمجهيو ويندو. ان جي ڪري جو رسول اڪرم، نور مجسم ﷺ جي رات واري نماز رمضان شريف وغيره ۾ هڪ جهڙي هوندي هئي. پوءِ جهڙي طرح ٻين مهينن ۾ رڪعتن جو اندازو مقرر نه هو ته رمضان ۾ اٺ رڪعتون مقرر ڪيئن ثابت ٿينديون ۽ محبوب ڪريم ﷺ جن رمضان شريف ۾ ته خاص ڪري رات جي عبادت گهڻي ڪندا هئا. جيئن حديث مان ثابت آهي پوءِ اها ڪهڙي سمجهه آهي ته رمضان شريف ۾ صرف اٺ رڪعتون ۽ ٻين مهينن ۾ ٻارهن ۽ تيرهن رڪعتن تائين پڙهندا هئا. ذهن نشين ڪرڻ گهرجي ته حضرت نبي ڪريم ﷺ جن رمضان شريف ۾ تهجد جي نماز سان گڏ وڌيڪ نماز به پڙهندا هئا جنهن کي تراويح سڏيو وڃي ٿو.

تهجد جي ڀلائي: ٿورڙي نند ڪري اتي نفل پڙهڻ کي تهجد سڏيو ويندو آهي. علماء فرمايو آهي ته الله ﷻ هن دنيا ۾ انسان ۾ انقلاب آڻڻ جي لاءِ قرآن ڪريم نازل فرمايو آهي ان جي ڪري هر انقلاب آڻيندڙ کي قرآن سمجهڻ ۽ ان ۾ غور ڪرڻ لازم آهي ۽ انهيءَ مقصد جي لاءِ رات جواثر وڏي خاصيت رکي ٿو. ڇاڪاڻ ته ان وقت جسماني ۽ دماغي طاقتون پورو پورو قرار وٺن ٿيون ۽ الله ﷻ جيڪو فيض جو مبداء آهي روحاني صلاحيتن کي پنهنجي خاص انوار ۽ تجليات سان نوازي ٿو اهو وقت اثر جي لاءِ ڏکيو ته آهي پر قرآن ڪريم جي انقلابي پروگرام سمجهڻ لاءِ نهايت ڪارگر ۽ موزون وقت آهي جيئن الله ﷻ جو فرمان آهي **«إِنَّا سُلِّقْنَا عَلَيْكَ قَوْلًا ثَقِيلًا ۖ إِنَّ نَاشِئَةَ اللَّيْلِ هِيَ أَشَدُّ وَطْأً ۚ وَأَقْوَمُ قِيلًا ۖ»** (سورة المزمل آيت 5، 6) (بلاشڪ اسين اوهان تي ڳرو قول (قرآن) نازل ڪيون ٿا بلاشڪ رات جواثر (انهن کي) لٿاڙڻ ۾ سخت ۽ گفتگو ۾ وڌيڪ قائم رهندڙ آهي) ان کان پوءِ دنيا ۾ برابر انقلاب اچي ويو ۽ ايندو رهندو. الله ﷻ فرمايو ته **«وَلَوْ كَرِهَ الْبَشَرُ لَوْنٌ»** (جيتوڻيڪ ڪافر ن پسند نه ڪيو) دنيا ۾

تهجد پڙهڻ جو اهو مقام آهي ۽ قيامت ۾ ان جي بدلي ۾ مقام محمود آهي. جيئن سورة بني اسرائيل ۾ آهي. وَمِنَ اللَّيْلِ فَتَهَجَّدْ بِهِ نَافِلَةً لَّكَ ۖ عَسَىٰ أَنْ يَبْعَثَكَ رَبُّكَ مَقَامًا مَّخْصُودًا (آيت 79) (۽ رات جو تهجد پڙهه. اهو اوهان لاءِ وڌيڪ (حڪم) آهي. اميد ته اوهان جو رب اوهان کي مقام محمود ۾ بيهاريندو. (جاءِ ڏيندو)) نبي ڪريم ﷺ جن ارشاد فرمايو ته ”اهو مقام عرش جي سڄي پاسي ڏانهن آهي ۽ مان اتي بيهڻ جو اميدوار آهيان.“ حضرت حبيب ڪريم ﷺ جن جو فرمان ته ”مون لاءِ الله ﷻ کان وسيلو گهرندا رهو.“ اهو وسيلو به اهو مقام آهي. هن دنيا ۾ جيڪي تهجد پڙهي حضرت رسول الله ﷺ جن سان سندن اتباع ڪري ان عمل ۾ شريڪ ٿين ٿا. انهن کي به ان حضرت حبيب ڪريم ﷺ جي صدقي اهي برڪتون حاصل ٿينديون. ته حديث شريف ۾ آهي ”مَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ“ (مشڪوٰۃ) (جيڪو رمضان ۾ (رات جو) ايمانداريءَ سان ۽ ثواب حاصل ڪرڻ جي لاءِ بيهي عبادت ڪندو ان جا اڳيان گناهه بخش ڪيا ويندا.)

تراويح جو راز: رمضان شريف جي قرآن شريف سان خاص نسبت آهي. الله ﷻ ٻانهن جي دنيا ۽ آخرت ۾ ڀلائي لاءِ انهيءَ مبارڪ مهيني ۾ پنهنجو ڪلام پاڪ نازل فرمايو ۽ جنهن رات اهو نازل ٿيو ان کي ”ليلة القدر“ ڪوٺجي ٿو. جيڪا رات هزار مهينن کان پيلي آهي. ڇا لاءِ ته قرآن ڪريم الاهي قانون آهي ۽ قانون ترتيب ڏيڻ واري گهڙي قانون کي رائج ڪرڻ واري ساري عرصي کان پيلي آهي. مسلمانن جي خالص قرآني حڪومت 83 سال ۽ چار مهينا برابر هلي آهي. (ان کان پوءِ تنزل شروع ٿيو) اها ساري برڪت ان رات جي آهي. جنهن ۾ قرآن ڪريم لوح محفوظ کان دنيا واري آسمان تي آيو.

قرآن ڪريم جي حفاظت: هر رمضان ۾ جبريل امين اچي حضرت حبيب ڪريم ﷺ سان دور ڪندو هو. پر سندن ظاهري زندگي جي پوئين سال ۾ ٻه ڀيرا دور ڪرڻ آيو هو. اهو سڀ ڪجهه قرآن ڪريم جي حفاظت جي لاءِ انتظام هو. يهودين پنهنجي ڪتاب تورات ۾ تحريف ڪئي. ان ۾ پنهنجا جملا غلط ملايا ۽ اصل شيءِ وڃائي ڇڏي. الله ﷻ قرآن ڪريم ۾ مسلمانن کي اها ڳالهه سمجهايندي ارشاد فرمايو: ”يَسْمَعُونَ كَلَامَ اللَّهِ ثُمَّ يَحَرِّفُونَهُ“ (القرآن) الله ﷻ جو ڪلام ٻڌن ٿا ان کان پوءِ ان کي ڦيرائن ٿا. ان جي ڪري الله ﷻ قرآن ڪريم جي حفاظت جو ذميو ڪيو ۽ صحابه ڪرام هوشياريءَ کان ڪم وٺندي قرآن ڪريم کي زير تائين اصلي حالت ۾ قائم رکيو ۽ ان طريقي سان قرآن ڪريم جو حرف حرف محفوظ رهيو ۽ قرآن هزارين بلڪه هن وقت تائين لکين دليين ۾ محفوظ هو ۽ آهي ۽ ڪروڙين ڪاغذن تي لکت جي ڪري ڪتابي صورت ۾ به محفوظ آهي ۽ تراويح ۾ ختم القرآن به ان کي ياد ڪري محفوظ ڪرڻ واري سلسلي جي ڪڙي آهي. ان ئي نڪتي کي ذهن ۾ رکي حضرت عمر بن خطاب رضی اللہ عنہ تراويح ۽ ان ۾ ختم القرآن جي حڪم کي تاڪيد سان جاري ڪيو هو. مسلمان اڃان تائين قرآن ڪريم ٻڌن ٿا هڪ ٻئي کي دور ٻڌائي سست به چست ٿي ويندا آهن. سوڀن سالن کان وٺي اهڙي متواتر تصديق ۽ قراءت قرآن ڪريم جي حفاظت ناهي ته ٻيو ڇا آهي. لکين حافظ لکين مسجدن ۾ تراويح دوران ختم القرآن پڙهن ٿا ۽ انهن جي پويان سڀني اسلامي بلڪه غير اسلامي ملڪن ۾ تراويح دوران ڪروڙين مسلمان قرآن ڪريم ٻڌن ٿا. قرآن ڪريم جي حفاظت لاءِ اهو طريقو گويا حضرت عمر رضی اللہ عنہ کي الهام ٿيو هو. روزانو ويهن رڪعتن جي هر هڪ رڪعت ۾ هڪ

رڪوع پڙهڻ سان رمضان شريف ۾ ختم پورو ٿيو وڃي ۽ هر مسلمان کي ان جي برڪت ۽ ڀلائي نصيب ٿيندي آهي پر افسوس آهي جو ڪي ويچارا اسلام جي ڪلي تدبير ۽ جامع حڪمتن کان اڻ واقف هجڻ جي ڪري تراويح جي ويهن رڪعتن کان يا تراويح کي مسجد ۾ پڙهڻ کان روڪيندا آهن ۽ ڪجهه گهٽ وڌ ڳالهائيندا آهن ته اها حضرت عمر رضه جي پيدا ڪيل رسم آهي. انهن کي اها به سوچ ناهي ته رسول الله ﷺ جي ڪيترن شروع ڪيل ڪمن کي سندن ظاهري رحلت کان پوءِ صحابه ڪرام پورو ڪيو هو. جيئن سندن فرمان ته ”أَخْرَجُوا الْيَهُودَ مِنْ جَزِيرَةِ الْعَرَبِ“ (يهودين کي عرب جي جزيره مان نيڪالي ڏئي ڪڍي ڇڏيو). ان امر تي عمل به حضرت عمر رضه جي دور ۾ ٿيو. ان جهڙن ڪيترن امرن جي تڪميل صحابه ڪرام رضي الله عنهم جي دور ۾ ٿي هئي. اهڙي طرح قرآن ڪريم جي حفاظت جيڪا اسلام جي لاءِ بنيادي شيءِ ۽ آئنده امت جي لاءِ اهم هئي. حضرت حبيب ڪريم رضه جن جماعت کي به ٽي راتيون تراويح پڙهائي ان جي شروعات ڪئي ۽ ان کي جاري رکڻ جي همت حضرت عمر رضه پنهنجي خلافت جي دور ۾ ڪئي. ۽ اها ڳالهه حضرت حبيب ڪريم رضه جن جي رهبري جو ڪمال ۽ صحابه ڪرام رضي الله عنهم جي سمجهه جو مثال هو. حضرت نبي ڪريم رضه جن نفل پڙهي ڪڏهن ٿورو آرام ڪندا هئا ان کان پوءِ وتر پڙهندا هئا. تنهن تي ام المؤمنين سيده عائشه صديق رضه کين عرض ڪيو ته ”ننڊ کان اڳ وتر پڙهڻ گهرجي. پاڻ فرمايائون ته عائشه! منهنجون اڪيون ننڊ ڪن ٿيون پر دل سجاڳ رهي ٿي. (فضائل النبي ﷺ ص 159, 161)

هيءَ حديث ٻين هنن محدثن آندي آهي: {1} ابو داؤد في كتاب الصلوة باب 152 يقول الرجل في ركوعه وسجوده حديث رقم 874 ج 1 ص 231 {2} النسائي في كتاب الافتتاح باب 114 ما يقول في قيامه ذالك ج 2 ص 199 {3} الطيالسي في مسنده حديث رقم 416 ص 56 بنحو {4} الطبراني في الدعاء حديث رقم 23 ج 2 ص 4210.

{277} حَدَّثَنَا أَبُو بَكْرِ مُحَمَّدُ بْنُ نَافِعٍ الْبَصْرِيُّ قَالَ: حَدَّثَنَا عَبْدُ الصَّمدِ بْنُ عَبْدِ الوَارِثِ، عَنْ إِسْمَاعِيلَ بْنِ مُسْلِمٍ الْعَدَنِيِّ، عَنْ أَبِي الْمُثَوَّلِ، عَنْ عَائِشَةَ، قَالَتْ: قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَايَةً مِنَ الْقُرْآنِ لَيْلَةً

بامحاوره ترجمو: حضرت سيده عائشه صديقه رضه کان روايت آهي ته رسول الله ﷺ جن رات جو (ڪڏهن ڪڏهن تهجد جي نماز ۾) قرآن شريف جي هڪ آيت وري وري پڙهندا هئا. مفردات جو شرح: ”بَايَةً“ هڪ آيت سان. ”لَيْلَةً“ سڄي رات.

سمجهاڻي: هن روايت مان معلوم ٿيو ته رسول الله ﷺ جن سڄي رات هڪ ئي آيت کي ورائي، ورائي پڙهندا رهيا. شارحن پلارن لکيو آهي ته اها آيت هيءَ هئي. ”إِنَّ تَعَذُّبَهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ“ (سورة مائده آيت 111) (جيڪڏهن تون انهن کي عذاب ڪندين پوءِ بلاشڪ اهي تنهنجا ٻانهن آهن ۽ جيڪڏهن انهن کي مغفرت ڏيندين ته بيشڪ تون ئي غالب. حڪمت وارو آهين) حبيب ڪريم رضه جي اها انتهائي عاجزي ۽ انڪساري امت جي گناهن کي بخشائڻ جي لاءِ هئي. الاتحافات الربانيه جي صاحب لکيو آهي ته: ان القراءه قصد بها الدعاء والتضرع وطلب المغفرة من الله العزيز الحكيم. (تڪرار سان قراءت مان مقصد دعا ۽ زاري ۽ الله عزيز حڪيم کان مغفرت طلب

ڪرڻ هئي. (انوار غوثيه ص 362) علامه ابن حجر هيثمي مڪي لکيو آهي ته: مذڪوره روايت مان مراد آهي ته رسول الله ﷺ جن اها آيت تهجد جي نماز ۾ هڪ ئي رڪعت ۾ ورائي ورائي پڙهندا رهيا تانجو فجر ٿي وئي. ۽ ان جي معنيٰ فڪر ڪندا رهيا. ۽ هن جي رازن مان هي به آهي ته جڏهن عذاب جو ذڪر ڪيائين ته ”عِبَادُكَ“ لفظ آندائين. تنهنجا ٻانهن آهن ۽ مالڪ پنهنجي ٻانهن ۾ جيئن به تصرف ڪري ڪري سگهي ٿو خاص ڪري الله ﷻ جيڪو وڏو مهربان آهي اهو جيڪڏهن عذاب ڪندو ته به عدل آهي ظلم ناهي ۽ جڏهن مغفرت جو ذڪر ڪيائون ته الله ﷻ جي عزت ۽ حڪمت کي بيان ڪيائون. ته اهو به ان جو فضل ۽ ڪرم آهي سندس حڪمت جي تقاضا به آهي جيتوڻيڪ اها ٻانهن کان مخفي آهي ۽ ان پهرين مراد جي تائيد هن حديث مان به ٿي رهي آهي جيڪا قرآن ڪريم جي فضائل جي متعلق حضرت ابو ذر رضه کان آيل آهي ته ”قَالَ رَسُولُ اللَّهِ ﷺ لَيْلَةً مِّنَ اللَّيَالِي فَقَالَ آيَةٌ وَاحِدَةٌ اللَّيْلُ كُلُّهُ حَتَّى أَصْبَحَ بِهَا يَقُومُ وَبِهَا يَزْكُمُ وَبِهَا يَسْجُدُ.“ (يعني رسول الله ﷺ جن راتين مان هڪ رات ۾ بيٺا هڪ ئي آيت پڙهندا رهيا تانجو صبح ٿي وئي ان سان ئي بيٺا رهيا ۽ ان سان ئي رڪوع ڪيائون ۽ ان سان ئي سجدو ڪيائون. يعني رڪوع ۽ سجدي ۾ به اها پڙهندا رهيا.)

سوال: مسلم شريف ۾ روايت آهي ته رسول الله ﷺ جن ارشاد فرمايو: ”إِنَّ نَهْيَتُ أَنْ أَقْرَأَ الْقُرْآنَ رَاكِعًا وَسَاجِدًا“ (مان رڪوع ۽ سجدو ڪندي قرآن پڙهڻ کان روڪيو ويو آهيان.) ته پوءِ پاڻ رڪوع ۽ سجده ۾ ساڳي آيت ڪيئن پڙهيائون؟

جواب: اهو نه ٿي هڪ رات ۾ هڪ ئي آيت رڪوع ۽ سجدي ۾ پڙهڻ کان پوءِ آيو هو. (اشرف الوسائل ص 394) محدث ڪانڌلوي لکيو آهي ته: جنهن ذات کي زبردست قدرت حاصل هجي اهو جنهن مجرم کي گهري ته معافي ڏي ۽ جيڪو وڏي حڪمت وارو آهي ان جي هر فعل ۾ حڪمت ۽ مصلحتون آهن. سيدنا رسول الله ﷺ جن جو سڄي رات بيٺي رڪوع ۽ سجده ۾ به هن آيت کي پڙهڻ ۽ بار بار ورائي پڙهڻ الله ﷻ جي بن صفتن جو مظهر هو. حضرت امام اعظم ابو حنيفه جي متعلق به نقل ڪيو ويو آهي ته: هڪ دفعي سڄي رات ”وَأَمَّا زَاوَالُ الْيَوْمِ أَيُّهَا الْمُجْرِمُونَ“ (سورة يس آيت 59) (اي گناهگارو! اڃ جدا ٿي وڃو) پڙهندو رهيو. هن آيت شريف ۾ به قيامت جو منظر بيان ٿيل آهي. ان ڏينهن اهو حڪم ٿيندو ته اڃ مجرم ماڻهو غير مجرمن کان جدا ٿي وڃن. ڪيترو سخت ۽ ڏکائڻ وارو حڪم آهي. هتي ته نيڪ ۽ مجرم گڏ ٿيا هلن پر اتي مجرمن کي جدا ڪيو ويندو. شال الله ﷻ پنهنجي فضل ۽ ڪرم سان اتي به انهن مقدس هستين جي زير سايه رکي نه ته وڏو مشڪل معاملو آهي. (اخصائل نبوي ص 232)

مسئلو: هن حديث مان اهو دليل ملي ٿو ته قرآن ڪريم جي هڪ ئي آيت نماز ۾ ورائي ورائي پڙهڻ جائز آهي ۽ مسلم واري روايت ۾ رڪوع ۽ سجدي ۾ قرآن ڪريم جي پڙهڻ کان منع تنزيهي ڪراهيت جي بيان لاءِ آهي ۽ پڙهڻ ان جي جواز بيان ڪرڻ جي لاءِ آهي. (المواهب ص 479) علامه علي القاري لکيو آهي ته ممڪن آهي جو چيو وڃي ته معنيٰ هيءُ آهي ته: رڪوع ۽ سجدا ان آيت جي تقاضا مطابق ڪندا هئا. جو انهن ۾ فرمائيندا هجن. ”سُبْحَانَ رَبِّيَ الْعَظِيمِ الْحَكِيمِ اللَّهُمَّ اغْفِرْ لَنَا وَلَا تَعَذِّبْنَا وَارْحَمْنَا أَمْتِي وَلَا تَعَذِّبْهُمْ فَإِنَّهُمْ عِبَادُكَ وَارْحَمْهُمْ فَإِنَّكَ أَنْتَ الْعَظِيمُ الْحَكِيمُ“ يا ٻيا اهڙا الفاظ. واللہ اعلم. علامه مناوي لکيو آهي ته: حديث مان ثابت ٿيو ته آيت ڪهڙي به ننڍي يا وڏي ورائي. ورائي پڙهي سگهجي ٿي. (جمع الوسائل مع شرح المناوي ج 2 ص 78)

هيءَ حديث بين هنن محدثن آندي آهي: {النسائي ج 2 ص 177} {الحاكم ج 1 ص 241} {3} البغوي في شرح السنة ص 915.

{278} حَدَّثَنَا مُحَمَّدُ بْنُ غِيلَانَ قَالَ: حَدَّثَنَا سُلَيْمَانُ بْنُ حَرْبٍ قَالَ: حَدَّثَنَا شُعْبَةُ، عَنِ الْأَعْمَشِ، عَنْ أَبِي وَائِلٍ، عَنْ عَبْدِ اللَّهِ بْنِ مَسْعُودٍ قَالَ: صَلَّيْتُ لَيْلَةً مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمْ يَزَلْ قَائِمًا حَتَّى هَمَّتَ بِأَمْرِ سُؤِّ قِيلَ لَهُ: وَمَا هَمَّتَ بِهِ؟ قَالَ: هَمَّتُ أَنْ أَقْعُدَ وَأَدْعِيَ النَّبِيَّ صَلَّى اللَّهُ عَلَيْهِ وَسَلَّمَ

بامحاوره ترجمو: حضرت عبدالله بن مسعود رضی اللہ عنہ کان روایت آهي ته مون هڪ رات رسول الله ﷺ سان گڏ نماز پڙهي. پاڻ سڳورا رضی اللہ عنہ ڪو نماز ۾ بيٺا رهيا. تانجو مون هڪ نامناسب ارادو ڪيو. ان کان پڇيو ويو ته ڪهڙو نامناسب ارادو ڪيو هئي؟ چيائين ته ”پاڻ سڳورن رضی اللہ عنہن کي اڪيلو ڇڏي ويهي رهڻ جو ارادو ڪيم.“

مفردات جو شرح: ”هَمَّتُ“ مون ارادو ڪيو. ”أَدْعَى“ ڇڏي ڏيان.

سمجهاڻي: هن حديث جي راوي صحابي حضرت عبدالله بن مسعود رضی اللہ عنہ جو قول آهي ته ”مون ناپسند ڪيل امر جو ارادو ڪيو.“ ۽ اهو ارادو ڇا هو؟ پاڻ ئي ٻڌائي ٿو ته: ويهڻ ۽ حضرت حبيب ڪريم رضی اللہ عنہ جن سان گڏ بيٺهڻ کي ڇڏڻ جو ارادو ڪيو هو. مطلب ته محبوب ڪريم رضی اللہ عنہ جن ايترو گهڻو وقت بيٺا رهيا نماز ۾ ايتري وڏي قراءت ڪيائون جو صحابي بيهي ٿڪجي پيو ۽ هڪ اهڙي ڪم جو ارادو ڪيائين جنهن کي پاڻ به ناپسنديدو عمل سمجهي پيو ۽ اهو هي هو ته حضور ڪريم رضی اللہ عنہ جن نماز ۾ بيٺا رهن ۽ پاڻ ويهي رهي. حضرت عبدالله بن مسعود جي قول جي منشا هي هئي ته حضرت رسول الله ﷺ جن تهجد جي نماز گهڻي ڊگهي پڙهندا هئا. (انوار غوثيه ص 362) علامه البيهقري لکيو آهي ته: هن روايت ۾ عبدالله مان مراد حضرت عبدالله بن مسعود رضی اللہ عنہ آهي ڇو ته محدثن جي اصطلاح ۾ جتي مطلق عبدالله ايندو اتي اهو ئي مراد هوندو ۽ هن روايت مان به ثابت ٿيو ته نفل ۾ جماعت جائز آهي ڇو ته حضرت ابن مسعود رضی اللہ عنہ فرمايو: ”صَلَّيْتُ لَيْلَةً مَعَ رَسُولِ اللَّهِ ﷺ“ (مون هڪ رات رسول الله ﷺ سان گڏ نماز پڙهي) ۽ مان رسول الله ﷺ جن جي نماز ۾ اقتداء ڇڏي ڏيان جو مطلب ته پنهنجي نماز اڪيلو پوري ڪيان ۽ ان کي ناپسنديدو عمل سمجهي پيو ڇو ته ان ۾ اهو عظيم حاصل ٿيندڙ ثواب نه هو جيڪو حضور ڪريم رضی اللہ عنہ جي اقتداء ۾ هو. (المواهب ص 479، 481)

ضروري وضاحت: حضرت ابن مسعود رضی اللہ عنہ ائين چيو ڪونه بلڪ ان کي اهو هڪڙو وسوسو پيو هو. سوان ۾ ڪو گناهه ناهي. علامه ابن حجر هيثمي مڪي لکيو آهي ته: هن روايت مان ثابت ٿيو ته نفل ۾ جماعت: نفل ۾ جماعت جائز آهي ۽ سنت آهي ته امام قراءت ڊگهي ڪري جڏهن جماعت ان ۾ راضي هجي ۽ ان ۾ ڪنهن جو حق ضايع نه ٿيندو هجي. جيئن جماعتي پيرس نه هجي ۽ نه ڪنهن جو مزدور هجي ۽ نه ان ۾ زال جو حق ضايع ٿئي. ۽ اهڙي مسجد به نه هجي جتان ماڻهن جو لنگهڻ ٿيندو هجي پوءِ جيڪڏهن اهڙي صورت پيدا ٿئي ٿي ته امام جي لاءِ سنت آهي ته جيترو ٿي سگهي نماز ۾ تخفيف ڪري ۽ قرائت ۾ مفصل تي اقتصار ڪري ۽ نماز جي ركوع ۽ سجده ۾ ٽن تسبيحن تي اکتفا ڪري ان حالات ۾ نماز ڊگهي ڪرڻ مڪروه آهي. ها حضرت نبي ڪريم رضی اللہ عنہ جن

جیکڏهن ڪن نمازن ۾ جيئن جمعہ جي نماز يا عيدين جون نمازون يا سج ۽ چنڊ جي ونجڻ وقت نمازن ۾ مخصوص سورتون پڙهيون آهن ته انهن ۾ اهي سورتون پڙهڻ سنت آهن. ڀلي جماعت انهن ۾ راضي نه به هجي. (اشرف الوسائل ص 394) علامہ علي القاري لکيو آهي ته حضرت ابن مسعود رضی اللہ عنہ جو اهو ارادو نه هو ته: مان نماز پڇان چو ته الله جل جلالہ جو فرمان آهي ”وَلَا تَبْطُلُوا أَعْمَالَكُمْ“ (پنهنجا عمل باطل نه ڪيو) ۽ اسان جي علماء جو اهو به تسليم ٿيل قاعدو آهي ته ”نفل به شروع ڪرڻ کان پوءِ فرض ٿي ويندو آهي جنهن جو پورو ڪرڻ فرض آهي. پوءِ رسول الله ﷺ جو هڪ صحابي رضی اللہ عنہ اهو ڪيئن ٿو سوچي سگهي؟

اعتراض: نفل ۾ جيڪڏهن ماڻهو ٽڪجي پوي ته ويهي پڙهي سگهي ٿو. پوءِ صحابي سڳورو رضی اللہ عنہ ويهي سگهيو ٿي ته ان ڪيئن چيو ته مون ناپسنديده عمل جو ارادو ڪيو؟
جواب: صحابي سڳوري رضی اللہ عنہ ان کي بي ادبي سمجهي ائين فرمايو هو ته حضور ڪريم رضی اللہ عنہ جن بيٺا رهن ۽ مان ويهي رهان. علامہ ڪرمانى بخاري جي شرح ۾ ائين لکيو آهي. (جمع الوسائل ج 2 ص 78)
هيءَ حديث ٻين هنن محدثن آندي آهي: {1} البخاري بنحوه في كتاب التهجد باب 9 طول القيام في صلاة الليل رقم الحديث 1135 ج 3 ص 19 {2} مسلم في كتاب صلاة المسافرين وقصرها باب 27 استحباب تطويل القراءة في صلاة الليل رقم الحديث 773 ج 1 ص 537 {3} ابن ماجه في كتاب إقامة الصلاة باب 200 ماجاء في طول القيام في الصلاة رقم الحديث 1418 {4} احمد في المسند ج 1 ص 385 {5} ابن خزيمة في صحيحه رقم الحديث 1154 ج 1 ص 186 {6} ابن حبان في صحيحه رقم الحديث 2141 ج 5 ص 512.

{279} حَدَّثَنَا سُفْيَانُ بْنُ وَكِيعٍ قَالَ: حَدَّثَنَا جَرِيرٌ، عَنِ الْأَعْمَشِ، نَحْوَهُ.

يعني هن سند سان به مذڪور حديث آيل آهي.

هيءَ حديث هن کان اڳئين حديث تخريج ڪندڙن تخريج ڪئي آهي.

{280} حَدَّثَنَا إِسْحَاقُ بْنُ مُوسَى الْأَنْصَارِيُّ قَالَ: حَدَّثَنَا مَعْنٌ قَالَ: حَدَّثَنَا مَالِكٌ، عَنْ أَبِي النَّضْرِ، عَنْ أَبِي سَلَمَةَ، عَنْ عَائِشَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّي جَالِسًا فَيَقْرَأُ وَهُوَ جَالِسٌ، فَإِذَا بَقِيَ مِنْ قِرَاءَتِهِ قَدْرٌ مَا يَكُونُ ثَلَاثِينَ أَوْ أَرْبَعِينَ آيَةً، قَامَ فَقَرَأَ أَوْ هَوَّاهُ، ثُمَّ رَكَعَ وَسَجَدَ، ثُمَّ صَنَعَ فِي الرُّكْعَةِ الثَّانِيَةِ مِثْلَ ذَلِكَ

بامحاوره ترجمو: حضرت سيدة عائشه رضی اللہ عنہا کان روايت آهي ته نبي ڪريم رضی اللہ عنہ ڪڏهن نماز ويهي پڙهندا هئا. پوءِ قراءت به ويهي ئي پڙهندا هئا. پوءِ جڏهن ٿوري قراءت ٿيهن چاليهن آيتن جي قدر رهندي هئي ته پوءِ اٿي باقي قراءت بيهي پوري ڪري رکوع ۽ سجود ڪندا هئا ۽ ٻي رڪعت ۾ به ائين ڪندا هئا.

مفردات جو شرح: ”وَهُوَ جَالِسٌ“ حالانڪ پاڻ وهندڙ هئا. ”ثَلَاثِينَ أَوْ أَرْبَعِينَ آيَةً“ ٽيهه يا چاليهه آيتون ”ثُمَّ صَنَعَ“ ان کان پوءِ ڪيائين.

سمجهاڻي: شارحن پلارن فرمايو آهي ته: اهڙي طرح ويهي نفلن ۾ تلاوت ڪرڻ نبي ڪريم رضی اللہ عنہ جي

پیرسن ٿيڻ واري وقت جو عمل هو. جيئن هڪ حديث شريف ۾ آيو آهي ته: آخر عمر جي زماني ۾ (ضعف ۽ ڪمزوري جي ڪري) پاڻ نفل نماز ويهي پڙهندا هئا. ۽ ام المؤمنين سیده عائشه صدیقہ ۽ کان صراحت سان ائين آيو آهي ۽ هن مان اهو به ثابت ٿيو ته بيھڻ تي قادر هجڻ جي باوجود ويهي نفل پڙهڻ جائز آهي ۽ ان تي اجماع آهي ۽ حضرت رسول الله ﷺ جي خصائص مان آهي ته: سندن ويهي پڙهڻ به بيھي پڙهڻ وانگر آهي ڇو ته پاڻ سستيءَ کان پاڪ آهن کين ويهي به بيھي پڙهڻ وارو اجر ملندو هو. ٻين جي لاءِ اهو حڪم ناهي انهن کي ويهي پڙهڻ سان اڌ ثواب ملندو. ”پاڻ ويهي پڙهندا هئا ۽ جڏهن ٿيئن يا چاليهن آيتن جيترو قدر بچندو هو ته پوءِ اهي اتي بيھي پڙهندا هئا.“ هن ۾ ان ڏي اشارو آهي ته ويهي پڙهڻ وارو حصو گهڻو هوندو آهي. ۽ هي به ظاهر آهي ته ٿيھ يا چاليھ اھوشڪ ام المؤمنين سیده عائشه صدیقہ ۽ کان آهي ۽ ان ۾ اھوشڪ آهي ته اندازن ايترو پڙهندا هئا ڇو ته ائين نه چوڻ سان ڪوڙ جو امڪان هوان جي ترديد ڪئي وئي آهي ۽ اهو به احتمال آهي ته ڪڏهن هيئن ڪڏهن هونءَ ڪندا آهن. ۽ هي به احتمال آهي ته اھوشڪ ڪنهن يعني راوي ڪيو هجي. ام المؤمنين سیده عائشه صدیقہ ۽ هڪڙو چيو هجي ۽ هن مان اهو به ثابت ٿيو ته نفل جو ڪجهه حصو ويهي ۽ ڪجهه بيھي پڙهڻ جائز آهي ۽ قراءت جو ڪجهه حصو ويهي پڙهڻ ۽ ڪجهه بيھي پڙهڻ به جائز آهي ۽ اها ڳالھ برابر آهي ته اول ويهي پڙهي پوءِ بيھي پڙهي يا اول بيھي پڙهي پوءِ ويهي پڙهي ۽ برابر آهي ته بيھي پڙهڻ جي نيت ڪري پوءِ ويهي پڙهڻ جي ڪيائين ۽ چئن مجتهدن امامن جو به اهو قول آهي پر بعض مالڪي مذهب وارن بيھي پڙهڻ جي نيت ڪري ان کان پوءِ ويھڻ کان روڪيو آهي. ”فَقَرَّ“ پوءِ پڙهيائون. هن ۾ الفاء. اٿڻ مان معلوم ٿيو ته بيھڻ ۽ قراءت ۾ گهڻي دير نه هئي ۽ هن مان اهو به ظاهر ٿيو ته جنهن نماز ويهي شروع ڪئي ان کان پوءِ اٿيو ته اٿڻ جي وقت ۾ قراءت نه ڪندو پر بيھڻ کان پوءِ ويھڻ ڏانهن وڃڻ واري وقت ۾ قراءت جاري رکي سگهي ٿو. ”ثُمَّ رَكَعًا وَسَجَدًا“ ان کان پوءِ رڪوع ۽ سجدو ڪيائين. هن ۾ انهن جو رد آهي جيڪي چون ٿا ته جنهن ويهي نفل شروع ڪيو آهي اهو رڪوع به ويهي ڪري ۽ جنهن بيھي شروع ڪيو آهي اهو رڪوع به بيھي ڪري جيئن بعض حنفيين ۽ مالڪين کان نقل ڪيل آهي.

(المواهب ص 481)

هيءَ حديث ٻين هنن محدثن آندي آهي: {1} البخاري في كتاب تقصير الصلوة باب 20 اذا صلي قاعدا ثم صح. رقم الحديث 1119 ج 2 ص 589. {2} مسلم في كتاب صلوة المسافرين وقصرها باب 16 جواز النافلة قائما وقاعدا رقم الحديث 731 حديث الكتاب 112 ج 1 ص 505 {3} ابو داؤد في كتاب الصلوة باب 180 في صلوة القاعد رقم الحديث 954 ج 1 ص 250 {4} النسائي في كتاب قيام الليل وتطوع النهار باب 18 كيف يفعل اذا افتتح الصلوة قائما؟ ج 3 ص 220 {5} مالڪ في الموطا كتاب صلوة الجماعة باب 7 ماجاء في صلوة القاعد في النافلة رقم الحديث 23 ج 1 ص 138 {6} البيهقي في سننه ج 2 ص 490 {7} الطحاوي في شرح المعاني ج 1 ص 339.

{281} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا هُشَيْمٌ قَالَ: حَدَّثَنَا خَالِدُ الْحَدَّاءُ، عَنْ عَبْدِ اللَّهِ بْنِ شَقِيقٍ قَالَ: سَأَلْتُ عَائِشَةَ، عَنْ صَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنْ رَبِّهِ، فَقَالَتْ: كَانَ يُصَلِّي لَيْلًا طَوِيلًا قَائِمًا، وَلَيْلًا

طَوِيلًا قَاعِدًا، فَإِذَا قَرَأَ أَوْ هُوَ قَائِمٌ رَكَعٌ وَسَجْدٌ وَهُوَ قَائِمٌ، وَإِذَا قَرَأَ أَوْ هُوَ جَالِسٌ رَكَعٌ وَسَجْدٌ وَهُوَ جَالِسٌ.

بامحاوره ترجمو: حضرت عبدالله بن شقيق رضي الله عنه کان روایت آهي ته مون حضرت عائشه رضي الله عنها کان رسول الله ﷺ جي نفلي نماز جي باري ۾ پڇيو. بيبي سڳوري رضي الله عنها ٻڌايو ته پاڻ ڪريم ﷺ گهڻي رات بيهي نماز پڙهندا هئا ۽ گهڻي رات ويهي پوءِ جڏهن بيهي قراءت ڪندا هئا ته بيهڻ واري حالت ۾ ئي رکوع ۽ سجود ڪندا هئا ۽ جڏهن ويهي نماز پڙهندا هئا ته ويهڻ واري حالت ۾ ئي رکوع ۽ سجود ڪندا هئا. مفردات جو شرح: ”تَطَوُّعٌ“ نفل پڙهڻ، تابعدار بنجڻ، زياده ڪرڻ. احسان ڪرڻ، يا ڪو ٻيو نفلي ڪم ڪرڻ جيڪو واجب نه هجي. ”لَيْلًا طَوِيلًا“ ڊگهي رات، رات جو گهڻو حصو.

سمجهاڻي: شارحن پلارن فرمايو آهي ته: امر المؤمنين ﷺ حضور ڪريم ﷺ جن جي نفلي نماز وارين ڪيفيتن جو حال بيان ڪيو آهي ان جي ڪري جو سيد دو عالم ﷺ جن جي برڪت واري هر ادا ۾ امت کي تعليم ڏيڻ مقصود هئي. گويا پاڻ امت کي تعليم ڏيندا هئا ته هي ڪم هن طرح ڪرڻ به جائز آهي. هن کي بيان جواز چئبو آهي. ”الاتحافات الربانية“ جي صاحب لکيو آهي ته ”هذا الحديث يروى احوالا اخرى من عبادته ﷺ ولاتنافي بين هذا الحديث والذي قبله“ يعني هيءَ حديث رسول الله ﷺ جي عبادت جي ٻين احوالن کي بيان ڪري ٿي ۽ هن حديث ۽ هن کان اڳئين ۾ ڪا مخالفت ناهي. (انوار غوثيه ص 364) علامه علي القاري لکيو آهي ته هن روايت جي لفظ ”تَطَوُّعُهُ“ مان ثابت ٿيو ته حضرت حبيب ڪريم ﷺ جن تي تهجد جي نماز فرض نه هئي. چوڻ ”تَطَوُّعٌ“، تفعل جي وزن تي الطاعة کان ورتل آهي ۽ ان جي معنيٰ آهي پنهنجي طرفان ان ڳالهه کي لازم ڪري وٺڻ جنهن سان الله ﷻ جو قرب حاصل ٿئي. ”قَالَتْ كَانَ يُصَلِّي لَيْلًا طَوِيلًا قَائِمًا“ ڊگهي رات، نفل بيبي پڙهندا هئا. ۽ (ڪڏهن) ڊگهي رات ويٺي نفل پڙهندا هئا. (جمع الوسائل ج 2 ص 80) علامه ابن حجر هيثمي مڪي لکيو آهي ته: ويهي نفل پڙهڻ ۾ بيبي نفل پڙهڻ جو اڌ ثواب آهي ۽ لڏي پڙهڻ ۾ ويهي پڙهڻ جو اڌ ثواب آهي. (اشرف الوسائل ص 397)

هيءَ حديث ٻين هنن محدثن آندي آهي: {1} رواه مسلم في كتاب صلوة المسافرين و قصرها باب 16 جواز النافلة قائما وقاعدا رقم الحديث 730 حديث الكتاب 105 ج 1 ص 504 {2} ابوداؤد في كتاب الصلوة باب 291 تفريع ابواب التطوع وركعات السنة رقم الحديث 1251 ج 2 ص 18، 19 {3} النسائي في كتاب الصلوة من سننه الكبرى كما في التحفة ج 11 ص 444 {4} احمد في المسند ج 6 ص 216، 30.

{282} حَدَّثَنَا إِسْحَاقُ بْنُ مُوسَى الْأَنْصَارِيُّ قَالَ: حَدَّثَنَا مَعْنٌ قَالَ: حَدَّثَنَا مَالِكٌ، عَنْ ابْنِ شَهَابٍ، عَنْ السَّائِبِ بْنِ يَزِيدَ، عَنْ الْبُظَلِّ بْنِ أَبِي وَدَاعَةَ السَّهْمِيِّ، عَنْ حَفْصَةَ، زَوْجَةِ النَّبِيِّ صَلَّى اللَّهُ عَلَيْهِ وَسَلَّمَ قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي فِي سُبْحَتِهِ قَاعِدًا أَوْ يَفْرَأُ بِالسُّورَةِ وَيُرْتِّلُهَا حَتَّى تَكُونَ أَطْوَلُ مِنْ أَطْوَلِ مِنْهَا بامحاوره ترجمو: حضرت حفصه رضي الله عنها (نبي پاڪ ﷺ جي پاڪ گهر واريءَ) کان روایت آهي ته رسول الله ﷺ جن نفل نماز ويهي پڙهندا هئا ۽ (ان نفل نماز ۾ قرآن جي) سورت ٺاهي ٺاهي پڙهندا هئا. جو اها قرآن پاڪ جي وڏين کان وڏي سورت ٿي پوندي هئي.

مفردات جو شرح: ”سُبْحَتِهِ“ پنهنجي نفلي نماز ۾. سُبْحَةُ نفلي نماز ۽ مٿين واري تسبيح جنهن سان تعداد ۽ ڳاڻا ٿو ڪبو آهي ان کي به سبحة چوندا آهن. دعا کي به سبحة سڏيو ويندو آهي. جيئن مقولو

آهي. ”قَضَيْتُ سُبْحَتِي“ مون پنهنجي دعا پوري ڪئي. ”وَيُرْتَلُّهَا“ ترتيب کان ورتل. ناهي ناهي پڙهڻ. سمجهاڻي: هن حديث پاڪ مان ظاهر آهي ته حضرت رسول الله ﷺ جن رات جو ويهي به نماز پڙهندا هئا ۽ ان ۾ تلاوت ڪندي قرآن پاڪ جي حرفن جو مخرجون، حرفن جو اظهار ۽ حرڪات انتهائي ترتيب سان ڪندا هئا ۽ گهڻي اطمینان، سکون، وقار سان ناهي پڙهندا هئا. ۽ ام المؤمنين سیده حفصه رضی اللہ عنہا جي قول مطابق پڙهڻ ۾ جلدي ۽ تڪڙ نه ڪندا هئا. بلڪ هڪ ننڍي سورة ۾ به ايترو وقت لڳائيندا هئا. جيترو ٻيو ماڻهو ڪنهن وڏي صورت ۾ لڳائي ۽ هن مان اندازو لڳائجي ٿو ته جڏهن ننڍي صورت ۾ ايترو وقت لڳندو هو ته وڏي صورت ۾ ته اڃان گهڻو وقت لڳندو هوندو. اهو ئي سبب هو جو سندن پير مبارڪ بيهڻ جي ڪري سڄي يا ڦاٽي پوندا هئا. ۽ مسلم شريف جي روايت ۾ هن ئي سبب سان هن روايت جي اول ۾ ام المؤمنين حفصه رضی اللہ عنہا کان آيل آهي ته: مون رسول الله ﷺ جن کي ويني نفل پڙهندي نه ڏٺو تانجو وفات (دنيا تان ظاهري رحلت ڪرڻ) کان هڪ سال اڳ ۾ ويني نفل پڙهندي ڏٺو هو. ۽ هن مان معلوم ٿئي ٿو ته حضرت حبيب ڪريم ﷺ جن پنهنجي ظاهري زندگيءَ جي اڪثر اوقات ۾ بيهي نماز پڙهندا هئا جيتوڻيڪ سندن ويهي پڙهڻ جو ثواب به بيهي پڙهڻ جيترو هو ۽ نفل کي ”سُبحته“ ان جي ڪري سڏيو ويو آهي جو ان ۾ تسبيح به هوندي آهي ۽ اهو لفظ نفل سان خاص ان جي ڪري آهي جو نفل نماز سان مشابه آهي ۽ اها تخصيص غالب امر آهي ۽ ڪڏهن ڪڏهن تسبيح مطلق نماز تي به ڳالهائي ويندي آهي چوندا آهن. ”فُلَانٌ يُسَبِّحُ“ اي فلاڻو نماز پڙهي ٿو. فرض هجي يا نفل. ۽ ان مان ئي الله ﷻ جو قول آهي. ”فَسَبِّحْ بِحَمْدِ رَبِّكَ“ جنهن مان مراد آهي ته نماز پڙه. ۽ هن حديث مان اهو به ثابت ٿيو ته مستحب آهي ته ترتيب سان پڙهي هڪ سورة هڪ رکعت ۾ پوري ڪجي. ۽ اهو هڪ سورة کي ٻن رکعتن ۾ پڙهڻ پلو آهي جيتوڻيڪ اهو به سهڻو آهي ٻرو ناهي ۽ هن حديث ۾ اگرچہ اها صراحت ناهي ته پاڻ ڪريم ﷺ جن هڪ سورة هڪ رکعت ۾ پوري ڪندا هئا پر غالباً ائين هوندو هو. ها جيڪڏهن ڪو عارض هوندو هو ته پوءِ هڪ سورة ٻن رکعتن ۾ به پڙهندا هئا جيئن هڪ پيري پاڻ سورة المومنون شروع ڪيائون ۽ ٿورو پڙهڻ کان پوءِ کين ڪنگهه ٿي ته رکوع ڪرڻ فرمايائون. (المواب ص 484) علامه مناوي لکيو آهي ته: علامه الزين العراقي فرمايو ته ام المؤمنين سیده حفصه رضی اللہ عنہا جي هن حديث ۾ ان ڳالهه تي دلالت آهي ته نفل بيهي پڙهڻ ويهي پڙهڻ کان پاڻ ڪريم ﷺ جي لاءِ به افضل هو. چو ته پاڻ پنهنجي (ظاهري) اڪثر حياتي ۾ ان تي هميشگي ڪرڻ فرمائي هيائون. اگرچہ سندن ويهي نفل پڙهڻ ۾ کين بيهي نفل پڙهڻ جو درجو ملندو هو. ۽ مسلم واري روايت ۾ ام المؤمنين حفصه رضی اللہ عنہا جو چوڻ ته پاڻ بيٺي نفل پڙهندا هئا. پر دنيا تان وفات (ظاهري رحلت) کان هڪ سال اڳ ۾ ويهي نفل پڙهندا هئا اهو حضر جي حالت ۾ هو. سفر جي حالت ۾ پاڻ هڪ سال اڳ ۾ ويهي نفل پڙهندا هئا. جيئن صحيح حديث ۾ آيو آهي. (شرح المناوي

علي حاشية جمع الوسائل ج 2 ص 81)

هيءَ حديث ٻين هنن محدثن آندي آهي: {1} مسلم في كتاب صلوة المسافرين وقصرها باب 16 جواز النافلة قائما وقاعدا رقم الحديث 733 ج 1 ص 506 {2} النسائي في كتاب قيام الليل و تطوع النهار. باب 19 صلوة القاعد في النافلة ج 3 ص 223 {3} احمد في المسند ج 6 ص 285 {4} مالڪ في

الموطا کتاب صلوٰۃ الجماعة باب 7 ماجاء في صلوٰۃ القاعد في النافلة حديث رقم 21 ج 1 ص 13 {5} عبد الرزاق في المصنف رقم الحديث 4089 ج 2 ص 463 {6} البيهقي في سننه ج 2 ص 490.

{283} حَدَّثَنَا الْحَسَنُ بْنُ مُحَمَّدٍ الرَّقْعِيُّ قَالَ: حَدَّثَنَا الْحَجَّاجُ بْنُ مُحَمَّدٍ، عَنْ ابْنِ جُرَيْجٍ قَالَ: أَخْبَرَنِي عُثْمَانُ بْنُ أَبِي سُلَيْمَانَ، أَنَّ أَبَا سَلَمَةَ بْنَ عَبْدِ الرَّحْمَنِ، أَخْبَرَهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَسْتَحْيَ حَتَّى كَانَ أَكْثَرُ صَلَاتِهِ وَهُوَ جَالِسٌ.

بامحاوره ترجمو: حضرت سيده عائشه صديقہ ﷺ کان روایت آهي ته نبي ڪريم ﷺ جن دنيا تان (ظاهري) رحلت نه فرمائي تانجو نماز گهڻو ڪري ويهي پڙهندا هئا.

مفردات جو شرح ڪو خاص ناهي.

سمجھاڻي: هن روایت مان معلوم ٿيو ته حضرت حبيب ڪريم ﷺ جن حيات طيبه جي آخري ايام ۾ نفلي عبادت اڪثر ڪري ويئي پڙهندا هئا ۽ ان ۾ تلاوت گهڻي ڪندا هئا. امر المؤمنين امر سلمه ﷺ کان روایت آهي ان فرمايو ته ”وَالَّذِي نَفْسِي بِيَدِهِ مَا مَاتَ رَسُولُ اللَّهِ ﷺ حَتَّى كَانَ أَكْثَرُ صَلَاتِهِ قَاعِدًا إِلَّا الْكُتُوبَاتِ.“ (ان ذات جو قسم آهي جنهن جي قدرتي هٿ ۾ منهنجو ساهه آهي ته رسول الله ﷺ جن دنيا تان رحلت نه فرمائي تانجو سندن اڪثر نماز ويئي هوندي هئي. فرضن کان سواءِ. (المواهب ص 485) ۽ اهو مٿي بيان ٿي چڪو آهي ته: حضور ڪريم ﷺ جن جو ويهي پڙهڻ ۾ به بيهي پڙهڻ جيترو ثواب هوندو هو. ابو داؤد وغيره جي روايت ۾ ان جي صراحت آهي ته: حضرت نبي ڪريم ﷺ جن ارشاد فرمايو ته ”مان اوهان جهڙو ناهيان مون لاءِ ويهي نماز پڙهڻ ۾ به بيهي نماز پڙهڻ جيترو ثواب آهي.“ (خصائل نبوي ص 235)

هيءَ حديث بين هنن محدثن آندي آهي: {1} مسلم في كتاب صلوٰۃ المسافرين و قصرها باب 16 جواز النافلة قائما وقاعدا رقم الحديث 732 حديث الكتاب 116 ج 1 ص 506 {2} النسائي في كتاب فيام الليل و تطوع النهار باب 19 صلوٰۃ القاعد في النافلة ج 3 ص 222 {3} البيهقي في سننه ج 2 ص 490 {4} ابن خزيمة في صحيحه رقم الحديث 1239 ج 2 ص 236 {5} عبد الرزاق في مصنفه رقم الحديث 4090 ج 2 ص 464.

{284} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا إِسْمَاعِيلُ بْنُ إِبرَاهِيمَ قَالَ: حَدَّثَنَا أَيُّوبُ، عَنْ نَافِعٍ، عَنْ ابْنِ عُمَرَ قَالَ: صَلَّيْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ رُكْعَتَيْنِ قَبْلَ الظُّهْرِ، وَرُكْعَتَيْنِ بَعْدَهَا، وَرُكْعَتَيْنِ بَعْدَ الْمَغْرَبِ فِي بَيْتِهِ، وَرُكْعَتَيْنِ بَعْدَ الْعِشَاءِ فِي بَيْتِهِ.

بامحاوره ترجمو: حضرت ابن عمر ﷺ کان روایت آهي ته مون رسول الله ﷺ سان گڏ سندن گهر ۾ ٻه رڪعتون نماز بيپهري جي فرض کان اڳ ۾ ٻه رڪعتون بعد ۾ پڙهيون ۽ سانجهيءَ کان پوءِ ٻه رڪعتون ۽ سومهڻيءَ کان پوءِ ٻه رڪعتون پڙهيون.

مفردات جو شرح: شرح ڪو خاص ناهي.

سمجھاڻي: هن حديث شريف مان نماز کان پهريان ۽ پويان سنت پڙهڻ ثابت آهي ۽ گهر ۾ ۽ مسجد

۾ بہ سنتن جو پڙهڻ ظاهر ٿي رهيو آهي. بعض علماء فرمايو ته: گهر ۾ سنتون پڙهڻ افضل آهن. حضرت ابن عمر رضی اللہ عنہما جو حضور کریم ﷺ سان سنتون پڙهڻ جو اهو مطلب ناهي ته سنتون جماعت سان پڙهندو هو بلڪ ان جو مطلب هي آهي ته سيد دو عالم ﷺ جن پاڻ بہ اهي سنتون پڙهندا هئا ۽ مان بہ پڙهندو هوس. بخاري ۽ مسلم جي هڪ روايت آهي ته حضرت رسول الله ﷺ جن ظهر کان پهريان چار رڪعتون سنت ۽ پويان ٻہ رڪعتون مغرب جي فرض کان پويان ٻہ رڪعتون، عشاء جي فرض کان پويان ٻہ رڪعتون ۽ فجر جي فرض کان پهريان ٻہ رڪعتون سنت پڙهندا آهن. علماء فرمايو آهي ته: جڏهن ته حضور کریم ﷺ جن گهر ۾ ئي ظهر جون چار رڪعتون سنت پڙهي پوءِ نڪرندا هئا. (جيئن مسند احمد ۽ ابو داؤد وغيره ۾ ام المؤمنین سیده عائشه صديقہ رضی اللہ عنہا کان روايت آهي) ان جي ڪري هن حديث ۾ جن ٻن رڪعتن جو ذڪر آهي ان مان ”تحية المسجد“ جون ٻہ رڪعتون مراد آهن. (انوار غوثيه ص 366) علامه البيجوري لکيو آهي ته ”ان مان مراد حضور کریم ﷺ سان گڏ جماعت ڪري سنتون پڙهڻ ناهي. بلڪ جدا پڙهڻ آهي ۽ گهر ۾ نفل پڙهڻ بيت الله شريف جي اندر نفل پڙهڻ کان بہ ڀلو آهي ڇو ته ان ۾ لڪ گهڻي آهي ان جي ڪري ان ۾ اخلاص وڌيڪ آهي ۽ رياء کان گهڻو پري آهي ۽ علامه ابن حجر هيثمي مڪي حديث مبارڪ آندي آهي ته رسول الله ﷺ جن ارشاد فرمايو: ”أَفْضَلُ صَلَاةٍ الْمَرْءِ فِي بَيْتِهِ إِلَّا الْكُتُوبَةُ“ (مرد جي نماز فرض کان سواءِ گهر ۾ ڀلي آهي)

(المواهب ص 485، اشرف الوسائل ص 398)

هيءَ حديث ٻين هنن محدثن آندي آهي: {1} البخاري في كتاب التهجد باب 34 الركعتان قبل الظهر رقم الحديث 1180 ج 3 ص 58 {2} احمد في المسند ج 2 ص 6 {3} ابن خزيمة في صحيحه رقم الحديث 1197 ج 2 ص 208 {4} البيهقي في سننه ج 2 ص 471 {5} عبد الرزاق في مصنفه رقم الحديث 4811 ج 3 ص 65 {6} ابن حبان في صحيحه رقم الحديث 2454 ج 6 ص 207.

{285} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا إِسْمَاعِيلُ بْنُ إِبرَاهِيمَ قَالَ: حَدَّثَنَا أَيُّوبُ، عَنْ نَافِعٍ، عَنْ ابْنِ عُمَرَ، قَالَ: حَدَّثَنِي حَفْصَةُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي رَكْعَتَيْنِ حِينَ يَطْلُعُ الْفَجْرُ وَيُنَادِي الْمُنَادِي قَالَ أَيُّوبُ: وَأَرَأَيْتَ قَالَ: خَفِيفَتَيْنِ.

بامحاوره ترجمو: حضرت حفصه رضی اللہ عنہا کان روايت آهي ته رسول الله ﷺ جن پرھ ڦٽڻ کان پوءِ جڏهن بانگو بانگ چوندو هو ته (فجر جي سنت) ٻہ رڪعتون پڙهندا هئا. ايوب راوي چيو ته: منهنجي خيال ۾ حضرت نافع اهي ٻہ هلڪيون رڪعتون چيون.

مفردات جو شرح: ڪو خاص ناهي.

سمجھاڻي: هن حديث ۽ ٻين حديثن مان صبح جون سنت واريون ٻہ رڪعتون ٿوري قراءت سان ثابت آهن. حضرت نبي کریم ﷺ جن انهن ٻن رڪعتن ۾ سورة ”قُلْ يَا أَيُّهَا الْكَافِرُونَ“ ۽ سورة ”قُلْ هُوَ اللَّهُ أَحَدٌ“ پڙهندا هئا ۽ هڪ حديث ۾ آيو آهي ته ”تَعْمَ السُّورَتَانِ تَقْرَأُ بِهِمَا نِي رَكْعَتِي الْفَجْرِ“ قُلْ يَا أَيُّهَا الْكَافِرُونَ“ ۽ ”قُلْ هُوَ اللَّهُ أَحَدٌ“ اهي ٻئي سورتون ڀليون آهن جيڪي فجر جي (سنت واري) ٻن رڪعتن ۾ پڙهيون وڃن ٿيون. ”قُلْ يَا أَيُّهَا الْكَافِرُونَ“ ۽ ”قُلْ هُوَ اللَّهُ أَحَدٌ“ فجر جي سنت ۾ انهن ٻن سورتن جي پڙهڻ جو

گهڻو تاڪيد آيو آهي. ايتري قدر جو مسلم شريف ۾ انهن جي متعلق حضور ڪريم ﷺ جو ارشاد آيو آهي: "أَحَبُّ إِلَيَّ مِنَ الدُّنْيَا جَمِيعًا" (مون کي سڄي دنيا کان وڌيڪ پياريون آهن) حضرت امام اعظم ابو حنيفه کان هڪ روايت آهي ته اهي ٻه رڪعتون واجب آهن پر ان ڳالهه ۾ ڪوشڪ ناهي ته اهي ٻه رڪعتون ٻين تاڪيدي سنتن کان پليون آهن. ۽ بخاري، مسلم ۽ ٻين حضرت ام المؤمنين سيده عائشه صديقہ کان روايت آندي آهي ته: رسول الله ﷺ جن فجر جي سنت جون ٻه رڪعتون پڙهي گهڙي ڪن سڄي پاسي تي لپتي پوندا هئا. "علامه ابن حجر هيثمي مڪي فرمايو ته "فجر جي فرض ۽ سنت جي وچ ۾ ڪجهه وقت لپتڻ سنت آهي." (جمع الوسائل ج 2 ص 82، 83) ۽ علامه موصوف لکيو آهي ته "حضرت ابن عباس رضه کان روايت آهي ته "رسول الله ﷺ جن وتر ۾ "سَبَّحَ اسْمَ رَبِّكَ الْأَعْلَىٰ وَ قُلْ يَا أَيُّهَا الْكَافِرُونَ وَ قُلْ هُوَ اللَّهُ أَحَدٌ" هر رڪعت ۾ پڙهندا هئا. ۽ ام المؤمنين سيده عائشه صديقہ رضه کان روايت آهي ته "پهرين رڪعت ۾ "سَبَّحَ اسْمَ رَبِّكَ الْأَعْلَىٰ" ٻي رڪعت ۾ "قُلْ يَا أَيُّهَا الْكَافِرُونَ" ۽ ٽين رڪعت ۾ "قُلْ هُوَ اللَّهُ أَحَدٌ" ۽ المعوذتين (قل اعوذ برب الفلق، ۽ قل اعوذ برب الناس) پڙهندا هئا. ۽ سورة الاخلاص (قل هو الله احد) کي ان جي ڪري اختيار ڪندا هئا جو اها علم ۽ ايمان جي توحيد، معرفه ۽ ارادي جي توحيد ۽ اعتقاد جي توحيد جي جامع آهي. پوءِ "قل هو الله احد" علمي ۽ اعتقادي توحيد کي پيچ ۾ ڪري وندڙ آهي چوڻ ته اها جنهن شيءِ جو الله جل جلاله جي لاءِ ثابت ڪرڻ واجب آهي ان تي مشتمل آهي. احديت، صمديت، ڪمال جي سڀني صفتن سان جنهن ۾ ڪو نقص لاحق ٿي نه ٿو سگهي. ۽ هن ۾ ولد، والد ۽ مت مائت جي نقي به آهي جنهن مان مثال ۽ شبيهه هجڻ جي به نفي واضح آهي. پوءِ اها سورت الله جل جلاله جي لاءِ اڪمل ڪمال ثابت ڪندڙ ۽ هر قسم جي نقص ۽ شبيهه جي نفي ڪري رهي آهي ۽ اها ئي ڳالهه علمي ۽ اعتقادي توحيد جو مجموعو آهي ۽ ان جي ڪري ئي هن کي قرآن ڪريم جي ٽئين حصي جي برابر قرار ڏنو ويو آهي، چوڻ ته قرآن ڪريم يا انشاء آهي ۽ اهو امر، نهي ۽ اباحه آهي هي پهريون حصو آهي ۽ ٻيا خبر آهي ۽ اهو خلق جو حال آهي ۽ اهو ٻيو حصو آهي ۽ ٻيا خالق ۽ ان جي صفات ۽ احڪام جو ذڪر آهي ۽ اهو ٽيون حصو آهي ۽ غور ڪرڻ سان اهي ٽئي ڳالهيون سورة الاخلاص ۾ مندرج آهن ان جي ڪري اها قرآن ڪريم جي ٽئين حصي جي برابر قرار ڏنل آهي ۽ اها پنهنجي مومن پڙهندڙ کي علمي شرڪ کان ڇڏائي ٿي جيئن سورة "قل يا ايها الكافرون" عملي شرڪ کان ڇڏائي ٿي.

(اشرف الوسائل ص 400)

هيءَ حديث ٻين هنن محدثن آندي آهي: {1} بخاري في كتاب الاذان باب 12 الاذان بعد الفجر رقم الحديث 618 ج 2 ص 101. {2} مسلم في كتاب صلوٰة المسافرين وقصرها باب 14 استحباب رڪعتي سنة الفجر رقم الحديث 723 ج 1 ص 00 {3} النسائي في كتاب قيام الليل وتطوع النهار باب 7 وقت رڪعتي الفجر ج 3 ص 2 {4} ابن ماجه في كتاب اقامة الصلوٰة والسنة فيها باب 101 ماجه في الرڪعتين قبل الفجر رقم الحديث 1216 {5} احمد في المسند ج 6 ص 283 {6} الدارمي في كتاب الصلوٰة باب 146 القراءه في رڪعتي الفجر رقم الحديث 1443 ج 1 ص 399.

{286} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا مَرْوَانُ بْنُ مُعَاوِيَةَ الْفَزَارِيُّ، عَنْ جَعْفَرِ بْنِ بُرْقَانَ، عَنْ مَيْمُونِ بْنِ مِهْرَانَ، عَنْ ابْنِ عُمَرَ قَالَ: حَفِظْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ ثَمَانِي رَكَعَاتٍ: رَكَعَتَيْنِ قَبْلَ الظُّهْرِ، وَرَكَعَتَيْنِ بَعْدَهَا، وَرَكَعَتَيْنِ بَعْدَ الْمَغْرَبِ، وَرَكَعَتَيْنِ بَعْدَ الْعِشَاءِ قَالَ ابْنُ عُمَرَ: وَحَدَّثَنِي حَفْصَةُ بِرَكَعَتِي الْعِدَاةِ، وَلَمْ أَكُنْ أَرَاهُمَا مِنَ النَّبِيِّ صَلَّى اللَّهُ عَلَيْهِ وَسَلَّمَ

بامحاوره ترجمو: حضرت ابن عمر رضی اللہ عنہما کان روایت آهي ته مون کي رسول الله ﷺ جي نماز ياد آئي آهي. ته پاڻ سڳورا رضی اللہ عنہما اٺ رڪعتون پڙهندا هئا ٻه رڪعتون بيپهري جي فرض کان اڳ ۾ ۽ ٻه رڪعتون بعد ۾. ٻه رڪعتون سانجهي ۽ کان پوءِ ۽ ٻه رڪعتون سومهڻي ۽ کان پوءِ. حضرت ابن عمر رضی اللہ عنہما چيو ته مون سان (منهنجي پيٽ) حضرت حفصه رضی اللہ عنہما صبح جي ٻن رڪعتن جي به روايت ڪئي پر مون اهي ٻه رڪعتون حضور ڪريم رضی اللہ عنہما جن کي پڙهندي ڪونه ڏٺيون.

مفردات جو شرح: ”حَفِظْتُ“ مون ياد ڪيو. ”ثَمَانِي“ اٺ. ”رَكَعَتِي“ ٻه رڪعتون.

سمجهاڻي: هن روايت ۾ حضرت حبيب ڪريم رضی اللہ عنہما جن جي ان نماز جو بيان آهي جيڪا فرض جي رڪعتن کان سواءِ پڙهندا هيا. ٻه رڪعتون ظهر جي فرض کان اڳي (ظهر جي فرض کان اڳي جيڪي چار رڪعتون آهن اهي پاڻ گهر ۾ پڙهي پوءِ اهي ٻه رڪعتون تحيه المسجد مسجد ۾ پڙهندا هئا) ۽ ٻه رڪعتون ظهر جي فرض کان پوءِ پڙهندا هئا. ٻه رڪعتون مغرب جي فرض کان پوءِ ٻه رڪعتون سومهڻي ۽ جي فرض کان پوءِ ۽ باقي فجر جي ٻن رڪعتن سنت کي ام المؤمنين سیده حفصه رضی اللہ عنہما ته بيان ڪيو آهي پر حضرت ابن عمر رضی اللہ عنہما هن روايت ۾ انهن کي حضور ڪريم رضی اللہ عنہما جن کان پڙهندي ڏسڻ جو انڪار ڪيو آهي ان جو سبب هي هو جو اهي ٻه رڪعتون جڏهن ته گهر ۾ پڙهيون وينديون آهن ۽ اهو فجر وارو وقت گهڻو ڪري ڪير ٻيو گهر ۾ نه هوندو آهي تڏهن حضرت ابن عمر رضی اللہ عنہما نه ڏٺيون هيون. ۽ هي سندس ڏسڻ کان اڳ جو بيان آهي نه ته حضرت ابن عمر رضی اللہ عنہما کان به انهن ٻن رڪعتن جو ڏسڻ ۽ مشاهدو ثابت آهي. اهي ٻه رڪعتون نماز جي سڀني مؤڪده سنتن کان به وڌيڪ تڪيدي آهن ان جي ڪري انهن جو خاص اهم ڪردار ڪيو ويندو آهي بعض علماء ته انهن کي واجب چيو آهي. (خصائل نبوي ص 238) علامه البيجوري لکيو آهي ته سانجهي ۽ جي نماز جي فرض ۽ ٻن رڪعتن سنت جي وچ ۾ گفتگو نه ڪجي حضور ڪريم رضی اللہ عنہما جن ارشاد فرمايو ته ”مَنْ صَلَّى بَعْدَ الْمَغْرَبِ رَكَعَتَيْنِ قَبْلَ أَنْ يَتَكَلَّمَ رَفَعَتْ صَلَاتُهُ فِي عِلِّيْنِ“ (جنهن سانجهي نماز جون سنت واريون ٻه رڪعتون گفتگو ڪرڻ کان اڳي پڙهيون ته ان جي نماز اعليٰ عليين ڏانهن ڪٽئي ويندي آهي) ۽ هن ۾ انهن جو رد آهي جيڪي چون ٿا ته: سانجهي ۽ جي فرض کان پوءِ واريون ٻه رڪعتون سنت مسجد ۾ پڙهڻ ناجائز آهي ۽ حضرت ابن عمر رضی اللہ عنہما وعن والده) کان به رڪعتون فجر جي سنت مشاهدي ڪرڻ جي لاءِ علامه مذكور لکيو آهي ته خود حضرت ابن عمر رضی اللہ عنہما کان روايت آهي ته مون رسول الله ﷺ جن کي مهينو جا چيو ته پاڻ فجر جي ٻن رڪعتن سنت ۾ سورت ”قُلْ يَا أَيُّهَا الْكَافِرُونَ“ ۽ سورة ”قُلْ هُوَ اللَّهُ أَحَدٌ“ پڙهندا هئا ۽ علامه شبر املسي جواب ڏنو آهي. حضرت ابن عمر رضی اللہ عنہما جو نه ڏسڻ حضر ۾ ۽ ڏسڻ سفر ۾ هو.

(المواهب ص 487)

هيءَ حديث جن ٻين محدثن آندي آهي: انهن جو ذڪر اڳئين حديث جي تخريج ۾ اچي چڪو آهي.

{287} حَدَّثَنَا أَبُو سَلَمَةَ يَحْيَى بْنُ خَلْفٍ قَالَ: حَدَّثَنَا بَشْرُ بْنُ الْفَضْلِ، عَنْ خَالِدِ الْحَدَّادِ، عَنْ عَبْدِ اللَّهِ بْنِ شَقِيقٍ قَالَ: سَأَلْتُ عَائِشَةَ، عَنْ صَلَاةِ النَّبِيِّ صَلَّى اللَّهُ عَلَيْهِ وَسَلَّمَ قَالَتْ: كَانَ يُصَلِّي قَبْلَ الظُّهْرِ رَكْعَتَيْنِ وَبَعْدَهَا رَكْعَتَيْنِ، وَبَعْدَ الْمَغْرِبِ رَكْعَتَيْنِ، وَبَعْدَ الْعِشَاءِ رَكْعَتَيْنِ، وَقَبْلَ الْفَجْرِ ثِنْتَيْنِ

بامحاوره ترجمو: حضرت عبدالله بن شقيق رضی اللہ عنہ کان روایت آهي ته مون حضرت سيده عائشه رضی اللہ عنہا کان نبی کریم جي نماز جي باري ۾ پڇيو. امان سائڻ ٻڌايو ته پاڻ سڳورا رضی اللہ عنہا بيپهري کان اڳ ۾ ٻه رڪعتون، بعد ۾ ٻه رڪعتون. سانجهي کان پوءِ ٻه رڪعتون ۽ سومهڻي کان پوءِ ٻه رڪعتون پڙهندا هئا ۽ فجر کان اڳ ۾ ٻه رڪعتون پڙهندا هئا.

مفردات جو شرح: ڪو خاص ناهي.

سمجھاڻي: هن روايت ۾ ام المؤمنين رضی اللہ عنہا جو فرمان آهي ته پاڻ سڳورا رضی اللہ عنہا ظهر جي (فرض کان) پهريان ٻه رڪعتون پڙهندا هئا. ۽ ان ئي ام المؤمنين رضی اللہ عنہا کان بخاري شريف ۾ آيو آهي ته: حضرت نبی کریم رضی اللہ عنہ جن ظهر جي فرض کان پهريان چار رڪعتون ۽ فجر جي فرض کان پهريان ٻه رڪعتون نه ڇڏيندا هئا. يعني هميشه پڙهندا هئا ان جي ڪري حنفين وٽ ظهر کان پهريان ٻن رڪتن کان سواءِ باقي سنتون موڪده آهن ۽ ظهر جي فرض کان اڳيان واريون چار رڪعتون به سنت موڪده آهن. علامه مناوي لکيو آهي ته ”هيءَ روايت انهن ٻين روايتن جي مخالف ناهي جن ۾ آيو آهي ته: رسول الله ﷺ جن ظهر جي فرض کان پهريان چار رڪعتون ۽ ظهر جي فرض کان پوءِ چار رڪعتون ۽ عصر جي فرض نماز کان پهريان چار رڪعتون ۽ مغرب جي فرض کان پويان ٻه رڪعتون ۽ عشاء جي فرض کان پهريان ٻه رڪعتون پڙهندا هئا چو ته ممڪن ۽ محتمل آهي ته پاڻ هي ڏهه رڪعتون مسجد ۾ ۽ اهي پنهنجي گهر ۾ پڙهندا هجن پوءِ جنهن کي جيڪا خبر پئي ان اها روايت ڪئي. (شرح المناوي علي حاشية جمع الوسائل ج 2 ص 84) محدث ڪانڌلوي لکيو آهي ته: هن روايت ۾ مذڪور ظهر کان پهريان ٻن رڪعتن کان سواءِ باقي رڪعتن ۾ حنفين جو به اهوئي قول آهي. ظهر جي پهرين سنت حنفين وٽ چار رڪعتون آهن. بخاري شريف ۾ ام المؤمنين سيده عائشه صديقہ رضی اللہ عنہا کان به اهڙي روايت آيل آهي ان جي ڪري هن روايت ۾ آيل ٻه رڪعتون ڪڏهن ڪنهن ضرورت جي ڪري پڙهيون ويون هونديون. (خصائل نبوي ص 238) نماز ظهر جون چار رڪعتون سنت تائڪيدي آهن. علامه ابن حجر هيتمي مڪي لکيو آهي ته: مسلم شريف ۾ ام المؤمنين سيده عائشه صديقہ رضی اللہ عنہا کان روايت آهي ته ”كَانَ يُصَلِّي فِي بَيْتِهِ قَبْلَ الظُّهْرِ أَرْبَعًا“ (رسول الله ﷺ جن پنهنجي گهر مبارڪ ۾ ظهر جي فرض کان پهريان چار رڪعتون پڙهندا هئا). ۽ بخاري ۽ مسلم ٻنهي آندو آهي ته ”كَانَ لَا يَدْعُ أَرْبَعًا قَبْلَ الظُّهْرِ“ (ظهر کان اڳيان چار رڪعتون پڙهڻ نه ڇڏيندا هئا) ۽ هي انهن ظهر کان اڳيان پڙهڻ وارين چئن رڪعتن جي تائڪيدي هجڻ ۾ نص آهي. هن کان پوءِ علامه صاحب اختلافات جو به ذڪر ڪيو آهي پر اسان احناف لاءِ اهو دليل ڪافي آهي.

(اشرف الوسائل ص 402)

هيءَ حديث جن ٻين محدثن آندي آهي: انهن جو ذڪر اڳئين حديث جي تخريج ۾ اچي چڪو آهي.

{288} حَدَّثَنَا مُحَمَّدُ بْنُ الْهَثَمِيِّ قَالَ: حَدَّثَنَا مُحَمَّدُ بْنُ جَعْفَرٍ قَالَ: حَدَّثَنَا شُعْبَةُ، عَنْ أَبِي إِسْحَاقَ قَالَ: سَمِعْتُ عَاصِمَ بْنَ ضَمْرَةَ يَقُولُ: سَأَلْنَا عَلِيًّا، عَنْ صَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنَ النَّهَارِ، فَقَالَ: إِنَّكُمْ لَا تُطِيقُونَ ذَلِكَ قَالَ: فَقُلْنَا: مَنْ أَطَاعَ ذَلِكَ مِثْلًا، فَقَالَ: كَانَ إِذَا كَانَتِ الشَّمْسُ مِنْ هَاهُنَا كَهَيْئَتِهَا مِنْ هَاهُنَا عِنْدَ الظُّهْرِ صَلَّى رَكَعَتَيْنِ، وَإِذَا كَانَتِ الشَّمْسُ مِنْ هَاهُنَا كَهَيْئَتِهَا مِنْ هَاهُنَا عِنْدَ الظُّهْرِ صَلَّى أَرْبَعًا، وَيُصَلِّي قَبْلَ الظُّهْرِ أَرْبَعًا، وَبَعْدَهَا رَكَعَتَيْنِ، وَقَبْلَ الْعَصْرِ أَرْبَعًا، يَفْصِلُ بَيْنَ كُلِّ رَكَعَتَيْنِ بِالتَّسْلِيمِ عَلَى الْمَلَائِكَةِ الْمُقَرَّبِينَ وَالتَّيْبِينَ، وَمَنْ تَبِعَهُمْ مِنَ الْمُؤْمِنِينَ وَالتَّسْلِيمِينَ

بامحاور ترجمو: حضرت عاصم بن ضمره ؓ کان روایت آهي ته اسان حضرت علي ؓ کان رسول الله ﷺ جن جي ڏينهن جو پڙهڻ واري نماز بابت پڇيوسون. راوي چوي ٿو. ان چيو ته اوهان ان جي طاقت نه رکنڊو (يا ائين ڪري نه سگهنڊو). (عاصم چيو ته) اسان چيو ته اسان مان جنهن کي طاقت هوندي. سو (اهڙي نبوي نماز) پڙهندو.

حضرت علي ؓ چيو ته جڏهن سج ايترو مٿي چڙهي اچي جيترو تيپهريءَ وقت هوندو ته ٻه رڪعتون پڙهندا هئا. جڏهن سج ان کان مٿي وڌي چڙهندو هو. جيئن بيپهري جو هوندو آهي ته ان وقت چار رڪعتون پڙهندا هئا ۽ ٻه رڪعتون ان کان پوءِ ۽ تيپهريءَ کان اڳ ۾ چار رڪعتون پڙهندا هئا ۽ هر ٻن رڪعتن جي وچ ۾ مقرب ملائڪن ۽ نبين سڳورن عليهم الصلوة والسلام ۽ انهن جي تابعدار مؤمنن ۽ مسلمانن تي سلام پڙهي سنڌو ڪندا هئا.

مفردات جو شرح: ”سَأَلْنَا“ اسان پڇيو. ”لَا تُطِيقُونَ“ اوهان طاقت نه ٿا رکو. اوهان ڪري نه سگهنڊو. ”مَنْ أَطَاعَ مِثْلًا“ اسان مان جنهن طاقت رکي. ڪري سگهيو. ”كَهَيْئَتِهَا“ ان جي صورت ۽ ڪيفيت وانگر.

سمجهاڻي: هن روايت مان اشراق جي نماز جون ٻه رڪعتون، ضحيٰ جي نماز جون چار رڪعتون ظاهر کان اڳيان چار رڪعتون. ظهر کان پوءِ ٻه رڪعتون ۽ عصر کان پهرين چار رڪعتون ثابت ٿي رهيون آهن. حضرت علي ؓ جو فرمان ”ته اوهان ان جي طاقت ڪٿي ٿا رکو“ جو مطلب آهي ته حضور ڪريم ﷺ جهڙي الله ﷻ جي اڳيان انڪساري ۽ عاجزي، دل جي نوڙت، نياز حسن اهتمام تعديل ارڪان ۽ ڪمال درجي جي عبوديت جو اظهار اوهان ڪٿي ٿا ڪري سگهو؟ علامه علي قاري لکيو آهي ته: اها ڪيفيت ۽ حالت، دوام ۽ مواظبت اوهان ڪٿي ٿا ڪري سگهو. حضرت حبيب ڪريم ﷺ جن عبادت تي هميشگي ڪندا هئا. اوهان ڪٿي ٿا ڪري سگهو. سائل عرض ڪيو ته: اسان مان جنهن ۾ اها طاقت هوندي ته ڪندو (نه ته ٻه جاڙ ته ملي ويندي) پوءِ پاڻ وضاحت ڪندي فرمايائين جڏهن سج اوڀر پاسي کان ايترو مٿي چڙهي ايندو هو جيترو وچين نماز وقت اولهه کان هوندو آهي ته پاڻ ٻه رڪعتون پڙهندا هئا. علامه القاري فرمايو ته: مختار قول اهو آهي ته اهي ضحيٰ جون ٻه رڪعتون هيون. ۽ جڏهن سج اوڀر پاسي کان ايترو مٿي ايندو هو جيترو ظهر نماز وقت اولهه کان هوندو آهي ته: پاڻ چار رڪعتون پڙهندا هئا. محدث ميرڪ جو قول آهي ته: اها نماز زوال کان پهرين هوندي هئي. جنهن کي هڪ روايت موجب صلوة الاوابين سڏيو ويو آهي ”جيئن مسلم شريف ۾ زيد بن ارقم ؓ کان مرفوع روايت ۾ آيو آهي ۽ حضرت علي ؓ فرمايو ته حضرت حبيب ڪريم ﷺ جن ”ظهر جي فرض کان پهرين چار رڪعتون پڙهندا هئا. ۽ ظهر جي فرض کان پوءِ ٻه

رڪعتون پڙهندا هئا (۽ اسان حنفين وٽ به اهي پهريون چار ۽ پويون ٻه سنتون مؤڪده آهن). هتي علامه موصوف ڪجهه بحث لکيو آهي پر ان جو مقصد اسان اڳي لکي آيا آهيون. وچين (عصر) نماز جون چار رڪعتون سنت استحبابي آهن. حضرت علي ؓ هتي جيڪي عصر جي فرض کان پهريان رڪعتون بيان ڪيون آهن اهي استحبابي سنت آهن. سنت مؤڪده ناهن. ۽ هن ۾ اهو به اشارو آهي ته ڏينهن جو چار رڪعتون گڏي نفل پڙهڻ به جائز آهي. ۽ حضرت علي ؓ کان ٻي روايت ته: حضور ڪريم ﷺ جن ٻه رڪعتون عصر کان پهريان پڙهيون. اها هن جي خلاف ناهي چوٽه ڪڏهن چار ته ڪڏهن ٻه پڙهيون هوندائون. ۽ حديث ۾ آيو آهي ته ”رَحِمَ اللَّهُ أَمْرًا صَلَّى قَبْلَ الْعَصْرِ أَرْبَعَةً“ (الله ان شخص تي رحم ڪري جنهن عصر (جي فرض) کان پهريان چار رڪعتون (سنت) پڙهيون. ”حضور ڪريم ﷺ جن ٻن رڪعتن کان پوءِ مقرب ملائڪن، نبين ۽ انهن جي تابعن مومنن ۽ مومنيائن تي سلام ورائي سَنَدُو ڪندا هئا.“ (جمع الوسائل ج 2 ص 84، 85) حضرت علي ؓ جو فرمان ته انهن چئن رڪعتن ۾ سلام سان سَنَدُو ڪندا هئا. ان جو مطلب ته ٻه رڪعتون پوريون ڪري سلام ورائيندا هئا ۽ ان سلام ۾ ملائڪن ۽ نبين ۽ مومنن ۽ مسلمانن جي نيت ڪندا هئا. يا سلام مان مراد التحيات ۾ ويهڻ آهي ۽ ان ۾ ”اَلسَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ“ پڙهي نبين عليهم السلام ۽ ملائڪن جن ۾ ڪروبيين ۽ عرش جا ڪنندڙ ملائڪ به داخل آهن تي سلام چوندا هئا ۽ ”المومنين“ کان پوءِ ”المسلمين“ آڻڻ ان طرف اشارو آهي ته اهي ظاهري توڙي باطني طرح مڃڻ وارا هجن علم سان گڏ عمل به ڪندڙ هجن. (المواهب ص 490)

هيءَ حديث ٻين هنن محدثن آندي آهي: {1} النسائي في كتاب الامامة باب 65 الصلوة قبل العصر ج 2 ص 119 {2} ابن ماجه في كتاب اقامة الصلوة والسنة فيها باب 39 ماجاء فيما يستحب من التطوع بالنهار رقم الحديث 1233 {3} ابوداؤد في كتاب الصلوة باب 298 الصلوة قبل العصر رقم الحديث 1272 ج 2 ص 23 {4} احمد في المسند ج 1 ص 85 {5} البغوي في شرح السنة رقم الحديث 892 ج 3 ص 467، 468.

باب ايكتاليهون

بَابُ صَلَاةِ الضُّحَى

هي باب ڪجي منجهند واري نماز جي باري ۾ آهي

سمجهاڻي: جيڪا نماز ڪجي منجهند جي وقت پڙهي ويندي آهي ان کي ”ضحى“ جي نماز سڏيندا آهن ۽ ان جو افضل وقت سج جي هڪ نيزي جي ماپ کان مٿي چڙهڻ کان وٺي ڏينهن جي چوٿين حصي تائين آهي ۽ بعض علماء لکيو آهي ته: ان جو وقت ڏينهن جي چوٿين حصي گذرڻ کان پوءِ شروع ٿئي ٿو ۽ تاڪ منجهند تي سج جي پهچڻ کان پهريان ختم ٿئي ٿو. هيءَ نماز چئن رڪعتن کان ٻارهن رڪعتن تائين پڙهي ويندي آهي ۽ حنفين وٽ هيءَ نماز استحبابي سنت آهي هن نماز پڙهڻ سان گناهن جي مغفرت ٿيندي آهي. امام احمد روايت آندي آهي ته ”مَنْ حَافَظَ عَلَى صَلَاةِ الضُّحَى غُفِرَتْ لَهُ ذُنُوبُهُ إِنْ كَانَتْ مِثْلَ رَبْدِ الْبَحْرِ“ (جنهن ضحى نماز جي حفاظت ڪئي ان جا سمنڊ جي گجيءَ جيترا گناه هوندا ته به بخش ڪيا ويندا) (انوار غوثيه ص 372) اولياءِ ڪرام ان وقت کي پن حصن ۾ ورهايو آهي. (1) پهرئين حصي کي اشراق ۽ ٻئي حصي واري کي ضحى جي نماز سڏين ٿا. انهن حضرت علي ؑ جي اڳئين ذڪر ڪيل روايت مان ائين سمجهيو آهي. هن جي ڀلائي گهڻي آهي. حضرت رسول الله ﷺ جن ارشاد فرمايو آهي ته ”انسان ۾ ٽي سؤ سٺ 360 سنڌ آهن هر هڪ جي لاءِ شڪر ڪرڻ واجب ۽ صدقو ڏيڻ حق آهي، پر جيڪو ضحى جون ٻه رڪعتون پڙهندو ته ان جڻ سڀني سنڌن جو صدقو ادا ڪيو.“ هن نماز جي فضيلت ۾ تمام گهڻيون حديثون آيون آهن. پنجويهه صحابن سڳورن عليهم الرضوان کان هن نماز جي ڀلائي جي لاءِ حديثون آيل آهن. (خصائل نبوي ص 241) ۽ علامه علي القاري لکيو آهي ته ”تحقيق هي آهي ته سج اڀرڻ کان پوءِ ان جي ڦڪي رهڻ تائين ڪراحت واري وقت ختم ٿيڻ کان ضحى جو وقت شروع ٿئي ٿو ۽ زوال کان اڳ تائين رهي ٿو. ۽ شروعات واري نفل کي اشراق ۽ وچ واري کي ضحى ۽ آخري وقت ۾ پڙهيل نماز کي زوال جي نماز سڏيو ويندو آهي ۽ هن باب ۾ اٺ حديثون آهن. (جمع الوسائل مع شرح المناوي ج 2 ص 85)

{289} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا أَبُو دَاوُدَ الطَّيَالِسِيُّ قَالَ: حَدَّثَنَا شُعْبَةُ، عَنْ يَزِيدَ الرَّشَكِيِّ قَالَ: سَمِعْتُ مُعَاذَةَ، قَالَتْ: قُلْتُ لِعَائِشَةَ: أَكَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضُّحَى؟ قَالَتْ نَعَمْ، أَرْبَعَ رَكَعَاتٍ وَيَزِيدُ مَا شَاءَ اللَّهُ عَزَّ وَجَلَّ.

بامحاوره ترجمو: حضرت يزيد رشڪي ؓ کان روايت آهي ته مون حضرت معاذ ؓ کان ٻڌو ۽ ان عائشه صديقه ؓ کان پڇيو ته نبي پاڪ جن ڪجي منجهند واري نماز پڙهندا هئا؟ بيبي سڳوري ؓ فرمايو ته هاڻو چار رڪعتون پڙهندا هئا ۽ ان کان زياده جيڪي الله گهريو ته پڙهندا هئا.

مفردات جو شرح: ”نَعَمْ“ هائو. ”أَرَبَعٌ“ چار. ”يَزِيدُ“ زياده ڪندا هئا.

سمجھاڻي: ام المؤمنين سيده عائشه صديقه ڪرامه ۽ کان معاذه نالي عورت عرض ڪري پڇيو ته: رسول الله ﷺ جن ضحي نماز پڙهندا هئا؟ ته پاڻ جواب ۾ فرمايائين. هائو چار پڙهندا هئا ۽ جيڪي الله ﷻ گهريو ته وڌائي به پڙهندا هئا.

صلوة الضحي جي رڪعتن جو تعداد: علامه علي القاري لکيو آهي ته: ٻارهن رڪعتن کان وڌيڪ روايت ڪيل ناهي ۽ ام المؤمنين سيده عائشه صديقه ڪرامه ۽ کان هڪ روايت ۾ جيڪو آيو آهي ته: مون حضور ڪريم ﷺ جن کي چئن کان وڌيڪ پڙهندي نه ڏٺو“ اها ڪثر ڪري هوندو هو. ۽ غالب احوال تي حمل ڪيل آهي ۽ هن ۾ اهو به دليل آهي ته: افضل چار رڪعتون آهن.. جو پاڻ اڪثر چار رڪعتون پڙهندا هئا ۽ هن جي تائيد حاڪم جي ڪتاب ”المفرد في صلوة الضحي“ ۾ نقل ڪيل عبارت سان به ٿئي ٿي ته ”محدثن جي جماعت کان نقل ڪيل آهي ته اهي ضحي جون چار رڪعتون پڙهندا هئا ۽ هن باري ۾ وارد ٿيل اڪثر حديثون به ان تي دلالت ڪن ٿيون. جيئن ابو درداء ۽ ابو ذر ڪرامه ۽ ترمذي ۾ روايت آهي ته الله ﷻ فرمايو: اي ابن آدم! منهنجي لاءِ ڏينهن جي پهرئين حصي ۾ چار رڪعتون پڙه ته مان تولا ۽ ان جي آخري حصي کان ڪافي آهيان“ ۽ جمهور علماء وٽ ضحي جي نماز مستحب آهي ۽ اها گهٽ ۾ گهٽ ٻه رڪعتون آهي. ۽ ان جو دليل اها حديث آهي جيڪا ترمذي پنهنجي جامع ۾ ۽ احمد ۽ ابن ماجه حضرت ابو هريره ڪرامه ۽ کان روايت ڪئي آهي ته: رسول الله ﷺ جن ارشاد فرمايو: ”مَنْ حَافَظَ عَلَى شَفْعَةِ الصُّحَى غُفِرَتْ لَهُ ذُنُوبُهُ وَإِنْ كَانَتْ مِثْلَ زَبَدِ الْبَحْرِ“ جنهن ضحي جي ٻن رڪعتن جي حفاظت ڪئي ته ان جا گناهه سمنڊ جي گجيءَ جيترا هوندا ته به بخش ڪيا ويندا.“ علامه مناوي لکيو آهي ته ”کان يصلي“ جملہ استمرار يو غالب آهي ضحي نماز جا راوي گهڻا آهن محدثن مسلم وغيره آندو آهي ته اٺويهه صحابن فرمايو ته: انهن پاڻ ڪريم ﷺ جن کي ضحي جي نماز پڙهندي ڏٺو هو. تانجو ابن جرير وغيره فرمايو ته ”ضحي نماز جي متعلق روايتون تواتر جي درجي کي پهتل آهن. ۽ ابن ابي شيبه جي مصنف ۾ آهي ته ”اها نماز قرآن ڪريم ۾ آيل آهي پر ان بحر مان ڪي ثوبا ٽپي هڻي ان کي هٿ ڪندا. ۽ هن جي مستحب هجڻ تي اجماع آهي ۽ ابن عربي فرمايو ته اها نبي ڪريم ﷺ کان اڳ ۾ آيلن نبين (علي نبينا وعليهم الصلوة والسلام) جي به نماز هئي.

(شرح المناوي علي حاشيه جمع الوسائل ج 2 ص 86)

هيءَ حديث ٻين هنن محدثن آندي آهي: {1} مسلم في ڪتاب المسافرين وقصرها باب 13 استحباب صلوة الضحي رقم الحديث 719 ج 1 ص 497 {2} النسائي في ڪتاب الصلوة من سننه الكبرى باب 59 عدد صلوة الضحي في الحضر {3} ابن ماجه في ڪتاب اقامة الصلوة باب 187 ماجاء في صلوة الضحي رقم الحديث 1465 {4} احمد في المسند ج 6 ص 95 {5} عبدالرزاق في المصنف رقم الحديث 4853 ج 3 ص 75.74 {6} البيهقي في سننه ج 3 ص 47

{290} حَدَّثَنَا مُحَمَّدُ بْنُ هُثَيْلٍ قَالَ: حَدَّثَنِي حَكِيمُ بْنُ مُعَاوِيَةَ الزَّيَادِيُّ قَالَ: حَدَّثَنَا زِيَادُ بْنُ عُبَيْدٍ اللَّهُ بْنُ الرَّيِّعِ الزَّيَادِيُّ، عَنْ أَنَسِ بْنِ مَالِكٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّي الصُّحَى سِتَّ رَكَعَاتٍ.

بامحاوره ترجمو: حضرت انس بن مالڪ ڪان روايت آهي ته نبي ڪريم ﷺ جن ڪچڙي منجهند جي وقت ڇهه رڪعتون پڙهندا هئا.

مفردات جو شرح: ڪو خاص ناهي.

سمجھاڻي: هن روايت ۾ ضحي نماز جي ڇهن رڪعتن جو ذڪر آهي جڏهن ته حضرت نبي ڪريم ﷺ جن کان مختلف اوقات ۾ ضحي نماز جون رڪعتون مختلف روايت ڪيل آهن ان جي ڪري علماء فرمايو ته روايتن ۾ ڪو تعارض ناهي. (المواهب ص 493) علامه علي القاري هڪ حديث آندي آهي ته: رسول الله ﷺ جن ارشاد فرمايو ته: "مَنْ صَلَّى الصُّبْحَ ثَلَاثِينَ رَكْعَةً بَيَّنَّ اللَّهُ لَهُ قَصْرًا فِي الْجَنَّةِ" (جنهن ضحي جي نماز ٻارهن رڪعتون پڙهي الله ﷻ ان جي لاءِ جنت ۾ محل ٺاهيندو).

(جمع الوسائل ج 2 ص 87)

هيءَ حديث بين هنن محدثن آندي آهي: {1} المزي في تهذيب الكمال ج 7 ص 205 {2} الهيتمي في مجمع الزوائد ج 2 ص 238.

{291} حَدَّثَنَا مُحَمَّدُ بْنُ الْبُشَيْرِ قَالَ: حَدَّثَنَا مُحَمَّدُ بْنُ جَعْفَرٍ قَالَ: حَدَّثَنَا شُعْبَةُ، عَنْ عَمْرِو بْنِ مُرَّةَ، عَنْ عَبْدِ الرَّحْمَنِ بْنِ أَبِي لَيْلَى قَالَ: مَا أَخْبَرَنِي أَحَدٌ، أَنَّهُ رَأَى النَّبِيَّ صَلَّى اللَّهُ عَلَيْهِ وَسَلَّمَ يُصَلِّي الصُّبْحَ إِلَّا أَمْرًا هَانِيًا، فَإِنَّهَا حَدَّثَتْ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ بَيْتَهَا يَوْمَ فَتَحَ مَكَّةَ فَاعْتَسَلَ فَسَبَّحَ ثَلَاثِينَ رَكْعَاتٍ مَا رَأَيْتُهُ صَلَّى اللَّهُ عَلَيْهِ وَسَلَّمَ صَلَّى صَلَاةً قَطُّ أَخْفَ مِنْهَا، غَيْرَ أَنَّهُ كَانَ يُتِمُّ الرُّكُوعَ وَالسُّجُودَ.

بامحاوره ترجمو: حضرت عبدالرحمان ابن ابي ليلي ڪان روايت آهي ته مون کي حضرت ام هاني ڪان سواء ڪنهن نه ٻڌايو آهي ته ان رسول الله ﷺ کي ضحي نماز پڙهندي ڏٺو آهي. بيبي سڳوري ڪان بيان ڪيو ته رسول الله ﷺ جن فتح مڪي جي ڏينهن منهنجي گهر آيا. غسل ڪيائون ۽ اٺ رڪعتون تمام مختصر نماز پڙهيائون. مون ڪڏهن به پاڻ ڪريم ﷺ کي اهڙي هلڪي نماز پڙهندي نه ڏٺو. پر رڪوع ۽ سجدو پورو ادا ٿي ڪيائون.

مفردات جو شرح: "قَطُّ" صرف. "أَخْفَ" هلڪي. "يُتِمُّ" پورو پورو ادا ڪندا هئا.

سمجھاڻي: هن روايت ۾ عبدالرحمان بن ابي ليلي ڪان روايت آهي ته "ام هاني ڪان سواء ان کي ڪنهن به حضور ڪريم ﷺ جن جي ضحي جي نماز جي خبر ڪانه ڏني." مان لازم نه ٿو اچي ته هن نماز جو علم سیده ام هاني ڪان سواء ٻين صحابه ڪرام عليهم الرضوان کي نه هو. البيجوري لکيو آهي ته "ام هاني ڪان سواء اٽوييه وڏن صحابن رضي الله عنهم جو بيان آهي ته انهن رسول الله ﷺ جن کي ضحي جي نماز پڙهندي ڏٺو هو. (جيئن اڳ ۾ لکي آيا آهيون) ابو زرعہ فرمايو ته "ضحی جي متعلق گهڻيون حديثون صحيح ۽ مشهور آيل آهن. تانجوابن جرير فرمايو ته "هي تواتر جي درجي کي پهتيون آهن" (المواهب ص 493) هن روايت ۾ آهي ته "حضور ڪريم ﷺ جن مڪه مڪرمه کي فتح ڪرڻ واري ڏينهن پنهنجي رهائشگاهه تي غسل ڪري اٺ رڪعتون ضحي جون نهايت هلڪيون (ٿوري قراءت واريون) پڙهيون. جو پاڻ ان ڏينهن اهم ۽ مشڪل ڪمن کي حل ڪرڻ ۾ مصروف هئا. علامه هيتمي مڪي لکيو آهي ته "مسلم شريف جي روايت ۾ آهي ته "حضرت رسول الله ﷺ جن

سيده ام هاني ﷺ جي گهر ۾ فتح واري سال هڪ ڪپڙي ۾ جنهن جا پلاند ڪلهن تي ابتا ورايل هئا اٺ رڪعتون ضحي جي نماز جون پڙهيون هيون. ۽ نسائي جي روايت آهي ته سيده ام هاني ﷺ پاڻ فتح واري سال حضرت نبي ڪريم ﷺ جن ڏانهن وئي هئي. اتي ڏٺائين ته حضور ڪريم سيده فاطمه ﷺ جي طرفان اوت ۽ پردي ڏنل ڪپڙي جي پويان غسل ڪري رهيا هئا. پوءِ سيده ام هاني ﷺ سلام ورايو ته حضور ڪريم ﷺ جن پڇيو ته ڪير آهي؟ سيده ام هاني ﷺ عرض ڪيو ته: ام هاني آهيان. پوءِ جڏهن غسل کان فارغ ٿيا ته هڪ ئي ڪپڙي ۾ ويڙهجي اٺ رڪعتون (ضحى نماز جون) پڙهيائون. روايتن جي هن اختلاف جو جواب ڏيندي علامه هيتي مڪي لکيو آهي ته ”اهو واقعو متعدد ڀيرا ٿيو هوندو. پوءِ هڪ ڀيري حضور ڪريم ﷺ جن سندس گهر ۾ هئا ته ٻئي ڀيري اها سندن رهائش گاهه تي آئي هوندي ۽ اهو به احتمال آهي ته: حضور پاڪ ﷺ جن سندس ئي گهر جي ڪنهن پاسي ۾ سيده فاطمه ﷺ جي طرفان پردي لاءِ ڏنل ڪپڙي جي اوت ۾ غسل فرمائي رهيا هئا پوءِ سيده ام هاني ﷺ اتي آئي ۽ اهو سندس اچڻ پنهنجي پيءُ سيدنا علي ﷺ جي خلاف شڪايت ڪرڻ جي لاءِ هو. چوڻهه جنهن کي سيده ام هاني ﷺ پناهه ڏني هئي حضرت علي ﷺ ان کي قتل ٿي ڪيو. پوءِ حضرت رسول الله ﷺ جن فرمايو ته ”قَدْ أَجَرْنَا مَنْ أَجَرْتَ يَا أُمَّ هَانِ“ اي ام هاني! جنهن کي تو پناهه ڏني اسان به ان کي پناهه ڏني.“ ۽ ابو داؤد جي روايت ۾ آهي ته ”رسول الله ﷺ جن انهن اٺن رڪعتن ۾ ٻن رڪعتن تي سلام ورايو هو. ۽ انهن جو قول جن چيو ته ضحي جي نماز مڪرمه جي فتح سبب پڙهي هيائون. مذڪوره احاديث جي ڪري باطل آهي ۽ حضرت ابوهريره ﷺ کان صحيح روايت ۾ آهي ته ”أَوْصَانِي خَلِيلِي بِثَلَاثٍ لَا أَدْعُهُنَّ حَتَّى أَمُوتَ وَذَكَرَ مِنْهُنَّ الصُّحَى“ مون کي منهنجي دوست ٽن ڪمن جو حڪم ڪيو آهي مان مرڻ تائين اهي نه ڇڏيندس. ۽ انهن مان ضحي نماز به آهي“ علامه موصوف لکيو آهي ته هن روايت جي لفظ ”فَاغْتَسَلَ“ مان علماء اهو دليل ورتو آهي ته مڪرمه ۾ داخل ٿيڻ واري جي لاءِ سنت آهي ته پهرين ڏينهن ضحي نماز جي لاءِ حضور ڪريم ﷺ جي اقتداء ڪندي غسل ڪري (اشرف الوسائل ص 411، 410) علامه علي القاري لکيو آهي ته ممڪن آهي ته سيده ام هاني ﷺ جا به گهر هجن هڪ ۾ حضور ڪريم ﷺ جن رهيا هئا ۽ هڪ ۾ پاڻ رهيل هئي. ۽ هڪ روايت ۾ آهي ته: ڪين غسل وقت حضرت ابوذر ﷺ ڪپڙي جي اوت ڏني هئي ۽ ابن عبدالبر ﷺ جي روايت ۾ آهي ته سيده ام هاني ﷺ حضور ڪريم ﷺ جن کان عرض ڪري پڇيو هو ته: هيءُ ڪهڙي نماز آهي؟ ته پاڻ فرمايو هيائون ”ضحى جي نماز آهي“ ۽ حضرت انس کان مرفوع روايت ۾ آيو آهي ته ”مَنْ صَلَّى الصُّحَى رَكَعَتَيْنِ لَمْ يَكْتَبْ مِنَ الْعَافِلِينَ وَمَنْ صَلَّى أَرْبَعًا رَكَعَاتٍ كَتَبَ مِنَ الْقَائِمِينَ وَمَنْ صَلَّى سِتًّا كَفِيَ ذَلِكَ الْيَوْمَ وَمَنْ صَلَّى ثَمَانِيًا كَتَبَ مِنَ الْعَابِدِينَ وَمَنْ صَلَّى ثِنْتَيْ عَشْرًا رَكَعَةً بَنَى اللَّهُ لَهُ بَيْتًا فِي الْجَنَّةِ“ (جنهن ضحي نماز جون ٻه رڪعتون پڙهيون اهو غافلن مان نه ليکيو ويندو ۽ جنهن چار رڪعتون پڙهيون اهو فرمانبردارن مان ليکيو ويندو ۽ جنهن ڇهه رڪعتون پڙهيون ان جي لاءِ ان ڏينهن ۾ ڪفايت ڪئي ويندي ۽ جنهن اٺ رڪعتون پڙهيون اهو عابدين مان ليکيو ويندو ۽ جنهن ٻارهن رڪعتون پڙهيون ان جي لاءِ الله ﷻ جنت ۾ گهر ٺاهيندو. (جمع الوسائل ج 2 ص 89)

هيءَ حديث ٻين هنن محدثن آندي آهي: {1} البخاري في كتاب تقصير الصلوة باب 12 من تطوع في

السفر في غير دبر الصلوة وقبلها رقم الحديث 1103 ج 2 ص 578 {2} مسلم في كتاب صلوة المسافرين وقصرها باب 13 استحباب صلوة الضحى رقم الحديث 336 حديث الكتاب 80 ج 1 ص 497 {3} {3} ابو داؤد في كتاب الصلوة باب 302 صلوة الضحى رقم الحديث 1291 ج 2 ص 28 {4} النسائي في كتاب الصلوة من سننه الكبرى باب 61 كيف صلوة الضحى {5} احمد في المسند ج 6 ص 342.

{292} حَدَّثَنَا ابْنُ أَبِي عُمَرَ قَالَ: حَدَّثَنَا وَكِيعٌ قَالَ: حَدَّثَنَا كَهْمَسُ بْنُ الْحَسَنِ، عَنْ عَبْدِ اللَّهِ بْنِ شَقِيقٍ قَالَ: قُلْتُ لِعَائِشَةَ: أَكَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضَّحَى؟ قَالَتْ: لَا إِلَّا أَنْ يَجِيءَ مِنْ مَغِيبِهِ.

بامحاوره ترجمو: حضرت عبدالله بن شقيق ؓ کان روایت آھی تہ مون حضرت عائشہ صدیقہ ؓ کان پچیو تہ نبی پاک ﷺ ضحی نماز پڑھندا هئا؟ بیبی سگوري ؓ چيو تہ (ھميشہ) نہ پر جڏھن سفر تان ايندا هئا تہ پڑھندا هئا.

مفردات جو شرح: ”اَكانَ“ چا هئا. استفهام آھی. ”إِلَّا أَنْ يَجِيءَ“ مگر هي جواچن. ”مَغِيبِهِ“ پنهنجي سفر کان ”مَغِيبَ“ غائب ٿيڻ. هتي مراد سفر آھی.

سمجھاڻي: هن روايت ۾ ام المؤمنين سيدہ عائشہ صدیقہ ؓ کان ضحی پڙهڻ جي سفر کان موٽڻ کان سواءِ نفي آهي. شارحن لکيو آهي تہ اها مداومت ھميشگي ڪرڻ جي نفي آهي. علامہ بیجوري لکيو آهي تہ: اي لم یکن اذومر علی صلوتها فقولها هئا ”لا“ نفي للبدائمة وما روی عنها من انه ما صلی سبحة الضحی قط فلا ینافی قولها فی الحديث السابق . (مواعظ ص 494، 495) یعني هتي ۽ سندس ٻي روايت تہ پاڻ ڪڏهن بہ ضحی جو نفل نہ پڙهيو هیائون ان مان مراد ھميشگي جي نفي آهي ان جي ڪري اهو قول ثبوت وارين روايتن جي خلاف ناھي. ”مگر سفر کان واپس ايندا هئا تہ پڙھندا هئا“ ۽ حضرت ڪعب بن مالڪ ؓ کان روايت آهي تہ ”انه ﷺ کان لا یقدم من سفره الا نهرا من الضحی فاذا قدم بدءاً بالمسجد اول قدومه فصلی فيه رکعتين ثم جلس فيه“ پاڻ ڪريم ﷺ سفر کان ڏينھن جو ضحی جي وقت موٽندا هئا پوءِ اول مسجد ۾ اچي بہ رکعتون (نفل) نماز پڙھندا هئا ان کان پوءِ اتي ويھندا هئا. (مواعظ ص 494، 495) علامہ علي قاري لکيو آهي تہ ”سيده جي نفي جو مطلب آهي تہ مسجد ۾ ضحی جا نفل سفر ۾ موٽڻ کان سواءِ نہ پڙھندا هئا. (جمع الوسائل ج 2 ص 90)

هيءَ حديث ٻين هنن محدثن آندي آهي: {1} مسلم في كتاب صلوة المسافرين وقصرها باب 13 استحباب صلوة الضحى رقم الحديث 717 حديث الكتاب 76 ج 1 ص 497 {2} النسائي في كتاب الصوم باب 34 ذكر اختلاف الناقلين لخبر عائشہ فيه ج 4 ص 152 {3} احمد في المسند ج 6 ص 204 {4} ابن ابي شيبه في المصنف رقم الحديث 7776 ج 2 ص 173 {5} ابن خزيمة في صحيحه رقم الحديث 1230 ج 2 ص 231 {6} ابن حبان في صحيحه رقم الحديث 2526 ج 6 ص 268 {7} البغوي في شرح السنة رقم الحديث 1003 ج 4 ص 137.

{293} حَدَّثَنَا زَيْدُ بْنُ أَبِي أَيُّوبَ الْبَغْدَادِيُّ قَالَ: حَدَّثَنَا مُحَمَّدُ بْنُ رَبِيعَةَ، عَنْ فَضِيلِ بْنِ مَرْزُوقٍ، عَنْ عَطِيَّةَ، عَنْ أَبِي سَعِيدٍ الْخُدْرِيِّ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضَّحَى حَتَّى نَقُولَ: لَا يَدْعُهَا، وَيَدْعُهَا حَتَّى

نَفَرًا: لَا يَصِلِيهَا

بامحاوره ترجمو: حضرت ابوسعید خدری ؓ کان روایت آھی تنبی کریم ؑ جن کڈھن ضحیٰ نماز لاڳیتو پیا پڙهندا هئا. جو اسان چوندا هئاسون ته ان کي نه چڏيندا. کڈھن ان کي چڏي ڏيندا هئا ته اسان پائيندا هئاسون. ته هاڻي شايد ان کي نه پڙهندا. مفردات جو شرح: ”حَتَّى نَقُولَ“ تانجو اسين چئون پيا. سمجهون پيا. ”لَا يَدْعُهَا“ ان کي نه پيا چڏين. لاڳيتو پڙهندا پيا رهن.

سمجهاڻي: هن روایت ۾ ضحیٰ نماز جو پڙهڻ ۽ نه پڙهڻ ٻئي معلوم ٿي رهيا آهن. علماء کرام فرمايو ته اهو ان جي ڪري هو ته رسول الله ﷺ جا پروانا ان کي فرض نه سمجهي ويهن. امر المؤمنين سيده عائشه صديقہ ؓ جو فرمان آهي ته: ڪي اهڙيون عبادتون هيون جن جي ڪرڻ جي لاءِ رسول الله ﷺ جن جي دل مبارڪ چاهيندي هئي پر ان خيال سان انهن تي هميشگي نه ڪندا هئا ته مبادا اهي امت تي فرض ٿي وڃن. علامه علي القاري لکيو آهي ته: ضحیٰ نماز جون ڀلايون گهڻيون آهن. (جيڪي ڪجهه اڳ ۾ لکي آيا آهيون)

ضحیٰ نماز ۾ ڪهڙيون سورتون پڙهجن: حاکم عقبه بن عامر ؓ کان روایت آندي آهي ته رسول الله ﷺ جن اسان کي امر فرمايو هو ته ”ضحیٰ نماز کي ضحیٰ لفظ وارين سورتن ”والشمس وضحها“ ۽ ”الضحیٰ“ سان پڙهون“ علامه موصوف لکيو آهي ته: مناسب هي آهي ته جيڪڏهن ڪو ضحیٰ جون چار رڪعتون پڙهي ته انهن ۾ ”والشمس والليل“ والضحیٰ ۽ ”المر نشرح“ سورتون پڙهي. عجيب ڳالهه: علامه الزين العراقي فرمايو آهي ته: ماڻهن ۾ هيءَ ڳالهه مشهور ٿي وئي آهي ته: جنهن ضحیٰ نماز پڙهي وري چڏي ڏني ته اهو اندو ٿي ويندو ان جي ڪري ماڻهو مرگي پڙهن ٿي ڪونه ٿا ته متان کڏهن نه پڙهڻ جي ڪري انڌا ٿي وڃون. پر ان ڳالهه جو ڪوبه ثبوت يا اصل ناهي بلڪ اهو شيطاني وسوسو آهي جيڪو ماڻهن ۾ وڌو ويو آهي تان ته انهن کي ان خير ڪثير کان محروم ڪيو وڃي. علامه علي القاري لکيو آهي ته اهو وهم عورتن ۾ گهڻو آهي ۽ اهي سوچين ٿيون هونءَ نه پر حيض نفاس جي حالت ۾ نه پڙهي سگهنديون پوءِ جو انديون ٿي پون تنهن کان اصل نه پڙهن ته ڀلو آهي. (معاذ الله ثم معاذ الله) ۽ چون ٿيون ته اها عورت ضحیٰ پڙهي جيڪا حيض. نفاس جي مدت کان چڙهيل هجي. (جمع الوسائل ج 2 ص 90. اشرف الوسائل ص 412)

هيءَ حديث ٻين هنن محدثن آندي آهي: {1} احمد في المسند ج 3 ص 21، 36، 21 البغوي في شرح السنة رقم الحديث 1002 ج 4 ص 136 {3} ابونعيم في تاريخ اصبهان ج 1 ص 244.

{294} حَدَّثَنَا أَحْمَدُ بْنُ مَنِيعٍ، عَنْ هُشَيْمٍ قَالَ: حَدَّثَنَا عُبَيْدُ اللَّهِ، عَنْ إِبْرَاهِيمَ، عَنْ سَهْمِ بْنِ مَنجَابٍ، عَنْ قُرْثِ بْنِ الْقَبِي، أَوْ عَنْ قُرْثَةَ، عَنْ قُرْثِ بْنِ مَنِيعٍ، عَنْ أَبِي أَيُّوبَ الْأَنْصَارِيِّ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُدْمِنُ أَرْبَعَ رَكَعَاتٍ عِنْدَ رُؤَايَا الشَّمْسِ فَقُلْتُ: يَا رَسُولَ اللَّهِ، إِنَّكَ تُدْمِنُ هَذِهِ الْأَرْبَعَ رَكَعَاتٍ عِنْدَ رُؤَايَا الشَّمْسِ فَقَالَ: إِنَّ أَبْوَابَ السَّعَاءِ تَفْتَحُ عِنْدَ رُؤَايَا الشَّمْسِ فَلَا تُزَيِّجُ حَتَّى تَصَلَ الطُّهْرُ، فَأَجِبْ أَنْ يَضَعَدَلَ فِي تِلْكَ السَّاعَةِ خَيْرٌ قُلْتُ: أَفِي كُلِّهِنَ قِرَاءَةٌ؟ قَالَ: نَعَمْ قُلْتُ: هَلْ فِيهِنَّ تَسْلِيمٌ فَاصِلٌ؟ قَالَ: لَا.

بامحاوره ترجمو: حضرت ابوايوب انصاري رضي الله عنه کان روايت آهي ته نبي ڪريم ﷺ هميشه سج لڙڻ وقت چار رڪعتون پڙهندا هئا. مون عرض ڪيو ته يا رسول الله ﷺ! اوهان هميشه سج لڙڻ مهل چار رڪعتون نماز پڙهندا آهيو. (ان جو ڪهڙو سبب آهي؟)

پاڻ سڳورن رضي الله عنه جن ارشاد فرمايو: سج لڙڻ وقت آسمان جا دروازا کُلن ٿا (يعني قبوليت جو وقت آهي) تيسين دروازا بند نه ٿا ٿين. جيسين بيهري نماز پڙهجي، ان جي ڪري آءٌ چاهيان ٿو ته ان وقت منهنجي وڏي نيڪي مٿي چڙهي وڃي يعني ڏئيءَ جي حضور ۾ وڃي پهچي. مون عرض ڪيو ته ”هر رڪعت ۾ قراءت آهي؟ پاڻ سڳورن رضي الله عنه فرمايو: هائو. وري عرض ڪيم ته ٻن ٻن رڪعتن تي سلام سان فاصلو آهي؟ فرمايائون ته نه.

مفردات جو شرح: ”يُدْمُن“ هميشه پڙهندا هئا. ادمانُ مصدر کان ورتل آهي. لازم ڪري وٺڻ، هميشگي ڪرڻ. ”لَا تَرْجُحُ“ بند نه ڪيا ويندا آهن. ”يَصْعَدُ“ مٿي چڙهي. هن جي مصدر صعد يا ”صعود“ آهي. ”فَاصِلٌ“ جدا ڪرڻ وارو. سندنو ڪندڙ هن جي مصدر فصل آهي، جدا ڪرڻ، ڌار ڪرڻ.

سمجهاڻي: هن حديث مبارڪ ۾ آهي ته رسول الله ﷺ جن سج جي زوال (لڙڻ) کان پوءِ چار رڪعتون هميشه پڙهندا هئا. علامه علي القاري لکيو آهي ته: راوي عند زوال الشمس آندو آهي بعد زوال الشمس نه آندو آهي سوان جي ڪري ته اهو سمجھ ۾ اچي ته اهو نفل پاڻ سج جي لڙڻ کان پوءِ تڪڙو پڙهندا هئا، گهڻي دير نه ڪندا هئا. ۽ بعض علماء فرمايو ته: ان مان مراد ظهر جي فرض کان اڳيون چار رڪعتون سنت آهن.

سج لڙڻ وقت زوال جا نفل: بزار حضرت ثوبان رضي الله عنه کان روايت آندي آهي ته رسول الله ﷺ جن تاڪ منجهند (سج لڙڻ) کان پوءِ نفل کي پسند ڪندا هئا پوءِ ام المؤمنين سيدة عائشه صديقه رضي الله عنها کين عرض ڪيو ته يا رسول الله ﷺ! مان اوهان کي ڏسان ٿي ته اوهان نماز سان محبت رکو ٿا؟ ته پاڻ فرمايائون: هن گهڙي ۾ آسمان جا دروازا کوليا وڃن ٿا ۽ الله ﷻ پنهنجي مخلوق ڏانهن رحمت جي نظر سان نهاري ٿو ۽ اها اها نماز آهي جنهن جي، (حضرت) آدم، (حضرت) نوح، (حضرت) ابراهيم، (حضرت) موسيٰ، (حضرت) عيسيٰ (عليهم الصلوة والسلام) حفاظت ڪندا هئا. ”يعني گهڻو ڪري پڙهندا هئا. اڳتي ارشاد آهي ته ”ان وقت آسمان جا دروازا کوليا وڃن ٿا ۽ جيستائين ظهر نماز نه ٿي پڙهي وڃي تيستائين اهي بند نه ٿا ڪيا وڃن. مان به چاهيان ٿو ته ان گهڙيءَ ۾ منهنجو به ڀلو عمل مٿي چڙهي وڃي.“ اهو فرض کان سواءِ هجي جيڪو عبوديت جي ڪمال ۽ رباني عنايت جي نهايت تي دلالت ڪري مون عرض ڪيو ته ”ڇا انهن چئني رڪعتن ۾ قراءت آهي؟ (يعني فاتحه کان پوءِ قراءت واجب آهي؟ جيئن اسان حنفين جو مذهب آهي ته ننڍي سورة يا ان جو مقدار قرآن ڪريم جي ڪنهن به سورت مان) پاڻ فرمايائون ته ”هائو“. مون عرض ڪيو ته ”ڇا انهن جي وچ ۾ سلام سندنو ڪندڙ به آهي؟“ جو به رڪعتون ٿي وڃن. باقي التحيات جي وچ وارو سلام. ”اَلَسَّلَامُ عَلَيْكَ أَيُّهَا النَّبِيُّ“ مراد ناهي. (پاڻ فرمايائون ته ”نه“ انهن جي وچ ۾ سندنو ڪندڙ سلام ناهي.) (هن ۾ دليل آهي ته ڏينهن جو به چار رڪعتون گڏي هڪ نفل پڙهڻ افضل آهي. (جمع الوسائل ج 2 ص 91، 92)

هيءَ حديث ٻين هنن محدثن آندي آهي: ابو داؤد في كتاب الصلوة باب 297 الاربع قبل الظهر

رقم الحديث 1270 ج 2 ص 23 {2} احمد في المسند ج 5 ص 416 {3} الطيالسي في مسنده رقم الحديث 597 ص 81.

{295} أَخْبَرَنَا أَحْمَدُ بْنُ مَنِيعٍ قَالَ: حَدَّثَنَا أَبُو مُعَاوِيَةَ قَالَ: حَدَّثَنَا عُبَيْدَةُ، عَنْ إِسْرَاهِيمَ، عَنْ سَهْمِ بْنِ مَنجَابٍ، عَنْ قُرَّةَ، عَنْ قُرَيْشٍ، عَنْ أَبِي أَيُّوبَ الْأَنْصَارِيِّ، عَنِ النَّبِيِّ صَلَّى اللَّهُ عَلَيْهِ وَسَلَّمَ نَحْوَهُ.

ترجمو، سمجھاڻي ۽ تخريج ساڳي آهي.

{296} حَدَّثَنَا مُحَمَّدُ بْنُ الْمُثَنَّى قَالَ: حَدَّثَنَا أَبُو دَاوُدَ قَالَ: حَدَّثَنَا مُحَمَّدُ بْنُ مُسْلِمٍ عَنْ أَبِي الْوَصَّاحِ، عَنْ عَبْدِ الْكَرِيمِ الْجَزْرِيِّ، عَنْ مُجَاهِدٍ، عَنْ عَبْدِ اللَّهِ بْنِ السَّائِبِ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي أَرْبَعًا بَعْدَ أَنْ تَزُولَ الشَّمْسُ قَبْلَ الظُّهْرِ وَقَالَ: إِنَّهَا سَاعَةٌ تَفْتَحُ فِيهَا أَبْوَابُ السَّمَاءِ، فَأَحِبُّ أَنْ يَصْعَدَ لِي فِيهَا عَمَلٌ صَالِحٌ.

بامحاوره ترجمو: حضرت عبدالله بن سائب رضي الله عنه کان روایت آهي ته رسول الله ﷺ جن پیپهريء کان اڳ، سج لڙڻ کان پوءِ چار رڪعتون نماز پڙهندا هئا ۽ فرمايائون ته انهيءَ ساعت آسمان جا دروازا کليل ٿا. پوءِ منهنجي دل گهري ٿي ته منهنجو ڪو نڪ عمل ان ساعت ۾ منهنجي لاءِ چڙهي، (ذڪي جي دربار ۾ وڃي پهچي).

مفردات جو شرح: ”كَانَ يُصَلِّي“ پڙهندا هئا. ”بَعْدَ أَنْ“ ان کان پوءِ. ”إِنَّهَا“ بلاشڪ اها.

سمجھاڻي: اهي چار رڪعتون سج لڙڻ کان پوءِ ظهر جي فرض کان پهريان پڙهندا هئا ۽ ان جو سبب اهو ٻڌايائون ته ”اها اهڙي برڪت واري گهڙي آهي جو الله ﷻ ان ۾ آسمان جا دروازا کولائي ٿو ڇڏي مان ان ۾ ان جي ڪري نماز پڙهان ٿو ته ان ۾ منهنجو صالح عمل مٿي چڙهي وڃي (۽ قبوليت جي شرف سان مشرف ٿئي.“) حضرت ثوبان رضي الله عنه فرمايو ته ”رسول الله ﷺ جن زوال کان پوءِ واريون سنتون گهڻيون پسند ڪندا هئا. (انوار غوثي ص 378) علامه علي القاري لکيو آهي ته: انهن چئن رڪعتن جو ثواب، رات جي پوئين حصي واري نماز جهڙو آهي ۽ انهن گهڻين ۾ الله ﷻ جو حرڪت ۽ انتقال کان پاڪ نزول ٿيندو آهي چوٽه هنن ٻنهي وقتن مان هر هڪ وقت سندس قرب ۽ رحمت جو آهي ۽ پاڻ ڪريم ﷺ جن ان تي مواظبت، مداومت ۽ هميشگي ڪندا هئا.“ علامه مناوي لکيو آهي ته: بيضاوي فرمايو. اها ظهر جي فرض کان پهرين سنت آهي. (جمع الوسائل مع شرح المناوي ج 2 ص 92)

هيءَ حديث ٻين هنن محدثن آندي آهي: (1) النسائي في كتاب الصلوة كما في تحفة الاشراف ج 4 ص 348 (2) احمد في المسند ج 3 ص 411.

{297} حَدَّثَنَا أَبُو سَلَمَةَ يَحْيَى بْنُ خَلْفٍ قَالَ: حَدَّثَنَا عُزَيْرُ بْنُ عَلِيٍّ الْبُقْدِيُّ، عَنْ مَسْعَرِ بْنِ كِدَامٍ، عَنْ أَبِي إِسْحَاقَ، عَنْ عَاصِمِ بْنِ صُرَّةَ، عَنْ عَلِيٍّ، أَنَّهُ صَلَّى قَبْلَ الظُّهْرِ أَرْبَعًا، وَذَكَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّيهَا عِنْدَ الزَّوَالِ وَيَهْدُ فِيهَا.

بامحاوره ترجمو: حضرت علي رضي الله عنه کان روایت آهي ته هو پاڻ چار رڪعتون پیپهريء کان اڳ پڙهندو هو. ۽ ٻڌايائين ته نبي ڪريم ﷺ زوال جي وقت اها نماز پڙهندا هئا ۽ ان نماز کي ڊگهو ڪندا هئا.

مفردات جو شرح: ”كَانَ يُصَلِّي“ ماضي استمراري جو صيغو آهي نماز پڙهندا هئا، ”يَمْد“ ڊگهي قراءت ڪندا هئا.

سمجهاڻي: مطلب ته محبوب ڪريم ﷺ جن قبل الظهر چار رڪعتون پڙهندا هئا پر ان ۾ قراءت ڊگهي ڪندا هئا. علامه علي القاري لکيو آهي ته: فجر جي ٻن رڪعتن ۾ هلڪي، ٿوري قراءت ڪندا هئا ۽ هن ۾ گهڻي ڪندا هئا. ۽ هن مان واضح ٿيو ته ان نماز ۾ قراءت ڊگهي ڪرڻ مستحب آهي. (اشرف الوسائل ص 415) امام غزالي ”احياء العلوم“ ۾ لکيو آهي ته: بهتر آهي ته انهن چئن رڪعتن ۾ سورة بقره پڙهي وڃي نه ته ٻي ڪا اهڙي سورة جنهن ۾ سو کان وڌيڪ آيتون هجن. تانت ڊگهي، قراءت ڪرڻ ۾ به حضور ڪريم ﷺ جي اتباع ٿي وڃي. (خصائل نبوي ص 246)

هيءَ حديث ٻين جن محدثن آندي آهي: انهن جو ذڪر حديث نمبر 287 جي تخريج ۾ ٿي چڪو آهي.

باب بائيئاليهون

بَابُ صَلَاةِ التَّطَوُّعِ فِي الْبَيْتِ

هي باب (آقا ﷺ جن جي) گهر ۾ نفل پڙهڻ جي بيان ۾ آهي

سمجهاڻي: يعني فرض کان زياده جيڪا نماز گهر ۾ پڙهندا هئا پوءِ هي سنت مؤڪده ۽ غير مؤڪده کي شامل آهي. نوافل گهر ۾ پڙهڻ افضل آهن. محبوب ڪريم ﷺ جن کان قولاً ۽ فعلاً روايتن ۾ هي مضمون وارد آهي.

گهرن ۾ نفل پڙهڻ جون مصلحتون: هن ۾ گهڻيون مصلحتون ملحوظ آهن انهن مان هڪ هيءَ به آهي ته گهر ۾ برڪت ۽ نورانيت وڌي ٿي. گهر جا ماڻهو نماز سڪن ٿا ۽ انهن ۾ به شوق پيدا ٿئي ٿو. بعض احاديث ۾ رسول الله ﷺ جن جو حڪم آيو آهي ته ”نماز جو ڪجهه حصو گهر ۾ ادا ڪيو ۽ گهرن کي قبرستان نه بنايو“ يعني جيئن قبرستان ۾ نماز نه پڙهي ويندي آهي يا جيئن مردہ نماز نه پڙهندا آهن اوهان پنهنجن گهرن کي قبرستان جي مشابهت نه بنايو. (خصائل نبوي ص 246) سيد امير گيلاني صاحب لکيو آهي ته: التطوع جي معنيٰ آهي نفل نماز پڙهڻ يا ڪوئي به نفل ڪم ڪرڻ جيڪو واجب نه هجي مثال طور صدقو ڏيڻ، احسان ڪرڻ، زياده ڪرڻ، هن باب ۾ حديث پاڪ آڻي محدث ترمذي واضح ڪيو آهي ته نفلي نماز گهر ۾ پڙهڻ حضور ڪريم ﷺ جن کي پسند هئي. مسجدون فرضن جي ادا ڪرڻ جي لاءِ ٺاهيون ويون آهن ان جي ڪري فرض مسجدن ۾ پڙهيا وڃن. باقي نفل گهر ۾ پڙهڻ بهتر آهن. تانت نفلي نماز جي ڪري گهر ۾ به رحمت جي ملائڪن جو نزول ٿئي ۽ فرائض جي ادا ڪرڻ ۾ رياءَ نه هوندو آهي پر نفلن ۾ رياءَ جو امڪان هوندو آهي ان جي ڪري اهي گهر ۾ مخفي طور پڙهڻ گهرجن تان ته عبادت ۾ ڏيکاءِ ۽ ماڻهن کي ٻڌائڻ وارو ذهن ۽ غرور پيدا نه ٿئي. ان لحاظ سان نفلي عبادت گهر ۾ بهتر آهي. (انوار غوثي ص 380) علام ابن حجر هيتمي مڪي لکيو آهي ته نفل گهر ۾ پڙهڻ مسجد ۾ پڙهڻ کان افضل آهي پوءِ اها ڳالهه برابر آهي ته مسجد ۾ ماڻهو هجن يا نه هجن گهر ۾ برڪت ۽ رحمت طلب ڪرڻ جي لاءِ گهر ۾ نفل پڙهڻ ڀلو آهي ها گهر ۾ نفل پڙهڻ کان ضحي جي نماز ۽ طواف جي سنت وارو نفل مستثني آهي اها مسجد حرام ۾ ۽ پنهنجي ڳوٺ جي مسجد ۾ پڙهڻ افضل آهي. (اشرف الوسائل ص 416) هن باب ۾ مصنف هڪ حديث آندي آهي.

298 { حَدَّثَنَا عَبَّاسُ الْعَنْبَرِيُّ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ، عَنْ مُعَاوِيَةَ بْنِ صَالِحٍ، عَنِ الْعَلَاءِ بْنِ الْحَارِثِ، عَنْ حَرَامِ بْنِ مُعَاوِيَةَ، عَنْ عَبْدِ اللَّهِ بْنِ سَعْدٍ قَالَ: سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الصَّلَاةِ فِي بَيْتِي وَالصَّلَاةِ فِي الْمَسْجِدِ قَالَ: قَدْ تَرَى مَا أَقْرَبَ بَيْتِي مِنَ الْمَسْجِدِ، فَلَأَنْ أَصَلَّ فِي بَيْتِي أَحَبُّ إِلَيَّ مِنْ أَنْ أَصَلَّ فِي الْمَسْجِدِ إِلَّا أَنْ تَكُونَ صَلَاةً مَكْتُوبَةً.

بامحاوره ترجمو: حضرت عبدالله بن سعد رضي الله عنه کان روایت آهي ته مون رسول الله ﷺ کان (پنهنجي باري ۾) گهر ۽ مسجد ۾ نماز پڙهڻ بابت پڇيو (يعني گهر ۾ نماز پڙهڻ بهتر آهي يا مسجد ۾؟) پاڻ ڪريم ﷺ جن ارشاد فرمايو: ڏسين ٿو ته منهنجو گهر مسجد کي ڪيترو ته ويجهو آهي. تڏهن به فرضي نماز کان سواءِ ٻي نفل نماز مون کي پنهنجي گهر ۾ پڙهڻ مسجد کان وڌيڪ پسند آهي. (يعني فرض نماز مسجد ۾ پڙهڻ بهتر آهي، باقي نفل نماز ٻي گهر ۾ پڙهجي.)

مفردات جو شرح: ”كَانَ يُصَلِّي“ تحقيق، يقيناً. بيشڪ. ”صَلَاةٌ مَكْتُوبَةٌ“ فرض نماز.

سمجهاڻي: هن روايت ۾ حضرت عبدالله بن سعد رضي الله عنه جو حضور ڪريم ﷺ جن کان پڇڻ جو ذڪر آهي ته ”نفلي نماز گهر ۾ پڙهڻ بهتر آهي يا مسجد ۾؟“ ۽ ان پڇڻ جي جواب ۾ ڪيس حضرت نبي ڪريم ﷺ جن سهڻي نموني سمجهاڻيندي جواب ڏنو ته: اي سعد! تون ڏسين پيو ته منهنجو گهر هن (نبوي) مسجد کي ڪيترو ويجهو آهي جو مان ان ۾ آسانيءَ سان نفل پڙهي سگهان ٿو پر ان جي باوجود مون کي هي پسند آهي ته فرضن کان سواءِ باقي نماز گهر ۾ پڙهان. علامه المناوي المتوفي سن 1003 هـ لکيو آهي ”فمعنى الحديث انه مع كمال قرب يتيقن من المسجد صلوات في بيتي احب اليّ من صلوات في المسجد الا المكتوبة“ (شرح المناوي علي حاشية جمع الوسائل ج 2 ص 93) يعني ان جي باوجود جو منهنجو گهر پاڪ مسجد کي گهڻو ويجهو آهي مون کي پسند هي آهي ته فرض نماز کان سواءِ نوافل پنهنجي گهر ۾ ئي پڙهان ”علامه مذكوره“ حديث به ذڪر ڪئي آهي ته: صحيحين ۾ آهي ته ”أَفْضَلُ الصَّلَاةِ صَلَاةُ الْبَرِّ فِي بَيْتِهِ إِلَّا الْمَكْتُوبَةُ“ (يعني فرض نماز کان سواءِ باقي مرد جي لاءِ نماز گهر ۾ ٻي آهي. (انوار غوثيه ص 381، 382) علامه علي القاري لکيو آهي ته ان ۾ عجب ۽ رياءَ کان بچاءِ، ايمان جي تصديق جو تحقيق، منافقن جي مخالفت، گهر ۽ گهروارن ۾ برڪت ۽ ڀلائيءَ جو وصول ۽ رحمت جي ملائڪن جو نزول ۽ شيطان کي تڙي ڪڍڻ جهڙي نعمت ملندي آهي جيئن روايت ۾ وارد آهي، مگر فرض نماز مسجد ۾ پڙهڻ ٻي آهي چوڻ اسلام جي شعائر مان آهي. ۽ اهڙي طرح ٻيون عبادتون زڪوة ڏيڻ، فرضي روزا ظاهر ظهور رکڻ آهن. فرضي ظاهر ڪيا ويندا ۽ نفلي لڪيا ويندا پر ان حڪم ۾ تحية المسجد واري نماز داخل ناهي چوڻ حضرت قتاده رضي الله عنه کان روایت آهي ته ”رسول الله ﷺ جن ارشاد فرمايو ته ”إِذَا دَخَلَ أَحَدُكُمْ فِي الْمَسْجِدِ فَلْيَرْكُزْ رَكَعَتَيْنِ قَبْلَ أَنْ يَجْلِسَ“ (يعني جڏهن اوهان مان ڪو مسجد ۾ داخل ٿئي ته ويهڻ کان پهريان ٻه رڪعتون نماز پڙهي“ (متفق عليه) ۽ اهڙي طرح طواف واري نماز به مسجد ۾ بالاجماع افضل آهي برابر جوان کي واجب چيو وڃي جيئن اسان حنفين جو قول آهي يا سنت سڏيو وڃي جيئن امام شافعي جو قول آهي ۽ اهڙي طرح تراويح سنت به بالاتفاق مسجد ۾ پڙهيون وڃن ٿيون (جمع الوسائل ج 2 ص 94) الغرض ته نفلن ۾ لڪ ڪرڻ بهتر آهي ان جي ڪري اهي گهر ۾ ادا ڪجن البت فرائض ۽ جن نمازن کي لڪائڻ مناسب ناهي اهي مسجد ۾ افضل آهن. جيئن طواف ڪعبه جون رڪعتون ۽ صلوٰۃ التراويح وغيره. صلوٰۃ التراويح جيتوڻيڪ فرائض مان ناهي پر اها رمضان شريف جو خصوصي امتياز آهي ۽ ان ۾ جماعت ڪرڻ مسنون آهي ۽ اهڙي طرح هر اها نماز جيڪا جماعت سان ادا ڪئي ويندي آهي. سج يا چنڊ جي وڻجڻ کان پوءِ انهن جي آزاد ڪرائڻ جي لاءِ نماز ڪسوف يا خسوف پڙهي ويندي آهي. جوانهن نمازن جو اظهار مقصود آهي ان جي ڪري انهن جو

مسجدن ۾ پڙهڻ اولي آهي. (خصائل نبوي ص 247) علامه البيجوري لکيو آهي ته: احرام جونفل، استخاره جونفل وغيره به ظاهر ڪري پڙهڻ گهرجي. (المواهب ص 501)

هيءَ حديث بين هنن محدثن آندي آهي: {1} ابن ماجه في كتاب اقامة الصلوة والسنة فيها باب 186 ماجاء في التطوع في البيت رقم الحديث 1462 {2} احمد في المسند ج 4 ص 342 {3} الطحاوي ج 1 ص 200 {4} مالڪ في الموطا في كتاب صلوة الجماعة باب 1 فضل صلوة الجماعة علي صلوة الفرد رقم الحديث 4 ج 1 ص 130. {5} البيهقي في سننه ج 2 ص 494.

باب تيتاليهون

بَابُ مَا جَاءَ فِي صَوْمِ رَسُولِ اللَّهِ صَلَّى اللَّهُ عَلَيْهِ وَسَلَّمَ

هي باب حضور ڪريم ﷺ جي روزن جي بيان ۾ آهي

سمجهاڻي: ”الصوم“ جي لغوي معنيٰ آهي رڪعت. ڀلي ڪٿي گفتگو کان رڪعت هجي. جيئن قرآن ڪريم آهي ته ”إِنِّي نَذَرْتُ لِلرَّحْمَنِ صَوْمًا“ (مون الله جي (رضا) لاءِ ڳالهائڻ کان رڪعت جو نذر ڪيو آهي ۽ ان جي شرعي معنيٰ آهي نيت سان روزي پيچندڙن ڪمن کان سڄو ڏينهن پاڻ کي روڪڻ ۽ هتي فرضي ۽ نفلي ٻئي قسم روزا مراد آهن. (المواهب ص 501) علامه علي القاري لکيو آهي ته ”الصوم ۽ الصيام هڪ ئي معنيٰ سان آهن. علامه مناوي لکيو آهي ته ”صوم مان مراد عام آهي نفلي هجي يا فرضي. ان جي لغوي معنيٰ رڪعت آهي ۽ شرعي معنيٰ نيت ڪرڻ کان پوءِ سڄو ڏينهن روزي پيچندڙن ڪمن کان رڪعت آهي. پوءِ اهو رڪعت حقيقتاً هجي يا حڪماً هجي. حڪماً چوڻ ۾ ويسر ۾ ڪائيندڙ به داخل آهي چوڻ ته اهو به حڪماً رڪعت آهي ۽ هن باب ۾ سورهن 16 حديثون آهن.

(المناوي علي هامش جمع الوسائل ج 2 ص 94)

نفلي روزن جو بيان: هن باب ۾ حضور ڪريم ﷺ جن جي نفلي روزن جو خصوصي بيان آهي ته ”پاڻ مهيني ۾ ڪيترا روزا رکندا هئا ۽ ڪڏهن ڪڏهن پورو مهينو به مسلسل روزا رکندا هئا. مهيني جا پهريان ٽي ڏينهن ته آخري ٽي ڏينهن به روزا رکندا هئا. ايام بيض (تيرهين، چوڏهين ۽ پندرهنين) تاريخن جا به روزا رکندا هئا. سومر جي ڏينهن روزو رکڻ جي متعلق ڪائنن عرض ڪري پڇيو ويو ته پاڻ ارشاد فرمايائون ”فِيهِ وُلِدْتُ وَفِيهِ أُنْزِلَ عَلَيَّ“ الحديث (ان ڏينهن ۾ مان ڄائو آهيان ۽ ان ڏينهن مون تي وحي نازل ڪيو ويو آهي) تنهنڪري مان گهڻو پسند ٿو ڪيان ته ان ڏينهن ۾ روزو رکان ”عاشوره جي ڏينهن روزو رکڻ رمضان جي روزن فرض ٿيڻ کان پهريان واجب هو. جڏهن رمضان جا روزا فرض ٿيا ته پوءِ هي سڀ روزا نفلي ٿي ويا. هاڻي جنهن جي دل گهري ته رکي ۽ جنهن جي دل نه گهري ته نه رکي. (انوار غوثيه ص 383)

{299} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا حَازِمُ بْنُ زَيْدٍ، عَنْ أَبِي ثَابِتٍ، عَنْ عَبْدِ اللَّهِ بْنِ شَقِيقٍ قَالَ: سَأَلْتُ عَائِشَةَ، عَنْ صِيَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَتْ: كَانَ يَصُومُ حَتَّى نَقُولَ قَدْ صَامَ، وَيُفْطِرُ حَتَّى نَقُولَ قَدْ أَفْطَرَ. قَالَتْ: وَمَا صَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَهْرًا كَامِلًا مُنْذُ قَدِمَ الْمَدِينَةَ إِلَّا رَمَضَانَ.

بامحاوره ترجمو: حضرت عبدالله بن شقيق رضه کان روايت آهي ته مون حضرت سيدة عائشه صديقه رضه کان رسول الله ﷺ جي نفلي روزن رڪعت بابت پڇيو. امان سائن چيو ته پاڻ سڳورا ﷺ لاڳيتو روزا رکندا هئا جو اسان پائيندا هئاسون ته هاڻي روزا رکندا ئي رهندا. ۽ وري روزو ڇڏيندا هئا ته اسان

سمجھندا هئاسون، هاڻي روزو نه رکندا.

نبي ڪريم ﷺ مديني شريف فرما ٿيڻ کان پوءِ رمضان شريف کان سواءِ ڪڏهن پورو مهينو نفلي روزا نه رکيا.

مفردات جو شرح: ”كَانَ يَصُومُ“ روزو رکندا هئا. ”شَهْرًا كَامِلًا“ پورو مهينو. ”قَدِمَ“ تشریف فرما ٿيا.

سمجھاڻي: هن روايت مان معلوم ٿيو ته حضور ڪريم ﷺ جن ڪڏهن ته متواتر روزا رکندا هئا جو سیده ﷺ فرمايو ته اسين سمجھندا هئاسون ته هاڻي روزو نه ڇڏيندا ۽ ڪڏهن اهڙو مسلسل روزا نه رکندا هئا جو اسين سمجھندا هئاسون ته هن مهيني ۾ روزو نه رکندا“ ام المؤمنين سیده عائشه ﷺ فرمائي ٿي ته حضرت نبي ڪريم ﷺ جن ڪڏهن مڪرمه کان هجرت ڪري مدينه منوره ۾ آيا ته پوءِ رمضان شريف کان سواءِ ڪوبه پورو مهينو نفلي روزا نه رکيائون ۽ ايندڙ روايت ۾ سڄو مهينو روزو رکڻ جو ثبوت آهي ۽ انهن ٻنهي روايتن ۾ تطبيق هن طرح ڏني ويندي ته ڪنهن سال ۾ سڄو مهينو روزو رکندا هئا ته ڪنهن سال ۾ سڄو مهينو روزو نه رکندا هئا. يا مهيني جو اڪثر حصو روزو رکندا هئا ۽ اڪثر تي ڪل جو حڪم لڳايو ويو آهي ”مُذَقِّدَمَ السَّيِّئَةِ“ (جڏهن مديني ۾ آيا). ڪڏهن هن مان ائين سمجهيو ويندو آهي، ته مدينه منوره اچڻ کان پهريان سڄو مهينو نفلي روزا رکندا هئا. ۽ ممڪن آهي ته ام المؤمنين سیده عائشه صديقہ ان سان ان جي ڪري قيد ڪيو جو حضرت نبي ڪريم ﷺ جن جي مدينه منوره ۾ اچڻ کان پوءِ احڪام گهڻا ۽ لاڳيتون نازل ٿي رهيا هئا. رمضان جا روزا سن 2 هه ۾ مدينه منوره ۾ فرض ٿيا هئا. رمضان کي ان نالي سان ان جي ڪري سڏيو ويو جو ان وقت گرميءَ جي شدت هئي يا ان جي ڪري جو اهو گناهن کي ساڙي ختم ڪري ٿو ڇڏي (المواهب ص 502) ”إِلَّا رَمَضَانَ“ يعني حبيب ڪريم ﷺ رمضان مهينو سڄو روزو رکندا هئا ڇو ته اهي لازمي فرض آهن ۽ هن روايت ۾ اهو به اشارو آهي ته: مستحب آهي ته ڪوبه مهينو نفلي روزي کان خالي نه ڇڏجي ۽ گهڻا نفلي روزا به نه رکجن تانجو ماڻهو ملول ٿي ٿڪجي پوي بلڪه وڃرائي اختيار ڪجي ۽ رمضان کي رمضان ان جي ڪري سڏيو ويو جو ضعيف قول مطابق اهي نالا الله ﷻ نه رکيا آهن جڏهن عربن مهينن جي نالي رکڻ جو ارادو ڪيو ته موافق هي ٿيو جو هي مهينو گهڻي گرميءَ ۾ هو ان جي ڪري ان جو اهو نالو رکيو ويو. جيئن الربيع الاول ۽ الربيع الآخر جا نالا ربيع جي موسم سان موافق هجڻ جي ڪري رکيا ويا ۽ شمائل جي هڪ شارح لکيو آهي ته: هن ۾ صحيح ۽ مختار مذهب جو دليل آهي جنهن کي بخاري ۽ ٻين محققن مڃيو آهي ته: هن مهيني کي صرف ”رمضان“ سڏڻ ۽ ان جي اڳيان شهر جو لفظ نه آڻڻ جائز آهي ڇو ته ام المؤمنين سیده عائشه صديقہ ﷺ هن کي ”شهر“ لفظ آڻڻ کان سواءِ ”رمضان“ سڏيو آهي ۽ هڪ جماعت جو قول آهي ته صرف ”رمضان“ سڏڻ صحيح ناهي. هن جي اڳيان ”شهر“، لفظ آڻڻ ضروري آهي ۽ اهو امام مالڪ جي ساٿين جو قول آهي اهي چون ٿا ته ”رمضان“ الله ﷻ جو نالو آهي اهو قيد کان سواءِ ٻئي تي نه ڳالهايو ويندو ۽ امام شافعي جي اڪثر ساٿين ۽ ابن الباقلاني جو قول آهي ته ”جيڪڏهن اهو ڳالهائڻ وقت ڪواهڙو ڦرينو آهي جيڪو هن کي شهر ڏانهن ڦيرائي ٿو ته پوءِ صرف ”رمضان“ چوڻ ڪراهن ناهي ۽ جيڪڏهن نه ته ڪراهن آهي پوءِ چيو ويندو ته ”اسان رمضان جا روزا رکيا، رمضان ۾ رات جو ٻيهي عبادت ڪئي

سون ۽ رمضان مهينن ۾ ڀلو مهينو آهي وغيره ۽ رمضان آيو رمضان داخل ٿيو چوڻ مڪروه آهي. ۽ علامه علي القاري فرمايو ته: ان ۾ به قرينو آهي ته رمضان مان مراد مهينو آهي چو ته اچڻ يا داخل ٿيڻ کان الله ﷻ پاڪ آهي ۽ صحيح حديث ۾ آيو آهي ته جنت جا دروازا کوليا ويندا آهن. پوءِ مناسب آهي ته مثال طور چيو وڃي. مان رمضان سان محبت رکان ٿو. واللہ اعلم علامه مناوي به لکيو آهي ته ”رمضان“ شهر جي لفظ آڻڻ کان سواءِ به چوڻ صحيح آهي ان ۾ ڪابه ڪراحت ناهي ۽ ان جي خلاف چوڻ شاذ آهي. (شرح المناوي مع جمع الوسائل ج 2 ص 94) علامه مناوي ۽ علامه ابن حجر هيتي مڪي لکيو آهي ته رمضان جا روزا سن 2 هـ شعبان مهيني ۾ فرض ٿيا هئا. علامه موصوف به لکيو آهي ته صرف ”رمضان“ لفظ ڳالهائڻ ۾ ڪا ڪراحت ناهي. ڪيترين صحيح روايتن ۾ صرف ”رمضان“ آيو آهي ۽ اهو چوڻ ته: هي الله ﷻ جو نالو آهي مردود آهي ۽ ان جي دليل ۾ جيڪا حديث آندي وڃي ٿي ضعيف آهي. (اشرف الوسائل ص 421) الغرض ته حضور ڪريم ﷺ جن جو نفلي روزا گهڻا رکڻ معمول هو. روزي جون فضيلتون حديثن ۾ گهڻيون آيل آهن. الله ﷻ جي هر حڪم هر ارشاد ۾ هزارين مصلحتون ۽ حڪمتون آهن انسان جي عقل جي ايتري پرواز ڪتي آهي جو الله ﷻ جهڙي حڪيم جي حڪمتن کي پهچي سگهي. هر شخص جي عقل جي جيتريقدر پرواز آهي ايتري تائين اهو الله ﷻ جي احڪام جي ديني ۽ دنياوي فائدين جو ادراڪ ڪري سگهي ٿو پر الله ﷻ جون حڪمتون اڃان مٿي آهن ان جي احڪام ۾ هزارين مصلحتون آهن ۽ روزي ۾ به ڪئين حڪمتون آهن انهن مان ڪجهه مصلحتون ته بديهي ۽ ظاهر آهن جن مان هڪ مواسات ۽ غريبن سان همدردي آهي جيڪو شخص پاڻ بکيو هوندو ان کي ٻين جي بک جو احساس ٿيندو. بک ۾ رهندڙ ضرور سمجهندو ته ٻئي غريب، بک ۾ رهندڙ تي ڇا گذرندي هوندي. بکيل کي ڪهڙي مصيبت کي منهن ڏيڻو پئجي رهيو آهي. ان حالت ۾ ان کي بکيل جي همدردي جو جذبو به پيدا ٿي سگهي ٿو. ۽ ان جي طبيعت غريب سان مدد ڪرڻ جي به تقاضا ڪندي هوندي. هن کان وڌيڪ هي آهي ته روزي سان انسان ۾ موجود جانور واري ۽ شهواني قوت جو زور ٽٽي ٿو. اها قوت جڏهن زور وٺي ٿي ته انسان کان اهڙا امور صادر ٿين ٿا جيڪي ان جي لاءِ دنيا ۾ خوار ۽ بدنامي ۽ منهن جي ڪاري هجڻ جا سبب بنجن ٿا. ان جي لاءِ علامه رومي فرمايو آهي:

این نه عشق است آنکه در مردم بود

این فسادِ خوردن گندم بود

(يعني هي عشق جيڪو اڄ ڪالھ ماڻهن ۾ هوندو آهي عشق ناهي اهو فساد ڪڍڻ جي ڪاڻڻ جي ڪري پيدا ٿيندو آهي.) جڏهن پيٽ پرائي ٿيندي آهي ته انسان ڪيتريون ناپاڪ حرڪتون سوچيندو آهي ۽ جڏهن بک جو غلبو ٿيندو آهي ته پوءِ اهي سڀ حرڪتون وسري وينديون آهن ان جي ڪري حديث شريف ۾ آيو آهي ته ”جيڪو نڪاح نه ٿو ڪري سگهي ان کي گهرجي ته روزا ڪثرت سان رکي جو اهي شهوت کي ٿوريندڙ آهن“ ان کان سواءِ روزي ۾ هڪ وڏي مصلحت روحانيت جي قوت آهي روزي سان روحانيت کي وڏي ترقي ملندي آهي ان جي ڪري هر مذهب ۽ ملت ۾ ڪنهن نه ڪنهن طريقي سان روزي جو وجود آهي ۽ حق وارن مذهبن ۾ حضرت آدم علي نبينا و علي الصلوة والسلام جي دور کان وٺي روزي جي مشروعيت رهي آهي. حضرات انبياءِ ڪرام عليهم السلام جو

روزي ۾ معمول مختلف رهيو آهي حضرت نوح علي نبينا وعليه الصلوة والسلام جو معمول ٻارهن ئي مهينا هميشه روزي رکڻ جو هو. حضرت داؤد علي نبينا وعليه الصلوة والسلام جو معمول هڪ ڏينهن روزو رکڻ ۽ هڪ ڏينهن نه رکڻ هو. حضرت عيسيٰ علي نبينا وعليه الصلوة والسلام جو معمول هڪ ڏينهن روزو رکڻ ۽ ٻه ڏينهن نه رکڻ هو. اهڙي طرح ٻين نبين عليهم الصلوة والسلام جو معمول مختلف رهيو هو. اسان جي آقا نبي ڪريم ﷺ جن جو معمول ان ۾ به نرالو هو جو وقتي مصلحتن جي تحت خاص، خاص ڏينهن جا روزا متعين ۽ معمول فرمائي ڇڏيا هيائون ۽ ان کان سواءِ وقتي مصلحتن جي تحت گهڻا وقت لاڳيتو روزا رکندا هئا ۽ گهڻا وقت نه رکندا هئا. جنهن جو سبب ظاهر آهي ته جڏهن روزو ترياق ۽ دوا جي بمنزل آهي ته ان ۾ وقتي تقاضا جي لحاظ سان گهٽتائي يا وڌاءِ ڪيو ويندو هو جيئن دوا جو اصول آهي ۽ ضروري آهي.“ (اخصائل نبوي ص 274، 248)

هيءَ حديث ٻين هنن محدثن آندي آهي: {1} مسلم في كتاب الصيام باب 34 صيام النبي ﷺ في غير رمضان رقم الحديث 1156 حديث الكتاب 174 ج 2 ص 810 {2} النسائي في كتاب الصيام باب 67 صوم النبي ﷺ ج 4 ص 199 {3} احمد في المسند ج 6 ص 227، 228 {4} ابن خزيمة في صحيحه رقم الحديث 2132 ج 3 ص 304، 305.

{300} حَدَّثَنَا عَلِيُّ بْنُ حُجْرٍ قَالَ: حَدَّثَنَا إِسْمَاعِيلُ بْنُ جَعْفَرٍ، عَنْ حَبِيدٍ، عَنْ أَنَسِ بْنِ مَالِكٍ، أَنَّهُ سُئِلَ عَنْ صَوْمِ النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: كَانَ يَصُومُ مِنَ الشَّهْرِ حَتَّى نَرَى أَنْ لَا يُرِيدَ أَنْ يَفْطِرَ مِنْهُ، وَيَفْطِرُ مِنْهُ حَتَّى نَرَى أَنْ لَا يُرِيدَ أَنْ يَصُومَ مِنْهُ شَيْئًا. وَكُنْتُ لَا تَشَاءُ أَنْ تَرَاهُ مِنَ اللَّيْلِ مُصَلِّيًا إِلَّا رَأَيْتُهُ مُصَلِّيًا. وَلَا تَأْتِيَا إِلَّا رَأَيْتُهُ نَائِمًا.

بامحاوره ترجمو: حضرت انس بن مالڪ ڪان روایت آهي ته ان کان نبي ڪريم ﷺ جي روزي رکڻ جي باري ۾ پڇيو ويو؟ حضرت انس ڪان ٻڌايو ته حضور ڪريم ﷺ جن ڪنهن مهيني ۾ ايترو لاڳيتو روزا رکندا هئا جو سمجهندا هئاسون ته شايد افطار ئي ڪونه ڪندا ۽ ڪنهن مهيني ۾ افطار ڪندا هئا ته پائيندا هئاسون ان ۾ روزو رکندا ئي ڪونه. اي مخاطب) تون کين رات جو نماز پڙهندي ڏسڻ گهرين ته ان کي نماز پڙهندو ڏسندين ۽ جي ننڊ ۾ ڏسڻ گهرين ته اهو ننڊ ڪندڙ ڏسندين. مفردات جو شرح: ”نَرَى“ اسان خيال ڪيو ٿي. ”كُنْتُ لَا تَشَاءُ“ تون ئي گهريو. ”مُصَلِّيًا“ نماز پڙهندي ”نَائِمًا“ ننڊ ڪندي

سمجهاڻي: يعني نبي ڪريم ﷺ جن روزا رکندا به هئا ته روزا نه رکندا به هئا نماز پڙهندا به هئا ۽ ننڊ به ڪندا هئا. علامه البيجوري لکيو آهي ته ”وَالْحَاصِلُ أَنَّ صَوْمَهُ وَصَلَاتَهُ ﷺ كَانَا عَلَى غَايَةِ الْاعتِدَالِ فَلَا افراط فِيهِمَا وَلَا تَفْرِيط“ يعني رسول الله ﷺ جن جو روزو ۽ نماز انتهائي اعتدال تي هئا نه انهن ۾ افراط هو نه تفريط هئي) هر عبادت مناسب وقت تي ۽ مناسب طريقي سان ڪندا هئا. علامه علي القاري لکيو آهي ته ”اظهر قول هي آهي ته سندن تهجد وارو عمل ڪڏهن اول ۾ هوندو هو ته ڪڏهن آخري وقت ۾. ۽ روزي جو عمل به سندن ان طرح هوندو هو. ڪڏهن مسلسل روزا رکندا هئا ته ڪڏهن نه رکندا هئا. جيئن هڪ حديث ۾ آيو آهي ته هڪ شخص چيو ته مان سڄي رات (نفلي) نماز پڙهندو آهيان ۽ ٻئي چيو ته مان هر ڏينهن جو روزو رکندو آهيان. حضور ڪريم ﷺ جن ارشاد فرمايو ته ”مان نماز به“

پڙهندو آهيان ته ننڊ به ڪندو آهيان ۽ روزا به رڪندو آهيان ته نه به رڪندو آهيان“ ان کان پوءِ فرمايائون ته ”جنهن منهنجي سنت کان منهن موڙيو اهو منهنجو امتي ناهي.“ علامه مناوي لکيو آهي ته ”ماڻهن جا عبادت ۾ مختلف طبعا هوندا آهن ۽ عبادت ۾ اعليٰ ۽ پلو طريقو مصطفيٰ ﷺ جو طريقو آهي جنهن ڏانهن هن روايت ۾ اشارو ڪيو ويو آهي ۽ انسان جو نفس ان جي سواري آهي جنهن تي پنهنجي رب ڏانهن ويجهو ٿيندو آهي پوءِ ڪي اهڙا ماڻهو آهن جيڪي ان سواريءَ جي لاءِ ڪاڏي پيٽي جو انتظام ڪري ان جي امر بالمعروف ۽ نهي عن المنکر سان اصلاح ڪندا آهن، ۽ ان کي الله ﷻ جي وصال واري واٽ تي هلائيندا آهن ۽ اها اعليٰ منزل آهي ۽ بعضي اهي ماڻهو آهن جيڪي نفس کي بک ڏيندا آهن ۽ ان کي خواهشات کان روڪي ان تي سختي ۽ تنگي ڪندا آهن پوءِ اهو الله ﷻ ڏانهن سير ڪرڻ ۾ ٽڪجي پوندو آهي ۽ هلاڪ ٿي ويندو آهي ۽ ڪي اهڙا ماڻهو آهن جن نفس کي ڪاڏو پيٽو ڏئي ان کي ڪيترن قسمن سان سينگارو ۽ پنهنجا وقت ان جي خدمت ۾ گذاريائون پوءِ هي ان ٻانهي ۽ الله ﷻ جي وچ ۾ حجاب آهي ۽ اهو الله ﷻ جي دروازي کان تڙيل آهي ۽ ڪي اهڙا ماڻهو آهن جيڪي عبادت کان ڪٽيل، نفس جا ٻانها، هڪ گڏه جا خادم پيسي جا پوڄاري هوندا آهن، پر هدايت ۽ حق نبي ڪريم ﷺ جي اتباع ۾ آهي جيڪو سيني طريقن کان وڌيڪ منو عدل وارو سهڻو ۽ افضل آهي. (شرح المناوي مع شرح الوسائل ج 2 ص 96) مقصد هي آهي ته: محبوب ڪريم ﷺ جن جي عادت پاڪ هئي ته: نه سڄي رات سمهندا هئا نه سڄي رات جاڳندا هئا بلڪه وچٿرائي اختيار ڪندي نفس جي حقوق جي رعايت ڪندي عبادات جو اهتمام به پورو پورو ڪندا هئا. ان جي ڪري کين ستل ڏسڻ به ممڪن هو جو رات جو ڪجهه حصو آرام ڪندا هئا ۽ نماز جي حالت ۾ ڏسڻ به ممڪن هو جو سندن رات جو ڪجهه حصو نماز ۾ به گذرندو هو ۽ ان ۾ به مصلحتون هيون. (1) اول هي ته جيڪو عبادت جو مقصد آهي ۽ اهو انسان جي وجود جو غرض به آهي ۽ الله ﷻ جي رضا حاصل ڪرڻ جو سبب به آهي ته رات جي هر حصي کي ڪڏهن نه ڪڏهن ان جون برڪتون ميسر ٿين، ۽ قيامت جي ڏينهن رات جو هر حصو پنهنجي اندر عبادت جو وجود رکي. (2) ٻي هي مصلحت آهي ته عبادت جڏهن هڪ ئي وقت ۾ ٿيندي رهندي ته اها عادت جي بمنزل هوندي پوءِ ان لاءِ تڪليف ڪرڻ جو لطف نه ٿوري ۽ جيڪڏهن رات جي مختلف حصن ۾ عبادت ڪئي ويندي ته عادت نه بنجندي.

هيءَ حديث ٻين هنن محدثن آندي آهي: {1} ابن خزيمه في صحيحه رقم الحديث 2134 ج 3 ص 305
 {2} مسلم من طريق حماد بن سلمة في كتاب الصيام باب 34 صيام النبي ﷺ في غير رمضان رقم الحديث 1158 ج 2 ص 812 {3} احمد في المسند ج 3 ص 179 بيعضه.

{301} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا أَبُو دَاوُدَ قَالَ: حَدَّثَنَا شُعْبَةُ، عَنْ أَبِي بَشِيرٍ قَالَ: سَمِعْتُ سَعِيدَ بْنَ جُبَيْرٍ، عَنْ ابْنِ عَبَّاسٍ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَصُومُ حَتَّى نَقُولَ مَا يُرِيدُ أَنْ يُفْطِرَ مِنْهُ، وَيُفْطِرُ حَتَّى نَقُولَ مَا يُرِيدُ أَنْ يَصُومَ مِنْهُ، وَمَا صَامَ شَهْرًا كَامِلًا مُنْذُ قَدِمَ الْمَدِينَةَ إِلَّا رَمَضَانَ

بامحاوره ترجمو: حضرت ابن عباس رضی اللہ عنہ کان روایت آهي، نبي ڪريم ﷺ جن روزا لاڳيتا رڪندا هئا

تانجو سمجھندا هئاسون ته (ان مهيني ۾) افطار جوارادو ڪونه اٿن ۽ وري جي پاڻ سڳورا ﷺ روزا نه رکندا هئا ته ڀاڻيندا هئاسون ته سندن روزن رکڻ جوارادو نه آهي، جڏهن پاڻ سڳورا ﷺ مديني شريف ۾ آيا تڏهن کان وٺي رمضان کان سواءِ ٻيو ڪوبه سڄو مهينو روزا ڪونه رکيائون.

مفردات جو شرح: ڪو خاص ناهي.

سمجھاڻي: هي معمول متعدد يعني ڪيترن ئي روايتن ۾ گذري چڪو آهي.

مسلسل روزا رکڻ ۽ مسلسل نه رکڻ ۾ حڪمتون: ان معمول جا ٻه سبب آهن. (1) پهريون هي ته روزو حقيقت ۾ هڪ ترياق آهي ۽ گهڻا وقت روحاني ترقي ۽ بين وقتي مصلحتن جي پيش نظر بطور دوا جي به رکيو ويندو آهي. اهڙي صورت ۾ دوا جي عام اصول موافق گهڻو ڪري ان جي مسلسل استعمال ڪرڻ جي حاجت هوندي آهي ۽ گهڻا وقت نه هوندي آهي جيڪڏهن معمولي ضرورت به هوندي آهي ته بين وقتي عوارض جي ڪري دوا جو ڇڏڻ ضروري هوندو آهي. اها ڳالهه طبيبن وٽ چڱي طرح معروف آهي ۽ نبي ڪريم ﷺ کان وڌيڪ روحانيت جو طبيب ڪير ٿي سگهي ٿو؟ ان جي ڪري حبيب آقا ﷺ جن وقتي مصلحتن جي لحاظ سان گهڻا وقت مسلسل روزا رکندا هئا ۽ گهڻا وقت مسلسل روزا نه رکندا هئا. امت جي لاءِ به جيڪي حضرات روحاني طبيب آهن اهي روحاني مصلحتن جي پيش نظر روزا رکڻ ۽ نه رکڻ جا وقت متعين ڪري سگهن ٿا. روحانيت جي طالب جي مزاج ۽ ڪيفيت کي ڏسي ڪري ان کي روزن رکڻ ۽ نه رکڻ جو حڪم ڪري سگهن ٿا ۽ جيڪو شخص پاڻ روحاني طبيب ناهي اهو ڪنهن روحاني طبيب جي زير نظر رهي روحانيت ۾ ترقي حاصل ڪري (2) ٻيو سبب هي آهي ته: نبي ڪريم ﷺ جا ڪجهه خصوصي معمولات هئا. مثال طور هر سومر ۽ هر خميس جو روزو رکڻ، هر مهيني ۾ تيرھين، چوڏھين ۽ پندرھين تاريخن جا روزا رکڻ، محرم جي پهرين ڏهن تاريخن جو ۽ ذوالحجہ جي پهرين تاريخن جا روزا رکڻ وغيره وغيره ۽ اهي معمولات گهڻو ڪري سفر وغيره عوارض جي ڪري رهجي به ويندا هئا. ان جي ڪري انهن عوارض جي دور ٿيڻ جي ڪري انهيءَ رھيل معمولات کي بطور قضا ۽ تلافیءَ جي جيترا معمول روزا رهجي ويندا هئا انهن کي شروع ڪندا هئا ۽ ان تي دوام ۽ هميشگي ڪرڻ جي ڪوشش ڪندا هئا ۽ اهي رکڻ جي ڪري مسلسل روزن رکڻ جي نوبت اچي ويندي هئي. ”اللَّهُمَّ صَلِّ وَسَلِّمْ عَلَيْهِ وَارْقِنَا آتْبَاعَهُ“.

هيءَ حديث ٻين هنن محدثن آندي آهي: {1} رواه بنحوه البخاري في كتاب الصيام باب 53 ما يذكر من صوم النبي ﷺ و افطاره رقم الحديث 1971 ج 4 ص 215 {2} مسلم في كتاب الصيام باب 34 صيام النبي ﷺ في غير رمضان رقم الحديث 1157 ج 2 ص 811 {3} النسائي في كتاب الصيام باب 67 صوم النبي ﷺ ج 4 ص 199 {4} احمد في المسند ج 1 ص 227 {5} الطيالسي في مسنده رقم الحديث 2626 ص 342 {6} الدارمي في كتاب الصيام باب 36 في صيام النبي ﷺ رقم الحديث 1743 ج 2 ص 30.

{302} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ، عَنْ سُفْيَانَ، عَنْ مَنْصُورٍ، عَنْ سَالِمِ بْنِ أَبِي الْجَعْدِ، عَنْ أَبِي سَلَمَةَ، عَنْ أُمِّ سَلَمَةَ، قَالَتْ: مَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَصُومُ شَهْرَيْنِ مُتَابَعَيْنِ إِلَّا

شُعْبَانَ وَرَمَضَانَ. قَالَ أَبُو عَيْسَى: هَذَا إِسْنَادٌ صَحِيحٌ وَهَكَذَا قَالَ: عَنْ أَبِي سَلَمَةَ، عَنْ أُمِّ سَلَمَةَ. وَرَوَى هَذَا الْحَدِيثَ غَيْرُ وَاحِدٍ، عَنْ أَبِي سَلَمَةَ، عَنْ عَائِشَةَ، عَنْ النَّبِيِّ صَلَّى اللَّهُ عَلَيْهِ وَسَلَّمَ، وَيُحْتَمَلُ أَنْ يَكُونَ أَبُو سَلَمَةَ بْنُ عَبْدِ الرَّحْمَنِ قَدْ رَوَى الْحَدِيثَ، عَنْ عَائِشَةَ وَأُمِّ سَلَمَةَ جَمِيعًا، عَنْ النَّبِيِّ صَلَّى اللَّهُ عَلَيْهِ وَسَلَّمَ

بامحاوره ترجمو: حضرت ام سلمه رضی اللہ عنہا کان روایت آهي ته مون نبي ڪريم ﷺ جن کي شعبان ۽ رمضان کان سواءِ ٻه مهينا لاڳيتا روزا رکندي ڪونه ڏٺو يعني شعبان جي مهيني ۾ اڪثر ۽ رمضان جي مهيني ۾ مڪمل روزا رکندا هئا.

مفردات جو شرح: ”شَهْرَيْنِ“ ٻه مهينا. ”مُتَتَابِعَيْنِ“ لاڳيتا.

سمجھاڻي: هن روایت ۾ ام المؤمنین سیدہ ام سلمه رضی اللہ عنہا جو ارشاد آهي ته شعبان ۽ رمضان کان سواءِ مون رسول الله ﷺ جن کي ٻه مهينا لاڳيتا روزا رکندي نه ڏٺو. ”يعني شعبان ۽ رمضان جا روزا ٻه مهينا رکندا هئا باقي ڏهن مهينن ۾ ائين نه ڪندا هئا. ۽ جڏهن گذريل حديثن ۾ آيو آهي ته پاڻ رمضان شريف مهيني کان سواءِ ڪڏهن به ٻه مهينا مسلسل روزا نه رکندا هئا ته محدثين ڪرام انهن حديثن ۾ ڪيترين وجوہات سان تطبيق ڏني آهي. (1) هڪ هي ته ڪنهن وقت ام المؤمنین ام سلمه رضی اللہ عنہا جي موجودگيءَ ۾ مڪمل شعبان مهيني جا روزا رکيا هوندا آهن جنهن جي خبر ڪنهن ٻئي کي نه پئي هجي. (2) ته شعبان مهيني ۾ اڪثر ڪري روزي سان هجن ۽ ام المؤمنین رضی اللہ عنہا مبالغی طور چيو هجي ته گویا شعبان مهينو سڄو روزا رکندا هئا. (انوار غوثيه ص 387) علامه علي القاري لکيو آهي ته هن روایت جو راوي ابي سلمه حضرت عبدالرحمان بن عوف رضی اللہ عنہ (جنت جي بشارت ڏنل ڏهن مان هڪ) جو پٽ هو. ۽ شعبان کي شعبان ان جي ڪري سڏيو ويو آهي جو ان ۾ عرب پاڻيءَ جي تلاش ۾ ٿڙي پڪڙجي ويندا هئا ۽ هي قول وڌيڪ قوي آهي ۽ ٻيا قول به آندا ويا آهن، ۽ هتي شعبان سڄي مهيني مان مراد ان جو اڪثر حصو آهي ۽ اهو مجاز آهي پر گهٽ استعمال ٿيل آهي ۽ طبعي فرمايو ته: پاڻ ڪڏهن سڄو شعبان مهينو روزا رکندا هئا ته ڪڏهن سڄو مهينو روزا نه رکندا هئا ٿورا روزا رکندا هئا. ته متان فرض ٿي وڃي. (جمع الوسائل ج 2 ص 97) محدث ڪانڌلوي لکيو آهي ته: حضرت سیدہ عائشہ رضی اللہ عنہا حضرت ابن عباس رضی اللہ عنہ جي روايتن ۾ جيڪا سڄو شعبان مهينو روزا رکڻ جي نفي آئي آهي ان مان مراد عادت بنائڻ جي نفي آهي ته حضور ڪريم ﷺ جن جي عادت ڪريم رمضان شريف کان سواءِ ڪنهن به سڄي مهيني روزي رکڻ جي نه هئي، اتفاق سان ڪو سڄو مهينو روزا رکڻ ان جي منافي ناهي. ان جي ڪري جيڪڏهن ڪنهن سال ۾ ڪنهن عارض جي ڪري حضرت حبيب ڪريم ﷺ جن سڄو شعبان مهينو روزا رکيا هجن ۽ جڏهن ته اهو هميشه جو معمول نه هو ان جي ڪري سیدہ عائشہ صديقہ رضی اللہ عنہا وغيره ان جو ذڪر نه ڪيو آهي ۽ جڏهن ته سڄو مهينو روزا رکيا هيائون ته سیدہ ام سلمه رضی اللہ عنہا ان جو ذڪر ڪيو آهي ان جي ڪري ان ۾ ڪوبه مشڪل ناهي. ۽ هي به ممڪن آهي ته حضرت نبي ڪريم ﷺ جن ابتداء ۾ شعبان سڄو مهينو روزا رکيا هجن ۽ پوءِ ضعف جي ڪري انهن ۾ تورائي ڪئي هجين. ان جي ڪري ڪنهن آخري فعل بيان ڪيو جو ان اڪثر اهو ڏٺو هو ۽ ڪنهن ان خيال سان ته سندن اصل معمول سڄو شعبان مهينو روزا رکڻ هو سڄي مهيني جو ذڪر ڪيو. بعض وري ان جي برعڪس بيان ڪيو. جيئن روايات جي ظاهر مان معلوم ٿي رهيو آهي ته اول ۾ مهيني جو اڪثر

(خصائل نبوي ص 253)

حصو روزو رڪندا هئا پوءِ سڄو شعبان جو مهينو روزا رکڻ لڳا هئا.

هيءَ حديث ٻين هنن محدثن آندي آهي: {1} النسائي في كتاب الصوم باب 32 ذكر حديث ابي سلمة في ذلك ج 4 ص 150 {2} ابن ماجه في كتاب الصيام باب 4 ماجاء في وصال شعبان برمضان رقم الحديث 1648 {3} احمد في المسند ج 6 ص 300 {4} الدارمي في كتاب الصيام باب 33 وصال شعبان برمضان رقم الحديث 1739 ج 2 ص 29 {5} الطيالسي في مسنده رقم الحديث 1603 ص 224 {6} الطحاوي في شرح المعاني ج 2 ص 82 {7} البغوي في شرح السنة رقم الحديث 1720 ج 6 ص 237.

{303} حَدَّثَنَا هَذَا قَالَ: حَدَّثَنَا عَبْدُ اللَّهِ، عَنْ مُحَمَّدِ بْنِ عَمْرٍو قَالَ: حَدَّثَنَا أَبُو سَلَمَةَ، عَنْ عَائِشَةَ، قَالَتْ: لَمْ أَرِ رَسُولَ اللَّهِ صَلَّى اللَّهُ عَلَيْهِ وَسَلَّمَ يَصُومُ فِي شَهْرِ أَكْثَرِ مِنْ صِيَامِهِ يَوْمَ شَعْبَانَ، كَانَ يَصُومُ شَعْبَانَ إِلَّا قَلِيلًا بَلْ كَانَ يَصُومُهُ كُلَّهُ.

بامحاوره ترجمو: حضرت سيدة عائشه صديقه ﷺ کان روایت آهي ته مون رسول الله ﷺ کي ڪنهن ٻئي مهيني ۾ شعبان کان وڌيڪ روزا رکندي ڪونه ڏٺو. ٿورن ڏينهن کان سواءِ سڄو شعبان جو مهينو روزا رکندا هئا. بلڪ سڄو مهينو روزا رکندا هئا.

مفردات جو شرح: ”لَمْ أَرِ“ مون نه ڏٺو مون کي ڏسڻ ۾ نه آيو. ”كَانَ يَصُومُ“ روزو رکندا هئا. ”بَلْ“ علامه ابن حجر فرمايو ته هي ”بل“ اضراب جي لاءِ آهي. اڳئين ڪلام ۾ جيڪو احتمال هو ان کي دور ڪرڻ جي لاءِ آيل آهي ته ڪڏهن سڄو شعبان روزا رکندا هئا.

سمجهاڻي: مطلب ته سال جي يارهن مهينن ۾ ٿورا روزا رکندا هئا پاڻ شعبان ۾ گهڻا روزا رکندا هئا بلڪ (ڪڏهن ته) سڄو مهينو شعبان روزا رکندا هئا. يعني اڪثر مهينو روزا رکندا هئا. ”للاكثر حکم الكل“ گهڻي شيء جي لاءِ ڪُل جو حڪم آهي ان جي ڪري هتي هن روايت ۾ پويون جملو پهرئين جو تفسير ۽ بيان آهي. شعبان عزت ۽ عظمت وارو مهينو آهي، هن مهيني جي لاءِ حضرت حبيب ڪريم ﷺ ارشاد فرمايو ته ”هي منهنجو مهينو آهي“ (شعبان شهري) (انوار غوثيه ص 388) علامه البيجوري لکيو آهي ته: اڳئين روايت ۽ هن روايت ۾ حديثن جي سنڌن ۾ اختلاف آهي. اڳئين حديث ابي سلمه. سیده ام سلمه ﷺ کان ۽ هيءَ ان ئي ابي سلمه ﷺ سیده عائشه صديقه ﷺ کان روايت ڪئي آهي ۽ مصنف انهن ٻنهي ۾ اختلاف کي هن طرح دفع ڪيو آهي ته: ابو سلمه ڪڏهن ام سلمه کان روايت ڪندو هو ته ڪڏهن عائشه ﷺ کان روايت ڪندو هو ۽ ام المؤمنين سیده عائشه صديقه ﷺ جي روايت مان معلوم ٿئي ٿو ته ”پاڻ شعبان مهيني ۾ هڪ يا ٻه يا ٽي ڏينهن روزا نه رکندا هئا سو به ان جي ڪري ته متان شعبان مهينو سڄو فرض ٿي وڃي

شعبان ۾ نفلي روزن کي ترجيح ڏيڻ جو سبب: حضور ڪريم ﷺ جن شعبان کي محرم مهيني تي ترجيح ڏني حالانڪ ان ۾ روزو رمضان کان پوءِ افضل آهي. جيئن مسلم ۾ حديث شريف آهي ”أَفْضَلُ الصَّيَامِ بَعْدَ رَمَضَانَ صَوْمُ شَهْرِ اللَّهِ الْحَرَمِ“ (رمضان جي روزن کان پوءِ الله جي مهيني محرم جو روزو ڀلو آهي) ان جا هي سبب آهن: هڪ يا ته محرم ۾ گهڻن روزن رکڻ کان کين ڪو عذر مانع رهيو هوندو جيئن بيماري يا سفر وغيره ۾ ٻيو ته شعبان ۾ هڪ اهڙي خصوصيت آهي جيڪا محرم ۾ ناهي ۽ اها

هي آهي ته پندرهنين تاريخ شعبان جي رات آهي جنهن ۾ سال جا اعمال لکيا وڃن ٿا ٿيون ته محرم جي شاندار هجڻ جو حڪم سندن ظاهري عمر مبارڪ جي آخر ۾ مليو هوندو. ۽ پاڻ اهو سڄو مهينو يا اڪثر مهينو روزو نه رکيو هوندائون. (المواب ص 506) (1) طبراني حضرت ام المؤمنين عائشه صديقہ ڪان روايت آندي آهي ته رسول الله ﷺ جن ”هر مهيني ۾ ٽي ڏينهن روزا رکندا هئا.“ (2) حضرت حبيب ڪريم ﷺ جن ڪان عرض ڪري پڇيو ويو ته ”أَيُّ الصَّوْمِ أَفْضَلُ بَعْدَ رَمَضَانَ؟“ قال ”شَعْبَانُ“ رمضان ڪان پوءِ ڪهڙو روزو افضل آهي؟ فرمايائون ته ”شعبان“ (جا روزا ڀلا آهن) (3) حضرت اسامه ﷺ ڪان روايت آهي ته مون حضور ڪريم ﷺ ڪان عرض ڪري پڇيو ويو ته ”لَمْ أَرَكَ تَصُومُ شَهْرًا مِّنَ الشُّهُورِ مَا تَصُومُ شَعْبَانَ“ قَالَ ذَلِكَ شَهْرُ يُغْفَلُ النَّاسُ عَنْهُ يَبْنَو رَجَبٌ وَرَمَضَانٌ وَهُوَ شَهْرُ تَرَفُّعِ فِيهِ الْأَعْمَالُ إِلَى رَبِّ الْعَالَمِينَ فَاجِبُ أَنْ يُرْفَعَ عَلَيْهِ وَأَنَا صَائِمٌ.“ (مون اوهان کي مهينن مان ڪنهن به مهيني ۾ ايترا (نفلي) روزا رکندي نه ڏٺو آهي جيترا روزا شعبان ۾ رکڻو ٿا؟ پاڻ فرمايائون ته ”اهو مهينو آهي جنهن ڪان ماڻهو غافل آهن رجب ۽ رمضان جي وچ تي آهي ۽ اهو مهينو آهي جنهن ۾ رب العالمين ڏانهن اعمال ڪنيا وڃن ٿا پوءِ مان به پسند ڪيان ٿو ته منهنجا اعمال ان حال ۾ ڪنيا وڃن جو آءٌ روزيدار هجان.“ (4) سنن ابي داؤد ۾ روايت ٿيل آهي ته رسول ڪريم، رؤف رحيم ﷺ جن ارشاد فرمايو: نُدَبُ إِلَى الصَّوْمِ مِنَ الْأَشْهُرِ الْخَيْرِ“ (مون کي عزت وارن مهينن ۾ روزو رکڻ پيارو آهي) (5) ابي قلابه ﷺ ڪان روايت آهي ته ”إِنَّ فِي الْحَبَةِ قَصْرَ الصَّوْمِ رَجَبٌ“ رجب مهيني ۾ روزو رکندڙن جي لاءِ جنت ۾ محل آهي. بيهقي چيو ته ”ابي قلابه ﷺ وڏن تابعن مان آهي اها ڳالهه ان وقت صحيح طريقي سان پهچڻ ڪان سواءِ ان نه چئي هوندي (6) سيده عائشه صديقہ ڪان روايت آهي ان فرمايو ته ”مون رسول الله ﷺ جن کي عرض ڪري پڇيو ته ”مان اوهان کي شعبان ۾ ايترا گهڻا روزا رکندي ڏسان ٿي جيترا ٻين مهينن ۾ نه ٿا رکڻو؟ پاڻ فرمايائون ته ”اهو مهينو آهي جنهن ڪان ماڻهو غافل آهن رجب ۽ رمضان جي وچ تي آهي اهو اهڙو مهينو آهي جنهن ۾ رب العالمين ڏانهن اعمال ڪنيا وڃن ٿا پوءِ مان هيءُ ڳالهه پسند ٿو ڪيان ته منهنجو عمل ان حال ۾ مٿي ڪنيو وڃي جو مان روزيدار هجان.“ (7) ام المؤمنين سيده عائشه صديقہ ڪان روايت آهي ته رسول الله ﷺ جن ڪان مون عرض ڪري پڇيو ته اوهان کي شعبان ۾ گهڻا روزا رکندي ڏسان ٿي؟ پاڻ ارشاد فرمايائون ته ”بلاشڪه هن مهيني ۾ ملڪ الموت کي انهن ماڻهن جا نالا ڏنا وڃن ٿا جن جو ان کي روح قبض ڪرڻو هوندو آهي. مان به پسند ڪيان ٿو ته منهنجو نالو ان کي ان حال ۾ ڏنو وڃي جو مان روزيدار هجان. (8) ابو داؤد ۾ روايت آهي ته: رسول الله ﷺ جن نائين ذوالحج جي ڏينهن جو روزو رکندا هئا. (9) بخاري شريف ۾ روايت آهي ته ”رسول الله ﷺ جن ارشاد فرمايو: ”مَا مِنْ أَيَّامٍ الْعَمَلُ الصَّالِحُ فِيهَا أَفْضَلُ مِنْهُ فِي هَذِهِ.“ (ڏينهن مان ڪوبه ڏينهن ناهي جنهن ۾ صالح عمل هنن (ذوالحج جي پهرين ڏينهن) کان وڌيڪ ڀلو هجي. هڪ روايت ۾ آيو آهي ته ”مَا مِنْ عَمَلٍ أَزْكَى عِنْدَ اللَّهِ وَلَا أَعْظَمَ أَجْرًا مِنْ خَيْرِ يَعْمَلُهُ فِي عَشْرِ الْأَضْحَى“ (ڪوبه عمل الله وٽ وڌيڪ صاف ۽ اجر ۾ وڏو ان خير کان ناهي جيڪو اضحي جي ڏهاڪي ۾ ڪيو ويندو آهي. (رواه الدارمي في الصيام ج 2 ص 26. والبيهقي في شعب الايمان ص 3752) (11) ۽ صحيح ابن عوانه ۽ ابن حبان ۾ روايت آهي ته ”مَا مِنْ أَيَّامٍ أَفْضَلُ عِنْدَ اللَّهِ مِنْ أَيَّامِ عَشْرِ ذِي الْحِجَّةِ“ (ڪي به ڏينهن الله وٽ ذي الحج جي ڏهن ڏينهن کان ڀلا ناهن) علامه ابن حجر مڪي هيتي هن روايت جو

شرح ڪندي لکيو آهي ته ”اهي ڏينهن ذوالحج جي نائين تاريخ جي هجڻ جي ڪري افضل آهن، چوٽه ان ڏينهن ۾ شيطان وڌ کان وڌ حقير ذليل ۽ خوار هوندو آهي ۽ ان نائين تاريخ جي ڏينهن جو روزو سٺ سالن جا گناهه مڃيندو آهي ۽ ان ڏهاڪي ۾ الله ﷻ وٽ اعظم ۽ عزت وارو ڏهين تاريخ قرباني جو ڏينهن به آهي جنهن کي قرآن ڪريم ۾ ”الحج الاڪبر“ سڏيو ويو آهي ۽ رمضان شريف جي پوئين ڏهاڪي جون راتيون وري ذي الحج جي ڏهن راتين کان پليون آهن چوٽه انهن ۾ ليلة القدر آهي جيڪا هزار مهينن جي عبادت کان پلي آهي. علامه موصوف اهي حقيقتون لکڻ کان پوءِ لکيو آهي ته: علم جي امامن جو ڪلام ان ڳالهه تي صريح آهي ته رمضان شريف جي پوئين ڏهاڪي جا ڏينهن به ذوالحج جي ڏهن ڏينهن کان ڀلا آهن چوٽه رمضان مهينو مهينن جو سردار آهي جيئن حديث شريف ۾ آيو آهي ۽ الله ﷻ ان کي ان غرض جي لاءِ اختيار ڪيو آهي جنهن جي نسبت پاڻ ڏانهن ڪئي اٿس. بنسبت ٻين عبادتن جي. ان جي ڪري روزو حج کان به افضل آهي. (اشرف الوسائل ص 425) علامه علي القاري هڪ سهڻي حديث به آندي آهي ”رسول الله ﷺ جن ارشاد فرمايو ”رَجَبُ شَهْرُ اللَّهِ وَ شَعْبَانُ شَهْرِيَّ وَ رَمَضَانُ شَهْرُ أُمَّتِي“ (رجب الله جو مهينو آهي ۽ شعبان منهنجو مهينو آهي ۽ رمضان منهنجي امت جو مهينو آهي. (رواه الديلمي عن انس) علامه مياوي هن حديث جو شرح ڪندي لکيو آهي ته ”ڪن جو چوڻ ته حضور ڪريم ﷺ جن پنهنجي عمر مبارڪ جي آخر ۾ ضعف ۽ عمر جي وڏي هجڻ جي ڪري (سجو شعبان نه) پر ان جو اڪثر حضور روزا رکندا هئا.“ اهو نبي ڪريم ﷺ جي شان جي لائق ناهي چوٽه پاڻ ڪريم ﷺ جن هميشه ڪمالات جي معارج تي ترقي ڪندڙ هئا. عبادات ۾ ضعف ۽ فتور کان محفوظ هئا. ۽ هونئن به سٺ سال جي عمر ۾ ماڻهو روزي رکڻ کان ضعيف نه هوندو آهي جيئن ڏنل ۽ محسوس ٿيل آهي بلڪه نفس الله ﷻ جي رضا حاصل ڪرڻ وارو مهذب هوندو آهي ان جي شهوت جي تيزي گهٽبي آهي ۽ لذات جي موافقت واري خواهش ڪمزور ٿيندي آهي پنهنجي خواهشات تي ڪنٽرول ڪندو آهي طعام ۽ پاڻي ۽ گهر واريءَ سان جماع ۾ گهٽتائي ڪندو آهي. جڏهن عام جي ڪيفيت هيءَ آهي ته ان عالي همت، قدسي نفحات سان تائيد ڪيل، رباني مدد سان مضبوط رهندڙ ڪمزوري ۽ سستي کان مامون. الاهي وصال جي انعام سان مخصوص غير جي خيالات کان بچايل ذات جيڪو اسان مان ڪنهن هڪ جهڙو ناهي بلڪه رات جو پنهنجي رب ﷻ وٽ هوندو آهي اهو ئي ان کي ڪارائيندو ۽ پياريندو آهي. ان جي لاءِ ڪيئن چيو ٿو وڃي ته وڏي عمر هجڻ جي ڪري روزا ٿورا ٿي رکيائون، هيءَ عجيب سوچ آهي.

(شرح المناوي علي حاشية جمع الوسائل ج 2 ص 99)

هيءَ حديث ٻين هنن محدثن آندي آهي: {1} النسائي في كتاب الصيام من سننه الڪبري باب 74 صيام شعبان {2} احمد في المسند ج 6 ص 143 {3} البغوي في شرح السنة رقم الحديث 1777 ج 6 ص 328 {4} البخاري في كتاب الصوم باب 52 صوم شعبان رقم الحديث 1970 ج 4 ص 213 {5} مسلم في كتاب الصيام باب 34 صيام النبي ﷺ في غير رمضان رقم الحديث 782 ج 2 ص 81 {6} الطحاوي في شرح المعاني ج 2 ص 83 {7} ابن خزيمه في صحيحه رقم الحديث 2078 ج 3 ص 282.

{304} حَدَّثَنَا الْقَاسِمُ بْنُ دِينَارٍ الْكُوفِيُّ قَالَ: حَدَّثَنَا عَبْدُ اللَّهِ بْنُ مُوسَى، وَطَلْقُ بْنُ عَنَامٍ، عَنْ شَيْبَانَ، عَنْ عَاصِمٍ، عَنْ زَيْدِ بْنِ حُبَيْشٍ، عَنْ عَبْدِ اللَّهِ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ مِنْ غُرَّةِ كُلِّ شَهْرٍ ثَلَاثَةَ أَيَّامٍ وَقَلْبًا كَانَ يُفْطِرُ يَوْمَ الْجُمُعَةِ

بامحاوره ترجمو: حضرت عبدالله بن مسعود رضی اللہ عنہ کان روایت آهي ته رسول الله ﷺ جن هر مهيني جي پهرين تاريخ کان ٽي روزا رکندا هئا. ۽ جمعي جي ڏينهن تمام ٿورو روزو ڇڏيندا هئا. مفردات جو شرح: ”غُرَّة“ مهيني جو پهريون ڏينهن. ”قَل“ گهڻو گهٽ. تمام ٿورو.

سمجهاڻي: هن روایت ۾ ارشاد آهي ته حبيب ڪريم ﷺ جن هر مهيني جي ابتدا ۾ ٽي روزا رکندا هئا. علامه البيجوري لکيو آهي ته ”هن روایت ۾ مذڪور عبدالله مان مراد حضرت عبدالله بن مسعود رضی اللہ عنہ آهي چوته حديث جي روايت ۾ جتي ”عبدالله“ مطلق ايندو اتي اهوئي مراد هوندو آهي ۽ هر مهيني جي ”غره“ مان مراد مهيني جو پهريون حصو آهي. ”اول الشهر“ ۽ ”ثلاثة ايام“ مان مراد آهي ته مهيني جي شروعات ٽن روزن سان ڪندا هئا چوته هڪ نيڪي ڏهن جي برابر آهي ته ٽن ڏينهن جا روزا مهيني جي برابر ٿي ويا. حديث شريف ۾ وارد آهي ته ”صَوْمُ ثَلَاثَةِ أَيَّامٍ مِنْ كُلِّ شَهْرٍ صَوْمُ الدَّهْرِ“ هر مهيني مان ٽن ڏينهن جو روزو سڄي زماني (يعني زندگيءَ) جو روزو آهي. ”وَقَلْبًا كَانَ يُفْطِرُ يَوْمَ الْجُمُعَةِ“ ۽ جمعي جي ڏينهن گهٽ روزو نه رکندا هئا. بلڪ ان ڏينهن جو گهڻو ڪري روزو رکندا هئا. پر ان سان ڏينهن اڳيان يا پويان روزي سان ملائيندا هئا. چوته صرف جمعه جو ڏينهن روزو رکڻ مڪروه آهي چوته ان ۾ ٻيا ڪيترا وظائف آهن ۽ روزي رکڻ جي ڪري انسان ڪمزور ٿيڻ جي ڪري اهي ادا ڪري نه سگهندو. (المواهب ص 506، 507) علامه علي القاري لکيو آهي ته حديث جي لفظن ”جمعي جي ڏينهن جو روزو گهٽ ڇڏيندا هئا.“ ۾ امام ابو حنيفه ۽ امام مالڪ جو دليل آهي چوته انهن ٻنهي جو مذهب آهي ته جمعي جي ڏينهن (اڪيلي جو) به روزو رکڻ سهڻو آهي. امام مالڪ المؤطا ۾ فرمايو آهي ته ”مون ڪنهن به اهل علم ۽ فقه کان جن جي اقتداء ڪئي وڃي نه ٻڌو آهي جو جمعي جي ڏينهن روزي رکڻ کان جهليندو هجي ۽ جمعي جي ڏينهن جو روزو رکڻ سهڻو عمل آهي ۽ مون بعض اهل علم کي ڏٺو آهي ته جمعي جي ڏينهن جو روزو رکندا هئا ۽ ان جي تلاش ۾ هوندا هئا.

(جمع الوسائل ج 2 ص 100)

هيءَ حديث ٻين هنن محدثن آندي آهي: {1} ابوداؤد في كتاب الصوم باب 68 في صوم الثلاثة من كل شهر رقم الحديث 2450 ج 2 ص 328 {1} النسائي في كتاب الصيام باب 67 صوم النبي ﷺ ج 4 ص 204 {1} ابن ماجه في كتاب الصيام باب 37 في صيام الجمعة رقم الحديث 1725 {1} احمد في المسند ج 1 ص 406 {1} ابن خزيمة في صحيحه رقم الحديث 2129 ج 3 ص 303.

{305} حَدَّثَنَا أَبُو حَفْصٍ عَمْرُو بْنُ عَلِيٍّ قَالَ: حَدَّثَنَا عَبْدُ اللَّهِ بْنُ دَاوُدَ، عَنْ ثَوْرِ بْنِ يَزِيدَ، عَنْ خَالِدِ بْنِ مَعْدَانَ، عَنْ رَبِيعَةَ الْجُرَشِيِّ، عَنْ عَائِشَةَ، قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَتَخَرَّى صَوْمَ الْأَثْنَيْنِ وَالْخَمِيسِ.

بامحاوره ترجمو: حضرت عائشه رضی اللہ عنہا کان روایت آهي ته نبي پاڪ ﷺ جن سومر ۽ خميس جو ڏينهن روزي لاءِ ڇڏيندا هئا.

مفردات جو شرح: ”يَتَخَرَّى“ ارادو ٿي ڪيائين، تحري کان ورتل. قصد فرمائيندا هئا.

سمجھاڻي: هن روايت ۾ آهي ته نبي ڪريم ﷺ جن سومر جي ڏينهن ۽ خميس جي ڏينهن روزو رکندا هئا.

سومر جي ڏينهن روزي رکڻ جو سبب: سومر جي ڏينهن روزو رکڻ جي متعلق ڪانئن عرض ڪري پڇيو ويو هو ته پاڻ فرمايو هيائون ته ”ان ڏينهن ۾ منهنجي ولادت ٿي آهي ۽ ان ڏينهن ۾ مون تي وحي جو نزول ٿيو هو ان جي ڪري مان پسند ٿو ڪيان ته ان ڏينهن ۾ روزو رکان.“ حضور ڪريم ﷺ جن سان محبت رکڻ جي تقاضا اها آهي ته سومر جي ڏينهن روزو رکجي ۽ اولياءِ ڪرام جو اهو معمول رهيو آهي ۽ انهن ڏينهن کي روزي جي لاءِ ان جي ڪري به ترجيح ڏني وئي جو ان ۾ اعمال مٿي ڪنيا ويندا آهن. علامه علي القاري هيءَ حديث آندي آهي ته رسول الله ﷺ جن کي عرض ڪيو ويو ته ”يَا رَسُولَ اللَّهِ إِنَّكَ تَصُومُ يَوْمَ الْاِثْنَيْنِ وَالْخَبِيسِ؟ فَقَالَ إِنَّ يَوْمَ الْاِثْنَيْنِ وَالْخَبِيسِ يَغْفِرُ اللَّهُ فِيهِمَا لِكُلِّ مُسْلِمٍ إِلَّا ذَا هَاجَرَيْنِ يَقُولُ دَعَهَا حَتَّى يَصْطَلِحَا.“ (رواه احمد) (يعني اي الله جا رسول! اوهان سومر ۽ خميس جي ڏينهن جو روزو رکو ٿا؟ پوءِ پاڻ فرمايائون ته ”الله انهن ٻنهي ڏينهن ۾ هر مسلمان کي بخش ٿو فرمائي مگر هڪٻئي سان نه ڳالهائيندڙن ٻن کي نه توبخشي فرمائي ٿو ته انهن کي ڇڏي ڏي تانجو پاڻ ۾ صلح ڪن.“ (جمع الوسائل ص 101)

هيءَ حديث ٻين هنن محدثن آندي آهي: {1} النسائي في كتاب الصيام باب 34 ج 4 ص 153 {2} ابن ماجه في كتاب الصيام باب 4 ماجاء في وصال شعبان برمضان رقم الحديث 1649 {3} احمد في المسند ج 6 ص 89 {4} ابن خزيمة في صحيحه رقم الحديث 2116 ج 3 ص 298.

{306} حَدَّثَنَا مُحَمَّدُ بْنُ يُحْيَى قَالَ: حَدَّثَنَا أَبُو عَاصِمٍ، عَنْ مُحَمَّدِ بْنِ رِفَاعَةَ، عَنْ سُهَيْلِ بْنِ أَبِي صَالِحٍ، عَنْ أَبِيهِ، عَنْ أَبِي هُرَيْرَةَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: تَعْرُضُ الْأَعْمَالُ يَوْمَ الْاِثْنَيْنِ وَالْخَبِيسِ فَأَحَبُّ أَنْ يُعْرَضَ عَلَى وَأَنَا صَائِمٌ.

بامحاوره ترجمو: حضرت ابو هريره رضه کان روايت آهي ته نبي پاڪ ﷺ جن ارشاد فرمايو ته ”سومر ۽ خميس ڏينهن (الله ﷻ جي درٻار ۾) عمل پيش ٿين ٿا، تنهن جي ڪري مان به چاهيان ٿو ته منهنجا اعمال ان حال ۾ پيش ڪيا وڃن جو مان روزيدار هجان.“

مفردات جو شرح: ”تَعْرَضُ“ پيش ڪيا وڃن ٿا، حاضر ڪيا وڃن ٿا. ”وَأَنَا صَائِمٌ“ هي فاحب ۾ احب واحد متڪلم جي صيغي ۾ مستتر ضمير ”انا“ کان حال آهي. ۽ ”فاحب“ ۾ فاء سببيت جي آهي يعني سابق، لاحق جي لاءِ سبب آهي، يعني منهنجي ان ڏينهن ۾ روزي سان محبت ان جي ڪري آهي جو انهن ۾ الله ﷻ وٽ اعمال پيش ڪيا وڃن ٿا.

سمجھاڻي: هن حديث شريف ۾ آهي ته ”سومر ۽ خميس جي ڏينهن اعمال پيش ڪيا ويندا آهن“ البيجوري لکيو آهي ته ”الله ﷻ جي اڳيان پيش ڪيا ويندا آهن ۽ هڪ روايت ۾ ”عَلَى رَبِّ الْعَالَمِينَ“ رب العالمين جي اڳيان پيش ڪيا ويندا آهن ۽ عملن جو اهو پيش ڪرڻ اجمالي هوندو آهي چوٽه هڪ روايت ۾ هر روز عمل پيش ڪرڻ جو به ذڪر آيل آهي. جيئن مسلم شريف ۾ آهي ”يُرْفَعُ إِلَيْهِ عَمَلُ اللَّيْلِ قَبْلَ عَمَلِ النَّهَارِ وَعَمَلُ النَّهَارِ قَبْلَ عَمَلِ اللَّيْلِ“ ان جي بارگاهه ڏينهن جي عمل کان پهريان رات

جو عمل ڪنڻو ويندو آهي ۽ رات جي عمل کان پهريان ڏينهن جو عمل ڪنڻو ويندو آهي ۽ اهو پيش ڪرڻ پندرهن شعبان رات واري پيشگي ۽ شب قدر ۾ پيشگي جي خلاف ناهي چوڻ انهن راتين ۾ سال جا اعمال پيش ڪيا وڃن ٿا ۽ هي هفتيوار پيش ڪيا وڃن ٿا.

اعمال پيش ڪرڻ جا قسم: اعمال پيش ڪرڻ جا ٽي قسم آهن. (1) هڪ روزانو ڏينهن ۽ رات جو (2) ٻيو هفتي ۾ (3) ٽيون سال ۾. ۽ ان پيش ڪرڻ جي حڪمت هي آهي جو الله پنهنجي اطاعت ڪندڙن ٻانهن سان ملائڪن تي فخر ڪندو آهي نه ته اهو اعمال جي پيش ڪرڻ کان غني آهي چوڻ اهو ملائڪن کان وڌيڪ علم رکندڙ آهي. (المواب ص 508) الله ﷻ جڏهن انسان کي پيدا ٿي ڪيو ته فرشتن پلارن عرض ڪيو هو ته اهڙا انسان چوڻو پيدا ڪرين جيڪي قتل ۽ فساد ڪندا؟ انهن جي اڳيان نيڪن صالحن جي اعمال کي پيش ڪري الله ﷻ انهن جو شرف ۽ شان ظاهر ڪندو آهي. (خصائل نبوي ص 257) ۽ عملن جي پيش ڪرڻ کان سواءِ سندن روزي رکڻ جو ٻيو سبب ٿي سگهي ٿو ۽ هي ان جي منافعي ناهي. جيئن مسلم شريف ۾ حضرت ابي قتاده رضه کان روايت آهي ته رسول الله ﷺ جن کان سومر جي ڏينهن روزي رکڻ جي متعلق عرض ڪري پڇيو ويو ته پاڻ فرمايائون ته: "فِيهِ وَلَدْتُ وَفِيهِ أُنْزِلَ عَلَيَّ" (ان ۾ منهنجي ولادت ٿي آهي ۽ ان ۾ مون تي وحي نازل ڪيو ويو. يعني قرآن شريف جي نازل ڪرڻ جي ابتداء ٿي. (جمع الوسائل ج 2 ص 102)

هيءَ حديث ٻين هنن محدثن آندي آهي: {1} ابن ماجه في كتاب الصيام باب 42 يوم الاثنين والخميس رقم الحديث 4017 {2} أحمد في المسند ج 2 ص 329 {3} الدارمي في كتاب الصيام باب 41 في صيام يوم الاثنين والخميس رقم الحديث 1751 ج 2 ص 33 {4} البغوي في شرح السنة رقم الحديث 1798 ج 6 ص 353 {5} مالك في الموطأ كتاب حسن الخلق باب 4 ما جاء في المهاجرة رقم الحديث 17 ج 2 ص 908 {6} ابن خزيمة في صحيحه رقم الحديث 2120 ج 3 ص 292.

{307} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا أَبُو أَحْمَدَ، وَمُعَاوِيَةُ بْنُ هِشَامٍ، قَالَا: حَدَّثَنَا سُفْيَانُ، عَنْ مَنْصُورٍ، عَنْ خَيْثَمَةَ، عَنْ عَائِشَةَ، قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَصُومُ مِنَ الشَّهْرِ السَّبْتِ وَالْأَحَدِ وَالْاِثْنَيْنِ، وَمِنَ الشَّهْرِ الْآخِرِ الثَّلَاثَاءَ وَالْأَرْبَعَاءَ وَالْخَمِيسَ.

بامحاوره ترجمو: حضرت سيده عائشه صديقه رضه کان روايت آهي ته رسول الله ﷺ جن ڪنهن مهيني ۾ چنڇر، آچر ۽ سومر جو روزو رکندا هئا ۽ ڪنهن مهيني ۾ اڱاري، اربع ۽ خميس جو روزو رکندا هئا. **مفردات جو شرح:** "السَّبْتُ" چنڇر جو ڏينهن. "الأَحَدُ" آچر جو ڏينهن. "الْاِثْنَيْنِ" سومر جو ڏينهن. "الثَّلَاثَاءُ" اڱاري جو ڏينهن "الأَرْبَعَاءُ" اربعاء جو ڏينهن. "الْخَمِيسُ" خميس جو ڏينهن. "الشَّهْرُ" مهينو. **سمجهاڻي:** هن روايت ۾ ارم المؤمنين سيده عائشه صديقه رضه حضرت نبي ڪريم ﷺ جن جي ان معمول کي بيان فرمايو آهي. پر ڏينهن کي مقرر ۽ مخصوص نه ڪيو آهي ڪڏهن هفتي جا پهريان ڏينهن ته ڪڏهن پويان ڏينهن روزن رکڻ جو ذڪر ڪيو ويو آهي ۽ ان ۾ سندن مقصد هو ته امت جي لاءِ ڪنهن قسم جي صعوبت ۽ تڪليف پيدا نه ٿئي. هن مان اندازو لڳايو ته پاڻ پنهنجي امت تي ڪيترا مهربان هئا. سندن ئي شان ۾ ته "يَا لَكُمْ مِنْ رَوْفٍ رَحِيمٍ" آيو آهي.

هفتي جي ڏينهن جي نالن جي معنيٰ: علامه علي القاري لکيو آهي ته ”السبت“ جي معنيٰ آهي ڪٽڻ، قطع ڪرڻ ۽ ان جو اهو نالو ان جي ڪري رکيو ويو جو ان ۾ خداوند ڪريم خلق جو سلسلو منقطع ڪيو هو. الله ﷻ آسمانن ۽ زمينن کي ڇهن ڏينهن ۾ پيدا ڪيو. آچر جي ڏينهن سان شروعات ڪئي وئي ۽ جمعي جي ڏينهن تي حضرت آدم کي پيدا ڪرڻ سان جيڪو علم ۾ اڳي ۽ وجود ۾ پوءِ هو، پورائي ڪئي وئي ۽ پر يهودين (الله انهن تي لعنت ڪري) جو قول ته الله ﷻ پنجين جي ڏينهن تي ڪو لاٿو راحت ورتي. اهو مردود آهي. الله ﷻ انهن جو رد ڪندي فرمايو ”وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ۚ وَمَا مَسَّ مِنْ لَغُوبٍ ۚ“ (سورة ق آيت 28) ”البت تحقيق اسان آسمانن ۽ زمينن ۽ جيڪو انهن جي وچ ۾ آهي ان کي ڇهن ڏينهن ۾ پيدا ڪيو ۽ اسان کي ڪابه تڪاوت نه ٿي ۽ ان جي ڪري علماء جو اجماع آهي ته يهودين جهڙو ڪو پليد ناهي ۽ اهڙي طرح سندن تابع الله ﷻ جي لاءِ جسم ثابت ڪندڙ بليد آهن. ۽ الاحد (هڪ آچر جو ڏينهن) ان کي اهو نالو ان جي ڪري ڏنو ويو جو يا ته خلق جي پيدا ڪرڻ جي ان سان شروعات ڪئي وئي يا اهو هفتي جو پهريون ڏينهن آهي. ”الاثنين“ (سومر جو ڏينهن) خلق جي لحاظ سان ٻيو ڏينهن. ”الثلاثه“ ٽيون ڏينهن اڱاري جو ڏينهن. ”الاربعاء“ چوٿون ڏينهن ”الخميس“ پنجون ڏينهن ۽ هن روايت ۾ جمعي جي ڏينهن جو ذڪر نه ڪيو ويو آهي چوٿو اهو ٻين حديثن ۾ مذڪور آهي. علامه مناوي لکيو آهي ته مذڪور نالا ترتيب جي لحاظ سان آهن باقي جمعي جو نالو جُمُعَةُ ان جي ڪري رکيو ويو جو ان ۾ جهان جي خلقت جمع ٿي هئي.

(جمع الوسائل مع شرح المناوي ج 2 ص 102، اشرف الوسائل ص 434)

هيءَ حديث ٻين هنن محدثن آندي آهي: هيءَ روايت شمائل جي صاحب جامع ترمذي ڪتاب الصوم باب 44 ما جاء في صوم يوم الاثنين والخميس حديث رقم 746 ج 3 ص 112 ۾ به آندي آهي ۽ وڌيڪ ان روايت جي راوين تي بحث ڪيواٿس.

{308} حَدَّثَنَا أَبُو مُصْعَبٍ الْهَدَيْثِيُّ، عَنْ مَالِكِ بْنِ أَنَسٍ، عَنْ أَبِي النَّضْرِ، عَنْ أَبِي سَلَمَةَ بْنِ عَبْدِ الرَّحْمَنِ، عَنْ عَائِشَةَ، قَالَتْ: مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ فِي شَهْرِ أَكْثَرِ مِنْ صِيَامِهِ فِي شَعْبَانَ.

بامحاوره ترجمو: حضرت عائشه صديقه ۽ کان روايت آهي ته رسول الله ﷺ شعبان کان وڌيڪ ڪنهن ٻئي مهيني ۾ روزا نه رکندا هئا.

مفردات جو شرح: ڪو خاص ناهي.

سمجهاڻي: مطلب ته حضرت حبيب ڪريم ﷺ جا نفلي روزا شعبان ۾ ٻين مهينن کان گهڻا هئا.

هيءَ حديث ٻين هنن محدثن آندي آهي: {1} البخاري في ڪتاب الصوم باب 59 كيف كان يصوم النبي ﷺ رقم الحديث 2434 ج 2 ص 234 {2} النسائي في ڪتاب الصيام باب 67 صوم النبي ﷺ ج 4 ص 200، 199 {3} احمد في المسند ج 6 ص 107 {4} مالڪ في الموطا ڪتاب الصيام باب 22 جامع الصيام رقم الحديث 56 ج 1 ص 309 {5} البيهقي في سننه ج 4 ص 292 {6} عبدالرزاق في المصنف رقم الحديث 7861 ج 4 ص 293 {7} البغوي في شرح السنة رقم الحديث 1776 ج 6 ص 328.

{309} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا أَبُو دَاوُدَ قَالَ: حَدَّثَنَا شُعْبَةُ، عَنْ يَزِيدَ الرِّشْكِ قَالَ: سَمِعْتُ مُعَاذَةَ، قَالَتْ: قُلْتُ لِعَائِشَةَ: أَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ ثَلَاثَةَ أَيَّامٍ مِنْ كُلِّ شَهْرٍ؟ قَالَتْ: نَعَمْ قُلْتُ: مِنْ أَيِّهِ كَانَ يَصُومُ؟ قَالَتْ: كَانَ لَا يُكَيِّلُ مِنْ أَيِّهِ صَامَ. قَالَ أَبُو عِيسَى: يَزِيدُ الرِّشْكُ هُوَ يَزِيدُ الصُّبْعِيُّ الْبَصْرِيُّ وَهُوَ ثَقَّةٌ رَوَى عَنْهُ شُعْبَةُ، وَعَبْدُ الْوَارِثِ بْنُ سَعِيدٍ، وَحَبَّادُ بْنُ زَيْدٍ، وَإِسْمَاعِيلُ بْنُ إِبْرَاهِيمَ، وَغَيْرُ وَاحِدٍ مِنَ الْأَكْبَةِ، وَهُوَ يَزِيدُ الْقَاسِمُ وَيُقَالُ: الْقَسَامُ، وَالرِّشْكُ بِلُغَةِ أَهْلِ الْبَصْرَةِ هُوَ الْقَسَامُ.

بامحاوره ترجمو: حضرت معاذہ رضی اللہ عنہا کان روایت آھی تہ مون حضرت عائشہ صدیقہ رضی اللہ عنہا کان پیچو تہ نبی پاک ﷺ جن ہر مہینی ۾ تہی ذینہن روزور کندا ہئا؟ بیبی سگوریہ چو تہ ہئا. وری پیچیم تہ کھڑن ذینہن ۾ رکندا ہئا؟ بیبی صاحبہ ہذا یو تہ روزی رکٹ ۾ تاریخ مقرر کرٹ جی پرواہ نہ کندا ہئا.

مفردات جو شرح: کو خاص ناہی.

سمجھاٹی: هن روایت جی راویہ معاذہ ام المومنین سیدہ عائشہ صدیقہ رضی اللہ عنہا کان ہر مہینی ۾ حضرت حبیب کریم ﷺ جن جی تن روزن رکٹ جو سوال کیو آھی. جنهن جی جواب ۾ سیدہ رضی اللہ عنہا فرمایو تہ ہئا! پر حضور کریم ﷺ جن ان گالہ جی پرواہ نہ رکندا ہئا تہ مہینی جی کھڑی حصی ۾ روزو رکن تا. پھرین ۾ یا وچین ۾ یا پوئین ۾.

نفلی روزن جی لاء ذینہن مقرر نہ کرٹ جو سبب: علماء فرمایو تہ شاید حضور کریم ﷺ جن ان جی کری اھی ذینہن مقرر نہ کیا تہ متان اھی امت تہی واجب تہی وجن. سنت جواصل کھڑن بہ تن ذینہن ۾ روزی رکٹ سان حاصل تہی تو وچی. افضل آھی تہ تیرہین، چوڈھین، پندرہین تاریخن جا روزا رکنن ۽ احتیاطی طور ہارہین تاریخ جو روزو رکٹ بہ سنت آھی ۽ مون لاء ان جو سبب ظاہر نہ ٿیو آھی ۽ مہینی جی شروعات ۾ بہ تہی روزا رکٹ مستحب آھن ۽ اھڑی طرح مہینی جون آخري تاریخون 27، 28، 29 ۾ بہ روزا رکٹ مستحب آھن. ۽ ایام بیض جا روزا تہ گھٹن صحابن ۽ تابعین رکیا آھن. نسائی حضرت ابن عباس رضی اللہ عنہما کان روایت آندي آھی تہ رسول اللہ ﷺ جن ایام بیض وارا روزا سفر توڑی حضر ۾ نہ چڙیندا ہئا. (جمع الوسائل ج 2 ص 103) هن روایت کان پوءِ محدث ترمذی هن روایت جی راوی یزید الرشک جو تعارف ۽ ان جو روایت ۾ ثقہ ہجٹ ثابت کیو آھی.

ہیء حدیث بین هنن محدثن آندي آھی: {1} رواہ بنحوہ مسلم فی کتاب الصیام باب 36 استحباب صیام ثلاثہ ایام من کل شهر وصوم یوم عرفہ رقم الحدیث 1160 ج 2 ص 818 {2} ابو داؤد فی کتاب الصوم باب 70 من قال لا یبالی من ای الشهر رقم الحدیث 2453 ج 2 ص 328 {3} ابن ماجہ فی کتاب الصیام باب 29 ماجاء فی صیام ثلاثہ ایام من کل شهر رقم الحدیث 1709 {4} احمد فی المسند ج 6 ص 145 {5} ابن خزیمہ فی صحیحہ رقم الحدیث 2130 ج 3 ص 303 {6} الطیالسی فی مسندہ رقم الحدیث 1572 ص 220 {1} البیہقی فی سننہ ج 4 ص 295.

{310} حَدَّثَنَا هَارُونُ بْنُ إِسْحَاقَ الْهَمْدَانِيُّ قَالَ: حَدَّثَنَا عَبْدَةُ بْنُ سُلَيْمَانَ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: كَانَ عَاشُورَاءُ يَوْمًا تَصُومُهُ فُرَيْشٌ فِي الْجَاهِلِيَّةِ، وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُهُ، فَلَمَّا قَدِمَ الْهَدِيَّةَ صَامَهُ وَأَمَرَ بِصِيَامِهِ، فَلَمَّا افْتَرَضَ رَمَضَانَ كَانَ رَمَضَانُ هُوَ الْفَرِيضَةُ وَتَرَكَ عَاشُورَاءَ، فَسُنُّ

شَاءَ صَامَهُ وَمَنْ شَاءَ تَرَكَهُ

بامحاوره ترجمو: سیده عائشه صديقه ﷺ کان روایت آهي ته قريش (اسلام کان اڳ) جاهليت واري زماني ۾ عاشوري (ڏهين محرم) جو روزو رکندا هئا ۽ رسول الله ﷺ به ان ڏينهن جو روزو رکندا هئا. پاڻ سڳورا ﷺ جڏهن مديني ۾ آيا ته به عاشوري جو روزو رکيائون ۽ ٻين کي به روزي رکڻ جو حڪم ڪيائون. پر جڏهن رمضان شريف جا روزا فرض ٿيا ته رمضان فرض ٿيو ۽ عاشوري جو روزو چڏيو ويو. پوءِ جنهن کي وڻندو هو ته عاشوري جو نفلي روزو رکندو هو ۽ جنهن کي وڻندو هو ته چڏي ڏيندو هو.

مفردات جو شرح: ”الْجَاهِلِيَّةُ“ اسلام کان پهريون دور. زمانو. ”شَاءَ“ گهري چاهي. ”افْتَرَضَ“ فرض ڪيو ويو. لازم قرار ڏنو ويو. ”عَاشُورَاءُ“ محرم جي ڏهين تاريخ جو ڏينهن.

سمجهاڻي: علامه البيجوري لکيو آهي ته ”قريش جاهليت جي دور ۾ ڏهين محرم جي ڏينهن روزو رکندا هئا. اهو انهن کي اهل ڪتاب کان مليو هو ۽ قرطبي فرمايو ته شايد انهن ان روزي کي حضرت ابراهيم يا حضرت نوح علي نبينا وعليه الصلوٰه والسلام جي شريعت کان ورتو هو.

ڏهين محرم جي ڏينهن جي ڀلائي: احاديث ۾ وارد آهي ته ”ڏهين تاريخ محرم جو ڏينهن اهو آهي

جنهن ۾ حضرت نوح علي نبينا وعليه الصلوٰه والسلام جي ٻيڙي جوڊي جبل تي لهي بيٺي هئي پوءِ حضرت نوح

علي نبينا وعليه الصلوٰه والسلام ﷺ جي شڪراني جي طور ان ڏينهن جو روزو رکيو هو ان جي ڪري قريشي ان

ڏينهن ۾ بيت الله شريف تي غلاف ڇاڙهيندا هئا. ان ڏينهن جي تعظيم ڪندا هئا. ۽ ”المطامح“

ڪتاب ۾ حديث جي علم رکندڙ جماعت کان نقل ڪيل آهي ته: هي اهو ڏينهن آهي جنهن ۾ الله ﷻ

فرعون ۽ ان جي لشڪر کي ٻوڙي حضرت موسيٰ علي نبينا وعليه الصلوٰه والسلام کي نجات ڏياري ۽ ان ۾ حضرت

نوح علي نبينا وعليه الصلوٰه والسلام جي ٻيڙي جوڊي جبل تي لٽي ۽ ان ۾ حضرت آدم علي نبينا وعليه الصلوٰه والسلام جي

توبه قبول ڪئي وئي ۽ ان ۾ حضرت عيسيٰ علي نبينا وعليه الصلوٰه والسلام جي ولادت ٿي ۽ ان ۾ حضرت

يونس علي نبينا وعليه الصلوٰه والسلام مڇيءَ جي پيٽ مان ٻاهر آندو ويو ۽ ان ۾ ان جي قوم جي توبه قبول ڪئي

وئي. ۽ ان ۾ حضرت يوسف علي نبينا وعليه الصلوٰه والسلام کوه مان ٻاهر ڪڍيو ويو هو ۽ حاصل ڪلام ته اهو

وڏي شرف وارو ڏينهن آهي. تانجو جانور به ان ۾ روزا رکندا هئا يعني ڪاٺ کان رکجي ويندا هئا ۽

مسلم شريف ۾ آهي ته ڏهين محرم جي ڏينهن جو روزو سال جا گناهه مٽي ڇڏيندو آهي ۽ نائين

ذوالحج جي ڏينهن جو روزو ٻن سالن جا گناهه مٽي ڇڏيندو آهي. ۽ ان ۾ حڪمت اها آهي ته

عاشورا جو روزو اول موسوي آهي ۽ نائين ذوالحج جو روزو محمدي آهي ۽ حديث ۾ وارد آهي ته

”جنهن ڏهين محرم جي ڏينهن پنهنجي عيال تي (دل جي) ڪشادگي سان خرچ ڪيو الله ﷻ ان تي

سڄو سال ڪشادگي ڪندو.“ ۽ هن روايت جون سنڌون جيتوڻيڪ ضعيف آهن پر هڪڙين سان ٻين

جي تقويت ٿي رهي آهي ۽ پر جيڪو (عوام ۾) خضاب ڪرڻ، تيل هڻڻ، سرمو پائڻ، اناج رڌل ڪارائڻ

وغيره جو رواج آهي اهو ڪوڙ ۽ هٿ نوڪيون ڳالهيون آهن. تانجو بعض چيو ته ان ڏينهن ۾ سرمو

پائڻ بدعت آهي جنهن جي ابتداء (حضرت) حسين ﷺ جي قاتلن ڪئي آهي. پر علامه سيوطي

”الجامع الصغير“ ۾ روايت آندي آهي ته ”مَنْ اُكْتَحَلَ بِالنَّهْدِ يَوْمَ عَاشُورَاءَ لَمْ يَزِدْ أَبَدًا“ (رواه البيهقي بسند

ضعيف) (جنهن عاشورا جي ڏينهن ائمد سرمو پاتو ان جي اک ڪڏهن به نه اٿندي) ۽ حضور ڪريم

جن مڪ مڪرم ۾ اهوروزو قريشن يا اهل ڪتاب سان موافقت يا الله ﷻ جي طرفان الهام سان رکندا هئا. جڏهن مدينه منوره ۾ تشریف فرما ٿيا پاڻ ته روزورڪيائون پر ان ڏينهن جي روزي رکڻ جو امر به ڪيائون. هن حديث ۾ اختصار آهي. بخاري ۽ مسلم حضرت ابن عباس رضه کان روايت آندي آهي ته ”بلاشڪ نبي ڪريم ﷺ جن جڏهن مدينه منوره ۾ آيا ۽ يهودين کي ڏٺائون ته ”عاشورا جو روزو پيا رکن پوءِ انهن کان ان جي متعلق پڇيائون. انهن چيو ته ”هي اهو ڏينهن آهي جنهن ۾ الله ﷻ موسيٰ علي نبينا وعليه الصلوٰة والسلام کي ڇڏايو ۽ فرعون ۽ ان جي قوم کي غرق ڪيو پوءِ ان اهوروزو شڪراني طور رکيو. اسين به اهوروڪون ٿا.“ (اهو ٻڌي) رسول الله ﷺ جن ارشاد فرمايو ”نَحْنُ أَحَقُّ بِمُوسَىٰ مِنْكُمْ“ اسين اوهان کان موسيٰ (علي نبينا وعليه الصلوٰة والسلام) جا وڌيڪ حقدار آهيون. پوءِ پاڻ به اهوروزو رکيائون ۽ ان جي روزي رکڻ جو امر به ڪيائون.“ پر پاڻ يهودين ڏانهن ان جي نسبت نه ڪيائون، احتمال آهي ته ان متعلق ڪين ڪو وحي آيو هجي يا سندن طرفان اجتهادي امر هجي“ اڳتي روايت ۾ آهي ته ”پوءِ جڏهن رمضان فرض ڪيو ويو ته اهو ئي فرض رهيو ۽ عاشورا جي روزي جو وجوب منسوخ ٿي ويو يا ان جو جيڪو شديد تاڪيد هو اهو ڇڏيو ويو. ان ۾ اختلاف آهي ته عاشورا جي ڏينهن جو روزو واجب هو يا نه شافعي مذهب وارن وٽ واجب نه هو. حنفي حضرات وٽ واجب هو فرض هو. جڏهن رمضان فرض ٿيو ته عاشورا جي فرضيت منسوخ ٿي وئي ۽ هن حديث جي سياق جو ظاهر به اهو آهي. (المواهب ص 511، 512) علامه ابن حجر هيتي مڪي لکيو آهي ته عڪرمه کان قريشين جي ان ڏينهن ۾ روزي رکڻ جي متعلق پڇيو ويو ته ان فرمايو: قريشين جاهليت جي دور ۾ هڪ گناهه ڪيو هو جيڪو انهن جي دلين ۾ وڌو رهيو پوءِ انهن کي چيو ويو ته عاشورا جي ڏينهن جو روزو رکو ته اهو گناهه مٽجي ويندو.“ تڏهن اهي اهوروزو رکندا هئا ٿورو اڳتي لکيو اٿس ته: ان متعلق وارد حديثن مان حاصل هي آهي ته: بلاشڪ رسول الله ﷺ جن اهوروزو مڪ مڪرم ۾ رکندا هئا ۽ ٻين کي ان جو امر نه ڪندا هئا جڏهن مدينه منوره ۾ آيا ته پاڻ به رکندا هئا ٻين کي به امر ڪندا هئا. پر جڏهن رمضان شريف جا روزا فرض ٿيا ته پوءِ اهي فرض رهيا ۽ عاشورا جو روزو واجب يا فرض جي حيثيت سان ڇڏيو ويو ۽ فرمايائون ته ”اهو الله ﷻ جي ڏينهن مان هڪ ڏينهن آهي جيڪو گهري ته ان ۾ روزو رکي ۽ جيڪو نه گهري ته نه رکي“ ان کان پوءِ پنهنجي پاڪ ظاهري زندگي ۾ ان سان نائين تاريخ ملائي رکڻ جو ارادو ڪيو هيائون. (پر پاڻ اڳ ۾ ئي دنيا تان رحلت فرمائي ويا) (باقي مواد المواهب وارو آهي) (اشرف الوسائل ص 440، 441) علامه علي القاري لکيو آهي ته ”عاشورا مد سان ۽ مد کان سواءِ محرم جي ڏهين تاريخ جي ڏينهن جو نالو آهي ۽ هڪ قول آهي ته اهو اسلامي نالو آهي عرب ۾ اڳي اهو نالو نه هو عاشورا فاعولاءِ جي وزن تي مد سان ان کان سواءِ ناهي ۽ نائين محرم جي ڏينهن لاءِ تاسوعاءِ ان سان الحاق ڪيو ويو آهي ۽ قرطبي فرمايو ته عاشورا عاش کان ڦيراييل آهي، مبالغه ۽ تعظيم جي لاءِ آندو ويو آهي ۽ اهو لفظ اصل ۾ ڏهين تاريخ جي رات لاءِ آيل آهي ۽ قريش نصر بن ڪنانه جو اولاد آهي ۽ هڪ قول مطابق فھر بن مالڪ جو اولاد آهي اهي اسلام کان اڳ ۾ عاشورا جي ڏينهن جو روزو رکندا هئا ۽ نبي ڪريم ﷺ جن پهريان به اهوروزو رکندا هئا ۽ مدينه منوره ۾ اچڻ کان پوءِ پاڻ به روزو رکندا هئا پر ٻين کي به امر فرمايو هيائون جيڪو حنفيين وٽ وجوب جي لاءِ هو. مسلم سلمه بن الاڪوع کان روايت

آندي آهي ته رسول الله ﷺ جن اسلم قبيلي مان هڪ مڙس کي امر ڪري موڪليو ته ماڻهن ۾ اعلان ڪري ته: جنهن (اهو) روزو نه رکيو آهي اهو روزو رکي ۽ جنهن ان ۾ کاڌو کائي ڇڏيو آهي اهو باقي وقت کاڌو نه کائي رات تائين روزي (جي صورت) ۾ رهي ۽ هي ان روزي جي وجوب لاءِ صريح دليل آهي ۽ پاڻ ظاهري عمر جي آخر ۾ فرمايو هيائون ته ”جيڪڏهن ايندڙ سال تائين رهيس ته نائين (محرم جي) تاريخ جو روزو ضرور رکندس“ بعض علماء فرمايو ته: هن ۾ به احتمال آهن (1) ته پاڻ ڏهين جي ڏينهن واري روزي کي نائين جي ڏينهن ڏانهن منتقل ڪرڻ تي گهريائون (2) ته نائين جي ڏينهن جو روزو رکي يهودين جي مخالفت ڪرڻ تي گهريائون ۽ هي قول ترجيح وارو آهي ۽ اها خبر مسلم جي بعض روايات مان ۽ امام احمد جي حضرت ابن عباس رضه کان آندل مرفوع روايت مان معلوم ٿي رهي آهي ته ”صَوْمُ يَوْمِ عَاشُورَاءَ وَخَالَفُوا الْيَهُودَ وَصَوْمُ يَوْمِ مَا بَعْدَهُ“ (ڏهين جي ڏينهن روزو رکو ۽ يهودين جي مخالفت ڪري هڪ ڏينهن بعد ۾ (يارهين تاريخ جو به) روزو رکو) ان جي ڪري بعض علماء فرمايو آهي ته ”عاشوري جو روزو تن مرتبن تي آهي هڪ ته ان ڏينهن جو روزو رکيو وڃي پيو ان کان مٿي هي آهي ته نائين تاريخ جي ڏينهن جو به روزو رکيو وڃي ٿيون اڃان مٿي هي آهي ته نائين، ڏهين سان گڏ يارهين تاريخ جي ڏينهن جو به روزو رکيو وڃي (وَاللَّهُ وَرَسُولُهُ أَعْلَمُ) ۽ صاحب سير لکيو آهي ته: اول هن امت تي عاشوري جو روزو فرض ٿيو پوءِ ان جي فرضيت هر مهيني جي 13، 14، ۽ 15 تاريخن جي روزي جي فرضيت سان منسوخ ٿي وئي، پوءِ اها به رمضان جي فرضيت سان منسوخ ٿي وئي ۽ حافظ عسقلاني فرمايو ته حديث جي مطالعي مان ثابت ٿئي ٿو ته عاشوري جو روزي لاءِ امر آيل آهي ان جي ڪري واجب هو. ۽ ان جي لاءِ تاڪيد ڪيو ويو ۽ ان تاڪيد ۾ زيادتي عام اعلان ڪرائڻ سان ڪئي وئي ان کان پوءِ اهو به چيو ويو ته ”جيڪڏهن ڪنهن ان ڏينهن ۾ کاڌو کائي وڌو آهي ته باقي رهيل ڏينهن جو کاڌو کائڻ بند رکي. ان کان پوءِ مائرن کي امر ڪيو ويو ته ننڍن ٻارن کي ڪير به نه ڏين، ان کان پوءِ سيده عائشه صديقہ رضه ۽ حضرت ابن عباس رضه جو قول آهي ته: جڏهن رمضان فرض ڪيو ويو ته عاشوري جو روزو ڇڏيو ويو وجوب جي نفي آهي. حالانڪ اڃان به مستحب آهي ته اهو روزو رکيو وڃي ۽ مسلم حضرت ابن عباس رضه کان روايت آندي آهي ته ”إِذَا رَأَيْتَ هِلَالَ الْبَحْرِ فَأَعِدْ وَأَصْبَحْ يَوْمَ الثَّاسِعِ صَائِبًا“ جڏهن محرم جي پهرين تاريخ جو چنڊ ڏسجن ته ان جي لاءِ تياري ڪر ۽ نائين محرم جي ڏينهن جو روزو رک.“ حضرت ابن عباس رضه کان ڪنهن محرم ۾ روزي رکڻ جي متعلق سوال ڪيو تڏهن پاڻ ان جي جواب ۾ ائين ارشاد فرمايو هيائون.

(جمع الوسائل مع شرح المناوي ج 2 ص 105، 106)

هيءَ حديث ٻين هنن محدثن آندي آهي: {1} البخاري في كتاب الصوم باب 69 صيام يوم عاشوراء رقم الحديث 2002 ج 4 ص 244 {2} ابوداؤد في كتاب الصوم باب 64 رقم الحديث 2442 ج 2 ص 326 {3} مالڪ في الموطا كتاب الصيام باب 11 صيام يوم عاشوراء رقم الحديث 33 ج 1 ص 299 نحوه {4} البيهقي في سننه ج 4 ص 288 نحوه {5} احمد في المسند ج 6 ص 50 {6} ابن خزيمة في صحيحه رقم الحديث 2080 ج 3 ص 283.

{311} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا سُفْيَانُ، عَنْ مَنْصُورٍ، عَنْ إِبْرَاهِيمَ، عَنْ عَلْقَمَةَ قَالَ: سَأَلْتُ عَائِشَةَ، أَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُغْضُ مِنَ الْأَيَّامِ شَيْئًا؟ قَالَتْ: كَانَ عَمَلُهُ دِيَّةً، وَأَيْكُمُ يُطِيقُ مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُطِيقُ

بامحاوره ترجمو: حضرت علقمہ ؓ کان روایت آهي مون حضرت سيده عائشه صديقه ؓ کان پڇيو ته رسول الله ﷺ (نفلي روزي لاءِ) ڪو ڏينهن مقرر ڪندا هئا؟ بيبي سڳوري چيو ته پاڻ ڪريم ﷺ جو عمل دائمي هوندو هو. توهان ۾ ڪنهن کي اهڙي طاقت آهي جو حضور ڪريم ﷺ جن جهڙي دائمي عبادت ڪري سگهي.

مفردات جو شرح: ”يُغْضُ“ خاص فرمائيندا هئا. مقرر فرمائيندا هئا. ”دِيَّةً“ دائمي، هميشه. ”يُطِيقُ“ طاقت رکندا هئا.

سمجهاڻي: ام المؤمنين سيده عائشه صديقه ؓ جي فرمان ته رسول الله ﷺ جن جو عمل دائمي هوندو هو ۽ اوهان مان ان جي ڪير طاقت رکي سگهي ٿو؟ جنهن عمل جي پاڻ طاقت رکندا هئا، ۾ به ڳالهيون ذڪر ٿيون آهن (1) ته سندن عمل دائمي هو هر حال ۽ ڪيفيت ۾ رهندي هميشگي وارو هو. (2) ته جنهن رياضت، عبادت، مجاهدي ۽ استغراق اوقات تي حضور ڪريم ﷺ جن هميشگي ڪندا هئا ان جي توفيق ۽ طاقت ٻئي ڪنهن کي حاصل آهي؟

حضور ﷺ جهڙي طاقت ڪير به نه ٿور ڪري: ام المؤمنين جو اهو خطاب به صحابه ڪرام عليهم الرضوان سان هو. ان جي باوجود جواڻهن جي همت جي بلندي ۽ قلب جي چمڪ رسول الله ﷺ جي صحبت مبارڪ سان نور علي نور هئي. پر ان معاملي ۾ اهي حضرت حبيب ڪريم ﷺ جي اڳيان عاجز هئا. ته ٻيا سندن سان ذات ۽ صفات ۾ ڪيئن برابري ڪندا. الله ﷻ پنهنجي حبيب ڪريم ﷺ جي صدقي ۽ طفيلي اهڙي گمراه ڪندڙ عقيددي کان پناهه ۾ رکي جو ڪنهن به صورت ۾ حضرت نبي ڪريم ﷺ سان برابري جو ذهن پيدا ڪري علامه علي الفاري لکيو آهي ته ”ايڪم“ اوهان مان ڪهڙو؟ ۾ خطاب صحابه ۽ تابعين ۽ ائم سان آهي. ”طاقت رکي ٿو“ مطلب ته سندن جيئن نماز، نوڙت، خشوع، خضوع، اخلاص ۽ حضور واري ڪيفيت جي ڪير تو طاقت رکي سگهي؟ اڳتي لکيو اٿس ته جيئن فرائض جو چڏڻ منڪر ۽ ناپسنديدو عمل آهي تيئن اوراد ۽ وظائف جو چڏڻ به ناپسنديدو عمل آهي ان جي ڪري چيو ويندو آهي ته ”تارڪ الورد ملعون“ وظيفي جو چڏيندڙ لعنت ڪيل آهي پر هي قول مختلف وجوهات جي ڪري سنو ناهي. (جمع الوسائل ج 2 ص 107) علامه البيهقوري لکيو آهي ته: هن روايت ۾ مذڪور دوام مان مراد گهڻو ڪري غالب احوال ۾ آهي يا حقيقي دوام مراد آهي پر جيڪڏهن ڪو مانع درپيش نه آيو جيئن امت تي فرض ٿيڻ جو ڊپ وغيره ته پاڻ هميشگي ڪندا هئا پر ڪنهن حڪمت جي ڪري هميشگي نه به ڪندا هئا. (المواهب ص 513) علامه ابن حجر مڪي لکيو آهي ته ”وخصت الصحابة بذلك مع علو همتهم واستنارة قلوبهم ببركة صحبة النبي ﷺ اذ اعجزوا عن اطاقه ذالك فغيرهم اعجز“ ۽ صحابه ان خطاب سان مخصوص ڪيا ويا ڇو ته اهي همت جي علو ۽ نبي ڪريم ﷺ جي صحبت جي برڪت سان قلوب جي روشن هجڻ جي باوجود جڏهن عاجز رهيا ته ٻيا ته وڌيڪ عاجز رهندا. (اشرف الوسائل ص 440)

هيءَ حديث بين هنن محدثن آندي آهي: {1} البخاري في كتاب الصيام باب 64 هل يخص شيئا من الايام رقم الحديث 1987 ج 4 ص 235 {2} مسلم في كتاب صلوة المسافرين وقصرها باب 30 فضيلة العمل الدائم من قيام الليل وغيره رقم الحديث 783 حديث الكتاب 217 ج 1 ص 541 بنحوه {3} ابو داؤد في كتاب الصلوة باب 318 مايؤمر به من القصد في الصلوة حديث رقم 1370 ج 2 ص 48 كما في التحفة ج 12 ص 245 {4} احمد في المسند ج 6 ص 55 {5} ابن حبان في صحيحه رقم الحديث 322 ج 2 ص 26، 27.

{312} حَدَّثَنَا هَارُونُ بْنُ إِسْحَاقَ قَالَ: حَدَّثَنَا عَبْدُ اللَّهِ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: دَخَلَ عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ وَعِنْدِي امْرَأَةٌ قَالَتْ: مَنْ هَذِهِ؟ قُلْتُ: فَلَانَةٌ لَاتَنَامُ اللَّيْلَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: عَلَيْكُمْ مِنَ الْأَعْمَالِ مَا تُطِيقُونَ، فَوَاللَّهِ لَا يَكِيلُ اللَّهُ حَتَّى تَسْلُوا، وَكَانَ أَحَبُّ ذَلِكَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الَّذِي يَدُومُ عَلَيْهِ صَاحِبُهُ

بامحاوره ترجمو: حضرت عائشه صديقه ﷺ کان روایت آهي ته رسول الله ﷺ جن مون وٽ گهر آيا، ته مون وٽ هڪ عورت ويٺي هئي. پاڻ استفسار فرمايائون ته هي ڪير آهي؟ مون ڪين ٻڌايو ته هيءَ عورت فلاڻي (حولاء بنت تويت قبيلي بني اسد جي عبادت گذار) آهي. جاسجي رات ننڊ نه ڪندي آهي. رسول الله ﷺ جن ارشاد فرمايو: اوهان ايترا عمل اختيار ڪريو جيترا ڪري سگهو. الله ﷻ جو قسم! الله ﷻ (ثواب ڏيڻ ۾) تنگ نه ٿيندو آهي جيستائين اوهان (عمل ڪرڻ ۾ ٽڪجي) تنگ نه ٿيو. رسول الله ﷺ جن کي اهو عمل وڻندو هو جنهن تي ماڻهو هميشگي ڪري سگهي.

مفردات جو شرح: ”عَلَيْكُمْ“ لازم ڪري وٺو. ”لَا يَكِيلُ“ نه ٿو ٽڪجي، نه ٿو تنگ ٿئي. نه تڪليف ۾ وجهي. سمجهاڻي: ارشاد آهي ”مون وٽ هڪ عورت ويٺي هئي.“ هيءَ عورت بني اسد قبيلي جي هئي. هن جونالو حواء بنت تويت هو. تويت حبيب بن عبدالعزي جو پٽ هو. هيءَ عورت وڏي عابده، تهجد گذار وڏي نيڪ بخت هئي. امر المؤمنين سيده عائشه صديقه ﷺ ان جي منهن تي ان جي تعريف ڪئي. علامه عبدالجواد الدومي مصري لکيو آهي ته ”وفيه جواز البدح في الوجه اذا امت الفتنة“ هن مان منهن تي تعريف ڪرڻ جو جواز ملي ٿو جيڪڏهن فتني ۾ پوڻ جو خطرو نه هجي. حضور ڪريم ﷺ جو فرمان ته ”جيتري طاقت رکو اوترو عمل ڪيو“ خواه روزو هجي، نماز هجي، قرآن ڪريم جي تلاوت هجي يا الله ﷻ جو ذڪر وغيره هجي پنهنجي وسعت آهر نفلي عبادت ڪيو. پنهنجي وسعت ۽ طاقت کان مٿي چڙهي نه ڪيو تانت تڪليف مالا يطاق جو باعث نه رهي ۽ اوهان پاڻ به دل برداشت ٿي نه وڃو“ ارشاد آهي: اهو نه ٿو ٽڪجي تانجو اوهان پاڻ نه ٽڪجو. ”يعني الله ﷻ ثواب ڏيڻ ۾ نه ٽڪجندو پر اوهان پنهنجي طاقت کان مٿي عبادت ڪندؤ ته ٽڪجي پوندؤ ۽ جڏهن ٽڪاوت جي ڪري اوهان جي عبادت ۾ بي اطميناني، دل برداشتگي پيدا ٿيندي ته خلوص، عاجزي، خشوع ۽ خضوع ختم ٿي ويندو ۽ قبوليت نه ملندي“ ارشاد ته ”حضور ڪريم جن کي اها ڳالهه گهڻي پسند هئي جنهن تي عمل ڪرڻ وارو هميشگي ڪري“ يعني اها عبادت پلي آهي جنهن تي مداومت ڪئي وڃي پلي ڪٿي ٿوري هجي. (انوار غوثيه ص 397، 398) علامه البيجوري لکيو آهي ته (امان عائشه صديقه ﷺ)

وت وينل عورت) سهڻي هيٺ واري هئي. هن جو نالو الحولاء هو ٿويت بن حبيب بن عبدالعزي جي نياڻي (ام المؤمنين سيدة) خديجة جي قبيلي مان هئي. جڏهن سيدة عائشه صديقه ڏيکاري ان جي عبادت جي تعريف ڪئي ته حضرت نبي ڪريم ﷺ جن ارشاد فرمايو ”عليڪم“ لازم ڪري وٺو. ”ڪم“ ضمير جمع مذكر آندو ويو حالانڪ خطاب ته عورتن سان هو سو ان جي ڪري جو خطاب مان مقصود عام امت هئي. پوءِ مردن کي عورتن تي غلبو ڏنو ويو. ”قوالله“ (پوءِ الله ﷻ جو قسم! آهي) هن مان ثابت ٿيو ته: صرف تاڪيد جي لاءِ به قسم ڪرڻ جائز آهي. ”لَا يَلُوكُ اللَّهُ حَتَّى تَلُوكُوا“ (الله ملول نه ٿو ٿئي تانجو اوهان ملول نه ٿيو) ملول ٿيڻ ٿڪ جي ڪري هوندو آهي ان جي نسبت الله ﷻ ڏانهن ڪرڻ نامناسب بلڪ ناجائز آهي چوڻ ته اهو فتور آهي جيڪو گهڻي محنت جي ڪري پيدا ٿئي فعل ۾ سستي پيدا ڪري ان کان منهن موڙائيندو آهي ۽ اهو مخلوق جي حق ۾ هوندو آهي ان جي ڪري هتي مراد آهي ته الله ﷻ اوهان کان منهن نه موڙيندو اوهان کان پنهنجو ثواب ۽ رحمت بند نه ڪندو تانجو اوهان ٿڪجي عبادت نه بند ڪيو. (۽ اهو عمل کين وڌيڪ پيارو هو جنهن تي ان جو صاحب هميشگي ڪري) جو مطلب آهي ته عرفي دوام ڪري حقيقي نه. چوڻ ته هر گهڙي عبادت ۾ رهڻ مخلوق مان ڪنهن لاءِ به ممڪن ناهي. انسان ڪڏهن جاڳي ٿو ته ڪڏهن نند ٿو ڪري ڪڏهن ڪائي پيئي ٿو ته ڪڏهن ڪنهن ٻئي شغل ۾ رهي ٿو. (المواهب ص 515)

عمل ۾ وڇترائي ڪجي: علامه علي الفاري لکيو آهي ته هن حديث ۾ عمل ۾ وڇترائي تي هدايت ڪيل آهي حضور ڪريم ﷺ جن جي طرفان امت تي شفقت، راحت ۽ رحمت جو اظهار آهي چوڻ ته پاڻ انهن کي اهو ارشاد فرمايائون جنهن ۾ انهن جي اصلاح هجي ۽ ان تي هميشگي ڪري سگهن. کين ڪا مشقت ۽ تڪليف نه اچي. انساني نفس تنگ نه ٿئي ۽ دل خوش رهي. پوءِ صحيح فائدو ملي. (جمع الوسائل ج 2 ص 109) محدث ڪانڌلوي لکيو آهي ته صحابه ڪرام عليهم الرضوان ۾ عبادت جو ذوق ولولو ۽ جوش هوندو هو. حديث جي ڪتابن ۾ ان قسم جا گهڻا واقعا مذكور آهن. سندن شوق کين زياده مجاهدي تي مجبور ڪندو هو. پر حضور ڪريم ﷺ جن کين وڇترائي جو امر ڪندا هئا. حضرت عبدالله بن عمرو بن العاص مشهور صحابي هو. ان جو بيان آهي ته مون هڪ ڀيري (ذهن ۾) طئي ڪيو ته عبادت ۾ گهڻي ڪوشش ڪيان ڏينهن جو روزو رکان. رات جو روزانو قرآن ڪريم جو ختم ڪيان منهنجي والد هڪ شريف عورت سان منهنجو نڪاح به ڪرايو. هڪ ڀيري منهنجي پيءُ منهنجي گهر واريءَ کان منهنجو احوال پڇيو ته ان کين عرض ڪيو ته ”گهڻو نيڪ انسان آهي سڄي رات هنڌ تي نه ايندو آهي نه ڪنهن سان ڪو واسطو رکي ٿو.“ منهنجو پيءُ مون تي گهڻو ناراض ٿيو ته مون تنهنجو ڪهڙي شريف عورت سان نڪاح ڪرايو آهي تون ان کي صفا ائين ڇڏي ڏنو آهي ان کي ويجهو به نه ٿو وڃين. پر عبادت جي شوق جي غلبي ۾ مون تي ان جو ڪوبه اثر نه پيو پوءِ منهنجي والد منهنجي ان ڳالهه جي حضور ڪريم ﷺ سان شڪايت ڪئي حضرت نبي ڪريم ﷺ جن مون کان ان بابت پڇيو ته ”مون ٻڌو آهي ته تون ڏينهن جو هميشه روزا ٿور ڪين ۽ سڄي رات نماز ٿوپڙهين؟ مون عرض ڪيو ته ”هاڻو“ پاڻ فرمايائون ته ”ائين نه ڪندو ڪر“ ڪڏهن روزا رک ڪڏهن روزا نه رک، رات جو نماز به پڙه. نند به ڪندو ڪر. تنهنجي بدن جو به تو تي حق آهي

تنهنجي اکين جو به توتي حق آهي. سڄي رات جاڳڻ سان نظر گهٽجي ويندي آهي. تنهنجي زال جو به توتي حق آهي اولاد جو به حق آهي ته ملڻ وارن جو به حق آهي. (خصائل نبوي ص 262)

هيءَ حديث ٻين هنن محدثن آندي آهي: {1} البخاري في كتاب الايمان باب 32 احب الدين الي الله اذومه رقم الحديث 43 ج 1 ص 101 واللفظ له {2} مسلم في كتاب صلوة المسافرين وقصرها باب 31 امر من نعل في صلواته رقم الحديث 785 حديث الكتاب 221 ج 1 ص 542 {3} النسائي في كتاب قيام الليل و تطوع النهار باب 17 الاختلاف علي عائشه في احياء الليل ج 3 ص 218 {4} احمد في المسند ج 6 ص 51 {5} ابن ماجه في كتاب الزهد باب 28 المداومة علي العمل رقم الحديث 4238.

{313} حَدَّثَنَا أَبُو هِشَامٍ مُحَمَّدُ بْنُ يَزِيدَ الرَّقَّاعِيُّ قَالَ: حَدَّثَنَا ابْنُ فَضِيلٍ، عَنِ الْأَعْمَشِ، عَنْ أَبِي صَالِحٍ قَالَ: سَأَلْتُ عَائِشَةَ، وَأَمَّ سَلَمَةَ، أَيْ الْعَمَلِ كَانَ أَحَبَّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ؟ قَالَتَا: مَا دِيمَ عَلَيْهِ وَإِنْ قُلَّ

بامحاوره ترجمو: حضرت ابو صالح رضی اللہ عنہ کان روایت آهي مون حضرت عائشه ۽ ام سلمہ رضی اللہ عنہ کان پڇيو ته رسول الله ﷺ کي ڪهڙو عمل وڌيڪ پسند هو؟ انهن ٻيڻن سڳورين چيو ته: اهو عمل جنهن تي هميشگي ڪجي، توڙي ڪٿي ٿورو ئي هجي. مفردات جو شرح: ”أَيُّ الْعَمَلِ“ ڪهڙو عمل. ”مَا دِيمَ“ جنهن تي هميشگي ڪئي وڃي. دائمي ڪيو وڃي. ”قُلَّ“ ٿورو ٿيو گهٽ ٿيو.

سمجهاڻي: ارشاد آهي ته ”جيڪو عمل دائمي ڪيو وڃي ڀلي ٿورو چونه هجي“ يعني نفلي عبادات، ذڪر، مراقبه اخلاص سان قرآن ڪريم جي تلاوت، روزو وغيره پنهنجي طاقت، صحت ۽ بساط آهر ڪيو وڃي ائين نه ٿئي جو نفلي عبادات ۾ زيادتي جي ڪري طاقت ۽ صحت هلي وڃي ۽ فرضن جي ادا ڪرڻ تان به هٿ ڌوئي ويهي تنهنڪري شفيق امت، رحمة للعالمين ﷺ جن امت کي تعليم ڏني ته ٿوري ئي ٿوري عبادت ڪيو مگر باقاعده ۽ هميشه ڪيو ته الله ﷻ ان ۾ برڪت پيدا ڪندو. علامه علي القاري لکيو آهي ته هن حديث جي ڪري اهل تصوف وظيفن جي چڙڻ کي ائين ناپسند ڪندا آهن جيئن فرض جي چڙڻ کي. (ذڪر ميرڪ وفيه بحث) (جمع الوسائل ج 2 ص 109) هنن سڀني روايتن جو مقصد هي آهي ته روزا ۽ اهڙي طرح هر نفلي عمل ڀلي ٿورو هجي پر اهڙي طريقي سان ڪري جهڙي طريقي سان نپائي سگهي. پر ائين به نه ڪري جو مداومت ۽ هميشگي نه ڪرڻ جي ڊپ کان نفلي عمل صفا نه ڪري چو ته فرائض ۾ ڪوتاهي نفلن سان پوري ڪئي ويندي ان جي ڪري اهمتمام سان گذر جيترو به نفلي عمل ڪري سگهي ڪري.

هيءَ حديث ٻين هنن محدثن آندي آهي: {1} احمد في المسند ج 6 ص 289 {2} البخاري في كتاب الرقاق باب 18 والمداومة علي العمل رقم الحديث 6462 ج 11 ص 294 واللفظ له {3} مالڪ في الموطا كتاب قصر الصلوة في السفر باب 24 جامع الصلوة رقم الحديث 90 ج 1 ص 174 مثله {4} ابن حبان في صحيحه رقم الحديث 323 ج 2 ص 528 {5} البيهقي في سننه ج 3 ص 43.

{314} حَدَّثَنَا مُحَمَّدُ بْنُ إِسْمَاعِيلَ قَالَ: حَدَّثَنَا عَبْدُ اللَّهِ بْنُ صَالِحٍ قَالَ: حَدَّثَنِي مُعَاوِيَةُ بْنُ صَالِحٍ، عَنْ عَمْرِو

بْنُ قَيْسٍ، أَنَّهُ سَمِعَ عَاصِمَ بْنَ حُمَيْدٍ قَالَ: سَمِعْتُ عَوْفَ بْنَ مَالِكٍ يَقُولُ: كُنْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ لَيْلَةَ فَاسْتَاكَ ثُمَّ تَوَضَّأْتُمْ قَامِرِيَّ صَلَّى، فَقَبِيتُ مَعَهُ فَبَدَأَ فَاسْتَفْتَحَ الْبَقْرَةَ فَلَا يُزْبِئِيَةَ رَحْمَةً إِلَّا وَقَفَ فَسَأَلَ، وَلَا يُزْبِئِيَةَ عَذَابٍ إِلَّا وَقَفَ فَتَعَدَّدَ، ثُمَّ رَكَعَ فَمَكَثَ رَاكِعًا بِقَدْرِ قِيَامِهِ، وَيَقُولُ فِي رُكُوعِهِ: سُبْحَنَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعِظَمَةِ، ثُمَّ سَجَدَ بِقَدْرِ رُكُوعِهِ، وَيَقُولُ فِي سُجُودِهِ: سُبْحَنَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعِظَمَةِ ثُمَّ قَرَأَ آلَ عِمْرَانَ ثُمَّ سُورَةَ سُورَةٍ يَفْعَلُ مِثْلَ ذَلِكَ فِي كُلِّ رَكَعَةٍ.

بامحاوره ترجمو: حضرت عوف بن مالک ؓ کان روایت آهي ته آء هڪ رات رسول الله ﷺ سان گڏ هوس. پاڻ ڏندڻ ڏئي، وضو ڪري، نماز پڙهڻ شروع ڪيائون. آء به ساڻن نماز ۾ گڏجي بينس. پهريان (سورة الفاتحه پوري ڪري پوءِ) سورة البقره پڙهڻ شروع ڪيائون پوءِ جنهن به رحمت جي آيت تي آيا ٿي ته اتي بيهي رحمت جو سوال ٿي ڪيائون ۽ جنهن به عذاب جي آيت تي پهتا ٿي ته اتي بيهي عذاب کان پناهه ٿي گهريائون پوءِ رکوع ڪيائون ان ۾ بيهڻ جيتري دير ڪيائون ۽ رکوع ۾ هيء دعا پڙهيائون:

سُبْحَنَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعِظَمَةِ

(يعني حڪومت، بادشاهي، وڏائي ۽ عظمت واري رب جي پاڪائي آهي)

ان کان پوءِ رکوع جيترو سجدو ڪيائون ۽ سجدي ۾ به ساڳي دعا پڙهيائون پوءِ ٻي رکعت ۾ سورة آل عمران پڙهيائون (پوءِ ٽين رکعت ۾ سورة النساء ۽ چوٿين رکعت ۾ سورة المائدة) پوءِ ٻين رکعتن ۾ ائين ڪيائون يعني پهرئين وانگر رکوع ۽ سجدا هئا. مفردات جو شرح: ”لَيْلَةَ“ اي عظمت ۽ وڏي شان واري رات جيئن ليله القدر آهي. ”فَاسْتَاكَ“ اي استعمال السواڪ، ڏندڻ استعمال ڪيائون ”فَاسْتَفْتَحَ الْبَقْرَةَ“ پوءِ (سورة) بقره شروع ڪيائون. اي بعد قراءه الفاتحه ”الْجَبَرُوتِ“ اي بادشاهي جنهن ۾ غلبو هوندو آهي. ”الْمَلَكُوتِ“ ظاهري بادشاهي جنهن ۾ لطف هوندو آهي ۽ انهن ٻنهي مان مراد آهي ته انهن ٻنهي ۾ اهوئي متصرف آهي. ”وَالْكِبْرِيَاءِ وَالْعِظَمَةِ“ وڏائي ۽ عظمت اي ٻنهي جو علي وجه الاختصاص صاحب.

سمجهاڻي: هيء حديث ۽ هن کان پهريان مذڪور حديثن جو بظاهر هن باب سان تعلق نه ٿو لڳي ان جي ڪري بعض شارحن جو قول آهي ته: اهي ٽئي حديثون هتي ڪاتب جي غلطيء سان لکجي ويون آهن نه ته هي ٽئي حضور ڪريم ﷺ جي عبادت جي باب ۾ لکڻ گهرجن ها. ڪن شارحن لکيو آهي ته ممڪن آهي ته مصنف جو ارادو ۽ مقصد هي هجي ته حضور ڪريم ﷺ جن ڏينهن جو روزو رکيو هجي ۽ رات جو هيء نماز پڙهي هجي ۽ هنن روايتن مان مقصد اهو آهي ته پاڻ گهڻا نفلي روزا رکندڙ ۽ گهڻي رات جو عبادت ڪندڙ هئا امت کي به ائين ڪرڻ گهرجي. (انوار غوثي ص 400)

وضوء وقت ڏندڻ ڏيڻ: علامه علي الفاري لکيو آهي هن حديث مان واضح ٿيو ته پاڻ وضو ۾ شروع ٿيڻ کان پهريان ڏندڻ ڏيندا هئا ۽ بعض جو قول آهي ته ”گرڙين ڪرڻ مهل ڏندڻ ڏيندا هئا. پاڻ ڪبير تحریم سان شروعات ڪري فاتحه پڙهڻ کان پوءِ سورة البقره پڙهڻ شروع ڪيائون. ۽ قراءت دوران جيڪڏهن رحمت واري آيت کان لنگهن پيا ته الله ﷻ کان رحمت گهرن پيا، ۽ جيڪڏهن عذاب جي آيت کان لنگهن پيا ته وفو ڪري الاهي عذاب کان پناهه گهرن پيا. ابن حجر محدث

فرمايو ته: قاريء کي ان ڳالهه جي رعايت ڪرڻ مستحب آهي. اهڙي طرح جيڪڏهن رب العزة جل جلاله جي پاڪائي، تنزيه ۽ تقدس جو ذڪر اچي ته تسبيح پڙهي، ۽ ”اَلَيْسَ اللّٰهُ بِاَحْكَمِ الْحَاكِمِيْنَ“ اچي ته ”بَلَىٰ وَاَنَاعَلَىٰ ذٰلِكَ لَبِنَ الشّٰهِدِيْنَ“ چوي مثال طور ”وَاسْأَلُو اللّٰهَ مِنْ فَضْلِهِ“ اچي ته ”اللّٰهُمَّ اِنِّیْ اَسْئَلُكَ مِنْ فَضْلِكَ“ چوي حديث جي شارح الحنفی جو قول آهي ته هي اوائلي دور جو حال آهي يا اهو حضور ڪريم ﷺ جي خصائص مان آهي پر علامه علي القاري لکيو ”قلت“ مان چوان ٿو ته ”ڪنهن حڪم جو منسوخ ٿيڻ يا خصائص مان هجڻ احتمال سان ثابت نه ٿيندو آهي ۽ ان جو ڪو سبب به ناهي چو ته حضور ڪريم ﷺ جن کان ثبوت ملڻ جي ڪري ان جي جواز جو ڪو مانع ناهي ها. اهو مناسب آهي ته جيڪو وارد ٿيو آهي اهو نفلي عمل آهي چو ته اهڙو مثال حضرت رسول الله ﷺ جن کان فرائض جي ادا ڪرڻ ۾ صادر نه ٿيو آهي. ان کان پوءِ رکوع ڪيائون ۽ رکوع ۾ به قراءت جيترو وقت رهيا ۽ رکوع ۾ ”سُبْحَنَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعَظَمَةِ“ چوندا رهيا. جيئن هڪ قدسي حديث ۾ آيو آهي: ”اَلْكِبْرِيَاءُ رِدَائِي وَالْعَظَمَةُ اِزَارِي فَمَنْ نَازَعَنِي فِيْهِمَا قَصَبْتُهُ“ وڏائي منهنجي چادر آهي ۽ عظمت منهنجي پي چادر آهي پوءِ جنهن مون سان انهن ۾ جهيڙو ڪيو ته مان ان کي هلاڪ ڪري ڇڏيندس.“ ان کان پوءِ سجدو ڪري ان ۾ ”سُبْحَنَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعَظَمَةِ“ پڙهي، پهرين رکعت پوري ڪري ٻي رکعت ڏانهن اٿيا ۽ ان ۾ سورت آل عمران پڙهيائون. اهڙي نموني سان، ٽين ۽ چوٿين رکعت ۾ پڙهيائون يعني نساء ۽ مائده ۽ هر رکعت ۾ ائين ڪندا رهيا. يعني رکوع ۽ سجدو ڊگهو ۽ هر هڪ ۾ مذڪور دعائون پڙهندا رهيا ۽ هن مان اهو به ثابت ٿيو ته پاڻ چار رکعتون هڪ سلام سان پڙهيائون ۽ هن سان امام ابو حنيفه جي قول جي تائيد ٿي رهي آهي. علامه مناوي لکيو آهي ته حضرت حبيب ڪريم ﷺ جي نماز زمانن ۽ احوال جي اختلاف جي ڪري مختلف هوندي هئي. ڪڏهن هلڪائي ڪندا هئا ته ڪڏهن ڊگهي قراءت ڪندا هئا ۽ ڪڏهن وچڙي قراءت ڪندا هئا. اهو سڀ ڪجهه جواز بيان ڪرڻ سان گڏ مقام جي تقاضا جي مطابق هو. (جمع الوسائل مع شرح المناوي ج 2 ص 11) علامه البيجوري لکيو آهي ته: اها رات ليلة القدر هئي ۽ نماز تراويح هئي ۽ ”جبروت“ فعلوت جي وزن تي جبر کان ورتل آهي. ”اَلْمَلَكُوتِ“ فعلوت جي وزن تي ملڪ کان ورتل آهي تاءِ مبالغه جي آهي ”اَلْكِبْرِيَاءِ“ جي معني سموري خلق کان مٿي هجڻ ان جي باوجود جواهي ان جا فرمانبردار آهن ۽ هر نقص کان پاڪ هجڻ ”اَلْعَظَمَةِ“ جي مراد آهي ته ان جو قدر اندازو ناممڪن آهي ۽ هڪ قول آهي ته ”اَلْكِبْرِيَاءِ“ مان مراد ذات جو ڪمال آهي ۽ ”العظمة“ مان مراد صفات جو ڪمال آهي ۽ الله ﷻ کان سواءِ انهن صفتن سان ٻيو ڪوبه موصوف ناهي. جيئن ان تي قدسي حديث دلالت ڪري رهي. ”اَلْكِبْرِيَاءُ رِدَائِي وَالْعَظَمَةُ اِزَارِي فَمَنْ نَازَعَنِي فِيْهِمَا قَصَبْتُهُ وَلَا اَبَالِي“ (المواهب ص 517، 518) علامه ابن حجر مكي لکيو آهي ته حضور ڪريم ﷺ جن پويان بيهندڙن جي احوال کي به ذهن پاڪ ۾ رکندا هئا. جيڪڏهن پنهنجي پويان ٻار جو روئڻ ٻڌندا هئا ته به هلڪائي ڪندا هئا ۽ جيڪڏهن اهڙو ڪو سبب نه هوندو هو ته ڊگهي قراءت ڪندا هئا ۽ ان ۾ حڪمت ٻنهي پاسن جو جواز بيان ڪرڻ هو. پر امام جي لاءِ نماز ۾ هلڪائي ڪرڻ افضل آهي مگر جيڪڏهن مذڪور شرائط لين ۽ هلڪائي ڪرڻ جو حضور ڪريم ﷺ جن امر به ڪيو آهي. سندن فرمان آهي ”اِنَّ مِنْكُمْ مُنْفَرِقَيْنِ فَاَيُّكُمْ

يَوْمُ فَلْيَخَفْ فَإِنَّ فِيهِمُ السَّقِيمَ وَالضَّعِيفَ وَذَلِكَ حَاجَةٌ“ او هان (نماز پڙهائيندڙن) مان ڪي نفرت ڏياريندڙ آهن او هان مان جيڪو نماز پڙهائي اهو هلاڪائي ڪري. بلاشڪ پويان بيهندڙن ۾ بيمار، ضعيف ۽ ڪم ڪار وارا آهن. (رواه البخاري في الاحڪام 7159 و مسلم في الصلوة ص 466، 467 و احمد في مسنده ج 119، 1184 ابن خزيمه في صحيحه 16050 والحميدي في مسنده 453 والطبراني في الكبير ص 555، 556 البيهقي في سننه الكبرى ج 3 ص 115 عبدالرزاق في مصنفه 3726 البغوي في شرح السنة ص 844. (حاشية اشرف الوسائل ص 443) قارئین ڪرام غور ڪن ته هي چار رڪعتون ڪيتريون ڊگهيون هونديون. حديث جي الفاظ مان خود ئي ظاهر آهي ته ”هڪ سورة بقره اڏائي پارا آهي ۽ وري حضور ڪريم ﷺ جن جي تلاوت نهايت اطمینان سان هر حرف جدا جدا ظاهر ٿيندو هجي ۽ هر رحمت گهرڻ ۽ هر عذاب کان پناهه طلب ڪرڻ وري رکوع ۽ سجود به ايترو ڊگهو ڪرڻ. اها هڪ رڪعت ٿي. اهڙي طرح چار رڪعتون جيڪي سڄي رات ۾ مشڪل سان پوريون ٿين پر شوق جي غلبي جي سامهون خاص ڪري اهڙي ذات جي لاءِ جنهن جي اکين جونار نماز هجي اها ڪا وڏي يا ڳري ڳالهه نه هئي. پاڻ انتهائي محبت مان ادا ڪري رهيا هئا. پر ڪمال ته سندن پويان بيهڻ وارن جي عشق جو به هو جيڪي پنهنجي آقا جي پويان بيهڻ کي سعادت سمجهندا هئا.

هيءَ حديث ٻين هنن محدثن آندي آهي: {1} ابوداؤد في كتاب الصلوة باب 182 ما يقول الرجل في ركوعه وسجوده رقم الحديث 873 ج 1 ص 230، 231 بنحوه {2} النسائي في كتاب الافتتاح باب 101 نوع آخر من الذكر في الركوع ج 2 ص 191 {3} احمد في المسند ج 6 ص 24 {4} البيهقي في سننه ج 2 ص 310.

باب چوئيتاليهون

بَابُ مَا جَاءَ فِي قِرَاءَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ

هن باب ۾ رسول الله ﷺ جي قراءت جي باري ۾ ايل حديثون آهن

سمجهاڻي: قراءت جي معنيٰ آهي پڙهڻ. هن باب ۾ ٻڌايو ويو آهي ته سندن قراءت ڪهڙي طرح هئي ۽ ان مان مراد ترتيب، مد، وقف، اسرار اعلان ۽ ترجيع وغيره سان درست ڪري پڙهڻ آهي جنهن ۾ نه افراط هجي نه تفريط وچترائي هجي، سرور عالم نور مجسم ﷺ جن انتهائي ٺاهي، ٺاهي اطمينان ۽ وقار سان پڙهندا هئا هر هڪ حرف اهڙو واضح ڪري پڙهندا هئا جو ٻڌڻ وارو سٺي نموني سمجھي ياد ڪري ياد رکڻ گهرجي ته قرآن ڪريم جي تلاوت عبادت آهي ۽ الله ﷻ جي قرب حاصل ڪرڻ جو اعظم ۽ افضل ذريعو آهي قرآن ڪريم پنهنجي تلاوت ڪندڙ جي شفاعت ڪندو. قرآن ڪريم جي هڪ هڪ حرف پڙهڻ جي بدلي ۾ ڏهن ڏهن نيڪين جو ثواب ملندو. محبوب ڪريم ﷺ جن آهستي به تلاوت ڪندا هئا ته وڏي آواز سان به تلاوت ڪندا هئا. (انوار غوثيه ص 401) هن باب ۾ ان حديثون آهن.

{315} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا اللَّيْثُ، عَنْ ابْنِ أَبِي مُلَيْكَةَ، عَنْ يَعْلَى بْنِ مَوْلَى أَنَّهُ سَأَلَ أُمَّ سَلَمَةَ، عَنْ قِرَاءَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَإِذَا هِيَ تَنْتَعِقُ قِرَاءَةً مُفَسَّاةً حَرْفًا حَرْفًا،

بامحاوره ترجمو: حضرت يعليٰ بن مملڪ کان روايت آهي ته ان رسول الله ﷺ جي قراءت جي باري ۾ حضرت ام سلمه رضی اللہ عنہا کان پڇيو؟ مؤمنن جي ماءُ چيو ته پاڻ سڳورا ﷺ قرآن پاڪ صاف صاف ۽ جدا جدا حرف حرف ڪري عجيب سهڻي نموني سان پڙهندا هئا.

مفردات جو شرح: ”تَنْتَعِقُ“ نعت کان ورتل آهي وصف بيان ڪرڻ، تعريف بيان ڪرڻ، قراءت ڪري ڏيکارڻ. ”مُفَسَّاةً“ واضح، روشن. ”حَرْفًا حَرْفًا“ هڪ هڪ حرف ڪري

سمجهاڻي: هن روايت ۾ سيده ام المؤمنين ام سلمه رضی اللہ عنہا حضرت نبي ڪريم ﷺ جن جي قراءت جو طريقو سائن ڪي پڙهي سمجهايو هو. ته پاڻ نهايت عمدہ نموني انتهائي واضح ۽ حرف حرف جدا جدا ڪري پڙهندا هئا. ۽ جيئن ان محبوب ڪريم ﷺ کان ٻڌو هو تيئن ٻڌايايئن. البيجوري لکيو آهي ته ”فاذا“ ۾ الفاء عطف جي لاءِ آهي ۽ ”اذا“ مفاجاة جي لاءِ آهي ۽ انهن لفظن آڻڻ جو مقصد آهي ته امان سائن سائن ڪي فورن جواب ڏنو چو ته کيس حضور ڪريم ﷺ جي قراءت ڪامل طرح مضبوط ۽ ذهن ۾ ويٺل هئي. (المواهب ص 519) هن حديث جي شارحن هن ۾ به احتمال لکيا آهن. (1) ته ام المؤمنين صرف ائين بيان ڪيو. (2) ته ان طرح قراءت ڪري ڏيکاري پر وڌيڪ ٻيو احتمال آهي ته ان طرح قراءت ڪري ڏيکاري چو ته ام المؤمنين کان اهڙي طرح جي ٻي هڪ حديث نمبر 3 اڳيان اچي رهي آهي.

هيء حديث بين هنن محدثن آندي آهي: {1} ابو داؤد في كتاب الصلوة باب 356 استحباب الترتيل في القراءة رقم الحديث 1466 ج 2 ص 74، 73 {2} النسائي في كتاب الافتتاح باب 82 تزيين القرآن بالصوت ج 2 ص 181 {3} احمد في المسند ج 6 ص 294 {4} البيهقي في سننه ج 3 ص 13 {5} ابو الشيخ في اخلاق النبي ﷺ ص 157.

{316} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا وَهْبُ بْنُ جَرِيرٍ حَازِمٌ قَالَ: حَدَّثَنَا أَبِي، عَنْ قَتَادَةَ، قَالَ: قُلْتُ لِأَنْسِ بْنِ مَالِكٍ: كَيْفَ كَانَتْ قِرَاءَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ فَقَالَ: مَدًّا.

بامحاوره ترجمو: حضرت انس بن مالڪ ابي قتاده جي سوال جي جواب ۾ فرمايو ته حضور ڪريم ﷺ جن ”مد“ سان پڙهندا هئا علت جي حرفن کي افراط کان سواءِ مناسب نموني چڪي پڙهندا هئا. هڪ ٻي حديث ۾ آيو آهي ته ”كَانَ يُدْ بِسْمِ اللَّهِ الرَّحْمَنِ الرَّحِيمِ“ بسم الله کي چڪي پڙهندا هئا يعني الله جي الف ۽ رحن جي ميم کي ڊگهو ڪري پڙهندا هئا. اهڙي طرح ”رَحِيمِ“ جي ياء کي به ڊگهو ڪري پڙهندا هئا. علامه بيحوري لکيو آهي ته ”مدا“ مان مراد آهي ته جيڪو حرف جيترو ڊگهو ڪري پڙهڻ جو حقدار هو ان کي اوترو ڊگهو ڪري پڙهندا هئا ڪي گهڻو ڊگهو ڪري ڪي وڇترو ڪي ٿورو ڊگهو ڪري پڙهندا هئا ۽ هتي ڊگهي ڪرڻ مان مراد مبالغو ڪرڻ ناهي جنهن جو ڪو موجب نه هجي جيئن اسان جي زماني جا قاري ڪن ٿا تانجو اسان جي مسجدن جا پيش امام (الله ﷻ نه انهن جون عمريون ڊگهيون ڪري ۽ نه انهن جي حياتيءَ جي مُدي ۾ وسعت ڪري) به صحيح قراءت ڪونه ٿا ڪن. (المواهب ص 520) علامه علي القاري لکيو آهي ته المعنيٰ حرفن کي جيئن انهن جي اشباع جو حق آهي ڏيندا هئا خاص ڪري ان وقف ۾ جتي به ساڪن گڏ ٿيندا هئا. پوءِ اتي مد واجب آهي ۽ بعض علماء فرمايو ته مد مان مراد وقت ڊگهو ڏيڻ آهي چوٽه جڏهن تجويد، ترتيل سان چڪي پڙهيو ويندو ۽ حرفن کي قوت ۽ صحيح حرڪات سان ادا ڪيو ويندو ته وقت ڊگهو وٺندو ۽ امام بخاري حضرت انس رضه کان روايت آندي آهي ته ”بِسْمِ اللَّهِ“ کي مد سان ”الرَّحْمَنِ“ کي مد سان ”الرَّحِيمِ“ کي مد سان پڙهندا هئا پوءِ هيءَ روايت مد جي محل کي بيان ڪندڙ آهي پر مخفي نه رهي ته سڀني اسماء شريف ۾ اهو مد هڪ ڳانڍاپو آهي جيڪو الف جي قدر کان مٿي نه هجي ۽ اصلي، ذاتي ۽ طبعي ان جو نالو آهي ۽ متوسط وقف به آهي جنهن ۾ ٻن الفن يا ٽن الفن جيتري ڊيگهه ڪئي ويندي آهي ۽ ان کي عارض مد سڏيندا آهن. (وعليٰ هذا القياس) مد جي قسمن جي تفصيل جي جاءِ قراءت جا ڪتاب آهن. مفردات جو شرح: ڪو خاص ناهي.

هيءَ حديث بين هنن محدثن آندي آهي: {1} رواه بنحوه البخاري في كتاب فضائل القرآن باب 29 مد القراءة رقم الحديث 5045 ج 9 ص 91، 90 {2} ابو داؤد في كتاب الصلوة باب 356 استحباب الترتيل في القراءة رقم الحديث 1465 ج 2 ص 73 {3} النسائي في كتاب الافتتاح باب 81 مد الصوت بالقراءة ج 2 ص 179 {4} ابن ماجه في كتاب اقامة الصلوة والسنة فيها باب 179 ماجاء في القراءة في صلوة الليل رقم الحديث 1353 {1} الحاكم في المستدرک ج 1 ص 233 {5} احمد في المسند ج 3 ص 127 {6} ابو الشيخ في اخلاق النبي ﷺ ص 159.

{317} حَدَّثَنَا عَلِيُّ بْنُ حُجْرٍ قَالَ: حَدَّثَنَا يَحْيَى بْنُ سَعِيدٍ الْأُمَوِيُّ، عَنْ ابْنِ جُرَيْجٍ، عَنْ ابْنِ أَبِي مُلَيْكَةَ، عَنْ أُمِّ سَكِينَةَ، قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَقْطَعُ قِرَاءَتَهُ يَقُولُ: { الْحَمْدُ لِلَّهِ رَبِّ الْعَالَمِينَ } [الْفَاتِحَةُ: ثُمَّ يَقِفُ، ثُمَّ يَقُولُ: { الرَّحْمَنُ الرَّحِيمُ } [الْفَاتِحَةُ: ثُمَّ يَقِفُ، وَكَانَ يَقْرَأُ (مِلِكِ يَوْمِ الدِّينِ)]

بامحاوره ترجمو: حضرت ام سلمہ رضی اللہ عنہا کان روایت آهي ته نبي ڪريم ﷺ قرآن مجيد جون آيتون جدا جدا ڪري پڙهندا هئا. پهريان ”الْحَمْدُ لِلَّهِ رَبِّ الْعَالَمِينَ“ پڙهي چپ ڪندا هئا. پوءِ ”الرَّحْمَنُ الرَّحِيمُ“ چئي وري چپ ڪندا هئا ۽ پوءِ ”مِلِكِ يَوْمِ الدِّينِ“ پڙهندا هئا.

مفردات جو شرح: ”قَالَتْ“ فرمايائين. ”يَقْطَعُ“ ٽڪرا ٽڪرا ڪري. ٿورو ٿورو ڪري پڙهندا هئا. ”تَقْطِيعُ“ کان ورتل آهي.

سمجهاڻي: محبوب ڪريم ﷺ جن جي تلاوت نهايت اطمينان ۽ سڪون سان هوندي هئي. هر حرف ان جي مخرج مان نهايت عمدگي ۽ درستگي سان ادا فرمائيندا هئا سندن زندگي مبارڪ جو جيئن هر پهلو امت جي تعليم لاءِ بهترين عمل جو نمونو هو تيئن قرآن ڪريم جي تلاوت به امت جي لاءِ نمونو هئي. قرآن مجيد جي تلاوت سوين برڪتن ۽ عظيم انعام جي حامل آهي. ان سان گناه بخش ٿيڻ تائين ڪيئن ۾ واڌارو اچي ٿو. تلاوت جي وقت رحمت جي ملائڪن جو نزول ٿئي ٿو. الاهي تجليات جو ظهور ٿئي ٿو. قيامت جي ڏينهن قرآن ڪريم پنهنجي تلاوت ڪندڙ جي شفاعت ڪندو ۽ جڏهن قرآن جي تلاوت ۾ ايتري پلائي آهي ته الله جل جلاله قبول ڪرڻ فرمائيندو. وغيره وغيره. پر ان جي تلاوت به حضور ڪريم ﷺ جي تعليم جي مطابق ڪرڻ گهرجي، ناهي ناهي سڪون ۽ اطمينان، عمدگي ۽ درستگي سان تلاوت ڪجي ترتيب ۽ تجويد سان پڙهجي تانت قرب جا درجا حاصل ٿين ۽ سنت جي اتباع کان محروم نه رهجي. البيجوري لکيو آهي ته ”يقطع“ جو مطلب آهي ته آيتن جي پڇاڙيءَ تي بيهندا هئا ڀلي ان جو معنوي تعلق اڳئين آيت سان هجي. ان جي ڪري آيتن جي پڇاڙي تي وقف ڪرڻ سنت آهي ڀلي اها ما بعد سان متعلق هجي. جيئن بيهقي وغيره ان جي صراحت ڪئي آهي ۽ بعض قاري صاحبن جو چوڻ ته ڀلو آهي ته جتي ڪلام ختم ٿئي اتي وقف ڪجي، بيهقي سوان ۾ حضور ڪريم ﷺ جن جو بيهڻ معلوم ٿي نه سگهيو آهي. اصل ڀلائي، فضل ۽ ڪمال هر حال ۾ حضور نبي ڪريم ﷺ جي اتباع ۾ آهي پاڻ ”الْحَمْدُ لِلَّهِ رَبِّ الْعَالَمِينَ“ پڙهي بيهندا هئا ٿورو وقت بيهڻ کان پوءِ اڳتي آيت پڙهندا هئا ”الرَّحْمَنُ الرَّحِيمُ“ چئي وري چپ ڪندا هئا ۽ پوءِ ”مِلِكِ يَوْمِ الدِّينِ“ پڙهي بيهندا هئا. (المواهب ص 520) علامه علي قاري لکيو آهي ته ”آيتن جي اختتام تي بيهڻ سنت آهي ڀلي انهن جو تعلق ما بعد وارين آيتن سان هجي اتباع سنت کي اهميت آهي ۽ هن حديث ۾ اسان حنفين جي ان ڳالهه جي تائيد آهي ته ”بِسْمِ اللَّهِ الرَّحْمَنِ الرَّحِيمِ“ سورة فاتحه جي آيت ناهي. امام مالڪ جو به اهو مذهب آهي ۽ حضور ڪريم ﷺ جن اڳتي ”مِلِكِ يَوْمِ الدِّينِ“ پڙهيو آهي (جيئن اسان جي ملڪ ۾ لکيو ۽ پڙهيو وڃي ٿو ۽ ڪن بزرگن ”مِلِكِ يَوْمِ الدِّينِ“ کي جمهور جو قول ۽ ”مِلِكِ يَوْمِ الدِّينِ“ کي ڪڏهن ڪڏهن پڙهڻ تي محمول ڪيو آهي. (جمع الوسائل ج 2 ص 212) ۽ بعض شارحن جو قول آهي ته ”حضرت جن هڪ هڪ آيت جدا جدا ڪري آرام سان پڙهندا هئا جيتوڻيڪ ساهه ڪڍڻ ۽ بيهڻ کان سواءِ به قراءت ڪرڻ جائز آهي. ڇا لاءِ ته ساري قرآن ۾ ڪٿي به وقف ڪرڻ واجب ڪونه

آهي. (فضائل النبي ﷺ شرح شمائل ترمذي ص 177) مان عرض ڪيان ٿو ته واجب نه هجڻ جي باوجود اتباع سنت کي اهميت ڏيڻ گهرجي. (الفقيه محمد اديس عفي عنه)

هيءَ حديث بين هنن محدثن آندي آهي: {1} ابو داؤد في كتاب الحروف والقراءات رقم الحديث 4001 ج 4 ص 37 {2} احمد في المسند ج 6 ص 322 {3} الحاكم في المستدرک ج 2 ص 231.

{318} حَدَّثَنَا قُتَيْبَةُ قَالَ: حَدَّثَنَا اللَّيْثُ، عَنْ مُعَاوِيَةَ بْنِ صَالِحٍ، عَنْ عَبْدِ اللَّهِ بْنِ أَبِي قَيْسٍ قَالَ: سَأَلْتُ عَائِشَةَ، عَنْ قِرَاءَةِ النَّبِيِّ صَلَّى اللَّهُ عَلَيْهِ وَسَلَّمَ أَكَانَ يُسَبِّحُ بِالْقِرَاءَةِ أَمْ يَجْهَرُ؟ قَالَتْ: كُلُّ ذَلِكَ كَذَّانٌ يَفْعَلُ كَمَا كَانَ رَبُّهَا أَسْمًا وَرَبُّهَا جَهْرًا فَقُلْتُ: الْحَمْدُ لِلَّهِ الَّذِي جَعَلَ فِي الْأَمْرِ سَعَةً.

بامحاوره ترجمو: حضرت عبدالله بن قيس رضی اللہ عنہ کان روایت آهي ته مون حضرت بيبي عائشه صديقہ رضی اللہ عنہا کان پڇيو ته نبي پاڪ ﷺ جن قراءت آهستي پڙهندا هئا يا ڏاڍيان؟ مؤمنن جي ماءُ (عائشه) رضی اللہ عنہا چيو ته هر طرح قراءت ڪندا يعني آهستي به پڙهندا هئا ۽ ڏاڍيان به پوءِ چيم ته الله ﷻ جو شڪر ۽ حمد آهي جنهن دين جو معاملو آسان ڪيو يعني ان ڪم ۾ تنگي نه ڪئي. مفردات جو شرح: ”يسبِّح“ آهستي تلاوت ڪندا هئا، ”يجهر“ وڏي آواز سان تلاوت ڪندا هئا. ”رُبَّهَا“ ڪڏهن، ڪڏهن. ”الْأَمْرُ“ دين. ”سَعَةً“ ڪشادگي، گنجائش، وسعت.

سمجهاڻي: هن حديث مان معلوم ٿيو ته تلاوت ٻنهي طريقن سان آهستي يا وڏي آواز سان ڪرڻ جائز آهي ۽ اهو به معلوم ٿيو ته محبوب ڪريم ﷺ جن جو معمول به ٻئي طريقا هو. ”مون چيو ته “هر قسم جي تعريف ان الله ﷻ جي لاءِ آهي جنهن دين ۾ ڪشادگي ڪئي آهي“ تنگي نه ڪئي آهي ان مان معلوم ٿيو ته ”ديني امور ۾ طاقت کان مٿي تڪليف نه آهي بلڪ وسعت آهر ڪرڻ گهرجي ڄاڻڻ گهرجي ته هي سوال جيئن جو جامع ترمذي شريف ۾ صراحت آهي تهجد جي نماز جي باري ۾ هو ۽ ان جي جواب ۾ ام المؤمنين جو چوڻ ته ٻنهي طرح معمول هو. يعني آواز سان به ته آهستي به. ان جا به مطلب آهن هڪ ته هر هڪ رات ۾ ٻنهي طرح معمول هو پيو ته ڪنهن رات ۾ آهستي پڙهندا هئا ته ڪنهن رات ۾ وڏي آواز سان. معلوم ٿيو ته هي ٻئي طريقا صحيح آهن تهجد ۾ ٻنهي طريقن سان پڙهڻ ۾ ڪابه تنگي ناهي وقت جي مناسبت سان ڪڏهن بلند آواز سان پڙهڻ افضل آهي. خاص ڪري جتي بين کي رغبت ڏيارڻ جو سبب بنجي يا خوشي پيدا ٿيندي هجي ۽ جتي ڪنهن کي تڪليف جو سبب بنجي يا رياءُ ۽ ڏيکاءُ جو احتمال هجي اتي آهستي پڙهڻ افضل آهي ۽ جيڪڏهن ڪنهن وقت ٻئي طريقا برابر هجن ته ٿورو وڏي آواز سان پڙهڻ افضل آهي. حضرت ابو بڪر صديق رضی اللہ عنہ جو معمول تهجد ۾ آهستي پڙهڻ هو ۽ حضرت عمر رضی اللہ عنہ وڏي آواز سان پڙهندو هو. هڪ ڀيري حضرت نبي ڪريم ﷺ جن جو ٻنهي وٽان لنگهڻ ٿيو ۽ ٻنهي جو طريقو ڏٺائون. صبح جو جڏهن ٻئي حضرات سندن خدمت ۾ حاضر ٿيا ته پاڻ انهن سان اهو ذڪر ڪندي فرمايائون ته ”ابو بڪر مان تو وٽان لنگهيس ته تون آهستي پڙهي رهيو هئين؟“ ان عرض ڪيو ته ”مان جنهن پاڪ ذات سان عرض ڪري رهيو هوس، اهو ٻڌي رهيو هو“ پوءِ حضرت عمر رضی اللہ عنہ کي فرمايائون ته ”تون بلند آواز سان پڙهي رهيو هئين؟“ ان عرض ڪيو ته ”منهنجو مقصد غفلت ۾ ستلن کي جاڳائڻ ۽ شيطان

کي پڄاڻڻ هو. حضرت حبیب ڪريم ﷺ جن ٻنهي جي راءِ کي صحيح قرار ڏنو ۽ حضرت ابو بڪر ﷺ کي فرمايائون ته ”تون پنهنجي آواز کي ٿورو مٿي ڪر“ ۽ حضرت عمر ﷺ کي فرمايائون ته ”تون ٿورو آواز گهٽ ڪر“ (خصائل نبوي ص 266، 267) علامہ ابن حجر مڪي لکيو آهي ته: نماز کان ٻاهر آهستي پڙهڻ ڀلو آهي يا بلند آواز سان؟ ان ۾ اختلاف آهي پر مختار قول هي آهي ته جنهن طريقي سان پڙهڻ ۾ خشوع هجي ۽ رياءَ کان پري هجي اهو افضل آهي راوي جو چوڻ ته ”الله ﷻ جو حمد آهي جو دين ۾ وسعت ڪيائين“ سوان جي ڪري آهي جو جيڪڏهن هڪ طريقي تي سختي ڪئي وڃي ها ته وڏي خير کان محروم ٿي وڃي ها. (اشرف الوسائل ص 447) شارحن پلارن لکيو آهي ته هيءَ حديث هتي وقت مقرر ڪرڻ کان سواءِ آندي وئي آهي. پر شمائل جي مصنف اها روايت پنهنجي جامع ترمذي ۾ رات جي نماز (تهجد) جي باب ۾ آندي آهي رات جي قراءت واري باب ۾ صحيح قول هي آهي ته ”قراءت مان مراد اعوذ بالله ۽ بسم الله پڙهڻ کان سواءِ آهي چوٽه انهن کي آهستي پڙهڻ تي اجماع آهي.“ (جمع الوسائل مع شرح المناوي ج 2 ص 113)

هيءَ حديث ٻين هنن محدثن آندي آهي: {1} ابوداؤد في كتاب الصلوة باب 344 في وقت الوتر رقم الحديث 1437 ج 2 ص 66 {2} 'النسائي في كتاب قيام الليل وتطوع النهار باب 23 كيف القراءة بالليل ج 3 ص 224 {3} احمد في المسند ج 6 ص 73، 74. {4} ابن خزيمة في صحيحه رقم الحديث 1081 ج 2 ص 144 بقصة الوتر {5} البيهقي في سننه ج 3 ص 35 {6} ابوالشيخ في اخلاق النبي ﷺ ص 158.

{319} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا وَكِيعٌ قَالَ: حَدَّثَنَا مُسَعَّرٌ، عَنْ أَبِي الْعَلَاءِ الْعَبْدِيِّ، عَنْ يَحْيَى بْنِ جَعْدَةَ، عَنْ أُمِّ هَانِيٍّ، قَالَتْ: كُنْتُ أَسْمَعُ قِرَاءَةَ النَّبِيِّ صَلَّى اللَّهُ عَلَيْهِ وَسَلَّمَ بِاللَّيْلِ وَأَنَا عَلَى عَرِيْشِي.

بامحاوره ترجمو: حضرت ام هاني رضی اللہ عنہا کان روايت آهي ته آءُ پنهنجي گهر جي ڇت تي رات جي وقت نبي پاڪ ﷺ جي قراءت ٻڌندي هيس.

مفردات جو شرح: ”كُنْتُ أَسْمَعُ“ مان ٻڌندي هيس. ”وَأَنَا“ حالانڪہ مان ”عَرِيْشِي“ پنهنجي بستري تي هوندي هيس. عريش لغت ۾ ڇت ۽ جنهن سان به چانو حاصل ڪئي وڃي ان کي چئبو آهي. جيئن چپر، وغيره البيجوري رضی اللہ عنہ لکيو آهي ته عريشي جي معنيٰ آهي ”سريري“ پنهنجي ڪت تي هوندي هيس. سمجهاڻي: سيدة ام هاني رضی اللہ عنہا جو گهر بيت الله شريف جي سامهون رڪن ڀماني وٽ هو. جڏهن محبوب ڪريم ﷺ بيت الله شريف ۾ عبادت ڪندا هئا ۽ قرآن مجيد جي تلاوت ڪندا هئا. ته سيدة ام هاني رضی اللہ عنہا پنهنجي گهر ۾ پنهنجي بستري تي ستي ٻڌندي هئي. علامہ علي القاري ”عريش“ مان مراد سمهي نند ڪرڻ واري ڪت ورتي آهي جيئن بيجوري جو بيان لکي آيا آهيون. گویا حضرت نبي ڪريم ﷺ جن ايتري وڏي آواز سان پڙهندا هئا ۽ هي به ممڪن آهي ته حضور ڪريم ﷺ جن ان جي ڪري بلند آواز سان تلاوت ڪندا هجن ته اهي قريشي جيڪي هونءَ نه ٻڌي سگهندا هئا اهي ٻڌن ۽ رات جو تلاوت ۾ خشوع ۽ وڌيڪ مزو ۽ لذت محسوس ٿيندي آهي باقي رياءَ ته حضور ڪريم ﷺ جن ۾ ممڪن ئي ناهي. بلڪ اهڙو گمان ڪندڙ جو ايمان ئي نرهندو. سندن وڏي آواز سان تلاوت ڪيترين عظيم حڪمتن تي بنا ڪيل آهي. البيجوري لکيو آهي ته ”حضرت حبیب ڪريم ﷺ جن جي اها تلاوت

رات جو ڪعبه شريف وٽ هوندي هئي. جيئن هڪ روايت ۾ آيو آهي پوءِ هيءَ تلاوت هجرت کان پهريان هئي. ۽ هن حديث مان هي مسئلو ورتو وڃي ٿو ته رات جو نفل ۾ وڏي آواز سان تلاوت ڪرڻ سنت آهي. پر شافعيين وٽ نمازيءَ جي لاءِ افضل آهي ته تلاوت ۾ هڪ رات متوسط وچڙي طريقي تي هجي ٻي رات وڏي آواز سان ۽ هي مطلق نفل ۾ آهي ۽ پر غير نفل ۾ پوءِ آهستي پڙهڻ سنت آهي مگر رمضان جي وٽر ۾ سنت آهي ته وڏي آواز سان تلاوت ڪجي. (المواهب ص 522)

وضاحت: حضرت امهاني رضی اللہ عنہ سیدنا علي رضی اللہ عنہ جي پيٽ هئي. (ڪما مر) ۽ ابن ماجه جي هڪ روايت ۾ امهاني رضی اللہ عنہ کان روايت آهي ته ”اسين آڏي رات بيت الله شريف ۾ ڪيل حضرت حبيب ڪريم رضی اللہ عنہ جي قراءت پنهنجي ڪٽ تي ستي پنهنجي گهر ۾ ٻڌندا هئاسون. (جمع الوسائل ج 2 ص 114) الغرض ته حضرت رسول الله ﷺ جن نهايت سهڻي صاف ۽ بلند آواز سان رات جو بيت الله شريف ۾ تلاوت ڪندا هئا جيڪا رات جو پري پري ٻڌڻ ۾ ايندي هئي. رات جو هونءَ به آواز پري ويندو آهي. ۽ گهر جي ڇت تي مٿي سمهندڙ ته نهايت آسانيءَ سان ٻڌي محظوظ ٿيندو آهي.

هيءَ حديث ٻين هنن محدثن آندي آهي: {1} النسائي في كتاب الافتتاح باب 80 رفع الصوت بالقرآن ج 2 ص 179، 178 {2} ابن ماجه في كتاب اقامة الصلوة والسنة فيها باب 179 ماجاء في القراءة في صلوة الليل رقم الحديث 1430 {3} احمد في المسند ج 6 ص 341، 342. {4} ابو الشيخ في اخلاق النبي ﷺ ص 158.

{320} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا أَبُو دَاوُدَ قَالَ: حَدَّثَنَا شُعْبَةُ، عَنْ مُعَاوِيَةَ بْنِ قُرَّةَ قَالَ: سَمِعْتُ عَبْدَ اللَّهِ بْنَ مَغْفَلٍ يَقُولُ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ عَلَى نَاقَتِهِ يَوْمَ الْفَتْحِ وَهُوَ يَقْرَأُ: { إِنَّا فَتَحْنَا لَكَ فَتْحًا مُبِينًا لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ } [الفتح]. قَالَ: فَقَرَأَ أَوْ رَجَعَ. قَالَ: وَقَالَ مُعَاوِيَةُ بْنُ قُرَّةَ: لَوْلَا أَنْ يَجْتَبِيَهُ النَّاسُ عَلَى لَأَخَذْتُ لَكُمْ فِي ذَلِكَ الصَّوْتِ أَوْ قَالَ: الدَّخَنَ.

بامحاوره ترجمو: حضرت عبدالله بن مغفل رضی اللہ عنہ کان روايت آهي ته مون فتح مڪي جي ڏينهن نبي ڪريم رضی اللہ عنہ جن کي سندن ڏاڇي تي سوار ڏٺو. پاڻ سڳورا رضی اللہ عنہ سورة الفتح پڙهي رهيا هئا: (ترجمو: بيشڪ اسان اوهان جي لاءِ (اي نبي) روشن فتح فرمائي اوهان جي سببان تانت الله ﷻ اوهان جي ڪري اوهان جي امت جا اڳيان ۽ پويان گناهه بخشي.)

پاڻ سڳورا رضی اللہ عنہ هي سڄي سورت سهڻي آواز ۾ پڙهي رهيا هئا. راوي ٿو چوي ته منهنجي استاد معاويه بن قرة رضی اللہ عنہ چيو ته جي مون کي ماڻهن جي گڏجي انبوهه ٿيڻ جو خوف نه ٿئي ها ته توهان کي انهيءَ سُريا لهجي ۾ به پڙهي ٻڌايان.

مفردات جو شرح: ”نَاقَتِهِ“ ڏاڇي. ”يَوْمَ الْفَتْحِ“ فتح مڪي واري ڏينهن. ”رَجَعَ“ ترجيح کان ورتل. معنيٰ سهڻي آواز سان ورائي ورائي پڙهڻ. لغات الحديث جي صاحب لکيو آهي ته ان جي معنيٰ آهي ته هڪ هڪ آيت کي ٻه ٻه ٽي ٽي ڀيرا پڙهندا هئا. ”مصباح اللغات“ جي صاحب لکيو آهي ته ”رَجَعَ فِي صَوْتِهِ“ جي معنيٰ آهي. نڙيءَ ۾ آواز کي گهمائڻ، هلائڻ.

سمجهاڻي: هن حديث شريف ۾ مڪرمه جي فتح واري ڏينهن تلاوت ڪرڻ جو بيان آهي

جڏهن ته اهو ڏينهن انتهائي خوشيءَ ۽ سرور جو ڏينهن هو. نبي ڪريم ﷺ جن به ان ڏينهن دشمنن کان بحمد الله ﷻ محفوظ هئا. ڏاڍي مبارڪ تي سوار هئا، جنهن جو نالو ”العضباء“ يا بيو ڪو هو. پاڻ خوشي جي جهان ۾ سورت الفتح انتهائي خوش آواز سان تلاوت فرمائي رهيا هئا. صحابه ڪرام عليه الرضوان جي خوشي جو به هي عالم هو. محبوب ڪريم ﷺ جن جي تلاوت ٻڌي اسلام جو غلبو ڏسي گهڻي خوشي محسوس ڪري رهيا هئا

الاهي انعام تي خوشي ڪرڻ: هن حديث مان ثابت ٿيو ته خوشي جي موقعي تي جيڪو الله ﷻ جي انعام ملڻ جو موقعو آهي. رب العزت جلاله جو حمد ۽ شڪر ڪندي قرآن ڪريم جي تلاوت ڪرڻ گهرجي. البيجوري لکيو آهي ته: هن مان معلوم ٿيو ته محبوب ڪريم ﷺ جن هر حال ۾ الله ﷻ جي عبادت ۾ مشغول هوندا هئا تانجو سواري ۽ سفر جي حالت ۾ به ۽ سندن وڏي آواز سان تلاوت ڪرڻ ۾ هن ڳالهه ڏانهن اشارو آهي ته بعض مقامات ۾ آهستي پڙهڻ کان بلند آواز سان پڙهڻ افضل آهي ۽ اهو تعظيم لاءِ ۽ غافل کي بيدار ڪرڻ وغيره جي لاءِ پيلو آهي پاڻ سورت الفتح جون آيتون پڙهي رهيا هئا. علامه بيجوري ”لِيُغْفَرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ جي وضاحت ڪندي لکيو آهي ته تانت تنهنجي لاءِ هي چار نعمتون (1) مغفرت (2) نعمت جو تمام (3) صراط المستقيم ڏانهن هدايت (4) غلبي واري مدد. گڏ ٿين گویا ڪه چيو ويو ته ”اسان اوهان جي لاءِ فتح آسان ڪئي تانت اوهان جي لاءِ ٻنهي جهانن جي عزت ۽ دنيا ۽ آخرت جا اغراض حاصل ٿين. ۽ ”المغفرة“ مان مراد عصمت آهي يعني اسان اوهان کي آيت جي نزول کان اڳي ۽ پوءِ گناهن کان معصوم رکيو آهي. (المواهب ص 523) علامه ابن حجر مڪي قرآن ڪريم جي سهڻي آواز سان تلاوت ڪرڻ جي لاءِ هي حديثون آنديون آهن. (1) ”ذُنُوبُ الْقُرْآنِ بِأَصْوَاتِكُمْ“ قرآن ڪريم کي پنهنجن آوازن سان سينگارڻ. (2) ”لَيْسَ مِنْكُمْ مَنْ لَمْ يَتَغَنَّ بِالْقُرْآنِ“ اسان مان اوهان هي جيڪو قرآن ڪريم سهڻي آواز سان نه ٿو پڙهي (3) ”مَا أذنَ اللَّهُ لِنَبِيٍّ كَاذِبٍ لِنَبِيٍّ يَتَغَنَّ بِالْقُرْآنِ“ الله ڪنهن به نبي کي اهڙو اذن نه ڏنو آهي جهڙو ان کي قرآن کي سُر سان پڙهڻ جو اذن ڏنو آهي ۽ ان جي تائيد ان حديث سان به ٿي رهي آهي جنهن ۾ آيو آهي ته پاڻ حضرت ابي موسيٰ الاشعري رضه جي تلاوت (ان کي خبر نه هجڻ جي صورت ۾) ٻڌائون. پوءِ جڏهن ان کي ٻڌايائون ته ان عرض ڪيو. ”جيڪڏهن مون کي اها خبر هجي ها ته اوهان ٻڌي رهيا آهيو ته مان وڌيڪ سهڻي آواز سان ٺاهي پڙهان ها.“ (4) ”لِكُلِّ شَيْءٍ حُلِيَّةٌ وَحُلِيَّةُ الْقُرْآنِ حُسْنُ الصَّوْتِ“ (هر شيءِ جو زبور هوندو آهي ۽ قرآن جو زبور سهڻو آواز آهي) (5) ابن ابي شيبه روايت آندي آهي ته ”عَلِمُوا الْقُرْآنَ وَغَوَاتِهِ وَكُتُبُهُ“ (قرآن ۽ ان جا سُر پڙهايو ۽ لکو) (6) صحيح حديث ۾ آهي ته حضرت نبي ڪريم ﷺ جن جڏهن حضرت ابو موسيٰ رضه جي تلاوت ٻڌي ته فرمايائون ”هي آل داود جي سُرَن مان سُرُ ڏٺو ويو آهي.“ علامه موصوف هي به لکيو آهي ته ”علم جي اشاعت ۽ پڙهڻ جي لاءِ جيڪڏهن ماڻهو گڏ ٿين ته پيلو آهي پر جيڪڏهن ان اجتماع ۾ فتنو آهي جيئن مردن ۽ عورتن جو گڏ ٿيڻ وغيره ته پوءِ ان ۾ شرڪت نه ڪبي. (اشرف الوسائل ص 449، 450) حضرت ابو بڪر صديق رضه الله ﷻ جي قول ”وَلَقَدْ آتَيْنَاكَ سَبْعًا مِنَ الْمَثَانِ وَالْقُرْآنَ الْعَظِيمَ، وَلَا تَتَدَنَّ عَيْنُكَ إِلَى مَا مَتَّعْنَاهُ أَزْوَاجًا مِنْهُمْ“ (القرآن.) (۽ البت تحقيق اسان توکي ست ورائي ورائي پڙهيل آيتون ۽ عظيم قرآن ڏنو آهي ۽ پنهنجي

(مبارک) اکین سان ان ڏانهن غور ڪري نه ڏسو جيڪو اسان انهن ڪافرن کي قسمن قسمن سامانن سان نفعو ڏنو آهي) کي ٻڌي فرمايو ته ”مَنْ أُعْطِيَ الثَّرَانَ وَظَنَّ أَنَّهُ أُعْطِيَ أَحَدًا أَفْضَلَ مِنْهُ فَقَدْ حَقَّرَ عَظِيمًا وَعَظَّمَ حَقِيرًا“ (جنهن کي قرآن عطا ڪيو ويو ۽ گمان ڪيائين ته ٻيو ان کان افضل ڏنو ويو آهي ته ان عظيم کي حقير ڪيو ۽ حقير کي عظيم سمجهيو) معاويه بن قرة ؓ فرمايو ته ”جيڪڏهن اهو ڀڄ نه هجي ته ماڻهو گڏ ٿي ويندا ته مان اوهان کي اهو آواز ڪري ٻڌايان ها“ هن مان علماء دليل ورتو آهي ته اهڙو عمل جنهن جي ڪري ماڻهو گڏ ٿين تڏهن مڪروه آهي جڏهن اهو ڇڏڻ جهڙو هجي ۽ ان سان فتنن ۽ گناه جو انديشو هجي (ڪمار) ۽ حديث شريف ۾ آيو آهي ته ”اقْرَأُوا الْقُرْآنَ يَلْحُظَنَّ الْعَرَبُ“ (قرآن عربن جي سُر ۾ پڙهندا ڪيو) پر هر ويرو ۽ تڪلف ڪرڻ، تصنع ڪرڻ، راڳ وارا سُر سيکارڻ ۽ مخصوص لهجا ڪرڻ. ان کي سلف صالحن ناپسند ڪيو ۽ مڪروه قرار ڏنو آهي. (جمع الوسائل ج 2 ص 115)

هيءَ حديث ٻين هنن محدثن آندي آهي: {1} البخاري في كتاب المغازي باب 49 اين رڪز النبي ﷺ الراية يوم الفتح رقم الحديث 4281 ج 8 ص 13 بنحوه {2} ابو داؤد في كتاب الصلوة باب 356 استحباب الترتيل في القراءة رقم الحديث 1467 ج 2 ص 74 {3} النسائي في فضائل القرآن من سننه الكبرى باب 40 الترجيع رقم الحديث 80,79 ص 96 {4} البيهقي في سننه ج 10 ص 229 (5) البغوي في شرح السنة رقم الحديث 1215 ج 4824.

{321} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا نُؤْمُ بْنُ قَيْسٍ الْحَدَّادُ، عَنْ حُسَامِ بْنِ مَصْلُكٍ، عَنْ قُتَادَةَ قَالَ: مَا بَعَثَ اللَّهُ نَبِيًّا إِلَّا أَحَسَّنَ الْوُجْهَ، حَسَنَ الصَّوْتِ، وَكَانَ نَبِيُّكُمْ صَلَّى اللَّهُ عَلَيْهِ وَسَلَّمَ حَسَنَ الْوُجْهِ، حَسَنَ الصَّوْتِ، وَكَانَ لَا يُرْجَعُ.

بامحاوره ترجمو: حضرت قتاده ؓ چيو ته الله ﷻ هر نبي کي سهڻو خوبصورت ۽ سٺي آواز وارو ڪري موڪليو ۽ توهان جو نبي ﷺ به سهڻو ۽ سٺي آواز وارو هو. پاڻ قراءت ۾ هميشه خوش الحاني نه ڪندا هئا. (يعني خوش الحاني سان پڙهڻ سندن عادت مبارڪ ڪانه هئي پر ڪڏهن ڪڏهن پاڻ ائين پڙهندا هئا.)

مفردات جو شرح: ”حَسَنَ الْوُجْهِ“ سهڻي منهن وارو. ”حَسَنَ الصَّوْتِ“ سهڻي آواز وارو. سمجهاڻي: يعني الله ﷻ جا انبياء ڪرام عليهم الصلوة والسلام منهن مبارڪ جا سهڻا ۽ آواز جا مٺا هوندا هئا پر حضرت حبيب ڪريم ﷺ جن سڀني پيغمبرن عليهم الصلوة والسلام کان وڌيڪ حسن وارا ۽ وڌيڪ سهڻي آواز وارا هيا. ۽ سهڻي آواز هوندي به قرآن ڪريم ۾ ترجيع نه ڪندا هئا. مطلب ته راڳ رنگ جي انداز ۾ نه پڙهندا هئا. الله ﷻ جيڪو کين سهڻو آواز ۽ انداز عطا ڪيو هو ان خوش آواز واري لهجي ۾ پڙهندا هئا ۽ هي حديث جڏهن ته روايت ۾ قتاده ؓ تي ختم ٿئي ٿي ان جي ڪري ”مرسل“ آهي. علامه البيهقي ”وَكَانَ نَبِيُّكُمْ صَلَّى اللَّهُ عَلَيْهِ وَسَلَّمَ حَسَنَ الْوُجْهِ، حَسَنَ الصَّوْتِ“ (۽ اوهان جو نبي ﷺ منهن مبارڪ جو سهڻو هو. سندن آواز مبارڪ به سهڻو هوندو هو) جي شرح ۾ لکيو آهي ته هيءَ روايت بيهقي واري روايت جي خلاف ناهي جنهن ۾ آيو آهي ته ”رسول الله ﷺ جن معراج واري رات حضرت يوسف علي نبينا وعليه الصلوة والسلام جي لاءِ فرمايو: ”اوچتو مان هڪ شخص سان مليس جيڪو خلق الله ۾

گهڻو سهڻو هو. ماڻهن کان حسن ۾ فضيلت ڏنل هو جيئن چوڏهينءَ جي چنڊ جي تارن تي فضيلت آهي ”چوٽه حديثن ۾ تطبيق ڏيڻ جي لاءِ ان مان مراد سيدنا رسول الله ﷺ جن کان بعد بي خلق ۾ سهڻو آهي. (المواهب ص 524) علامه ابن حجر مڪي هيتي هن حديث جي شرح ۾ لکيو آهي ته مسلم جي روايت ”إِنَّهُ أُعْطِيَ شَطْرَ الْحُسَيْنِ“ (حضرت) يوسف (علينها وعليه الصلوة والسلام) حسن جواڌ ڏنو ويو. مان مراد آهي ته ان حسن جواڌ جيڪو حضور ڪريم ﷺ جن کي عطا ڪيو ويو. (اشرف الوسائل ص 452، جمع الوسائل ج 2 ص 115) بعض شارحن ”کان لايرجع“ جي معنيٰ لکي آهي نٿي ڏکائي نه پڙهندا هئا. نٿي ڏکائي اجايا سرءِ آواز ڪرڻ اجايون بناوئون آهن محبوب ڪريم ﷺ کي الله ﷻ فرمايو ته ”اوهان ماڻهن کي ٻڌايو ته ”وَمَا أَنَا مِنَ الْمُتَكَلِّفِينَ“ يعني مان ڪنهن به قسم جي بناوت ۽ تڪلف ڪندڙن مان ناهيان. الغرض ته راڳ جي نموني قرآن ڪريم پڙهڻ نه گهرجي.

هن جي متعلق محدثن جو فيصلو: محدثن هن روايت جي متعلق لکيو آهي ته هن جي سند ۾ سببن جي ڪري ضعيف ۽ منڪر آهي. (1) هڪ ته هي مرسل روايت آهي قتاده رضه صحابي جو نالو نه لکيو آهي جنهن کان روايت ڪئي اٿس پر مزي (محدث) التحفة ج 3 ص 340 ۾ فرمايو ته ”هيءَ حديث عباس بن يزيد البحراني نوح بن قيس کان ان حسام بن مصڪ کان ان قتاده رضه کان ان انس رضه کان روايت آندي آهي. (2) ٻيو ته حسام بن مصڪ ضعيف ۽ ڇڏي ڏيڻ جهڙو راوي آهي جيئن التقريب ج 1 ص 161 ۾ لکيل آهي ابن معين فرمايو ته ”اهو ڪا شيءِ ناهي“ ۽ امام احمد فرمايو ته ان جي روايت اڇلايل آهي ۽ بخاري فرمايو ته ”محدثن وٽ قوي ناهي. الدار قطني چيو ته متروڪ آهي ۽ نسائي چيو ته ”ضعيف آهي. ذهبي لکيو آهي ته حسام جون روايتون منڪر آهن پوءِ هيءَ حديث ذڪر ڪيائين ۽ هن کي منڪر روايتن ۾ آندائين.

{322} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا يَحْيَى بْنُ حَسَّانَ قَالَ: حَدَّثَنَا عَبْدُ الرَّحْمَنِ بْنُ أَبِي الزِّنَادِ، عَنْ عَمْرِو بْنِ أَبِي عَمْرٍو، عَنْ عِكْرِمَةَ، عَنْ ابْنِ عَبَّاسٍ قَالَ: كَانَتْ قِرَاءَةُ النَّبِيِّ صَلَّى اللَّهُ عَلَيْهِ وَسَلَّمَ رُبَّمَا يُسْمِعُهَا مَنْ فِي الْحُجْرَةِ وَهُوَ فِي الْبَيْتِ.

بامحاوره ترجمو: حضرت ابن عباس رضه کان روايت آهي ته نبي ڪريم ﷺ جي قراءت (ڪڏهن ايتري بلند هوندي هئي) جو پاڻ اندر ڪمري ۾ پڙهندا هئا ته ٻاهر گهر وارا به ٻڌندا هئا. مفردات جو شرح: ”رُبَّمَا“ گهڻو ڪري ”من في الحجرة“ حجري وارا.

سمجهاڻي: هن حديث مان معلوم ٿيو ته محبوب ڪائنات ﷺ جن پنهنجي پاڪ حجره مبارڪ ۾ رهندي جڏهن قرآن ڪريم تلاوت ڪندا هئا ته صحن ۾ موجود هوندڙ ٻڌندا هئا ته گهڻي وڏي آواز سان تلاوت ڪندا هئا ۽ نه گهڻي هيٺانهين آواز سان وڇڙي آواز سان پڙهندا هئا. علامه يوسف نبهاني پنهنجي ڪتاب ”وسائل الوصول“ ۾ لکيو آهي ته: امار المؤمنين سيده عائشه رضه فرمايو ”حضور ڪريم ﷺ جن ٽن ڏينهن کان ٿوري عرصي ۾ قرآن ڪريم ختم نه ڪندا هئا ۽ جڏهن قرآن ڪريم جو ختم پڙهي بس ڪندا هئا ته سجي اهل، عيال کي گڏ ڪري دعا گهرندا هئا. جڏهن ختم ڪندا هئا ته قرآن ڪريم جون ابتدائي پنج آيتون به پڙهندا هئا ان کان پوءِ دعا گهرندا هئا. (انوار غوثي ص 408)

۽ ریمہ“ سان هن ڳالهہ ڏانهن اشارو آهي ته ڪڏهن ڪڏهن پاڻ ايترو آهستي پڙهندا هئا جو صحن ۾ موجود هوندڙ به نه ٻڌندا هئا. المقصد ته قرآن ڪريم جو آهستي يا وڏي آواز سان پڙهڻ موقعي جي مناسبت سان افضل آهي جيڪڏهن ڀلي ڪم ڏانهن رغبت ڏيارڻ يا وڏي آواز سان پڙهڻ جي لاءِ ڪو ٻيو سبب هجي ته وڏي آواز سان پڙهجي ۽ جيڪڏهن رياءَ وغيره جو خوف هجي ته آهستي پڙهجي ان جي ڪري حضرت حبيب ڪريم ﷺ جو ارشاد آهي ته ”آواز سان قرآن ڪريم پڙهندڙ اهڙو آهي جهڙو اعلان سان صدقي ڪرڻ وارو ۽ آهستي قرآن پڙهڻ وارو اهڙو آهي جهڙو لڪ ۾ صدقي ڪرڻ وارو.“ ۽ جيئن صدقي کي ظاهر ڪرڻ يا لڪائڻ موقعي جي لحاظ سان بدلجندو رهي ٿو تيئن قرآن ڪريم جي تلاوت جو به حڪم آهي. (خصائل نبوي ص 269) علامه علي القاري لکيو آهي ته المقصود ته سندن قراءت وچٿري هئي نه گهڻي وڏي آواز سان نه آهستي. (جمع الوسائل ص 116)

هيءَ حديث پڻ هنن محدثن آندي آهي: {1} ابوداؤد في كتاب التطوع باب 25 في رفع الصوت بالقراءة في صلوة الليل رقم الحديث 1327 ج 2 ص 37 بنحوه {2} احمد في المسند ج 21 ص 271 {3} البيهقي في سننه ج 3 ص 10، 11 {4} ابوالشيخ في اخلاق النبي ﷺ ص 158 {1} ابن خزيمة في صحيحه رقم الحديث 1157 ج 1 ص 187.

باب پنجيتااليهون

بَابُ مَا جَاءَ فِي بُكَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ

هن باب ۾ حضور ڪريم ﷺ جي روئڻ جي بيان ۾ آيل حديثون آهن

سمجهاڻي: ”بڪاء“ مد سان ۽ مد کان سواءِ، پنهي طرحن سان آيل آهي ۽ هڪ قول آهي ته مد کان سواءِ ”بڪاء“ جي معنيٰ آهي ڏک جي ڪري اکين مان هنجن، ڳوڙهن جو وهڻ ۽ مد سان بڪاء جي معنيٰ آهي وڏي آواز سان روئڻ.

روئڻ جا قسم: روئڻ مختلف قسم آهي رحمت ۽ رافت جو روئڻ، خوف ۽ ڊپ جو روئڻ، محبت ۽ شوق جو روئڻ، خوشي ۽ فرحت جو روئڻ، تڪليف پهچڻ کان پوءِ ان کي برداشت نه ڪري روئڻ، خون ۽ غم جو روئڻ، اڏارو روئڻ، جيئن ڪا عورت مقابل کان سواءِ ٻئي عورت جي پاران روئي، اجورو وٺي روئڻ، جيئن پار ڪيندڙ عورتون پيسا وٺي روئنديون آهن ۽ موافقت ۾ روئڻ، جيئن ڪنهن کي روئندي ڏسي ڪوروي ۽ ان کي خبر نه هجي ته اهو چوڻو روئي ۽ ڪوڙ جو روئڻ جيئن گناهه تي هميشگي ڪندڙ روئندو آهي ۽ حضرت رسول الله ﷺ جن جو روئڻ ڪڏهن ميت تي شفقت ۽ رحمت جي ڪري هوندو هو ته ڪڏهن امت جي حالات کي ڏسي ڪڏهن الله ﷻ جي خوف کان، ڪڏهن الله ﷻ ڏانهن اشتياق جي ڪري ۽ اهو قرآن ڪريم جي ٻڌڻ وقت هوندو هو. جيئن اڳيان ان جو بيان اچي ٿو ۽ هن باب ۾ ڇهه حديثون آهن. (المواهب ص 526) ۽ بعض شارحن لکيو آهي ته هڪ روئڻ منافقيءَ جو هوندو آهي جو ڪنهن کي ڏيکارڻ جي لاءِ نماز وغيره ۾ خشوع خضوع ظاهر ڪرڻ جي لاءِ ڪيو ويندو آهي. مشائخ لکيو آهي ته: حضرت داؤد جو روئڻ رنج کان هو. حضرت ابراهيم جو روئڻ شوق جو هو ۽ اسان جي نبي ڪريم ﷺ جو روئڻ محبت جو هو. ۽ ان جو مطلب هي آهي ته پاڻ رات جو محبت الاهي ۾ روئندا هئا.

(خصائل نبوي ص 270، شرح المناوي علي حاشية جمع الوسائل ج 2 ص 116)

{323} حَدَّثَنَا سُؤْدُبُنُ نَضْرُ قَالَ: حَدَّثَنَا عَبْدُ اللَّهِ بْنُ الْمُبَارَكِ، عَنْ حَمَادِ بْنِ سَلَمَةَ، عَنْ ثَابِتٍ، عَنْ مُطَرِّفٍ وَهُوَ ابْنُ عَبْدِ اللَّهِ بْنِ الشَّخِيرِ، عَنْ أَبِيهِ قَالَ: أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ يُصَلِّي وَلِجُوفِهِ أَزِيرٌ كَأَزِيرِ الرَّجُلِ مِنَ الْبُكَاءِ.

بامحاوره ترجمو: حضرت مطرف پنهنجي پيءُ عبدالله بن شخير رضه کان روايت ڪري ٿو ته آءُ رسول الله ﷺ جن وٽ آيس. ان وقت پاڻ سڳورن نماز ۾ پڙهي. سندن سيني مبارڪ مان ڊيگڙيءَ جي تهڪڻ وانگر جوشيلي روئڻ جو آواز پي آيو.

مفردات جو شرح: ”جوف“ پيٽ، سينو وچ ”أزير“ هندي يا ڪُني جي ابرڻ جو آواز. ”مِرْجَل“ هندي ڊيگ هڪ هن جو جمع مِرْجَلُ آهي.

سمجھاڻي: حضور ڪريم ﷺ جن جو اهو روئڻ الله ﷻ جي وڏائي کي ذهن ۾ رکندي ان جي خوف کان هوندو هو ۽ اهو ڪين سندن ڏاڏي سيدنا حضرت ابراهيم علي نبينا وعليه الصلوة والسلام کان ورثي ۾ مليو هو چوٽه ان جي اندر مان ڪُني جي رجھڻ وانگر خوف خدا کان روئڻ جو آواز هڪ ميل جي پنڌ تي ٻڌڻ ۾ ايندو هو ۽ هن حديث مان طريقت جي صاحبن خوف، ڊپ ۽ پنهنجي احوال ۾ وجد جو دليل ورتو آهي ۽ حضور ڪريم ﷺ جن تي اها ڪيفيت ان وقت طاري ٿيندي هئي جڏهن الله ﷻ سندن مٿان جلال ۽ جمال جي تجليات گڏ ڪرڻ فرمائيندو هو. صرف جلالي تجليات جي برداشت ته ڪنهن ۾ ناهي ۽ جڏهن الله ﷻ سندن مٿان خالص جمالي تجليات ڪرڻ فرمائيندو هو ته سندن سهڻو منهن مبارڪ وڌيڪ خوشي جي ڪري چمڪندو هو ۽ منجهائن لطف، سرور، انس ۽ بسط محسوس ٿيندو هو. (المواهب ص 528) علامه ابن حجر مڪي هيتي لکيو آهي ته هن حديث ۾ ان ڳالهه جو دليل آهي ته ”جنهن روئڻ جي آواز ۾ الفاظ نه ٿا نڪرن اهو نماز ۾ نقصان نه ڏيندو آهي“ ۽ حضور ڪريم، رؤف رحيم ﷺ جو اهو روئڻ سندن طرفان پنهنجي رب جي لاءِ خوف ۽ خشوع جو دليل آهي ۽ ان جي ڪري پاڻ ڪريم ﷺ جن جو فرمان آهي ته ”إِنِّي لَأَعْلَمُكُمْ بِاللّٰهِ وَأَشَدُّكُمْ لَهُ خَشِيَّةً“ بلاشڪ مان اوهان کان الله ﷻ کي وڌيڪ ڄاڻندڙ آهيان ۽ اوهان کان ان جو خوف وڌيڪ رکندڙ آهيان ۽ مسلم شريف روايت آندي آهي ته پاڻ فرمايائون ”وَالَّذِي نَفْسُ مُحَمَّدٍ بِيَدِهِ لَوَرَأَيْتُمْ مَا رَأَيْتُمْ لَضَحِكْتُمْ قَلِيلًا وَلَبَكَيْتُمْ كَثِيرًا قَالُوا مَا رَأَيْتُمْ يَا رَسُولَ اللَّهِ قَالَ رَأَيْتُمُ الْجَنَّةَ وَالنَّارَ“ ان ذات جو قسم آهي جو محمد ﷺ جو سامهه ان جي (قدرتي) هٿ ۾ آهي ته جيڪڏهن اوهان اهو ڏسو ها جيڪو مون ڏٺو آهي ته ڪلوتوروها ۽ روئو گهڻو ها. عرض ڪيائون ته يا رسول الله ﷺ اوهان ڇا ڏٺو آهي؟ پاڻ فرمايائون ته ”جنت ۽ باهه“ (يعني دوزخ) الله ﷻ حضرت حبيب ڪريم ﷺ جي لاءِ علم اليقين ۽ عين اليقين گڏيو هو ۽ ان سان گڏ سندن قلب ۾ خشيت ۽ الاهي عظمت جيڪا موجود هئي، اها ٻئي ڪنهن ۾ به نه هئي ۽ ان جي ڪري سندن صحيح فرمان آهي ”وَأَنَا أَتَقَاكُمْ وَأَعْلَمُكُمْ بِالْأَرْيَنَ“ (۽ مان اوهان کان وڌيڪ تقويٰ وارو ۽ وڌيڪ ٻنهي جهانن کي ڄاڻندڙ آهيان) ۽ خوف، ڊپ ۽ رهبت جو فائدو هڪ ٻئي کي ويجهو آهي پهريون ته پسامه پسامه ۽ قلب جي اضطراب سان گڏيل خوف آهي ۽ ان جي ڪري الله ﷻ جو فرمان آهي ”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“ (الله کان سندس ٻانهن مان علماء ڊڄن ٿا) ۽ ڪن جو قول آهي ته خوف چرپر آهي ۽ خشيت سڪون آهي ڇا تون ڏسندو ناهين ته جيڪڏهن ڪو پنهنجي دشمن کي ڏسندو آهي ته ان ۾ ڀڄڻ جي لاءِ چرپر جي حالت پيدا ٿيندي آهي ۽ اهو خوف حرڪت آهي ۽ اهڙي حالت ۾ ڪنهن ٻي جاءِ تي قرار وٺڻ جو ان ڏانهن ڪجهه نه پهچي خشيت آهي ۽ الرهبة ناپسنديده شيءِ ۽ ڊپ کان ڀڄڻ تي غور ڪرڻ کي سڏيو ويندو آهي. الوجمل“ ان جي ذڪر وقت دل جو ٻي قرار رهڻ جنهن جي غلبي جو خوف هوندو آهي ۽ هيبت اجلال ۽ تعظيم سان گڏ ڊپ کي چٽو آهي ۽ اڪثر ڪري محبت ۽ معرفت سان گڏ هوندو آهي. ”الابكاء“ روتارڻ جيڪو محبت سان گڏ هوندو آهي ۽ عام لاءِ خوف هوندو آهي ۽ عالمن ۽ عارفن ۾ خشيت هوندي آهي ۽ محبين ۾ هيبت هوندي آهي ۽ مقربين ۾ اجلال ۽ علم ۽ معرفت جي مطابق عمل ۽ خوف هوندو آهي. (اشرف الوسائل ص 454) علامه علي القاري لکيو آهي ته: الله ﷻ حضور ڪريم ﷺ جي لاءِ علم اليقين ۽ عين اليقين گڏي ڇڏيو پوءِ سندن اڳيان حق

اليقين به چمڪي صادر ٿيو ۽ خشيت خوف کان وڌيڪ خاص آهي. چوتهاها ڪامل معرفت جي ڪري پيدا ٿيندڙ تعظيم سان گڏيل هوندي آهي. جيئن ”اِنَّهَا يَخْشَوُ اللّٰهَ مِنْ عِبَادَةِ الْعُلَمَاءِ“ مان واضح آهي ۽ بعض شارحن ان جي معنيٰ ڪئي آهي ته الله ﷻ جي ٻانهن مان ان جي تعظيم علماء ڪندا آهن.

(جمع الوسائل ج 2 ص 117)

هيءَ حديث ٻين هنن محدثن آندي آهي: {1} ابو داؤد في كتاب الصلوة باب 162 البكاء في الصلوة رقم الحديث 904 ج 1 ص 238 {2} النسائي في كتاب السهو باب 18 البكاء في الصلوة ج 3 ص 13 بنحوه {3} احمد في المسند ج 4 ص 26، 25 بنحوه {4} الحاكم في المستدرک ج 1 ص 264 بنحوه {5} ابن خزيمة في صحيحه رقم الحديث 900 ج 2 ص 53 بنحوه {6} البيهقي في سننه ج 2 ص 251.

{324} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا مُعَاوِيَةُ بْنُ هِشَامٍ قَالَ: حَدَّثَنَا سُفْيَانُ، عَنِ الْأَعْمَشِ، عَنِ إِبْرَاهِيمَ، عَنْ عُبَيْدَةَ، عَنْ عَبْدِ اللَّهِ بْنِ مَسْعُودٍ قَالَ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: اقْرَأْ أَعْلَى فَقُلْتُ: يَا رَسُولَ اللَّهِ، اقْرَأْ أَعْلَى وَعَلَيْكَ وَأَنْزَلَ قَالَ: إِنِّي أَحَبُّ أَنْ أَسْعَهُ مِنْ غَيْرِي، فَقَرَأْتُ سُورَةَ النِّسَاءِ، حَتَّى بَلَغْتُ { وَجَنَابِكَ عَلَى هَؤُلَاءِ شَهِيدًا } [النساء:] قَالَ: فَرَأَيْتَ عَيْنِي رَسُولَ اللَّهِ تَهْلَانِ.

بامحاور ترجمو: حضرت عبدالله بن مسعود رضی اللہ عنہ کان روایت آهي ته مون کي رسول الله ﷺ جن ارشاد فرمايو: مون کي قرآن شريف پڙهي ٻڌاء. مون عرض ڪيو. يا رسول الله ﷺ! آءُ توهان کي پڙهي ٻڌايان، قرآن ته اوهان تي ئي لٿو آهي؟ پاڻ فرمايائون ته ”مون کي وڻندو آهي جو بيو ڪو قرآن پڙهي ۽ آءُ ٻڌان.“ پوءِ سورة النساء شروع ڪيم نيٺ اچي هن آيت تي پهتس ”وَجَنَابِكَ عَلَى هَؤُلَاءِ شَهِيدًا (سورة النساء آيت 41) (ترجمو: اسان توهان کي هن امت تي شاهد ڪري آئينداسون). راويءَ چيو ته پوءِ ڏنم ته سندن اکيون مبارڪ ڳوڙها وهائي رهيون آهن.

مفردات جو شرح: ”اَقْرَأْ اَعْلَى“ ڇا مان اوهان جي اڳيان پڙهان. ”اِنِّي اَحَبُّ“ مان پسند ٿو ڪيان، چاهيان ٿو. ”تَهْلُ“ همل کان ورتل آهي. وهڻ ۽ وسڻ جي معنيٰ ۾ ايندو آهي.

سمجهاڻي: هن حديث ۾ حبيب ڪريم ﷺ جن جي طرفان حضرت عبدالله بن مسعود رضی اللہ عنہ! کي ارشاد آهي ته ”عبدالله بن مسعود مون کي قرآن شريف ٻڌاء“ ۽ ان جو عرض بيان ٿيل آهي ته ”ڇا مان اوهان کي قرآن ٻڌايان. حالانڪ اهو ته اوهان تي نازل ٿيو آهي؟“ ٻي معنيٰ آهي مون کان هزار ڀيرا ڀلو ته اوهان ڄاڻو ٿا. مون کي حڪم ڪيو ٿا ان ۾ ڇا راز آهي؟ پاڻ ان کي سمجھائيندي فرمايائون ته ”مان ٻئي کان قرآن ڪريم ٻڌڻ پسند ڪيان ٿو.“ چوٽه ٻئي کان ٻڌڻ ۾ ٻڌندڙ کي قرآن ڪريم جي معنيٰ ۾ تدبر ۽ تفڪر جو موقعو ملي ٿو ۽ الله ﷻ جي ڪلام جي تاثير سان ايمان ۾ تازگي پيدا ٿئي ٿي ۽ روح فرحت ڪندڙ خوش ٿئي ٿو. يا ته جبريل سڳورو حضرت نبي ڪريم ﷺ جن کي قرآن ڪريم ٻڌائڻ ايندو هو. انهيءَ جي نه اچڻ جي صورت ۾ پاڻ حضرت عبدالله بن مسعود رضی اللہ عنہ کان ٻڌڻ پسند فرمايائون.

جيئن عشاق جي عادت هوندي آهي ته جيڪڏهن محبوب جو ديدار ميسر نه ٿيندو آهي ته ان جي متعلق مثال ۽ تشبيهه کي گهرندا آهن ته دل جي خوشي حاصل ٿئي. البيجوري لکيو آهي ته حضرت ابن مسعود رضی اللہ عنہ سمجهيو هو ته حضور ڪريم ﷺ جن سندس پڙهڻ جي ٻڌڻ سان لذت حاصل ڪرڻ

گهرن ٿا. امتحان وٺڻ نه ٿا گهرن تڏهن عجب جي انداز ۾ سوال ڪيو هيائين ته مان اوهان جي اڳيان پڙهان حالانڪ قرآن ته نازل ٿي اوهان تي ٿيو آهي ۽ حضور ڪريم ﷺ جن ٻئي کان ٻڌڻ ان جي ڪري به پسند ڪيو جو ٻڌڻ ۾ قرآن ڪريم جي معنائن سمجهڻ جي لاءِ خصوصي توجهه ڏيڻ جو موقعو ملندو آهي. پڙهندڙ جو توجهه الفاظ جي ضبط ۽ حروف کي انهن جو حق ڏيڻ ڏانهن هوندو آهي. ۽ ٻيو ته محبوب ڪريم ﷺ جن جي جبريل کان قرآن مجيد ٻڌڻ جي عادت مبارڪ هئي ۽ طبعي طور عادت محبوب هوندي آهي ۽ هن حديث جي فائدن مان هي آهي ته ڪا به ڀلي شخصيت پاڻ کان گهٽ شان واري کان فائدو حاصل ڪرڻ کي عيب نه سمجهندا هئا. حضرت ابن مسعود رضه فرمايو ته: پوءِ مون سورة النساء پڙهڻ شروع ڪئي.

هڪ اهم نقطو: ڪي ماڻهو چوندا آهن ته سورة النساء نه چئو (عورتن جي سورة) بلڪ اها سورة جنهن ۾ عورتون ذڪر ڪيون ويون آهن چئو پر هن حديث ۾ انهن جو رد آهي جو حضرت ابن مسعود رضه ”سورة النساء“ چيو آهي ۽ حضرت ابن مسعود فرمايو ته جڏهن اها سورة پڙهندي مان ”وَجِئْنَا بِكَ عَلَى هَؤُلَاءِ شَهِيدًا“ (۽ اوهان کي انهن تي شاهد ڪري آڻينداسون) تي پهتس ته مون رسول الله ﷺ جي اکين کي هنجون هاريندي ڏٺو. مطلب ته پاڻ روئي رهيا هئا. مذڪوره آيت جي اڳيان قيامت جو بيان آيل آهي ته قيامت جي ڏينهن هر امت جي مٿان انهن جا شاهد آندا ويندا جيڪي سندن عمل جي شاهدي ڏيندا انهن جا قبيح ڪم ۽ بدعقيده بيان ڪندا ۽ اهي انهن امتن جا نبي هوندا. پوءِ وري حضور ڪريم ﷺ کي سندن امت جي صفائي پيش ڪرڻ جي لاءِ شاهد طور آندو ويندو ۽ هڪ قول مطابق محمدي امت کي اڳين نبين عليهم الصلوة والسلام جي ديني دعوت جي شاهدي طور آندو ويندو ۽ حضور ڪريم ﷺ جن وري پنهنجي امت تي شاهد ڪري آندا ويندا. صحيحين ۾ روايت آهي ته حضور ڪريم ﷺ جن اها آيت ٻڌي حضرت ابن مسعود رضه کي وڌيڪ تلاوت ڪرڻ کان روڪيو. جنهن مان ثابت ٿيو ته ڪنهن کي ڪنهن مصلحت جي خاطر قراءت کان روڪڻ جائز آهي ۽ حضور ڪريم ﷺ جن جو روئڻ امت جي مٿان شفقت ۽ رافت جي ڪري هو. چوڻ ته ان وقت سندن ذهن پاڪ ۾ قيامت جون سختيون ۽ شدت حاضر هئي. جنهن کين روئاري وڌو هو. (المواب ص 529) علامه علي القاري لکيو آهي ته ”حضرت ابن مسعود رضه کي حضور ڪريم جن تلاوت ڪرڻ جو حڪم جنهن وقت ڪيو هو ان وقت پاڻ منبر تي جلوه افروز هئا. صحيحين جي روايت ۾ ائين آيو آهي ۽ محمد بن فضال الظفري جي روايت ۾ آهي ته پاڻ ان وقت بني ظفر قبيلي ۾ هئا ۽ ان روايت ۾ آهي ته حضرت نبي ڪريم جن ايترو رونا هئا جو سندن ڏاڙهي مبارڪ ۽ ڳلن جا پاسا آلا ٿي ويا هئا. ۽ عرض ڪيو هيائون ته: اي منهنجا رب! هي جيڪي منهنجي اڳيان آهن جن جي وچ ۾ مان ويٺو آهيان انهن جي ته شاهدي ڏيندس پر جيڪي مون ڏٺا ناهن انهن تي شاهدي ڪيئن ڏيندس؟ ابن مبارڪ الزهد ڪتاب ۾ سعيد بن المسيب رضه جي سند سان آندو آهي ته هر روز صبح ۽ شام امت جا اعمال سندن اڳيان پيش ڪيا وڃن ٿا پاڻ انهن کي نشانين ۽ اعمال سان سڃاڻن ٿا ان جي ڪري انهن تي شاهدي ڏيندا. علي القاري لکي ٿو ته ان طريقي سان ٻنهي روايتن ۾ موافقت ٿي وئي ۽ اهو به احتمال آهي ته هڪ ڀيرو

حضور ڪريم جن منبر تي ويٺي ابن مسعود کي تلاوت جي لاءِ حڪم ڪيو هجي ۽ هڪ ڀيرو بني ظفر قبيلي ۾ پاڻ ابن مسعود کان ٻڌي اها سنت قائم ڪيائون ته قرآن ڪريم ٻئي کان ٻڌڻ سنت آهي. ٻئي کان قرآن ٻڌي روئڻ: علامه مناوي لکيو آهي ته هن حديث مان ثابت ٿيو ته: مستحب آهي ته ٻئي کان قرآن مجيد ٻڌجي ان تي غور ڪري روئجي تدبير سان ٻڌجي. اهل علم سان تواضع سان پيش اچجي انهن جي منزل مٿي ڪجي. مٿاهين جاءِ کان ويهي ٻڌڻ منع ناهي، ٿورو اڳتي لکيو اٿس ته حضرت عيسيٰ علي نبينا و علي الصلوة والسلام جي اڳيان قيامت جو ذڪر ڪيو ويندو هو ته آواز ڪري روئندو هو. اهڙي طرح گهڻن نبين ۽ ولين ۾ قيامت جو ذڪر ٻڌي روج راڙو ٿي ويندو هو پر پاڻ ڪريم ﷺ جن روئڻ ۾ به سڪون پذير هوندا هئا جنهن جو اثر مجلس ۾ ويٺل تي پوندو هو ۽ سندن خدمت ۾ موجود ماڻهو سڪون کان ٻاهر تمام گهٽ ويندا هئا. سندن محفل ۾ موجود ماڻهو ان هوندي جو زارو قطار روئندا هئا پر حسن سمت کي لازم ڪري وٺندا هئا صبر جي چادر کان ٻاهر نه ويندا هئا. سندن فرمان مبارڪ هوندو هو ته ڪنن سان قرآن ٻڌي نفس ۾ انفعال پيدا ٿئي ٿو ته پر پوءِ به تڏستڻ ۽ تشبث لازم آهي ۽ چرپر ۽ رڙ نه هجي وجد جي ڪيفيت ۾ به تشبث، حسن سمت ۽ وجداني ڪيفيتن ۾ به صبر ڪرڻ سندن بلند همٿي هئي. ۽ پنهنجي خدمت ۾ موجود هوندڙن کي به ان لاءِ سڏيندا ۽ سمجهائيندا هئا. ان ۾ ئي سندن اتباع ۽ اقتدا آهي. (شرح المناوي مع جمع الوسائل ج 2 ص 117، 118) علامه ابن حجر لکيو آهي ته حضرت ابن مسعود رڙيلن صحابن مان پلن فارين مان هو. ان جو لکيل مصحف معروف آهي ۽ هن حديث مان ثابت ٿيو ته مٿي ويٺل هيٺ ويهندڙن کان قرآن ٻڌي سگهي ٿو ان ۾ ڪا قباحت ناهي (جيئن عام ماڻهو سمجهندا آهن) (اشرف الوسائل ص 455) ۽ جيئن قرآن ڪريم جي پڙهڻ ۾ لطف آهي تيئن ٻڌڻ ۾ به لطف آهي ۽ حضور ڪريم ﷺ جن قرآن پاڪ ٻڌي روئي ڏنو. قرآن ڪريم جي ٻڌڻ جو شان به اهو آهي امام نووي لکيو آهي ته: تلاوت جي وقت روئڻ عارفن جو شان ۽ صالحين جو شعار آهي الله ﷻ قرآن ڪريم جي متعدد مقامات تي ان جي تعريف ڪئي آهي ۽ ظاهر آهي ته: حضور ڪريم ﷺ جن قرآن ڪريم جي عظمت ۽ جلال جي ڪري رنو هوندو ۽ هن حديث ۾ روئڻ يا ته ائين هوندو جو پاڻ شروع کان ئي روئي رهيا هوندا ۽ حضرت ابن مسعود رڙيل جي نظر سندن مٿان پوءِ پئي هوندي ۽ هي به ممڪن آهي ته خاص ان مذڪور آيت جي ٻڌڻ سان پاڻ روئڻ شروع ڪيو هجي ان آيت ۾ قيامت جو منظر بيان ٿيل آهي جو ان ڏينهن ۾ هر نبي کي ان جي امت تي سرڪاري شاهد ڪري آندو ويندو جنهن جو محشر جي حالات بيان ڪندڙ احاديث ۾ مفصل بيان موجود آهي. ان صورت ۾ حضور ڪريم ﷺ جن جو هي روئڻ محشر واري ڏينهن جي سخت حالات کي تصور کان هوندو يا ته جيڪو نهايت سخت ڏينهن هوندو ۽ هر شخص نفسي نفسي ۾ مبتلا هوندو يا ته هن آيت ٻڌڻ مهل حضور ڪريم ﷺ جن قيامت جي منظر کي ذهن ۾ رکي پنهنجي امت جي مٿان شفقت جي ڪري رنو هوندو. مطلب ته مذڪور وجوه سڀ روئڻ جا سبب بنجي سگهن ٿا انهن کان سواءِ ٻيا سبب نه ٿا ٿي سگهن.

(خصائل نبوي ص 273)

هيءَ حديث ٻين هنن محدثن آندي آهي: {1} رواه بنحو البخاري في كتاب التفسير. تفسير سورة النساء باب 9 رقم الحديث 4572 ج 1 ص 2508 {2} مسلم في كتاب صلاة المسافرين وقصرها باب 4

فضل استماع القرآن رقم الحديث 800 حديث الكتاب 247 ج 1 ص 551 {3} ابوداؤد في كتاب العلم باب 13 في القصص رقم الحديث 3668 ج 3 ص 324 {4} النسائي في سننه الكبرى كتاب فضائل القرآن باب 51 رقم الحديث 100 فضائل القرآن ص 108 {5} ابن ابي شيبة في المصنف رقم الحديث 30303 ج 6 ص 155 {6} ابن حبان في صحيحه رقم الحديث 735 ج 3 ص 9.

{325} حَدَّثَنَا قُتَيْبَةُ قَالَ: حَدَّثَنَا جَرِيرٌ، عَنْ عَطَاءِ بْنِ السَّائِبِ، عَنْ أَبِيهِ، عَنْ عَبْدِ اللَّهِ بْنِ عَمْرٍو قَالَ: اِنْكَسَفَتِ الشَّمْسُ يَوْمَ مَا عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي، حَتَّى لَمْ يَكِدْ يَرُكْعَ ثُمَّ رَكَعَ، فَلَمْ يَكِدْ يَرْفَعْ رَأْسَهُ، ثُمَّ رَفَعَ رَأْسَهُ، فَلَمْ يَكِدْ أَنْ يَسْجُدَ، ثُمَّ سَجَدَ فَلَمْ يَكِدْ أَنْ يَرْفَعْ رَأْسَهُ، ثُمَّ رَفَعَ رَأْسَهُ، فَلَمْ يَكِدْ أَنْ يَسْجُدَ، ثُمَّ سَجَدَ فَلَمْ يَكِدْ أَنْ يَرْفَعْ رَأْسَهُ، فَجَعَلَ يَنْفُخُ وَيَبْكِي، وَيَقُولُ: "رَبِّ اَلَمْ تَعِدْنِي أَنْ لَا تَعِدِّيَهُمْ وَأَنَا فِيهِمْ؟ رَبِّ اَلَمْ تَعِدْنِي أَنْ لَا تَعِدِّيَهُمْ وَهُمْ يَسْتَغْفِرُونَ؟ وَنَحْنُ نَسْتَغْفِرُكَ؟ فَلَمَّا صَلَّي رَكَعَتَيْنِ اِنْجَلَّتِ الشَّمْسُ، فَقَامَ فَحَمِدَ اللَّهَ تَعَالَى وَأَثْنَى عَلَيْهِ، ثُمَّ قَالَ: إِنَّ الشَّمْسَ وَالْقَمَرَ آيَتَانِ مِنْ آيَاتِ اللَّهِ لَا يَنْكَسِفَانِ لِمَوْتِ أَحَدٍ وَلَا لِحَيَاتِهِ، فَإِذَا اِنْكَسَفَا فَافْزَعُوا إِلَى ذِكْرِ اللَّهِ تَعَالَى.

بامحاوره ترجمو: حضرت عبدالله بن عمر ؓ کان روایت آهي ته رسول الله ﷺ جي زماني ۾ هڪ ڏينهن سج گرھڻ ٿيو. پوءِ رسول الله ﷺ اتي نماز پڙهڻ لڳا. نماز ۾ ايترو بيٺا جو ڇٽ ته رکوع ڪون ڪندا. پوءِ پاڻ رکوع ڪيائون ۽ ايترو ڊگهو رکوع ڪيائون، جو ڇٽ ته رکوع مان مٿو مٽي نه ڪندا پوءِ ڊگهو قوم ڪيائون. پوءِ سجدو ڪيائون. سجدي ۾ گهڻي دير تائين ترسيا، پنهجي سجدن جي وچ ۾ به ڊگهو جلسو ڪري. پاڻ ٻيو سجدو ڪيائون ۽ تمام ڊگهو سجدو ڪيائون ڇٽ ته سجدي مان سر مبارڪ نه کڻندا ۽ سجدي جي حالت ۾ ٿڌا ساهه کڻڻ ۽ روئڻ لڳا ۽ دعا ۾ چوڻ لڳا ته: اي منهنجا پالڻهار! ڇا تومون سان وعدو نه ڪيو هو ته جيستائين آءُ انهن ۾ هوندس، تون انهن کي عذاب نه ڪندين. اي منهنجا پالڻهار! ڇا تنهنجو وعدو نه آهي ته جيڪڏهن بخشش گهرندا رهندا ته تون انهن کي عذاب نه ڪندين. (اي الله) اسان توکان بخشش جا طلبگار آهيون.

جڏهن پاڻ سڳورن ﷺ به رڪعتون نماز جون ادا ڪيون ته سج به کلي روشن ٿيو. پوءِ پاڻ بيهي الله ﷻ جو حمد ۽ ثنا بيان ڪيائون ۽ فرمايائون ته: ”بيشڪ سج ۽ چنڊ الله ﷻ جي قدرت جون به نشانيون آهن انهن کي ڪنهن جي موت يا زندگيءَ جي ڪري گرھڻ نه لڳندو آهي. جڏهن سج ۽ چنڊ کي گرھڻ لڳي ته الله ﷻ جي ذڪر سان پناهه وٺو.

مفردات جو شرح: ”اِنْكَسَفَتْ“ ورتو. ”لَمْ يَكِدْ“ نه ويجهو ٿيو. ”اَلَمْ تَعِدْ“ ڇا تو وعدو نه فرمايو؟ ”يَنْفُخُ“ ساهه ٽي ڪنيائين. ”اِنْجَلَتْ“ روشن ٿي ويون، کلي ويو. ”فَافْزَعُوا“ پوءِ ڊوڙو جلدي ڪيو.

سمجهاڻي: هن حديث شريف ۾ هڪ غلط سوچ جي ترديد ڪئي وئي آهي ته ڪنهن جي مرڻ يا جيئڻ سان سج ورتو ويندو آهي. سج گرھڻ ٿيندي آهي اتفاق سان جنهن ڏينهن مدينه منوره ۾ حضور ڪريم ﷺ جي فرزند حضرت ابراهيم سلام الله عليه جو انتقال ٿيو هو ته سج گرھڻ ٿي هئي ۽ ماڻهن ۾ اها پڇر هلي ته حضرت ابراهيم جي وفات جي ڪري سج گرھڻ ٿي آهي. حضرت نبي ڪريم جن ان جي سختيءَ سان ترديد ڪندي فرمايو ته ”جڏهن چنڊ يا سج گرھڻ ٿئي ته نماز پڙهو استغفار ڪيو ۽

صدقو ڏيو. (انوار غوثيه ص 415) ياد رکڻ گهرجي ته سج گرهڻ عام عادت جي خلاف آهي تنهنڪري پاڻ
 ڪريمن ﷺ به عادت جي خلاف ڊگهي نماز پڙهي ته جيئن اهو سارو وقت الله ﷻ ڏانهن توجهه ۾ گذري
 وڃي نه ته اجايو ماڻهو سج جي پوڄارين وانگر سج ڏانهن پيا تڪيندا. جنهن جي ڪري ڪڏهن ته
 نظر ۾ نقصان ٿيو پوي هن حديث ۾ دستور موجب هر رڪعت ۾ قراءت ڪرڻ ثابت آهي باقي جن
 روايتن ۾ اختلاف نظر اچي ٿو اهي گهڻو ڪري عورتن يا ننڍن ٻارن جون بيان ڪيل آهن. هن نماز ۾
 حضرت حبيب ڪريم ﷺ جن جو شوڪارا ڀري روئڻ ان جي ڪري هو جوان وقت مٿن الله ﷻ جي
 جلال جو ظهور هو. تنهنڪري پاڻ دعا ۾ ان آيت جو ذڪر ڪيائون جيڪا نائين سڀاري جي آخر ۾
 آهي: ”وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ“ (سورة الانفال آيت 33) (الله ﷻ
 ائين نه ڪندو جو تنهنجي هوندي انهن کي عذاب ڪري ۽ الله ﷻ ائين نه ڪندو جو انهن کي ان حال
 ۾ عذاب ڪري جو اهي مغفرت پيا طلب ڪن.) سندن دعا جو مطلب هو ته: جيڪڏهن انسانن کي
 عذاب ڪرڻ جو ارادو آهي ته اسين معافي ٿا گهرين. (فضائل النبي ﷺ ص 181) علامه البيهقري لکيو آهي
 ته: جمهور سيرت نگارن جو قول آهي ته حضرت نبي ڪريم جن جي فرزند حضرت ابراهيم جي
 وفات سن ڏهه هجري ۾ ٿي هئي ۽ بعض جو قول آهي ته نو (9) هجري ۾ ٿي هئي ۽ نووي لکيو آهي ته:
 سج گرهڻ جم. نماز به صرف ان ڏينهن پڙهي وئي ۽ باقي چنڊ گرهڻ جي نماز پنجين سال هجريءَ ۾ ٿي
 هئي ۽ حضرت نبي ڪريم جن ان وقت به چنڊ آزاد ڪرائڻ جي لاءِ صلوٰۃ الخسوف نماز پڙهي هئي.
 پاڻ سج جي آزاد ڪرائڻ جي لاءِ نماز ۾ قراءت ايتري ڊگهي ڪئي هيائون جو پويان بيهندڙن سمجهيو
 ته شايد رکوع نه ڪندا پاڻ ان جي پهرين رڪعت ۾ سورة البقرة جيترو قدر بيٺا هئا. ۽ رکوع ۾
 ايترو بيٺا جو سمجهيو ويو ته شايد مٿو مبارڪ مٿي نه کڻندا. سجدي ۾ اهڙي طرح ڊيگهه ڪئي
 هيائون. ۽ ٻن سجدين جي وچ ۾ ايترو گهڻو وقت ويٺا هئا ۽ هن حديث ۾ صاف آيل آهي ته پاڻ هڪ
 رڪعت ۾ هڪ رکوع ڪيو هيائون ۽ هي امام ابو حنيفه جي مذهب جو دليل آهي ۽ پاڻ دعا ۾ روئي
 شوڪارا ڀري عرض ڪندا رهيا ته: اي منهنجا رب! ڇا تومون سان وعدو نه ڪيو آهي ته ”منهنجي
 هوندي ۽ مغفرت طلب ڪندي تون انهن کي عذاب نه ڪندي“ ۽ اهو ان جي ڪري ٿي چيائون جو ان
 مهل عذاب جو گمان هو. ورنه ته الله ﷻ وعدي جي مخالفت نه ڪندو آهي. پاڻ نماز پڙهي بس ڪيائون
 ته سج روشن ٿي ويو ۽ پوءِ پاڻ منبر تي چڙهي حمد ۽ ثنا ڪري خطبه ارشاد فرمايائون ته سج ۽ چنڊ
 الله ﷻ جي نشانين مان ٻه نشانين آهن (جيڪي سندس وحدانيت، قدرت ۽ ظاهر سلطنت تي دلالت
 ڪندڙ آهن يا ٻانهن کي خوف ڏيارڻ تي دلالت ڪندڙ آهن. پاڻ اله نه آهن اهي الله ﷻ جي امر جا تابع
 آهن گهٽ وڌ ٿيندڙ تغير قبول ڪندڙ آهن اهي ڪنهن جي موت يا حياتيءَ جي ڪري گرهڻ ۾ نه
 ايندا آهن. جڏهن اهي گرهڻ ۾ اچن ته اوهان نماز ڏانهن ۽ الله ﷻ کان معافي گهرڻ ڏانهن توجهه ڪيو
 ۽ جلدي وڃي ان جي اڳيان سجدو ڪريو. (المواهب ص 532) علامه علي الفاري احمد، ابن خزيمه ابن
 حبان ۽ طبري جي روايت سان آندو آهي ته حضور ڪريم ﷺ جن شوڪارا ڀري، سجدي ۾ رنا هئا ۽
 اهو نماز جي ٻي رڪعت ۾ هو ۽ بعضي روايتن ۾ جو آيو آهي ته: حضور ڪريم ﷺ جن صلوٰۃ
 الكسوف جي هڪ رڪعت ۾ به رکوع ڪيا هئا. ان جي متعلق گهڻو اختلاف آهي پر اسان حنفين

جي امامن مان امام محمد فرمايو آھي ته: ان جو تاويل هي آھي ته: حضور ڪريم جن جڏهن ركوع ڊگھو ڪيو ته پويان بيٺل صنفن مان شايد ان گمان سان ته حضور ڪريم ﷺ جن ركوع مان مٿو ڪنيو آھي انهن جي پويان بيٺلن به مٿو ڪنيو پر جڏهن پهرين ڏٺو ته حضور ڪريم ﷺ جن اڃان ركوع ۾ آھن ته اھي وري ركوع ۾ آيا ۽ انهن کان پويان بيٺلن به ڏٺو ته اھي وري ركوع ۾ آيا ۽ انهن سمجھيو ته حضور ڪريم ﷺ جن وري پيور ڪوع ڪيو آھي ۽ انهن ٻن ركوعن واري روايت بيان ڪئي. ۽ هن تي اھا ڳالھ به دلالت ڪري ٿي ته حضور ڪريم ﷺ جن اھا نماز صرف هڪ ڀيرو مدينه منوره ۾ پڙهي هئي ان تي محدثن ۽ سيرت نگارن جو اتفاق آھي

حضرت ابراهيم جي وفات ڪھڙي سال ۾ ٿي؟: حضرت ابراهيم عليه السلام جي وفات ته مدينه منوره ۾ ٿي هئي پر سال ڪھڙو هو سيرت نگارن مان جمهور جو قول آھي ته ڏھون سال هجري هو ۽ مھينو ڪھڙو هو. بعض جو قول آھي ته ربيع الاول هو ۽ بعض جو قول آھي ته رمضان هو. ڪن ذوالحج چيو آھي پر اھو قول مردود آھي چوڻ ته حضور ڪريم ﷺ ان وقت حجة الوداع تي مڪه مڪرمه ۾ هيا مدينه منوره ۾ هيائي ڪون ۽ حضور ڪريم ﷺ جن جو فرمان آھي ته: هي (سج ۽ چنڊ جو ونجڻ) نشانين آھن جن سان الله پنهنجن ٻانھن کي خوف ڏياري ٿو پوءِ جڏهن اھي ڏسو ته نماز پڙھو ۽ خوف ياد ڏيارو ۽ صرف نماز جي امر ۽ خطبه جي امر نه ڪرڻ مان ثابت ٿيو ته سج گرھڻ جي نماز ۾ خطبه ضروري ناھي.

(جمع الوسائل ج 2 ص 120)

هيءَ حديث ٻين هنن محدثن آندي آھي: {} ابو داؤد في كتاب الصلوة باب 268 رقم الحديث 1194 ج 1 ص 310 {} النسائي في كتاب الكسوف باب 14 نوع آخر ج 3 ص 137 {} احمد في المسند ج 2 ص 159 {} الحاكم في المستدرک ج 1 ص 329 {} البيهقي في سننه ج 3 ص 324 {} ابن خزيمه في صحيحه رقم الحديث 1389 ج 2 ص 321.

{326} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا أَبُو أَحَدٍ قَالَ: حَدَّثَنَا سُفْيَانُ، عَنْ عَطَاءِ بْنِ السَّائِبِ، عَنْ عِكْرَمَةَ، عَنْ ابْنِ عَبَّاسٍ قَالَ: أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ ابْنَةً لَهُ تَقْضِي فَاخْتَضَعَهَا فَوَضَعَهَا بَيْنَ يَدَيْهِ فَبَاتَتْ وَهِيَ بَيْنَ يَدَيْهِ وَصَاحَتْ أُمُّ أَيْمَنَ فَقَالَ - يَعْنِي صَلَّى اللَّهُ عَلَيْهِ وَسَلَّمَ - أَتَيْكِينَ عِنْدَ رَسُولِ اللَّهِ؟ فَقَالَتْ: أَلَسْتُ أَرَاكَ تَبْكِي؟ قَالَ: إِنِّي لَسْتُ أَبْكِي، إِنَّمَا هِيَ رَحْمَةٌ، إِنَّ الْبُؤْسَ مِنْ كُلِّ خَيْرٍ عَلَى كُلِّ حَالٍ، إِنَّ نَفْسَهُ تُنَزَّعُ مِنْ بَيْنِ جَنْبَيْهِ، وَهُوَ يَحْضُدُ اللَّهَ عَزَّ وَجَلَّ.

بامحاوره ترجمو: حضرت ابن عباس رضی اللہ عنہ کان روایت آھي ته رسول الله ﷺ جن پنهنجي هڪ نياڻيءَ کي وفات ڪرڻ مهل پنهنجي هنج ۾ ڪنيو. ان کان پوءِ اھا سندن اڳيان وفات ڪري وئي. (ان تي پاڻ ڪريم ﷺ جي ٻانهيءَ) حضرت ام ايمن رضی اللہ عنہا (صدمي جي ڪري) دانھن ڪئي. نبي ڪريم ﷺ جن ارشاد فرمايو: ڇا تون الله ﷻ جي رسول آڏو روئين ٿي؟ ام ايمن رضی اللہ عنہا عرض ڪيو ته يا رسول الله! ڇا اوهان ڪونه روئي رهيا آھيو؟ پاڻ سڳورن ﷺ ارشاد فرمايو: ”آءٌ روثان ڪونه ٿو اھي (رڳو ڳوڙھا ڳاڙھ) ته رحمت آھن چوڻ ته مؤمن ته هر حال ۾ نيڪي ۽ ڀلائيءَ ۾ آھي. جو بيشڪ ان جو ساھ ٻن پاسن جي وچان ڪڍيو ويندو آھي ته ان حالت ۾ به اھو الله ﷻ جو حمد ۽ ساراهه ڀيو ڪندو آھي.“

مفردات جو شرح: ”تَقْضَى“ موت کي ويجهي پھتي هئي. ”فَاحْتَضَنَهَا“ پوءِ ان کي جهولي ۾ رکيائين. هي ”حَضَنَ“ مصدر کان ورتل آهي. ”صَاحَتْ“ دانهون ڪري رنائين. ”تَنَزَّعَ“ کڍيو وڃي ٿو. هن جي مصدر ”نزع“ آهي. نزع جي معنيٰ کڍڻ آهي ”جَنْبَ“ پاسو.

سمجھاڻي: هن حديث مان معلوم ٿيو ته ميت تي دانهون ڪري روئڻ، جزع، فزع ڪرڻ جو اظهار ڪرڻ شرعاً منع آهي، پٽڻ، وارپٽڻ، گريبان ڦاڙڻ، منهن تي ڌڪ هڻڻ، سينو ڪٽڻ، مٿي وجهڻ آهي سمورا روئڻ جا قسم قطعي طور منع آهن. انهن طريقن استعمال ڪرڻ کان حضور ڪريم ﷺ جن سختيءَ سان منع ڪيو آهي جيئن ڪيترين حديثن ۾ آيو آهي ۽ ان جي ڪري بيبي ام ايمن ؓ کي فرمايائون ته ”منهنجو روئڻ تنهنجي روئڻ جهڙو ناهي“ ۽ هي منهنجي اکين مان پاڻيءَ جو وهڻ عام روئڻ ناهي هن ۾ صبر آهي، حوصلو آهي، دانهن ناهي هاءِ گهوڙا ناهي، مرثيه ناهي. بلڪ مصيبت تي الله ﷻ جي حضور ۾ صبر ۽ استقامت جي دعا ڪرڻ آهي.

پٽڻ ۽ پاڻ ڪٽڻ کان منع: حضرت ابن مسعود ؓ کان روايت آهي ته سرور ڪائنات ﷺ جن ارشاد فرمايو ”لَيْسَ مِنَّا مَنْ عَرَبَ الْخُدُودَ وَشَقَّ الْحَبُوبَ وَدَعَا بِدَعْوَى الْجَاهِلِيَّةِ“ (جنهن منهن تي ڌڪ هنيا ۽ گريبان ڦاڙيا ۽ جاهليت وارا الفاظ استعمال ڪيا اهو اسان مان ناهي). (بخاري ومسلم) مقصد ته جيڪو شور ۽ گوڙ ڪري، واويلا مچائي. حضرت ابي سعيد خدري ؓ کان روايت آهي ته رسول الله ﷺ جن ارشاد فرمايو: ”لَعَنَ رَسُولُ اللَّهِ ﷺ النَّائِحَةَ وَالْمُسْتَبِعَةَ“ يعني رسول الله ﷺ جن پٽيندڙ ۽ ٻڌندڙ تي لعنت ڪئي آهي. مطلب ته اهڙي قسم جون عورتون الله ﷻ جي رحمت کان پري آهن. بخاري ۽ مسلم ۾ ابي برده ؓ کان روايت آهي ته حضور ڪريم ﷺ جن ارشاد فرمايو: ”أَنَابَرِيءٌ مِّنْ حَلَقٍ وَصَلَقٍ وَحَرَقٍ“ مان ان شخص کان بيزار آهيان، جنهن (ماتم جي ارادي سان) مٿو ڪوڙايو ۽ دانهون ڪري رنو ۽ پنهنجا ڪپڙا ڦاڙيا. ”بقي حضور ڪريم ﷺ جن جو اکين مان پاڻي وهائڻ سوان جي متعلق پاڻ فرمايائون ته ”هي الله ﷻ جي رحمت آهي“ يعني هي روئڻ الله ﷻ جي رحمت جي آثار مان آهي ۽ اهو ممنوع ناهي. (انوار غوثيه ص 416، 417) هن روايت ۾ بيبي ام ايمن ؓ جو ذڪر آهي هن حضور ڪريم ﷺ جن کي نپايو هو. ۽ سندن آزاد ڪيل ٻانهي هئي جيڪا کين سندن والد حضرت عبدالله ﷺ جي ورثي ۾ ملي هئي. ۽ جڏهن حضور ڪريم ﷺ جن حضرت خديجه ؓ سان شادي ڪئي تڏهن ام ايمن ؓ کي آزاد ڪري ان جي پنهنجي آزاد ڪيل غلام زيد ؓ سان شادي ڪرائي. هيائون جنهن مان کيس اسام پٽ ڄائو هو ۽ ان حضرت عمر ؓ جي وفات کان ويهه ڏينهن پوءِ وفات ڪئي هئي. ام ايمن ؓ احد جي جنگ ۾ حاضر هئي ۽ قتيل صحابن جي دوا ڪندي ۽ انهن کي پاڻي پياريندي هئي ۽ جڏهن ته ان جو روئڻ ۽ دانهن ڪرڻ وڏي آواز سان هو ۽ اهو جرم آهي ان جي ڪري کيس روڪيو ويو. ۽ جڏهن محبوب ڪريم ﷺ جن کي عرض ڪيائين ته: اوهاڻ پاڻ روئي رهيا آهيو؟ ته جواب ۾ کيس فرمايائون ”منهنجو اهو روئڻ رحمت آهي“ ۽ صحيحين ۾ وڌيڪ آهي ته ”جَعَلَهَا اللَّهُ فِي قُلُوبِ عِبَادِهِ قَائِلًا يَّرْحَمُ اللَّهُ مِنْ عِبَادَةِ الرَّحْمَاءِ“ (اها (رحمت) الله ﷻ پنهنجي ٻانهن جي دلين ۾ رکي آهي بلاشڪ الله ﷻ پنهنجي ٻانهن مان رحم ڪرڻ وارن تي رحم ڪندو آهي)

اعتراض: ام المؤمنين سيدة عائشه صديقه ؓ کان روايت آهي ته: رسول الله ﷺ جن ڪنهن ميت تي

ڪڏهن رنو نه هو؟ پوءِ مٿين روايت ۾ ڪيئن آهي ته پاڻ رنو هيائون؟

جواب: ان مان مراد آهي ته ميت تي افسوس ۾ نه رنو هيائون ۽ هتي مذڪوره روايت ۾ رحمت واري روئڻ جو ذڪر آهي ۽ هن جي تائيد ان روايت سان به ٿي رهي آهي جنهن ۾ آيو آهي ته ”إِنَّ الْعَيْنَ تَدْمَعُ وَالْقَلْبَ يَحْزَنُ وَلَا تَقُولُ إِلَّا مَا يَرْضَى الرَّبُّ وَإِنَّا عَلَى فِرَاقِكَ يَا إِبْرَاهِيمَ لَمَحْزُونُونَ.“ (يعني حضرت حبيب ڪريم ﷺ جن پنهنجي فرزند حضرت ابراهيم ﷺ جي وفات وقت فرمايو) اک هنجون هاري ٿي ۽ قلب ڏک ڪري ٿو ۽ اسين اهو گفتو ڪيون ٿا جيڪو رب کي راضي ڪري ٿو. ۽ اي ابراهيم! بيشڪ اسين تنهنجي فراق تي ڏکويل آهيون.“

ضروري وضاحت: هن روايت ۾ آهي ته ام ايمن ﷺ جڏهن حاضر ٿي ته حضور ڪريم ﷺ جن ننڍڙي نياڻيءَ کي هنج ۾ رکيو ويٺا هئا ۽ ان اتيئي وفات ڪئي. هن ننڍڙي نياڻي مان مراد ڪهڙي نياڻي آهي؟ سندن حقيقي نياڻي ته نه ٿي ٿي سگهي چو ته سيرت نگار محدث ۽ مورخ ان ڳالهه تي متفق آهن ته سندن چارئي نياڻيون وڏي عمر ۾ فوت ٿيون هيون ڪا به ننڍي عمر ۾ فوت نه ٿي آهي پر جيڪڏهن سندن نياڻي مراد وڻجي ۽ ان کي مجازي طور سندن نياڻي سڏيو وڃي ته اهو پراڻو ناهي ممڪن آهي پر اهڙي ڪا به روايت آيل ناهي ته سندن نياڻي ننڍي عمر ۾ وفات ڪئي هئي. حضرت نبي ڪريم ﷺ جي نياڻي سيده زينب ﷺ کي امامه نالي نياڻي هئي پر اها به وڏي ٿي هئي جنهن سان سيده فاطمه زهراء ﷺ جي وفات کان پوءِ حضرت علي ﷺ نڪاح ڪيو هو. ۽ حضرت علي ﷺ جي شهيد ٿيڻ تائين ان سان گذرهي. باقي امام احمد جي روايت ته حضرت زينب ﷺ جي نياڻي حضور ڪريم ﷺ جي خدمت ۾ نزع (سڪرات) جي حالت ۾ آندي وئي. ان مان مراد آهي ته ان حالت ۾ هئي پر حضور ڪريم ﷺ جي برڪت سان ان مان نڪري وڏي جمار ماڻي هيائين. ان جي ڪري هن روايت ۾ وهم آهي ۽ مراد حضور ڪريم جن جو ڪوبه فرزند آهي چو ته انهن جي وفات انهن جي ننڍي عمر ۾ ٿي هئي. ۽ هي به امڪان آهي ته ان مان مراد سندن نياڻيءَ جو فرزند هجي، ۽ اهو ظاهر آهي. ”الاسباب الميلاڊي“ ۾ آهي ته سندن نياڻي رقيه کي حضرت عثمان ﷺ مان پٽ ڄائو هو جنهن جو نالو عبدالله رکيو هيائون ۽ ان حضور ڪريم ﷺ جي هنج ۾ وفات ڪئي هئي. ۽ پاڻ اکين مبارڪن مان پاڻي وهايو هيائون. ۽ مسند بزار ۾ آهي ته سيده فاطمه زهراء جو ننڍڙو پٽ محسن بن علي ﷺ سخت بيمار ٿيو پوءِ سيده سڳوري ﷺ حضور ڪريم جن ڏانهن ماڻهو موڪليو هو ۽ اهل علم بالاخبار جو اتفاق آهي ته اهو ننڍي عمر ۾ وفات ڪري ويو هو. (جمع الوسائل ج 2 ص 122) علامه البيهقوري حديث جي وضاحت ڪندي لکيو آهي ته: اها نياڻي حضور ڪريم ﷺ جي ڌيءَ سيده زينب ﷺ جي هئي. جيڪا ڪيس حضرت ابو العاص بن الربيع ﷺ مان ڄائي هئي. ان نياڻيءَ جي حضور ڪريم ﷺ جن ڏانهن نسبت مجازي آهي ۽ هن حديث ۾ مذڪور نياڻي حضور ڪريم جي صلبِي، سڳي نياڻي مراد ناهي چو ته حضور ڪريم جن جون چار نياڻيون هيون جيڪي وڏيون ٿيون هيون، ۽ شاديون ڪيون هيائون. جيتوڻيڪ انهن مان ٽي حبيب ڪريم ﷺ جي ظاهري زندگيءَ ۾ وفات ڪري چڪيون هيون پر انهن مان هڪ به ننڍي نه هئي ۽ نسائي جي روايت ۾ ان جي وصف بيان ٿيل آهي پوءِ مقرر ڪيو ويو ته ان مان مراد سندن نياڻي جي نياڻي آهي ۽ اها امامه بنت زينب ﷺ آهي ۽

حديث جي لفظ ”تقضي“ مان مراد موت نه پر موت جي قريب اچڻ آهي چو ته امامه ﷺ زندهه رهي ۽ حضرت فاطمه ﷺ کان پوءِ حضرت علي ﷺ ان سان شادي ڪئي هئي. جيئن اهل علم الاخبار جو ان تي اتفاق آهي ۽ حضور ڪريم ﷺ جو ان کي ارشاد ته ”مومن هر حال ۾ ڀلائي تي هوندو آهي“ جو مطلب آهي ته اهو نعمت هجي يا مصيبت هجي هر حال ۾ الله ﷻ جو حمد ڪندو نعمت تي حمد ڪرڻ ته ظاهر آهي پر مصيبت تي حمد ڪرڻ سوان جي ڪري جو محنت سان مهرباني ٿيندي آهي ان ۾ ثواب ملندو آهي. (المواهب ص 433) بعض شارحن لکيو آهي ته واقعو ڪنهن جو به آهي پر ان مان مقصود حضرت حبيب ڪريم ﷺ جي دلي نرمي جو بيان آهي ۽ سنگدلي شفقت جي خلاف آهي ۽ اولاد سان فطري محبت نه نبوت جي خلاف آهي نه ولايت جي خلاف بلڪ نرم دلي سني صفت آهي ۽ پاڻ صبر جي تلقين ڪندي فرمايائون ته: مومن جو شان آهي جو ٻيون تڪليفون ته ڇڏ پر ساهه نڪرڻ وقت به پنهنجي مالڪ جو شڪر ڪندي دم ڏيندو آهي چو ته موت به مومن جي لاءِ تحفو آهي. هيءَ حديث ٻين هنن محدثن آندي آهي: {1} النسائي في كتاب الجنائز باب 13 في البكاء علي الميت ج 3 ص 12 {2} احمد في المسند ج 1 ص 273 {4} ابن حبان برقم 746، موارد الظمان ص 190، البزار برقم 808

{327} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا سُفْيَانُ، عَنْ عَاصِمِ بْنِ عَبْدِ اللَّهِ، عَنْ الْقَاسِمِ بْنِ مُحَمَّدٍ، عَنْ عَائِشَةَ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَبِلَ عُثْمَانَ بْنَ مَظْعُونٍ وَهُوَ مَيِّتٌ وَهُوَ يُبْكِي أَوْ قَالَ: عَيْنَا لَتَهْرَاقَانَ.

بامحاوره ترجمو: حضرت عائشه ﷺ کان روايت آهي ته جڏهن عثمان بن مظعون ﷺ وفات ڪري ويو ته رسول الله ﷺ جن ان (کي پيشانيءَ تي) چمي ڏني، ان وقت پاڻ ڪريم ﷺ رنا پي يا راوي چيو ته سندن اکين مان ڳوڙها وهي رهيا هئا. مفردات جو شرح: ”قَبِلَ“ تقبيل کان ورتل آهي معنيٰ چمڻ، بوسو ڏيڻ. ”تَهْرَاقَانَ“ گهڻو ڀاڙي وهائي رهيون هيون.

سمجهاڻي: هن روايت ۾ ذڪر ڪيل حضرت عثمان بن مظعون ﷺ حضرت حبيب ڪريم ﷺ جو رضاعي (ڪير جو) ڀاءُ هو. قريشي هو. تيرهن مسلمانن کان پوءِ ايمان آندو هيائين. ۽ ٻئي هجرتون ڪيون هيائين. وڏو عابد، مجاهد جو صاحب، فضلاءِ صحابه مان هو. جنگ بدر ۾ شريڪ هو ۽ هن ڀلاري اسلام قبول ڪرڻ کان اڳي به شراب نه پيتو هو. هي پهريون مهاجر صحابي هو جنهن شعبان مهيني ۾ هجرت کان ٽيهه مهينا پوءِ وفات ڪئي ۽ جڏهن جنت البقيع ۾ دفن ڪيو ويو ته حضور ڪريم ﷺ فرمايو: ”لَعَمَ السَّلَفُ هُوَ لَنَا“ (اسان جي لاءِ اهو ڀلو اڳواڻ آهي) ان جي وفات تي حضور ڪريم ﷺ جن ايترو رُنا جو سندن ڳوڙها مبارڪ حضرت عثمان بن مظعون ﷺ جي منهن مبارڪ تي ڪري رهيا هئا ۽ ابن الجوزي ڪتاب ”الوفا“ ۾ سيده عائشه صديقه ﷺ کان روايت آندي آهي ته: جڏهن (حضرت) عثمان بن مظعون ﷺ وفات ڪئي ته رسول الله ﷺ جن ان جي منهن تان ڪپڙو پري ڪري ان جي پن اکين جي وچ تي چمي ڏني ۽ جڏهن (وهنجارڻ واري) تختي تان کنيو ويو ته حضور

نبي كريم ﷺ جن فرمايو. ”طُولُ لَكَ يَا عُمَانُ لَمْ تَلْبَسْكَ الدُّنْيَا وَلَمْ تَلْبَسْهَا“ (اي عثمان تنهنجي لاءِ خوشخبري آهي نه دنيا توسان مليل رهي ۽ نه تون ان سان مليل رهيو هئين.) (جمع الوسائل ج 2 ص 123) علامه ابن حجر هيثمي مكي لکيو آهي ته: هن مان ثابت ٿيو ته صالح ٻانهي جي پيشانيءَ تي چُمي ڏيڻ مستحب آهي. اڳتي لکيو اٿس ته الله ﷻ جي خوف کان روئڻ حبيب كريم ﷺ جن جو گهڻو معمول هيو. (اشرف الوسائل ص 461)

هيءَ حديث ٻين هنن محدثن آندي آهي: {1} ابو داؤد في كتاب الجنائز باب 40 في تقبيل الميت رقم الحديث 3163 ج 3 ص 201 {2} ابن ماجه في كتاب الجنائز باب 7 ماجاء في تقبيل الميت رقم الحديث 1547 {3} احمد في المسند ج 6 ص 43 {4} ابن سعد في الطبقات ج 3 ص 396 {5} الحاكم في المستدرک ج 3 ص 190 {6} البيهقي في سننه ج 3 ص 407 {7} الطيالسي في مسنده رقم الحديث 1415 ص 201.

{328} حَدَّثَنَا إِسْحَاقُ بْنُ مَنْصُورٍ قَالَ: أَخْبَرَنَا أَبُو عَامِرٍ قَالَ: حَدَّثَنَا فُلَيْحٌ وَهُوَ ابْنُ سُلَيْمَانَ، عَنْ هِلَالِ بْنِ عَلِيٍّ، عَنْ أَنَسِ بْنِ مَالِكٍ قَالَ: شَهِدْنَا ابْنَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَرَسُولُ اللَّهِ جَالِسٌ عَلَى الْقَبْرِ فَرَأَيْتُ عَيْنَيْهِ تَدْمَعَانِ، فَقَالَ: أَفِيكُمْ رَجُلٌ لَمْ يُقَارِفِ اللَّيْلَةَ؟ قَالَ أَبُو طَلْحَةَ: أَنَا قَالَ: إِنزِلْ فَنَزَلْنَا فِي قَبْرِهَا.

بامحاوره ترجمو: حضرت انس بن مالڪ ﷺ کان روايت آهي ته اسان رسول الله ﷺ جي هڪ نياڻي (ام ڪلثوم ﷺ) جي جنازي تي حاضر ٿياسون ته رسول الله ﷺ جن قبر تي ويٺا هئا. مون ڏٺو ته سندن اکين مان ڳوڙها ٽمي رهيا هئا. پاڻ سڳورن ﷺ فرمايو ته ”اوهان ۾ ڪو اهڙو ماڻهو آهي جنهن اڄ رات پنهنجي گهرواريءَ سان صحبت نه ڪئي هجي.“ ابو طلحه ﷺ چيو ته آءُ آهيان. پاڻ سڳورن ﷺ جن ارشاد فرمايو ته تون هيٺ قبر ۾ له پوءِ ابو طلحه ﷺ ان جي قبر ۾ ميت دفن ڪرڻ لاءِ لٿو. (۽ ان کي قبر ۾ دفن ڪيائين)

مفردات جو شرح: ”تَدْمَعَانِ“ اڪيون هنجون هاري رهيون هيون، روئي رهيا هئا. ”لَمْ يُقَارِفِ“ پنهنجي زال سان صحبت نه ڪئي هجيس. ”يُقَارِفِ“ ”قَرَفَ“ کان ورتل آهي هن جي معنيٰ آهي ويجهو ٿيڻ، جماع ڪرڻ.

سمجهاڻي: هن روايت ۾ حضور كريم ﷺ جي جنهن نياڻيءَ جو ذڪر آهي اها ام ڪلثوم ﷺ هئي. جيڪا سيدنا عثمان بن عفان ﷺ جي ٻي گهرواري هئي. پهرين سيده رقيه هئي. اهڙي طرح واقدي سليمان بن فليح کان هن اسناد سان آندو آهي. ابن سعد ”الطبقات“ ۾ سيده ام ڪلثوم ﷺ جي ذڪر ۾ به ان طرح آندو آهي ان هن نياڻيءَ مان مراد سيده رقيه ﷺ ورتي آهي اهو غلط آهي چوڻ ته رسول الله ﷺ جن ان جي وفات وقت بدر جي جنگ ۾ مصروف هئا. مدينه منوره ۾ تشریف فرما نه هئا ۽ نه سيده رقيه ﷺ جي تدفين ۾ شريڪ هئا ۽ هتي جنهن صحابي عرض ڪيو ته مون رات پنهنجي گهرواري سان صحبت نه ڪئي آهي اهو ابو طلحه ﷺ آهي ان جو نالو زيد بن سهل الانصاري الخزرجي ﷺ آهي ابو طلحه ڪنيت ان تي غالب رهي. مشهور صحابي آهي سيني جنگين ۾ موجود رهيو هو. ان جي باري ۾ رسول الله ﷺ جن ارشاد فرمايو هو. ”لَصَوْتُ أَبِي طَلْحَةَ فِي الْجَيْشِ خَيْرٌ مِّنْ مَّائَةِ رَجُلٍ“ (ابو طلحه جو

(جنگ جي) لشڪر ۾ آواز سؤ مڙسڻ کان پلو آهي. حنين جي جنگ ۾ ويھ ڪافر گُنا هيائين. هن جا فضائل گھڻا آهن ۽ هن حديث مان ثابت ٿيو ته جيڪڏهن وارث پنهنجي وفات ڪيل نياڻي وغيره کي قبر ۾ لاهڻ جي لاءِ ڪنهن ڌارئي کي امر ڪري ته جائز آهي ۽ هن مان اهو به ثابت ٿيو ته عورت کي قبر ۾ مرد لاهڻ چوڻ اهي قوت وڌيڪ رڪن ٿا ۽ اهڙين صورتن ۾ صالحن سان وسيلو وٺڻ جائز آهي ۽ هڪ روايت ۾ آهي ته ان جي قبر مبارڪ ۾ حضرت علي، حضرت فضل بن عباس ۽ حضرت اسام رضی اللہ عنہم به لٿل هئا. ۽ حضرت ابو طلحه انهن سان تعاون جي لاءِ لٿو هو. ۽ الدولابي روايت ڪئي آهي ته جڏهن حضرت نبي ڪريم ﷺ جن سان سندن پاڪ نياڻي سيده رقيه ۽ جي وفات تي تعزيت ڪئي وئي ته پاڻ فرمايائون ته ”الْحَمْدُ لِلَّهِ دَفَنُ الْبَنَاتِ مِنَ الْهَكَامَاتِ“ (هر حمد الله ﷻ جي لاءِ ثابت آهي نياڻين جو دفن ڪرڻ عزت وارن امرن مان آهي) ان کان پوءِ پنهنجي نياڻي ام ڪلثوم ۽ جي شادي حضرت عثمان سان ڪرايائون ۽ فرمايائون ته: ”وَالَّذِي نَفْسِي بِيَدِهِ لَوْ أَنَّ عِنْدِي مِائَةَ بَنْتٍ يَتِّتُ وَاحِدَةً بَعْدَ وَاحِدَةٍ دَوَّجْتُكَ أُخْرَىٰ هَذَا جَبْرِيلُ أَخْبَرَنِي أَنَّ اللَّهَ يَأْمُرُنِي أَنْ أَرْوِجَكُنَّ“ (رواه الفضائي) (ان پاڪ ذات جو قسم آهي جنهن جي قدرتي هٿ ۾ منهنجو ساھ آهي ته جيڪڏهن مون وٽ سؤ نياڻيون هجن ها هڪ هڪ وفات ڪندي وڃي ها ته توکي ٻي پرڻائيندو وڃان ها هي جبريل آهي مون کي ٻڌائي پيو ته بيشڪ الله ﷻ مون کي امر ٿو ڪري ته توکي ان (ام ڪلثوم) سان شادي ڪرايان ۽ حضرت حبيب ڪريم ﷺ جي وڏي نياڻي جنهن جي سندس ماسات ابو العاص بن الربيع ۽ سان شادي ڪيل هئي ان سن 8 هه ۾ وفات ڪئي هئي. ابن عبدالبر فرمايو ته: حضور ڪريم ﷺ جي نياڻين ۾ فاطمه ۽ ام ڪلثوم ۽ پليون هيون ۽ فاطمه ۽ سان حضور ڪريم ﷺ جي وڌيڪ محبت هئي ان مان ئي حسنين ڪريمين ۽ جي ذريعي حضور ڪريم ﷺ جو اولاد دنيا تي رهيو (حضور ڪريم ﷺ جي چئن نياڻين جو ثبوت مون (يعني راقم الحروف) پنهنجي ڪتاب ”التحرير المقبول في اخبار اولاد الرسول“ ۾ لکيو آهي. ان ۾ ڏسڻ گهرجي. (الفقيه محمد اديس عفي عن) علامه علي القاري لکيو آهي ته حضرت حبيب ڪريم ﷺ جي فرزندن جي تعداد ۾ اختلاف آهي اصح قول مطابق سندن ٽي فرزند هئا. حضرت ابراهيم هڪ ماريه قبضي مان هو باقي سندن سمورو اولاد حضرت خديجه الكبرى ۽ مان هو. (جمع الوسائل ج 2 ص 124) علامه ابن حجر هيتي مڪي لکيو آهي ته سيده ام ڪلثوم کي اسماء بنت عميس ۽ صفيه بنت عبدالمطلب ۽ غسل ڏنو هو ۽ اتي ام عطيه ۽ به موجود هئي ۽ ان حضور ڪريم ﷺ جو فرمان روايت ڪيو آهي ته ”اغْسِلْنَهَا ثَلَاثًا أَوْ خَمْسًا“ هن کي ٽي يا پنج ڀيرا (پاڻي هاري) غسل ڏيو ۽ ان روايت ۾ ائين به آيو آهي ته حضور ڪريم ﷺ جن انهن وهنجارن وارين کي پنهنجي چادر ڏئي فرمايو ته ”اها ان جي ڪفن جو اندريون حصو بنايو جيڪا سندس پاڪ وجود کي لڳي. ۽ حضور ڪريم ﷺ جون اهي ٻئي رقيه ۽ ام ڪلثوم نياڻيون ۽ (ڪفرن سان رشتي ڪرڻ جي حرام هجڻ واري حڪم کان پهريان) ابو لهب جي پتن کي نڪاح ڪري ڏنيون ويون هيون (پر اڃان پرڻو رخصتي نه ٿي هئي) پوءِ ابو لهب پنهنجن پتن کي اهورشتو ٿوڙڻ لاءِ چيو ۽ انهن ٿوڙي ڇڏيو. انهن مان هڪ عتبة نالي حضور ڪريم ﷺ جن جي قميص پاڪ کي شهيد ڪيو ته الله ﷻ جي حبيب ﷺ ان لاءِ فرمايو ”الله ﷻ ان تي پنهنجن (پيدا ڪيلن) ڪتن مان هڪ ڪتو موڪليندو.“ ۽ اهو جڏهن شام

ملڪ ۾ قريش جي قافلي سان تجارت جي لاءِ ويو ۽ زرقاء نالي مقام ۾ هئا ته رات جو هڪ شينهن انهن وٽ ڦرڻ لڳو. عتبه نڪري چوڻ لڳو ته ”منهنجي ماءُ جي لاءِ ويل آهي هي اهو ڪٿو آهي جنهن جي متعلق مون لاءِ (حضرت) نبي ڪريم (ﷺ) چيو هو پوءِ سڀني ماڻهن کي ڇڏي ان تي شينهن حملو ڪيو ۽ ان جي مُنڍي پتي کڻي هليو ويو ۽ هڪ روايت ۾ آهي ته ”اهو انهن سڀني کي سنگهندو عتبه جي مٿان اچي بيٺو ۽ ٻچ کي وٺي هن کي چنبو هڻي ماري هليو ويو ۽ حضرت عثمان (رضي الله عنه) جي سڀيڏهه رقيب (رضي الله عنه) سان مڪرم ۾ شادي ٿي هئي. ۽ ان سان گڏ حبش ڏانهن ۽ مدينه منوره ڏانهن هجرت ڪئي هيائين. ۽ سندن وڏي نياڻي سڀيڏهه زينب (رضي الله عنها) کي حضرت ابو العاص بن الربيع (رضي الله عنه) مان پُٽ ڄائو هو ۽ اهو ۽ ان جي پيٽ امام حضرت نبي ڪريم سان سندن سواريءَ تي بيلھ چڙهيا هئا ۽ اها امامه اها آهي جنهن کي رسول الله (ﷺ) جن صبح جي نماز ۾ ڪلهي تي ويهاريو هو ۽ جڏهن رڪوع ٿي ڪيائون ته کيس لائون ٿي ۽ سڀيڏهه فاطمه (رضي الله عنها) جي وفات کان پوءِ حضرت علي (رضي الله عنه) ان سان نڪاح ڪيو هو ۽ فاطمه البتول (رضي الله عنها) سڀني کان ننڍي هئي جنهن سان آسمان کان وحي اچڻ سان ٻئي سن هجريءَ ۾ حضرت علي (رضي الله عنه) جو نڪاح ٿيو ۽ نڪاح کان ساڍا نو مهينا پوءِ پرڻو ٿيو هو. ان وقت سڀيڏهه فاطمه زهره (رضي الله عنها) جي عمر مبارڪ ساڍا پندرهن سال ۽ حضرت علي (رضي الله عنه) جي عمر اڪيهن سالن جي قريب هئي. ٿورو اڳتي لکيو اٿس ته حضرت علي (رضي الله عنه) کي حضور ڪريم (ﷺ) جن ارشاد فرمايو ”مون توسان فاطمه جو نڪاح چار سؤ مثقال چاندي جي مهر عيوض ڪيو آهي جيڪڏهن تون راضي آهين ته“ حضرت علي (رضي الله عنه) عرض ڪيو ته ”يا رسول الله (ﷺ) مان راضي آهيان“ حضور ڪريم (ﷺ) جن کيس دعا ڪندي ارشاد فرمايو: ”جَمَعَ اللَّهُ شَمْلَكُمْ وَأَعَزَّ جُدَّكُمْ وَأَبَارَكَ عَلَيْكُمْ وَأَخْرَجَ مِنْكُمْ أَكْثَرَ طَيْبًا.“ (يعني الله ﷻ اوهان کي گڏ رکي اوهان جي ڪوشش کي عزت ڏي اوهان تي برڪت ڪري اوهان مان گهڻا پاڪ ٻچا پيدا ڪري) حضرت انس (رضي الله عنه) فرمايو ته (الله ﷻ جي حبيب ﷺ جي دعا جي صدقي) الله ﷻ انهن ٻنهي مان گهڻو اولاد وجود ۾ آندو ۽ سڀيڏهه کي بتول ان جي ڪري سڏيو ويو جو ٻين عورتن کان فضل، دين ۽ حسن ۾ منقطع ۽ جدا هئي. حضرت فاطمه (رضي الله عنها) جي هڪ نياڻي جونالو ام ڪلثوم هو. جنهن سان حضرت عمر (رضي الله عنه) جي شادي ٿي هئي ۽ ان مان کيس هڪ نياڻي ڄائي جنهن جونالو رقيه رکيو ويو ۽ هڪ پُٽ ڄائو جنهن جونالو زيد رکيو ويو پر ٻئي جلدي وفات ڪري ويا هئا. (اشرف الوسائل ص 467) هيءُ ام ڪلثوم حضرت حبيب ڪريم (ﷺ) جي نياڻي وفات ڪري وئي ته حضرت انس (رضي الله عنه) ۽ ٻيا صحابي (رضي الله عنهم) ان جا ڪلهي ڪانڌي ٿيا هئا. حضور ڪريم (ﷺ) جن ان جي قبر مبارڪ تي ويهي پنهنجي پاڪ اکين مان پاڻي وهائي رهيا هئا.

هيءَ حديث ٻين هنن محدثن آندي آهي: {1} البخاري في كتاب الجنائز باب 32 قول النبي ﷺ يعذب الميت ببكاء اهله عليه رقم الحديث 1285 ج 3 ص 151 {2} احمد في المسند ج 3 ص 126 {3} الحاكم في المستدرک ج 4 ص 47 {4} البيهقي في سننه ج 4 ص 53.

باب چائیتا لیهون

بَابُ مَا جَاءَ فِي فَرَّاشِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 هي باب انهن حديثن تي مشتمل آهي
 جيڪي حضور ڪريم ﷺ جي بستري جي بيان ۾ آيل آهن

سمجھاڻي: هن باب ۾ سرورِ ڪائنات، فخرِ موجودات ﷺ جي بستري مبارڪ جو بيان آهي ته اهو ڪهڙو ۽ ڪيترن قسمن جو هو. روايتن مان واضح ٿئي ٿو ته پاڻ چمڙي ۽ ٽڙي ۽ نات ڪپڙي تي آرام ڪندا هئا. اهي سندن بسترا هوندا هئا. علامه نبهاني لکيو آهي ته نبي ڪريم ﷺ جو بسترو چمڙي جو هو جنهن ۾ اندر ڪجيءَ جا پن پريل هوندا هئا ان جي ڊيگهه ڪم و بيش ٻه گز ۽ ويڪر هڪ گز ۽ هڪ هٿ هوندي هئي. پاڻ دنياوي ساز ۽ سامان کان بلڪل جدا هوندا هئا ان جي باوجود جو الله ﷻ دنيا جي سڀني خزانن جون ڪنجيون کين ڏنيون ته به اخروي نعمتن ڏانهن توجهه ڏياريندا هئا ۽ اخروي عطائن کي پسند ڪندا هئا. کين هڪ تڏو هوندو هو جنهن کي سفر ۾ پاڻ سان رکندا هئا ۽ ڪڏهن ان تي سمهندا به هئا. ڪڏهن ان کي پيڻو ڪري وڇائيندا هئا. سيده عائشه صديقہ فرمايو ته ”نبي ڪريم ﷺ جن وٽ ڪجيءَ جي ڪاٺين جي هڪ ڪٽ به هوندي هئي جنهن تي ڪاري چادر وڇايل هوندي هئي. پاڻ ڪڏهن ڪنهن هنڌ يا ڪٿ مان عيب نه ڪيندا هئا صحابه ڪرام رضي الله عنهم جو قول آهي ته: جيڪڏهن سندن جي لاءِ ڪو بسترو وڇايو ويندو هو ته ان تي آرام ڪندا هئا نه ته زمين تي به سمهي رهندا هئا. سندن وهائو چمڙي جو هو ان ۾ ڪجيءَ جا پن پريل هوندا هئا. (انوار غوثيه ص 421) ”الفراش“ (الفاء جي زير سان) مفروش جي معنيٰ ۾ آهي جيئن الڪتاب مڪتوب جي معنيٰ ۾ هوندو آهي ۽ الفرش جو جمع آهي جيئن ڪتاب جو جمع ڪتب آهي ۽ فرش به چيو ويندو آهي جيڪو مصدر سان نالي رکڻ جي باب مان هوندو آهي ۽ صحيح مسلم ۾ چئن بسترن جو ذڪر آيل آهي (1) مرد جو بسترو (2) عورت جو بسترو (3) مهمان جو بسترو (4) شيطان جو بسترو. ۽ ان کي شيطان جو بسترو ان جي ڪري سڏيو ويو آهي جو اهو ضرورت کان سواءِ آهي اهو مذمت ڪيل آهي ۽ هڪ قول آهي ته اهو جڏهن حاجت کان وڌيڪ آهي ته ان کي رات ۽ منجهند جي آرام لاءِ شيطان استعمال ڪندو. (المواهب ص 537) علامه ابن حجر هيثمي مڪي لکيو آهي ته: فراش فعال جي وزن تي آهي جيئن لباس ۽ هتي ان جي ذڪر مان مقصد ان جي نرمي ۽ سختي بيان ڪرڻ آهي تانت ان ۾ به سندن اقتداء ڪئي وڃي. هتي هڪ راز آهي ۽ اهو هي آهي ته اهو بسترو به پاڻ پنهنجي ذات جي لاءِ نه رکيو هيائون پر ان تي پنهنجي گهروارين جي رعايت لاءِ آرام ڪندا هئا ان جو شاهد هيءَ روايت به آهي جو جڏهن پاڻ حضرت علي رضه کي مٽيءَ تي ستل ڏٺو هيائون ان نسبت سان ان جي تعريف ڪندي کيس ”ابو تراب“ سڏيو هيائون ۽ ان جي معنيٰ صرف اها ناهي جيڪا عام طور سمجهي وڃي

خدمت ۾ حاضر ٿي ڏٺو ته پاڻ تڏي تي لڻيل هئا سندن جسم مبارڪ تي تڏي جا نشان نظر اچي رهيا هئا. سندن حجري شريف جي اها حالت هئي ته هڪ طرف ٿورا جو پيل هئا ٻي تي ڪل لتڪيل هئي (جنهن تي پاڻ نماز پڙهندا هئا). مون اهو حال ڏٺو ته مون کي اڪين ۾ پاڻي اچي ويو. پاڻ فرمايائون ته اي عمر! ڇو ٿورو ٿين؟ مون عرض ڪيو ته: اي الله ﷻ جا نبي! مان اڃان به نه روئان؟ هن تڏي اوهان جي جسم مبارڪ تي نشان ڪري وڌا آهن فتح ڪيل علائقن مان جيڪو پيسو اچي ٿو اوهان جو ان ۾ حق ناهي؟ ٻئي طرف قيصر ۽ ڪسري آهن جيڪي دنيا جي بي انداز نعمتن سان ڪيڏي رهيا آهن ۽ اوهان الله ﷻ جا نبي، محبوب آهيو پوءِ به اهڙي تنگدستيءَ سان زندگي گذاري رهيا آهيو. پاڻ فرمايائون ته: اي ابن خطاب! ڇا تون هن ڳالهه تي راضي ناهين ته آخرت جون ابدي نعمتون اسان جي لاءِ هجن ۽ دنيا جي پتن ڏينهن جو عيش انهن جي لاءِ هجي؟ هي اهي ماڻهو آهن جن کي دنيا جي زينت ۽ زيب، عيش ۽ آرام ڏنو ويو آهي ۽ هي ان تي يلجي الله ﷻ کان غافل ٿي ويا آهن ۽ هنن جي مهلت واري هيءَ زندگي ٿوري ۽ عارضي آهي ۽ اسين اهي آهيون جيڪي آخرت ۾ اهڙين نعمتن سان نوازا وينداسون جيڪي فنا نه ٿينديون. ”شرح السنة“ ۾ حضرت انس رضه کان روايت آهي ته مون رسول الله ﷺ جن کي ڏٺو: ”يَرْكَبُ الْحَبَارَ الْعُرَى وَيُجِيبُ دَعْوَةَ الْمَلُوكِ وَيَتَأَمَّرُ عَلَى الْأَرْضِ وَيَجْلِسُ عَلَى الْأَرْضِ وَيَأْكُلُ عَلَى الْأَرْضِ“ (خالي پني گڏهه تي سوار ٿيندا هئا، غلام جي دعوت قبول ڪندا هئا، زمين تي نٻڌ ڪندا هئا، زمين تي ويهندا هئا ۽ زمين تي ويٺي کاڌو کائيندا هئا). يعني زمين تي ڪجهه وڇايل به نه هوندو هو. هڪ اردو زبان واري شاعر فرمايو:

شهنشاه عالم کا بستر تو دیکھو

چٹائی کھجوروں کی کالی کملیا (انوار غوث ص ۳۲۳)

انبیاء کرام علیہم الصلوٰۃ والسلام عزیمت جا مالڪ هوندا آهن ان جي ڪري اهي جفا ڪش محنتي ۽ تڪليف ڪرڻ وارا هوندا آهن حد اندر عيش ۽ آرام واري زندگي گذارڻ به جائز آهي پر همت ان ۾ صرف ڪرڻ نه گهرجي اولياء کرام ۽ دين جي بزرگن مان جن جو ذوق عزیمت وارين خصلتن ۾ انبياء کرام علیہم الصلوٰۃ والسلام سان سندن سنت جي موافق آهي انهن جو درجو انهن کان مٿي آهي جيڪي رخصت تي عمل ڪندي آرام سان مستفيد ٿيندا آهن.

هيءَ حديث ٻين هنن محدثن آندي آهي: {1} مسلم في كتاب اللباس والزينة باب 6 التواضع في اللباس رقم الحديث 2082 حديث الكتاب 38 ج 3 ص 1650 {2} البيهقي في سننه ج 7 ص 47 {3} البغوي في شرح السنة حديث 3122 ج 12 ص 52 {4} ابوداؤد في كتاب اللباس باب 44 في الفرش رقم الحديث 4146 ج 3 ص 71 {5} احمد في المسند ج 6 ص 48 {6} ابو الشيخ في اخلاق النبي ص 136.

{330} حَدَّثَنَا أَبُو الْخَطَّابِ زِيَادُ بْنُ يَحْيَى الْبَصْرِيُّ قَالَ: حَدَّثَنَا عَبْدُ اللَّهِ بْنُ مَيْمُونٍ قَالَ: حَدَّثَنَا جَعْفَرُ بْنُ مُحَمَّدٍ، عَنْ أَبِيهِ قَالَ: سَمِعْتُ عَائِشَةَ، مَا كَانَ فَرَأَشَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي بَيْتِكَ؟ قَالَتْ: مِنْ أَدَمٍ حَشْوُهُ مِنْ لَيْفٍ. وَسَمِعْتُ حَفْصَةَ، مَا كَانَ فَرَأَشَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي بَيْتِكَ؟ قَالَتْ: مِنْ سَخَا نَشْنِيهِ ثَنِيَّتَيْنِ فَيَنَامُ عَلَيْهِ، فَلَمَّا كَانَ ذَاتَ لَيْلَةٍ قُلْتُ: لَوْ ثَنَيْتَهُ أَرْبَعَ ثَنِيَّاتٍ لَكَانَ أَوْ طَالَ هُفْنَيْنَا لَهُ بِأَرْبَعِ ثَنِيَّاتٍ،

فَلَمَّا أَصْبَحَ قَالَ: مَا فِي شَتْمِي اللَّيْلَةَ قَالَتْ: قُلْنَا: هُوَ فَرَأَى أَشْكَ إِلَّا أَنَّا ثَيْنَا بِأَرْبَعِ ثَنِيَّاتٍ، قُلْنَا: هُوَ أَوْطَأَ لَكَ قَالَ: رُدُّوهُ لِحَالَتِهِ الْأُولَى، فَإِنَّهُ مَنَعْتَنِي وَطَاعَتْهُ صَلَاحِي اللَّيْلَةَ.

بامحاوره ترجمو: حضرت جعفر بن محمد رحمہ اللہ پنهنجي پيءُ (امام محمد باقر) کان روايت ٿو ڪري ته حضرت عائشه رحمہا اللہ کان پڇيو ويو ته تنهنجي گهر ۾ رسول الله ﷺ جو هنڌ ڪهڙو هو؟ بيبي سڳوري رحمہا اللہ چيو ته اهو هنڌ چمڙي جو هو. ان ۾ ڪجيءَ جو ڪاٻر پريل هو. حضرت حفصه رحمہا اللہ کان به پاڻ سڳورن رحمہا اللہ جي بستري بابت پڇيو ويو ته رسول الله ﷺ جو بسترو تنهنجي گهر ۾ ڇا جو هو؟ بيبي سڳوري رحمہا اللہ چيو ته سندن هنڌ ڪٿو هو. جو ٻيڻو ڪري وڃائيندا هئاسون. پوءِ پاڻ سڳورا رحمہا اللہ ان تي آرام ڪندا هئا. هڪ رات دل ۾ آيو ته هن ڪٿي ڪي چوڻو ڪيان ته نرم ٿئي. پوءِ ان کي چوڻو ڪيم. صبح جي وقت پاڻ سڳورن رحمہا اللہ فرمايو: اڃ رات (تو) مون لاءِ ڪهڙو هنڌ وڃايو هو؟ بيبي سڳوري رحمہا اللہ چيو. عرض ڪيم ته اوهان جو هنڌ ساڳيو هو. مگر اسان ان کي چوڻو ڪيو هو ته اوهان لاءِ نرم ٿئي. پاڻ سڳورن رحمہا اللہ فرمايو ته ”ان کي اڳئين حالت تي (ٻيڻوئي) رکو. جوان جي نرمائي، مون کي اڃ رات جي نماز (يعني تهجد) کان روڪيو آهي.“

مفردات جو شرح: ”مُسْحًا“ ڪمبل. اوني لباس جيڪو زاهد شخص پائيندا آهن. ”أَوْطَأَ“ وڌيڪ نرم اوطا جي مصدر وٽ آهي جنهن جي معنيٰ آهي نرم ڪرڻ.

سمجهاڻي: محبوب آقا ﷺ جن پنهنجي امت کي عملي طور سمجهايو ته: اهي نرم بسترن تي آرام ڪري آسائش دنياوي تنعم سان الله ﷻ جي ياد، نماز خصوصاً تهجد کان غافل نه رهن صرف ان جي ڪري ٿورو نرم بسترو استعمال ڪرڻ کان به احتراز فرمائون. اسان کي به الله ﷻ جي طرفان مهرباني ۽ ان جي مشيت سان محبوب ڪريم ﷺ جي ان سنت تي عمل ۽ ان جي لاءِ جدوجهد ڪرڻ گهرجي. حضرت جابر بن سمره رضي الله عنه فرمايو ته: مون نبي ڪريم ﷺ جن کي وهائي تي ٿيڪ ڏني ويٺل ڏٺو ۽ پاڻ تڏي تي نماز پڙهندا هئا ۽ هن ڳالهه کي پسند ڪندا هئا ته رنگيل گل هجي ته پاڻ ان تي نماز پڙهن. علامه علي القاري لکيو آهي ته: هن روايت جي سند منقطع آهي ڇو ته حضرت امام باقر رحمہ اللہ ام المؤمنين عائشه رحمہا اللہ سان ملاقات نه ڪئي آهي ۽ نه سيده ام المؤمنين حفصه سان. حضرت امام باقر رحمہ اللہ سهڻي جي ولادت سن ستونجاه (57) هه ۾ ٿي هئي. ۽ ام المؤمنين عائشه صديقه رحمہا اللہ جي وفات به ان سال ۾ ٿي ۽ ام المؤمنين بيبي حفصه جي وفات سن 45 هه ۾ ٿي هئي. ۽ ابن همام جي تحقيق آهي ته ثبات جي طريقي ۾ سند جو انقطاع نقصان ڏيندڙ ناهي ان جي ڪري هيءَ حديث حجت آهي ۽ مطلب آهي ته ڪنهن سائل ام المؤمنين سيده عائشه صديقه رحمہا اللہ کان پڇيو ته تنهنجي گهر ۾ حضرت نبي ڪريم ﷺ جن جو بسترو ڪهڙو هو؟ ۽ خصوصي طور سندس گهر جي بستري پڇڻ جو مقصد هي هو جو سيده عائشه ۽ سيده حفصه رحمہا اللہ جا گهر سائل وٽ اهم هئا ۽ اهي پنهنجن والدين حضرت ابوبڪر ۽ حضرت عمر فاروق رضي الله عنہما جي لحاظ سان به اهم هيون. سيده عائشه صديقه رحمہا اللہ ٻڌايو ته سندس گهر ۾ حضور ڪريم ﷺ جن جو بسترو چمڙي جو هو جنهن ۾ ڪجيءَ جي پنن جو پراءِ ٿيل هو. ۽ ام المؤمنين سيده حفصه رحمہا اللہ ٻڌايو ته سندس گهر ۾ حضور ڪريم ﷺ جن جو بسترو ڪمبل هو. جنهن کي پاڻ ڪريم ﷺ جن جي لاءِ ٻيڻو ڪري رکندي هئي ته جيئن وڌيڪ نرم رهي ۽ پاڻ ان تي

آرام ڪن. هڪ رات ام المؤمنين خيال ڪيو ته ان کي چوڻو ڪري وڃائي ته وڌيڪ نرم ٿيندو ۽ ان تي نندبه سٺي ايندي پاڻ ان کي چوڻو ڪري وڃايائين. حضور ڪريم ﷺ جن رات جو آرامي ٿيا صبح جوام المؤمنين کان پڇيائون ته ”رات مون لاءِ ڇا وڃايو هيو؟ ام المؤمنين عرض ڪيو ته ساڳيو اوهان جو بسترو هو پر اسان ان کي چوڻو ڪري وڃايو هو ته پاڻ فرمايائون ته ”اهو هميشه جي مطابق وڃائيندا ڪريو. ان جي گهڻي نرم هجڻ اڄ مون کي رات واري نماز کان بي خيال ڪري ڇڏيو“ ۽ مڙس ۽ زال جي لاءِ جدا جدا بستري جو هجڻ منع ناهي. حالانڪ سنت آهي ته مڙس ۽ زال گڏ هڪ بستري تي سمهن چوٽه عذر جي ڪري ماڻهو جدا به سمهي سگهي ٿو. (جمع الوسائل ج 2 ص 128) حضور ڪريم ﷺ جن جوام المؤمنين حفصه رضه سان ”مَا فَرَشْتُمُوهُنَّ اللَّيْلَةَ“ ۾ جمع مذڪر جي صيغي سان خطاب تعظيم جي لاءِ يا بعض خادمن جي تغليب طور هو. (المواهب ص 539)

هيءَ حديث ٻين هنن محدثن آندي آهي: {1} البغوي في الشرائع رقم الحديث 835 ج 2 ص 554. 555، علامه ابو عبدالله السيد بن احمد حموده شمائل جي حاشيه ۾ لکيو آهي ته هن حديث جي سند ضعيف آهي هن جا شاهد آهن پر اهي به مقال کان خالي ناهن. اهي شواهد هي آهن. {1} رواه ابن سعد في الطبقات ج 1 ص 360 {2} ابو الشيخ في اخلاقه ص 482 {3} احمد في الزهد ص 86.

باب ستيتا ليهون

بَابُ مَا جَاءَ فِي تَوَاضُعِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 هي باب انهن حديثن تي مشتمل آهي
 جيڪي رسول الله ﷺ جي نوڙت جي بيان ۾ آيل آهن

سمجهاڻي: هن باب ۾ حضور ڪريم ﷺ جن جي گهڻي خشوع ۽ نرميءَ جي باري ۾ حديثون آهن. البيجوري لکيو آهي ته: حضرت نبي ڪريم ﷺ جن گهڻي تواضع ڪندا هئا بعض عارفن فرمايو آهي ته ٻانهو تواضع جي حقيقت کي تڏهن پهچي ٿو جڏهن ان جي قلب ۾ شهود جي تجلي دائم رهي چوٽ اها تجلي نفس کي ڳاري ان کي تڪبر ۽ خودپسنديءَ کان صاف ڪري ٿي پوءِ انهن جي دل نرم ۽ مطمئن ٿئي ٿي ۽ پاڻ کي ڪجهه نه ٿي سمجهي. (المواهب ص 540) علامه نبهاني لکيو آهي ته نبي ڪريم ﷺ جن تواضع ۽ انڪساري ۾ سڀني کان وڌيڪ هيا تمام گهٽ ڳالهائيندا هئا پر اهو تڪبر جي ڪري نه هو جڏهن ڳالهه ڪندا هئا ته مختصر ڪندا هئا نهايت سهڻا هئا دنيا جي ڪنهن وڏي کان وڏي ڪم ۾ گهٻرائيندا نه هئا ۽ پاڻ اهڙي تواضع ۽ انڪساري به نه ڪندا هئا جو ڪين حقير سمجهيو وڃي. مدينه منوره جون ٻانهيون يا عام ٻارڻن مان ڪو ٻار پنهنجي ضرورت جي لاءِ سندن هٿ مبارڪ مان وٺي ڪين ڪيڏانهن هلڻ جي لاءِ چونڊو هو ته پاڻ ان سان هليا ويندا هئا ۽ ان جي اها ضرورت پوري ڪري ايندا هئا. سندن عادت مبارڪ هئي جو ڪو آزاد يا غلام يا ٻانهي يا ڪو فقير يا مسڪين کين ملندو هو ته پاڻ ان سان بيهي رهندا هئا ۽ ان کان پڇندا هئا ته توکي ڪا تڪليف يا ضرورت ته ناهي. سندن طريقو هو ته مجلس ۾ اچڻ کان پوءِ صحابه ڪرام عليهم الرضوان سان ملي ويندا هئا. ممتاز جاءِ تي نه ويهندا هئا، بيمارن کان پڇڻ ويندا هئا. جنازي ۾ تشريف فرما ٿيندا هئا. جيڪڏهن ڪو مسڪين کان مسڪين ماڻهو کين کاڌي جي دعوت ڏيندو هو ته پاڻ قبول فرمائيندا هئا. ڪڏهن به ڪنهن کي حقير يا ڪمتر نه سمجهندا هئا. ڪمزور لاچار ۽ ضرورت مندن جون حاجتون سندن گهر وڃي پوريون ڪري ايندا هئا. گهر جو ڪم ڪار پاڻ ڪندا هئا ۽ ان کي عيب نه سمجهندا هئا. مهمانن جي مهمان نوازي پاڻ ڪندا هئا. (انوار غوثيه ص 426، 427) علامه ابن حجر مڪي هيتي لکيو آهي ته حضور ڪريم ﷺ جن جي تواضع اختيار ڪرڻ جي لاءِ اهو ئي شاهد ڪافي آهي جو الله ﷻ کين اختيار ڏنو ته نبي بادشاهه ٿي رهندو يا نبي عبد ٿي رهندو ته پاڻ نبي عبد ٿي رهڻ پسند فرمايائون ۽ ان جي ڪري ان کان پوءِ ڪڏهن به ٿيڪ ڏئي کاڌون نه کاڌائون تانجو دنيا کان ظاهري طرح جدا ٿي ويا ۽ ڪڏهن به (ڪنهن ڪم تي جيڪو سندن خادم حضرت انس رضه سندن مزاج مبارڪ جي خلاف ڪيو هوندو) کيس اف به نه چيائون. پنهنجن ٻانهن ۽ ٻانهين مان ڪڏهن به ڪنهن کي مار نه ڏنائون ۽ هي اهڙو امر آهي جنهن لاءِ بشري طبيعت الاهي عنايت کان سواءِ وسعت نه

تي رڪي ۽ مسلم شريف ۾ آهي ”مَا رَأَيْتُ أَحَدًا أَرْحَمَ بِالْعِيَالِ مِنْ رَسُولِ اللَّهِ ﷺ“ (مون ڪنهن هڪ کي به رسول الله ﷺ کان وڌيڪ عيال سان رحم ڪندڙ نه ڏٺو. ام المؤمنين عائشه رضی اللہ عنہا کان روايت آهي ته پاڻ پنهنجي گهر ۾ گهڻا نرم ۽ مڙڪندڙ رهندا هئا ڪڏهن به پنهنجن اصحابن ۾ پير ڊگها ڪري نه ويهندا هئا. ۽ پاڻ سهڻي خلق وارا هئا ڪنهن به کين سڏ ڪيو هوندو ته ان کي جيءَ چوندا هئا. گڏهه تي سواري ڪندا هئا پنهنجي پٺيان پٺي کي پيل به ويهاريندا هئا. هڪ پيري پاڻ هڪ سفر ۾ هئا پوءِ پنهنجن اصحابن عليهم الرضوان کي هڪ پڪري (گهي) ان جي ٺاهڻ جي لاءِ امر ڪيائون. هڪ عرض ڪيو ته ”مون کي ان جي گهڻ جو حڪم آهي“ پٺي چيو ته ”مون تي ان جي ڪل لاهڻ ۽ وڍڻ. ٽڪڻ جو ڪم آهي“ تعين عرض ڪيو ته مون تي ان جي رڌڻ جو ڪم آهي. پاڻ ڪريمن ﷺ جن ارشاد فرمايو ته ”مون تي ڪاٺيون ڪرڻ آهن“ انهن عرض ڪيو ته: اوهان واري ان ڪم جي لاءِ به اسين ڪافي آهيون. اوهان کي ڪا تڪليف نه ڏينداسون. پاڻ فرمايائون ته ”مون کي خبر آهي ته اوهان مون کي ان کان ڪفايت ڪندؤ پر مان پسند نه ٿو ڪيان ته اوهان کان ممتاز رهان ۽ الله ﷻ پنهنجي ٻانهي کان ان ڳالهه کي پسند نه ٿو ڪري ته اهو پنهنجن ساٿين ۾ ممتاز رهي.“ (اشرف الوسائل ص 470)

{331} حَدَّثَنَا أَحْمَدُ بْنُ مَنِيعٍ، وَسَعِيدُ بْنُ عَبْدِ الرَّحْمَنِ الْمَخْزُومِيُّ، وَغَيْرُ وَاحِدٍ قَالُوا: حَدَّثَنَا سُفْيَانُ بْنُ عُيَيْنَةَ، عَنْ الزُّهْرِيِّ، عَنْ عُبيدِ اللَّهِ، عَنْ ابْنِ عَبَّاسٍ، عَنْ عُمَرَ بْنِ الْخَطَّابِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا تُطْرُونِي كَمَا أَطَرَتِ النَّصَارَى ابْنَ مَرْيَمَ إِنَّهُ أُنَا عَبْدٌ فَقُولُوا: عَبْدُ اللَّهِ وَرَسُولُهُ.

بامحاوره ترجمو: حضرت عمر بن خطاب رضی اللہ عنہ کان روايت آهي ته رسول الله ﷺ جن ارشاد فرمايو: مون کي حد کان وڌيڪ اهڙي طرح نه وڌايو جيئن عيسائين (حضرت عيسيٰ) بن مريم کي حد کان وڌايو (يعني عيسيٰ کي الله جو پٽ سڏيو) بيشڪ آءُ الله ﷻ جو ٻانهو آهيان. ان ڪري مون کي الله ﷻ جو ٻانهو ۽ ان جو رسول چئو. مفردات جو شرح: ”لَا تُطْرُونِي“ الاطراء کان ورتل آهي ان جي معنيٰ آهي مدح ۾ حد کان تجاوز ڪرڻ. ”ڪما“ جيئن، جهڙي طرح.

سمجهاڻي: هن ارشاد مبارڪ ۾ حضور ڪريم ﷺ جن سندن مدح ۾ مبالغه کان منع ڪندي نصارن سان تشبيه کان جهليو آهي. نصارن مان هڪڙن حضرت عيسيٰ علي نبينا وعليه الصلوة والسلام کي الله سڏيو ته هڪڙن الله جو پٽ، الله ﷻ جي توراۃ ۾ ارشاد ”بَنِي“ (منهنجون بي) ۾ نون کي با جي جاءِ تي با کي نون جي جاءِ تي آڻي بَنِي (منهنجو پٽ) ڪري ڇڏيائون. الله ﷻ جي ڪلام ۾ تحريف ڪيائون. عيسو بَنِي وَأَنَا وَلَدَتُهُ“ (اها جي شد سان) ”وَمِنْ مَرْيَمَ“ ڪري لکيائون عيسيٰ منهنجو پٽ آهي مون ان کي مريم مان ڄڻيو آهي. معاذ الله ۽ ان ڳالهه ڏانهن ئي قصيده برده ۾ اشارو ڪيل آهي.

دَعَا مَا دَعَتْهُ النَّصَارَىٰ فِي بَنِيهِمْ
وَاحْكُم بِنَاسِئْتِ مَدْحَافِهِ وَاحْكُم

يعني جيڪي نصارن پنهنجي نبي حضرت عيسيٰ علي نبينا وعليه الصلوة والسلام جي باري ۾ الله يا الله جي پٽ هجڻ جي دعويٰ ڪئي آهي اها ڇڏي باقي سندن شان ۾ جيڪو مدح ڪندي حڪم ڪرين پلي ڪر)

مدح ۾ مبالغی کان منع: محبوب کریم ﷺ ارشاد فرمایو ته مان ته بانھو آھیان ۽ ھڪ روایت ۾ آھی ته مان الله ﷻ جو بانھو آھیان. مون ۾ اھڙو ڪوبه عقیدو نہ رکو جيڪو عبودیت جي خلاف ھجي مون کي الله جو عبد ۽ ان جو رسول سڏيو. مون کي وجوہیت ۽ الوہیت جي صفتن کان ڌار رکيو. (المواہب ص 441) علامہ علي القاري لکيو آھی ته حضور کریم ﷺ جن عیسیٰ بن مریم لاءِ فرمایو. مریم جو پٽ عیسیٰ (علی نبینا وعلیہ الصلوٰۃ والسلام) ۽ المسیح جو لفظ نہ آندو. چو ته هن ۾ حضرت عیسیٰ (علی نبینا وعلیہ الصلوٰۃ والسلام) کي الہ ھجڻ کان پري رکڻو آھی. معنی آھی ته نصارن ڪوڙھڻ ۾ مبالغو ڪیترو ڪيو جو جيڪو عورتن جي جنس مان آیوان کي الہ بنائي ويھي رھيا. علامہ ابن الجوزي فرمایو ته: حضور کریم جن جونھي ڪرڻ ان جي لاءِ نہ ھو جو ڪنھن کين حضرت عیسیٰ (علی نبینا وعلیہ الصلوٰۃ والسلام) وانگر نسبت ڪئي ھئي چو ته اھڙي ڪا بہ روایت ثابت ناھي پر نہي جو ظاھر ۾ سبب اھو ھو جو حضور کریم ﷺ جن کان کين تعظیم جي سجدي ڪرڻ جي اجازت گھري وئي ته ان کان روڪيندي کين اھو خوف محسوس ٿيو ته متان منھنجا امتي بہ مون لاءِ نصارن وارو عقیدو رکي ويھن. ۽ هن ۾ الله ﷻ جي قول ”يَا أَهْلَ الْكِتَابِ لَا تَغْلُوا فِي دِينِكُمْ وَلَا تَقُولُوا عَلَى اللَّهِ إِلَّا الْحَقَّ إِنَّا الْمَسِيحُ عِيسَى ابْنُ مَرْيَمَ رَسُولُ اللَّهِ وَكَلِمَتُهُ“ (سورة النساء آيت 171) (اي اھل ڪتاب! پنھنجي دين ۾ غلو نہ ڪيو ۽ الله ﷻ تي حق کان سواءِ ڪجهہ نہ چئو مسيح عیسیٰ بن مریم (علی نبینا وعلیہ الصلوٰۃ والسلام) ته الله ﷻ جو رسول ۽ ان جو فرمان آھی. ۽ هن ۾ اھو بہ اشارو آھی ته الوہیت جي نعت ۽ ربوبیت جي وصف کان سواءِ باقي حضرت حبیب پاڪ ﷺ جي وصف ۾ جيڪو چيو وڃي جائز آھی سندن فرمان ”إِنَّمَا أَنَا عَبْدُ اللَّهِ“ مان مراد آھی ته نصارن جيڪو حضرت عیسیٰ (علی نبینا وعلیہ الصلوٰۃ والسلام) جي لاءِ چيو مان ان مان ڪجهہ ناھیان. اھو سندن فرمان الوہیت ۽ ربوبیت جي صفتن کان سواءِ باقي سندن اوصاف کي بيان ڪرڻ جي خلاف ناھي. سندن اوصاف مان اھو بہ آھی ته پاڻ اولاد آدم جا سردار آھن. ابن الفارض جو قول ڪھڙو نہ سھڻو آھی.

أَرَى كُلَّ مَدْحٍ فِي النَّبِيِّ مَقْصَرًا

وَأَن بَالِغَ الْبُشْنَى عَلَيْهِ وَكَثْرًا

(يعني نبي کریم ﷺ جي شان ۾ ھر مدح اڻ پوري ٿو ڏسان جيتوڻيڪ ثنا ڪندڙان ۾ مبالغو ڪيو ھجي ۽ گھڻي ثنا ڪئي ھجي.)

إِذَا اللَّهُ أَثْنَى بِالَّذِي هُوَ أَهْلُهُ

عَلَيْهِ فَمَا مِقْدَارُ مَا يَمْدَحُ الْوَلَايَ

(جڏھن الله ﷻ ان جي اھا ثنا ڪئي آھی جنھن جو اھو لائق آھی ته پوءِ ان جو مقدار ڪھڙو ھوندو جيڪا مخلوق سندس ثناء ڪري رھي آھی) ۽ ارباب حال مان ان ڪھڙو نہ سھڻو چيو جنھن جو قول آھی.

مَا إِن مَدَحْتُ مُحَمَّدًا بِمَدِيحَتِي

بَلْ قَدْ مَدَحْتُ مَدِيحَتِي بِمُحَمَّدٍ

(مون حضرت محمد ﷺ جي پنھنجي مدح چوڻ سان مدح نہ ڪئي آھی پر مون حضرت محمد ﷺ جي مدح سان پنھنجي مدح ڪئي آھی) مان (علامہ علي القاري) چوان ٿو ته حضرت حبیب کریم ﷺ جي مدح ۾ اجمالي طور هي ڪافي آھی جو پاڻ محمد آھن جنھن جي پويان ۽ پھريان ثنا ڪيل

آهي ۽ جن الله ﷺ جو حمد گهڻو ڪيو انهن ۾ گهڻو حمد ڪندڙ آهي ۽ ان دلبر جي لاءِ ئي مقام محمود ۽ حمد جو جهنڊو ۽ حوض مورد ۽ ڏيوار مشهور ۾ شفاعت عظميٰ آهي ۽ حضرت آدم ۽ ان کان سواءِ ٻيا به سڀ قيامت جي ڏينهن ان جي جهنڊي جي هيٺان هوندا پوءِ ڪير به ان جي ثنا ۽ تعريف ڪرڻ کان لاڀروا نه ٿورهي سگهي ۽ هي حديث سندن تواضع ۽ انڪساري جي باب کان آهي جنهن ۾ پاڻ صرف رسالت ۽ عبوديت تي اڪتفا ڪئي اٿن ۽ ربوبيت ۽ الوهيت جي صفتن جي پاڻ کان نفي بيان ڪئي اٿن. (جمع الوسائل ج 2 ص 13) سندن ارشاد جو مقصد اهو آهي ته نه اهڙي تعريف ڪيو جيڪا الله ﷻ جي ٻانهي هجڻ جي خلاف هجي ۽ نه اهڙي جوان ۾ شرڪ جي پوءِ هجي چوٽه ٻانهو نيٺ ٻانهو آهي ۽ اهڙي به ڪا ڳالهه نه ڪيو جيڪا شان رسالت ۽ نبوت جي منافي هجي ۽ حضرت حبيب ڪريم ﷺ جن کان جڏهن ڪنهن موڪل گهري ته کين سجدو ڪري ته پاڻ ان کي منع ڪندي فرمايائون ”لَوْ كُنْتُ امْرَأًا أَحَدًا أَنْ يَسْجُدَ لِأَحَدٍ لَأَمَرْتُ الْمَرْءَ أَنْ تَسْجُدَ لِرَوْجِهَا“ (جيڪڏهن مان ڪنهن کي امر ڪندڙ هجان ها ته ڪنهن کي سجدو ڪري ته زال کي امر ڪيان ها ته مڙس کي سجدو ڪري) پاڻ فرمايائون ته مان ”عبدالله“ (الله ﷻ جو ٻانهو) آهيان ٻين ٻانهن وانگر عبوديت جي دائري کان ٻاهر ناهيان. علامه بدر زركشي فرمايو ته ”ان جي ڪري وڌن، وڌن شاعرن ابي تمام ۽ بختري جهڙن حضرت حبيب ڪريم ﷺ جي شان ۾ شاعري ڪندي وڏو احتياط ڪيو آهي چوٽه انهن جيڪو ڪجهه پنهنجي خيالات ۾ آندو آهي اهو حضرت نبي ڪريم ﷺ جي ڪمال کان گهڻو هيٺ آهي.“ (اشرف الوسائل ص 472)

هيءَ حديث ٻين هنن محدثن آندي آهي: {1} البخاري في كتاب احاديث الانبياء باب 48 قول الله ”وَإِذْ كُنَّا فِي الْكِتَابِ مَرَّةً إِذْ انْتَبَذْتُ مِنْ أَلْفِهَا مَكَانًا شَرِيًّا“ (سورة مريم آيت 15) رقم الحديث 3445 ج 6 ص 478 {2} احمد في المسند ج 1 ص 23، 24 {3} الدارمي في كتاب الرقاق باب 68 في قول النبي ﷺ ”لاتطروني“ رقم الحديث 2784 ج 2 ص 422 {4} الطيالسي في مسنده رقم الحديث 25 ص 6 {5} الحميدي في مسنده رقم الحديث 27 ج 1 ص 16 {6} البغوي في شرح السنة رقم الحديث 3681 ج 13 ص 246

{332} حَدَّثَنَا عَلِيُّ بْنُ حُجْرٍ قَالَ: حَدَّثَنَا سُؤْدُبُنُ بْنُ عَبْدِ الْعَزِيزِ، عَنْ حُمَيْدٍ، عَنْ أَنَسِ بْنِ مَالِكٍ، أَنَّ امْرَأَةً جَاءَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ لَهُ: إِنَّ لِي إِلَيْكَ حَاجَةً، فَقَالَ: اجْلِسِي فِي أَيْ طَرِيقِ الْمَدِينَةِ شِئْتَ أَجْلِسِي إِلَيْكَ.

بامحاوره ترجمو: حضرت انس بن مالڪ ﷺ کان روايت آهي ته هڪ عورت نبي ڪريم ﷺ جن وٽ آئي ۽ چيائين ته منهنجو توهان ۾ ڪم آهي. پاڻ ڪريمن ﷺ فرمايو ته مديني جي جنهن گهٽيءَ ۾ گهرين هلي ويهه ته آءٌ به تووٽ اچي ويهان ٿو. (يعني جتي گهرين مون کي پنهنجي ضرورت ٻڌاءِ) مفردات جو شرح: ”حَاجَةٌ“ ڪم، ضرورت. ”طَرِيقٌ“ واٽ، گهٽي، رستو. ”الْمَدِينَةُ“ شهر. ”شِئْتَ“ تون گهرين، پسند ڪرين.

سمجهاڻي: هن روايت مان به حضرت حبيب ڪريم ﷺ جن جي تواضع جو ڪمال ظاهر آهي جو هڪ عورت جنهن جو نالو ته مذڪور ڪونه آهي غالباً انصاريه هئي. کين عرض ڪيو ته منهنجو

اوهان ۾ ڪم آهي“ ته پاڻ ان کي فرمايائون ”شهر جي ڪنهن به رستي تي ويهه ته مان ويهي تنهنجو عرض ٻڌان ۽ اهو عرض ڪيل ڪم پورو ڪيان. علماء ڪرام فرمايو ته ان کي رستي تي ويهڻ جو فرمايائون ڪنهن جاءِ ۾ نه فرمايائون ڇو ته ڪنهن ڌارين عورت سان ائين ويهڻ شرعي اصول جي خلاف هو. بدمزاج ۽ شرير الطبع فردن کي ڪنهن شرارت جي سوچڻ جو موقعو نه ملي ۽ واٽ تي ويهي هڪ سادي عورت جي ڳالهه ٻڌڻ ۽ ان جي عرض کي قبول ڪرڻ حبيب ڪريم ﷺ جي نهايت انڪساري ۽ تواضع آهي. علامه يوسف نبهاني لکيو آهي ته: ابو الطفيل چيو ته مان ننڍو هوس مون ڏٺو ته نبي ڪريم ﷺ وٽ هڪ عورت کين قريب آئي پاڻ ان جي ويهڻ جي لاءِ پنهنجي چادر وڇايائون. سندن طرفان ان عورت جو ايترو ادب ۽ احترام ڏسي مون پڇا ڪئي ته هيءَ عورت ڪير آهي؟ ٻڌايائون ته اها سندن ڪير پيارڻ واري (حليمه سعديا) آهي. (انوار غوثيه ص 430) علامه البيجوري لکيو آهي ته ”الشفاء“ جي بعض حاشين ۾ لکيل آهي ته ان عورت جو نالو ”ام زفر“ هو. سيده خديجه ﷺ جي وارن مبارڪن کي ڦٽي ڏيندي هئي عقل جي لحاظ سان سادي هئي. ان پنهنجي حاجت کين لک ۾ ٿي پيش ڪئي ته ٻيو ڪونه ٻڌي پوءِ اها ڪنهن رستي تي ويئي ۽ حضور ڪريم ﷺ جن ان جو عرض ٻڌي ان جي حاجت پوري ڪئي. هن ۾ سندن بردباري ۽ تڪبر کان پاڪ هجڻ جو ڪمال آهي.

فائدو: هن مان هي ڳالهيون ثابت ٿين ٿيون. (1) ته ڌارين عورت سان اڪيلو نه ويهڻ گهرجي، پر جيڪڏهن ان جي ڪا اهڙي ضرورت آهي ته اهڙي جاءِ تي ويهجي جتي تهمت جو شهبو نه رهي. (2) ته حاڪم کي گهرجي ته حاجتمندن جي حاجت پوري ڪرڻ ۾ سستي نه ڪري. (3) ضرورت جي ڪري واٽ يا رستي ۾ ويهڻ جائز آهي ۽ اهو ويهڻ ان وقت منع آهي جڏهن اتاهين لنگهندڙن جي لاءِ ايذاء جو سبب بنجي. ابو نعيم ”دلائل نبوة“ ۾ حضرت انس رضه کان روايت آندي آهي ته رسول الله ﷺ جن ماڻهن کان وڌيڪ لطف ڪندڙ هئا. سخت سردي جي موسم ۾ ڪو ٻانهو يا ٻانهي ٿڌو پاڻي کڻي ايندو هو ته ان سان منهن مبارڪ ۽ ٻانهو پاڪ ڏوئن ته انهن کي نه موٽائيندا هئا. ۽ ڪوبه ماڻهو کانئن ڪا ڳالهه پڇندو هو ته ڪن ڏئي ان جي ڳالهه ٻڌندا هئا ۽ ان کان پاڻ منهن نه ڦيرائيندا هئا تانجو اهو پاڻ منهن ڦيرائي ۽ ڪنهن به ڪڏهن سندن هٿ ورتو هوندو ته جيستائين اهو پاڻ هٿ نه ڪڍندو هو پاڻ هٿ نه ڪڍندا هئا. (المواهب ص 542) علامه عسقلاني مهلب کان نقل ڪيو آهي ته حضور ڪريم ﷺ جن ان سادي عورت سان اهڙي جاءِ تي نه ويٺا هئا جو ماڻهو ان کي نه ڏسن پر اهڙي جاءِ تي ويٺا هئا جتي ماڻهو ان جي ڳالهه ٻڌي نه سگهن. علامه علي القاري لکيو آهي ته ان عورت جو نالو ام زفر چوڻ سهو آهي. ام زفر رضه انصاري عورتن مان آهي ئي ڪانه حالانڪ بخاري جي روايتن ۾ صراحت آهي ته اها عورت انصاري هئي ۽ بخاري جي هڪ روايت ۾ حضرت انس رضه کان آيو آهي ته اها عورت مدينه منوره جي ٻانهين مان هڪ ٻانهي هئي جيڪا حضور ڪريم ﷺ کي عرض ڪري پاڻ سان وٺي هلندي هئي ۽ عرض ڪندي ويندي هئي ۽ نسائي جي روايت ۾ آهي ته نبي ڪريم ﷺ جن بيوه ۽ ڪراڙي عورتن سان گڏ هلڻ ۽ انهن جا ڪم ڪاريون پورا ڪرڻ ۾ عيب نه سمجهندا هئا ۽ هن حديث ۾ اهو به دليل آهي ته مسلمانن جي مصلحت جي لاءِ تڪليف ڪرڻ ۽ انهن جي ضرورتن جي پوري ڪرڻ لاءِ اهتمام ڪرڻ گهرجي. حبيب پاڪ ﷺ جن محتاج جي حاجت پوري ڪرڻ لاءِ سندن

سڌ ڪي جيءُ چوندا هئا. انهن سان گڏجي هلندا هئا انهن سان ڪلي ملندا هئا تانت حاجتمند ۽ حق وارا پنهنجو حق حاصل ڪن ۽ ماڻهو سندن اقوال، افعال ۽ احڪام سان هدايت حاصل ڪن ان ۾ سندن امت جي حاڪمن لاءِ هدايت به هئي. (جمع الوسائل مع شرح المناوي ج 1 ص 131) بعض علماء لکيو آهي ته جڏهن ته ان عورت جي عقل ۾ نقصان هو ان جي ڪري اها گهڻين ۾ هلندي هوندي ان جي ڪري حضور ڪريم ﷺ جن اتي تشریف فرما ٿي ان جي ڳالهين کي ٻڌڻ لاءِ ارشاد فرمايو هوندو ۽ بعض شارحن جو قول آهي ته اهڙين عورتن کي گهر ۾ سڌڻ سان گهر وارين لاءِ ڊڌتون ۽ مشڪلاتون پيش اينديون آهن جيئن گهڻا وقت ڏنو ويو آهي ان جي ڪري حضور ڪريم ﷺ جن اهو حڪم فرمايو هوندو. (خصائل نبوي ص 282) ۽ علامه ابن حجر هيتي مڪي لکيو آهي ته ”مدينه منوره جي رهاڪن مان ڪونديو ٻار جيڪڏهن ڪين هت مبارڪ مان وٺي هلندو هو ته پاڻ ان کان هت نه ڇڏائيندا هئا بلڪه جيڏانهن اهو هلندو هو ته پاڻ به ان سان هلندا هئا تانجو اهو پاڻ هت ڪيندو هو. (اشرف الوسائل ص 473)

هيءَ حديث ٻين هنن محدثن آندي آهي: {1} ابوداؤد في كتاب الادب باب 13 الجلوس في الطرقات رقم الحديث 4818 ج 4 ص 257 {2} احمد في المسند ج 3 ص 319 {3} البغوي في الشرائع رقم الحديث 374 ج 1 ص 293 {4} ابوالشيخ في اخلاق النبي ﷺ ص 30 {5} البخاري في كتاب مناقب الانصار باب 5 قول النبي ﷺ للانصار اتم احب الناس الى حديث رقم 3876 ص 1147.

{333} حَدَّثَنَا عَلِيُّ بْنُ حُجْرٍ قَالَ: حَدَّثَنَا عَلِيُّ بْنُ مُسْهِرٍ، عَنْ مُسْلِمِ الْأَعْوَرِ، عَنْ أَنَسِ بْنِ مَالِكٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعُودُ الْمَرِيضَ، وَيَشْهَدُ الْجَنَائِزَ، وَيَرْكَبُ الْحَصَارَ، وَيُجِيبُ دَعْوَةَ الْعَبْدِ، وَكَانَ يَوْمَ بَنِي قُرَيْظَةَ عَلَى حِمَارٍ مَخْطُومٍ بِحَبْلٍ مِنْ لَيْفٍ وَعَلَيْهِ إِكَاثٌ مِنْ لَيْفٍ.

بامحاوره ترجمو: حضرت انس رضی اللہ عنہ کان روایت آهي ته رسول الله ﷺ جن بيمار کان پڇندا هئا. جنازي ۾ شريڪ ٿيندا هئا. گڏهه جي سواري ڪندا هئا ۽ غلام جي دعوت به قبول ڪندا هئا. پاڻ ڪريم ﷺ بنو قريظہ جي لڙائي واري ڏينهن گڏهه تي چڙهيل هئا، ان جي واڳ ڪاٻر جي هئي ۽ ان جي ٻنيءَ ۾ ڪجيءَ جا پن پيل هئا.

مفردات جو شرح: ”يَعُودُ“ پڇڻ ويندا هئا. ”يَشْهَدُ“ حاضر ٿيندا هئا. ”يَرْكَبُ“ سوار ٿيندا هئا. ”يُجِيبُ“ قبول فرمائيندا هئا.

سمجهاڻي: هن حديث مبارڪ ۾ حضرت انس رضی اللہ عنہ محبوب ڪريم ﷺ جي خلق عظيم جي هڪ جهلڪ بيان ڪئي آهي. (1) ته پاڻ بيمار کان پڇڻ ويندا هئا. پوءِ اهو بيمار آزاد هجي يا غلام. وڏو امير هجي يا غريب مسڪين تانجو هڪ يهودي غلام کان به پڇڻ ويا جيڪو سندن خدمت ۾ ايندو هو ۽ پنهنجي مشرڪ چاچي کان به پڇڻ ويا ٻنهي کي اسلام جي دعوت ڏنائون. پوءِ ان يهودي غلام اسلام قبول ڪيو ۽ حبيب ڪريم ﷺ جن مريض کي ويجهائي سندس مٿي کان ويهندا هئا سندس طبيعت جو حال پڇندا هئا ۽ ان کي فرمائيندا هئا ته پاڻ کي ڪيئن ٿو سمجهين يا صبح جو ڪهڙي حال ۾ آهين ۽ شام جو ڪيئن آهين ۽ پريٽ به پڇندا هئا ته فلاڻو ڪيئن آهي؟ ۽ مريض کي دعا ڪندي فرمائيندا هئا ”توتي ڪوبه ڊپ ناهي اهو مرض انشاء الله ﷻ تنهنجا گناهه ڇاڻي توکي پاڪ ڪندو“

۽ ڪڏهن ان جي سور واري جاءِ تي هٿ مبارڪ رکي فرمائيندا هئا. ”بِسْمِ اللَّهِ أَرْقِيكَ مِنْ كُلِّ دَاءٍ يُؤْذِيكَ اللَّهُ يُشْفِيكَ“ الله جي نالي سان توکي ڦيڻو ٿور کان، هر ان مرض کان جيڪو توکي ايڏائي ٿو، الله توکي شفا ڏيندو“ ۽ بخاري ۽ مسلم ۾ حضرت جابر رضه کان روايت آهي ته ”مان بيمار ٿي پيس ته رسول الله ﷺ جن ۽ ابوبڪر مون کان طبع پرسي جي لاءِ آيا ۽ مون کي بيهوشيءَ جا دورا پئجي رهيا هئا. پوءِ حضرت نبي ڪريم ﷺ جن وضو ڪري اهو پاڻي مون تي ڇنڊا ڪري هنيو ته مون کي هوش اچي ويو ۽ مون سندن زيارت ڪئي (جو منهنجي مٿي کان وينا هئا) ۽ ابو داؤد جي روايت ۾ آهي ته ”مون تي ڦيڻو رکيائون ته مان هوش ۾ اچي ويس“ ۽ ان روايت ۾ هيئن به آهي ته پاڻ فرمايائون ”اي جابر مان هن مرض ۾ توکي مرندڙ نه ٿو ڏسان“ مطلب ته تون مايوس نه ٿي هن بيماريءَ ۾ تون وفات نه ڪندين. ۽ صحيح مسلم ۾ حديث آهي ته: مسلمان جا مسلمان تي ڇهه حق آهن انهن مان هڪ هي آهي ته مريض کان پڇڻ ويڃي ۽ اهو فرض ڪفاي آهي ۽ بعض علماء فرمايو ته سنت مؤڪده آهي ۽ صحيح حديث ۾ آهي ته: ”أَطِيعُوا الْجَائِعَ وَغُودُوهُ الْبَرِيضَ“ (بڪايل کي ڪارايو ۽ مريض کان طبع پرسي ڪيو) ۽ حضرت زيد بن ارقم رضه کان صحيح روايت ۾ آهي ته مون کي اک ۾ سور هو ته نبي ڪريم ﷺ جن مون کان پڇڻ آيا هئا ۽ مريض کان پڇڻ عبادت کان به پيلو آهي ۽ نبي ڪريم ﷺ جو مريض کان پڇڻ عبادت سان گڏ تواضع آهي چو ته تواضع جي معنيٰ آهي انسان جو پنهنجي مرتبي جي تقاضا کان نڪري هيٺ لهڻ. (جمع الوسائل ج 2 ص 131)

علامه البيهقي لکيو آهي ته: رسول الله ﷺ جن جڏهن يهودي غلام کان پڇڻ ويا هئا جيڪو سندن خدمت ڪندو هو ته ان جي مٿي وٽ ويهي فرمايائون ته ”اسلام قبول ڪر“ ته ان پنهنجي پيءُ ڏانهن نهاريو جيڪو ان وقت اتي موجود هو پيءُ چيس ته ”أَطِعْ أَبَا الْقَاسِمِ“ ابو القاسم (يعني حضور ڪريم ﷺ) جي اطاعت ڪر. چوڻ مڃ. يعني اسلام قبول ڪر. ته ان اسلام قبول ڪيو ۽ حضور ڪريم ﷺ جن اٿاهين نڪري فرمايو. ”الْحَمْدُ لِلَّهِ الَّذِي أَنْقَذَهُ مِنَ النَّارِ“ (سڀ ساراهان الله ﷻ جي لاءِ ثابت آهي جنهن ان کي باهه کان ڇڏايو) (المواهب ص 543)

مريض کان پڇڻ جي ڀلائي متعلق حديثون: (1) ”مَنْ عَادَ مَرِيضًا نَادَاهُ مُنَادٍ مِنَ السَّمَاءِ طَبْتُ وَطَابَ مَشَاكُ وَتَبَوَّاتُ مِنَ الْجَنَّةِ مَنَزَلًا“ (جنهن بيمار کان پڇيو ان کي آسمان کان سڏيندڙ سڏي چوي ٿو پلو ٿين تون ۽ تنهنجو (اهو) پنڌ به پيلو آهي ۽ توجنت ۾ جاءِ بنائي) (2) ابو داؤد ۾ روايت آهي ته ”مَنْ تَوَضَّأَ فَأَحْسَنَ الْوُضُوءِ وَعَادَ أَخَاهُ الْمُسْلِمَ مُحْتَسِبًا بُوعِدَ مِنْ جَهَنَّمَ سَبْعِينَ خَرِيفًا“ (جنهن سهڻي نموني وضو ڪيو ۽ پنهنجي مسلمان ڀاءُ کان ثواب حاصل ڪرڻ جي نيت سان پڇڻ ويو ته ستر سال جي پنڌ جيترو جهنم کان پري ڪيو ويندو) (3) امام احمد روايت ڪري آهي ته ”مَنْ عَادَ مَرِيضًا فَأَمَّنَ فِي الرِّحَةِ فَإِذَا جَلَسَ عِنْدَهُ اسْتَقَمَ فِيهَا“ (جنهن بيمار کان پڇيو ته اهو رحمت ڏانهن اچڻ لڳو ۽ جڏهن مريض وٽ ويٺو ته ان رحمت ۾ داخل ٿيو) طبراني وڌيڪ آندو آهي ته ”جڏهن مريض وٽان اٿيو ته به اهو رحمت ۾ آهي تانجو اتي موتي پهچي جتان نڪتو هو“

اعتراض: مريض کان پڇڻ جڏهن عبادت آهي جنهن سان الله ﷻ جي رضا طلب ڪئي وئي ۽ ثواب حاصل ڪيو ويو ته پوءِ ان ۾ تواضع ڪهڙي آهي جو هن کي تواضع جي باب ۾ ذڪر ڪيو ويو آهي؟

سوال: ڇا چنچر جي ڏينهن کنهن مريض کان پڇڻ منع آهي؟

144

ڪڏهن ڪڏهن ان تي پنهنجي پٺيان ڪنهن کي بيلهه به ويهاريندا هئا. ”۽ ٻانهي (غلام) جي به دعوت قبول ڪندا هئا“ ۽ هڪ روايت ۾ ”العبد“ جي جاءِ تي ”المملوك“ جو لفظ آيو آهي. يعني خريد ڪيل غلام ڪنهن جو به هوندو هو حضور ڪريم ﷺ کي ڪنهن به ڪم لاءِ عرض ڪندو هو ته پاڻ ان جو عرض قبول ڪندا هئا پوءِ ان جي جاءِ ويجهي هجي يا پري ۽ هيءُ ڳالهه به پري ناهي ته اهو ٻانهو ماڻهن مالڪ جي طرفان اجازت ڏنل هجي. يا مراد آهي ته جيڪڏهن ڪو سردار کين دعوت ڏيڻ جي لاءِ پنهنجي ٻانهي کي موڪليندو هو ته به پاڻ ان جي دعوت قبول ڪندا هئا. جيڪڏهن ڪو ٻانهو کين جَوَن جي ماني ڏيندو هو ته به قبول ڪري کائيندا هئا. (جمع الوسائل ص 132) علامه مناوي لکيو آهي ته پاڻ بيمار کان پيڇڻ جي لاءِ ڪڏهن ڪڏهن پيرين اگهاڙا هوندا هئا ته به ويندا هئا“ ۽ بني فريظ واري ڏينهن گڏهه تي سوار هئا جنهن کي خبر جو لغام ڏنل هو. ۽ ان تي خبر جي بني (گهوڙي جي هني وانگر) رکيل هئي. بني فريظ قبيلي سان جنگ ڪرڻ جي لاءِ ان تي سوار ٿي ويا هئا. ۽ اهڙي ميدان ۾ به گڏهه تي سوار ٿيڻ کي عيب نه سمجهيائون. هن مان ثابت ٿيو ته وڏي مرتبي ۽ منصب واري کي گڏهه تي سوار ٿيڻ ۾ عيب ناهي ۽ نه ان جي ماڻهي ۽ مان جي خلاف آهي. (المواهب ص 544)

هيءُ حديث ٻين هنن محدثن آندي آهي: {1} ابن ماجه في كتاب التجارات باب 66 ما للبعد ان يعطي ويتصدق رقم الحديث 2418 {2} الحاكم في المستدرک ج 2 ص 466 {3} ابو الشيخ في اخلاق النبي ﷺ ص 57 {4} ابن سعد في الطبقات ج 1 ص 371 {5} الطيالسي رقم الحديث 2148 ص 285 {6} البغوي في شرح السنة رقم الحديث 3673 ج 13 ص 241 وفي الشرائع رقم الحديث 385 ج 1 ص 298.

{334} حَدَّثَنَا وَاصِلُ بْنُ عَبْدِ الْأَعْلَى الْكُوفِيُّ قَالَ: حَدَّثَنَا مُحَمَّدُ بْنُ فُضَيْلٍ، عَنِ الْأَعْمَشِ، عَنْ أَنَسِ بْنِ مَالِكٍ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يُدْعَى إِلَى خُبَرِ الشَّعِيرِ وَالْإِهَالَةِ السِّنَخَةِ فَيُجِيبُ. وَلَقَدْ كَانَ لَهُ دِرْعٌ عِنْدَ يَهُودِيٍّ فَمَا وَجَدَ مَا يَفْكُهَا حَتَّى مَاتَ.

بامحاوره ترجمو: حضرت انس رضی اللہ عنہ کان روایت آهي ته رسول الله ﷺ کي جَوَن جي ماني ۽ تمام پراڻي رکيل گيهه جي دعوت ڏني ويندي هئي ته به پاڻ قبول ڪندا هئا. ۽ پاڻ سڳورن ﷺ جي زره هڪ يهوديءَ وٽ گروي رکيل هئي. وٽن ايترو (پيسو بچت) نه هو جو اها زره ڇڏائي سگهن. نيٺ وصال ڪري ويا. (هي سندن مسڪيني اختياري هئي. پاڻ گهرن ها ته سندن لاءِ جبل به سون ۽ چاندي جا ٿي پون ها) مفردات جو شرح: ”يُدْعَى“ سڏيو ويندو هو. دعوت ڏنو ويندو هو. ”الشَّعِيرُ“ جَوَ. ”الْإِهَالَةُ“ هر اهو تيل جيڪو پاڇيءَ جي بجاءِ استعمال ڪيو ويندو هو. ”السِّنَخَةُ“ جنهن جي گهڻي وقت گذرڻ جي ڪري بوءِ ڦري وئي هجي. ان کي ”الرَّنَخَةُ“ به چيو ويندو آهي. سين جي بجاءِ زا.

سمجهاڻي: هن روايت مان به حبيب ڪريم ﷺ جي طبيعت مبارڪ جو انڪسار ۽ تواضع معلوم ٿي رهيو آهي کين جيڪڏهن جَوَن جي ماني ڏانهن يا گهڻي رڪڻ جي ڪري بوءِ ڪري ويل تيل ڏانهن جيڪو پاڇيءَ جي جاءِ تي استعمال ڪيو ويندو آهي دعوت ڏني ويندي هئي ته به قبول فرمائيندا هئا رد نه ڪندا هئا تانت ڪنهن جي دل آڙاري نه ٿئي. ۽ پاڻ پيسو گڏ نه ڪرڻ جي ڪري ظاهري طرح (حقيقت ۾ جيڪڏهن پاڻ گهرن ها ته جبل به سندن سِرَ لاءِ سونا بنجي حاضري ڏين ها) ايتري

مسڪيني حال ۾ هوندا هئا جو سندن هڪ زره هڪ يهودي وٽ گروي (يعني ڳهه) رکيل هئي ان کان آزاد نه ڪرايائون. علامه البيجوري لکيو آهي ته ان يهودي جو نالو ابو الشحمر هو ان وٽ حضرت حبيب ڪريم ﷺ جن ان جي توبي جي بدلي ۾ زره ڳهه رکي هئي. ۽ ابن حبان جي روايت ۾ آهي ته ان طعام جي قيمت هڪ دينار هئي ۽ حضور ڪريم ﷺ جن يهودي وٽ اها زره ڳهه رکي ڪنهن صاحبي وٽ نه رکي ان جو سبب هي آهي ته ماڻهن کي اهو مسئلو ذهن ۾ ويهي ته يهودي سان به معاملات رکڻ جائز آهن ۽ اهو به معلوم ٿئي ته جيڪو ماڻهو سفر ۾ ناهي اهو به ڪا شيءِ ڳهه رکي سگهي ٿو جيتوڻيڪ قرآن ڪريم ڳهه رکڻ جو ذڪر مسافر جي لاءِ ڪيو آهي ۽ ان جي ڪري به جو صحابه ڪرام عليهم الرضوان سندن جي ڪا به شيءِ ڳهه نه رکندا ۽ نه ان جي بدلي ۾ ڪجهه گهرندا. تڏهن يهودي وٽ زره مبارڪ ڳهه رکي هيائون ۽ پاڻ جيستائين ظاهري زندگي ۾ هئا اها آزاد نه ڪرايائون. ۽ سندن رحلت کان پوءِ اها حضرت ابو بڪر صديق رضه آزاد ڪرائي هئي.

اعتراض: حديث شريف ۾ آيو آهي ته ”نَفْسُ الْبُؤْمِ مِنْ مُعَلِّقَةٍ بِدَيْنِهِ حَتَّى يُقْطَعَ عَنْهُ“ مومن جو ساهه ان تي رهيل قرض جي ڪري تنگيل هوندو آهي جيستائين اهو ادا نه ڪيو ويندو. پوءِ حضرت حبيب ڪريم ﷺ جن اهو قرض ڪيئن رهاريو؟

جواب: ان جا ٻه جواب آهن. (1) ته اهو حڪم تڏهن آهي جڏهن قرض ادا ڪرڻ جي لاءِ پوئتي ڪجهه رهائيل نه هجي. ۽ هتي زره رهائيل هئي. (2) ته مذڪوره حڪم ۾ انبياء ڪرام عليهم السلام داخل ناهن ۽ هن حديث ۾ حضور ڪريم ﷺ جو زهد، سندن دربار ۾ دنيا جو گهڻو نه هجڻ ۽ سندن ڪرم جو ايترو وسيع هجڻ آهي جنهن جي ڪري اها صورت پيدا ٿي.

(المواهب ص 545)

علامه علي القاري لکيو آهي ته: ابو الشحمر ان يهودي جو نالو ۽ ڪنيت گڏ هو. اوس قبيلي جو هو. ۽ هن حديث ۾ اهو به اشارو آهي ته پنهنجن جي بجاءِ پراڻن کان قرض کڻڻ بهتر ۽ اولي آهي ۽ ايتري مسڪيني جو زره به آزاد نه ڪن. پاڻ الله ﷻ کان گهري ورتي هيائون. ۽ هن ۾ اهو به اشارو آهي ته: مسڪين صبر ڪندڙ غني شڪر ڪندڙ کان افضل آهي. بعض علماء فرمايو ته محدث ترمذي هيءَ روايت حديث کي پوري ڪرڻ جي لاءِ قصداً آندي آهي تواضع جي بيان جي لاءِ ناهي. پر اهو قول رد ڪيل آهي ڇو ته هن حديث ۾ جيڪو بيان ٿيو آهي ان ۾ تواضع ئي تواضع آهي ڇو ته رسول الله ﷺ جن جيڪڏهن اهڙي ڳالهه جو پنهنجن اصحابن سڳورن رضي الله عنهم سان اظهار ڪن ها ته اهي ان ۾ وڌيڪ خدمت ڪن ها جو اهي هر وقت سندن رضا جا طالب هئا. پر پاڻ انهن کي ڪجهه نه چوندي هڪ يهودي وٽ زره ڳهه رکيائون حالانڪ سندن نبوت ۽ رسالت جو منصب ان کان مٿي هو. سو ان ۾ تواضع ۽ انڪساري جو اظهار آهي هن حديث مان هي فائدا حاصل ٿين ٿا.

فائدا: (1) هن ۾ يهودين تي حجت قائم ڪرڻ آهي ته پاڻ آخرت کي اختيار ڪيائون دنيا کي توجهه جي قابل نه سمجهيائون (2) هن مان اهو به ثابت ٿيو ته پاڻ ديني پيغام پهچائڻ ۽ ماڻهن کي مسلمان بنائڻ ۾ ڪا طمع ۽ لالچ نه رکندا هئا ۽ نه انهن کان ڪو معاوضو وٺڻ جو سوچيندا هئا تانجو قرض لاهڻ جيڪو فرض آهي ان جي لاءِ به ڪنهن کان ڪجهه نه گهريائون ۽ امام اعظم رضه سندن ئي اتباع ڪندي ان شخص جي ڀت جي پاڇي ۾ نه ويٺو جنهن ڏانهن سندس قرض هو. پاڻ هن کان بچيا جو

قرض واري کان کومزید فائدو وٺڻ ۽ اسحاق بن راهويه پنهنجي مسند ۾ شعبي رضی اللہ عنہ کان مرسل روایت آندي آهي ته: حضرت ابوبڪر رضی اللہ عنہ ان يهودي کان اها زره آزاد ڪرائي حضرت علي رضی اللہ عنہ کي ڏني هئي. (3) مسئلا: هن حديث مان هي مسئلا واضح ٿيا هڪ ته جنهن ماڻهو جي اڪثر ملڪيت حرام مان آهي ان سان به ڪاروهنوار ڪرڻ جائز آهي. چوٽه يهودين جي لاءِ الله ﷻ قرآن ڪريم ۾ ارشاد فرمايو: ”اَكْلُون لِّلْسُخْتِ“ حرام گهڻو ڪائيندڙ آهن (2) ته جنگ ۾ ڪم اچڻ واريون شيون به ڪافرن کي وڪڻي ڏيڻ يا انهن وٽ گروي رکڻ جائز آهن. بشرطيڪ اهو ڪافر حربي نه هجي (3) ته ذمي ڪافر جي هٿ ۾ مال جو هجڻ ۽ ان کان رڪت تي ڪا شيءِ وٺڻ منع ناهي (4) ته حضور ڪريم رضی اللہ عنہ جن جو تواضع ۽ دنيا تي قادر هجڻ جي باوجود ان کان بي رغبتي امت جي لاءِ رهبري آهي. (5) ته سندن ظاهري غربت هوندي به ايترو ڪرم وسيع هو جو زره گروي رکي به حاجتمندن جي حاجت پوري ڪندا هئا. (6) ته سندن آل ۽ ازواج مطهرات رضي الله عنهم وعنهن وڏا صابر هئا جو ايتري تنگدستي ۽ مسڪيني تي صبر ڪندا هئا. (7) ته حضور ڪريم رضی اللہ عنہ جن صحابه ڪرام عليهم الرضوان کي ڪجهه نه چيو سو يا ته ان جي ڪري جو انهن وٽ سندن ضرورت کان مٿي ڪجهه نه هو يا ان جي ڪري ته جيڪڏهن پاڻ انهن کان ڪجهه وٺندا ته اهي ڪانئن ان جو ملهه يا عيوض نه وٺندا پوءِ انهن کي تنگي ۾ رهڻ کان بچايائون يا ته وسعت وارن کي ان جي خبر نه پئي هوندي (جمع الوسائل ج 2 ص 134)

علامه ابن حجر هيثمي مڪي لکيو آهي ته: اها زره ان جي ٽيهن توڻين جي بدلي ۾ ڳهه رکي هيائون. (رواه الشيخان) ۽ ترمذي آندو آهي ”ويهن توڻين ۾“ ۽ انهن روايتن ۾ جمع هن طريقي سان ڪري سگهجي ٿو بهريان ويهه ٽوبا ۽ پوءِ ڏهه ٽوبا ورتا ويا هجن. پوءِ جنهن ويهه روايت ڪيا ان کي پويان ڏهه ڏهن ۾ نه آيا هوندا ۽ جنهن ٽيهه روايت ڪيا ان کي اهي به ڏهن ۾ هوندا. (اشرف الوسائل ص 478)

محدث ڪانڌلوي لکيو آهي ته: اها زره گروي رکڻ به سندن تواضع جي ڪري هو ۽ مسڪيني جون سڀ حالتون تواضع جي ڪري هيون نه ته الله ﷻ کين اختيار ڏنو هو ته نبي بادشاهه ٿي رهو يا غريب هجڻ سان گڏ نبوت هلائڻ پسند ٿا ڪيو. حضور ڪريم رضی اللہ عنہ جن پاڻ ئي غريبت سان گڏ نبوت کي هلائڻ پسند فرمايو. (خصائل نبوي ص 284) ۽ حضرت نبي ڪريم رضی اللہ عنہ جن اها زره مخفي طور ڳهه رکي هئي نه ته صحابه ڪرام عليهم الرضوان هر شيءِ سندن قدمن تان قربان ڪري ڇڏين ها.

(فضائل النبي ﷺ ص 187)

هيءَ حديث ٻين هنن محدثن آندي آهي: {1} احمد في المسند ج 3 ص 102 {2} البغوي في الشرائع رقم الحديث 386 ج 1 ص 299 {3} النسائي في كتاب البيوع باب 57 الرهن في الحضرة رقم الحديث 7 ص 288 {4} ابن ماجه في كتاب الرهن باب 11 رقم الحديث 2566 {5} البيهقي في سننه ج 6 ص 36, 37.

{335} حَدَّثَنَا مُحَمَّدُ بْنُ غِيلَانَ قَالَ: حَدَّثَنَا أَبُو دَاوُدَ الْحَفَرِيُّ، عَنْ سُفْيَانَ، عَنْ الزَّيَّعِ بْنِ صَبِيحٍ، عَنْ يَزِيدَ بْنِ أَبَانَ، عَنْ أَنَسِ بْنِ مَالِكٍ قَالَ: حَجَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى رَجُلٍ رَثٍّ وَعَلَيْهِ قِطِيفَةٌ لَا تَسَاوِي أَرْبَعَةَ دَرَاهِمَ فَقَالَ: اللَّهُمَّ اجْعَلْهُ حَجَّالًا رِيَاءَ فِيهِ وَلَا سَبْعَةَ.

بامحاوره ترجمو: حضرت انس بن مالڪ رضی اللہ عنہ کان روایت آهي ته رسول الله ﷺ جن پراڻي پاڪڙي تي

حج ڪيوان تي اهڙو ڪتببيل هو جو چئن درھمن جو بہ نہ هو. پوءِ پاڻ دعا گھريائون تہ: اي الله ﷻ! هن حج کي اهڙو (قبول) ڪر جنھن ۾ ڏيکاءُ ۽ شھرت نہ هجي!“

مفردات جو شرح: ”رَحْلٌ“ اٺ جو پلڻ. ”رَثٌ“ قاتل. پراڻو. ”قَطِيفَةٌ“ چادر. اها چادر جنھن جي ڪناري ٺھيل هجي. ”رِيَاءٌ“ جيڪو ڪم ماڻھن جي ڏيکاءُ لاءِ ڪيو وڃي. ”سُعَّةٌ“ جيڪو ڪم ماڻھن ۾ شھرت جي لاءِ ڪيو وڃي.

سمجھاڻي: هن روايت ۾ بہ الله ﷻ جي حبيب ﷺ جي تواضع جو بيان آھي تہ پاڻ حج جي لاءِ اٺ تي سوار ٿيا هئا ان جو پلڻ پراڻو قاتل هو جنھن تي هڪ سادي ڪناري سان ٺھيل چادر پيل هئي جنھن جي قيمت چار درھم بہ نہ هئي. ان ۾ ڪا بہ نرمي ۽ سهولت ميسر نہ هئي. ۽ پاڻ هي دعا جا الفاظ چيا هيائون. اي الله ﷻ! هن (منھنجي حج کي، اهڙو (مقبول) حج بنا ۽ جنھن ۾ نہ رياءُ هجي نہ ماڻھن ۾ شھرت جو ارادو يا نيت هجي. ۽ هي بہ سندن عظيم تواضع آھي چوٽ شھرت ان ۾ هوندي آھي جنھن ۾ ڀليون سواريون ۽ اعليٰ لباس هجن. ۽ رياءُ ان عمل کي چئبو آھي جنھن ۾ ماڻھن کي ڏيکارڻ جي نيت هوندي آھي ۽ ”السمعة“ هي آھي جو ان نيت سان عمل ڪجي تہ ماڻھو ٻڌن ۽ ان جي عزت ۽ اڪرام ۽ احترام ڪن ان جي مدح ۽ تعريف ڪئي وڃي سندس جي لاءِ ماڻھن جي دلين ۾ تعظيم ۽ مرتبو پيدا ٿئي. ۽ انھن مان هر هڪ فاسق هجڻ جو موجب ۽ عمل جي ثواب کي ڪيرائيندڙ آھي پوءِ جيڪڏھن ڪنھن اهڙي سبب جي لاءِ ڪو عمل ڪيو مثال طور وضو ڪري ان مان سندس نيت تذڪار حاصل ڪرڻ آھي تہ محدث عبدالسلام فرمايو ان کي ثواب نہ ملندو“ الله ﷻ قدسي حديث ۾ فرمايو آھي: ”أَنَا أَغْنَى الشُّرَكَاءَ عَنِ الشُّرْكِ مَنْ عَمَلَ عَمَلًا أَشْرَكَ فِيهِ غَيْرِي فَأَنَا مِنْهُ بَرِيٌّ هُوَ لِلدِّئَانِ أَشْرَكَ“ (مان شرڪ وارن شريڪن کان وڌيڪ غني آھيان جنھن بہ ڪو عمل ڪيو ۽ ان ۾ منھنجي غير کي شريڪ ڪيو تہ مان ان کان بيزار آھيان. چوٽ اهو عمل ان جي لاءِ آھي جنھن کي مون سان شريڪ ڪيائين) (اشرف الوسائل ص 479) حديث شريف ۾ آيو آھي تہ ”جنھن رياءُ ڪيو الله ﷻ ان جي رياءُ کي قيامت جي ڏينھن ظاهر ڪندو.“ ۽ رياءُ ۽ سمعة ٻنهي مان مراد اهو عمل آھي جيڪو الله ﷻ جي رضا حاصل ڪرڻ لاءِ نہ ڪيو وڃي.

علامہ مناوي لکيو آھي تہ حج ۾ احرام هوندو آھي ۽ ان ۾ ڪيتريون حلال شيون بہ پاڻ تي حرام ڪيون وينديون آهن. ان ۾ مجاهدن سان مشابھت ۽ قيامت جي ميدان ۾ بيھڻ جو منظر سامھون هوندو آھي. ۽ حضرت حبيب ڪريم ﷺ جن تہ هونئن بہ رياءُ ۽ سمعة کان پاڪ هئا. پوءِ بہ اها دعا گھڻ سندن تواضع جو ڪمال ۽ امت ۽ علماء امت جي لاءِ اخلاص جي تلقين ۽ تعليم هئي ۽ ان جي هوندي بہ حضور ڪريم ﷺ جن حج ۾ هڪ سؤاٺ قربانيءَ لاءِ ڏنا هئا ۽ پنھنجن اصحابن عليھم الرضوان کي ايتري عنايت سان نوازيو هيائون جنھن جھڙي عنايت ڪير بہ ڪري نہ ٿو سگھي.

(شرح المناوي علي حاشيه جمع الوسائل ج 2 ص 134)

هيءَ حديث ٻين هنن محدثن آندي آھي: {1} ابن ماجه في كتاب المناسك باب 4 الحج علي الرحل رقم الحديث 2890 {2} ابو الشيخ ص 140 {3} البغوي في الشائل رقم الحديث 402 ج 1 ص 308 {4} البخاري في كتاب الحج باب 3 الحج رقم الحديث 1517 ج 3 ص 380.

{336} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا عَفَّانُ قَالَ: حَدَّثَنَا حَمَّادُ بْنُ سَلَمَةَ، عَنْ حَبِيدٍ، عَنْ أَنَسِ بْنِ مَالِكٍ قَالَ: لَمْ يَكُنْ شَخْصٌ أَحَبَّ إِلَيْهِمْ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: وَكَانُوا إِذَا رَأَوْهُ لَمْ يَقُومُوا، لِيَأْيَعْلَمُونَ مِنْ كَرَاهَتِهِ لَذَلِكَ.

بامحاوره ترجمو: حضرت انس بن مالک ؓ کان روایت آهي ته اصحابن سڳورن عليهه الرضوان و رسول الله ﷺ کان وڌيڪ ڪوبه شخص محبوب ۽ پيارو نه هو. (حضرت انس ؓ چوي ٿو ته) جڏهن اصحاب سڳورا پاڻ ڪريم ﷺ کي ايندي ڏسندا هئا ته نه اٿندا هئا. ڇاڪاڻ ته انهن کي خبر هئي ته پاڻ ڪريم ان ڳالهه کي پسند نه ڪندا آهن.

مفردات جو شرح: ”لَمْ يَكُنْ“ نه هو. ”أَحَبَّ“ اي اڪثر محبوبيه، وڌيڪ محبوب. ”إِذَا رَأَوْهُ“ جڏهن ان کي ڏسندا هئا. ”لَمْ يَقُومُوا“ ته نه اٿي بيهندا هئا.

سمجهاڻي: سيدنا رسول الله ﷺ جن صحابه ڪرام عليهم الرضوان کي سڀني کان وڌيڪ محبوب هئا ۽ ڪيئن محبوب نه هجن؟ صحابه ڪرام عليهم الرضوان کي جيڪو ڪجهه مقام مليو اهو سڀ حضور ڪريم ﷺ جن جو صدقو ۽ سندن ذريعي ۽ وسيلي سان هو. حضرت حبيب ڪريم ﷺ جن جي صدقي انهن کي توحيد جي دولت ملي. گمراهي جي عميق کڏن ۾ نڪري سعادت ۽ نيڪ بختيءَ جي بلندي تي پهتا جهنم جي عذاب کان بچي جنت جي نعمتن سان مالا مال ٿيا عرب جي جاهليت وارين گندين رسمن ۽ عادتن کان نڪري سهڻن اخلاقن جا صاحب بڻيا ۽ حضرت حبيب ڪريم ﷺ جي ذات، عالي صفات جي عشق ۾ فاني رهيا.

صحابه جي محبت جو مثال نه ٿو ملي: آقا نامدار سان سندن محبت جو مثال: اهو ئي سبب هو جو صحابه ڪرام عليهم الرضوان والدين، ڀائرن، پيئرن، اولاد ۽ اموال بلڪ هر شيءِ کان وڌيڪ حضرت حبيب محبوب ڪريم ﷺ سان محبت رکندا هئا. ۽ جيڪڏهن انهن مان ڪنهن جو پيءُ يا پٽ نبي ڪريم ﷺ جي مقابلي ۾ جنگ جي ميدان ۾ آيو ته پٽ پنهنجي پيءُ کي ۽ پيءُ پنهنجي پٽ کي به نه بخشيو بلڪ ان کي تلوار جو شڪار بنايو. حضرت ابو عبده ؓ جي پيءُ رسول الله ﷺ کي ايڏايو ته ابو عبده ؓ ان کي قتل ڪري ڇڏيو. ۽ حضرت ابوبڪر بدر جي جنگ ۾ پنهنجي پٽ عبدالرحمان جي تاز ۾ رهيو ته جيڪڏهن موقعو ملي ته قتل ڪري ڇڏيانس چو ته اهو ان وقت اڃان مسلمان نه ٿيو هو. ڪافرن سان گڏجي آيو هو. محبت ڪڏهن تعظيم جي هوندي آهي ته ڪڏهن شفقت جي حضرت انس بن مالک ؓ فرمايو ته اصحاب سڳورا عليهه الرضوان حضور پاڪ ﷺ جن سان سڀ کان وڌيڪ محبت رکندي به جڏهن ڪين ايندي ڏسندا هئا ته سندن جي لاءِ اٿي نه بيهندا هئا. چو ته ڪين خبر هئي ته حضور ڪريم ﷺ جن ان اٿڻ کي پسند نه ڪندا هئا. ۽ بعض روايات ۾ حضور ڪريم ﷺ جي لاءِ صحابه ڪرام جو اٿي بيھڻ ثابت آهي. علامه مناوي لکيو آهي ته: جيڪڏهن حضور ڪريم ﷺ جن ڪنهن ٻئي پاسي ويندي صحابه ڪرام عليهه الرضوان کان لنگهندا هئا ته اٿي نه بيهندا هئا ۽ جيڪڏهن صحابه ڪرام عليهه الرضوان ڏانهن ايندا هئا ته اٿي بيهندا هئا يا مجلس مان اٿندا هئا ته جيستائين پنهنجي گهرن مان ڪنهن گهر ۾ داخل نه ٿيندا هئا تيستائين صحابه ڪرام عليهه الرضوان بيٺا هوندا هئا. ۽ علامه مناوي لکيو آهي ته شرف ۽ فضل وارن جي لاءِ اٿي بيھڻ مستحب آهي ۽

جڏهن عڪرمه بن ابی جهل حضور ڪريم ﷺ جي خدمت ۾ آيو ته پاڻ ان جي لاءِ اتي بيٺا ۽ عدي بن حاتم ﷺ جڏهن به سندن خدمت ۾ ايندو هو ته پاڻ ان جي لاءِ اتي بيهندا هئا جيئن حديث ۾ آيو آهي ۽ اهي حديثون جيتوڻيڪ ضعيف آهن پر فضائل اعمال ۾ انهن تي عمل ڪيو ويندو آهي ۽ حضور ڪريم ﷺ جن کي اهو خوف هو ته هر هرات ۾ افراط نه ڪن ان جي ڪري ان کي ناپسند به ڪيو هئائون پر ڪڏهن ڪڏهن جيڪڏهن ٿورا ٿورا صحابي اتي بيٺا ته پاڻ ان کي ناپسند نه ڪيائون. امام احمد حسن کان روايت آندي آهي ته: رسول الله ﷺ جن جا نه ملاقات جا دروازا بند هئا نه انهن تي پردا لتڪيل هئا نه کين صرف پري کان نظرون ڏسنديون هيون پر پاڻ کليل هوندا هئا جيڪو کين ملڻ چاهيندو هو اهو ملي سگهندو هو مٽيءَ تي ويهندا هئا ۽ مٽيءَ تي ويٺي کاڌو کائيندا هئا. تلهو ڪپڙو پائيندا هئا، گڏهه تي سواري ڪندا هئا پاڻ سان پيلهه به سواري ڪندا هئا ۽ الله ﷻ جو قسم! ته کاڌي کان پوءِ پنهنجو هٿ مبارڪ چٽيندا هئا. (شرح المناوي علي حاشيه جمع الوسائل ج 2 ص 137)

ڪنهن جي لاءِ اتي بيٺو: علماء ڪرام لکيو آهي ته ڪنهن جي لاءِ اتي بيٺو پنج قسم آهي. (1) ناجائز: اهو ان جي لاءِ اتي بيٺو آهي جيڪو تڪبر جي ڪري چاهي ٿو ته ماڻهوان جي لاءِ اتي بيٺو. (2) مڪروه: ان ماڻهو جي لاءِ اتي بيٺو آهي جيڪو تڪبر ڪري ته ڪونه ٿو پر شڪ آهي ته متان تڪبر ڪري. (3) جائز: ان ماڻهو جي لاءِ اتي بيٺو آهي جنهن ۾ تڪبر جو انديشو ئي ناهي. (4) ثواب: ان ماڻهو جي لاءِ اتي جيڪو سفر تان موٽيو آهي ان کان اتي سامان وٺڻ، ان کي آرام پهچائڻ يا ان جي سلامتي سان موٽي اچڻ جي خوشي ۾ اتي بيٺو. (5) لاجار کان اتي بيٺو: ڪنهن ظالم جي ڊپ کان اتي بيٺو ته متان نه اتي جي ڪري نقصان پهچائڻ جي ڪوشش ڪري

(خصائل نبوي ص 285، 286)

هيءَ حديث ٻين هنن محدثن آندي آهي: {1} البخاري في الادب المفرد رقم الحديث 946 ص 326 }
 {2} ابو الشيخ ص 58 {3} البغوي في الشرائع رقم الحديث 392 ج 1 ص 302 {4} في شرح السنة رقم الحديث 3329 ج 12 ص 294.

{337} حَدَّثَنَا سُفْيَانُ بْنُ وَكِيعٍ قَالَ: حَدَّثَنَا جُبَيْرُ بْنُ عَبْدِ الرَّحْمَنِ الْعَجَلِيُّ قَالَ: أَنْبَأَنَا رَجُلٌ مِنْ بَنِي تَيْمٍ مِنْ وَلَدِ أَبِي هَالَةَ رَوْحَ حَدِيحَةَ يُكْنَى أَبَا عَبْدِ اللَّهِ، عَنْ ابْنِ لَاحِي هَالَةَ، عَنْ الْحَسَنِ بْنِ عَلِيٍّ قَالَ: سَأَلْتُ خَالِي هِنْدَ بْنَ أَبِي هَالَةَ، وَكَانَ وَصَافًا عَنْ حَلِيَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَأَنَا أَشْتَهِي أَنْ يَصِفَ لِي مِنْهَا شَيْئًا، فَقَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فُحْبًا مُفَحِّبًا، يَتَلَاوُجُهُ تَلَاوُجُ الْقَبْرِ لَيْلَةَ الْبَدْرِ فَذَكَرَ الْحَدِيثَ بِطَوِيلِهِ قَالَ الْحَسَنُ: فَكُنْتُهَا الْحُسَيْنُ زَمَانًا، ثُمَّ حَدَّثَنِي فَوَجَدْتُهُ قَدْ سَبَقَنِي إِلَيْهِ. فَسَأَلَهُ عَنَّا سَأَلْتُهُ عَنْهُ وَوَجَدْتُهُ قَدْ سَأَلَ أَبَاهُ عَنْ مَذْخَلِهِ وَمَخْرَجِهِ وَشَكْلِهِ فَلَمْ يَدَعْ مِنْهُ شَيْئًا.

قَالَ الْحُسَيْنُ: فَسَأَلْتُ أَبِي، عَنْ دُخُولِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: كَانَ إِذَا أَوَى إِلَى مَنْزِلِهِ جَزَأً دُخُولَهُ ثَلَاثَةَ أَجْزَاءَ، جُزْءٌ إِلَيْهِ، وَجُزْءٌ إِلَى أَهْلِهِ، وَجُزْءٌ إِلَى نَفْسِهِ، ثُمَّ جَزَأً لَأَبْنَيْهِ وَبَيْنَ النَّاسِ، فَيَرُدُّ ذَلِكَ بِالْخَاصَّةِ عَلَى الْعَامَّةِ، وَلَا يَذْخَرُ عَنْهُمْ شَيْئًا، وَكَانَ مِنْ سِيرَتِهِ فِي جُزْءِ الْأُمَّةِ إِشَارًا إِلَى أَهْلِ الْفَضْلِ بِأَذْنِهِ وَقَسْبِهِ عَلَى قَدَرِ فَضْلِهِمْ فِي الدِّينِ، فَمِنْهُمْ ذُو الْحَاجَةِ، وَمِنْهُمْ ذُو الْحَاجَتَيْنِ، وَمِنْهُمْ ذُو الْحَوَائِجِ، فَيَتَشَاغَلُ بِهِمْ وَيَشْغَلُهُمْ فِيمَا يُصْلِحُهُمْ وَالْأُمَّةَ مِنْ

مُسَاءَ لَتِهِمْ عَنْهُ وَإِخْبَارِهِمْ بِالَّذِي يَنْبَغِي لَهُمْ وَيَقُولُ: لِيُبَدِّلَ الشَّاهِدُ مِنْكُمْ الْعَائِبَ، وَأُبَلِّغُنِي حَاجَةً مَنْ لَا يَسْتَطِيعُ إِبْلَاغَهَا، فَإِنَّهُ مَنْ أَبْدَلَ سُلْطَانًا حَاجَةً مَنْ لَا يَسْتَطِيعُ إِبْلَاغَهَا ثَبَّتَ اللَّهُ قَدَمَيْهِ يَوْمَ الْقِيَامَةِ، لَا يَدُكْرُ عَنْهُ إِلَّا ذَلِكَ، وَلَا يَقْبَلُ مِنْ أَحَدٍ غَيْرِهِ، يَدْخُلُونَ رَوَادًا وَلَا يَفْتَرِقُونَ إِلَّا عَنْ ذَوَاقٍ، وَيُخْرِجُونَ أَدْلَةً يَغْنَى عَلَى الْخَيْرِ

قَالَ: فَسَأَلْتُهُ عَنْ مَخْرَجِهِ كَيْفَ يَصْنَعُ فِيهِ؟ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْزِنُ لِسَانَهُ إِلَّا فِيمَا يَغْنِيهِ، وَيُؤَلِّفُهُمْ وَلَا يَفْرَهُمْ، وَيَكْرُمُ كَرِيمَ كُلِّ قَوْمٍ وَيُرِيْلِيهِ عَلَيْهِمْ، وَيَحْدَرُ النَّاسَ وَيَحْتَرِسُ مِنْهُمْ مِنْ غَيْرِ أَنْ يَطْوِيَ عَنْ أَحَدٍ مِنْهُمْ بَشْرَةً وَخُلُقَهُ، وَيَتَفَقَّدُ أَصْحَابَهُ، وَيَسْأَلُ النَّاسَ عَمَّا فِي النَّاسِ، وَيَحْسِنُ الْحَسَنَ وَيَقْوِيهِ، وَيُقَبِّحُ الْقَبِيحَ وَيُؤْهِمُهُ، مُعْتَدِلُ الْأَمْرِ غَيْرُ مُخْتَلِفٍ، لَا يَغْفُلُ مَخَافَةَ أَنْ يَغْفُلُوا أَوْ يَسِيلُوا، لِكُلِّ حَالٍ عِنْدَهُ عِتَادٌ، لَا يَقْصُرُ عَنِ الْحَقِّ وَلَا يَجَاوِزُهُ. الَّذِينَ يَلُونَهُ مِنَ النَّاسِ خِيَارُهُمْ، أَفْضَلُهُمْ عِنْدَهُ أَعْمَهُمْ نَصِيحَةُ، وَأَعْظَمُهُمْ عِنْدَهُ مَنْزِلَةُ أَحْسَنُهُمْ مَوَاسَاةً وَمَوَازَرَةً.

قَالَ: فَسَأَلْتُهُ عَنْ مَجْلِسِهِ، فَقَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَقُومُ وَلَا يَجْلِسُ إِلَّا عَلَى ذِكْرٍ، وَإِذَا انْتَهَى إِلَى قَوْمٍ جَلَسَ حَيْثُ يَنْتَهِي بِهِ الْمَجْلِسُ وَيَأْمُرُ بِذَلِكَ، يُعْطَى كُلُّ جُلَسَائِهِ نَصِيحَتِهِ، لَا يَحْسَبُ جَلِيسُهُ أَنَّ أَحَدًا أَكْرَمَ عَلَيْهِ مِنْهُ، مَنْ جَالَسَهُ أَوْ فَاوَضَهُ فِي حَاجَةٍ صَابِرًا حَتَّى يَكُونَ هُوَ الْمُنْصَرَفُ عَنْهُ، وَمَنْ سَأَلَهُ حَاجَةً لَمْ يَرُدَّ إِلَّا بِهَا أَوْ بِشَيْءٍ مِنَ الْقَوْلِ، قَدْ وَسِعَ النَّاسَ بَسْطُهُ وَخُلُقُهُ، فَصَارَ لَهُمْ أَبَا وَصَارُوا عِنْدَ ذِي الْحَقِّ سَوَاءً، مَجْلِسُهُ مَجْلِسُ عِلْمٍ وَحِلْمٍ وَحَيَاءٍ وَأَمَانَةٍ وَصَبْرٍ، لَا تَرْفَعُ فِيهِ الْأَصْوَاتُ وَلَا تُؤَبَّنُ فِيهِ الْحُرُمُ، وَلَا تُتَنَفَّى فَلَائِيهِ مُتَعَادِلِينَ، بَلْ كَانُوا يَتَفَاضَلُونَ فِيهِ بِالتَّقْوَى، مُتَوَاضِعِينَ يُوقِرُونَ فِيهِ الْكَبِيرَ وَيَرْحَمُونَ فِيهِ الصَّغِيرَ، وَيُؤَثِّرُونَ ذَا الْحَاجَةِ وَيَحْفَظُونَ الْغَرِيبَ.

بامحاوره ترجمو: حضرت حسن بن علي ؑ کان روایت آھی تہ مون پنہنجی مامی ہند بن ابی ہالہ ؑ کان نبی کریم ؑ جن جی سہٹی صورت ۽ سہٹی سیرت جی باری ۾ پیچو؟ چاکا تہ ہند بن ابی ہالہ ؑ حضور کریم ؑ جن جی حلی مبارک کان گھٹو واقف ہوان کری مون گھریو تہ اہو مون کی پاٹ کریم ؑ جی باری ۾ کجہہ ہڈائی.

ہند بن ابی ہالہ ؑ ہڈائیو تہ رسول اللہ ؑ جن ذات ۽ صفات ۾ شان ۽ عزت وارا ہئا. سندن منہن مبارک چوڈھین جی چند وانگر چمکندو هو. پوء ان سچی حدیث ہڈائی.

حضرت امام حسن ؑ چيو تہ گچ وقت تائين حضرت امام حسين ؑ کان لکائ بعد (هڪ پيري) مون ان کي هيءَ حديث ہڈائی تہ مون کي خبر پئي تہ پاٹ (امام حسين ؑ) اڳ ۾ ئي (پنہنجی مامی ہند ؑ) کان حضور کریم ؑ جن جو حلیو پیچي چکوهو جو کجہہ مون کي معلوم ٿيو ان کان هو بہ آگاہ ٿي چکوهو.

مون کي اها بہ خبر پئي تہ ان (منہنجی پاءِ امام حسين ؑ) پنہنجی والد سبگوري (حضرت علي ؑ) کان بہ نبی کریم ؑ جن جی گھر ۾ رهڻ ۽ ٻاهر نڪرڻ ۽ مجلس جی طور طریقن بابت بہ پیچو آھی ۽ ڪابہ ڳالھ نہ ڇڏي آھی.

حضرت امام حسين ؑ چيو تہ مون پنہنجی والد سبگوري ؑ کان پاٹ سبگورن ؑ جن جو گھر ۾ اچڻ جی باری ۾ پیچو تہ ان چيو: جڏهن نبی پاک ؑ جن گھر ويندا هئا تہ گھر ۾ رهڻ واري

وقت کي تن حصن ۾ ورهائيندا هئا. هڪ حصو الله ﷻ جي عبادت جي لاءِ ٻيو حصو گهر وارن جي حقن ۽ ڪم ڪارين جي ادائينگي جي لاءِ ۽ ٽيون حصو پنهنجي وجود لاءِ هوندو هو. پوءِ پنهنجي وقت جي حصي کي پاڻ ۽ ماڻهن جي وچ ۾ فائدي لاءِ ورهائيندا هئا. پنهنجو فيض ۽ برڪت خاص اصحابن سڳورن عليهم الرضوان جي ذريعي عام ماڻهن تائين پهچائيندا هئا ۽ ڪابه شيءِ اصحابن کان نه جهليندا هئا. امت جي حصي يا وقت ۾ سندن عادت مبارڪ هئي ته علم ۽ عمل وارن جي اندر اچڻ جي اجازت ۽ ورهاست ۾ سندن ديني فضيلت ۽ لياقت آهر اختيار ۽ عزت ڏيندا هئا. انهن مان ڪنهن جي هڪ ضرورت ڪنهن جون ٻه ضرورتون ۽ ڪنهن جون گهڻيون ضرورتون هونديون هيون. پاڻ سڳورا ﷺ انهن جي ضرورتن ۾ مشغول رهندا هئا. پوءِ انهن کي پنهنجي لاءِ ۽ باقي امت جي اصلاح بابت ڪمن ڪارين بابت مشغول رکندا هئا.

پاڻ سڳورا ﷺ فرمائيندا هئا. ته اوهان مان جيڪي حاضر آهن سي غير موجود يا غائب کي (بذل ديني ڳالهيون) پهچائين ۽ جيڪي پنهنجن ضرورتون مون وٽ پهچائي نه ٿا سگهن انهن جون ضرورتون مون تائين پهچائي بيان ڪندا ڪريو. چوڻ جيڪو ماڻهو ڪنهن حاڪم وٽ پهچ وارو آهي سو ڪنهن اڻ پهچ واري مسڪين جي حاجت پهچائيندو ته الله ﷻ قيامت جي ڏينهن ان جا قدم (پلصراط تي) ثابت رکندو ۽ وٽن اهڙن ڪمن کان سواءِ ذڪر نه ٿيندو هو ۽ نه وري ان جي برخلاف پاڻ سڳورا ﷺ ڪو ڪم قبول ڪندا هئا.

پاڻ سڳورن ﷺ وٽ ماڻهو (علم دين ۽ ڀلائي جو) شوق ۽ طلب ڪڍي ايندا هئا ۽ جنهن مهل واپس موٽندا هئا ته (علم دين ۽ ڀلائي سان گڏ) کاڌ به کائي پي ويندا هئا. مطلب ته خير ۽ ڀلائي جا رهبر ٿي موٽندا هئا.

حضرت امام حسين ﷺ چيو ته مون پنهنجي والد سڳوري ﷺ کان نبي ڪريم ﷺ جن جي ٻاهر نڪرڻ جي باري ۾ پڇيو ان چيو ته: نبي ڪريم ﷺ بي فائدين ڳالهين کان زبان بند رکندا هئا ۽ رڳو ديني ڳالهيون بيان فرمائيندا هئا.

اصحابن کي پاڻ ۾ محبت سيکاريندا هئا ۽ جدا ٿيڻ نه ڏيندا هئا. پاڻ هر قوم جي معزز ماڻهن جي عزت ڪندا هئا ۽ کين انهن تي حاڪم مقرر ڪندا هئا. پر ان جي باوجود هر هڪ سان ڪل ۽ سهڻي اخلاق سان پيش ايندا هئا. پنهنجن اصحابن عليهم الرضوان جي سار سنڀال ۽ خبر چار لهندا هئا ۽ ماڻهن کان جنهن حال ۾ به هوندا هئا پڇا ڪندا هئا.

پاڻ چڱي کي چڱو سمجهندا ۽ ان جي مدد ڪندا هئا ۽ خراب کي خراب سمجهي ان جي مذمت ڪندا هئا. پاڻ هميشه هر ڪم ۾ وڃڻا هلندا هئا ۽ اصحابن سڳورن عليهم الرضوان کان بي خبر نه رهندا هئا ته ڪٿي اهي غافل يا سست نه ٿي وڃن.

پاڻ سڳورن ﷺ وٽ هر حالت ۾ سامان پورو تيار هوندو هو. حق ۾ ڪوتاهي نه ڪندا هئا ۽ حد کان ٻاهر نه ويندا هئا. ماڻهن مان سندن سنگت ساٿ وارا ڀلارا فرد هئا. وٽن ڀلاهي ماڻهو هئا. جن جي خير خواهي عام هجي ۽ اهو وٽن مان وارو هوندو هو جنهن جي ماڻهن سان غمخواريءَ ۽ بين ڪمن سان مددگاري سٺي هجي.

حضرت امام حسين ؑ چيو ته مون پنهنجي والد سڳوري کان پاڻ ڪريم ﷺ جن جي مجلس جي باري ۾ اٿڻ ويهڻ بابت پڇيو؟ ان چيو ته نبي ڪريم ﷺ اٿي وڃي الله ﷻ جو ذڪر ڪندا هئا. پاڻ ڪنهن جي ڪچهري ۾ ويندا هئا ته جتي جاءِ هوندي هئي، اتي ويهندا هئا ۽ ٻين کي به ائين ڪرڻ جو چوندا هئا، پنهنجي هر مجلس واري کي ان جو حصو ۽ حق ڏيندا هئا يعني سڀني کي هڪجهڙو ڀائيندا هئا. سندن گڏ ويهندڙ سمجهندو هو ته مون کان وڌيڪ ڪوان کي پيارو ڪونهي. جڏهن ڪو ماڻهو وٽن اچي ويهندو يا پنهنجي ضرورت جي ڳالهه ڪندو هو ته انهيءَ سان تيستائين صبر ڪري ويهندا هئا جيسيتائين اهو پاڻ وڃڻ جي نه ڪري، وٽن ڪو ڪم کڻي ايندو هو ته پورو ڪندا هئا يا نرميءَ سان جواب ڏيندا هئا. سندن شفقت ۽ خلق ماڻهن تي عام هو. جڏهن پاڻ همدرديءَ ۽ شفقت ۾ ماڻهن لاءِ پيءُ وانگر هئا. سڀني ماڻهن جا حق وٽن برابر هڪجهڙا هئا. پاڻ سڳورن جي ڪچهري ۾ درباري، حياءُ، صبر ۽ امانت واري مجلس هوندي هئي، ان مجلس ۾ وڏو آواز نه هوندو هو ۽ نه وري ڪنهن جي عزت تي عيب يا تهمت لڳندي هئي، ڪنهن جون غلطيون ظاهر نه ڪيون وينديون هيون. مجلس وارا پاڻ ۾ موافق ۽ برابر هوندا هئا يعني هڪٻئي تي فخر ۽ وڌائي نه ڪندا هئا اتي پرهيزگاري ۾ هڪ ٻئي کان فضيلت رکندا هئا. مجلس وارا سڀئي نياز نوڙت وارا ۽ وڏن جي عزت ڪندا هئا ۽ ننڍن تي رحم ۽ شفقت ڪندا هئا. گهرج وارن جي گهرج پوري ڪندا هئا ۽ ننڍن تي رحم ۽ شفقت ڪندا هئا. ۽ مسافرن جي حقن جي سار سنڀال لهندا ۽ خدمت ڪندا هئا.

مفردات جو شرح: ”وَصَافًا“ گهڻو بيان ڪندڙ. ”حَلِيَّةٌ“ صورت. ”الشَّكْلُ“ مشابه، مثل، نظير، صورت. ”جَزَاءً“ حصا ڪندا، تقسيم ڪندا هئا. ”يَذْخُرُ“ پوشيده، لڪل نه رکندو هو. ”سَيِّدَتٍ“ عادت، طريقو، روشن، زندگي گذارڻ جو طريقو هيٺ. ”حَاجَةٌ“ هن جو جمع حوائج ۽ حاجات ايندو آهي، يعني ضرورت.

سمجهاڻي: هن حديث مبارڪ ۾ حضرت امام حسن ؑ پنهنجي مامي کان حضرت حبيب ڪريمين ﷺ جو حليو مبارڪ روايت ڪيو آهي پر جڏهن ته ان ۾ حضرت رسول اڪرم ﷺ جي تواضع ۽ انڪساري جو به بيان آهي تڏهن هن کي تواضع جي باب ۾ ذڪر ڪيو اٿس. علامه البيهقي لکيو آهي ته: حضرت امام حسن ؑ حضرت امام حسين ؑ کان تقريباً هڪ سال وڏو هو. حضرت امام حسن سن تي هجري رمضان مهيني ۾ ڄائو هو ته حضرت حسين ؑ سن 4 هـ شعبان مهيني ۾ ڄائو هو ۽ حضرت امام حسين ؑ امام حسن ؑ جي وفات کان ڏهه سال پوءِ به زندهه رهيو. حضرت امام حسن ؑ جو مامو ابن ابي هال ؑ جو پٽ هو جيڪو حضرت امام حسن جي امان سیده فاطمه زهرا ؑ جو مائيتو پيءُ هو جيڪو سیده خديجة الكبرى کي ان جي اڳئين مڙس ابي هال مان هو. اهو حضرت نبي ڪريم جي ذات کي ننڍي عمر ۾ ويجهو رهيو ۽ سندن هر صفت کي سوچي ڏٺو هيائين جيئن حضرت علي ؑ چوڻ آهي ٻئي حضرت حبيب ڪريم ؑ جن پاليا هئا. ۽ ننڍو ويجهو رهڻ وڌي کان وڌيڪ سوچي سگهي ٿو وڏو ادب، حياءُ جي ڪري هيبت ۾ رهندو، ان جي ڪري بعض علماء فرمايو ته: شمائل جون عمدہ حديثون هند ابن ابي هال ۽ علي بن ابي طالب ؑ تي ڦرن ٿيون. حضرت امام حسن ؑ فرمايو ته منهنجو شوق هوندو هو ته اهو مون کي حضور ڪريم ﷺ جون شاندار عظيم ڳالهيون ٻڌائي ابن ابي هال ؑ فرمايو ته: رسول الله ﷺ جن ذاتي لحاظ سان به عظيم هئا ۽ مخلوق ۾ به معظم

هئا. جيڪڏهن ڪو چاهيندو هو ته سندن تعظيم نه ڪري ته به بيوس بنجي سندن تعظيم ڪندو هو هڪ قول آهي ته ”فخماً“ جي معنيٰ آهي الله ﷻ وٽ عزت وارو ۽ ”مفخماً“ جي معنيٰ آهي خلق ۾ عزت وارو. ”يَتَلَاوُ وَجْهَهُ تَلَاوُ الْقَمَرِ لَيْلَةُ الْبَدْرِ“ (سندن چهرو مبارڪ ائين چمڪندو هجيئن چوڏهين جي رات جو چنڊ چمڪندو آهي ۽ ان چوڏهين جي رات کي ”البدر“ ان جي ڪري سڏيو ويو آهي جو ان ۾ چنڊ جلد ظاهر ٿيندو آهي. حضرت امام حسن ﷺ فرمايو ته: مون هيءَ حديث ڪو وقت حضرت حسين ﷺ کان لکائي رکي ۽ اهو ان جي ڪري ته ان جي علم حاصل ڪرڻ ۾ ڪوشش ڪي ڏسان يا ان جي لاءِ ته اهو پيچي ته پوءِ ان کي ٻڌايان. ۽ پڇڻ کان پوءِ جيڪا شيءِ ٻڌائي ويندي آهي. ان جو قدر هوندو آهي ۽ اها وڌيڪ ذهن ۾ ويهندي آهي پر جڏهن حضرت امام حسن ﷺ حضرت امام حسين ﷺ کي ٻڌائي ته خبر پيس ته ان وٽ اها حديث اڳتي پهتل هئي. ۽ حضرت حسين پنهنجي والد حضرت علي ﷺ کان حضرت رسول الله ﷺ جي گهر ۾ اچڻ، گهر مان نڪرڻ ۽ سندن مجلس ۾ هيٺ ۽ طريقي جي متعلق به پڇي ڇڏيو هو. حضرت امام حسين ﷺ پنهنجي پيءُ حضرت علي ﷺ کان روايت ڪئي ان فرمايو ته رسول الله ﷺ جن گهر ۾ ايندا هئا ته اتي واري پنهنجي وقت کي تن حصن ۾ ورهائيندا هئا. (1) هڪ حصي ۾ الله ﷻ جي عبادت ۽ ان جي قدرتي مصنوعات ۾ فڪر ڪندا هئا. (2) ٻيو حصو پنهنجي اهل، عيال جي دل وندرائڻ، معاشرتي امور جي حوالي ڪندا هئا چوٽه پاڻ ان معاملي ۾ سڀني ماڻهن کان وڌيڪ سهڻو رويو رکندا هئا. (3) ٽيون حصو پنهنجي ذات پاڪ جي لاءِ رکندا هئا جنهن ۾ اخروي ۽ دنياوي امور جي تڪميل لاءِ غور ڪندا هئا. ۽ ان حصي کي به پاڻ لاءِ ۽ ماڻهن جي پلائي جي لاءِ وقف ڪندا هئا پوءِ اهي ماڻهو ان وقت موجود هئا يا قيامت تائين اچڻ وارا هوندا هئا. سڀني تائين پنهنجي پيغام پهچائڻ جو فڪر ڪندا هئا ۽ ان وقت ۾ خاص صحابه ڪرام جيئن خلفاء راشدين رضي الله عنهم سان ملاقاتون ڪري انهن جي ذريعي عوام تائين دين جو پيغام پهچائيندا هئا. ۽ ڪا نصيحت انهن کان مخفي نه رکندا هئا ۽ جيڪو حصو امت جي لاءِ رکيل هوندو هو ان ۾ حسب جي لحاظ سان، نسب جي لحاظ سان اسلام ۾ اڳرائي جي لحاظ سان صلاحيت جي لحاظ سان، اهل فضل کي اهميت ڏيندا هئا. ۽ جيڪو جيترو دين ۾ مقدم هوندو هو ان تي ايتري مهرباني ڪندا هئا. جيئن الله ﷻ قرآن ڪريم ۾ فرمايو آهي ”إِنَّ أَكْرَمَكُمْ عِنْدَ اللَّهِ أَتْقَاكُمْ“ (بيشڪ اوهان مان الله وٽ وڌيڪ عزت وارو وڌيڪ پرهيزگار هوندو آهي) ۽ سندن خدمت ۾ اچڻ وارن مان ڪنهن جي هڪ حاجت هوندي هئي ته ڪنهن جون به حاجتون ته ڪنهن جون گهڻيون حاجتون هونديون هيون. هتي حاجتن مان مراد انهن جون ديني ضرورتون ۽ ڄاڻ آهي پاڻ انهن کي ديني ڄاڻ ڏيندا هئا. جنهن کي جنهن مسئلي جي ضرورت هوندي هئي ان کي ان جي متعلق هدايت ڏيندا هئا. غير ضروري ڳالهين کان انهن کي روڪيندا هئا. جنهن لاءِ جيڪا ڳالهه مناسب هوندي هئي ان کي اها فرمائيندا هئا هڪ شخص کين عرض ڪيو ته ”مون کي هدايت ڪيو“ ته پاڻ ان کي فرمايائون. الله ﷻ کان ائين حياءَ رک جيئن پنهنجي قوم جي صالح شخص کان حياءَ ڪرين ٿو. ”بئني عرض ڪيو ته ”مون کي هدايت ڪيو ته پاڻ ان کي فرمايائون ته ”ڪاوڙ نه ڪندو ڪر“ ۽ پاڻ فرمائيندا هئا ته هي منهنجو پيغام هتي موجود هوندڙن کي پهچائي جيڪو موجود ناهي“ ۽ اهو به فرمائيندا هئا ته

”جيڪو پنهنجو عرض مون تائين نه ٿو پهچائي سگهي ان جو عرض پهچائي سگهڻ وارو پهچائي“ جيئن عورتن، ضعيفن، ٻانهن، مريضن جي ضرورت واري ڳالهه وغيره جيڪوبه محتاج جي ڳالهه سلطان (يعني بادشاهه) تائين پهچائيندو ته الله ﷻ ان جا قدم قيامت جي ڏينهن (پلصراط تي) ثابت رکندو. سندن درٻار ۾ اهڙين ڳالهين کان سواءِ ڪجهه ذڪر نه ڪيو ويندو هو ۽ نه ڪنهن کان ٻيو ڪجهه قبول ڪيو ويندو هو. فضول ڳالهيون نه ڪيون وينديون هيون. سندن خدمت ۾ اچڻ وارا اڪابر صحابي رضي الله عنهم به اهي نصيحتون وٺي موٽندا هئا جنهن ۾ امت جو اصلاح هجي. علم ۽ ادب جي چاشني چڪڻ کان سواءِ نه موٽندا هئا. ۽ سندن درٻار مان امت جا هادي ۽ رهبر ٿي نڪرندا هئا. نهايت نوڙت ۽ نياز واري ڪيفيت سان پر جي ورندا هئا. جيئن ديلملي مسند الفردوس ۾ حضرت علي عليه السلام کان روايت آندي آهي ته ”مَنْ ارَادَ عِلْمًا وَلَمْ يَزِدْ فِي الدُّنْيَا هَذَا لَمْ يَزِدْ مِنْ اللَّهِ إِلَّا بُعْدًا“ (جيڪو علم ۾ وڌيو ۽ دنيا ڏانهن بي رغبت ٿي نه وڌيو ته اهو الله ﷻ کان پري رهڻ ۾ وڌيو“ هڪ عرب شاعر جو شعر آهي.

أَدَا لَمْ يَزِدْ عِلْمُ الْفَقِي قَلْبَهُ هُدًى
وَسِيرَتُهُ عَدْلًا وَأَخْلَاقُهُ حُسْنًا
فَيَسُرُّكَ إِنْ لَمْ يَزِدْ نَفْسَهُ
تَغْشِيهِ حَرَمَانًا وَتُورَثُهُ حُرْنًا

(يعني جڏهن انهن کي ان جي علم قلب ۾ هدايت ۽ سيرت ۾ عدل ۽ اخلاق ۾ حسن نه ڏٺو ته ان کي بشارت ڏي ته بلاشڪ الله ﷻ ان کي سزا ڏني آهي جيڪا ان کي محرومي سان ڏيکي ٿي ۽ ورثي ۾ ڏک ڏي ٿي.)

پوءِ وري حضرت حسين عليه السلام پنهنجي والد سيدنا علي عليه السلام کان حضرت نبي ڪريم ﷺ جن جي گهر مان ٻاهر نڪري اچڻ کان بعد جو احوال ورتو ته ٻاهر سندن سيرت ۽ طريقو ڇا هو. ۽ پاڻ ڇا ڪندا هئا. ته حضرت علي عليه السلام فرمايو: پنهنجي پاڪ زبان تي ڪنٽرول رکندا هئا. مقصد کان سواءِ نه ڳالهائيندا هئا. بي مقصد ڳالهيون نه ڪندا هئا. گهڻو ماڻ ۾ رهندا هئا. (سندن فرمان آهي ته ”مَنْ كَانَ يَوْمًا بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصُتْ“ (جيڪو الله ۽ قيامت تي ايمان رکي ٿو اهو ڀلي ڳالهه ڪري يا چپ رهي) ۽ حبيب ڪريم ﷺ جن سندن جي خدمت ۾ اچڻ وارن کي لطف، الفت ۽ پيار سان نوازيندا هئا. انهن ۾ نفرت پيدا نه ڪندا هئا چوٽ سندن ذات ۾ عفو ۽ درگذر جو مادو هوندو هو ۽ پاڻ رحمت ۽ رافت جا صاحب هئا ۽ هر قوم جي عزت واري جي عزت ۽ اڪرام ڪندا هئا ۽ ان کي سندن مٿان والي رکندا هئا. چوٽ هر قوم پنهنجي وڏي، سردار جي اطاعت ڪندڙ هوندي آهي ۽ ان ۾ ڪرم به آهي جيڪو انهن سان نرمي، جو موجب آهي ۽ ان ۾ انهن جي امر جي لاءِ اعتدال به هوندو هو ماڻهن کي الله ﷻ جو خوف ڏياريندا ۽ ڊيڄاريندا هئا ۽ انهن کي الله ﷻ جي اطاعت ۽ عبادت جو حرص ڏياريندا هئا ماڻهن جي شرارت کان بي توجهه نه هوندا هئا. انهن جي شر کان محفوظ رهڻ جو انتظام ڪندا هئا پر ان هوندي انهن سان سهڻي نموني ملندا هئا انهن کي محسوس ڪرڻ نه ڏيندا هئا ته پاڻ انهن جي متعلق ڪهڙو ذهن رکن ٿا اصحاب ڪرام عليهم الرضوان جي خبر چار پچندا هئا ۽

جيڪو بيمار هوندو هو ان جي طبع پرسي ڪرڻ ويندا هئا جيڪو مسافر هوندو هو ان جي سلامتيءَ سان موتي اچڻ جي دعا فرمائيندا هئا جيڪڏهن ڪو وفات ڪري ويندو هو ته ان جي لاءِ مغفرت جي دعا ڪندا هئا. ۽ خاص اصحاب ڪرام عليهم الرضوان کان عام ماڻهن جو حال احوال وٺندا هئا تانت ظالم جو ظلم دفع ڪيو وڃي مظلوم جي حق رسائي ڪئي وڃي ۽ ضعيف جي پاسي کي قوت ڏني وڃي پر ان جو اهو مطلب ناهي ته پاڻ انهن جي عيب جوئي ڪندا ۽ انهن جا گناهه پڇندا ۽ ڄاڻيندا هئا ۽ هن حديث مان هي حڪم ملي ٿو ته ”حاڪمن کي رعيت جو حال احوال معلوم ڪرڻ ضروري آهي اهڙي طرح فقيه صالح ۽ اڪابر کي به اها ڄاڻ رکڻ گهرجي چو ته ماڻهو سندن اتباع ڪندا آهن ان جي ڪري اهي انهن جي احوال کان غافل نه رهن متان ڍر ڏيڻ جي ڪري اهڙا نقصان ٿين جن جو رفع ڪرڻ ڏکيو ٿي پوي. پاڻ سهڻي شيءِ جو حسن بيان ڪندا هئا. ان جي پسنديدگي بيان فرمائيندا هئا. ۽ جيڪڏهن اها شيءِ ڪنهن ماڻهوءَ جي نهيل هوندي هئي ته ان جي لاءِ به عنايت جو اظهار فرمائيندا هئا ۽ معقول ۽ منقول طريقي سان ان ۾ قوت پيدا ڪندا هئا ۽ جيڪڏهن ڪا شيءِ قبيح هوندي هئي ته ان کي قبيح سڏيندا ۽ ان جي قباحت بيان ڪندا هئا ان جي ضعف کي واضح ڪندا هئا. سندن احوال ۽ اقوال ۾ اعتدال هوندو هو ماڻهن کي نصيحت ڪرڻ ۽ تعليم ڏيڻ کان بي توجه نه رهندا هئا. ان جي خوف کان ته احوال ۽ افعال مان فائدي وٺڻ کان غافل نه رهن يا راحت ۽ سستيءَ جو شڪار نه ٿين. جيئن سلوڪ جي صاحبن، عارفن ۽ پنهجن جو طريقو آهي ته پنهجن شاگردن ۽ مريدن کان بي توجه نه رهندا آهن ته متان سست ٿي فيض ۽ علم حاصل ڪرڻ کان رهجي وڃن. سندن ذات عالي صفات وٽ هر حال جي لاءِ تياري هوندي هئي. جنگين جي لاءِ هٿيار به تيار رکندا هئا حق بيان ڪرڻ يا مظلوم کي سندس حق وٺي ڏيارڻ ۾ ڍر نه ڪندا هئا ۽ حق کان تجاوز به نه ڪندا هئا جيڪي سندن قريب هوندا هئا اهي فائدين حاصل ڪرڻ، علم پڙهڻ ۾ پڻ هوندا هئا. انهن ۾ علم حاصل ڪرڻ جي لاءِ وڌيڪ صلاحيت هوندي هئي. ان جي ڪري سندن فرمان عاليشان آهي: ”لِيلِيَنِي مِنْكُمْ أَوْ لَوْ الْأَحْلَامُ وَالْأَلْهَى ثُمَّ الَّذِينَ يُؤْنَهُمْ ثُمَّ الَّذِينَ يُلُونَهُمْ“ (مون سان قريب عقل ۽ فهم ۾ وڌيڪ هجڻ وارا ويهن ان کان پوءِ جيڪي انهن سان (عقل ۽ فهم) ۾ ملن ٿا ان کان پوءِ اهي جيڪي انهن سان ملن ٿا.)

علامه بيجهوري هي روايت آڻي لکيو آهي ته: عالم جي لاءِ مناسب آهي ته پنهجي ويجهو پلن (يعني ذهين) شاگردن کي ويهاري چو ته اهي ئي علم ۽ فهم جي لحاظ سان اعتماد جي قابل آهن. سندن دربار ۾ اهو پلو هوندو هو جيڪو انهن مان نصيحت جي لحاظ سان وڌيڪ عام هوندو هو ۽ انهن مان وڌيڪ مرتبي جي لحاظ سان اهو هوندو هو جيڪو ماڻهن سان همدردي ۽ غمخواري ۾ وڌيڪ هوندو هو. محتاجن جون حاجتون پوريون ڪندا هئا. پنهجي احتياجيءَ جي باوجود ٻين کي اهميت ڏئي انهن کي انهن جون حاجتون ۽ ضرورتون عطا ڪندا هئا. جيئن قرآن ڪريم ۾ الله ﷻ جو فرمان عاليشان آهي: ”يُؤْتُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ“ (القرآن) (۽ پنهجن سرن تي انهن کي اختيار ڪن ٿا ڀلي کين احتياجي هجي) اهي پنهجن مسلمان ڀائرن جي اهم امور ۾ ضرورت پوري ڪن ٿا. نيڪي ۽ تقويٰ جي ڪمن ۾ سندن مددگار رهن ٿا جيئن رب ﷻ جو ارشاد آهي: ”وَتَعَاوَنُوا عَلَى الْبِرِّ وَالتَّقْوَىٰ“ (۽ نيڪي ۽ تقويٰ جي ڪمن ۾ هڪٻئي جي مدد ڪيو)

حضرت امام حسين ﷺ ارشاد فرمايو ته: مون پنهنجي پيء سيدنا علي ﷺ کان نبي ڪريم ﷺ جن جي مجلس جي متعلق عرض ڪري پڇيو ته: ان فرمايو: پاڻ اٿندا ۽ ويهندا ذڪر سان هئا. يعني هر حال ۾ ذڪر سان هوندا هئا (۽ هن مان معلوم ٿيو ته مسلمان هر حال ۾ ذڪر تي هجي جيئن الله ﷻ جو فرمان عاليشان آهي: ”الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ“ (جيڪي بيٺي ۽ ويٺي ۽ پنهنجن پاسن تي لٽيندي الله جو ذڪر ڪن ٿا) ۽ هن مان مقصود هر حال ۾ ذڪر ڪرڻ آهي. الغرض ته ذڪر عبادات ۾ اعظم آهي. جيئن رب العزت جل مجده جو فرمان آهي: ”وَلَذِكْرُ اللَّهِ أَكْبَرُ“ (۽ البت الله جو ذڪر وڏي شيءِ آهي) حبيب ڪريم ﷺ جن جو ويهڻ ۾ معمول هيئن هوندو هو ته جيڪڏهن ڪنهن مجلس ۾ تشريف فرما ٿيندا هئا ته جتي ماڻهو ويٺل هوندا هئا اتي ئي ويهي رهندا هئا. ماڻهن کي لتاڙي اڳتي نه ايندا هئا اهو سندن تواضع ۽ مڪارم اخلاق جو ڪمال هو. پر ان هوندي پاڻ جتي به ويهندا هئا ته مجلس جا صدر پاڻ هوندا هئا. ۽ ٻين کي اهوئي امر ڪندا هئا. ته جتي جاءِ ملي اتي ويهي رهو. نفس کي پارڻ ۽ ٽڪر پيدا ڪرڻ کان بچو ۽ ان امر جي متعلق گهڻيون حديثون آيل آهن. انهن مان هڪ هيءَ حديث به آهي جيڪا بيهقي وغيره آندي آهي ته: إِذَا انْتَهَى أَحَدُكُمْ إِلَىٰ مَجْلِسٍ فَإِنْ وَسِعَهُ فَلْيَجْلِسْ وَالْأَقْلَىٰ يَنْظُرْ إِلَىٰ أَوْسَمِ مَكَانٍ يَرَاهُ فَلْيَجْلِسْ فِيهِ“ (جڏهن اوهان مان ڪو هڪ مجلس ۾ پهچي پوءِ جيڪڏهن ان جي لاءِ جاءِ ڪشادي ڪئي وڃي ته ويهي رهي ۽ جيڪڏهن نه ته جيڪا ڪشادي جاءِ ڏسي ان ۾ وڃي ويهي، الغرض ته اهو طريقو فعلاً ۽ امراً ثابت آهي پاڻ پنهنجي مجلس ۾ هر اچڻ واري کي سٺي نموني پيش اچر سان ان جو حصو ڏيندا هئا. هر ڪو مطمئن ۽ خوش ٿي ويندو هو ۽ جيڪو جيترو اهل هوندو هو ان کي اوتري تعليم ۽ تفهيم سان نوازيندا هئا مجلس ۾ اچي ويهڻ وارو محسوس نه ڪندو هو ته ٻئي تي ان کان وڌيڪ ڪرم نوازي ٿي رهي آهي ۽ کين گهٽ سمجهيو وڃي پيو. اهو سندن خلق جو ڪمال ۽ معاشرتي حسن هو جو هر هڪ صحابي ﷺ سمجهندو هو ته اهو کين وڌيڪ ويجهو ۽ وڌيڪ پيارو آهي ان ذريعي هڪ ٻئي سان حسد ۽ بغض ڪرڻ کان امت کي بچائيندا هئا. جيئن سندن ارشاد پاڪ آهي: لَا تَبَاغُضُوا وَلَا تَحَاسَدُوا وَكُونُوا عِبَادَ اللَّهِ إِخْوَانًا“ (نه هڪ ٻئي سان بغض رکو ۽ نه حسد رکو ۽ الله ﷻ جا ٻانهي ڀائرن ٿي رهو). سندن ذات پاڪ ۾ اها به خوبي هئي ته جيڪو سائن مجلس ۾ ويٺو يا ڳالهه بوليه شروع ڪيائين ته پاڻ ان سان صبر ڪري ويهندا ۽ ان جي ڳالهه ٻڌندا هئا نه گفتگو ڪيندا هئا. نه تنگ ٿي اتي ويندا هئا. تانجو اهو پاڻ ڳالهه ختم ڪندو هو. يا اٿڻ جي لاءِ اجازت وٺندو هو. ۽ ڪانئن ڪير به ڪهڙي به حاجت هجي سائل ڪير به هوندو هو ته ان جي حاجت پوري ڪندا هئا يا ان سان اهڙو سٺو ڪلام فرمائيندا هئا جو اهو گهڻو خوش ٿي موٽندو هو ڪنهن به سائل کي سخت ڪلام سان جواب نه ڏيندا هئا. اهو سندن حياءُ، مروت ۽ سخا جو ڪمال هو ۽ هي مراد قرآن ڪريم جي آيت ”فَقُلْ لَهُمْ قَوْلًا مَّيْسُورًا“ (القرآن) (پوءِ انهن سان آسان گفتگو فرمايو) مان ورتل آهي ۽ ان آسانيءَ مان هي به آهي ته سائل سان وعدو ڪيو وڃي ته جڏهن ڪا شيءِ ايندي، ميسر ٿيندي ته توکي ڏني ويندي. جيئن پاڻ ڪريم ﷺ جن گهڻن ماڻهن سان اها مهرباني ڪئي هئي. ۽ ان جي ڪري حضرت ابوبڪر صديق ﷺ وٽ جڏهن سندن خليفن ٿيڻ کان پوءِ مال آيو ته فرمايو هيائين: ”مَنْ كَانَ لَهُ عِنْدَ رَسُولِ اللَّهِ ﷺ عِدَّةٌ فَلْيَاتِهَا“ (جنهن

سان رسول الله ﷺ جو ڪو وعدو ڪيل هجي (۽ اهو رهجي ويو هجي ته اهو اسان وٽ اچي. پوءِ ان وٽ ماڻهو آيا ته پاڻ انهن سان وعدو وفا ڪيائين.) حضرت حبيب ڪريم ﷺ جن جي خوش خلقي، مهرباني واري انداز سان پيش اچڻ سڀني ماڻهن تان جو منافقين لاءِ به وسيع هيو. چوٽه پاڻ هر ڪنهن کي ان جي حال جي مناسب لطف و ڪرم سان نوازيندا هئا پاڻ انهن جي لاءِ شفقت ۽ پيار ڏيڻ ۾ پيءُ وانگر هوندا هئا بلڪه ان کان به وڌيڪ شفيق هوندا هئا چوٽه پيءُ وڌ ۾ وڌ ظاهري امور ۾ پٽ جي ڀلائي چاهيندو ۽ حضرت رسول الله ﷺ جن ظاهري ۽ باطني ٻئي ڀلايون فرمائيندا هئا ۽ سندن دربار دربار ۾ حق جي معاملي ۾ سڀ ماڻهو برابر هوندا هئا هر هڪ کي ان جو حق ڀلڻ پوندو هو ۽ جيتري جو اهو اهل ۽ لائق هوندو هو ان تي اوتري نوازش ٿيندي هئي ۽ ڪوبه اها لالچ ۽ طمع نه رکندو هو ته اهو ٻين کان حق جي معاملي ۾ ممتاز آهي چوٽه سندن ذات وٽ عدل جو ڪمال ۽ نفساني اغراض کان سلامتي هوندي هئي. سندن مجلس حلم، حياءُ، علم امانت ۽ صبر واري هوندي هئي سندن مجلس ۾ ويهڻ وارا ادب جي انتها سان اهڙي انداز ۾ ويهندا هئا جن سندن مٿي تي پڪي ويٺا آهن. سندن صبر جو به ڪمال هو جو مخالفن جي جفا تي صابر رهندا هئا ۽ سندن مجلس اسرار ۽ رموز سان ڀرپور هوندي هئي. سندن مجلس ۾ تذڪير، ترغيب ۽ ترهيب جو بيان ٿيندو رهندو هو. پوءِ اتي ويٺلن جا قلب نرم ٿيندا هئا اهي دنيا کان بي رغبت ۽ آخرت ڏانهن رغبت ڪندڙ هوندا هئا سندن دربار ۾ بلند آواز سان نه ڳالهايو ويندو هو. ها جيڪڏهن ڪو معاند سرڪشي ڪندڙ سندن دربار ۾ عناد ۽ سرڪشي ڪندو هو ته صحابه ڪرام عليهم الرضوان ان کي ڌمڪائي خاموش ڪندا هئا. يا دشمن تي رعب ۽ دبدبو طاري ڪرڻ، ڊپ ڏيڻ جي ضرورت پوندي هوندي هئي ته پوءِ حبيب ڪريم ﷺ ۽ رب العزت جل و علا جي رضا حاصل ڪرڻ جي لاءِ سندن خيال مبارڪ کي سمجهندي وڏي آواز سان ڳالهائيندا هئا. نه ته: ”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ“ (اي ايمان وارا! پنهنجا آواز نبي جي آواز کان بلند نه ڪيو.) جي حڪم تي عمل ڪندا هئا. سندن مجلس ۾ ڪنهن عزت واري جي عزت گهٽ نه ڪئي ويندي هئي ۽ نه ڪنهن جي ڳلا ڪئي ويندي هئي. سندن مجلس هر قباحت کان پاڪ هئي. سندن مجلس مبارڪ ۾ ڪابه واهايت ڳالهه نه ٿيندي هئي جيڪڏهن ڪنهن کان عادت ۽ طبيعت جي خلاف ڪا اهڙي ڳالهه ٿي ويندي هئي. ته اها اتي ئي بند ڪئي ويندي هئي. ان کي مشهور نه ڪيو ويندو هو نه اها ڳالهه ٻاهر بيان ڪئي ويندي هئي. ۽ سندن مجلس ۾ ويهڻ وارا برابر هوندا هئا هڪٻئي کان تڪبر ۽ وڌائي نه ڪندا هئا ۽ نه هڪ ٻئي تي حسب ۽ نسب ۾ فخر ڪندا هئا. سندن خدمت ۾ فضل ۽ شان تقويٰ جي بنياد تي هوندو هو. هڪ ٻئي تي شفقت ۽ لطف ڪندا هئا ۽ هڪٻئي جي عزت ۽ احترام ڪندا هئا. علم ۽ عمل جا طالب هوندا هئا ڪنهن ۾ وڌائي ۽ غرور نه هوندو هو تواضع ۽ انڪساري جا مالڪ هوندا هئا. حبيب ڪريم ﷺ جي مجلس ۾ وڏي جي عزت ڪندا هئا ننڍي تي رحم ڪندا هئا. جيئن حديث مبارڪ ۾ آيو آهي: ”لَيْسَ مِنْكُمْ مَنْ لَمْ يَرْحَمْ صَغِيرًا وَلَا يُوَقِّرَ كَبِيرًا“ (جنهن اسان جي ننڍي تي رحم نه ڪيو ۽ اسان جي وڏي جي عزت نه ڪئي اهو اسان مان ناهي) ۽ سندن مجلس ۾ حاجت مند کي ايتار ڪري حبيب پاڪ ﷺ جن ڏي ويجهو ويڃڻ يا ويهڻ ڏيندا هئا تان جو اهو سندن خدمت ۾ حاجت پيش ڪري سگهي. ۽ غريب جي حق جي حفاظت ڪندا

هئا ان جي عزت ۽ احترام ڪرڻ ۾ ڪا ڪسر نه ڇڏيندا هئا يا مراد آهي ته غريب مسئلا ۽ نادر ڳالهيون چڱيءَ طرح ياد ڪندا ۽ ذهن ۾ ويهاريندا هئا تانت اهي ذهن مان نڪري يا وسري نه وڃن. (المواهب ص 548، 565) ۽ علامه علي القاري هن حديث جي شرح ۾ لکيو آهي ته: حضور ڪريم ﷺ جن عظيم هستي، ماڻهن جي دلين ۽ اکين ۾ به معظم هئا ۽ سندن منهن مبارڪ مان نور جون تجليون نڪرنديون هيون جيئن چوڏهين جي رات واري چنڊ جون تجليون هونديون آهن ۽ هيءَ روايت اهڙي آهي جيڪا ننڍي کان وڏي آندي آهي. چوڻ ان ۾ امام حسن ﷺ حضرت امام حسين ﷺ کان رواي آهي. ۽ وڌيڪ صحيح قول هي آهي ته هي هڪ دور وارن جي هڪٻئي کان روايت آهي جيئن اهو علوم حديث ۾ مقرر آهي. ۽ انهن پنهنجي پيارن امامن جي عمر ۾ ته هڪ سال کان به گهٽ فرق هو ۽ حضرت حبيب ڪريم ﷺ جن پنهنجي وقت جو جيڪو حصو گهر وارن جي لاءِ رکندا هئا ان جي تشريح ڪندي علامه علي قاري لکيو آهي ته: پاڻ ان ۾ گهر وارن جي احوال جي معرفت، اقوال جو سماع ۽ افعال کي ڏسڻ فرمائيندي انهن سان سهڻي نموني وقت گذاريندا، گذ رهندا، ڳالهه ٻوله ڪندا، نرمي رکندا، انهن جي دل وندرائيندا ۽ سٺي انداز سان صحبت سان نوازيندا هئا. ۽ صحيح روايت ۾ آهي ته پاڻ انصارن سڳورن جي نياڻين کي ام المومنين سيده عائشه صديقہ ﷺ ڏانهن موڪليندا هئا جيڪي ان وٽ اچي ڪري ان جي دل وندرائينديون هيون ۽ ام المومنين ﷺ جيڪڏهن پاڻي پيئندي هئي ته پاڻ ان ٿانوم ۾ ام المومنين جي چين لڳڻ واري جاءِ تي پنهنجا چپ مبارڪ رکي پاڻي پيئندا هئا ڪڏهن ڪڏهن ام المومنين سيده عائشه صديقہ ﷺ حضور ڪريم ﷺ جي ٻين گهروارين سان ريس ڪندي انهن کي برداشت نه ڪندي ڪو عمل ڪندي هئي جيڪو نامناسب هوندو هو ته به حبيب ڪريم ﷺ جن برداشت ڪندا هئا. جيئن خود ام المومنين عائشه صديقہ ﷺ کان روايت آهي ته: مون (ام المومنين بيبي صفيه ﷺ) جهڙي طعام ناهيندڙ ڪابه بي عورت نه ڏٺي ”مطلب ته طعام پلو ناهيندي هئي.“ هڪ ڀيري ان هڪ ٿانوم ۾ کاڌو وجهي حضرت حبيب ڪريم ﷺ جي خدمت ۾ موڪليو مان برداشت ڪري نه سگهيس ۽ مون اهو ٿانءُ ئي پيئي ڇڏيو پوءِ حضرت نبي پاڪ ﷺ جي خدمت ۾ عرض ڪيم، ته ان جي ڪفارت ڪهڙي آهي؟ ته پاڻ ارشاد فرمايائو ته: ”ٿانوءَ جهڙو ٿانءُ ۽ طعام جهڙو طعام“ ۽ هي سندن خلق عظيم ۽ حلم ڪريم هو. ۽ پنهنجي ذات جي لاءِ جيڪو وقت رکيو هيائون. ”ان جي تشريح ڪندي علامه موصوف لکيو آهي ته! ان ۾ دنياوي ۽ اخروي امور جي تڪميل فرمائيندا هئا. ان ۾ واجب الوجود مالڪ الڪرم والجلود جي جمال جو مشاهدو فرمائيندا ۽ جمع الجمع ۽ البقاء بعد الفنا جي مرتبي جا مزا ماڻيندا هئا. وقت جو پهريون حصو ان فناء جي حال جي مناسب هو جيڪا تضرع ۽ ثنا جي مقام سان لائق هئي. ۽ ٻئي حصي ۾ جسماني حقوق جي حفاظت ۽ ٽئي حصي ۾ جمع اڪمل جي مقام تي رهندا هئا. ۽ (سندن صدقي) اصفياءَ ڪاملين تي به اها مهرباني ٿيندي آهي جيئن تڪميل جي مقام تي مقرر ڪيا ويندا آهن. ۽ پنهنجي ان مخصوص حصي ۾ سندن خدمت ۾ ايندڙن، التجائون ڪندڙن تي به نوازشون ڪندا هئا. خاصن جي ذريعي عام تائين علوم و فيوضات پهچائيندا هئا. ۽ ڪابه اهڙي ڳالهه جنهن ۾ خواص ۽ عوام جو فائدو هجي مخفي نه رکندا هئا سڀني تي رحمت ۽ ڪرم جا ڪر وسائيندا هئا ۽ حسب يا نسب يا اسلام ۾

اڳي مجبوري يا صلاحيت ۽ اهلليت وارن کي اچڻ. توجھ ۾ سامھون رکڻ، فائدي ڏيڻ ۽ عام جي حال احوال پھچائڻ ۾ اڳي رکندا هئا تان ته اھي دين جي خدمت وڌيڪ ڪن جيئن هن حديث ۾ وارد آھي ته ”خِيَارُھُمْ فِي الْجَاهِلِيَّةِ خِيَارُھُمْ فِي الْإِسْلَامِ إِذَا فَقَّھُوا“ (انھن مان جاھليت ۾ ڀلا اسلام ۾ بہ ڀلا آھن جڏھن فقيه ٿيندا) (دين جو علم رکندا. ۽ جيڪي سندن حضور ۾ ايندا هئا. انھن کي سندن ۽ امت جي فائدي واري ڪم ۾ مشغول رکندا هئا. ۽ سندن خدمت ۾ اچڻ وارا دين جا رهنما ٿي نڪرندا هئا. جيئن حديث مبارڪ آھي: أَصْحَابُ كَالنَّجْمِ بِأَيْھُمْ أَفْتَدَيْتُمْ أَفْتَدَيْتُمْ“ (منھنجا اصحابي ستارن وانگر آھن انھن مان جنھن جي بہ اقتدا ڪندؤ ته هدايت وارا ٿيندؤ) ٻاھر نڪرندا هئا ته سندن گفتگو حڪمت ۽ محبت واري هوندي هئي. نفرت واري نہ هوندي هئي. جيئن سندن ارشاد مبارڪ آھي ته ”بَشَرًا وَلَا تَفَرُّهُ أَوْ يَسْتَوُوا وَلَا تَعْبُرُوا“ (خوشخبري ڏيو ۽ نفرت نہ ڏياريو ۽ آساني ڪيو ۽ تنگي نہ ڪيو) هر قوم مان عزت واري جي عزت ڪندا هئا. جيئن سندن ارشاد عالي آھي. جيڪو ايتري ۾ مختلف سندن سان آيل آھي. جو تواتر جي حد کي ويجهو آھي ”إِذَا أَتَکُمُ قَوْمٌ فَأَكْرِمُوهُ وَهُوَ أَفْضَلُهُمْ دِينًا وَ نَسَبًا وَ حَسَبًا“ (جنھن وقت اوهان وٽ ڪنھن قوم جو عزت وارو ماڻهو اچي ته ان جي عزت ڪيو ۽ اوهان انھن ۾ دين ۽ نسب ۽ حسب جي لحاظ سان افضل هجي) پاڻ قومن ۽ ان جي وڌن جي وچ ۾ نفرت جي بجاءِ الفت ۽ بغض جي بجاءِ پيار ۽ محبت پيدا ڪندا هئا. جيئن الله ﷻ پنھنجو احسان بيان ڪندي فرمايو ”وَأَلَّفَ بَيْنَ قُلُوبِكُمْ“ (۽ اوهان جي دلين ۾) (هڪٻئي جي لاءِ) الفت پيدا ڪيائين. پاڻ ڪن نون مسلمان ٿيندڙن کي مال ڏيڻ سان نوازي انھن جي دلجوئي ڪري انھن کي اسلام تي مضبوط رکندا هئا جيئن سندن فرمان عاليشان آھي: ”إِنِّي لَأَعْطِي الرِّجْلَ وَغَيْرَ ذَلِكَ أَحَبُّ إِلَيَّ مَخَافَةَ أَنْ يُكِبَّهَ اللَّهُ عَلَى وَجْهِهِ فِي سَارٍ“ (بلاشڪ مان ڪنھن مرد کي (ڪجهه مال وغيره) ڏيندو آھيان حالانڪہ ٻيو مون کي ان کان وڌيڪ پيارو هوندو آھي) (سوان جي ڪري ته جنھن کي مال ڏيان ٿو) الله ﷻ ان کي (جهنم جي) باھ ۾ اونڌو ڪري نہ سٽي) ۽ مطلب ته مسلمان رھي. ماڻھن جو حال احوال معلوم ڪري سھڻي ڳالھ کي سھڻو غلط ۽ واھيات اقوال کي غلط چوندا هئا. سندن هر ادا معتدل ۽ مناسب هوندي هئي. سندن خدمت ۾ اچڻ وارن مان جيڪو وڌيڪ ماڻھن جي خير خواھي ڪندو هو ان کي اھميت هوندي هئي. پاڻ تي پيرا ورائي ورائي فرمايو هيائون: ”أَلَا إِنَّ الدِّينَ النَّصِيحَةُ“ (خبردار! دين هڪ (ٻئي جي) خير خواھي ڪرڻ) آھي. اڳتي حديث جا الفاظ ”فَصَارَ لَهُمْ أَبَا“ (پوءِ انھن جي لاءِ پيءُ هئا) جي تشريح ڪندي علامہ موصوف لکيو آھي ته شفقت ۾ (امت جي لاءِ) پيءُ وانگر هوندا هئا. سندن مجلس علم جي مجلس هوندي هئي. (گپوڙن، سڀوڙن، ڪوڙ چرچن گندگار کان پاڪ هوندي هئي) جمع الوسائل ج 2 ص 137 146، الغرض ته حبيب ڪريم ﷺ جن جو هر امر ۽ هر ڳالھ شريفانه اخلاق جي جوڻيءَ کان مٿي هئي ۽ ڪيئن نہ هوندي جڏھن ته سندن بعثت ئي اخلاق حسنہ جي تڪميل جي لاءِ هئي جيئن سندن فرمان آھي ”لُبُعْتُ لَكُمْ مَكَارِمَ الْأَخْلَاقِ“ (مان موڪليل ئي اخلاق حسنہ جي تڪميل جي لاءِ آھيان) ان جي باوجود محبوب ڪريم ﷺ جن دعا گھرندا هئا ته يا الله ﷻ جيئن ٿو مون کي سھڻي صورت عطا ڪئي آھي تيئن تون مون کي (اڃان وڌيڪ) سھڻا اخلاق عطا ڪرڻ فرما ۽ حالانڪہ سندن اخلاق جي عظمت قرآن ڪريم بيان ڪئي آھي ۽ ڪيترن قسمن جي تاڪيد

سان ذڪر ڪيل آهي. محبوب ڪريم ﷺ جو ارشاد آهي ته ”الله ﷻ نرم مزاجي کي پسند ڪري ٿو ۽ نرميءَ تي ايترو تو عطا ڪري جو ٻئي ڪنهن شيءِ تي عطا نه ٿو ڪري“ هڪ اصحابي رضه حضور ڪريم ﷺ جي خدمت ۾ عرض ڪيو ته انسان کي جيڪا ڀلي شيءِ عطا ٿي آهي اها ڪهڙي آهي؟ پاڻ ڪريم ارشاد فرمايو ته ”سهڻا اخلاق“ هڪ حديث ۾ ارشاد آهي ته ”انسان سهڻن اخلاقن جي ذريعي رات جو جاڳندڙ روزا رکندڙ جي درجي کي پهچي سگهي ٿو.“ حضرت معاذ رضه فرمايو ته ”جڏهن مون کي يمين ڏانهن موڪليو ويو ۽ مون پنهنجي سواريءَ تي سوار ٿي رکيب ۾ پير رکيو ته حضور اڪرم ﷺ جن جيڪا آخري هدايت فرمائي اها هيءَ هئي ته ”ماڻهن سان سهڻي اخلاق سان پيش اچجان“

سرور ڪونين رضه جو ارشاد آهي ته ”مؤمن ۾ زياده ڪامل ايمان وارا هي آهن جن جا اخلاق بهتر هوندا.“ هنن کان سواءِ ٻين به ڪيترين روايتن ۾ حسن اخلاق جو تاڪيد فرمايل آهي ۽ هنن شمائل واري روايت ۾ ان جو نمونو ذڪر ڪيل آهي. (خصائل نبوي ص 292)

هدايتون: شمائل ترمذي جي هن روايت ڪيل حديث ۾ هي هدايتون آيل آهن. (1) ٻاهر مجلس ۾ ويهڻ جو نمونو. (2) عبادت سان گڏ اچڻ ويڃڻ وارن جي لاءِ وقت کي تقسيم ڪرڻ. (3) ديندارن ۽ دين جي ڪم لاءِ مصروف رهندڙن کي اهميت ڏيڻ (4) گهر وارن سان ڳالهه ٻولهه. خوش طبعي ڪرڻ. (5) آرام جي لاءِ وقت ڪڍڻ. (6) جيڪي ديندار اچي دين جي وڌيڪ جان حاصل ڪن اهي انهن کي ٻين تائين پهچائڻ جي لاءِ چوڻ ۽ وس آهر پابند ڪرڻ. تانت ٻين تائين اهو فيض پهچي (7) ملاقات ۾ ديندار کي وڌيڪ وقت ڏئي وڌيڪ ديني مواد ڄاڻائڻ (8) معمولي ڳالهين ۾ چڱو وارن کي ديني ڳالهيون سمجهاڻ (9) جيڪڏهن ڪو ماڻهو پاڻ پنهنجي حاجت يا ضرورت نه ٿو پهچائي سگهي ته پهچڻ وارن کي چئي ڇڏڻ ته اهي حاجتمندن کي پهچائڻ يا انهن جون ضرورتون ٻڌائڻ ته اهي وس آهر پوريون ڪجن. (10) اچڻ وارن کي کاڌي، پيئي جي خدمت سان به نوازڻ. (11) فضول ڪچهرين کان پاڻ کي بچائڻ (12) وس آهر زبان تي ڪنٽرول ڪرڻ. هڪ صحابي رضه حضور ڪريم ﷺ کي عرض ڪيو ته ”مَا النَّجَاجُ يَا رَسُولَ اللَّهِ!“ يا رسول الله! چوٽڪارو ڇا ۾ آهي؟ پاڻ ان کي جواب ۾ فرمايائون ته ”أَمَلُكَ عَلَيْكَ لِسَانُكَ وَلَيْسَ عَلَيْكَ يَدُكَ وَأَبُوكَ عَلَى خَطِيئَتِكَ“ (پنهنجي زبان تي ڪنٽرول ڪر، ۽ پنهنجي گهر ۾ رهندو ڪر هروڀرو ٻاهر نه وڃ) ۽ پنهنجي خطائن تي روئندو رها ته چوٽڪارو حاصل ڪندين. (12) دنيا ۾ ڌوڪي کائڻ ۽ آخرت جي عذاب کان بچڻ جي ڪوشش ڪرڻ. (13) ڪنهن تي تهمت هڻڻ يا پاڻ کي تهمت لڳائڻ کان حفاظت ۾ رهڻ جيئن محبوب پاڪ جو پاڪ فرمان آهي. ”اتَّقُوا مَوَاضِعَ الشُّهْمِ“ تهمت لڳڻ جي جاين کان بچو. (14) عوام سان اجائي ميل جول کان بچڻ چوٽڪارو ۾ معزز شخصيت جي اهميت نه رهندي. رعب کي نقصان پهچندو ۽ هروڀرو شومي به نه ڪجي جو ماڻهن ۾ ڌڪ يا نفرت پيدا ٿئي هر ڪنهن سان ان جي مقام ۽ منصب آهر مناسب نموني پيش اچڻ جي ڪوشش ڪرڻ (15) ٻانهي کي جيڪي تعلق رکڻا آهن اهي ئي قسم آهن جن مان ٻن جو حق ادا ڪرڻ آسان آهي ۽ هڪڙو مشڪل آهي. (1) هڪ الله ﷻ سان تعلق قائم ڪرڻ (2) ٻيو ان جي دشمنن سان سان تعلق ڇڻڻ (3) الله ﷻ جي دوستن. مومنن سان تعلق. ان جي ڪري به ان سان تعلق ضروري آهي ٻيو ته اهو مومن ته آهي پر الله ناهي ان جي ڪري ان سان تعلق نه رکڻ گهرجي. اهي ٻئي شيون

متضاد آهن. ذڪيائي اها آهي ته اهي ٻئي حدون ڪهڙي طرح محفوظ رهن جن سان تعلق رهي به ۽ الله ﷻ واري تعلق سان برابري به نه رهي. الله ﷻ پنهنجي حبيب ڪريم ﷺ کي به فرمايو: **وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ** (۽ انهن (صحابين) سان امر (ڪم ڪارن) ۾ مشورو ڪرڻ فرمائ پوءِ جڏهن پڪو ارادو ڪرين ته پوءِ الله ﷻ تي توڪل ڪر) هن آيت ۾ کين امر ٿيل آهي ته صحابه ڪرام عليهم الرضوان سان تعلق جون حدون محفوظ رکڻ. صلاح مصلحت ۾ اهي شريڪ هجن ان ۾ انهن جي تربيت ۽ دلجوئي آهي. ساڳئي وقت رب العزت جل شانہ سان تعلق مضبوط رکندي ان تي توڪل رکڻ ڪم ۾ هٿ وجهڻ. حضور ڪريم ﷺ جو اهو ڪمال هو جو پاڻ سڀني حدن جي پوري پوري حفاظت ڪندا رهيا ٻئي ڪنهن کان اهڙي طرح حدن جي حفاظت ڪرڻ مشڪل آهي. (16) قول ۽ فعل ۾ ڪو اختلاف نه هجي وعدو نڀائڻ ضروري آهي ان تي عمل ڪيو وڃي. (17) مجلس ۾ اچڻ دوران ماڻهن کي لتاڙي. ڪلها اورانگهي اڳتي نه وڃي. (17) مجلس دوران ڪنهن سان اهڙو برتاءُ نه ڪجي جو ان کي پنهنجي ڪمٽريءَ جو احساس ٿئي. (18) مسافر ۽ محتاج کي پاڻ نه کائي به ڪارائجي ۽ سنڀالجي. هيءَ حديث جن ٻين محدثن آندي آهي: انهن جو ذڪر حديث نمبر 8 جي تخريج ۾ لکي آيا آهيون. اتي ڏسڻ گهرجي.

{338} حَدَّثَنَا مُحَمَّدُ بْنُ عَبْدِ اللَّهِ بْنِ بَزِيعٍ قَالَ: حَدَّثَنَا بِشْرُ بْنُ الْبُقَّعِ قَالَ: حَدَّثَنَا سَعِيدٌ، عَنْ قَتَادَةَ، عَنْ أَنَسِ بْنِ مَالِكٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: **لَوْ أُهْدِيَ إِلَيَّ كُرَاعٌ لَقَبِلْتُ، وَلَوْ دُعِيَ عَلَيَّ لَأَجَبْتُ.** **بامحاوره ترجمو:** حضرت انس بن مالڪ ﷺ کان روايت آهي ته رسول الله ﷺ جن ارشاد فرمايو: جيڪڏهن مون کي پڪريءَ جي اڳين تنگ سوکڙي ڏني وڃي ته آءٌ قبول ڪندس ۽ جي ان جي دعوت ڏني وڃي ته به قبول ڪندس.

مفردات جو شرح: ”ڪُرَاعٌ“ پڪري يا ڳائي مال جي اڳين تنگ. بعض علماء جي قول مطابق پيڙي هيٺين حصي کي چوندا آهن. هن جو جمع اڪراع ۽ اڪراع ايندو آهي. ”لَوْ دُعِيَ“ ۽ جيڪڏهن مون کي ان جي لاءِ دعوت ڏني وڃي.

سمجهاڻي: هن روايت ۾ الفاظ آهن ”جيڪڏهن مون کي پڪريءَ جي اڳين تنگ هڏي ۾ ڏني وڃي ته قبول ڪندس“ يعني تحفہ جيڪڏهن ٿوري کان ٿورو گهٽ کان گهٽ هوندو ته به قبول ڪندس چوٽه ان ۾ نفساني حظ نه هوندو آهي بلڪ موڪلڻ واري جي دلجوئي هوندي آهي لهاڙا ٿورو يا گهڻو برابر آهي جيڪڏهن مون کي ان جي دعوت ڏني ويندي ته اها دعوت به قبول ڪندس“ تانت دعوت ڏيندڙ ملول ۽ محزون نه رهي ۽ منهنجي جي وڃڻ جي ڪري اهو خوش ٿئي. ان کي راحت نصيب ٿئي ۽ منهنجي نه وڃڻ جي ڪري اهو ڪمٽري جي احساس ۾ نه رهي ۽ هي به سندن حسن اخلاق ۽ تواضع جو ڪمال آهي.

دعوت قبول ڪرڻ: شارحن لکيو آهي ته ”فَيَنْدُبُ إِبَابَةَ الدَّعْوَةِ وَلَوْلِشَى قَلِيلٌ“ يعني هن حديث مان معلوم ٿيو ته ٿورڙي شيءِ جي لاءِ به جيڪڏهن دعوت ملي ته ان جو قبول ڪرڻ مستحب آهي ۽ اهو محبوب ڪريم ﷺ جي حسن خلق ۽ تواضع جي ڪمال مان هو.

علامه علي قاري لکيو آهي ته ان هديي قبول ڪرڻ ۾ الله ﷻ جي نعمت جي تعظيم آهي الله ﷻ جي مخلوق سان محبت واري تواضع ۽ الله ﷻ جي اخلاق سان موصوف ٿيڻ آهي جو اهو قليل قبول ڪري جزيلا جزا ڏيندو آهي ۽ هن ۾ حضور ڪريم ﷺ جن جو دعوت ۽ صاحب دعوت جي عرض ڪي قبول ڪرڻ جو ذڪر آهي نه دعوت ڏيندڙ جي اڳيان تڪبر جو اظهار ٿيندو ۽ نه جنهن شيء جي ڪاٺ جي لاءِ عرض ڪيو ويو ان کي حقير ۽ گهٽ نه سمجهيو ويندو. شرح السنة ۾ حضرت انس رضه کان روايت آهي ته: مون رسول الله ﷺ جن کي پني اگهاري گڏهه تي سواري ڪندي ڏٺو ۽ پاڻ پانهي جي به دعوت قبول ڪندا هئا زمين تي نند ڪرڻ ۽ ويهڻ فرمائيندا هئا. ان تي ويٺي کاڌو کائيندا هئا. علامه مناوي لکيو آهي ته: هن ۾ سندن تواضع ۽ سهڻي اخلاق جو ڪمال هو ۽ ان اخلاق سان پاڻ ماڻهن جون دليون ڇڪي وٺندا هئا. (جمع الوسائل مع شرح المناوي ج 2 ص 146، 147)

دعوت قبول ڪرڻ جا فائدا: ذهن نشين ڪرڻ گهرجي ته دعوت قبول ڪرڻ ۾ هروڀرو ڪاٺ سان مطلب نه هوندو آهي پر ان سان گڏ ٻيا هي فائدا به هوندا آهن. (1) ماڻهن سان ملاقات انهن کي چڱيون ڳالهيون چوڻ. (2) دعوت ڏيندڙ جي دل کي خوش ڪرڻ. (3) الله ﷻ جي فضل ۽ ڪرم سان ڄڻڪو کاڌي لاءِ ملي اهو ڪائي الله ﷻ جو شڪر ڪرڻ (4) دعوت ڪندڙ کي دعائون ڏيڻ وغيره. هيءَ حديث ٻين هنن محدثن آندي آهي: {1} خود محدث ترمذي جامع ترمذي جي ڪتاب الاحڪام باب 10 ماجاء في قبول الهدية واجابة الدعوة رقم الحديث 1338 ج 3 ص 623 {2} احمد في المسند ج 3 ص 209.

{339} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ قَالَ: حَدَّثَنَا سُفْيَانُ، عَنْ مُحَمَّدِ بْنِ الْمُثَنَّدِ، عَنْ جَابِرٍ قَالَ: جَاءَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِرَأْسِ بَغْلٍ وَلَا بِرَدْوَنٍ.

بامحاوره ترجمو: حضرت جابر رضه کان روايت آهي ته رسول الله ﷺ جن (هڪ دفعي) مون وٽ آيا. پاڻ خچر يا ترڪي گهوڙي تي چڙهي ڪونه آيا. (پر پيرين پنڌ آيا هئا. هي سندن نهائي ۽ نوڙت جو چٽو مثال آهي)

مفردات جو شرح: ”بَغْلٌ“ خچر. ”رَدْوَنٌ“ عجمي گهوڙو ۽ لغت جي ڪتاب ”المغرب“ ۾ آهي. ”رَدْوَنٌ“ ترڪي گهوڙي کي چوندا آهن.

سمجهاڻي: هن حديث مبارڪ مان واضح ٿيو ته حضرت نبي ڪريم ﷺ جن سواريءَ کان سواءِ پيادل به صحابه ڪرام عليهم الرضوان کي نواڙڻ ويندا هئا. جيئن امام بخاري جي روايت ۾ صراحت سان آيل آهي. (1) حضرت جابر رضه کان روايت آهي ته: مون وٽ رسول الله ﷺ (حضرت) ابو بڪر رضه طبع پرسي جي لاءِ پيادل آيا” اهو ته حبيب ڪريم ﷺ جن جي انڪساري ۽ تواضع هئي جو صحابه ڪرام عليهم الرضوان وٽ پيادل ايندا رهندا هئا. ۽ سواريءَ تي اچڻ وڃڻ سندن هميشه واري عادت نه هئي. ڪڏهن سوار ٿي به ڪنهن وٽ تشريف فرما ٿيندا هئا. ۽ حبيب ڪريم ﷺ جن پنڌ رب العزة جل جلاله کان وڌيڪ ثواب جي طلب، الله ﷻ جي اڳيان تواضع ۽ صحابه ڪرام سان خلوص واري محبت جي ڪري ايندا هئا. بخاري عبدالله بن سفيان رضه کان روايت آندي آهي ته مان بيمار ٿي پيس

پوءِ مون کان رسول الله ﷺ جن ۽ (حضرت) ابوبڪر صديق ﷺ پيادل پيڇڻ آيا ۽ مون کي ڏٺائون ته مون تي بيهوشي طاري هئي ته حضرت رسول الله ﷺ جن وضو ڪري ان پاڻيءَ جا مون کي چنڊا هنيا ته مان هوش ۾ اچي ويس. الحديث.

هن روايت ۾ به صراحت آهي ته ”پاڻ پيادل آيا هئا.“ (المواهب ص 566 جمع الوسائل ج 2 ص 147) المقصد ته حضرت حبيب ڪريم ﷺ جن اميرن ۽ بادشاهن وانگر هروڀرو سواريءَ جا عادي نه هئا. بلڪ گهڻو ڪري پيادل به هلندا هئا.

هيءَ حديث ٻين هنن محدثن روايت ڪئي آهي: {1} البخاري في كتاب المرضي باب 15 عيادة المريض راڪبا وما شيا وردفاعلي الحمار رقم الحديث 5664 ج 10 ص 122 {2} مسلم في كتاب الفرائض باب 2 ميراث الكلاله رقم الحديث 1616 حديث الكتاب ج 7 ص 1235 {3} ابو داؤد في كتاب الجنائز باب 6 المشي في العيادة رقم الحديث 3096 ج 3 ص 185 {4} النسائي في كتاب الطب من سننه الكبرى كما في التحفة ج 2 ص 360 {5} احمد في المسند ج 3 ص 373 {6} ابو يعلي في مسنده رقم الحديث 2140 ج 4 ص 107 {7} الحميدي في مسنده رقم الحديث 1229 ج 2 ص 516.

{340} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا أَبُو نَعِيمٍ قَالَ: أَنْبَأَنَا يَحْيَى بْنُ أَبِي الْهَيْثَمِ الْعَطَّارُ قَالَ: سَمِعْتُ يُوسُفَ بْنَ عَبْدِ اللَّهِ بْنِ سَلَامٍ قَالَ: سَمِعَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُوسُفَ وَأَقْعَدَنِي فِي حَجْرِهِ وَمَسَحَ عَلَى رَأْسِي.

بامحاوره ترجمو: حضرت عبدالله بن سلام ﷺ جي پٽ يوسف ﷺ کان روايت آهي. (ان چيو آءِ ننڍو هيس ته) رسول الله ﷺ منهنجو نالو يوسف رکيو ۽ مون کي پنهنجي جهوليءَ ۾ ويهاري منهنجي مٿي تي (دعا جو) هٿ گهمايو.

مفردات جو شرح: ”سَمِعَ“ منهنجو نالو رکيائين. ”حَجْرِهِ“ پنهنجي هنج ۾. حجر (حاجي زير ۽ زير ٻنهي سان آيو آهي)

سمجهاڻي: هن حديث ۾ جهڙي طرح حضور ڪريم ﷺ جي پيار، شفقت ۽ محبت جو ذڪر جيئن يوسف بن عبدالله بن سلام ﷺ ڪيو آهي اهڙي طرح پاڻ ڪريم ﷺ جن سڀني صحابه ڪرام عليهم الرضوان جي اولاد سان پيار ڪندا هئا. علامه يوسف نبهاني لکيو آهي ته ”حضرت نبي ڪريم ﷺ جن کي جڏهن وات ويندي به ننڍا ٻار ملندا هئا ته پاڻ انهن کي سلام چوندا هئا ۽ انتهائي محبت ۽ پيار سان پيش ايندا هئا. جڏهن سفر کان واپس ٿيندا هئا سڀ کان اول گهر جي ننڍن ٻارن سان ملندا هئا ٻارن ۽ گهروارن سان نهايت گهڻي شفقت ۽ پيار ڪندا هئا جڏهن ڪو شخص ڪنهن ٻار کي سندن خدمت ۾ کڻي ايندو هو ته پاڻ کاڌي جي ڪا شيءِ پنهنجي وات مبارڪ ۾ وجهي ڇپاڙي ان ٻار جي وات ۾ وجهندا هئا ان جي لاءِ خير ۽ برڪت جي دعا ڪندا هئا. انصارن جي گهرن ۾ تشريف فرما ٿيندا هئا ته ننڍن ٻارن کي سلام ڪري انهن سان پيار ۽ شفقت ڪندا هئا.

ننڍن ٻارن سان پيار ڪرڻ: هن جاءِ تي آندل حديث مان معلوم ٿيو ته هي سندن خُلق جو ڪمال ۽ ننڍن ٻارن تي شفقت ۽ رحمت جو اظهار هو جو صحابه ڪرام عليهم الرضوان جي بچڙن کي هنج ۾ کڻندا

۽ انھن ڄا نالا رکندا ۽ انھن کي محبت ڏيندا هئا. ۽ هي به معلوم ٿيو ته صحابه ڪرام عليهم الرضوان کي سندن ذات عالي صفات سان ڪيتري محبت ۽ عقيدت هوندي هئي. جو سندن گهر ۾ جڏهن ڪو ٻار ڄمندو هو ته ان کي سندن خدمت ۾ کڻي ايندا هئا ۽ انھن کي حضرت حبيب ڪريم ﷺ جي هنج ۾ ويهارڻ ۽ سندن لعاب دهن مبارڪ جي تبرڪات سان ڀرپور ڪري واپس کڻي ويندا هئا. پاڻ انھن جي مٿي تي برڪت جو هٿ گهمائيندا هئا انھن کي ظاهري ۽ باطني، روحاني ۽ جسماني مهربانين سان مالا مال ڪري موتائيندا هئا ۽ ڪارڪ چٻاڙي ان جو منار ٻار جي تارو کي هٿ مبارڪ سان لڳائيندا هئا. شمائل جي شارح علامه محمد عاقل لاهوري لکيو آهي ته: هي حديث هن ڳالهه تي دلالت ڪري ٿي ته ”نئين ڄاول ٻار جو نالو ان وقت جي ڪنهن صالح، بزرگ ٻانهي کان رکرائجي اهو مستحب آهي ۽ اهو نالو الله ﷻ جي نبيين عليهم الصلوة والسلام جي نالن مان رکجي ته ڀلو آهي ۽ قوم جي بزرگ کي به گهرجي ته پنهنجي قوم جي ننڍڙن ٻارن سان لطف ۽ ڪرم ڪري انھن کي هنج ۾ کڻي ويهاري انھن سان شفقت ۽ پيار جو اظهار ڪري

طبراني جي روايت ۾ آهي ته هن حديث جي روايت ڪندڙ يوسف بن عبدالله بن سلام ﷺ چيو ته ”دَعَانُ بِالْبِرْكَه“ (حضرت حبيب ڪريم جن مون لاءِ برڪت جي دعا به فرمائي) (انوار غوثيه ص 457) ۽ حبيب ڪريم ﷺ جي هن طريقي ۾ سندن اعليٰ خلق عظيم رحمت، تواضع ۽ لطف جو اظهار آهي. هيءَ حديث ٻين هنن محدثن آندي آهي: {1} احمد في المسند ج 4 ص 35 {2} البخاري في الادب المفرد ص 338، 337 {3} الحميدي ص 869 {4} الطبراني في الكبير ج 22 ص 730، 729 {5} البيهقي في الادب ص 46.

{341} حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا أَبُو دَاوُدَ الطَّيَالِسِيُّ قَالَ: حَدَّثَنَا الرَّيِّعُ وَهُوَ ابْنُ صَبِيحٍ قَالَ: حَدَّثَنَا يَزِيدُ الرَّقَاشِيُّ، عَنْ أَنَسِ بْنِ مَالِكٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حَجَّ عَلَى رَحْلٍ رَثٍّ وَقَطِيفَةٍ، كُنَّا نَرَى تَمَنَّا أَرْبَعَةَ دَرَاهِمَ، فَلَمَّا اسْتَوَتْ بِهِ رَاحِلَتُهُ قَالَ: لَبَيْكَ بِحَبَّةٍ لَا سُبْعَةَ فِيهَا وَلَا رِيَاءً.

بامحاوره ترجمو: حضرت انس بن مالڪ ﷺ کان روايت آهي ته پاڻ ڪريم ﷺ جن هڪ ڀراڻي پلاڻ تي (جو ڏاڇي تي رکيل هو) حج ڪيو ۽ هڪ کڻي سان (جوا هو پلاڻ مٿان پيل هو) جنهن جي قيمت اسان جي خيال ۾ چار درهم هئي. پوءِ جڏهن سندن ڏاڇي اٿي بيٺي ته پاڻ فرمايائون: آءُ اهڙي حج لاءِ حاضر ٿيو آهيان جنهن ۾ شهرت ۽ رياءَ نه هجي.

مفردات جو شرح: ”رَحْلٌ“ (راء جي زير ۽ حا جي جزم سان) پلڻ، روانو ٿيڻ، ڪوچ ڪرڻ، زين لڳائڻ. ”رَثٌّ“ ڀراڻو، خراب، ڦاٽل چنل. ”قَطِيفَةٌ“ اهو ڪمبل جنهن کي ڪناري لڳل هجي. مٿان وجهڻ وارو ڪپڙو. ”سُبْعَةٌ“ ماڻهن کي ٻڌائڻ، شهرت حاصل ڪرڻ. ”رِيَاءٌ“ ڏيکارڻ، ڪو ڪم ماڻهن جي ڏيکاءَ جي لاءِ ڪرڻ.

سمجهاڻي: هن حديث پاڪ ۾ سرڪارِ مدينه ﷺ جي تواضع ۽ انڪساري جو ذڪر آهي ته پاڻ حج جو وڏو سفر ان جي مٿان رکيل هڪ ڀراڻي پلڻ ۽ ان تي پيل سادي ڪمبل جي ٽڪري تي ويهي ڪيائون جنهن جي قيمت اندازن چار درهم هئي. جڏهن سندن ويهڻ کان پوءِ سندن سواري اٿي سڌي

تي هلي ته پاڻ فرمايائون ”لَبَيْكَ بِحَجَّةٍ لَا سُبُعَةَ فِيهَا وَلَا رِيَاءَ“ البيجوري لکيو آهي ته ”راحلة“ سفر ۽ بار کڻڻ جي لاءِ قوت واري ان کي سڏيو ويندو آهي. مذڪر ۽ مونث ان ۽ ڏاڇي پنهجي جي لاءِ استعمال ٿيندو آهي هن ۾ ”ة“ مبالغه جي آهي تانيت جي ناهي ”لَبَيْكَ“ جي معنيٰ آهي تولا ۽ پيرا جيءُ آهي ۽ هن مان مراد وري وري جيءُ چوڻ آهي تعداد مراد ناهي. مقصد ته: مان تنهنجي حڪم تي هميشگي ڪندڙ هڪ کان پوءِ ٻيو پير و صحيح نيت سان جنهن ۾ نه رياءُ آهي نه ماڻهن کي ٻڌائڻ جو ارادو آهي جيءُ چونڌڙ آهيان. خالص تنهنجي رضا لاءِ آهي ۽ رياءُ ۽ ماڻهن کي ٻڌائڻ جي نفي امت جي تعليم جي لاءِ ڪيائون نه ته پاڻ معصوم آهن سندن ذات ۾ ان جو وجود ناممڪن آهي. (المواهب ص 568) ”عَلَى قَطِيفَةٍ“ مان واضح ٿيو ته اهو ڪمبل جو ٽڪرو پلڻ جي مٿان رکيل هو ۽ هي حديث ظاهر ۾ دلالت ڪري ٿي ته ان ٽڪري جي قيمت چار درهم هئي. ۽ هن کان اڳ ۾ به هيءُ حديث ”شمائل“ ۾ آيل آهي ان ۾ مذڪور آهي ته اها چئن درهمن جي قيمت کان به گهٽ هئي. ممڪن آهي ته اهو واقعو متعدد پيرا ٿيو هجي ته پوءِ معنيٰ ۽ مراد ۾ ڪو مشڪل نه رهندو.

علامه مناوي لکيو آهي ته تحقيق اهو آهي ته اهو ڪمبل جو ٽڪرو چئن درهمن جي برابر نه هو (هن روايت ۾ صحابي اندازو ٻڌايو آهي). (جمع الوسائل مع شرح المناوي ج 2 ص 148)
هيءَ حديث جن ٻين محدثن آندي آهي: انهن جو ذڪر حديث رقم 135 ۾ لکي چڪا آهيون.

{342} حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا عَبْدُ الرَّزَّاقِ قَالَ: حَدَّثَنَا مَعْمَرٌ، عَنْ ثَابِتِ الْبُنَاتِيِّ، وَعَاصِمِ الْأَحْوَلِ، عَنْ أَنَسِ بْنِ مَالِكٍ، أَنَّ رَجُلًا خِيَّاطًا دَعَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَرَّبَ مِنْهُ ثَرِيدًا عَلَيْهِ دُبَاءٌ قَالَ: فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْخُذُ الدُّبَاءَ وَكَانَ يُحِبُّ الدُّبَاءَ. قَالَ ثَابِتٌ: فَسَمِعْتُ أَنَسًا يَقُولُ: فَبَا صَنَعَ لِي طَعَامًا أَقْدَرُ عَلَى أَنْ يُصْنَعَ فِيهِ دُبَاءٌ إِلَّا صَنَعَ.

بامحاوره ترجمو: حضرت انس بن مالڪ ؓ کان روايت آهي ته هڪ درزي رسول الله ﷺ جن جي دعوت ڪئي. پوءِ اهو پاڻ سڳورن ؓ لاءِ ثريد (ماني گوشت جي ٻوڙ ۾ گڏي ٺهيل) کڻي آيو ۽ ان ۾ ڪدو به پيل هو. پاڻ ڪريم ؓ ان مان ڪدو جا ٻُٽرا چونڊي کڏي کائڻ پيا. ڇاڪاڻ ته کين ڪدو گهڻو وڻندو هو. حضرت ثابت ؓ چوي ٿو ته مون حضرت انس صحابي ؓ کي چوندي ٻڌو ته هن کان پوءِ منهنجي لاءِ ڪاڌو نه رڌو ويندو هو پر ان ۾ وس پڄندي ڪدو ضرور پوندو هو.

مفردات جو شرح: ”خِيَّاطًا“ درزي هڪ قول جي مطابق هي حضرت حبيب ڪريم ؓ جو غلام هو. سمجهاڻي: هي حديث ”باب ماجاء في ادم رسول الله ﷺ“ ۾ لکجي آئي آهي پر هتي ان جي ڪري وري آندي وئي آهي جو اها تواضع ۽ انڪساري تي دلالت ڪري ٿي. سيدنا انس ؓ فرمايو ته ”جڏهن کان حبيب ڪريم ؓ جن کي ڪدو پسند ڪندي ڏٺو اٿم، ان کان پوءِ منهنجي جي لاءِ وس آهر هر ڀاڄي ۾ ڪدو ضرور هوندو آهي. سبحان الله! هن مان حضرات صحابه ڪرام رضي الله عنهم جو حضرت نبي ڪريم ؓ ۽ سندن اتباع ۾ محبت جو اظهار ٿي رهيو آهي ۽ ان کي ڏسي ڪري اسان مسلمانن تي به لازم آهي ته ”صحابه ڪرام عليهم الرضوان جي نقش قدم تي هلندي محبوب ڪريم ؓ جي پسند ڪيل شين سان پيار رکون ۽ سندن ناپسند ڪيل شين کي ناپسند ڪيون.

علامہ ابن حجر مکی لکيو آهي ته: هن روايت مان معلوم ٿيو ته ”ڪڍو ڪاٺڻ ۽ ڪاڏي ۾ ان جي تلاش ڪرڻ مستحب آهي.“
(اشرف الوسائل ص 494)
هيءَ حديث جن ٻين محدثن آندي آهي: انهن جو ذڪر هن کان اڳ ۾ مذڪور حديث 161 ۾ لکي آيا آهيون. اتي ڏسڻ گهرجي.

{343} حَدَّثَنَا مُحَمَّدُ بْنُ إِسْمَاعِيلَ قَالَ: حَدَّثَنَا عَبْدُ اللَّهِ بْنُ صَالِحٍ قَالَ: حَدَّثَنَا مُعَاوِيَةُ بْنُ صَالِحٍ، عَنْ يَحْيَى بْنِ سَعِيدٍ، عَنْ عَبْرَةَ، قَالَتْ: قِيلَ لِعَائِشَةَ: مَاذَا كَانَ يَعْمَلُ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي بَيْتِهِ؟ قَالَتْ: كَانَ بَشْرًا مِنَ الْبَشَرِ، يَغْلِي ثَوْبَهُ، وَيَحْلُبُ شَاتَهُ، وَيَخْدُمُ نَفْسَهُ.

بامحاوره ترجمو: حضرت بيبي عمره ؓ کان روايت آهي ته حضرت بيبي عائشه صديقه ؓ کان پڇيو ويو ته رسول الله ﷺ جن پنهنجي گهر ۾ ڪهڙو ڪم ڪندا هئا؟ (مومنن جي ماءُ عائشه صديقه ؓ) ٻڌايو ته پاڻ سڳورا ؓ انسانن مان هڪ انسان هئا. پنهنجي ڪپڙن مان جون تلاش ڪندا هئا. پنهنجي پڪري پاڻ ڏهندا هئا ۽ پنهنجو ڪم ڪار پاڻ ڪندا هئا.

مفردات جو شرح: ”يَغْلِي“ فلا يغلي فليا“ هي لفظ مختلف معنائن ۾ استعمال ٿيندو آهي. جيڪڏهن الامر سان گڏ ايندو ته ان جي معنيٰ هوندي ڪنهن معاملي جي اسباب ۽ وجوه تي غور ڪرڻ ۽ جيڪڏهن ”السيف“ سان استعمال ٿيندو ته ان جي معنيٰ ٿيندي تلوار سان مارڻ. جڏهن عقل سان ايندو ته ان جي معنيٰ ٿيندي آزمائش ڪرڻ. جڏهن راس يا ثوب سان ايندو ته ان جي معنيٰ ٿيندي ان ۾ جون ڳولڻ. ”يَحْلُبُ“ حلب يا ”حلب“ يا ”حلاب“ مصدر کان ورتل آهي. جنهن جي معنيٰ آهي ڪير ڏهرڻ. ”يَخْدُمُ“ خدمه يا ”خدمه“ کان ورتل آهي هن جي معنيٰ آهي تابعداري ڪرڻ اطاعت ڪرڻ، خدمت ڪرڻ.

سمجهاڻي: ”کان بشر من البشر“ انسانن مان هڪ انسان هو. (هن مان مراد ظاهري بشريت آهي نه ته پاڻ حقيقت ۾ خالص نور هئا. جنهن جو مزيد تحقيق اهل السنة والجماعت جي علماء جدا جدا ڪتابن ۾ لکيو آهي) ۽ هتي هنن لفظن مان مقصد آهي ته پاڻ ٻين ماڻهن وانگر گهر جو ڪم ڪار سنڀاليندا هئا گهرو زندگي خوش اسلوبي سان گذاريندا هئا. پنهنجي گهر جا ڪم ڪار پاڻ ڪرڻ کي عيب نه سمجهندا هئا تانت امتي به سندن نقش قدم تي هلي گهر کي سنڀالين. ڪين الله ﷻ بي حساب عنايت سان نوازيو هو. وحي الاهي ۽ نبوت سان سرفراز فرمايو هو ڪين ڪئين معجزا به عطا ڪيا هئا. پنهنجي ديدار سان مشرف ڪيو هو پر ان سڀ جي هوندي پاڻ گهرو ڪم ڪار کي عيب نه سمجهندا هئا.

سوال: ڇا حضور ڪريم ﷺ جي وجود مسعود ۾ جون هونديون هيون جو پاڻ ڪپڙن ۾ ڳوليندا ۽ صفائي ڪندا هئا؟

جواب: ڏيوندي فڪر جي مشهور ۽ معروف محدث محمد زڪريا سهارنپوري شمائل جي اردو شرح ۾ لکيو آهي ته ”علماء جي تحقيق هي آهي ته سندن بدن مبارڪ ۽ ڪپڙن ۾ جون نه پونديون هيون ۽ ان جو وجه ظاهر آهي ته جون بدن جي ميرنهن مان پيدا ٿيندي آهي پگهر سان وڌندي آهي ۽ حضور ڪريم ﷺ سراسر نور هئا اتي ميرنهن وغيره ڪتي هئي اهڙي طرح سندن پگهر مبارڪ به سراسر گلاب هو

جيڪو خوشبوءِ ۾ استعمال ڪيو ويندو هو. ڀلا گلاب جي عرق مان جون جو گذر ڪتان تي سگهي ٿو؟ ان جي ڪري سندن ڪپڙن جي تلاش مان هي مراد آهي ته متان ڪنهن پئي جي جونءَ اچي وئي هجي. بلڪ بعض علماء فرمايو ته ”جون تلاش ڪرڻ امت جي تعليم لاءِ هو جو جڏهن حضرت حبيب ڪريم ﷺ کي ان جي تلاش ڪندي ڏسندا ته پاڻ به ان جو اهتمام ڪندا. (خصائل نبوي ص 296)

علامه نبهاني لکيو آهي ته ”نبي ڪريم ﷺ جن انتهائي بلند حوصلي وارا هئا جڏهن گهر ۾ تشريف فرما ٿيندا هئا. ته (سست رهڻ جي بجاءِ) ڪم ڪار ۾ مصروف ٿي ويندا هئا اڪثر ڪپڙا وغيره پاڻ سبندا هئا گهر جون شيون پاڻ ئي کڻي هڪ جاءِ کان ٻيءَ جاءِ تي رکندا هئا. گوشت وڍيندا ۽ خادم جي مدد ڪندا هئا. (ان کي عيب نه سمجهندا هئا) پنهنجي جتي (مبارڪ جيڪڏهن چجي پوندي هئي ته) پاڻ ڳنڍيندا هئا قميص مبارڪ کي چٽيون هڻندا هئا. چادر مبارڪ ڪتان ڦاٽندي هئي ته ان کي پاڻ ٽوپو ڏيندا هئا ۽ فرمائيندا هئا ته ”جيڪو منهنجي طريقي کان منهن موڙيندو اهو مون (منهنجي امت) مان ناهي پنهنجا اٺ پاڻ چاريندا هئا. خادم سان گڏ ويهي کاڌو کائيندا هئا. اتو پاڻ ڳوهيندا هئا بازار مان سودو سلف پاڻ کڻي گهر ايندا هئا. (وسائل الوصول الي شمائل الرسول ص 13) سندن انتهائي تواضع جو دليل هيءَ حديث به آهي ”حضرت ابو قتاده رضه فرمايو ته ”نجاشي بادشاهه جي طرفان هڪ وفد حضرت رسول الله ﷺ جي خدمت اقدس ۾ آيو ته پاڻ ڪريم ﷺ جن پنهنجي سر پاڻ انهن جو آڌر ڀاءُ ڪيو خاطر تواضع ۾ مصروف رهيا. صحابه ڪرام عليهم الرضوان ڪين عرض ڪيو ته يا رسول الله ﷺ! اسان کي ارشاد فرمايو ڇا ڪرڻو آهي ته اسين ڪيون. اسين ان خدمت جي لاءِ ڪافي آهيون. جواب ۾ فرمايائون ته ”انهن اسان جي ماڻهن جي خدمت ڪئي هئي مان پسند ڪيان ٿو ته انهن جي مهمانداري ۽ خاطر تواضع مان پاڻ ڪيان.“ (انوار غوثيه ص 461, 462)

علامه بيحوري لکيو آهي ته ”ابن سبع ۽ الشفاء جي بعض شارحن لکيو آهي ته: رسول الله ﷺ جن ۾ جونءَ نه هونديون هيون. چوٽ پاڻ نور آهن ۽ جنهن چيو ته حبيب ڪريم ﷺ ۾ جونءَ هونديون هيون اهو انهن وانگر آهي جنهن سندن تنقيص ڪئي. اڳتي لکيو اٿس ته: مرد جي لاءِ سنت آهي ته اهو پنهنجي ۽ پنهنجي عيال جي خدمت ڪري چوٽ ان ۾ تڪبر ڇڏڻ ۽ تواضع اختيار ڪرڻ آهي. (المواب ص 570, 571) علامه مناوي لکيو آهي ته حضرت علي حضرت عمر رضه کي فرمايو ته ”جيڪڏهن توکي هيءَ ڳالهه پسند آهي ته: تون پنهنجن ٻن ساٿين (حضور ڪريم ﷺ ۽ حضرت ابو بڪر صديق رضه) سان مزار ۾ شامل رهين ته قميص کي چٽيون هڻ. گوڙ کي سادو رک. جتيءَ کي چٽيون هڻ، ڊگهيون اميدون نه رک. پيٽ ڀري ڍؤ ڪري کاڌو نه کاء ته انهن سان شامل هوندين.“

(شرح المناوي علي حاشية جمع الوسائل ج 2 ص 149)

هيءَ حديث ٻين هنن محدثن آندي آهي: {1} البخاري في الادب المفرد رقم الحديث 541 ص 190
 {2} ابويعللي في مسنده رقم الحديث 4873 ج 8 ص 286 {3} ابن حبان في صحيحه رقم الحديث 5675 ج 12 ص 488 {4} ابونعيم في الحلية ج 8 ص 331 {5} البيهقي في الدلائل ج 1 ص 328 {6} البغوي في شرح السنة رقم الحديث 3676 ج 13 ص 242 {7} الذهبي في السير ج 7 ص 158.

باب اثيتاليهون

بَابُ مَا جَاءَ فِي خُلُقِ رَسُولِ اللَّهِ صَلَّى اللَّهُ عَلَيْهِ وَسَلَّمَ هن باب ۾ اهي حديثون آهن جيڪي حضور ڪريم ﷺ جي اخلاق جي بيان ۾ آهن

سمجهاڻي: خلق (خاء ۽ لام جي پيش سان) ۽ ڪڏهن لام کي جزم به پڙهي وئي آهي ان جي اصل معنيٰ آهي طبع ۽ مزاج ۽ اهو اصل باطني اوصاف مان آهي. ”خُلُق“ جي خلاف. اهو صفات ظاهريه جي لاءِ آهي ۽ ڪمال جو تعلق خلق کان وڌيڪ ”خُلُق“ سان وابسته آهي ۽ حجة الاسلام امام غزالي خلق جي تعريف هن طرح ڪئي آهي: خلق نفس جي هڪ هيئت آهي جنهن سان ڪم آسانيءَ سان ٿيندا آهن پوءِ جيڪڏهن اهي ڪم سهڻا هوندا ته انهن کي سهڻا اخلاق سڏيو ويندو ۽ جيڪڏهن نه ته انهن کي برا اخلاق سڏيو ويندو. ۽ علامه ابن حجر هيثمي مڪي جو قول آهي: خلق هڪ اهڙو نفساني ملڪه آهي جنهن سان سهڻا اخلاق ظاهر ٿيندا آهن صرف سهڻي اخلاق جي تعريف آهي. مطلق خلق جي تعريف ناهي ۽ حضرت نبي ڪريم ﷺ جن حسين اخلاق جي ان مقام تي فائز هئا جتي نه ڪو پهتو ۽ نه پهچي سگهندو ۽ ان باري ۾ تولا ۽ الله ﷻ جو قول ”إِنَّكَ لَعَلَى خُلُقٍ عَظِيمٍ“ (بيشڪ اوهان وڏي اخلاق وارا آهيو) ڪافي آهي، جو رب ﷻ سندن خلق کي عظيم سڏيو آهي. (المواهب ص 571) محدث ترمذي ”شمائل“ ۾ سندن خلق جا مختلف پهلو بيان ڪيا آهن سعد بن هشام ﷺ فرمايو ته ”مان سیده عائشه صديقه ﷺ جي خدمت ۾ حاضر ٿيس ۽ ان کان نبي ڪريم ﷺ جي خلق جي باري ۾ پڇيم ته پاڻ فرمايائين ”كَانَ خُلُقُهُ الْقُرْآنَ“ سندن اخلاق قرآن ڪريم هو. مطلب ته قرآن ڪريم جي هر آيت مان سندن سهڻي اخلاق جو ظهور ٿي رهيو آهي سندن سهڻي اخلاق سان گڏ سندن تعليم به سهڻي اخلاق جي آهي. سندن فرمان آهي ”بُعِثْتُ لَأَتِمَّ مَكَارِمَ الْأَخْلَاقِ“ (مان ڀلن اخلاقن جي تڪميل لاءِ موڪليو ويو آهيان) (2) ”أَكْمَلَ الْبُؤْمَيْنِ إِنِّمَا أَحْسَنَهُمْ خُلُقًا“ (مومنن ۾ ايمان ڪامل وارو اهو آهي جنهن جا اخلاق سهڻا آهن). (3) ”أَكْثَرُ مَا يَدْخُلُ النَّاسَ الْجَنَّةَ تَقْوَى اللَّهِ وَحُسْنُ الْخُلُقِ“ (ماڻهن کي اڪثر ڪري جنت ۾ الله جو خوف ۽ سهڻا اخلاق داخل ڪندا). (4) ”كَيْسَ شَيْءٍ فِي الْبِرِّ أَنْ أَثْقَلَ مِنْ حُسْنِ الْخُلُقِ“ (ڪابه شيءِ قيامت جي ڏينهن اعمال جي تورڻ واري ساهمي ۾ سهڻي اخلاق کان وڌيڪ ڳري ناهي) علامه نبهاني قاضي عياض ﷺ جي ڪتاب ”الشفاء“ کان نقل ڪري لکيو آهي ته هڪ روايت ۾ مذڪور آهي ته ”الله ﷻ خلق جي ابتدا کان وٺي انتها تائين پوري ڪائنات کي جيترو عقل عطا ڪيو آهي اهو ان عقل جو هڪ ذرو آهي جيڪو حضور ڪريم ﷺ کي عطا ڪيو ويو آهي“ علامه قسطلاني مواهب ۾ ”عوارف المعارف“ جي حوالي سان لکيو آهي ته ”جيڪڏهن عقل جا هڪ سؤ حصا ڪيا وڃن ته ائين سمجهو ته نوانوي حصا حضرت حبيب ڪريم ﷺ جن جا آهن ۽ باقي هڪ

حصو سموري ڪائنات جو آهي“ علامه قسطلاني لکيو آهي ته: جيڪو شخص سندن تدبير جي حسن ۽ عمدگي ڏانهن نهاريندو ته ڏسندو ته عرب جيڪي دنيا جي وحشي قوم شمار ڪيا ويندا هئا جن کي ڪنهن تهذيب ۽ تمدن جي هواب نه لڳي هئي نه انهن جي اڳيان ماضي جي تاريخ هئي نه مستقبل جا انديشا جن وٽ پڙهڻ ۽ پڙهائڻ جو ڪو ذريعو ۽ سامان نه هو. اهڙي قوم جي پاڻ اهڙي نموني تربيت ڪيائون جو ٿوري عرصي ۾ انهن جي تقدير بدلجي وئي لت مار جي جاءِ تي انهن هڪ ٻئي سان محبت ۽ ايتار کي پنهنجو شعار بنايو. حبيب ڪريم ﷺ جي ذات سان انهن جيئن عشق ۽ والهانه محبت جو مظاهرو ڪيو اهو دنيا جي تاريخ جو هڪ انوکو ۽ نرالو باب آهي پيءُ پٽ جي مقابلي ۾ بيهي ويو ۽ پٽ حضور ڪريم ﷺ جي دشمن پيءُ کي نه بخشيو. مڙس زال کي ۽ زال مڙس کي نه مڃيو. وطن ۽ دين لاءِ گهر ٻار ڇڏيائون. هي سڀ ڳالهيون ان جو ڪليو ثبوت آهن ته حبيب ڪريم ﷺ کان وڌيڪ دنيا جو ڪوبه انسان هوشيار، داناءُ، عقلمند ۽ عمدو اخلاق جو صاحب ناهي. سندن دانائي ساري جهان کان مٿي ۽ ڪئين حصا وڌيڪ آهي. يقيناً سندن عقلمندي ۽ سهڻا اخلاق ايترا وسيع آهن جو دنيا جي ڪابه شيءِ انهن کي تنگ ڪري نه ٿي سگهي. قرآن ڪريم جو فرمان بلڪل صحيح ۽ حق آهي ته ”إِنَّكَ لَعَلَّ خُلُقَ عَظِيمٍ“ علامه قاضي عياض لکيو آهي ته ”وحسن الخلق مخالطة الناس بالجميل والبشر والطفة وتحمل الأذى والشقاق عليهم والحلم والصبر وترك الترفع والاستطالة و تجنب الغلظة والغضب والبواخذه“ (يعني هڪٻئي سان ڪليل دل، سهڻي نموني مرڪنڊڙ جهري، لطف و ڪرم سان ميل جول ڪرڻ، ٻين جي تڪليفن کي برداشت ڪرڻ انهن جي مصيبتن ۾ مدد ڪرڻ، بردباري، صبر، پاڻ کي مٿاهون نه سمجهڻ ۽ ٻئي جي خير خواهي ڪندي سختي، پڪڙ ۽ غصي کان بچڻ حضور ڪريم ﷺ جن جو سهڻو خلق ۽ چمڪندڙ جوهر هئا. (انوار غوثيه ص 466) علامه ابن حجر هيتي مڪي لکيو آهي ته: خلق خا جي پيش ۽ لام جي جزم سان شرب ۽ شرب وانگر آهي. خلق انهن صورتن ۽ هيٺن تي ڳالهايو ويندو آهي جيڪي اک سان محسوس ٿينديون آهن ۽ خلق انهن ڳالهين تي ڳالهايو ويندو آهي جيڪي بصيرت سان ادراڪ ۽ پروڙ ۾ اينديون آهن پوءِ اهو انسان ۾ هڪ ملڪه آهي جنهن سان سهڻا فعل ۽ احوال جو ڪمال پيدا ٿيندو آهي ۽ اها نفس جي باطني صورت ۽ ان جا سهڻا اوصاف ۽ ان سان خاص ٿيندڙ معنائون هونديون آهن. جيئن خلقت ظاهري صورت ۽ ان جي سهڻي اوصاف ۽ قبيح اوصاف لاءِ هوندي آهي پر ڪمال ۽ ان جي ضد جو تعلق خلق جي اوصاف کان وڌيڪ هوندو آهي ان جي ڪري حسن خلق جي متعلق وري وري حديثون آيل آهن ۽ هن باب جو اصل هي آهي ته الله ﷻ انسان کي پيدا ڪري ان جي لاءِ دل رکي آهي جنهن سان ان ۾ رکيل عقل سان سمجهندو آهي پوءِ عقل جي ڪمال سان فضائل ڪمايا ويندا ۽ رذائل (برا ڪم) کان بچاءُ حاصل ڪيو ويندو آهي ۽ اصح قول مطابق عقل جي جاءِ دل آهي ۽ ان جي ڪري ئي آيو آهي ته ”جڏهن دل صحيح هوندي ته سڄو جسم صحيح هوندو. (جيئن حديث ۾ آهي) ۽ الله سبحانه قلبن کي راز ۽ اخلاص جي جاءِ بنايو آهي الله ﷻ جنهن کي گهرندو آهي ان جي دل ۾ اهوراز رکندو آهي پوءِ وڏي دل جنهن ۾ اهوراز رکيو ويو حضور ڪريم ﷺ جي دل آهي ۽ الله ﷻ نفس کي دليين جي رازن تي نشان بنايو آهي پوءِ جنهن جي دل الله ﷻ جي وڏي راز سان متحقق ٿي ان جا اخلاق ساري مخلوق کان

ڪشادا آهن ۽ ظاهري محاسن کان وسيع آهن جنهن ۾ ان سان بي مخلوق شريڪ ناهي ۽ اهي سندن قلب شريف تي نشانين آهن ۽ ان جي ڪري روايت ۾ وارد آهي ته حضور ڪريم ﷺ جو قلب تمام ڪشادو قلب آهي جنهن تي الله ﷻ خصوصي توجه فرمايو ”جو کين سيني جي شرح ۽ امت جي غم جي بار لاهڻ ۽ ذڪر جي رفعت ۽ به تي پيرا سيني مبارڪ جي چيرڙ سان نوازيو ويو ۽ ان ۾ اختلاف آهي ته ڇا سهڻو اخلاق طبعي آهي يا ڪمائي سان حاصل ٿيندو آهي؟ هڪ قول آهي ته اهو طبعي آهي. بخاري شريف جي روايت آهي ته ”إِنَّ اللَّهَ قَسَمَ أَخْلَاقَكُمْ بَيْنَكُمْ كَمَا قَسَمَ أَرْزَاقَكُمْ“ (بلاشڪ الله اوهان ۾ اخلاق ائين ورهيا آهن جيئن اوهان ۾ اوهان جا رزق ورهيا اٿس. ۽ هڪ قول آهي ته حسن اخلاق ڪمائيءَ مان حاصل ٿيندو آهي.

ٻه پياريون خصلتون: حديث پاڪ ۾ آيو آهي ته رسول الله ﷺ جن هڪ صحابي ﷺ کي فرمايو: ”إِنَّ فِيكَ خَصْلَتَيْنِ يُحِبُّهُمَا اللَّهُ الْحِلْمُ وَالْإِنْفَاةُ قَالَ يَا رَسُولَ اللَّهِ! قَدِيمًا كَانَتْ أَوْ حَدِيثًا؟ قَالَ ”قَدِيمًا“ قَالَ أَلْحَدُثُ اللَّهُ الذِّئِي جَبَلْتَنِي عَلَى خُلُقَيْنِ يُحِبُّهُمَا.“ (بلاشڪ تو ۾ به خصلتون اهڙيون آهن جن کي الله ﷻ پسند ڪري ٿو بردباري ۽ نورث. ان عرض ڪيو ته يا رسول الله ﷺ! اهي مون ۾ آڳاٽيون هيون يا نيون پيدا ٿيون؟ فرمايائون ته ”آڳاٽيون هيون. ان چيو ته هر حمد ان الله ﷻ جي لاءِ آهي جنهن مون کي اهڙين خصلتن تي پيدا ڪيو آجيڪي ان کي پسند آهن. هن سوال ۽ جواب مان واضح ٿئي ٿو ته اخلاق حسنه ڪمايل به هوندا آهن جن کي صحابي ”حَدِيثًا“ لفظ سان ياد ڪيو ۽ حضور ڪريم ﷺ جن ان جي ترديد نه ڪئي ته اخلاق سڀ پيدائشي هوندا آهن نوان ڪمايل نه هوندا آهن. علام ابن حجر هيثمي مڪي لکيو آهي ته ”حق به هي آهي“ ۽ ان جي ڪري قرطبي لکيو آهي ته ”اخلاق انسان ۾ پيدائشي امر آهي جنهن جا درجا متفاوت آهن پوءِ جنهن اخلاق ۾ حسن غالب آهي اهو محمود آهي ۽ جيڪڏهن نه ته ان ماڻهو کي مجاهده جو امر ڪيو ويندو تانت ان جو خلق سهڻو بنجي ۽ رياضت جي لاءِ چيو ويندو تانت ان جي حسن ۾ زيادتي پيدا ٿئي ۽ صحيح حديث ۾ آهي ته حضرت نبي ڪريم ﷺ جن دعا گهري ”اللَّهُمَّ حَسِّنْ خُلُقِي فَحَسِّنْ خُلُقِي“ (يا الله ﷻ! تو منهنجي خلقت سهڻي بنائي آهي ته منهنجي اخلاق کي به (اڃان وڌيڪ) سهڻو بنا) ۽ صحيح مسلم ۾ آهي ”وَاهْدِنِي لِحَسَنِ الْأَخْلَاقِ لَأَكْفِدَ لِحَسَنِهَا إِلَّا أَنْتَ“ (۽ مون کي تمام سهڻن اخلاقن جي هدايت ڏي انهن تمام سهڻن اخلاقن جي لاءِ تون ئي هدايت ڏيندڙ آهين) ۽ ظاهر آهي ته انهن دعائن مان سندن مقصد الله ﷻ جي لاءِ عبوديت، نياز ۽ نورث جو اظهار هوندو ته سندن وجود ۾ فضل و هبي ۽ جود الاهي سان ڪريمانه اخلاق پيدائشي طور رکيل هئا. رياضت ۽ تڪليف ۽ مجاهدي جي کين ڪا ضرورت نه هئي بلڪ معرفت جا انوار سندن قلب تي هميشه وسندا ۽ چمڪندا رهيا تانجو سندن ذات ۾ ڪمال جون خصلتون ايتريون هيون جن جو احاطو ناممڪن آهي ۽ ان جي ڪري الله ﷻ پنهنجي ڪتاب قرآن ڪريم ۾ سندن اخلاق جي هن طرح ثنا ڪئي آهي. ”إِنَّكَ لَعَلَّ خُلُقٍ عَظِيمٍ“ (۽ سندن علم کي هن طرح بيان ڪيو آهي ”وَعَلَيْكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا“ (۽ الله ﷻ اوهان کي اهو علم ڏنو جيڪو اوهان نه ڄاڻندا هيا ۽ الله جو اوهان تي وڏو فضل آهي) الله سندن وصف بيان ڪئي آهي. ته پاڻ عملي ۽ علمي قوت ۾ وڏا آهن ۽ انهن ۾ مستغرق آهن ۽ سندن خلق کي ”عظيم“ سان صفت ڪئي وئي آهي حالانڪ گهڻو ڪري

خلق جي صفت ڪريم سان ڪئي ويندي آهي سوهن طرف اشاري ڪرڻ جي لاءِ تہ پاڻ سهڻي خلق ۾ ڪنهن به قسم جي ڪوتاهي نہ ڪئي اٿن. بلڪ پاڻ مومنن جي لاءِ رؤف رحيم آهن. ڪافرن تي شديد ۽ سخت آهن دشمنن جي دلين ۾ سندن رعب ايترو وينل آهي جو مهيبي جي پنڌ تي هوندا هئا تہ بہ سندن دشمنن تي سندن هيبت چانئجي ويندي آهي سندن اخلاق کي ”عظيم“ سان ان جي ڪري صفت ڪئي وئي آهي تہ انعام کي بہ شامل رهي تہ ڪافرن کان انتقام تي بہ شامل رهي ۽ سندن وجود ۾ انعام جو اظهار غالب رهيو هو ان جي ڪري ضعيف سند سان روايت ۾ آيو آهي تہ ”إِنَّ اللَّهَ بَعَثَنِي بِكَارِمِ الْأَخْلَاقِ وَكَهَالِ مَخَاسِنِ الْأَفْعَالِ“ (الله ﷻ مون کي ڪريمانہ اخلاق ۽ سهڻن ڪمن جي ڪمال سان موڪليو آهي) ۽ ڪيئن نہ هوندو جڏهن تہ سندن خلق ”قرآن ڪريم“ آهي العارف بالله شهاب الدين سهروردي جيڪو شيخ سعدي ۽ غوث العالم ملتاني جو مرشد هو فرمايو تہ: ”خلق عظيم“ ۾ اونهي رمز رباني اخلاق سان لڪل اشارو آهي پوءِ الاهي حضور مان ارشاد آيو تہ پاڻ الله ﷻ جي اخلاق سان متخلق آهن ۽ ان کي هن عبارت ۾ بيان ڪيو ويو آهي تہ جيئن قرآن ڪريم جون معنائون بي نهايت آهن تيئن سندن اخلاق هن جهان وارن جي لاءِ وسيع هئا. ان جي ڪري الله ﷻ کين انسانن، جنن، ملائڪن بلڪ ساري مخلوق جي لاءِ رسول ڪري موڪليو آهي جيئن مسلم شريف جي حديث ۾ آهي (اشرف الوسائل ص 495، 496) علامه علي القاري لکيو آهي تہ: حسن اخلاق جي معنيٰ آهي فضائل حاصل ڪرڻ ۽ رذائل کان بچڻ، ۽ ان جو تفصيل هي آهي تہ حضور ڪريم ﷺ جن قرآن ڪريم ۾ بيان ٿيل هر سهڻي ۽ ساراهيل صفت سان موصوف هئا ۽ هر قبيح صفت کان معصوم هئا ۽ قرآن ڪريم جي معنائن جو علم الله ﷻ جي طرفان ان تي عمل جي توفيق سان حاصل ٿيندو آهي ان کان پوءِ ان ۾ اخلاص هجي جيڪو ايمان تي مرڻ ۽ خاتم ٿيڻ تائين گڏيل هجي ۽ خلاصو هي آهي تہ: مخلوق ۾ سهڻن اخلاقن جو ڪمال قلب جي وسعت ۽ سيني جي شرح آهر هوندو آهي ۽ ان جي ڪري ئي آيو آهي تہ نبي ڪريم ﷺ جن جي قلب تي الله ﷻ خصوصي توجهه فرمايو هو ان جي ڪري اولياءَ مان ڪو هڪ بہ سندن قلب جهڙي قلب وارو نہ ٿيو ڀلي ڪيترو بہ الله ﷻ کي مقرب هجي ان کان پوءِ علامه صاحب ۽ علامه ابن حجر هيتي مڪي هن کان اڳ ۾ لکيل تقرير لکي پنهنجو فيصلو هن طرح ڏنو آهي تہ ”مان چوان تڙاظهر قول هي آهي تہ سڀئي اخلاق سمورا اصل جي اعتبار سان جبلي پيدائشي آهن جن ۾ ڪميت ۽ ڪيفيت جي لحاظ سان علمي ۽ عملي رياضتن پيدا ٿيڻ جي ڪري زيادتي ۽ نقصان ٿيندو آهي. جيئن ان تي نبوي ارشاد ۽ صوفياءَ ڪرام جا اشارا دلالت ڪندڙ آهن. (1) بخاري پنهنجي تاريخ ۾، حاڪم، بيهقي ۽ امام احمد حضرت ابو هريره رضه کان روايت آندي آهي تہ ”بُعِثْتُ لِأَتَمِّ صَالِحِ الْأَخْلَاقِ“ (مان ان جي لاءِ موڪليو ويو آهيان تہ (ماڻهن ۾) صالح اخلاق پوري جا پورا ڪريان.“ ۽ بزار هي روايت ”صالح“ لفظ جي بجاءِ ”مڪارم“ لفظ سان آندي آهي. (2) ديلمي حضرت انس رضه کان روايت آندي آهي تہ ”حُسْنُ الْخُلُقِ نِصْفُ الدِّينِ“ ڀلا اخلاق دين جو آڌ آهن. (3) امام بخاري حضرت ابن عمر رضه کان روايت آندي آهي تہ رسول الله ﷺ جن ارشاد فرمايو: ”إِنَّ مِنْ أَحَبِّكُمْ إِلَيَّ أَحْسَنُكُمْ أَخْلَاقًا“ (اوهان مان مون وٽ وڌيڪ پيارو اهو آهي جنهن جا اخلاق سهڻا آهن) ۽ عارفن وٽ اخلاق ۾ ڪمال اسم ذات کان سواءِ باقي رباني اخلاق ۽ صمداني اوصاف سان متخلق

تبیح آهي. (جمع الوسائل ج 2 ص 149، 150)

خَلْقُ مَاں مراد: علامہ مناوي لکيو آهي ته ”مقام جي ڦريني سان هتي سندن خلق مان مراد ماڻهن سان سني نموني ميل، جول معاشرې ۾ رهڻ، ماڻهن سان نيڪي ڪرڻ انهن جي حتي الوسع دل جوئي ڪرڻ، انهن سان نرميءَ سان ڳالهائڻ، انهن جي حد اندر غلطي کان درگذر ڪرڻ برداشت جو مادو رکڻ، انهن جي حقوق ۽ عزت جي روبرو يا پريٽ رعايت ڪرڻ وغيره آهي. ابو نعيم ”دلائل النبوة“ ۾ (ام المومنين سيده) عائشه صديقہ رضی اللہ عنہا کان روايت آندي آهي ته ”ڪو انسان به رسول الله ﷺ جن کان اخلاق ۾ وڌيڪ سهڻو نه هون ڪو به اصحابي ۽ خاندان جو فرد سڏ ڪندو هو ته پاڻ ان کي جيءَ چوندا هئا.“ (شرح المناوي علي حاشية جمع الوسائل ج 2 ص 149) الغرض ته سندن اخلاق مشهور في الآفاق آهن ۽ دنيا ۾ اهي ضرب المثل آهن سندن اخلاق جي دنيا ۾ دوم آهي سندن اخلاق حسنه جو احاطو ممڪن ناهي حديث جي ڪتابن جو وڏو حصو ان ذڪر سان ڀريل آهي، نموني طور محدث ترمذي هن ۾ پندرهن حديثون ذڪر ڪيون آهن.

{344} حَدَّثَنَا عَبَّاسُ بْنُ مُحَمَّدٍ الدُّورِيُّ قَالَ: حَدَّثَنَا عَبْدُ اللَّهِ بْنُ زَيْدٍ الْبُقَيْرِيُّ قَالَ: حَدَّثَنَا لَيْثُ بْنُ سَعْدٍ قَالَ: حَدَّثَنِي أَبُو عَثَانَ الْوَلِيدِيُّ عَنْ أَبِي الْوَلِيدِ، عَنْ سُلَيْمَانَ بْنِ خَارِجَةَ، عَنْ خَارِجَةَ بْنِ زَيْدِ بْنِ ثَابِتٍ قَالَ: دَخَلَ نَفَرٌ عَلَى زَيْدِ بْنِ ثَابِتٍ، فَقَالُوا لَهُ: حَدَّثْنَا أَحَادِيثَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: مَاذَا أَحَدَيْتُكُمْ؟ كُنْتُ جَارَهُ فَكَانَ إِذَا نَزَلَ عَلَيْهِ الْوَحْيُ بَعَثَ إِلَيَّ فَكَتَبْتُهُ لَهُ، فَكُنْتُ إِذَا ذَكَرْنَا الدُّنْيَا ذَكَرَهَا مَعَنَا، وَإِذَا ذَكَرْنَا الْآخِرَةَ ذَكَرَهَا مَعَنَا، وَإِذَا ذَكَرْنَا الطَّعَامَ ذَكَرَهَا مَعَنَا، فَكُلُّ هَذَا أَحَدَيْتُكُمْ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ.

بامحاوره ترجمو: حضرت خارج بن زيد بن ثابت رضی اللہ عنہ کان روايت آهي ته (منهنجي پيءُ) حضرت زيد بن ثابت رضی اللہ عنہ وٽ ڪجهه ماڻهو آيا ۽ چيائونس ته اسان کي رسول الله ﷺ جي حديثن مان ڪا هڪ حديث ٻڌاءِ، ان چيو ته ڪهڙيون ٻڌايان؟ آءٌ سندن پاڙيسري هوس. جڏهن مٿن وحي لهندو هو ته مون ڏي ماڻهو موڪليندا هئا. پوءِ آءٌ کين اهو وحي لکي ڏيندو هوس جڏهن اسان هن دنيا جون ڳالهيون ڪندا هئاسون. ته پاڻ به اسان سان اهي ڳالهيون ڪندا هئا ۽ جڏهن آخرت جون ڳالهيون ڪندا هئاسون ته پاڻ به اهي ڳالهيون ڪندا هئا ۽ جڏهن کاڌي پيئي جون ڳالهيون ڪندا هئاسون ته پاڻ به اسان سان اهي ڳالهيون ڪندا هئا. اهي سڀ ڳالهيون نبي پاڪ ﷺ جي حديث يا زندگي بابت ٿو ٻڌايان.

مفردات جو شرح: ”حَدَّثَنَا“ اسان کي حديث ٻڌاءِ حديث کان ورتل امر جو صيغو آهي. ”أَحَادِيثَ“ حديث جو جمع حديثون. ”جَارَ“ پاڙيسري

سمجھائي: هن حديث مبارڪ ۾ حضرت زيد بن ثابت رضی اللہ عنہ کان رسول الله ﷺ جي حديثن بيان ڪرڻ جو مطالبو ڪيو ويو آهي. خصوصاً سندن اخلاق سان متعلق ڳالهيون، تان سندن اخلاق حسنه ٻڌي پنهنجي لاءِ رهنمائي ۽ رهبري حاصل ڪيون. جنهن مان معلوم ٿئي ٿو ته صحابه ڪرام عليهم الرضوان کي حضور ڪريم ﷺ جي زندگي جي حالات ۽ فرمودات ٻڌڻ جو ڪمال درجي جو شوق هو ۽ کين ان ڳالهه سان بي پناهه محبت هئي. ”حضرت زيد رضی اللہ عنہ فرمايو: ”مان اوهان کي رسول الله ﷺ جون ڪهڙيون حديثون ٻڌايان؟“ (اهي ته ڳڻڻ کان گريون ۽ شمار کان مٿي آهن) علامه ابن حجر مڪي هيتي فرمايو

ته اهو استفهام تعجب جو آهي يعني ممڪن آهي ته انهن حضرت حبيب ڪريم ﷺ جي سموري احوال جي متعلق پڇيو هجي ان بنياد تي ان سوال ڪيو ۽ جواب ڏنو ته ”مان سندن پاڙيسري هوس“ يعني ان ويجهڙا ئي جي ڪري مون کي سندن حالات، اعمال، اقوال ۽ ارشادات جو سنو ٿيلو علم آهي.“

وحي جا اٺ ڪاتب: ”شمائل ترمذي“ جي شارحن پلارن لکيو آهي ته: الله ﷻ جي طرفان نازل ٿيندڙ وحي جا حبيب ڪريم ﷺ کان لکندڙ بالاتفاق اٺ ڄڻا آهن. (1) حضرت عثمان ذوالنورين رضه (2) حضرت علي رضه (3) حضرت ابي رضه (4) حضرت خالد بن سعيد (5) حضرت علاءِ حضرمي (6) حضرت ابان بن سعيد (7) حضرت زيد بن ثابت رضه (8) حضرت امير معاويه رضه. حضرت زيد بن ثابت رضه فرمايو ته ”جڏهن حضور ڪريم ﷺ تي وحي نازل ٿيندو هو ته مون کي ماڻهو موڪليندا هئا مان اهو لکي وٺندو هوس ۽ اسين جڏهن دنيا جي ڳالهه ٻوله ڪندا هئاسون ته پاڻ به اسان سان اهي ڳالهيون ڪندا هئا ۽ جڏهن اسين اخروي ڳالهيون ڪندا هئاسون ته پاڻ به اسان سان اهي ڳالهيون ڪندا هئا. ۽ جڏهن اسين طعام کاڌي جي شين جو ذڪر ڪندا هئاسون ته پاڻ به اسان سان اهو ذڪر ڪندا هئا“ مطلب ته پاڻ وڏي اخلاق جا صاحب، نهايت شفيق، عظمت وارا ۽ عظيم الشان هجڻ جي باوجود پنهنجي امت جا حال ڀائي هئا انهن جي دلجوئي ڪندا هئا جيڪو به ماڻهو ڪو مشورو وٺڻ ايندو هو ته ان کي نهايت مفيد ۽ ڪامياب مشورو ڏيندا هئا. سندن وجود پاڪ ۾ ڪنهن به قسم جو غرور، ٽڪر يا نفرت نه هوندي هئي. بي حساب مهربان هوندا هئا. (انوار غوثيه ص 467، 468) علامه البيهقري لکيو آهي ته حضرت زيد بن ثابت رضه جي خدمت ۾ اچڻ وارن جي ذهن ۾ هو ته سڀ ڳالهيون پڇي ٿا وٺون تڏهن سائين کين چيو هو ته مان اوهان کي ڪهڙيون حديثون ٻڌايان؟ اهي سڀ ته احاطي کان ٻاهر آهن ۽ علامه موصوف وحي جا ڪاتب 9 لکيا آهن. مذكورات ۽ نائون حنظلة بن الربيع رضه ۽ ”جيڪڏهن طعام جو ذڪر ڪندا هئاسون ته اسان سان گڏ طعام جو ذڪر ڪندا هئا.“ جي تشريح ڪندي علامه موصوف لکيو آهي ته ڪاٺ واريون، پيٽ واريون شيون ۽ ميوا، اسان سان انهن جو ذڪر ڪري انهن ۾ جيڪي حڪمتون ۽ فائدا آهن اهي به بيان ڪندا هئا ۽ اهو به بيان ڪندا هئا ته هن شيءِ ۾ ڪهڙو نفعو ۽ ڪهڙو نقصان آهي جيئن نبوي طب مان معلوم ٿي رهيو آهي ۽ حضرت حبيب ڪريم ﷺ جن صحابه ڪرام عليهم الرضوان سان دنيا ۽ طعام جو ذڪر ان جي ڪري ڪندا هئا جو ان ۾ علمي ۽ ادبي فائدا هوندا هئا ۽ هن مان اهو به معلوم ٿيو ته وڏو پنهنجي ساٿين سان مباح ڪمن ۾ ڳالهه ٻوله ڪري ته جائز آهي حضرت زيد رضه فرمايو ته ”هي سڀ ڪجهه مان اوهان کي رسول الله ﷺ جي طرفان ٻڌائي رهيو آهيان.“ تانت اوهان دين ۾ فق، سمجھ ۽ ڄاڻ رکو ۽ هي ان جي ڪري ذڪر ڪيائين تانت ان سان سندس حديث جي لاءِ اهتمام جو تاڪيد واضح ٿئي. (المواب ص 572، 573) علامه مناوي لکيو آهي ته:

حضرت زيد رضه جو احوال: حضرت زيد بن ثابت بن ضحاک الانصاري رضه مشهور صحابي آهي. هي حضور ڪريم ﷺ جي خطن جو ڪاتب هو. حضور ڪريم جي دور ۾ قرآن ڪريم جي چئن حافظن مان هڪ حافظ هو ۽ قرآن ڪريم جي جمع ڪرڻ وارن ٽن مان به هڪ هو. ورثي جي علم جو وڏو ڄاڻندڙ هو جنهن ڏينهن دفن ڪيو ويو ته حضرت ابن عباس رضه فرمايو ”اڄ گهڻو علم دفن ڪيو

ويو“ مان اوهان کي ڪهڙي حديث ٻڌايان“ ان جو مطلب ته ان جون خصلتون احاطي کان ٻاهر آهن. محدث ان جي انتها کي ڪٿان ٿو پهچي سگهي. ان جي ڪري ابي تمام ۽ ان جهڙن شاعرن سندن شمائل جي ذڪر ۽ مدح کان عاجزي ڏيکاري انهن کي علم هو ته پاڻ سندن شاعريءَ کان مستغني آهن سندن شان جو حق وفا ڪري نه سگهندا. ۽ اڳتي فرمايائين ته ”جيڪا اسين ڳالهه بولھ ڪندا هئاسين پاڻ به اها ڪندا هئا پاڻ پنهنجي خلق جي ڪمال معاشرت جي حسن، ۽ نهايت لطف جي ڪري اسان جي ڳالهين ۾ ڀاڱي ڀاڱي پائيواري ٿيندا هئا. تانت اسين کين ويجهو رهي سندن ذات کان صحيح استفادو ڪري سگهون ۽ دنيا جي ڳالهين مان مراد به اهڙيون ڳالهون آهن جيڪي آخرت جي احوال لاءِ مددگار ثابت ٿين جيئن جهاد جا امور ۽ انهن ۾ تامل ڪرڻ وغيره ۽ اڳتي فرمايائين ته ”هي هر هڪ ڳالهه مان اوهان کي حضور ڪريم ﷺ جي ٻڌايان ٿو تانت اوهان ديني چاڻ رکي مقربين جي مقام کي پهچو“ ۽ هن مان ثابت ٿيو ته علمي ۽ ادبي فائدين جي ڪري ننڍن کي به دنياوي ڳالهه بولھ سان نوازبو وڃي ته سٺو ڪم آهي ۽ حضرت نبي ڪريم ﷺ جي طبيعت مبارڪ جي نرم هجڻ تي هيءَ روايت به دلالت ڪري ٿي. حاڪم ابن المسيب کان روايت ڪئي آهي ته جڏهن حضرت عمر رضی اللہ عنہ خليفو ٿيو ته خطاب ڪندي فرمايائين ”مان ڄاڻان ٿو ته اوهان مون کان سختي ۽ شدت محسوس ڪيو ٿا ۽ اوهان جي ڪري جو مان رسول الله ﷺ جن سان گڏ هوندو هوس مان سندن ”عبد“ نوڪر ۽ خادم هوندو هوس ۽ پاڻ الله ﷻ جي فرمان ”يَا أَيُّهَا الَّذِينَ آمَنُوا اتَّقُوا اللَّهَ“ جي مطابق گهڻو مهربان ۽ باجهه ڪندڙ هئا ته ماڻهن تي ڪنٽرول مان ڪندو هوس.

(شرح المناوي علي حاشية جمع لوسائل ج 2 ص 151)

محدث ڪانڌلوي لکيو آهي ته حديث جي شروع ۾ حضرت زيد رضی اللہ عنہ جو فرمان ته ”مان اوهان کي ڇا ٻڌايان؟“ جو مطلب آهي ته جهڙي قسم جي طلب ڪيو ته اهو ٻڌايان چو ته مان سندن پاڙيسري به هوس ۽ وحي جو ڪاتب به هوس ۽ حضرت رسول الله ﷺ جي معمولات ۾ دين ۽ دنيا، ڪاٺ، پيئڻ الغرض ته هر قسم جو ذڪر هلندو هو. ان جي ڪري ڇا ٻڌايان؟ ڪهڙو تذڪرو ڪيان؟ جو هر تذڪرو عجيب ۽ هر انداز لطيف هو ۽ هن حديث ۾ حضرت زيد رضی اللہ عنہ جو هي فرمائڻ ته ”جڏهن وحي نازل ٿيندو هو ته مون کي سڏائيندا هئا“ اهو اڪثر اوقات جي لحاظ سان هو جو قريب رهندو هو نه ته ان کان سواءِ ٻيا به صحابي ڪاتب هئا جيئن هن کان اڳي لکي آيا آهيون.

سوال: دنيا جو ذڪر ۽ کاڌي پيئي جو ذڪر هڪ فضول تذڪرو آهي ۽ حضور ڪريم ﷺ جي ذات عالي صفات کي لايمني ۽ بي فائده شين ۾ مصروف هجڻ جي عادت نه هئي جيئن گهڻين حديثن ۾ وارد آهي. گذريل باب جي ڊگهي حديث جيڪا باب 7 ۾ هئي ان ۾ به آهي ته رسول الله ﷺ جن ضروري امور کان سواءِ پنهنجي پاڪ زبان نه کوليندا هئا؟

جواب: دنيا جو هر تذڪرو فضول ناهي بلڪه دنيا جا ۽ کاڌي پيئي جا گهڻا تذڪرا ضروري بلڪه حضور ڪريم ﷺ جي لاءِ واجب هئا. ان جي ڪري جو انهن شين ۾ جائز ۽ ناجائز ڪنهن شيءِ جو پلو هجڻ يا خراب هجڻ وغيره امور حضور ڪريم ﷺ جي ارشاد سان سندن سامهون انهن جي تذڪري اچڻ تي سندن سکوت، خاموشي فرمائڻ سان معلوم ٿي سگهندا هئا جيئن ان ڊگهي حديث

پر ئي اهو مضمون به گذريو آهي ته پاڻ ماڻهن جي حالات معلوم ڪري سٺي ڳالهه جي تحسين ۽ بري ڳالهه جي قباحت بيان ڪندا هئا سندن خدمت ۾ ان لحاظ سان دنياوي تذڪرا ٿيندا هئا ان لحاظ سان نه ته اهي لغويات هئا. (خصائل نبوي ص 298، 299) پاڻ صحابه ڪرام عليهم الرضوان جون دنياوي ڳالهيون ٻڌي انهن بابت ڪين سمجهائيون ڏيندا هئا ۽ حلال، حرام جي وضاحت فرمائيندا هئا. هيءَ حديث بين هنن محدثن آندي آهي: {1} ابو الشيخ في اخلاق النبي ﷺ ص 20، 21 {2} الطبراني في المعجم الكبير رقم الحديث 4882 ج 5 ص 140 {3} البغوي في شرح السنة رقم الحديث 3679 ج 13 ص 245 {4} ابن سعد في الطبقات ج 1 ص 365.

{345} حَدَّثَنَا إِسْحَاقُ بْنُ مُوسَى قَالَ: حَدَّثَنَا يُونُسُ بْنُ بُكَيْرٍ، عَنْ مُحَمَّدِ بْنِ إِسْحَاقَ، عَنْ زِيَادِ بْنِ زِيَادٍ، عَنْ مُحَمَّدِ بْنِ كَعْبٍ الْقُرَظِيِّ، عَنْ عَمْرِو بْنِ الْعَاصِ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقْبَلُ بِوَجْهِهِ وَحَدِيثِهِ عَلَى أَشْرَ الْقَوْمِ يَتَأَلَّفُهُمْ بِذَلِكَ فَكَانَ يَقْبَلُ بِوَجْهِهِ وَحَدِيثِهِ عَلَى، حَتَّى ظَنَنْتُ أَنِّي خَيْرُ الْقَوْمِ، فَقُلْتُ: يَا رَسُولَ اللَّهِ، أَنَا خَيْرُ أَوْ أَبُو بَكْرٍ؟ قَالَ: أَبُو بَكْرٍ فَقُلْتُ: يَا رَسُولَ اللَّهِ، أَنَا خَيْرُ أَوْ عُمَرُ؟ فَقَالَ: عُمَرُ، فَقُلْتُ: يَا رَسُولَ اللَّهِ، أَنَا خَيْرُ أَوْ عُثْمَانُ؟ قَالَ: عُثْمَانُ، فَلَمَّا سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَصَدَّقَنِي فَلَوَدِدْتُ أَنِّي لَمْ أَكُنْ سَأَلْتُهُ.

بامحاوره ترجمو: حضرت عمرو بن عاص رضی اللہ عنہ کان روایت آهي ته رسول الله ﷺ سڀني کان ڏنگي ۽ شرير ماڻهو سان به متوجه ٿي ڳالهائيندا هئا ته جيئن ان سان سهڻي طريقي سان ڳالهائڻ جي ڪري ان سخت ماڻهو جي دل نيڪين جي طرف نرم ٿئي.

پاڻ ڪريم ﷺ مون ڏي توجهه ڪندا ۽ ڳالهائيندا هئا ان جي ڪري مان پائنڻ لڳس ته آءٌ سڀني کان ڀلو ماڻهو آهيان. پوءِ مون عرض ڪيو: اي الله جا رسول! آءٌ ڀلو آهيان يا ابوبڪر رضی اللہ عنہ؟ پاڻ سڳورن رضی اللہ عنہن فرمايو ته ابوبڪر (ڀلو آهي). وري عرض ڪيم ته يا رسول الله ﷺ! آءٌ ڀلو آهيان يا عمر رضی اللہ عنہ؟ پاڻ ڪريمن رضی اللہ عنہن فرمايو ته عمر. ٽيهر عرض ڪري چيم ته اي الله جا رسول ﷺ! ڀلا آءٌ ڀلو آهيان يا عثمان رضی اللہ عنہ؟

پاڻ سڳورن رضی اللہ عنہن فرمايو ته عثمان رضی اللہ عنہ (تو کان ڀلارو آهي) جيئن ته منهنجي پيڇڻ تي رسول الله ﷺ سڄي ڳالهه ٻڌائي ڇڏي ان ڪري افسوس ٿيم ته آءٌ پاڻ سڳورن رضی اللہ عنہن کان ائين نه پڇيان ها! (نبوي پاڪ رضی اللہ عنہ جو سهڻو سلوڪ سڀني سان هڪجهڙو هوندو هو ان ڪري هر ماڻهو ائين سمجهندو هو ته رحمت وارو نبوي ﷺ مون کي ئي گهڻو پائن ٿو)

مفردات جو شرح: ”قُرَظِي“ مدينه منوره ۾ رهندڙ مشهور قبيلي قريظہ ڏانهن نسبت آهي. ”يَقْبَلُ بِوَجْهِهِ وَحَدِيثِهِ“ پنهنجي چهر جي ديدار پنهنجي حديث سمجهائڻ ۽ ٻڌائڻ سان نوازيندا هئا. ”الاقبال“ بالحدیث فبعناه جعل الكلام مع المخاطب وقصده به فهو معنوی والاوّل حسی“ مطلب ته اقبال (متوجه ٿيڻ) به قسم آهي. (1) حسي منهن مبارڪ سان توجهه ڪرڻ. (2) معنوي ڪلام کي مخاطب ڏي متوجهه ڪرڻ ۽ ان جو قصد ڪرڻ. ”أَشْرَ الْقَوْمِ“ قوم ۾ گهڻي شرارت ڪندڙ. ”خَيْرُ الْقَوْمِ“ قوم مان ڀلو. ”يَتَأَلَّفُ“ دل وٺڻ. مانوس بنائڻ، محبت ڪرڻ.

سمجهاڻي: هن روايت ۾ سرور ڪائنات رضی اللہ عنہ جي محبت ۽ پيار جو بيان آهي ته پاڻ ڪنهن به قوم جي

گهڻي شرير انسان سان پلو پيش ايندا هئا ان ڏانهن پنهنجي پاڪ چهر سان متوجه هندا هئا. تانت اهو سندن سهڻا اخلاق ۽ شفقت ڏسي الله ﷻ جي دين سان ۽ سندن پاڪ ذات سان الفت ۽ محبت رکي. علامه بييجوري لکيو ته حبيب ڪريم ﷺ جن ان ڏانهن اهوريو ان جي ڪري رکندا هئا ته الله ﷻ جا پاڻها، ان جي شر کان محفوظ رهن ۽ اهو به اسلام تي ثابت قدم رهي. هن مان ثابت ٿيو ته شرارت وارن ماڻهن ڏانهن متوجه ٿيڻ ۽ انهن سان خنده پيشاني سان اچڻ جائز آهي پر انهن جي ثنا ڪرڻ جائز ناهي ڇو ته اهو صريح ڪوڙ آهي ۽ سندن هن رويي مان اهو به فائدو حاصل ٿئي ٿو ته: جيڪي ڀلارا انسان آهن اهي غرور ۽ تڪبر نه ڪن ته حضور ڪريم ﷺ جن صرف انهن ڏانهن متوجه آهن.

علامه علي القاري لکيو آهي ته: جڏهن پاڻ قوم ۾ وڏي شرارت ڪندڙ ڏانهن متوجه ٿيندا هئا ته صالح ته اڳتي سندن ڪرم جي نظر سان نوازيل هوندا هئا پوءِ سڀ ماڻهو اهو محسوس ڪندا هئا ته حضور ڪريم ﷺ جن سڀني تي مهربان آهن ۽ قوم جي شريرن ۾ به طبعي نفرت نه رهندي هئي ۽ حضرت عمرو بن العاص ﷺ جڏهن ته قوم جو وڏو ۽ اسلام ۾ اچڻ جي لحاظ سان نئون هو ته حبيب ڪريم ﷺ جي خصوصي توجهه ڏي ڏسي سمجهيائين ته مان قوم کان پلو آهيان، تڏهن کين عرض ڪيائين ته ”مان پلو آهيان يا ابوبڪر؟ ته پاڻ فرمايائون ته ابوبڪر پلو آهي. وري عرض ڪيائين ته مان پلو يا عمر؟ پاڻ فرمايائون ته ”عمر“. وري عرض ڪيائين ته ”مان پلو آهيان يا عثمان؟“ پاڻ فرمايائون ته ”عثمان“. جڏهن به هن پڇيو ته پاڻ ان کي سچي حقيقت ٻڌايائون حق بيان ڪيائون ان معاملي ۾ ان جي ڪابه رعايت يا دلجوئي نه ڪيائون ۽ سندس غلط سوچ ۽ وهم کي دور ڪيائون ۽ ان ڏانهن سندن گهڻي توجهه مان مشاڻ ڪرام جي لاءِ دليل ملي ٿو جو اهي غريب، مبتدي مريد ڏانهن منتهي مريد کان وڌيڪ توجهه ڪندا آهن. اڳتي فرمايائون ته: سندن جواب ٻڌي مون دل ۾ سوچيو ته: جيڪڏهن مان کانئن اهو سوال نه ڪيان ها ته پلو هو. ڇو ته منهنجو گمان غلط نڪتو. علامه مناوي لکيو آهي ته: حبيب ڪريم ﷺ جن شرير تي وڌيڪ شفقت ان جي ڪري ڪندا هئا ته اهو غفلت کان محفوظ رهي ۽ ان کان ڀلائي رهجي نه وڃي. ۽ شرارت ڪندڙ سندن نظر ڪرم جا وڌيڪ محتاج ۽ ضرورت مند هئا. ۽ ڀلارن کي غرور ۽ تڪبر کان بچائڻ به هو. امام غزالي لکيو آهي ته: شرير جي ثنا نه ڪجي بلڪه ان جي غلط ڳالهه تي مٿو لوڏي ها جو اشارو به نه ڪيو نه ان جي ڳالهه تي ڪلبويا مرڪبو پر جيڪڏهن ڪو ائين ڪندو ته پوءِ اهو منافق آهي ۽ عمرو بن العاص حضرت خالد بن وليد ﷺ وانگر مڪرم جي فتح ڪرڻ واري وقت جي ويجهو مسلمان ٿيو هو ان جي ڪري حضرت نبي ڪريم ﷺ جي توجهه واري رمز ۽ راز کي نه سمجهي سگهيو هو. حافظ عراقی سندن هن حديث جي موضوع تي عربي ۾ هي شعر چيو آهي.

يُجَالِسُ الْفَقِيرَ وَالسُّكِينَا

مُكْرِمُ الْكَرَامِ أَذْيَاتُونَا

لَيْسَ مُوْجِهًا بِشَيْءٍ يَكْرَهُهُ

جَلِيسُهُ بَلَّ بِالرَّضَا يُشَافِهُهُ

يعني فقير ۽ مسكين سان مجلس ڪندا هئا ۽ عزت وارا ايندا هئا ته انهن جي عزت ڪندا هئا ۽ اهڙي شيء سان ڪنهن ڏانهن متوجهه نه ٿيندا هئا جيڪا سندن مجلس ۾ ويهڻ وارن کي نا پسند اچي بلڪه رضا سان ان کي ڏسي. هن حديث مان اهو به معلوم ٿيو ته ڪنهن به ڳالهه جو سوال سوچي سمجهي ڪجي نه ته غلطي ڪرڻ جي ڪري پشيماني ٿيندي.

(شرح المناوي مع جمع الوسائل ج 2 ص 152)

فائدا: هن روايت مان هي فائدا معلوم ٿيا (1) حضرت حبيب ڪريم ﷺ جن مصلحت ۽ حڪمت جي تحت بدڪار کي توجهه ڪري نوازي صالح بنائيندا هئا. تان جو ڪافرن کي به اهميت سان ويهاري نظر ڪرم سان نوازي اسلام جي دعوت ڏيندا هئا (2) اهو به ثابت ٿيو ته صحابه ڪرام عليهم الرضوان جي دور ۾ به حضرت ابو بڪر صديق ﷺ ۽ ان کان پوءِ حضرت عمر ﷺ ۽ ان کان پوءِ حضرت عثمان ﷺ کي پلو سمجهندا هئا تڏهن حضرت عمرو بن العاص ﷺ ترتيب سان پڇيو ۽ پاڻ ان کي ترتيب سان ٽنهي پلارن جي پلائي ٻڌايائون ٻين ڪيترن ئي حديثن ۾ به صراحت سان آيو آهي ته حضرت نبي ڪريم ﷺ جي زماني پاڪ ۾ سڀني کان وڌيڪ حضرت ابو بڪر صديق ﷺ کي افضل ان کان پوءِ حضرت عمر فاروق ﷺ کي افضل سمجهندا هئا ۽ حضرت ابن عمر ﷺ فرمايو ته اسين حضرت نبي ڪريم ﷺ جي پاڪ زماني ۾ ڪنهن کي به حضرت ابو بڪر صديق ﷺ جي برابر نه سمجهندا هئاسون ان کان پوءِ حضرت عمر فاروق ﷺ کي ۽ ان کان پوءِ حضرت عثمان ﷺ کي ان کان پوءِ ٻين صحابن رضی الله عنهم ۾ ترجيح نه ڏيندا هئاسون مطلب ته انهن ٽنهي حضرات جي ترجيح ۽ افضليت اهڙي ظاهر هئي جو حضور ڪريم ﷺ جي زماني پاڪ ۾ به اسان اصحابن جي جماعت انهن کي پلو سمجهندا هئاسون. حضرت علي ﷺ جي فرزند محمد بن حنفية ﷺ فرمايو ته مون پنهنجي والد حضرت علي ﷺ کان پڇيو ته حضور ڪريم ﷺ جن کان پوءِ ڪير پلو آهي؟ ته پاڻ ارشاد فرمايائون حضرت ابو بڪر صديق ﷺ “مون پڇيو ته ان کان پوءِ فرمايائون ته ”عمر ﷺ“. اهڙي طرح ٻيون ڪوڙ روايتون آهن جن سان معلوم ٿيو ته حضور ڪريم ﷺ جي دور ۾ اها ئي ترتيب معلوم هئي. ان جي ڪري حضرت عمرو بن العاص ﷺ ان طرح سوال ڪري حضور ڪريم ﷺ کان جواب ٻڌو.

(خصائل نبوي ص 300, 301)

هيءَ حديث ٻين هنن محدثن آندي آهي: مجمع الزوائد للهيتمي ج 9 ص 15.

{346} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا جَعْفَرُ بْنُ سُلَيْمَانَ الصُّبَعِيُّ، عَنْ ثَابِتٍ، عَنْ أَنَسِ بْنِ مَالِكٍ قَالَ: خَدِمْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَشْرَ سِنِينَ فَمَا قَالَ لِي أَفٍ قَطُّ، وَمَا قَالَ لِشَيْءٍ صَنَعْتُهُ لَمْ صَنَعْتُهُ وَلَا لِشَيْءٍ تَرَكْتُهُ لَمْ تَرَكْتُهُ، وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ أَحْسَنِ النَّاسِ خُلُقًا، وَلَا مَسَسْتُ خَيْرًا وَلَا خَيْرًا وَلَا شَيْئًا كَانَ الْإِنْسَانُ مِنْ كَفِّ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَلَا شَبَّتُ مَسْكَ قَطُّ وَلَا عَطَّرْتُ أَكْنَ أَطْيَبَ مِنْ عَرِقِ النَّبِيِّ صَلَّى اللَّهُ عَلَيْهِ وَسَلَّمَ.

بامحاوره ترجمو: حضرت انس بن مالڪ ﷺ کان روايت آهي ته مون رسول الله ﷺ جي خدمت ۾ ڏهه سال گذاريا. مون کي ڪڏهن ”اف“ به نه چيائون ۽ ڪنهن ڪم ڪرڻ يا نه ڪرڻ تي ائين نه چيائون

ته هي ڪم چو ڪيئي يا چونه ڪيئي؟ رسول الله ﷺ جن سيني کان وڌيڪ سهڻي اخلاق وارا هئا. مون ڪنهن به ريشم ۽ پٽ يا پي نرم شيءِ کي هٿ نه لاتو هوندو جا رسول الله ﷺ جي هٿ مبارڪ جي تريءَ کان وڌيڪ نرم هجي. ۽ نه ڪجهه ڪو مشڪ يا ڪٿوري سنگهي هونديم جا رسول الله ﷺ جي پگهر کان وڌيڪ خوشبودار هجي.

مفردات جو شرح: ”خَدَمْتُ“ مون خدمت ڪئي. خدمت يا خدمت ڪرڻ ورتل آهي. اطاعت، تابعداري ۽ خدمت ڪرڻ. ”أَفِ“ همزه جي پيش ۽ فاجي شد واريءَ زير سان، تنوين کان سواءِ. تنوين سان به ۽ فاجي زير سان تنوين کان سواءِ. هي ٽئي لغتون آهن جن سان ستن قراءتن ۾ پڙهيو ويو آهي ۽ بعض علماء هن ۾ ڏهه لغتون لکيون آهن ۽ ابو الحسن ڪرمانى هن ۾ اوڻيٽاليهه 39 لغتون لکيون آهن ۽ ابن عطيه چاليهه 40 لکيون آهن. ۽ علامه سيوطي انهن کي هڪ سني نظم ۾ گڏ ڪيو آهي ۽ اهو ملال ۽ تيرم جو ڪلمو آهي جنهن کان ماڻهو پريشان ٿيندو آهي ان کي چوندا آهن. ۽ هن ۾ واحد، تشبيه، جمع، مذكر ۽ مونث برابر هوندا آهن. الله ﷻ جو فرمان آهي ”فَلَا تَقْلُ لَهَا أَفَ“ (ماءُ ۽ پيءُ ٻنهي کي اف به نه چئو) ”قَطَ“ قاف جي زير ۽ طا جي پيش ۽ شد سان. مشهور لغت اها آهي ۽ اهو ماضي جي معنيٰ ۾ ظرف آهي پوءِ ان جي معنيٰ آهي منهنجي گذريل عمر ۾ ۽ دائمي معنيٰ ۾ به استعمال ٿيندو آهي. ”لَمْ صَعَتَهُ“ اهو چاڄي لاءِ ڪيئي. ”لَمْ تَرَكْتَهُ“ اهو چاڄي لاءِ ڇڏي ڏني؟ ”خَرَأَ“ النهايه ۾ آهي ته اهو ڪپڙو آهي جيڪو صوف ۽ ريشم مان ٺاهيو ويندو آهي. ”حَرِيرًا“ خالص ريشم ”شَبْتُ“ پهرئين ميم جي زير سان ۽ زير سان. شمر جي باب کان ورتل سنگهڻ کان ”وَسْكَ“ ميم جي زير سان، مشڪ، مشهور خوشبوءِ هي اصل ۾ رت آهي جيڪو هرڻ جي دن جي ٻاهرئين حصي ۾ جمبي ويندو آهي ان کان پوءِ خوشبوءِ بنجندي آهي ۽ اهو بالاجماع پاڪ آهي بخلاف الشيعة (شيعة وٽ اهو پاڪ ناهي). ”عَرَقَ“ قاف سان ۽ را جي زير سان ۽ هڪ نسخي ۾ ع زير واري ۽ را جزم واريءَ سان، ۽ اهو ان جي سرهاڻ آهي ۽ ٻئي صحيح آهن. پر پهرين ”عرق“ وڏين روايتن ۾ وڌيڪ صحيح آهي.

(المواهب ص 577، 578)

سمجهاڻي: هن روايت ۾ حضرت انس بن مالڪ رضه محبوب ڪائنات جي عظيم اخلاق جي هڪ جهلڪ بيان ڪئي آهي ته مون ڏهه سال سندن خدمت ڪئي پر پاڻ مون کي ڪڏهن به ڪم ڪرڻ يا نه ڪرڻ تي ملامت نه ڪيائون ته چو ڪيئي يا چونه ڪيئي؟؟ پر ان مان مراد خدمت وارا ڪم آهن انهن ۾ ڪوتاهيءَ تي ڪيس ملامت نه ڪندا هئا. ۽ ان مان مراد حضرت انس رضه جي شرعي امور ۾ ڪوتاهي نه آهي ان جي ڪري اهو اعتراض نه ٿي سگهندو ۽ هن سان اهو به ثابت ٿيو ته حضرت انس رضه کان خدمت جي ڏهن سالن جي دوران ڪوبه شريعت جي خلاف امر صادر نه ٿيو جو ان تي ڪيس ملامت ڪئي وڃي ها. حضرت انس رضه جي انهن لفظن مان نبي ڪريم ﷺ جي اخلاق جو حسن، صبر، معاشري ۾ سهڻائي، وڏي بردباري، درگذر ڪرڻ ۽ خدمت ۾ ڪوتاهي ڪرڻ تي سزا نه ڏيڻ، زبان پاڪ کي ذاتي معاملن ۾ مخلوق جي زجر کان روڪڻ، خادم جي دلجوئي ڪرڻ جهڙيون سهڻيون ڳالهيون ثابت ٿين ٿيون پر سڀ امر بالمعروف ۽ نهى عن المنكر جي امور ۾ آهن جن جو الله ﷻ سان ڪو تعلق هو. چو ته جڏهن به شريعت جي خلاف ڪا ڳالهه ٿيندي هئي ته ان تي ڪين سخت ڪاوڙ ايندي هئي. خدمت وارن ڏهن سالن ۾ حضرت انس رضه جي شرعي احڪام جي پابندي ان جي وڏي

فضيلت ۽ عظيم منقبت آهي. علام ابن حجر هيثمي مكي لکيو آهي ته حضرت انس رضی اللہ عنہ جي خدمت جا هن روايت ۾ ڏهه سال آيا آهن. ۽ اها ئي اڪثر روايت ۾ مذڪور آهي ۽ مسلم شريف جي روايت ۾ نو سال آيا آهن ۽ اها حد بيان ڪرڻ تي حمل ڪيل آهي. ۽ پهرين روايت تقريباً تي حمل ڪيل آهي چوڻ ته حضرت انس رضی اللہ عنہ جي خدمت پهرين سال جي وچ کان شروع ٿي هئي. رسول الله ﷺ جن ماڻهن مان تمام سهڻي اخلاق جا صاحب هئا. ۽ هي به احتمال آهي ته ”احسن“ مان مراد خلقت ۾ سڀني کان وڌيڪ سهڻا ۽ مزاج جا معتدل هجڻ آهي جنهن ۾ نفس جي صفائي هوندي آهي جيڪا طبيعت جي سخاوت هوندي آهي. جنهن مان حڪمت ظاهر ٿيندي آهي پر اظهار قول هي آهي ته هتي ”خُلُقاً“ پيش سان آهي. حضرت حسن بصري فرمايو آهي ته خلق جو حسن نيڪي ڪرڻ. ڪنهن کي ايڏائڻ کان پاڻ کي روڪڻ. مرڪنڌڙ چهرور ڪرڻ آهي ۽ قاضي عياض فرمايو ته اهو ماڻهن سان سهڻي نموني ميل جول رکڻ آهي ۽ هن جملي ۾ اخلاق جو عام هجڻ جو ذڪر آهي متان ڪو سمجهي ته اهو ڪم صرف حضرت انس رضی اللہ عنہ سان هو. ۽ ان مان حبيب ڪريم ﷺ جي حضرت انس رضی اللہ عنہ تي شفقت ۽ محبت به ظاهر ٿي رهي آهي جنهن تي شفقت هوندي آهي يا جنهن سان محبت هوندي آهي ان کي ڪجهه به نه چئبو آهي سيده رابعه بصريه رضی اللہ عنہا جو قول آهي ته يا الله! جيڪڏهن تون مون کي وڏي ذرا ڪري ڇڏيندي ته منهنجي تو سان محبت وڌندي ۽ ان ۾ گهٽتائي نه ٿيندي (ابو نعيم حضرت انس رضی اللہ عنہ کان روايت آندي آهي ته مون رسول الله ﷺ جي ڏهه سال خدمت ڪئي پاڻ ﷺ مون کي نه گار ڏنائون ۽ نه ئي ڌڪ هنيا تون نه جهٽڪيا تون نه مون ڏانهن منهن مبارڪ ۾ گنجھ وجهي نهاريا تون ۽ نه مون کي ڪو امر ڪيا تون. ۽ مون ان ۾ ڪا دير ڪئي پوءِ مون کي ميار ڏنائون. پر جيڪڏهن مون کي ڪنهن ٻئي ڏوراپو ڏنو هوندو ته ان کي روڪيندي فرمائيندا هئا ته ”جيڪڏهن الله ﷻ مقدر ۾ لکي ها ته ٿي وڃين ها“ ۽ هن ڳالهه تي اجماع آهي ته پاڻ سڀني کان اخلاق ۾ سهڻا هئا.

اخلاق به قسم آهن: (1) محموده (يعني ساراھيل) (2) مذمومہ (يعني مذمت ڪيل). محموده جو مختصر تعارف هيئن آهي ته پنهنجي نفس کان بچ جيڪو پنهنجي لاءِ سوچين اهو ٻين جي لاءِ به سوچ ۽ ان جو تفصيلي تعارف وڏو آهي جنهن ۾ عفو حلم، جود و سخا، صبر ايذاء جو برداشت ڪرڻ ۽ نرم طبيعت رکڻ شامل آهي. ۽ مون ڪنهن به ريشم ۽ پٽ ۽ ٻي شيءِ کي هٿ نه لاتو جيڪا سندن هٿ مبارڪ جي تريءَ کان وڌيڪ نرم هجي. مطلب ته سندن هٿن مبارڪن جي مضبوط ۽ قوت واري هجڻ جي باوجود سندن هٿ پاڪ جي تري اهڙي نرم هئي جو نه ريشم ان سان پڇي سگهي نه پٽ ۽ نه ڪا ٻي شيءِ پاڻ جيئن اخلاق ۾ سڀني کان وڌيڪ سهڻا هئا تيئن خلقت ۾ به انتهائي لطيف نظيف ۽ نوراني وجود رکندا هئا. ۽ مون ڪوبه مشڪ ۽ عطر سندن پگهر مبارڪ کان وڌيڪ سوهو نه سگهيو. مقصد ته سندن پگهر مبارڪ خوشبوءِ جي سڀني قسمن کان وڌيڪ خوشبودار هوندو ان سان مشڪ پڇي سگهي نه ڪا ٻي خوشبوءِ ۽ هن مان مراد آهي ته اها سندن خوشبوءِ ذاتي، وجود واري هئي ۽ ڪنهن خوشبوءِ لڳائڻ جي ڪري نه هئي. ۽ پاڻ ان خوشبوءِ جي هوندي به گهڻا وقت خوشبوءِ هڻندا هئا ته خوشبوءِ ۾ واڌارو اچي چوڻ ته ملائڪ به سندن زيارت ۽ ملاقات جي لاءِ ايندا هئا. ۽ مومنن سان مجلسون ڪندا هئا تانت اهي به

(المواهب ص 578)

سندن اقتداء ۽ اتباع ڪن چوٽ خوشبوءِ لڳائڻ تائين سنڌي سنت آهي.

علامه علي القاري لکيو آهي ته سندن پگهر جو خوشبودار هجڻ سندن جي لاءِ الله ﷻ جي طرفان خصوصي اڪرام هو تانجو سندن بعض ازواج مطهرات رضي الله عنهن اهو پگهر خوشبوءِ جي طور لڳائينديون هيون ۽ اهو انهن وٽ موجود خوشبوءِ کان وڌيڪ خوشبودار هو ۽ حديث شريف ۾ آهي ته ”حَبَّ إِلَيَّ مِنْ دُيَاكُمْ ثَلَاثُ، النِّسَاءُ وَالطِّيبُ وَقُرَّةُ عَيْنِي فِي الصَّلَاةِ“ (مون لاءِ اوهان جي دنيا مان ٽي شيون پياريون بنايون ويون آهن عورتون (شادي ڪرڻ جي لاءِ) ۽ خوشبوءِ ۽ منهنجي اکين جو ناز نماز ۾ بنايو ويو آهي) ۽ جڏهن حضرت ابو طلحه رضی اللہ عنہ حضرت انس رضی اللہ عنہ کي حبيب ڪريم ﷺ جن جي خدمت لاءِ پيش ڪيو ته پاڻ ان کي فرمايائون ته ”هن کان وڌيڪ قوت وارو ۽ وڏي عمر وارو هجي.“ پر حضرت ابو طلحه رضی اللہ عنہ عرض ڪيو ته ”هي قوت وارو ۽ ذهين آهي تڏهن پاڻ قبول فرمايائون.“ (جمع الوسائل ج 2 ص 154) محدث بخاري ”تاريخ كبير“ ۾ حضرت جابر رضی اللہ عنہ کان روايت آندي آهي ته رسول الله ﷺ جن ڪنهن رستي کان لنگهندا هئا ۽ ڪو شخص کين ملڻ لاءِ ڳوليندو هو ته اهو رستي ۾ خوشبوءِ سان سڃاڻندو هو ته پاڻ هن رستي سان لنگهي ويا آهن. حضرت انس رضی اللہ عنہ کان روايت آهي ته رسول الله ﷺ جن مدينه منوره جي واٽن مان ڪنهن واٽ سان لنگهندا هئا ته ماڻهو ان مان خوشبوءِ محسوس ڪندا هئا. ۽ چوندا هئا ته هن واٽ سان لنگهي ويا آهن. هڪ ڀيري پاڻ حضرت انس رضی اللہ عنہ جي گهر ۾ آرام فرما هئا ته کين پگهر آيو. پوءِ حضرت انس رضی اللہ عنہ جي ماءُ شيشي کڻي ان ۾ سندن پگهر گڏ ڪرڻ لڳي. پاڻ ان کان پڇيائون ته ”اهو ڇو گڏ ڪيو اٿئي؟“ ان عرض ڪيو ته ”اهو اسين پنهنجي خوشبوءِ ۾ ملايون ٿا ۽ سڀني خوشبوءِ کان وڌيڪ خوشبودار آهي ۽ هڪ روايت ۾ آهي ته ان عرض ڪيو“ اسين ان ۾ پنهنجي ٻارن جي لاءِ برڪت جي اميد رکون ٿا پاڻ فرمايائون ته ”صحيح سوچ کي پھتي آھين.

صالحن جي آثار سان برڪت وٺڻ: ”مرقاۃ المفاتيح“ ۾ علامه علي القاري لکيو آهي ته ”هن مان ثابت ٿيو ته صالحين جي آثار سان برڪت ۽ تقرب حاصل ڪرڻ مستحب آهي. جڏهن حضرت انس بن مالڪ رضی اللہ عنہ جي وفات جو وقت آيو ته وصيت ڪئي هيائين ته ”ان خوشبوءِ مان ڪيس خوشبوءِ لڳائي وڃي“ محبوب پاڪ رضی اللہ عنہ جن جيڪڏهن ڪنهن سان هٿ ملائيندا هئا ته سڄو ڏينهن ان کي پنهنجي هٿ مان حضرت حبيب ڪريم ﷺ جي هٿ مبارڪ واري خوشبوءِ ايندي هئي.. ۽ جيڪڏهن ٻار جي مٿي تي هٿ رکندا هئا ته ان خوشبوءِ جي ڪري اهو ٻار ٻين ۾ سڃاتو ويندو هو ته هن تي حضور ڪريم ﷺ جن هٿ رکيو آهي. حضرت جابر بن سمره رضی اللہ عنہ کان روايت آهي ته ”مون ظهر نماز حضور ڪريم ﷺ جن سان گڏ ادا ڪئي پاڻ پنهنجي گهر ڏانهن وڃڻ جي لاءِ مسجد مان ٻاهر نڪتا ته سندن سامهون ننڍا ٻار آيا پاڻ انهن مان هر هڪ جي ڳل تي هٿ رکندا ويا ۽ جڏهن منهنجو وارو آيو ته منهنجي ٻنهي ڳلن تي هٿ رکيائون پوءِ مون سندن هٿ جي ٿڌڪار ۽ اهڙي سرهاڻ محسوس ڪئي جڻ ڪنهن عطر وڪڻندڙ جي عطر جي دٻي ۾ وجهي ٻاهر ڪڍيائون. هڪ حديث ۾ حضرت ابو هريره رضی اللہ عنہ کان روايت آهي ته هڪ شخص رسول الله ﷺ جي خدمت ۾ آيو ۽ عرض ڪيائين ته يا رسول الله ﷺ! مان پنهنجي نياڻي جي شادي ڪرائڻ گهران ٿو ۽ چاهيان ٿو ته ”اوهان منهنجي مدد ڪيو. پاڻ فرمايائون ته ”مون وٽ ظاهري سامان مان ته ڪا شيءِ ڪانه آهي تون وڏي منهن واري

شيشي ۽ وڙ جي ڪاٺي ڪٽي اڃ. (پوءِ اهو ڪٽي آيو) رسول الله ﷺ جن پنهنجن پاڪ ٻانهن تان پگهر اگهندا ان شيشيءَ ۾ وجهندا ويا تانجو اها ڀرجي وئي ته پاڻ ان کي فرمايائون ”هيءَ وڻ ۽ پنهنجي نياڻيءَ کي چوڻ ته هيءَ ڪاٺي شيشي ۾ وجهي ڇڏي ۽ ان مان خوشبوءِ لڳائيندي رهي.“ پوءِ اها چوڪري جڏهن خوشبوءِ هڻندي هئي ته مدينه منوره وارا اها خوشبوءِ محسوس ڪندا هئا. مطلب ته شهر وارن تائين اها سرهاڻ پهچندي هئي ۽ ان گهر جونالوئي خوشبودارن جو گهر رکيو هيائون. ابراهيم بن اسماعيل مزي حضرت جابر رضه کان روايت آندي آهي ته ”رسول الله ﷺ جن مون کي پنهنجي سواري تي بيلهر وهاريو ته مون سندن نبوت واري مهر کي پنهنجي وات ۾ وڌو ته ان مان مشڪ جي سرهاڻ اچي رهي هئي.“ ”الروض النظيف“ جي صاحب فرمايو ته ”سندن پگهر مبارڪ جا قطرا جيڪي چانديءَ وانگر چمڪندڙ موتين جهڙا محسوس ٿيندا هئا حسين عورتون ان کي عطر جي جاءِ تي استعمال ڪنديون هيون. (انوار غوثيه ص 478)

لطيفو: هن حديث جي آخري حصي جي متعلق هڪ عجيب قصو آهي جنهن مان صحابه ڪرام عليهم الرضوان ۽ محدثن عظام جو حضور ڪريم ﷺ سان نهايت محبت ۽ عشق جو پتو پوي ٿو. اهو هي آهي ته حضرت انس رضه هڪ پيري گهڙي فرحت ۽ خوشيءَ ۾ چوڻ لڳو ته: مون پنهنجا هي هٿ پاڪ حضرت نبي پاڪ ﷺ سان ملايا هئا ته سندن هٿ مبارڪ ريشم ۽ پٽ کان به وڌيڪ نرم هئا ۽ جنهن شاگرد جي اڳيان هيءَ حديث بيان ڪيائين ان کين عرض ڪيو ته ”مان وري اوهان جي هنن هٿن سان مصافحو ڪرڻ گهران ٿو جيڪي اوهان حضرت رسول الله ﷺ سان ملايا هئا ان هٿ ملايا ۽ ان کان پوءِ اهو سلسلو جاري ٿي ويو يعني ان شاگرد جي هٿ ۾ وري ان شاگرد هٿ ملايا ۽ اڃ تائين اهو سلسلو جاري آهي ۽ هيءَ حديث مصافحي جي حديث سان مشهور آهي جو ان طرح اهو سلسلو ٿيندو رهيو آهي. حضرت شاه ولي الله پنهنجي رسالي ”مسللات“ ۾ ان جو ذڪر ڪيو آهي. (خصائل نبوي ص 303)

هيءَ حديث ٻين هنن محدثن آندي آهي: 11 مسلم في كتاب الفضائل باب 21 طيب رائحة النبي ﷺ رقم الحديث 3023 ج 4 ص 1814 2 عبد الرزاق في المصنف رقم الحديث 17947 ج 9 ص 443 3 البغوي في شرح السنة رقم الحديث 3664 ج 13 ص 235 4 ابوداؤد في كتاب الادب باب 1 في الحلم واخلاق النبي ﷺ رقم الحديث 4774 ج 4 ص 247 5 احمد في المسند ج 3 ص 222 6 ابو الشيخ ص 35 وغيرهم.

{347} حَدَّثَنَا قُتَيْبَةُ بْنُ سَعِيدٍ، وَأَحْمَدُ بْنُ عَبْدِ اللَّهِ هُوَ الضَّبِّيُّ وَالْمَعْنَى وَاحِدٌ، قَالَا: حَدَّثَنَا حَبَّادُ بْنُ زَيْدٍ، عَنْ سَلَمِ الْعَلَوِيِّ، عَنْ أَنَسِ بْنِ مَالِكٍ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ كَانَ عِنْدَهُ رَجُلٌ بِهِ أَثَرُ صَفْرَةٍ قَالَا: وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَكَادِيُوا جَهْدَ أَحَدٍ بِشَيْءٍ يَكْرَهُهُ، فَلَمَّا قَامَ قَالَ لِلْقَوْمِ: لَوْ قُلْتُمْ لَهُ يَدُ هَذِهِ الصَّفْرَةُ.

بامحاوره ترجمو: حضرت انس بن مالڪ رضه رسول الله ﷺ کان روايت ڪري ٿو ته پاڻ سڳورن ۽ وڻ هڪ ماڻهو ويٺو هو ان جي ڪپڙن تي (زعفران يا) ڦڪي رنگ جو اثر هو. پاڻ ڪريم ﷺ ڪنهن کي منهن تي روبرو اهڙي ڳالهه نه چوندا هئا جا ان کي نه وڻي يا ڏکي لڳي. پوءِ جڏهن اهو ماڻهو اتي هليو ويو ته پاڻ سڳورن ﷺ اصحابن کي چيو: جيڪڏهن اوهان ان کي چئو ها، ته اها هيڊاڻ يا ڦڪو

رنگ ڏيڻ ڇڏي ڏئي. (تہ پلو آهي)

مفردات جو شرح: ”صُفْرَةٌ“ ڦڪائي، زردِي ”يُكَادُ“ مضارع جو صيغو ڪوڊا وڪاڊهه جي مصدر آهي. هي مقاربه جي فعلن مان آهي هن جي خبر سان ”أَنْ“ تمام گهٽ ايندي آهي ڪوڊ قريب ٿيڻ ويجهو وڃڻ ۽ نه ڪرڻ جي معنيٰ ۾ هوندو آهي. آمهون سامهون ٿيڻ. ”يُكْرَهُ“ ناپسند ڪندا هئا. هن جو ماضي ڪره آهي ڪرهيا ڪراهه يا ڪراهيه يا مڪرهه هن جي مصدر آهي بدصورت، برو قبيح سمجهڻ. سمجهاڻي: هن روايت ۾ حضرت انس بن مالڪ ؓ هڪ شخص جو ذڪر ڪيو آهي جيڪو حضرت حبيب ڪريم ؓ جن جي خدمت ۾ اهڙو ڪپڙو ڏيکاري ڇڏيو جنهن تي ڦڪي رنگ جو نشان هو. هن مان مراد آهي ته اهڙي خوشبوءِ لڳل هئي جنهن جو رنگ زردو هو ۽ اها خوشبوءِ عام طور تي شاديءَ، پرڻي جي وقت لڳائي ويندي آهي. ان رنگ کي پاڻ پسند نه ڪندا هئا ۽ جنهن شيء کي پاڻ پسند نه ڪندا هئا اها جنهن وٽ هوندي آهي ان ڏانهن پاڻ متوجه ٿي نه ٿيندا هئا. ان زرد رنگ جي نشان واري جي وڃڻ کان پوءِ پاڻ فرمايائون ته: پلو هو ته اوهان هن شخص کي چئو ها ته اهو زرد، زعفراني رنگ ڇڏي ڏي ها.“ آقا ؓ جن ان مجلس ۾ ان شخص کي گهڻي شفقت ۽ شرمساريءَ کان بچائڻ جي لاءِ روبرو نه فرمايو ته هي رنگ ڇڏي ڏي“ شارح يلارا لکن ٿا ته ”هي ان ڳالهه جو دليل آهي ته اهڙي رنگ جي خوشبوءِ لڳائڻ حرام ناهي. جيڪڏهن حرام هجي ها ته حبيب ڪريم ؓ جن اتي جواتي ان کي چون ها چو ته ڪنهن کان غير شرعي ڪم ڏسي پاڻ اتي جواتي ان کي روڪيندا هئا ۽ سندن ڪيفيت اهڙي ٿي ويندي هئي جو صحابه ڪرام ڏکي ويندا هئا. (انوار غوثيه ص 480)

حضرت حبيب ڪريم ؓ جن جي امت تي هيءَ نهايت شفقت هئي جو انهن کي پاڻ بالمواجهه اهڙن امرن کان منع نه ڪندا هئا. ان جي لاءِ ته متان اهو شخص انڪار ڪري ويهي يا اعتراض جو سبب بنجي جنهن سان ڪافر ٿي وڃي جيڪڏهن ڪٿي پاڻ ڪنهن کان مطمئن هوندا هئا ته ان حد تائين نويت نه ايندي هئي ته بالمواجهه (يعني روبرو) به ان کي منع ڪندا هئا. اهڙي طرح گهڻا واقعا حديث جي ڪتابن ۾ موجود آهن ۽ اهو روبرو نه چوڻ يا تاخير ڪرڻ اهڙن معاملن ۾ هو جيڪي بهتر جي خلاف هئا پر حرام شيء جي استعمال کي روڪڻ ۾ اها صورت نه هوندي هئي پاڻ جلدي ان کي روڪيندا هئا. جيئن سندن ڪلام جي باب ۾ اهڙي مفصل روايت گذري آهي ان ۾ آهي ته جڏهن حق جي امر کان تجاوز ڪيو ويندو هو ته ان وقت سندن غصي جي ڪا حد نه رهندي هئي ۽ ڪو شخص ان جو تاب رکي نه سگهندو هو جيستائين پاڻ ان کي شرعي سزا نه ڏين. ڪين ڪير به روڪي نه سگهندو هو. ايندڙ حديث ۾ به اهڙي قسم جو مضمون اچي رهيو آهي. (خصائل نبوي ص 304)

علامه علي القاري لکيو آهي ته: سندن ڪنهن کي روبرو نه روڪڻ سندن غالباً معمول هو نه ته روبرو به روڪيندا هئا. جيئن حضرت عبدالله بن عمرو بن العاص ؓ کان روايت آهي ته: رسول الله ﷺ جن مون کي زعفراني رنگ جا ڪپڙا پاتل ڏنا ته فرمايائون ”هي ڪافرن جا ڪپڙا آهن اهي نه ڏيکيندو ڪر.“ ۽ هڪ روايت ۾ آهي ته ”مون عرض ڪيو ته اهي ڏوئي پوءِ پايان؟“ پاڻ فرمايائون ته ”بلڪ اهي ساڙي ڇڏڻ“ ۽ شايد ساڙڻ جو امر تنبيه جي لاءِ ڪيو هياڻون ۽ هيءَ حديث انهن عالمن جو دليل آهي جيڪي چون ٿا ته زعفراني رنگ وارو ڪپڙو پاڻ حرام آهي. (۽ جمهور وٽ اهو رنگ پاڻ

مكروه آهي) ۽ علامه علي قاري لکيو آهي ته هيءَ حديث ان رنگ جي کراحت تي دلالت ڪري ٿي. چوٽه بغير قصد جي ڦڪوزردي رنگ جون نشان عورتن سان تشبيهه جي ڪري مکروه آهي ۽ جيڪڏهن اهو حرام هجي ها ته حضور ڪريم ﷺ جن ان کي محفل کان اٿڻ کان پهريان منع فرمائڻ ها. علامه مناوي لکيو آهي ته رسول الله ﷺ جن جي ڪنهن (خلاف اوليٰ) ڪم جي لاءِ روبرو ڪنهن کي نه چوڻ ۾ هيءَ حڪمت ۽ مصلحت هئي ته متان ٻڌڻ وارو ان ڪم کي سٺو سمجهڻ جي ڪري ڪافر ٿي وڃي چوٽه جيڪو سندن امر کي مکروه سمجهندو يا سرڪشي جي ڪري ان کان منهن موڙيندو ته ان جو ايمان ته ختم ٿي ويندو پر ممڪن آهي ته ان جي ان ڪردار جي ڪري ان تي الاهي عذاب ۽ مصيبتون نازل ٿي پون ۽ متان اهو عام عذاب ٿي وڃي. ۽ حضرت حبيب ڪريم ﷺ جن مسلمانن کي خلاف اوليٰ ڪم تي روبرو نه چوندا هئا. پر ڪافرن کي اسلام نه قبول ڪرڻ تي کين حڪم ٿيو هو ته ”وَاعْلَظُّ عَلَيْهِمْ“ (۽ انهن تي سختي ڪيو)

سوال: صحيح حديث ۾ آهي ته (حضرت) عبدالرحمان بن عوف رضه شادي ڪئي ته رسول الله ﷺ جن ڏانهن آيو ۽ ان جي ڪپڙن تي زرد رنگ جون نشان هو پاڻ ان کي ڪجهه نه چيائون ۽ نه چورايائون؟ جواب: محدثين ڪرام ان جي جواب ۾ فرمايو آهي ”اهو زرد رنگ جي استعمال ڪرڻ جي منع کان پهريان هوياءُ زرد نشان ان پاڻ نه لڳايو هو ان کي سندس گهرواريءَ کان لڳو هو.

(شرح المناوي مع جمع الوسائل ج 2 ص 155)

هيءَ حديث ٻين هنن محدثن آندي آهي: {1} ابوداؤد في كتاب الترجل باب 8 في الخلق للرجال رقم الحديث 4182 ج 814 {2} احمد في المسند ج 3 ص 133 {3} البخاري في الادب المفرد رقم الحديث 437 ص 155 {4} الطيالسي في مسنده رقم الحديث 2126 ص 283 {5} البيهقي في الادب رقم الحديث 222 ص 143, 144.

{348} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا مُحَمَّدُ بْنُ جَعْفَرٍ قَالَ: حَدَّثَنَا شُعْبَةُ، عَنْ أَبِي إِسْحَاقَ، عَنْ أَبِي عَبْدِ اللَّهِ الْجَدَلِيِّ وَاسْمُهُ عَبْدُ بْنُ عَبْدِ، عَنْ عَائِشَةَ، أَنَّهَا قَالَتْ: لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَاحِشًا وَلَا مُتَفَحِّشًا وَلَا صَخَّابًا فِي الْأَسْوَاقِ، وَلَا يَجْزِي بِالسَّيِّئَةِ السَّيِّئَةَ، وَلَكِنْ يَغْفُو وَيَصْفَحُ.

بامحاوره ترجمو: حضرت بيبي عائشه رضه چيو ته رسول الله ﷺ سخت ڳالهائيندڙ نه هئا ۽ نه ڪي سخت ڪلام اختيار ڪندا هئا ۽ نه ڪي بازارن ۾ شور ۽ لڙڪندا هئا ۽ برائي جو بدلو ڏيندا هئا پر معاف ڪندا ۽ درگزر ڪري ڇڏيندا هئا.

مفردات جو شرح: ”فاحشاً“ بد اخلاق. ”مُتَفَحِّشًا“ بد زبان بچڙو اجائي گفتگو ڪندڙ بي حياءُ لغات الحديث جي صاحب ڪرمان جي حوالي سان لکيو آهي ته: حديث ۾ فاحش مان مراد اهو شخص آهي جو پيدائشي طور برو ڳالهائيندڙ هجي ۽ ”مُتَفَحِّشٌ“ جيڪو خواه مخواه فحش ڳالهائيندڙ بنجي مثال طور مسخرو وغيره. حد کان وڌيڪ ڳالهيون ڪندڙ ”صَخَّابًا“ شور مچائڻ وارو. گوڙ ڪرڻ وارو. ”أَسْوَاقٍ“ بازارون. ”سَوْقٍ“ جو جمع. ”يَغْفُو“ معاف ڪندا، درگزر فرمائيندا هئا. ”يَغْفُو عَفْوًا“ کان ورتل آهي. درگزر ڪرڻ، معاف ڪرڻ، سزا نه ڏيڻ. ”وَيَصْفَحُ“ صفحہ صَفْحًا کان ورتل روگرداني ڪرڻ، منهن

موثر، توجه نه ڪرڻ، ڇڏي ڏيڻ، گناهه معاف ڪرڻ جي معنيٰ ۾ ايندو آهي.

سمجهاڻي: ام المومنين سيدة عائشه صديقه ڪريمه جي فرمان جو مطلب آهي ته محبوب ﷺ جن اقوال، افعال ۽ صفات ۾ نه طبعاً بدمزاج هئا ۽ نه تڪلف ڪري اقوال، افعال ۽ صفات ۾ بدمزاج بنجندا هئا. هن فرمان مان مقصود هي آهي ته ”طبعاً يا تڪلفاً بدمزاج هجڻ کان، بري ڪلام کان هر طرح پاڪ هئا چو ته طبعي طور فحش ڪونه هجڻ سان اهو لازم ناهي ته تڪلف سان به بدگون هجي پر امان سان ڪونه ”مُتَفَحِّشًا“ لفظ جي اڳيان وري لاءِ نفبي جي تاڪيد جي لاءِ آندي آهي ته هر قسم جي فحش جي نفبي ٿي وڃي. ۽ هي بديع ڪلام آهي. علامه ابن حجر هيثمي مڪي هتي لکيو ته هيءُ ام المومنين سيدة عائشه صديقه ڪريمه جي عظيم فصاحت، بلاغت، علم جي وسعت ۽ فقر ۾ ڪمال جو دليل آهي. ”وَلَا صَخَابًا فِي الْأَسْوَاقِ“ ۽ پاڻ بازارن ۾ وڏي آواز سان ڳالهائيندڙ نه هئا. ”النهاية“ ۾ علامه ابن الاثير لکيو آهي ته ”هتي مقصود وڏي آواز سان ڳالهائڻ جي متعلق نفبي آهي صرف مبالغه جي نفبي مقصود نه آهي ته مبالغو نه ڪندا هئا. پر ڪجهه وڏي آواز سان رڙ ڪري ڳالهائيندا هئا. نه هرگز نه.“ ۽ ”بازارن ۾“ لفظ مان مقصد آهي ته پاڻ دنيا گذر ڪرڻ جي پٺيان نه هئا. جو بازارن ۾ هلندا رهن. ۽ ظاهر بلڪ صواب ۽ صحيح قول آهي ته پاڻ قرآن ڪريم جي تلاوت نماز ۾ وڏي آواز سان ڪندا هئا ۽ خطبا وڏي آواز سان ارشاد فرمائيندا هئا. ان جي ڪري مٿين نفبي ۾ اهڙا امور شامل ناهن ۽ سندن هي صفتون اڳي نازل ڪيل ڪتابن ۾ به مذڪور هيون بيهقي ۽ ابو نعيم ام الدرداء ڪان روايت آندي آهي ته: مون ڪعب الاحبار ڪان پڇيو ته اوهان تورات ۾ رسول الله ﷺ جي صفت ڪيئن پڙهي هتي؟ ته ان چيو ته اسين تورات ۾ سندن صفت هيئن پڙهندا هئاسون. ”مُحَمَّدٌ رَّسُولُ اللَّهِ إِسْمُهُ الْبُتُوکُلُ لَيْسَ يَفْظُ وَلَا غَلِيظٌ وَلَا سَخَابٌ فِي الْأَسْوَاقِ“ (يعني حضرت محمد ﷺ جو رسول آهي نه گندو ڳالهائيندڙ نه سخت مزاج آهي نه بازارن ۾ وڏي آواز سان ڳالهائيندڙ آهي سندن نالو متوڪل (الله ﷻ تي توڪل ڪندڙ) آهي. ”وَلَا يَجْزِي بِالْسَّيِّئَةِ السَّيِّئَةُ“ (برائيءَ جو بدلو برائي سان نه ڏيندا هئا چو ته قرآن ڪريم سندن خلق آهي ۽ قرآن ڪريم ۾ الله ﷻ جو فرمان آهي: وَجَزَاءُ سَيِّئَةٍ سَيِّئَةٌ مِثْلُهَا فَمَنْ عَفَا وَأَصْلَحَ فَأَجْرُهُ عَلَى اللَّهِ (سوره شوري آيت 40) (۽ برائي جو بدلو ان جهڙي برائي آهي پوءِ جنهن (برائي ڪندڙ کي) معاف ڪيو ۽ اصلاح ڪئي ان جو اجر الله ﷻ وٽ آهي) ۽ پهريان برائيءَ جو بدلو برائي آهي بيان ڪرڻ ۾ هن طرف اشارو آهي ته معاف ڪرڻ ۽ اصلاح ڪرڻ ڇڏي پيو آهي. ضروري يا فرض يا واجب ناهي. ”وَلَكِنْ يَغْفُو وَيُصْفَحُ“ ۽ پر معاف ڪندا ۽ در گذر فرمائيندا هئا) لا ڪن سان استدراڪ جو فائدو ان وهم جو دفع ڪرڻ آهي ته متان برائيءَ جو بدلو نه ڏيڻ عاجزي جي ڪري يا نه پڇي سگهڻ جي ڪري هو. ۽ کين ان برائي ڪندڙ تي ڪاوڙ رهندي هئي. نه هرگز نه. ۽ سندن معاف ڪرڻ جا عظيم واقعا آهن تانجو جن وڏن وڏن دشمنن سندن پاڪ ڏند مبارڪ شهيد ڪيا. ۽ پاڪ منهن ۾ زخم ڪري وڌا هئا ۽ اها ڪيفيت سندن اصحابن عليهم الرضوان کي ڏکائڻ لڳي ۽ انهن کين عرض ڪيو ته اوهان انهن تي دنيا ۾ عذاب اچڻ جي دعا گهرو ته پاڻ فرمايائون ته ”إِنِّي لَمْ أَبْعَثْ لَكُمْ وَلَكِنْ بَعَثْتُ دَاعِيًا وَرَحْمَةً أَلَيْسَ غَفْرًا وَلِقَوْمٍ أَوْ أَعْدَاءُ قَوْمٍ فَإِنَّهُمْ لَا يَعْلَمُونَ“ (بلاشڪه مان لعنت ڪندڙ بنائي نه موڪليو ويو آهيان پر مان (الله ﷻ ڏانهن) سڏيندڙ ۽ رحمت ڪري موڪليو ويو آهيان. اي منهنجا الله منهنجي قوم کي بخش

ڪر ۽ منهنجي قوم کي هدايت ڪر. بلاشڪ اهي نه ٿا ڄاڻن.

سوال: خندق جي جنگ واري ڏينهن نبي ڪريم ﷺ جن ڪافرن کي بددعا ڏيندي فرمايو هو ته ”سَعْلُونَا عَنِ الصَّلَاةِ الْوُسْطَى صَلَاةِ الْعَصْرِ اَللّٰهُمَّ اَمْلَأْ بَطْنَهُمْ نَارًا“ (انهن اسان کي وڃ واري نماز، ٽيپهري (نماز) کان مشغول رکيو (نه پڙهي سگهياسون) يا الله! انهن جا پيٽ باهه سان ڀري ڇڏ)

جواب: (سَعْلُونَا عَنِ الصَّلَاةِ) (اسان کي نماز کان مشغول رکيائون) مان واضح آهي ته اها بددعا انهن کي الله ﷻ جي نماز کان سڙائڻ، الله ﷻ جي حق وڃائڻ جي ڪري هئي پنهنجي ذاتي تڪليف جي ڪري نه هئي. پاڻ پنهنجي ذات کي ايڏائيندڙن کي معاف ڪري انهن کان درگذر ڪندا هئا. طبراني، ابن حبان، حاکم ۽ بيهقي يهودين جي عالمن مان هڪ وڏي عالم کان روايت آندي آهي ان اسلام آڻڻ کان پوءِ ٻڌايو ته ”مون جڏهن رسول الله ﷺ جن کي ڏٺو ته: نبوت جي نشانين مان ڪابه شيءِ نه رهي جيڪا سندن ذات ۾ مون نه ڏٺي پر سندن بردياري جي مون کي خبر نه پئي پوءِ مون سندن ويجهو رهڻ جي ۽ سندن ذات سان ميل جول جي ڪوشش ڪئي تانت اهو معلوم ڪري سگهان. پوءِ کانئن ڪجور خريد ڪرڻ جو پروگرام ڪيم ۽ مقرر ٿيل تاريخ کان ٻه يا ٽي ڏينهن اڳي مان سندن خدمت ۾ آيس ۽ پوءِ سندن قميص پاڪ ۽ چادر مبارڪ مان وٺي سندن طرف سخت منهن سان نھاري چيم ته: يا محمد! (ﷺ) مون کي منهنجو حق چونه ٿو ڏين؟ الله ﷻ جو قسم آهي ته: اي عبدال مطلب جا فرزند! اوهان ڏاڍا دير سان ڏيڻ وارا آهيو. (اهو ٻڌي حضرت) عمر رضی اللہ عنہ چيو ته: اي الله جا دشمن! تون رسول الله ﷺ جي لاءِ اهي الفاظ چوين ۽ مان خاموش ٿي ٻڌان. الله ﷻ جو قسم آهي ته جيڪڏهن رسول الله ﷺ جن جي ذات جو ادب ۽ خوف نه هجي ته پنهنجي تلوار سان تنهنجي مٿي کي به ٽڪرا ڪري رکان. ان دوران حضور ڪريم ﷺ جن حضرت عمر رضی اللہ عنہ ڏانهن سڪون، مودت ۽ مرڪڻ سان ڏسي رهيا هئا ان کان پوءِ فرمايائون ته: اي عمر اهو ۽ مان توکان ان ڳالهه جا خواهشمند هئاسين ته مون کي سهڻي طريقي سان ادا ڪرڻ جو عرض ڪرين ها ۽ هن کي سهڻي نموني گهرڻ جي لاءِ چوين ها هن سان گڏجي وڃ جيڪو وعدو ٿيل آهي اهو ڏئي ۽ ويهه ٽوپا وڌيڪ به هن جي غلطي رويي جي بدلي ۾ هن کي ڏجان. مون اهو سڀ ڪجهه ڏسي حضرت عمر رضی اللہ عنہ کي چيو ته: مون سندن منهن مبارڪ کي ڏسي ان ۾ نبوت جون سڀ نشانين سڃاڻيون پر سندن حلم ۽ ڪاوڙ کائڻ جو تجربو ڪرڻو هو. سواهو به مون ڏٺو مان توکي شاهد ٿو بنيان ته مان الله ﷻ جي رب هجڻ ۽ اسلام جي دين هجڻ ۽ حضرت محمد ﷺ جي رسول هجڻ ۾ راضي آهيان. (مطلب ته مون ايمان آندو ۽ اسلام قبول ڪيو) ۽ اهڙا ٻيا واقعا به آهن جن مان سندن عفو ۽ ڪرم ظاهر ٿئي ٿو حالانڪ اهي بدوي وحشي جانورن وانگر هئا جن ۾ ڪا تهذيب نه هئي پر حبيب ڪريم ﷺ جن انهن کي پيار سان اهڙو پڙهايو ۽ سمجهايو جو سندن مٿان سر، ٻچا، ننگ ۽ مال قربان ڪرڻ لڳا. (جمع الوسائل ج 2 ص 156، 157 اشرف الوسائل ص 502، 503) محدث ڪاندلوي هن حديث جي وضاحت ڪندي لکيو آهي ته: ضرورت جي ڪري بازار ۾ وڃڻ منع ناهي پر اتي وڃي شور ۽ شغب ڪرڻ وقار جي خلاف آهي مسلمان کي گهرجي ته سڪون سان وڃي ضروري ڪم لاهي واپس ٿئي. ۽ بازار ۾ شور ۽ شغب جي منع مان اها مراد ناهي ته ٻي جاءِ تي شور ۽ گوڙ ڪندو رهي بلڪ

مقصود هي آهي ته بازار ۾ عموقا شور ۽ گوڙ هوندو آهي جيڪو شخص اتي به سڪون ۽ وقار سان رهندو ان جو پي جاءِ تي سڪون سان رهڻ ظاهر آهي سندن عفو ۽ درگذر جي بيان ۾ علامه موصوف لکيو آهي ته: هڪ پيري پاڻ پنهنجي حبره شريف کان ٻاهر نڪتا ۽ حضرت عمر رضه به ساڻن گڏ هو ته هڪ بدوي شخص آيو ۽ عرض ڪيائين ته يا رسول الله ﷺ! منهنجي قوم مسلمان ٿي آهي ۽ مون انهن کي چيو ته: مسلمان ٿيندڙ ته اوهان کي پرپور رزق ملندو ۽ هاڻي حالت هي آهي ته سخت ڏڪار پئجي ويو آهي مون کي ڊپ ٿو ٿئي ته اهي اسلام کي ڇڏي نه وڃن جيڪڏهن مناسب سمجهو ته انهن جي مدد ڪيو. حضرت نبي ڪريم رضه جن هڪ شخص (غالبا اهو حضرت علي رضه هو) ڏانهن نهاريو ته ان عرض ڪيو ”حضرت“ مون وٽ موجود ته ڪجهه ناهي. زيد نالي شخص جو ان وقت يهودي هو اوهان منظر کي ڏسي رهيو هو. ان چيو ته: يا محمد رضه! جيڪڏهن اوهان ائين ڪري سگهو جو فلاڻي مسلمان شخص جي باغ جي ڪجور مقرر ڪيل وقت تي مون کي ڏيو ته مان انهن ڪجورن جي قيمت پيشگي اوهان کي ڏئي ڇڏيان. پاڻ فرمايائون ته اهو ته نه ٿو ٿي سگهي ها جيڪڏهن باغ مقرر نه ڪرين ته پوءِ ٿي سگهي ٿو ان اهو قبول ڪيو ۽ ڪجورن جي قيمت جا اسي مثقال سونا (مشهور قول جي مطابق هڪ مثقال ساڍن چئن ماسن جو هوندو آهي) ڏنا. اهي ان بدوي جي حوالي ڪيا ويا ۽ حبيب ڪريم رضه جن ان کي فرمايو ته: ”انصاف جي رعايت رکجان ۽ ان مان انهن جي ضرورت پوري ڪجان“ ان زيد چيو ته جڏهن ڪجورن جي ڏيڻ ۾ به ٿي ڏينهن رهيا ته حضرت حبيب ڪريم رضه جن صحابه ڪرام عليه الرضوان جي جماعت جن ۾ حضرت ابوبڪر رضه، حضرت عمر رضه ۽ حضرت عثمان غني رضه به ويٺل هئا. ڪنهن جي جنازي جي نماز مان فارغ ٿي هڪ ڀيٽ جي قريب تشریف فرما ٿيا مان آيس ۽ سندن گُڙ تي مبارڪ ۽ چادر جي پلانڊ کي گڏي وٺي تمام سختي ڪندي چيم ته اي محمد رضه! اوهان منهنجو قرض چونه ٿا ڏيو. الله جل جلاله جو قسم! مان اوهان عبدالمطلب جي اولاد کي چڱي طرح ڄاڻان ٿو ته اوهان قرض ڏيڻ ۾ دير ڪندڙ آهيو. اهو ٻڌي حضرت عمر رضه مون ڏانهن کاوڙ واري نظر سان نهاريو ۽ چيو ته اي الله جا دشمن! هيءُ ڪهڙي بگ ڪري رهيو آهين؟ الله جو قسم! جيڪڏهن مون کي نبي ڪريم رضه جي ذات جو ڊپ نه هجي ها ته تلوار سان تنهنجي منڍي کڻي ڇڏيان ها. پر نبي ڪريم رضه جن نهايت سڪون سان مون ڏانهن نهاريو رهيا هئا ۽ مرڪندي حضرت عمر رضه کي فرمايائون ته ”مان ۽ هي هڪ ٻئي شيءِ جا ضرور تمند هئاسون اها هيءُ آهي ته مون کي حق ادا ڪرڻ ۾ سهڻي طريقي جي لاءِ عرض ڪرين ها ۽ هن کي سهڻي انداز ۾ گهر ڪرڻ جي لاءِ نصيحت ڪرين ها هاڻي هن سان گڏجي وڃ ۽ هن سان وعدو ڪيل ڪجور ته هن کي ڏي پر توهن کي جيڪو ڏمڪايو آهي ان جي بدلي ۾ هن کي ويهه توبه وڌيڪ ڏي“ حضرت عمر رضه مون کي وٺي ويو ۽ ويهه توبه ڪجور وڌيڪ ڏنائين ته مون ان کان پڇيو هي وڌيڪ چو؟ ان چيو اهو حضور ڪريم رضه جو حڪم آهي ان زيد حضرت عمر رضه کي چيو ته: تون مون کي سڃاڻين ٿو؟ حضرت عمر رضه چيو ته نه ”ان چيو ته مان زيد بن سعه آهيان. حضرت عمر رضه چيو ته جيڪو يهودين جو وڏو عالم آهي؟ مون چيو ته ”هائو اهو ئي آهيان. حضرت عمر رضه فرمايو ته ايترو وڏو عالم ٿي حضور ڪريم رضه سان اهو برتاءُ ڪيئي؟ مون کيس چيو ته نبوت جي

نشاني ته ”پاڻ بردبار هوندا“ ڏسڻي هئي. هاڻي اها مون ڏسي ورتي مان توکي پنهنجي مسلمان ٿيڻ جو گواهه ٿو بنايان ته مان مسلمان ٿيو آهيان ۽ منهنجي مال ۽ ملڪيت جو اڌ حضرت رسول الله ﷺ جي امت لاءِ صدقو آهي ان کان پوءِ محبوب ڪريم ﷺ جي خدمت ۾ آيو ۽ سندن روبرو مسلمان ٿيڻ جو اعلان ڪيائين ۽ ڪيترين جنگين ۾ شريڪ ٿيو ۽ تبوڪ جي جنگ ۾ شهيد ٿيو.

(خصائل نبوي ص 305, 306)

هيءَ حديث ٻين هنن محدثن آندي آهي: {1} احمد في المسند ج 6 ص 174 {2} ابوداؤد الطيالسي في مسنده رقم الحديث 1520 ص 214 {3} البيهقي في سننه ج 7 ص 45 {3} ابن حبان في صحيحه رقم الحديث 6409 ج 8 ص 120 {4} البغوي في شرح السنة رقم الحديث 3668 ج 13 ص 237.

{349} حَدَّثَنَا هَارُونُ بْنُ إِسْحَاقَ الْهَمْدَانِيُّ قَالَ: حَدَّثَنَا عِدَّةٌ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: مَا ضَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدَهُ شَيْئًا قَطُّ إِلَّا أَنْ يُجَاهِدَ فِي سَبِيلِ اللَّهِ، وَلَا ضَرْبَ خَادِمًا أَوْ امْرَأَةً

بامحاوره ترجمو: حضرت عائشه صديقه ﷺ کان روايت آهي ته رسول الله ﷺ جن الله جي رستي ۾ لڙائيءَ کان سواءِ پنهنجي هٿ سان ڪنهن شيءِ کي نه ماريو. پاڻ ڪڏهن ڪنهن خادم کي به ڌڪ نه هنيا آهن ۽ نه ڪنهن عورت کي (ماريا آهن).

مفردات جو شرح: ”مَا ضَرَبَ“ نه ماريائون. ضَرَبَ ماضي جو صيغو آهي ضربا کان ورتل آهي هن جي معنيٰ ڦريني جي لحاظ سان ڪئي ويندي آهي. ”يَدِهِ“ پنهنجي هٿ مبارڪ سان. ”خَادِمًا“ خدمت ڪندڙ سمجهاڻي: هن روايت ۾ ارم المؤمنين سيده عائشه صديقه ﷺ جو فرمان آهي ته محبوب ڪريم ﷺ جن ڪنهن کي ڪڏهن به الله ﷻ جي واٽ ۾ جهاد ڪرڻ کان سواءِ پنهنجي هٿ پاڪ سان نه ماريو. ڀلي اهو سندن خادم يا گهرواري چونه هجي. علامه ابن حجر مڪي هيتمي فرمايو ته هن روايت ۾ آيل لفظ ”شَيْئًا“ مان مراد انسان آهي چوڻ ته پاڻ ڪڏهن ڪڏهن ڪيائين هٿ پاڪ سان نه جهاد ۾ جنگ احد جي دوران پاڻ ابي بن خلف کي قتل ڪيو هيا آهن ۽ هڪ قول هي به آهي ته جهاد مان مراد صرف ڪافرن کي مارڻ ناهي بلڪ عام آهي شرعي سڙائون ۽ تعزير ڏيڻ به ان ۾ داخل آهن. ۽ ”پاڻ نه ڪنهن خادم کي ماريائون ۽ نه گهرواريءَ کي“ اها تخصيص کان پوءِ تعميم آهي. ان کي اهتمام سان ان جي ڪري بيان ڪيو ويو آهي جو ماڻهو انهن کي گهڻو ڪري ماريوندا آهن. ۽ ڄاڻڻ گهرجي ته زال ۽ خادم کي ادب سیکارڻ جي لاءِ مارڻ جيتوڻيڪ جائز آهي پر نه مارڻ افضل آهي.

مسئلو: هن حديث مان هي معلوم ٿيو ته حاڪم جي لاءِ ڀلو آهي ته پاڻ پنهنجي هٿن سان ڪنهن کي سزا نه ڏي. پنهنجن هٿن سان ڪنهن تي حد قائم نه ڪري نه پنهنجن هٿن سان ڪنهن کي تعزير ڏي ۽ پاڻ سواريءَ جي جانورن کي ايذاء ڏيڻ جي نيت سان نه ماريوندا هئا پر ان کي ادب سیکارڻ جي لاءِ هلڪي سزا ڏيندا هئا ۽ ادب سیکارڻ جي لاءِ سزا ڏيڻ شرعي محاسن مان آهي ۽ اهو في نفسه نفعو ڏيندڙ آهي ۽ حضرت جابر رضی جو ان سفر دوران سڀني کان پويان ٿي آيو پاڻ ان کي پنهنجي پير مبارڪ سان ٽڌو هنيائون ته ايڏو تيز ٿي هلڻ لڳو جو سڀني کان وڌي ويو. اهو سندن معجزو هو. اهڙي طرح پاڻ حضرت طفيل اشجعي جي گهوڙي کي ڌڪ هڻي فرمايو هيا آهن. ”اَللّٰهُمَّ بَارِكْ فِيْهِ“ (يا الله ﷻ!)

هن ۾ برکت پيدا فرمائ (اهو هيٺو ضعيف هو سڀني کان پويان پي آيو پر سندن ڏک هڻڻ جي ڪري ايترو تڪوٽي ويو جو حضرت طفيل رضه فرمايو ته ”مان ان کي جهلي ۽ روڪي نه پيو سگهان ۽ اهڙي طرح سندن فرمان تاننگ، وچون وغيره کي ڏسو ته ماريو چو ته اهي ايڏا نيندڙ آهن ۽ پاڻ ابي بن خلف کي پنهنجي هٿ سان ان جي ڪري قتل ڪيو هيائون جو اهو انسانن ۾ وڏو بدبخت هو، ۽ وڏو بدبخت اهو آهي جيڪو نبي کي شهيد ڪري يا نبي سڳورو رضه ان کي قتل ڪري سندن طرفان ابي بن خلف کي قتل ڪرڻ ۾ جهاد جي فضيلت جو اظهار آهي ۽ اولاد کي ادب سيکارڻ جي لاءِ مار ڏيڻ گهرجي انهن لاءِ افضل آهي. خاص ڪري اهل مروت ۽ اهل ڪمال جي لاءِ جيئن حضرت انس رضه جي روايت گذري ته پاڻ ڪڏهن به کيس اف به نه چيائون ۽ هتي مارڻ مان مراد قصداً ارادي سان مارڻ آهي جنهن کي مار ڏيڻ سڏيو ويندو آهي ارادي کان سواءِ، يا خوشطبعي ۾ ڪنهن کي ڏک لڳي وڃي اهو داخل ناهي. جيئن بعض روايات ۾ آهي. (اشرف الوسائل ص 504 المواهب ص 582، جمع الوسائل ج 2 ص 156)

هيءَ حديث ٻين هنن محدثن آندي آهي: {1} مسلم في كتاب الفضائل باب 20 مباحثته للآثار رقم الحديث 2328 ج 4 ص 1814 {2} النسائي في كتاب عشرة النساء من سننه الكبرى باب 61 ضرب الرجل زوجته {3} البغوي في شرح السنة رقم الحديث 3667 ج 13 ص 236 {4} ابن ماجه في كتاب النكاح باب 51 ضرب النساء رقم الحديث 1984 {5} احمد في المسند ج 6 ص 206.

{350} حَدَّثَنَا أَحْمَدُ بْنُ عَدَةَ الْقَبِّيُّ قَالَ: حَدَّثَنَا أَفْضَلُ بْنُ عِيَّاضٍ، عَنْ مَنصُورٍ، عَنْ الزُّهْرِيِّ، عَنْ عُرْوَةَ، عَنْ عَائِشَةَ، قَالَتْ: مَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مُنْتَصِراً مِنْ مَظْلَمَةٍ ظَلَمَهَا قَطُّ مَا لَمْ يُنْتَهَكْ مِنْ مَحَارِمِ اللَّهِ تَعَالَى شَيْءٌ، فَإِذَا انْتَهَكَ مِنْ مَحَارِمِ اللَّهِ شَيْءٌ كَانَ مِنْ أَشَدِّهِمْ فِي ذَلِكَ غَضَبًا، وَمَا خَيْرَ بَيْنَ أَمْرَيْنِ إِلَّا اخْتَارَ أَيْسَرَهُمَا مَا لَمْ يَكُنْ مَأْتِبًا.

بامحاوره ترجمو: حضرت عائشه صديقہ رضه کان روايت آهي ته مون ڪڏهن به رسول الله ﷺ کي پنهنجي ذات تي ظلم جو بدلو وٺندي نه ڏٺو جيستائين الله ﷻ جي ڪنهن امر (شريعت) جي بيحرمتي نه ٿي هجي پوءِ جڏهن الله ﷻ جي ڪنهن حرام ڪيل شيءِ کي حلال ڪيو ويندو هو ته ان تي پاڻ سڳورا رضه سڀني کان وڌيڪ ڪاوڙيا هئا ۽ جڏهن پاڻ سڳورن رضه کي ٻن ڪمن مان هڪ جو اختيار ڏنو ويندو هو ته پاڻ سڳورا رضه زياده سولو ڪم اختيار ڪندا هئا. جيستائين اهو گناهه نه هجي.

مفردات جو شرح: ”مَا رَأَيْتُ“ اي ما علمت مون نه ڄاتو. هتي روياءِ ڏسڻ مان مراد ڄاڻڻ آهي چو ته اهوئي مقام جي مناسب آهي. ”مُنْتَصِرًا“ انتقام وٺندڙ بدلوي يا پلاند وٺندڙ. ”مَظْلَمَةٍ“ ظلم. ”لَمْ يُنْتَهَكْ“ نه تجاوز ڪيو ويو يا نه لتاڙي وئي. يا نه ڪئي وئي. ”مَحَارِمِ اللَّهِ“ الله جي حرام ڪيلن مان، منع ڪيلن مان.

سمجهاڻي: مومنن جي امان سڳوري رضه فرمايو ته ”مون رسول الله ﷻ جن کي ڪڏهن نه ڏٺو نه منهنجي علم ۾ آهي ته پاڻ پنهنجي ذات جي مٿان ڪيل ظلم جو ڪڏهن ڪنهن کان بدلو ورتو هجين.“ اهو سندن اخلاق جو ڪمال هو ڪو مٿن ظلم ڪري يا سندن ذات سان ڪيتري به زيادتي ڪري ان کان بدلو انتقام يا پلاند نه وٺندا هئا. علامه يوسف نبهاني لکيو آهي ته ”جيڪڏهن ڪو شخص ساڻن بدسلوڪي ڪندو هو ته به پاڻ ان سان بدسلوڪي نه ڪندا هئا ۽ ڪو سندن خدمت ۾

معذرت عرض ڪندو هو ته ان جي معذرت قبول ڪندا هئا کين ڪيڏي به تڪليف پهچائيندو هو ته ان کان درگذر ڪندا هئا ۽ فرمائيندا هئا ته الله ﷻ منهنجي پيءُ حضرت موسيٰ علي نبينا و عليه الصلوة والسلام تي رحمت ڪري ان کي وڏي تڪليف پهتي هئي ته به ان صبر ڪيو. ها جيڪڏهن الله ﷻ جي حرام يا منع ڪيل ڪم مان ڪجهه ڪيو ويندو هو ته پاڻ سخت ڪاوڙ ڪندا هئا. يعني ڪنهن کي الله ﷻ جي امر جي نافرماني ڪندي ۽ الله ﷻ جي منع ڪيل ڪم مان ڪو ڪم ڪندي ڏسندا هئا ته ان تي سخت ناراض ٿيندا هئا. پاڻ ان کي به معاف ڪيائون جنهن سندن تقسيم تي اعتراض ڪندي چيو هو ته ”هيءُ تقسيم اهڙي آهي جنهن سان الله ﷻ جي رضا حاصل ڪرڻ جو ارادو نه ڪيو ويو آهي“ تانت اهو اسلام سان محبت ۽ الفت رکي ان جي لاءِ اهو عذر به ممڪن هو ته اهي الفاظ ان جي زبان تي بي اختيار اچي ويا هئا ۽ اهڙي طرح پاڻ ان کي به معاف ڪيو هيائون جنهن سندن اڳيان طبعي شدت جي ڪري وڏي آواز سان ڳالهايو هيو جيئن سخت مزاج عربن جي طبيعت هوندي آهي ۽ ان کان به درگذر فرمايو هيائون جنهن کين سندن چادر مبارڪ مان وٺي چڪيو هو. اهو سڀ ڪجهه سندن صبر، حلم ۽ بردباري جو دليل آهي. اهڙي طرح پاڻ لبید بن الاعصر يهودي جنهن کين سحر ڪيو هو ۽ يهوديائي عورت جنهن کين زهر ڏنو. انهن کي به معاف ڪيو هيائون چوڻ ته اهو سندن حق هو جيڪو پاڻ معاف ڪري سگهيا هئا مگر جيڪڏهن الله ﷻ جي طرفان حرام ڪيل ڪو ڪم ڪيو ويندو هو ته ان جي لاءِ پاڻ انتهائي ناراض ٿيندا هئا. پاڻ الله ﷻ جي دين جي لاءِ مدد ڪندڙ، منتصر هئا. ”۽ کين بن امرن مان هڪ امر جي ڪرڻ جي لاءِ جيڪڏهن اختيار ڏنو ويندو هو ته جيڪو آسان ۽ سولو هوندو هو اهو اختيار ڪندا هئا. يعني سندن امت جي حق ۾ کين بن امرن مان هڪ امر جي اختيار ڪرڻ جي اجازت ملندي هئي ته سندن امت جي لاءِ جيڪو امر وڌيڪ آسان هوندو هو اهو اختيار فرمائيندا هئا اهڙي طرح دنياوي امور ۾ جتي به رايو هوندا هئا ته جيڪو آسان هوندو هو اهو پسند ڪندا هئا. جيستائين شرعي حدود کان تجاوز نه ٿئي. چوڻ ته شرعي حدود تي عمل ڪرائڻ الله ﷻ کي راضي ڪرڻ لاءِ هو ان ۾ ڪا ذاتي ڳالهه نه هئي. شرعي حدود کان تجاوز ڏسي به ڪجهه نه ڪرڻ سستي ۽ ڪمزوريءَ جي ڪري هوندو آهي ۽ پاڻ دين ۾ مضبوط مستحڪم ۽ سستيءَ کان پاڪ هئا.

مسئلو: هن حديث مان ثابت ٿيو ته حاڪم جي لاءِ به ان اخلاق سان متخلق ٿيڻ سنت آهي ته پنهنجي ذات جي لاءِ انتقام نه وٺي پر شرعي حدود کان تجاوز ڪرڻ واري کي معاف نه ڪري چوڻ ته اهو الله ﷻ جو حق آهي ۽ جڏهن الله ﷻ کين اختيار ڏنو ته ڪافرن کي قتل ڪن يا انهن کان جزيو وٺن ته پاڻ جزيو وٺڻ اختيار ڪيائون تاريخ جي ڪتابن ۾ لکيل آهي ته احد جي جنگ ۾ جڏهن عتبہ کين پتر هنيو ۽ سندن ڏند مبارڪ شهيد ٿيا، ۽ منهن مبارڪ رت سان ڀرجي ويو ته بعض حاضرین کين عرض ڪيو ته هن ايڏائيندڙ کي بد دعا ڪيو ته پاڻ دعا فرمايائون يا الله ﷻ! منهنجي قوم کي هدايت ڪر هي اڻ واقف آهن. هڪ بدوي هڪ پيري سندن خدمت ۾ آيو ۽ سندن ڪنڌ مبارڪ ۾ چادر وجهي اهڙو سوڙهو ڪيو جو سندن ڪنڌ پاڪ ٿي ان جو نشان ٺهي بيٺو ۽ چوڻ لڳو ته ”منهنجن هنن اٺن تي ان جون ٻوريون پرائي رکرايو.“ اوهان پنهنجي يا پنهنجي والد جي مال مان ته ڪونه ٿا ڏيو. (گويائين پيو چوي ته بيت المال جو مال ڇڻ اسان جو مال آهي) حضور ڪريم ﷺ جن ان کي فرمايو

تہ ”جیستائین تون هن چادر کي چکي تکليف ڏيڻ جو حساب نہ ڏيندين. ان نہ ڏيندس. ان چيو تہ الله ﷺ جو قسم! مان اهو حساب نہ ڏيندس. حضرت نبي ڪريم ﷺ جن تبسم فرمائي رهيا هئا ۽ ان جي انن تي ان لڌرائي ڇڏيو هيائون.“ سوچڻ گهرجي تہ اسين حضور ڪريم ﷺ جا امتي سڌرايون ٿا سندن اتباع جي دعويٰ ڪيون ٿا پر جيڪڏهن ڪا ٿوري ڳالهه بہ خودداري جي خلاف ٿئي ٿي يا ڪو ٿورو لفظ بہ چوي ٿو تہ ان کي پنهنجي وقار جي خلاف سمجهيو وڃي ٿو. اڳتي حديث ۾ آيو تہ ”پاڻ بہ امرن مان سولو امر اختيار ڪندا هئا. اهڙو ارشاد سندن ٻين حديثن ۾ بہ آيل آهي تہ سهولت اختيار نہ ڪرڻ ۽ خواهه خواهه پاڻ کي تڪليفن ۾ وجهڻ حضور ڪريم ﷺ کي پسند نہ هو.“ (خصائل نبوي ص

308، جمع الوسائل ج 2 ص 158، اشرف الوسائل ص 5050، المواهب ص 583)

هيءَ حديث ٻين هنن محدثن آندي آهي: {1} مسلم في كتاب الفضائل باب 20 مباحثته للآثار رقم الحديث 2327 ج 4 ص 1813 {2} ابوالشيخ في اخلاق النبي ﷺ ص 35 {3} ابوداؤد في كتاب الادب باب 5 في التجاوز في الامر رقم الحديث 4785 ج 4 ص 250 {4} احمد في المسند ج 6 ص 115، 116 {5} مالڪ في الموطا كتاب حسن الخلق باب 1 ما جاء في حسن الخلق رقم الحديث 2 ج 2 ص 902.

{351} حَدَّثَنَا ابْنُ أَبِي عُمَرَ قَالَ: حَدَّثَنَا سُفْيَانُ، عَنْ مُحَمَّدِ بْنِ الْمُنْكَدِرِ، عَنْ عُرْوَةَ، عَنْ عَائِشَةَ، قَالَتْ: اسْتَأْذَنَ رَجُلٌ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا عِنْدَهُ، فَقَالَ: يَبْنَؤُ ابْنُ الْعَشِيرَةِ أَوْ أَهْوَالُ الْعَشِيرَةِ، ثُمَّ أَذِنَ لَهُ، فَلَانَ لَهُ الْقَوْلُ، فَلَمَّا خَرَجَ قُلْتُ: يَا رَسُولَ اللَّهِ، قُلْتَ مَا قُلْتَ ثُمَّ أَلْتَهُ الْقَوْلُ؟ فَقَالَ: يَا عَائِشَةُ، إِنَّ مِنْ شَرِّ النَّاسِ مَنْ تَرَكَهُ النَّاسُ أَوْ وَدَّعَهُ النَّاسُ اتِّقَاءَ فُحْشِهِ.

بامحاوره ترجمو: حضرت عائشه صديقہ ﷺ کان روايت آهي تہ هڪڙي ماڻهو رسول الله ﷺ کان اندر (گهر) اچڻ جي اجازت گهري. ان وقت آءُ بہ وٽن هيس. پاڻ ڪريمين ﷺ فرمايو: هي پنهنجي قبيلي جو برو اولاد يا بچڙو پيءُ آهي پوءِ پاڻ ان کي اجازت ڏنائون. انهيءَ سان نرم گفتگو ڪيائون. جڏهن اهو ٻاهر هليو ويو تہ مون کين عرض ڪيو: يا رسول الله! ﷺ پهريان تہ اوهان جيڪي ان کي چوڻو هو سو چيو. ان کان پوءِ ان سان نرم گفتگو فرمايو؟

پاڻ سڳورن ﷺ فرمايو: اي عائشه صديقہ ﷺ سڀني ماڻهن ۾ خراب اهو آهي جنهن جي بد ڪلامي ۽ سختي جي خوف کان پاسو ڪندي ماڻهو انهيءَ سان ڳالهائڻ ڇڏي ڏين.

مفردات جو شرح: ”اسْتَأْذَنَ“ اجازت گهريائين استيذان کان ورتل آهي. ان جي معنيٰ موڪل گهرڻ، اجازت طلب ڪرڻ آهي. ”يَبْنَؤُ“ فعل ماضي (مذمت) جو صيغو آهي. برو آهي، مذمت جي لاءِ استعمال ٿيندو آهي. ”الآن“ نرمي سان ڳالهه ٻولهه ڪيائون. الانه کان ورتل آهي نرم ڪرڻ، ملائم ڪرڻ. ”فُحْشُ“ بدڪلامي، بري ڳالهه.

سمجهاڻي: هن روايت ۾ آهي تہ ”هڪ شخص رسول الله ﷺ جي خدمت ۾ حاضر ٿيڻ جي لاءِ اجازت گهري. اهو شخص ڪير هو؟ هڪڙن جو چوڻ آهي تہ ”اهو شخص عيينه بن يحييٰ هو ۽ ان کي احمق مطاع چوندا هئا. بيوقوف جنهن جو چوڻ مڃيو وڃي. اهو جيتوڻيڪ اسلام جو اظهار ڪندو هو پر ڊانواڊل هوندو هو ۽ منافقي لڪايو وينو هوندو هو“ ان جي لاءِ محبوب ڪريم ﷺ جن ارشاد فرمايو تہ:

”قبيلي جو ٻرو پٽ يا ٻرو پيءُ آهي“ ”يا اهوراوي جوشڪ آهي ته هيئن يا هيئن چيو هيائون.“
 العشيرة“ ان جي قبيلي جونالو آهي. محبوب ڪريم ﷺ جن ان کي اچڻ جي اجازت ڏني ۽ ان سان
 انتهائي نرميءَ سان گفتگو ڪرڻ فرمائي تانت اهو مانوس رهي ۽ ان ۾ الفت پيدا ٿئي. ان جي دل ۾
 اسلام جي سچي سک رهي ۽ پوري طرح اسلام ڏانهن رغبت ڪري هڪ سئو انسان بنجي. اڳتي
 روايت ۾ آهي ته جڏهن اهو اٿي ويو ته ام المومنين سيده عائشه صديقه ڪريمه ﷺ کين عرض ڪيو ته يا رسول
 الله ﷺ! اوهان ان جي حاضر ٿيڻ کان اڳي ان جي لاءِ سنوارشاد ته نه فرمايو هو ۽ جڏهن آيو ته ان سان
 نهايت نرميءَ سان گفتگو ڪيو؟ ته پاڻ فرمايائون ”اي عائشا انسانن ۾ بد ترين انسان اهو آهي جنهن
 کي ان جي برائيءَ کان ڊڄي ماڻهو ڇڏي ڏين.“ محبوب ڪريم ﷺ جو ان شخص جي لاءِ اهو بيان ان
 جي لاءِ هو ته ماڻهو ان جي شر کان محفوظ رهن ۽ ان تي اعتماد نه ڪن ۽ وري نرميءَ سان ان کي ان
 جي ڪري پيش آيا تانت ان جي دل ۾ اسلام ڏانهن رغبت ۽ محبت پيدا ٿئي. پڪو مسلمان ٿيندو ته
 اها خرابي ان مان نڪري ويندي ان جي ڪري علماء ڪرام فرمايو آهي ته کليل فاسق جا عيب بيان
 ڪرڻ گلا ناهي. حديث پاڪ ۾ آهي ته ”فاجر جا عيب بيان ڪيو ته ماڻهو ان کان بچن.“

مسئلو: حضرت امام حسن ﷺ کان روايت آهي ته ٽي شخص احترام جي قابل ناهن. (1) صاحب هوا
 (بد مذهب) (2) کليل فاسق (3) ظالم بادشاهه. (حاشيه نعيم الدين مراد آبادي، سورة الحجرات پ حم
 26 مطبوعه تاج ڪمپني) ۽ بعضي روايتن ۾ صراحت سان آيو آهي ته اهو شخص مخرمة بن نوفل هو
 پر معتمد قول مٿيون آهي ۽ ان جا عيب بيان ڪرڻ گلا نه پر امت جي خير خواهي هئي ۽ ان جو دليل
 اهو آهي ته اهو بعد ۾ مرتد ٿي ويو ۽ ان کي حضرت ابوبڪر صديق ﷺ وٽ قيدي ڪري وٺي آيا هئا.
 پوءِ مدينه منوره جا ٻار ان کي مدينه منوره جي گهٽين ۾ وڌي آواز سان هوهو ڪندا چوندا رهيا ته ”هي
 اهو آهي جيڪو دين کان خارج ٿي ويو آهي ۽ هي چونڊو رهيو ته ”اوهان جو چاچو دين ۾ داخل ٿي نه
 ٿيو هو جو هاڻي نڪري ويو آهي.“ پوءِ حبيب ڪريم ﷺ جن جيڪو ان جي لاءِ اڳي ارشاد فرمايو هو
 اهو سندن نبوت جي نشانين مان هڪ نشاني ۽ سندن معجزن مان هڪ معجزو هو چوڻ پيا غيبي
 ڳالهه ڏانهن اشارو ڪيو هيائون جيڪا اڃان واقع نه ٿي هئي. پر پوءِ عيبن ايمان قبول ڪري پڪو
 مسلمان ٿيو ۽ حضرت عمر فاروق ﷺ جي دور جي بعض فتوحات ۾ شريڪ ٿيو هو.

فائدو: هن حديث مان اهو به معلوم ٿيو ته ڪنهن سان دين جي لاءِ ۽ ان جي اصلاح لاءِ نرمي ڪرڻ،
 پيار سان پيش اچڻ مباح بلڪه مستحسن آهي تانجو بعض عالمن روايت ڪئي آهي ته ”مَنْ عَاشَ
 مُدَارِيَا مَاتَ شَهِيدًا“ (جنهن ماڻهن سان نرمي ڪندي زندگي گذاري ته شهيد ٿي مرنندو) پر ديني امور ۾
 سستي نه ڪئي ويندي اها جائز ناهي ۽ انهن ٻنهي ۾ فرق هي آهي ته ”مدارة“ چئبو آهي ديني اصلاح
 جي لاءِ مال خرچ ڪرڻ کي ۽ مدهانه چئبو آهي دين کي دنيا جي اصلاح جي لاءِ ڇڏڻ. جيئن امر
 بالمعروف ۽ نهْي عن المنكر ان جي ڪري ڇڏي جو دين جي خلاف ڪم ڪندڙان کي دنيا مان ڪا
 شيءِ ڏيندو هجي. ۽ اهو هن دور ۾ گهڻو واقع ٿئي ٿو. ”وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ“ ۽ ام المومنين
 جيڪو ان جي اٿڻ کان پوءِ عرض ڪيو ان سان اهوراز معلوم ڪرڻ هو. ۽ سندن ان سان اهو رويو
 ديني سياست ۽ امت جي مصلحت جي لاءِ هو. الغرض ته الله ﷻ اسان جي نبي ڪريم ﷺ جن کي هر

شيء مـ كامل بنايو هو. ۽ ان كمال مان اهو به هو ته جنهن مان دين يا امت كي نقصان جوامكان هو ان كي پيار سان پيش اچي نرم بنائي چڏيندا هئا. انهن كي مال به ڏيندا هئا. مرڪنڌر چهري سان پيش ايندا به هئا اهو سڀ ڪجهه خلق تي شفقت ۽ امت گهڻي ڪرڻ جي لاءِ ڪندا هئا. بلاشڪ پاڻ رحمت وارا نبي ﷺ آهن .

فائدو : ڪنهن ڪنهن جي گلا ڪرڻ جائز آهي؟ علماء فرمايو ته : صحيح ، شرعي دائري اندر رهندي صحيح مقصد جي لاءِ گلا ڪرڻ جائز آهي. (1) ظلم کان بچڻ جي لاءِ (2) ظالم جو ظلم بيان ڪري ان تي مدد وٺڻ لاءِ (3) برائي ڪي روڪڻ جي لاءِ (4) فتويٰ پڇڻ جي لاءِ. (5) فيصلو ڪرائڻ جي لاءِ (6) ماڻهن ڪي ان جي شر کان بچائڻ جي لاءِ (7) حديثن جي راوين تي جرح ڪرڻ جي لاءِ (8) حاڪم ڪي سندس هيٺان واري ڪم ڪندڙن جون غلطيون ٻڌائڻ جي لاءِ (9) فقيه عالم ڪي ڪنهن بد مذهب عالم وٽ ويندي ڏسي ان جي ان غلطي ڪي بيان ڪرڻ وغيره جي لاءِ. (جمع الوسائل مع شرح المناوي ج 2 ص 160، 161 المواهب ص 585، 586، انوار غوثيه ص 486، اشرف الوسائل ص 506)

هيءَ حديث ٻين هنن محدثن آندي آهي: {1} البخاري في كتاب الادب باب 38 لم يكن النبي ﷺ فاحشا ولا متفحشا رقم الحديث 3132 ج 10 ص 452 {2} مسلم في كتاب البر والصله والادب باب 22 رقم الحديث 2591 ج 4 ص 2002 {3} ابو داؤد في كتاب الادب باب 6 في حسن العشرة رقم الحديث 4791 ج 4 ص 251 {4} احمد في المسند ج 6 ص 38 {5} مالڪ في الموطا كتاب حسن الخلق باب 1 رقم الحديث 4 ج 2 ص 903 {6} البيهقي في الآداب رقم الحديث 223 ص 144.

{352} حَدَّثَنَا سُفْيَانُ بْنُ وَكِيعٍ قَالَ: حَدَّثَنَا جُبَيْعُ بْنُ عُمرِ بْنِ عَبْدِ الرَّحْمَنِ الْعَجَلِيُّ قَالَ: أُنْبَأَنَا رَجُلٌ مِنْ بَنِي تَمِيمٍ مِنْ وَلَدِ أَبِي هَالَةَ زَوْجِ خَدِيجَةَ وَيُكْنَى أَبَا عَبْدِ اللَّهِ، عَنْ ابْنِ أَبِي هَالَةَ، عَنْ الْحَسَنِ بْنِ عَلِيٍّ قَالَ: قَالَ الْحُسَيْنُ: سَأَلْتُ أَبِي، عَنْ سِيرَةِ النَّبِيِّ صَلَّى اللَّهُ عَلَيْهِ وَسَلَّمَ فِي جُلُوسَاتِهِ، فَقَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَائِمَ الْمِشْرِ، سَهْلَ الْخُلُقِ، لَيِّنَ الْجَانِبِ، لَيْسَ بِفَقِظٍ وَلَا غَلِيظٍ، وَلَا صَخَّابٍ وَلَا فَحَّاشٍ، وَلَا عَيَّابٍ وَلَا مُشَاهِرٍ، يَتَغَافَلُ عَمَّا لَا يَشْتَهُي، وَلَا يُؤَيِّسُ مِنْهُ رَاجِيهِ وَلَا يُجِيبُ فِيهِ، قَدْ تَرَكَ نَفْسَهُ مِنْ ثَلَاثٍ: الْبِرَاءِ وَالْإِكْثَارِ وَمَا لَا يَغْنِيهِ، وَتَرَكَ النَّاسَ مِنْ ثَلَاثٍ: كَانَ لَا يَذُمُّ أَحَدًا وَلَا يُعِيبُهُ، وَلَا يَطْلُبُ عَوْرَتَهُ، وَلَا يَتَكَلَّمُ إِلَّا فِيمَا رَجَا ثَوَابَهُ، وَإِذَا تَكَلَّمَ أَطْرَقَ جُلُوسًا وَكَانَتْ أَعْلَى رُءُوسِهِمُ الطَّيْرُ، فَإِذَا سَكَتَ تَكَلَّمُوا لَا يَتَنَازَعُونَ عِنْدَهُ الْحَدِيثَ، وَمَنْ تَكَلَّمَ عِنْدَهُ أَنْصَتُوا لَهُ حَتَّى يَفْرَغَ، حَدِيثُهُمْ عِنْدَهُ حَدِيثُ أَوْلِيهِمْ، يَضْحَكُ مِمَّا يَضْحَكُونَ مِنْهُ، وَيَتَعَجَّبُ مِمَّا يَتَعَجَّبُونَ مِنْهُ، وَيَضْبِرُ لِلْغَرِيبِ عَلَى الْجَفْوَةِ فِي مَنْطِقِهِ وَمَسْأَلَتِهِ حَتَّى إِنْ كَانَ أَصْحَابُهُ لَيَسْتَجْلِبُونَهُمْ وَيَقُولُ إِذَا رَأَيْتُمْ طَالِبَ حَاجَةٍ يَطْلُبُهَا فَأَرْفِدُوهُ، وَلَا يَقْبَلِ الشَّنَاءَ إِلَّا مِنْ مُكَافِيٍّ وَلَا يَقْطَعُ عَلَى أَحَدٍ حَدِيثَهُ حَتَّى يَجُوزَ فَيَقْطَعُهُ بِنَهْيٍ أَوْ قِيَامِ مَظْظٍ.

بامحاوره ترجمو: حضرت حسن بن علي ﷺ کان روایت آهي ته حضرت امام حسين ﷺ پنهنجي والد سڳوري ﷺ کان رسول الله ﷺ بابت پڇيو ته پاڻ ڪريمن جو طور طريقو ۽ اخلاق پنهنجن ساٿين يا اصحابن سان ڪهڙو هو؟

حضرت علي ﷺ چيو ته رسول الله ﷺ هميشه کليل چهري نرم طبيعت ۽ نرم مزاج هوندا هئا. پاڻ نه سخت طبيعت، نه سخت دل، نه گوڙ شور ڪندڙ نه عيب ڪيندڙ ۽ نه ڪي بخيل يا حرص ڪندڙ

هئا. جيڪي نه وڻندو هو ان کان بي توجهي ڪندا هئا. پر ٻئي کي به ان کان مايوس نه ڪندا هئا. پاڻ ان جي دعوت قبول نه ڪندا هئا يا ان اڻ وڻندڙ شيءِ ۾ وعدو نه ڪندا تن شين کان پاڻ کي بچايو هئائون جهيڙو جهيڙو ٽڪر وڌائي بي فائدو ڳالهائڻ ۽ ماڻهن کي به هنن تن ڳالهين کان جهليو هئائون، ڪنهن کي برو بچڙو نه چوندا هئا، ڪنهن جو عيب نه ڪيندا هئا ۽ ڪنهن کي به عيب نه لڳائيندا هئا. پاڻ سڳورا ﷺ ڳالهه اها ڪندا هئا جنهن ۾ ثواب جي اميد هوندي هين. جڏهن پاڻ سڳورا ﷺ ڳالهائيندا هئا ته حاضرين مجلس ادب سان ڪنڌ جهڪائي ويهندا هئا، جڻ ته سندن مٿي تي پڪي ويٺا آهن.

پاڻ سڳورا ﷺ ماڻ ڪندا هئا ته مجلس وارا پوءِ ڳالهائيندا هئا. سندن آڏو ڪنهن ڳالهه ۾ بحث يا جهيڙو نه ڪندا هئا. پاڻ سڳورن ﷺ وٽ اجازت سان جيڪوبه ڳالهائيندو هو ته ٻيا ان لاءِ خاموش رهندا هئا. جيسين اهو بس ڪري. انهن سڀني ماڻهن جي ڳالهه حضور ڪريم ﷺ جن وٽ پهريون ماڻهو جي ڳالهه وانگر اهميت رکندي هئي يعني سڀني جي ڳالهه هڪجهڙي توجهه سان ٻڌندا هئا. جنهن ڳالهه تان ٻيا ڪندا هئا. ته پاڻ به مرڪندا هئا. جنهن ڳالهه تي ٻيا اچرج کائيندا هئا، ته پاڻ به تعجب ڪندا هئا. ان واقف يا مسافر ماڻهو جي سخت گفتار تي ۽ ان جي اجائي سوال تي صبر ڪندا هئا. ايتريقدر جو سندن اصحابي (حضور ڪريم ﷺ جن جي ڪچهري ۾) انهن مسافرن کي وٺي ايندا هئا. (ته اهي ان واقف مسافر ڀلي ڳالهين پڇن. ته اسان فائدو ڀريون. يا پاڻ سڳورن ﷺ جو صبر ۽ اخلاق ڏسي، ڪمپوڙهي مسلمان ٿين.)

پاڻ سڳورا ﷺ فرمائيندا هئا ته جڏهن توهان ڪنهن حاجتمند کي ڏسو، جو ڪجهه گهري ٿو ته ان سان جاني ۽ مالي مدد ڪريو پاڻ احسانمند کان سواءِ ٻئي جي ساراهه نه قبوليندا هئا ۽ تيستائين ڪنهن جي ڳالهه کي نه ڪٽيندا هئا. جيستائين حد کان ٿيڻي وڃي. پوءِ ان کي روڪيندا هئا يا اٿي هليا ويندا هئا.

مفردات جو شرح: ”دام“ هميشه هو هن جو ماضي. مضارع دام يدموم. يدام آيل آهي ۽ هن جي مصدر دوما، دواما ۽ دومة آيل آهي هي مصدر هميشه رهڻ ۽ ثابت هجڻ جي معنيٰ ۾ ايندي آهي. ”البشر“ زير سان مرڪندڙ چهره سان ملڻ. بشاشت ”فَطَ“ سخت ڪلام. بد خلق. ”غليظ“ غلظا، غلظة ۽ غلظة هن جي مصدر آهي ڪاوڙ ۾ ڳاڙهو ٿي وڃڻ. سخت هجڻ. تيز طبيعت ”عَيَاب“ گهڻا عيب لڳائيندڙ ”مُشَاح“ بخيل يا حريص. شح کان ورتل آهي جنهن جي معنيٰ حرص ڪرڻ. بخيلي ڪرڻ، لالچ ڪرڻ ايندي آهي. مُشَاح مفاعله جي باب کان آهي. جنهن جي معنيٰ مايوس ڪرڻ نا اميد ڪرڻ، ”الاكبار“ ٽڪر ڪرڻ غرور ڪرڻ. ”اطراق“ خاموش هوندا هئا. ڇپ هوندا هئا. (الاطراق کان ورتل آهي جنهن جي معنيٰ آهي بلڪل خاموش هجڻ، نگاهه جهڪائي زمين ڏانهن نهارڻ، ”النهاية“ ۾ آهي ته ”الاطراق ان يقبل بجمرة الى صدره ويسكت ساكتا“ الاطراق جي معنيٰ آهي سڀني جي طرف ڏسڻ، بلڪل خاموش هجڻ ”انصَتُوا لَهُ“ انصتوا، الانصات کان ورتل آهي هن جو صلحو جيڪڏهن له ايندو ته خاموش ڪرڻ جي معنيٰ ۾ هوندو آهي ”الغريب“ مسافر وطن کا پري اجنبي ”جَفْوَة“ جفاء ۽ جفوة به ايندو هن جي معنيٰ بي مروت هجڻ پري هجڻ، بي ادب هجڻ، آرام نه ڪرڻ ۽ سخت هجڻ آهي.

”يستجلبون“ اهي وٺي ايندا هئا. هن جي مصدر جلب آهي هڪلڻ، هڪ جاءِ کان ٻي جاءِ تي وٺي وڃڻ، وغيره وغيره ”ارفو“ الارفاد کان ورتل آهي هن جي معنيٰ آهي عطا ڪرڻ، ڏيڻ ۽ مدد ڪرڻ، الاعطاءُ والاعانة ”مڪافي“ مڪافاة مصدر کان ورتل آهي، معنيٰ بدلو ڏيڻ، برابر هجڻ، ڪنهن جي تاڙ ۾ رهڻ، مقابل هجڻ ۽ دفع ڪرڻ.

سمجهاڻي: هي روايت حضرت امام حسين (عليه السلام) بيان فرمائي جنهن ۾ مذڪور آهي ته پاڻ پنهنجي والد ڪريم حضرت علي (عليه السلام) کان محبوب ڪريم (عليه السلام) جن جو سندن ذات سان گڏ رهندڙن سان رويي جي باري ۾ پڇيو ۽ ان اهو بيان ڪيو. سيدنا علي (عليه السلام) فرمايو ته: پاڻ نهايت نرم طبيعت، نرم مزاج ۽ سهڻي اخلاق وارا هئا. مطلب ته پاڻ پنهنجي مجلس ۾ ويهندڙن تي به وڏا مهربان هوندا هئا. اهڙي عجيب انداز سان ڳالهائيندا هئا جو نفرتون مٽجي وينديون هيون. ميل ميلاپ ۽ محبت وڌندي هئي. تمام گهڻو حليم ۽ بردبار هئا ان جي ڪري جيڪڏهن ڪنهن کي ڪنهن معاملي ۾ سندن راءِ مبارڪ جي موافقت حاصل ڪرڻ جي ضرورت پوندي هئي ته سهولت ۽ آسانيءَ سان اها حاصل ڪري وٺندو هو سندن اهي ڪريمان اخلاق هوندا هئا جن ۾ ڪنهن به قسم جي سختي نه هوندي هئي. ڪنهن به شخص کي پاڻ ڪڏهن ڪا تڪليف نه پهچائيندا هئا ۽ نه ڪنهن کي ڪا تڪليف ڏيڻ يا ڪنهن مصيبت ۾ ڦاسائڻ جو سبب بنجندا هئا سندن چهر و مبارڪ سدائين مهڪندڙ هوندو هو.

سوال: هڪ روايت ۾ آيو آهي ته پاڻ هميشه غمگين رهندا هئا؟

جواب: اهو آخرت جي سختين کي امت جي لاءِ سوچي ڪندا هئا. دنيا جي ڪنهن مطلوب حاصل نه ٿيڻ يا دنياوي امور مان ڪنهن شيءِ نه ملڻ جي ڪري نه هوندو هو. جيئن دنيا دارن جو طريقو هوندو آهي. پاڻ اخلاق جا سولا، سهڻا ۽ گهڻا جلد مهربان ۽ گهڻو لطف ڪندڙ هوندا هئا سندن وجود ۾ سڪون، وقار، خشوع ۽ خضوع هوندو هو. ۽ حضرت حبيب ڪريم (عليه السلام) جن جي هنن ٻن صفتن ”سهل الخلق، لين الجانب“ جو بيان مدح جو مقام تاڪيد ۽ مبالغى جي لاءِ آهي. الله (جل جلاله) جو فرمان آهي: **”فَبِمَا رَحْمَةٍ مِّنَ اللَّهِ لَبِثْتُ لَهُمْ وَلَوْ كُنْتُ فَظًّا غَلِيظَ الْقَلْبِ لَأَنفَضُّوا مِن حَوْلِكَ“** (سورة آل عمران آيت 159)

(هي الله (جل جلاله) جي طرفان رحمت آهي جو اوهان انهن جي لاءِ نرم آهيو جيڪڏهن اوهان تيز مزاج، سخت دل وارا هجو ها ته پريشان ٿي پجن ها اوهان جي چئن ئي طرفن کان)

نبي ڪريم (عليه السلام) جي مزاج مبارڪ ۽ طبيعت شريف ڪمال درجي واري مهربان ۽ انتهائي رافت ۽ رحمت جو مظهر هئي جو پنهنجن وڏن کان وڏن دشمنن تي به غضب نه فرمايائون ۽ انهن کي هميشه معاف ڪيائون. ۽ هيءُ سندن صفت ”سَهْلُ الْخُلُقِ“ لفظ مان به معلوم ٿي رهي هئي پر ان کي وري به ”لَيْسَ بِفَظٍّ وَلَا غَلِيظٍ“ سان تاڪيد ڪيو ويو تانت مدح ۾ مبالغو هجي. ”وَلَا سَخَّابٍ وَلَا فَحَّاشٍ وَلَا عِيَابٍ وَلَا مُسَاهٍ“ (پاڻ نه شور ڪندڙ هئا ۽ نه فحش گفتگو ڪندڙ هئا. ۽ نه عيب ڪيندڙ ۽ نه بخیل هئا. مطلب ته انهن عيبن کان پاڪ هئا. پاڻ فحش ڪلام کان روڪيندي فرمايائون ته ”لَا تَقُولُوا ذَالِكَ فَإِنَّ اللَّهَ لَا يُحِبُّ الْفَحْشَ وَلَا التَّفَاحُشَ“ (اهي فحش گفتا نه ڳالهائيو پوءِ بلاشڪ الله (جل جلاله) فحش ۽ تفاحش کي پسند نه ٿو ڪري ۽ پاڻ کاڌي پيئي جي شين مان به عيب نه ڪيندا هئا جيڪڏهن ڪنهن شيءِ جي کاڌ جي اشتها هوندي هئي ته کائيندا هئا ۽ جيڪڏهن نه ته نه کائيندا هئا. پر ائين نه چوندا هئا. ته

ڪارو آيا ڪتو آيا سنو ناھي ۽ ڪاڏي جي شين جي ھروڀرو مدح بہ نہ ڪندا ھئا چو ته اھو نفس جو حظ ۽ حصو آھي پر اھو سڀ ڪجھ حلال شين ۾ پر حرام جي خرابي، قباحت ۽ براڻي بيان ڪندا ھئا.

مسئلو: علماء عظام ھن مان ھي مسئلو ثابت ڪيو آھي تہ حلال طعام جي آداب مان ھي آھي تہ: ان جو عيب نہ ڪڍيو وڃي ۽ پاڻ حرص ۽ بخل جي ھر قسم کان پاڪ ھئا. چو ته پاڻ ڪريم ۽ جواد ھئا پاڻ جنھن قول ۽ فعل کي اللہ ﷻ جي توفيق ڏيڻ سان سھڻو نہ سمجھندا ھئا. ان کان بہي توجھ ٿيندا ھئا ۽ ٻين کي ان کان نااميد نہ ڪندا ھئا. ۽ پنھنجي ڪرم سان سندن وجود ۾ اميد رکندڙ کي بہ مايوس نہ ڪندا ھئا ۽ جيڪڏھن کين ان غير متوجھ شيءِ ڏانھن ڪو دعوت ڏيندو ھو تہ پاڻ اھا قبول نہ ڪندا ھئا. بلڪ دعوت ڏيندڙ کي آسانيءَ سان مطمئن ڪري ڇڏيندا ھئا. ۽ ھن جي ھيءُ بہ معنيٰ ڪئي وئي آھي تہ پاڻ ڪريم ﷺ جن دنيا جي نالن کي پسند نہ ڪندا ھئا ۽ ٻين کي محروم ۽ نااميد نہ ڪندا ھئا بلڪ انھن کي عطا ڪندا ھئا. ھي مراد تڏھن آھي جڏھن ”من“ جو ضمير ”مالا يشتھي“ ڏانھن ورايو وڃي ۽ جيڪڏھن اھو حضور ڪريم ﷺ جن ڏانھن ورايو ويندو تہ پوءِ معنيٰ ٿيندي تہ پاڻ ڪريم ﷺ جن پنھنجي ڪرم ۽ بخشش سان ڪنھن کي مايوس نہ ڪندا ھئا. ”ولا يُجيب في“ جي ھيءُ معنيٰ بہ ڪئي اٿن تہ: ان سلسلي ۾ ڪنھن جي ڳالھ کي قبول نہ بہ ڪندا ھئا چو ته پاڻ غير جا تابع ناھن ۽ نہ سندن شان جي مناسب آھي تہ ڪنھن ٻئي جي اتباع ڪن. ۽ ھڪ نسخي ۾ ولا يجيب جي جاءِ تي ”ولا يخيّب“ آيو آھي پوءِ مراد ٿيندي تہ سندن ذات عالي صفات ۾ دنيا ۽ آخرت جي امور مان ڪنھن شيءِ جي اميد رکندڙ محروم نہ ويندو آھي ان جو مطلوب ان کي حاصل ٿيندو آھي ۽ بعضي روايتن ۾ نفي جي لا کان سواءِ آيو آھي ”يَتَغَافَلُ عَآيَاشَتَھي“ ان جي معنيٰ آھي تہ جنھن طعام جي کين اشتھاءِ ھوندي ھئي ان جي حاصل ڪرڻ جي لاءِ بہ تڪليف نہ ڪندا ھئا. جيئن ام المومنين سيده عائشہ صديقہ رضی اللہ عنہا کان روايت آھي تہ ”پنھنجي اھل کان بہ ڪاڌو نہ گھرندا ھئا ۽ نہ اشتھا ڪيل شيءِ جو ذڪر ڪندا ھئا جيڪڏھن کين ڪاڌو ڏيندا ھئا تہ کائيندا ھئا ۽ جيڪو ڏيندا ھئا اھو قبول ڪندا ھئا. تَرَكَ نَفْسَہُ مِنْ ثَلَاثَ“ ھي ترڪ منع جي معنيٰ ۾ آھي. يعني پاڻ تن خصلتن جي ذڪر کان منع ڪندا ھئا اھي ٽئي ماڻھن، جي احوال سان متعلق آھن. ھروڀرو جھڳڙو ڪرڻ، جيئن سندن فرمان آھي ”مَنْ تَرَكَ الْبِرَّاءَ وَهُوَ مُحِقٌّ بَنَى اللّٰهُ لَهُ بَيْتًا فِي رَبْضِ الْجَنَّةِ“ جنھن پنھنجي حق جي لاءِ بہ جھڳڙو نہ ڪيو تہ اللہ ﷻ ان جي لاءِ جنت جي وچ ۾ گھر ٺاھيندو ۽ ھڪ روايت ۾ ”المراء“ جي بجاءِ ”الرياء“ لفظ آيو آھي ۽ اھو ھي آھي تہ ماڻھن جي ڏيکارڻ جي لاءِ عمل ڪري ۽ گھڻو ڳالھائڻ يا گھڻو مال گڏ ڪرڻ ڇڏي ڏنو ھيائون. ۽ ھڪ نسخي ۾ ”الاكثار“ جي جاءِ تي ”الاكبار“ ٻاء سان آيو آھي. ان جي مراد آھي تہ پاڻ پنھنجي ذات جي وڏائي بيان ڪرڻ کان روڪي ڇڏيائون. ۽ ان مان مراد باطل سان وڏائي بيان ڪرڻ آھي پر اللہ ﷻ جي عطا ڪيل نعمتن جي اظهار بيان ڪرڻ ۾ ڪابه قباحت ناھي جيئن محبوب ڪريم ﷺ جو فرمان آھي ”اَنَاسِيْدُوْا لِدِ اَدَمَ وَلَا فَخْرَ“ (مان آدم عليه السلام جي اولاد جو سردار آھيان ۽ فخر ناھي) ۽ پاڻ غير ضروري ۽ بي مقصد ڳالھيون نہ ڪندا ھئا. ”جيڪي دين ۽ دنيا جي اھم امور مان نہ ھونديون ھيون. جيئن سندن فرمان عاليشان آھي ”مِنْ حُسْنِ اِسْلَامِ الْبِرِّ تَرْكُہُ مَا لَا يَغْنِيہُ“ مڙس جي اسلام قبول ڪرڻ جي سونھن ھي آھي تہ غير ضروري ڪم نہ ڪري ۽ اللہ ﷻ جو بہ فرمان

آهي ”وَالَّذِينَ هُمْ عَنِ النَّفْعِ مُعْرِضُونَ“ (۽ جيڪي اڃاين ڳالهين کان منهن موڙيندڙ آهن) ۽ علامه علي القاري لکيو آهي ته محبوب ڪريم ﷺ جن جو ڪنهن سان جهڳڙو نه ڪرڻ عام هو.

سوال: قرآن ڪريم ۾ الله ﷻ جو فرمان آهي ته ”وَجَادِلْهُمْ بِالَّتِي هِيَ أَحْسَنُ“ (سورة نحل آيت 125) (۽ انهن سان سهڻي طريقي سان جهيڙو ڪيو)

جواب: اهو اعتراض آيت مبارڪ جي صحيح نه سمجهڻ جي ڪري آهي هن جو مطلب آهي ته جيڪي سرڪش دين کي نه ٿا مڃين انهن سان احسن طريقي رفق، نرمي، مرڪندڙ چهرې سان دليل ڏئي جهيڙو ڪيو اهو انهن جي دل واري باهه وسائڻ ۽ طبيعت کي نرم بنائڻ ۾ وڌيڪ نفعو ڏيندڙ آهي حضرت حبيب ڪريم ﷺ جتي پنهنجا فضائل بيان ڪيا آهن اهي الله ﷻ جي نعمت کي ظاهر ڪرڻ جي لاءِ آهن فخر ۽ غرور جي لاءِ ناهن ۽ پاڻ ﷺ جن روبرو ڪنهن کي مذمت نه ڪندا هئا. ان جا عيب ڪولي ان جي اڳيان نه رکندا هئا ۽ نه ڪنهن جا پرڻ عيب بيان ڪري ڳلا ڪندا هئا. ۽ اختياري مباح امور ۾ خلعتي، فطرتي شين مثال طور جو نڍو وڏو هڃڻ ڪارو وغيره هڃڻ ان کي به ڪنهن جي لاءِ عيب طور ذڪر نه ڪندا هئا. ۽ پاڻ ڪنهن جا عيب تلاش نه ڪندا هئا. ۽ بي فائدو گفتگو جي بجاءِ الله ﷻ جي بارگاه مان جنهن گفتگو تي ثواب ملي اها گفتگو ڪندا هئا. سندن محفل ۽ مجلس ۾ موجود رهڻ وارا سندن ايترو ادب ۽ احترام ڪندا هئا جو جڏهن پاڻ ڳالهائيندا هئا ته اهي مٿا جهڪائي اکيون پنهنجن سينن تي رکندا هئا ۽ صفا خاموش ٿي ويندا هئا. اهڙو انهن جو عجيب انداز هوندو هو جو جڏهن سندن مٿن تي پکي ويندو آهي ڪنڌ کي ڏوٺ يا لوڏي ڏيڻ سان اڏامي نه وڃن ۽ جڏهن پاڻ ڪريم ﷺ خاموش ٿيندا هئا تڏهن اصحابي سڳورا رضي الله عنهم ڪو عرض ڪندا هئا. سندن گفتگو جي دوران ڪجهه نه ڳالهائيندا هئا سندن حضور ۾ ويندو هئا ته پاڻ ۾ هڪ ٻئي سان ڳالهه بولن، سندن حديثون به هڪ ٻئي کان نه پڇيندا هئا. ۽ سندن خدمت ۾ جيڪڏهن ڪو عرض ڪندو هو ته بيا صحابي جلدي چپ ٿي ويندا هئا. تانجو هو ڳالهائي فارغ ٿئي جيڪو سندن خدمت اقدس ۾ اول عرض ڪندو هو ته اول ان جي ٻڌندا هئا ۽ هڪ قول آهي ته ”جيڪو دين ۾ افضل ۽ اڳي هوندو هو ان جي ڳالهه اول ٻڌي ويندي هئي ۽ هي به احتمال آهي ته جيڪو سندن خدمت ۾ اول پهچندو هو ان جي ڳالهه اول ٻڌي ويندي هئي. جيئن علماء مدرسين ۽ فتويٰ ڏيندڙن مفتين جو نظام هوندو هو ۽ اهو به احتمال آهي ته اسلام ۽ هجرت ۾ جيڪو اڳي هوندو هو ان جي ڳالهه اول ٻڌي ويندي هئي. ۽ جنهن ڳالهه تي اصحابي رضي الله عنهم ڪلندا هئا ته پاڻ ڪريم ﷺ جن به ان تي ڪلندا (تبسم فرمائيندا هئا) جيڪڏهن اصحابي سڳورا رضي الله عنهم ڪنهن ڳالهه تي عجب ڪائيندا، حيرت ۾ پوندا هئا ته پاڻ به ان تي عجب ڪائيندا هئا. گوياءِ ڪي سندن امر تي عمل جو اظهار هو جو پاڻ فرمايو اٿن. ”مَا رَأَى الْمُسْلِمُونَ حَسَنًا فَهُوَ عِنْدَ اللَّهِ حَسَنٌ“ (جنهن ڪم کي مسلمان سهڻو ڏسن (سهڻو ٿا سمجهن) اهو الله ﷻ وٽ به سهڻو آهي) ۽ پاڻ غريب جي حال جي رعايت ڪندي ان جي جفا، سختي ۽ بي ادبي کي برداشت ڪري صبر ڪندا هئا. ان جي ڳالهائڻ ۽ سوال ڪرڻ ۾ بي ڍنگي ۽ ادب جي لحاظ نه ڪرڻ جي باوجود ان سان محبت ۽ پيار سان پيش ايندا هئا. سندن اصحاب سڳورا عليهه الرضوان انهن غريبن جي آمد جي سندن دربار دربار ۾ اچڻ جي تمنا رکندا هئا تانت اهي سوال ڪن ۽

هي انهن جا جواب ٻڌي تعليم ۽ مسائل سکڻ ۾ ترقي ڪن چوتہ صحابي سڳورن رضي الله عنهم کي گھڻا سوال ڪرڻ جي اجازت نہ هئي. جيئن حضرت ابوهريره رضي الله عنه کان مرفوع روايت ۾ آيو آهي تہ ”مَا نَهَيْتُكُمْ عَنْهُ فَاجْتَنِبُوهُ وَمَا أَمَرْتُكُمْ بِهِ فَافْعَلُوا مِنْهُ مَا اسْتَطَعْتُمْ فَإِنَّ أَهْلَكَ الَّذِينَ مِنْ قَبْلِكُمْ كَثُرُوا مَسَائِلَهُمْ وَاخْتَلَفُهُمْ عَلَى أَنْبِيَائِهِمْ“ (مان اوھان کي جنھن ڪم کان جھليان ان کان پاسو ڪيو ۽ جيڪو اوھان کي امر ڪيان اھو جيتريقدر ڪري سگھو ادا ڪيو. بلاشڪ اھي قومون جيڪي اوھان کان اڳي ھيون انھن کي سندن نبين (عليھم السلام) کان گھڻن سوالن ۽ اختلافن ھلاڪ ڪري ڇڏيو ھو.) پاڻ فرمائيندا ھئا تہ ”جڏھن ڪنھن حاجت جي طلب ڪندڙ کي ڏسو (پوءِ اھا ديني ھجي يا دنياوي) تہ ان ۾ ان جي مدد ڪيو ۽ پاڻ پنھنجي ذات جي متعلق حد کان وڌندڙيا تجاوز ڪندڙ جي ثنا ڪرڻ بہ قبول نہ ڪندا ھئا. ثنا ۾ تجاوز: ثناء ڪرڻ ۾ بہ حد کان تجاوز نہ ڪجي جيئن نصارن ڪيو ھو. علامہ بوصيري بہ فرمايو:

دَعَا دَعَا عَنَّا النَّصَارَىٰ فِي نَبِيِّهِمْ
وَاحْكُم بِمَا شِئْتَ فِيهِ مَدْحًا وَاجْتِئِمَ

جيڪو ڪجھہ نصارن پنھنجي نبي (حضرت عيسيٰ عليه السلام جي متعلق) دعوائون ڪيون اھي ڇڏي ڏي ۽ باقي سندن مدح ۾ جيڪو گھرين فيصلو ڏيندو رھ يعني الوھيت واري دعويٰ ڪفر آھي اھا نہ ڪر. ۽ حبيب ڪريم ﷺ جي لاءِ اھڙي ڳالھ بہ نہ ڪجي جيڪا سندن ارفع ۽ اعليٰ مقام جي مناسب ناھي. سندن مقام کي گھٽ ڪري پيش ڪرڻ بہ منع آھي. سندن فرمان اڳي مذڪور ٿي چڪو آھي تہ ”لَا تَطْرُقُنِي كَمَا أَطْرَقَتِ النَّصَارَىٰ عِيسَىٰ ابْنُ مَرْيَمَ وَلَكِنْ قُولُوا عَبْدُ اللَّهِ وَرَسُولُهُ“ (مون کي اھڙو وڌائي بيان نہ ڪيو جيئن نصارن عيسيٰ بن مريم کي وڌائي پيش ڪيو ھو. پر الله ﷻ جو ٻانھو ۽ ان جو رسول چئو.“ علامہ علي القاري لکيو آھي تہ ”حضرت حبيب ڪريم ﷺ جن کي الله ﷻ جو نبي ۽ رسول چوڻ اھڙي مدح آھي جنھن ۾ سندن شان جو جامع ۽ اصل وجهہ آھي ۽ ھڪ قول آھي تہ ھن حديث ۾ جيڪو بيان ٿي چڪو آھي تہ ”پاڻ ثناء ان کان قبول ڪندا ھئا جيڪو مڪافي حد ۾ رھندي ثناء ڪندو ھو.“ ان مان مراد آھي تہ ”پاڻ ثناء ان جي قبول ڪندا ھئا جنھن جي پڪي مسلمان ھجڻ سان گڏ ان جي اخلاص ۽ دلي محبت کي بہ ڄاڻندا ھئا جنھن جي صرف زباني محبت نہ ھوندي ھئي پر پڪو پروانو ۽ سچو شيدائي ھوندو ھويا ان مان مراد آھي تہ ”جيڪو سندن باري ۾ چوندو ھو تہ ”پاڻ اھل ڪرم ۽ جود آھن سندن جھڙو موجودات ۾ ڪير ناھي پوءِ جيڪڏھن پاڻ ان تي ظاھري انعام يا احسان ڪيو ھوندائون تہ ان جي اھا ثناء قبول ڪندا ھئا نہ تہ ان ڏانھن توجھہ نہ ڏيندا ھئا. ۽ علامہ ابن حجر ھيتمي مڪي لکيو آھي تہ ڪوبہ سندن انعام ۽ احسان کان خالي ناھي ان جي ڪري ھر مومن، مسلمان تي سندن ثناء ڪرڻ فرض عين آھي ۽ پاڻ ڪريم ﷺ جن ڪنھن جي ڳالھہ کي جيستائين (شرعي حد کان) تجاوز نہ ڪري نہ ڪٽيندا ھئا. ھا جيڪڏھن ڪو حد کان تجاوز ڪندو ھو تہ ان کي يا روڪيندا ھئا يا ان مجلس مان اٿي ويندا ھئا ۽ علامہ ابن حجر ھيتمي مڪي ھن حديث جي شرح ۾ لکيو آھي تہ: صحابہ ڪرام عليھم الرضوان سندن خدمت ۾ ڪنڌ جھڪائي ويھندا ھئا چوتہ انھن جي مٿان سندن ذات پاڪ ۾ جيڪا وحي جي نزول جي ڪري ھيبت، ھوندي ھئي غالب رھندي ھئي ۽

سندن محبت ۾ مدهوش هوندا هئا. ⁽¹⁾ ۽ جڏهن پاڻ ڳالهائيندا هئا ته صحابه ڪرام عليهم الرضوان سندن مرتبي جي ڪمال، شان، اجلال، هيبت کي ذهن ۾ رکندي خاموش رهندي سندن اخلاق سان پاڻ کي سينگاريندا هئا. سندن ڪمال جي نهايت، عظيم خلق، رفق، لطف، علم، صبر، عفو، درگذر ڪرڻ، شفقت، رافت ۽ رحمت ايتري هئي جنهن جو ڳاڻا تون نه ٿو ڪري سگهجي. صحابه ڪرام عليهم الرضوان سندن خدمت ۾ هم تن، ڪنڌ جهڪائي مراقبي جي صورت ۾ سندن نظر فيض اثر ۽ توجهات عظيم مان مستفيد ٿيندا رهندا هئا ۽ سندن انوار ۽ تجليات کان پنهنجن سينن کي منور ڪندا رهندا هئا. ۽ سندن خدمت اقدس جو ادب ڪندي سندن ارشادات کي دل سان ٻڌندي صفا خاموش رهندا هئا سندن ڪلام دُرر نظام جي پوري ٿيڻ کان پوءِ پاڻ به هڪ ٻئي سان ضرورت آهر ڳالهائيندا هئا ۽ سندن خدمت اقدس ۾ به عرض ڪندا هئا. سندن ادب ڪرڻ ۾ ڪا ڪمي ۽ ڪوتاهي نه ڪندا هئا جو حبيب ڪريم ﷺ جي پاڪ دل ۾ تشويش جو باعث بنجي ۽ اهو به انهن کي يقين هو ته سندن بي ادبي دنيا ۽ آخرت ٻنهي جي تباهي ۽ بربادي جو باعث آهي سندن محفل جي آداب جو خيال ڪندي جيڪڏهن ڪا ڳالهه شروع هوندي هئي ته ٻيا وچ ۾ نه ڳالهائيندا هئا چوٽه محبوب پاڪ ﷺ جن هر عرض ڪندڙ جو عرض نهايت غور ۽ همدردي سان ٻڌندا هئا ڪنهن جي عرض کي بي توجهي ۽ بي قدري جي نظر سان نه ڏسندا هئا جيئن دنيا جا وڏا ماڻهو مسڪين ۽ غريب جي ڳالهه ڏانهن توجهه نه ڏيندا آهن. سندن قطعاً اها عادت نه هوندي هئي بلڪه هر عرض گذار سمجهندو هو ته پاڻ ان تي سڀني کان وڌيڪ مهربان ۽ شفيق آهن ۽ ان کي ئي اوليت ملي رهي آهي جيڪڏهن سندن محفل جي آداب ۾ ڪو ڪوتاهي ڪندو هو ته ان کي معاف ڪندا هئا. ۽ ڪريمانه ۽ عمدہ اخلاق جي صاحب هجڻ جي ڪري ان جي ان ڪوتاهي کان درگذر ڪندا هئا. هن روايت ۾ جيڪو آيو ته پاڻ جيڪڏهن ڪنهن تي احسان نه ڪندا هئا ته ان جي ثنا قبول نه ڪندا هئا ان مان شرعي حدود کان ٻاهر واري ثنا آهي.

علامه ابن الانباري فرمايو ته: نبي ڪريم ﷺ جو احسان ساري ڪائنات تي آهي ۽ سندن ثنا ڪرڻ اهڙو فرض آهي جنهن کان سواءِ اسلام پورو ۽ ايمان ڪامل نه ٿوري سندن برداشت جو هڪ واقعو محدث بيهقي آندو آهي ته: ذوالخويصرة التميمي کين چيو ته ”اعْدِل“ عدل ڪيو ته پاڻ ان کي فرمايائون ”جيڪڏهن مان عدل نه ڪندس ته ڪير عدل ڪندو“ مان ان وقت نقصان ۽ خساري ۾ هوندس. ”حضرت عمر فاروق رضه ان وقت فرمايو ته ”يا رسول الله ﷺ! مون کي اجازت ڏيو ته مان هن جي سر کي ڌڙ کان تلوار سان ڌار ڪيان؟ ته پاڻ فرمايائون ”چڏي ڏيس“ (۽ اسلام قبول ڪرڻ کان اڳي حصين (صاد سان) نالي شخص کين چيو ته: اوهان جو ڏاڏو (عبدالمطلب) ته پنهنجي قوم کي ان گهڻي ڪارائيندو هو ۽ اوهان ان قوم کي قتل ڪيو پيا؟ ته پاڻ ان کي جواب ۾ فرمايائون ”ماشاء الله“ جيڪو الله گهريو. پاڻ اهڙن اخلاقن جي رغبت ڏياريندي فرمايائون. ”إِنَّ الْهُومَنَ الَّذِي يُخَالِطُ النَّاسَ

(1) محمد ادریس هن شرح جي پڙهندڙن جي خدمت ۾ عرض گذار آهي ته صحابه ڪرام عليهم الرضوان حضرت حبيب ڪريم ﷺ جي محبت ۾ مدهوش رهندا هئا ۽ هن دور ۾ ڪي علم جا دعوي دار آقا ﷺ جي محبت ۽ عشق کي شرڪ قرار ڏئي روڪيندا رهن ٿا افسوس صد افسوس.

وَيَصْبِرُ عَلَى إِذَا هُمْ أَفْضَلُ“ بلاشڪ جيڪو مومن ماڻهن سان ميل جول رکي ٿو ۽ انهن جي ايذاء تي صبر ڪري ٿو ڀلو آهي.

فائدو: هيءَ حديث گذريل باب جي ستين حديث جو ٽڪرو آهي مفصل روايت جنهن ۾ حضرت امام حسين ؑ جي سڀني سوالن جو جواب آهي جمع الفوائد ۽ شفاء قاضي عياض ۾ موجود آهي محدث ترمذي مختلف بابن جي مناسبت سان هن حديث کي ڪيترن بابن ۾ ٿورو ٿورو ڪري ذڪر ڪيو آهي. (جمع الوسائل مع شرح المناوي ص 161، 166 ج 2، المواهب ص 587، 593، انوار غوثيه اشرف الوسائل ص 507، 511 ج 2، خصائل نبوي ص 312)

{353} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا سُفْيَانُ، عَنْ مُحَمَّدِ بْنِ الْمُنْكَدِرِ قَالَ: سَمِعْتُ جَابِرَ بْنَ عَبْدِ اللَّهِ يَقُولُ: مَا سِئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا قَطُّ فَقَالَ: لَا.

بامحاوره ترجمو: حضرت محمد بن منڪدر چيو ته حضرت جابر بن عبدالله ؓ کان ٻڌم ان چيو ته رسول الله ﷺ ڪڏهن به ڪنهن شيءِ گهرڻ تي ”لا“ يعني نه ڪونه فرمايائون. مطلب ته پاڻ سڳورن ؓ کان جيڪو به سوال ٿيو يا ڪا شيءِ گهري وئي ته پاڻ نه يا انڪار ڪڏهن به نه ڪيائون. مفردات جو شرح: ”قَطُّ“ ڪڏهن نه. ”سِئِلَ“ سوال ڪيا ويا، طلب ڪيا ويا. سِئِلَ ماضي مجهول آهي. سمجهاڻي: محبوب ڪريم ؐ جي پياري حضرت جابر بن عبدالله ؓ بيان فرمايو آهي ته رسول الله ﷺ جن کان ڪڏهن به ڪا شيءِ نه گهري وئي جو پاڻ نه چيو هجيئن ”مطلب ته سائل جو سوال رد نه ڪندا هئا. يا ته ان وقت ئي ان کي اها مطلوب شيءِ عطا ڪندا هئا يا ٻئي وقت عطا ڪرڻ جو وعدو ڪرڻ فرمائيندا هئا پر ان کي انڪار ڪندي ”نه“ سان جواب نه ڏيندا هئا. اڪثر ائين به ٿيندو هو ته جيڪڏهن ڪنهن شيءِ جي ڪين ضرورت هوندي هئي. ۽ سائل به اها ئي شيءِ گهرندو هو ته ان کي پنهنجي ضرورت هوندي به ڏئي ڇڏيندا هئا هڪ پيري پاڻ ڪنهن سان ٻئي وقت عطا ڪرڻ جو وعدو ڪيائون ته حضرت عمر فاروق ؓ سندن خدمت ۾ عرض ڪيو: ”الله ﷻ طاقت کان وڌيڪ ڪنهن کي ڪنهن ڪم جي تڪليف نه ڏني آهي“ ته حبيب ڪريم ؐ جن کي اها ڳالهه ناگوارا گذري مشهور عرب شاعر جو سندن شان ۾ شعر آهي.

مَا قَالَ لَأَقْطُ إِلَّا فِي تَشْهُدٍ

لَوْلَا التَّشْهُدُ كَانَتْ لَأَوْه نَعَم

پاڻ التحيات ۾ ڪلمه شهادت واري ”لا“ کان سواءِ ڪنهن سان نه ”لا“ نه ڪيائون جيڪڏهن التحيات نه هجي ها ته سندن (هر) لا نعم (هائو) سان هجي ها. فارسي زبان ۾ به هڪ شاعر ان جو هن طرح ترجمو ڪيو آهي.

نه رفت لا بزبان مبارکش هرگز

بجز در اشهد ان لا اله الا الله

علامه ابن حجر هيثمي مڪي هن حديث جي وضاحت ۾ لکيو آهي ته ”ان مان مراد آهي ته سائل کي پاڻ رد نه ڪندا هئا. جيڪڏهن ڪا شيءِ وتن موجود هوندي هئي ۽ اها ڏيڻ مناسب هوندي هئي ته

ڏيندا هئا ته ته خاموش رهندا هئا ۽ ان کي دعا ڪندا هئا ۽ لا نه چوڻ مان مراد آهي ته اهڙي لاجيڪا عطا ڪان مانع هجي نه چوندا هئا بلڪ معذرت پيش ڪرڻ جي لاءِ چوندا هئا. جيئن قرآن ڪريم ۾ آهي: ”لَا أُجِدُّ مَا أَحْبَبْتُكُمْ عَلَيْهِ“ (سورة توبه آيت 92) (اها شيءِ نه ٿولهان جنهن تي اوهان کي ڪٿي هلاڻ)

سوال: اشعري قبيلي وارن سندن خدمت ۾ سواريءَ تي ڪٿي هلڻ جي لاءِ عرض ڪيو هو ته پاڻ انهن کي فرمايو هيائون. ”وَاللّٰهُ لَا أَحْبَبْتُكُمْ“ (الله ﷻ جو قسم آهي ته مان اوهان کي نه ڪٽندس) اهو چا جي ڪري؟
جواب: انهن کي جڏهن قرآن ڪريم جي آيت ”لَا أُجِدُّ مَا أَحْبَبْتُكُمْ عَلَيْهِ“ سان حقيقت ٻڌائي وئي ته پوءِ به هو گهرڻ لڳا تڏهن کين اهو جواب ڏنو ويو هو ۽ قسم سان انهن جي اها طمع ڪٿي وئي هئي ته سندن اها خواهش نه قرض ڪٿي پوري ڪئي ويندي ۽ نه پاڻ انهن کان ڊڄن ٿا ۽ نه ان ڳالهه جي لاءِ مجبور آهن ۽ مذڪور روايت ۾ اهو احتمال به آهي ته پاڻ ان وقت ”لَا“ نه چوندا هئا جڏهن سائل سوال ڪري چپ رهندو هو ۽ کين هر وپرو تڪليف نه ڏيندو هو ابن سعد رضي الله عنه جي روايت ۾ آهي ته جيڪڏهن کانئن ڪجهه گهريو ويندو هو ۽ اهو عطا ڪري سگهندا هئا ته عطا ڪندا هئا نه ته

خاموش ٿي ويندا هئا. (اشرف الوسائل ص 511 جمع الوسائل ج 2 ص 167 المواهب ص 594)

هيءَ حديث ٻين هنن محدثن آندي آهي: {1} البخاري في كتاب الادب باب 39 حسن الخلق والسخاء وما يكره من البخل رقم الحديث 6034 ج 10 ص 455 {2} مسلم في كتاب الفضائل باب 14 ما سئل رسول الله ﷺ شيئاً قط فقال لا رقم الحديث 2311 ج 4 ص 1805 {3} الدارمي في المقدمة باب 12 في سخاء النبي ﷺ رقم الحديث 70 ج 1 ص 47 {4} ابو الشيخ في اخلاق النبي ﷺ ص 48 {5} الحميدي في مسنده رقم الحديث 1228 ج 2 ص 515 {6} ابن حبان في صحيحه رقم الحديث 6342 ج 8 ص 98. 99 {7} البخاري في الادب المفرد رقم الحديث 299 ص 112.

{354} حَدَّثَنَا عَبْدُ اللَّهِ بْنُ عُمَرَ ابْنُ الْقَاسِمِ الْقُرَشِيُّ الْمَكِّيُّ قَالَ: حَدَّثَنَا إِبرَاهِيمُ بْنُ سَعْدٍ، عَنْ ابْنِ شَهَابٍ، عَنْ عُبَيْدِ اللَّهِ، عَنْ ابْنِ عَبَّاسٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَجْوَدَ النَّاسِ بِالْخَيْرِ وَكَانَ أَجْوَدَ مَا يَكُونُ فِي شَهْرِ رَمَضَانَ، حَتَّى يُنْسَلَخَ فِيآئِيهِ جَبْرِيلُ فَيَعْرِضُ عَلَيْهِ الْقُرْآنَ، فَإِذَا لَقِيَهِ جَبْرِيلُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَجْوَدَ بِالْخَيْرِ مِنَ الرِّيحِ الْمُرْسَلَةِ.

بامحاوره ترجمو: حضرت ابن عباس رضي الله عنه کان روایت آهي ته رسول الله ﷺ جن سيني ماڻهن کان خير يا ڀلائي ۾ وڌيڪ سخي هئا. پاڻ سڳورن رضي الله عنه جي هيءَ سخاوت رمضان شريف جي مهيني ۾ اڳئين کان به وڌيڪ هوندي هئي. پاڻ سڳورن رضي الله عنه وٽ رمضان شريف ۾ حضرت جبرائيل عليه السلام ايندو هو ته پاڻ ان کي قرآن شريف ٻڌائيندا هئا. حضرت جبرائيل عليه السلام سان ملڻ کان پوءِ رسول الله ﷺ جن برسات وسائڻ واري هوا کان به وڌيڪ تيز خيرات ۽ سخاوت ڪندا هئا.

مفردات جو شرح: ”أَجْوَدَ“ گهڻي سخاوت ڪرڻ وارو هن جي مصدر جود آهي ان جي معنيٰ سخاوت ڪرڻ آهي. ”أَجْوَدَ“ جي معنيٰ سخي. فياض. ”يُنْسَلَخُ“ مضارع جو صيغو آهي ان جو مجرد سلخ سلخ مان آهي. ينسلخ جي مصدر انسلاخ آهي هن جي معنيٰ مهينو ختم ٿيڻ. ڪنهن جي ڪل ڪيڏن. ڪل چڪي ڇڏي ڏيڻ آهي ”يَعْرِضُ“ هن جي مصدر عرض آهي ان جي معنيٰ آهي پيش ڪرڻ ۽ جيڪڏهن

ان جو قرینو هوندو ته پوء ان جي معني آهي زبان سان پڙهڻ جيئن هتي آهي ”الرَّيْحُ الْمُرْسَلَةُ“ تيز هوا. سمجهاڻي: سيدنا ابن عباس رضی اللہ عنہ جي هن روايت ۾ آهي ته رسول الله ﷺ جن رمضان جو سڄو مهينو سخاوت ڪندي گذاريندا هئا مقصد ته هونءَ ته پاڻ هر وقت هر شيءِ ڏيڻ ۾ انتهائي درجي جا سخي هوندا هئا. ۽ ”اجود ما يکون“ اڳ ۾ آيل ”کان“ جو اسم آهي ۽ ”في رمضان“ خبر آهي ۽ ”ما“ مصدر به آهي، مطلب ته سندن گهڻي ۾ گهڻي سخاوت رمضان شريف ۾ هوندي هئي. جڏهن ته بين مهينن جي مقابلي ۾ رمضان شريف ۾ الله ﷻ جون رحمتون ۽ بخششون گهڻيون هونديون آهن ان جي معني آهي ته حضور ڪريم ﷺ جن به هن مهيني ۾ نيڪين ۾ گهڻو سعيو ڪندا هئا ۽ الله ﷻ جون بي پايان عنايتون حاصل ڪندا هئا.

سائينءَ جي سخاوت: جڏهن الله ﷻ هن با برکت مهيني ۾ حضرت حبيب ڪريم ﷺ جن تي پنهنجي بي حساب مهربانين جا دروازا کولي ڇڏيندو آهي ته نبي ڪريم ﷺ جن به ان جي شڪر بجا آڻڻ ۾ زياده کان زياده سخاوت ڪندا هئا. هن روايت ۾ ذڪر ڪيل ”الخير“ خير جي سڀني قسمن کي شامل آهي پاڻ جڏهن ته طبعاً به سخي هئا ته هر موجود نعمت جي سخاوت ڪندا هئا پاڻ باقيات، صالحات حاصل ڪندي فانيات کان منهن موڙيندي الله ﷻ ڏانهن متوجه ۽ ان جي ماسوا کان منهن موڙيندا هئا جڏهن وتن ڪا شيءِ موجود رهندي هئي ته سخاوت ڪري ڏئي ڇڏيندا هئا ۽ جڏهن ڪنهن تي هڪ ڀيرو احسان ڪيائون ته وري وري به ان تي احسان ڪندا هئا ۽ هر ڪنهن تي سخاوت جي ايتري عنايت ڪندا هئا جو ان جي حاجت حاصل ۽ مراد پوري ٿي وڃي ۽ هن روايت ۾ آيل لفظ ”اجود“ اسم تفضيل جو صيغو آهي ۽ ان جي مراد آهي جيڪا شيءِ ڏيڻ جي لائق ۽ جنهن لاءِ لائق ۽ جنهن ڪم جي لائق آهي ان کي ڏيڻ، جڏهن سندن نفس اقدس نفوس کان اشرف هو ته سندن خلق اعليٰ اخلاقن کان به اعليٰ هو ان جي ڪري پاڻ سخاوت ۾ به اعليٰ هئا. ۽ حديث ۾ آيل لفظ ”الناس“ (ماڻهن مان) خصوصي طور ان جي ڪري آيل آهي جو پاڻ به ظاهري طرح انهن مان هڪ فرد هئا ان مان مراد اها ناهي ته ڪا مخلوق سندن ذات کان وڌيڪ سخاوت واري هئي. ۽ سخاوت ۾ ادنيٰ سان اعليٰ کان اڳي نه ويندا هئا چو ته مال خرچ ڪرڻ مالي عبادت آهي پوءِ جيئن بدني عبادت ۾ اعليٰ کي اهميت ڏيندا هئا تيئن مالي عبادت ۾ به ان کي اهميت ڏيندا هئا. ۽ محدث ترمذي حضرت سعد رضی اللہ عنہ کان مرفوع روايت آندي آهي ته ”إِنَّ اللَّهَ جَوَادٌ يُحِبُّ الْجُودَ“ (بلاشڪ الله سخي آهي ۽ سخاوت سان محبت رکندو آهي) ”شهر رمضان“ جي تشريح ڪندي علامه مناوي لکيو آهي ته ”رمضان“ الرمض کان ورتل آهي جنهن جي معني آهي گرم ڪيل پٿر ۽ مهيني کي شهر ان جي ڪري سڏيو ويو آهي جو ماڻهو هڪٻئي کي ٻڌائي ان جي اچڻ ۽ ختم ٿيڻ کي مشهور ڪندا آهن ۽ رمضان شريف ۾ انتهائي سخاوت ان جي ڪري ڪندا هئا جو سندن ارادو الله ﷻ جي ارادي جي تابع هو ۽ اهو رمضان شريف ۾ رحمت جي پلٽائڻ جي لاءِ مقدس ڪرڻ آهي، الله ﷻ ان مهيني ۾ ٻانهن تي وڏو ڪرم ڪندو آهي نبي ڪريم ﷺ جن جي مزاج مزاجن ۾ وڌيڪ عادل، سندن اخلاق سڀني کان عظيم ۽ اعظم، سندن نفس سڀني نفوس کان اشرف هو ان جي ڪري پاڻ سڀني سخين کان وڌيڪ سخي هئا پاڻ صرف مال جا وڌيڪ سخي نه هئا پر الله ﷻ جي رضا لاءِ دين جي اظهار، ٻانهن جي هدايت انهن کي هر

طرح جو نفعو پهچائڻ ۽ انهن جون حاجتون ۽ ضرورتون پوريون ڪرڻ انهن جون ڳالهيون ڪڍڻ ۽ ٻه وڏا سخي هئا سندن سموري سخاوت الله في الله هئي پاڻ سخاوت ۽ سائل کي عطا ڪرڻ ۾ بادشاهن کان مٿي ۽ سادي زندگي گذارڻ ۾ اهڙا غريب ۽ مسڪين نظر ايندا هئا جو عقل حيران ٿي ويندو هو تانجو سندن سر ۽ خاندان تي سڄو مهينوان حال ۾ گذري ويندو هو جو گهر مبارڪ ۾ کاڌي تيار ڪرڻ جي لاءِ باهه نه ٻرندي هئي ۽ پنهنجي پاڪ پيٽ تي بک جي ڪري پٿر ٻڌندا هئا ۽ کين هڪ عورت چادر ڏئي پاڻ اها ڍڪيائون ۽ هڪ شخص ڏسي کانئن اها گهري ته اها ان کي عطا ڪيائون ۽ هڪ سائل آيو ان کي ايتريون بڪريون عطا ڪيائون جو ٻن جبلن جي وچ وارو حصو ڀرجي ويو ۽ ان پنهنجي قوم کي اچي چيو ته ”مسلمان ٿيو بلاشڪ (حضرت) محمد ﷺ تمام گهڻو عطا ڪري ٿو پر کيس مسڪين هجڻ جو خطرو نه ٿوري“ ۽ پاڻ هڪ ٽولي کي هڪ سؤ اٺ عطا فرمايائون. حڪيم بن حزام کي هڪ سؤ اٺ عطا ڪيائون ان پيو سؤ اٺ گهريا ته اهي به ان کي ڏنائون سندن خدمت ۾ نوي 90 هزار درهم آندا ويا ته اهي ٽڏي تي رکي ورهائي ختم ڪري پوءِ اٿيا ۽ سندن خدمت ۾ جنگ حنين واري ڏينهن هڪ عورت شعر پڙهيو جنهن ۾ کين هوازن قبيلي ۾ عمر رسیده حليمه سعديه رضه جو کير پيئڻ وارا ڏينهن ياد ڏياريا هيائين پوءِ ان کي لکين درهمن جو مال واپس ڏياريو هيائون.

سوال: حضرت حبيب ڪريم ﷺ جن وٽ ايتري ملڪيت ته ڪانه هوندي هئي پوءِ ايڏي سخاوت ڪيئن ڪندا هئا؟

جواب: ٻن سببن جي ڪري (1) هڪ اسلامي فتوحات مان گهڻا ئي مال ايندا هئا پر پاڻ پنهنجي ذات لاءِ ڪجهه نه رکندا هئا تقسيم ڪندا هئا ۽ جيڪي مناسب سمجهندا هئا جنهن کي جيترو ڏيڻ ۾ حڪمت هوندي هئي. ان کي اوتري نوازش سان نوازيندا هئا. (2) ٻيو ته سخاوت جي لاءِ ضروري ناهي ته گهڻو مال هجي بس جيڪو به مال هجي ان مان گهڻي انداز ۾ خيرات ڪرڻ سخاوت آهي بخاري ۽ مسلم حضرت انس رضه کان روايت آندي آهي ته: ”كَانَ أَحْسَنَ النَّاسِ وَأَشْجَعَ النَّاسِ وَأَجْوَدَ النَّاسِ“ (پاڻ ماڻهن ۾ سڀني کان وڌيڪ سهڻا ۽ وڌيڪ بهادر ۽ وڌيڪ سخي هئا) ۽ صحابي رضه انهن ٽن سهڻين صفتن تي اقتصار ان جي ڪري ڪيو آهي جو اهي جامع ڪلما آهن اخلاق جا امهات اصول آهن چو ته هر انسان ٽن قوتن کان خالي ناهي. (1) هڪ غضبيه قوت ۽ ان جو ڪمال شجاعت، دليري ۽ بهادري آهي (2) شهوتي قوت: ان جو ڪمال جود ۽ سخا آهي (3) ٽي عقليه قوت: ان جو ڪمال حڪمت واري گفتگو آهي ۽ هڪ ضعيف روايت جيڪا عبدالرزاق المصنف ۾ آندي آهي ان ۾ آيو آهي ته ”أَنَا أَجْوَدُ بَنِي آدَمَ“ (مان انسانن ۾ وڏو سخي آهيان) ۽ ان ۾ ڪوبه شڪ ناهي ته پاڻ واقعي مطلقاً وڏا سخي آهن جيئن پاڻ ٻين صفتن ۾ اڪمل آهن. سندن سخاوت ايتري حد تائين هئي جو پنهنجي سر ۽ اولاد کي به رهائي حاجتمندن جي حاجت پوري ڪندا هئا. سندن خدمت ۾ قيدي غلام آيا ۽ سيده فاطمه زهرا رضه کانئن هڪ غلام گهريو ته پاڻ ان کي غلام جي بجاءِ تسبيح، ٽڪير ۽ تهليل پڙهڻ جو ارشاد ڪندي فرمايائون ته ”لَا أُعْطِيكَ وَأَدْعُ أَهْلَ الصُّفَةِ تَطْوِي بِطُونَهُمْ مِنَ الْجُوعِ“ مان توکي ان حال ۾ (غلام) بالڪل نه ڏيندس جو صف وارن اصحابن رضي الله عنهم جي پيٽن ۾ بک جي ڪري وڪڙ پوندا

رهن) ۽ هن کان مٿي جيڪا روايت لکي آيا آهيون تنبي ڪريم ﷺ جن کان کين مليل چادر صحابي گهري پاتي هئي.“

مرشد کان خرقو طلب ڪرڻ: ان مان صوفياءَ ڪرام دليل ورتو آهي ته مريد جيڪڏهن مرشد کان سندس سر ۽ لباس مان تبرڪ حاصل ڪرڻ جي لاءِ خرقو طلب ڪري ته جائز آهي جيئن انهن نبي ڪريم ﷺ جن جي طرفان بيبي ام خالد ؓ کي نشانن واري ڪاري قميص پاران مان دليل ورتو آهي ته مريد کي مرشد پنهنجو وڳو پارائي سگهي ٿو پر اهو ضعيف روايت سان به نه آيو آهي ته حضور ڪريم ﷺ جن ڪنهن هڪ کي به صوفين وارو متعارف خرقو ڏيکاريو آهي يا ڪنهن کي اهڙو امر ڪيو آهي هن سلسلي ۾ جيڪي به صراحت سان روايتون بيان ڪيون وڃن ٿيون اهي باطل آهن. اها ڳالهه متاخرين محدثين مان هڪ ذڪر ڪئي آهي ها. اهو خرقو ڪن بزرگن صحابه ڪرام عليهم الرضوان سان به مشابيهت سان تبرڪ حاصل ڪرڻ جي ڪري ڏيکيو ۽ ڏيکاريو چوڻ سنڌن اهو خرقو ڏيکڻ ۽ ڏيکائڻ جو سلسلو ڪميل بن زياد ؓ تائين پهچي ٿو جنهن جي حضرت علي ؓ سان صحبت بالاتفاق ثابت آهي ۽ بعضي سنڌن سان اهو خرقو ڏيکڻ حضرت اويس قرني ؓ سان ملي ۽ متصل ٿئي ٿو ۽ حضرت اويس قرني ؓ حضرت عمر ؓ ۽ حضرت علي ؓ سان مليو آهي ۽ گهڻن بزرگن مرشدن جي صحبت ۽ ذڪر وٺڻ واري تلقين تي اکتفا ڪئي آهي ۽ اسان عارفين کان جيڪي ڏناسون اهوئي اختيار ڪيو آهي ۽ هن حديث ۽ جيڪي هن کان پوءِ آهن انهن ۾ سندن عظيم سخاوت جو ذڪر آهي ۽ پاڻ صفوان بن اميه کي حنين جي جنگ واري ڏينهن هڪ پيرو سؤ بڪريون وري ٻيو پيرو سؤ وري ٽيون پيرو سؤ ڏنائون تان جوان جي دل ۾ جيئن پاڻ هن عطا کان پهريان وڌيڪ نا پسند هئا تيئن پيارا بنجي ويا ۽ اهو ان جي سچي، صحيح ۽ پڪي مسلمان ٿيڻ جو سبب بڻيو ان دحيه ؓ فرمايو ته سندن اهڙي سخاوت جو مثال وجود ۾ ئي نه آيو آهي نه ٻڌو ويو آهي ۽ صحيح بخاري ۾ آهي ته ”سندن خدمت ۾ بحرين مان مال آيو ته پاڻ اهو مسجد ۾ رکڻ جو امر ڪيائون ۽ پاڻ نڪري مسجد ۾ آيا پر ان ڏانهن نهار بائون به ڪونه نماز پوري ڪري اتي اچي ويٺا پوءِ جيڪو به سندن نظر عنايت هيٺان آيو ان کي ڏيندا رهيا پوءِ حضرت عباس ؓ آيو ان به ان مال مان گهر ڪئي ته پاڻ ان کي فرمايائون ته ”وٺ“ ان اهو وٺي پنهنجي ڪپڙي ۾ رکيو ۽ ان کي ڪٽڻ لڳو ته ڪٽي نه سگهيو پوءِ عرض ڪيائين ته يا رسول الله ﷺ! ڪنهن کي امر ڪيو ته هي ڪٽائي هلي. پاڻ فرمايائون ته ”نه“ وري عرض ڪيائين ته: ڀلا اوهان اهو ڪٽي مون تي رکو. پاڻ فرمايائون ته ”نه“ پوءِ ان مان ڪجهه ڪڍي وري ڪٽڻ جي ڪيائين ته به ڪٽي نه سگهيو ۽ حضور ڪريم ﷺ جن کي ساڳيا عرض ڪيائين پر پاڻ انڪار ڪندا رهيا. وري به ان مان ڪجهه ڪڍي رکي پوءِ ڪيائين ته ڪٽي ويو پوءِ اهو جيستائين ان جاءِ کان نڪري غائب ٿيو تيستائين پاڻ ان ڏانهن نظر سان نهاريندا رهيا ۽ ان جي حرص تي عجب ڪندا رهيا ۽ جڏهن پاڻ اٿاهين مسجد مان اٿيا ته هڪ درهم به بچيل نه هو ۽ هڪ مرسل روايت ۾ آهي ته اهي لک درهم هئا ”قِيَاتِيَهْ جَبْرِيْلُ“ پوءِ سندن خدمت ۾ جبريل ايندو هو. هن جملي ۾ فاء جو حرف تحليل جي لاءِ آهي يعني رمضان شريف ۾ سندن وڌيڪ سخاوت جي علت اها به هئي جو جبريل سندن خدمت ۾ رمضان شريف مهيني جي هر رات ايندو هو جيئن صحيحين

بخاري ۽ مسلم ۾ جبريل جو اچڻ ان جو سبب هو چو ته اهو سندن طرف رب ﷻ جو قاصد هو اهڙا پيغام کڻي ايندو هو جيڪي نه ڪنهن ڪن ٻڌا نه ڪنهن اک ڏٺا ۽ نه ڪنهن انسان جي دل تي چيڪيا ۽ هي به سبب هو جو حضور ڪريم ﷺ الله ﷻ جي حضور جوامين آهي ۽ ان جي مواهب ۽ عطا جو متولي ۽ تقسيم ڪندڙ آهي جيئن سندن فرمان آهي: ”إِنَّمَا أَنَا قَاسِمٌ وَاللَّهُ مُعْطٍ“ (بلاشڪ مان ورهائيندڙ آهيان ۽ الله ﷻ ڏيندڙ آهي) ۽ اهو سندن اجوديت (وڌيڪ سخي هجڻ) جو موجب آهي ۽ هي به سبب آهي جو جبرائيل جڏهن سندن خدمت ۾ ايندو هو ۽ کين قرآن ٻڌائيندو هو ته سندن ذات جو الله ﷻ جي اخلاق سان متعلق ٿيڻ به نئون ٿي پوندو هو ۽ سندن مٿان سخاوت جي انتها پلٽائي ويندي هئي. ۽ باري تعاليٰ ﷻ سان سندن قرب جي نهايت ٿيڻ جي ڪري سندن جود و سخا ۾ واڌارو ۽ وسعت ايندي هئي ۽ هي اسباب ان جي مخالف ناهن ته رمضان شريف ۾ انهن نعمتن جو هجڻ به اجوديت جو سبب آهي چو ته رمضان ۾ به نسبت ٻين مهينن جي الله ﷻ جي پنهنجن ٻانهن تي وڌيڪ باجهه هوندي آهي ۽ ان جي ڪري الله ﷻ سڀني ٻانهن کي امر ڪيو آهي ته هن مهيني ۾ محتاجن تي وڌيڪ خرچ ڪيو ۽ عيال تي ڪشادگي ڪيو ۽ مٿن مائتن ۽ محبن کي به نوازيو. ”فَيُعْرَضُ عَلَيْهِ الْقُرْآنُ“ (پوءِ سندن خدمت ۾ قرآن ڪريم پيش ڪندو هو) مطلب ته ساڻن گڏجي دور ڪندو هو جيئن حديث شريف ۾ آيو آهي ته ”كَانَ جِبْرِيلُ يُلْقَاهُ كُلَّ لَيْلَةٍ فِي رَمَضَانَ يُعْرَضُ عَلَيْهِ النَّبِيُّ ﷺ الْقُرْآنُ“ (جبريل رمضان جي هر رات ۾ ساڻن ملندو هو ۽ پاڻ ان کي قرآن ڪريم ٻڌائيندا هئا) ۽ هن جي تائيد ان روايت سان به ٿي رهي آهي جنهن ۾ آيو آهي ته حضرت زيد بن ثابت ؓ جي قراءت اها ئي آهي جيڪا رسول الله ﷺ جن به پيرا جبريل کي ان سال ۾ ٻڌائي هئي جنهن ۾ پاڻ دنيا تان رحلت ڪئي هيائون يا جبريل ان سال ۾ کين به دفعا پڙهي ٻڌايو هو يا ڪڏهن هيئن ٿيو ته ڪڏهن هونءِ ٿيو ۽ اصل عادت ته اها هئي جو جبريل پڙهندو هو ۽ حضور ڪريم ﷺ جن ٻڌندا هئا ۽ اهڙي طرح حضور ڪريم ﷺ جن پڙهندا هئا ۽ صحابه ڪرام عليهم الرضوان ٻڌندا هئا ۽ سلف صالحين. محدثين جو به اهو طريقو هو ۽ پوئين بزرگن وري هي طريقو رکيو ته شاگرد پڙهي ۽ استاد ٻڌي چو ته شاگردن ۾ صلاحيت، لياقت ۽ استعداد گهٽ آهي ۽ هن حديث مان ثابت ٿيو ته رمضان شريف جي مهيني جي رات ان جي ڏينهن کان پلي آهي خاص ڪري قرآن ڪريم جي تلاوت جي لاءِ چو ته تلاوت مان مقصود قلبي حضور ۽ قرآن ڪريم جو فهم آهي ۽ اهورات ۾ وڌيڪ هوندو آهي ڏينهن جو ٻيا دنياوي شواغل ۽ ديني مصروفيتون هونديون آهن جيئن ان تي الله ﷻ جي قرآن ڪريم جي هيءَ آيت دلالت ڪري رهي آهي ”إِنَّ نَاشِئَةَ اللَّيْلِ هِيَ أَشَدُّ وَطْأً وَأَقْوَمُ قِيلًا ۖ إِنَّ لَكَ فِي النَّهَارِ سَبْحًا طَوِيلًا ۖ“ (بلاشڪ رات جو اٿڻ اهو نفس کي) لٽاڙڻ ۾ سخت ۽ قول ۾ وڌيڪ قائم رهندڙ آهي، بلاشڪ اوهان لاءِ ڏينهن ۾ گهڻي مصروفيت آهي) ۽ حضور ڪريم ﷺ جن آخري پيرو جيڪا قراءت جبريل عليه السلام کي ٻڌائي هئي ان تي حضرت عثمان بن عفان ؓ قرآن ڪريم جمع ڪرايو هو ”فَإِذَا لَقِيَهِ جِبْرِيلُ“ پوءِ جڏهن ساڻن جبريل ملندو هو ته پاڻ تيز هلڻ واري هوا کان به زياده سخي هوندا هئا. هن روايت ۾ آيل لفظ ”مِنَ الرِّيحِ الْمُرْسَلَةِ“ مان واضح ٿيو ته جيئن ان تيز هوا مان گهڻو فائدو پهچندو آهي اها ڪڪرن کي تيزيندي آهي ڪيترن ويران علائقن کي پاڻيءَ سان ڀري آباد ڪرائيندي آهي ته سندن سخا ۽ جود به

اٽين عام هوندو هو ۽ هن مان ثابت ٿيو ته رمضان ۾ سخاوت وڌائڻ مستحب آهي ۽ صالحين جي ملاقات وقت به انهن سان ملڻ جي شڪراني طور ۽ قرآن مجيد جو دور هڪٻئي کي ٻڌائڻ به مستحب آهي ۽ جبريل جي ٻڌائڻ ۽ حضور ڪريم ﷺ جي ٻڌڻ ۾ هڪٻئي سان معاهدي جي مضبوطي ۽ جيڪي آيتون منسوخ نه ٿيون هيون انهن جي پڪي هجڻ ۽ منسوخ آيتن جي ڪجي وڃڻ ڏانهن اشارو هو پوءِ رمضان شريف قرآن مجيد جي نزول، پيش ڪرڻ ۽ احڪام جو مهينو هو ته ان جي تفصيل ۽ اجمال ۽ پڪي ڪرڻ جو به مهينو آهي المسند ۾ حديث آهي ته ”صحيفا هن مهيني جي پهرين رات ۾ نازل ٿيا ۽ تورا تيرهين تاريخ ۽ قرآن چووهين تاريخ نازل ٿيو“ ۽ طبراني وغيره روايت آندي آهي ته ”نبي ڪريم ﷺ جن رمضان شريف جي پهچڻ لاءِ دعا گهرندا هئا. جڏهن رجب ۽ شعبان مهينا ايندا هئا ته پاڻ فرمائيندا هئا ”اللَّهُمَّ بَارِكْ لَنَا فِي رَجَبٍ وَشُعْبَانَ وَبَلِّغْنَا رَمَضَانَ“ اي الله ﷻ اسان جي لاءِ رجب ۽ شعبان ۾ برڪت پيدا ڪر ۽ اسان کي رمضان کي پهچاءِ يعني اهو مهينو نصيب ڪر ۽ هن حديث جي شرح ۾ علماء لکيو آهي ته: هي ڪلام اعليٰ مقام آهي جنهن ۾ ترقي آيل آهي هن ۾ اول ته سڀني انسانن کان سندن سخاوت وڌيڪ بيان ڪيل آهي ٻيو ته رمضان ۾ سندن سخاوت سڀني کان وڌيڪ هوندي هئي. ٽيون ته سندن جبريل سان ملاقات ۽ قرآن ڪريم جي دور ڪرڻ وقت سخاوت وڌيڪ هوندي هئي. سندن سخاوت ان وقت ذهن ۾ اچڻ کان مٿي هئي. ۽ اها سندن خدمت ۾ الله ﷻ جي ملائڪن مان افضل زماني ۽ مڪانات مان افضل مقام کي اختيار ڪرڻ جي ڪري هئي ۽ هن مان اهو به واضح ٿيو ته: زماني جي فضيلت ۽ صالحن جي ملاقات کي عبادت، احسان، اخلاق جي تحسين، ايقان ۽ اتقان ۾ مزيد دخل آهي ۽ هڪ ضعيف حديث ۾ آيو آهي ته: ”أَنَا أَجُودُ بَنِي آدَمَ وَأَجُودُهُمْ بَعْدِي رَجُلٌ عِلْمٌ عَلِمَا فَتَشَرَّ عَلَيْهِ وَرَجُلٌ جَاهِدَ بِنَفْسِهِ فِي سَبِيلِ اللَّهِ“ مان انسانن ۾ وڏو سخي آهيان ۽ مون کان پوءِ وڌيڪ سخي اهو شخص آهي جنهن علم پڙهي پوءِ ان کي پڪيڙيو ۽ اهو شخص جنهن الله ﷻ جي وات ۾ جهاد ڪيو“ ۽ پاڻ به ٻه مهينا کاڌي لاءِ گهر ۾ باهه نه ٻرڻ ۽ پيٽ پاڪ تي پٿر ٻڌڻ جي باوجود الاهي قوت سان مضبوط ۽ قوي هوندا هئا. پنهنجي گهروارن جا حق ادا ڪندا هئا.

حضور ﷺ جي جسماني قوت: پاڻ بهادريءَ ۾ به بي مثال هوندا هئا ڪيترن کي دسي ڪيرايو هيائون. (1) انهن مان ابن الاسود الجمحي هو جيڪو ايڏو مضبوط هوندو هو جو ڍڳي جي ڪل تي چڙهي بيهندو هو ۽ ڏهر پهلوان ان ڪل کي چئن ئي طرفن کان چڪيندا هئا ته ان جي پيرن جي هيٺان ڪيڏي چڏين پر هي پيرن جو ايترو زور ڏئي بيهندو هو جو اها ڪل پاسن کان ڦاٽي پوندي هئي پر سندس پيرن کان نه نڪرندي هئي. (2) ٻيو انهن پهلوانن مان رڪانه نالي هڪ پهلوان هو پاڻ ان کي گشتيءَ ۾ تي پيرا ڪيرايو هيائون. چوٽه ان شرط رکيو هو ته جيڪڏهن پاڻ کيس ڪيرائيندا ته مسلمان ٿيندو. ۽ الله ﷻ حضرت بوصيري جي قصيده برده جي صاحب تي رحمتون نازل ڪري جنهن سندن سخاوت کي هن طرح بيان ڪيو.

فَإِنَّ مِنْ جُودِكَ الدُّنْيَا وَعَرَّتْهَا
وَمِنْ عُلُومِكَ عِلْمُ اللُّوحِ الْقَلَمِ

(يعني بلاشك اوھان جي سخاوت مان (ھڪ ذرو) دنيا ۽ آخرت آھي ۽ اوھان جي علوم مان (ھڪ ست) لوح ۽ قلم وارو علم آھي. ۽ حديث ۾ ”مِنَ الرِّيحِ الْمُرْسَلَةِ“ تيز ھوا کان بہ وڌيڪ سخي ان جي ڪري آندو ويو آھي جو ھوا ڪڏھن مينھن کان خالي بي فائدہ بہ ھوندي آھي پر حضور ڪريم ﷺ جن مان ھر وقت فائدو آھي ۽ سندن سخاوت ۽ جود اڻ ڪٽ ۽ بند ٿيڻ وارو ناھي ۽ مستحب آھي تہ علم جو درس رات جو ڏجي چو تہ ان وقت قلبي سڪون ۽ بي مشغولي گھٽ ھوندي آھي. ۽ ھتي حضور ڪريم ﷺ جن جي سخاوت کي تيز ھوا سان تشبيہ صورت جي اعتبار سان آھي نہ تہ حضرت نبي ڪريم ﷺ جي سخاوت سان بارش جي ڪھڙي نسبت آھي ھو صرف مادي شين کي ڄمائيندي آھي ۽ حضور ڪريم جي رحمت ۽ سخاوت جي برسات ظاھر ۽ باطن، دنياوي ۽ ديني ضرورتن کي پورو ڪرڻ واري آھي ھو مينھن جي ذريعي زمين کي زندہ ڪندي آھي ۽ حبيب ڪريم ﷺ جي سخاوت دلين کي زندہ ڪندي آھي ۽ ھن مان اھو بہ ثابت ٿيو تہ صالحن جي محبت مرد ۾ دين پيدا ڪري ٿي ۽ اھل خير جي ملاقات دلين جي آبادي آھي.

(اشرف الوسائل ص 512، 515، جمع الوسائل مع شرح المناوي ص 170، 171 ج 2 المواهب ص 594، 596)

هيءَ حديث ٻين ھنن محدثن آندي آھي: {1} البخاري في كتاب بدء الوحي باب 5 رقم الحديث 6 ج 1 ص 30 {2} مسلم في كتاب الفضائل باب 12 کان النبي ﷺ اجود الناس بالخير من الريح المرسلة رقم الحديث 2308 ج 4 ص 1803 {3} احمد في المسند ج 1 ص 230 {4} البيهقي في سننه ج 4 ص 305 {5} ابن حبان في صحيحه رقم الحديث 3431 ج 5 ص 185 {6} ابو الشيخ في اخلاق النبي ﷺ ص 46، 47 {7} ابن سعد في الطبقات ج 1 ص 368.

{355} حَدَّثَنَا قُتَيْبَةُ بْنُ سَعِيدٍ قَالَ: أَخْبَرَنَا جَعْفَرُ بْنُ سُلَيْمَانَ، عَنْ ثَابِتٍ، عَنْ أَنَسِ بْنِ مَالِكٍ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ لَا يَدْخُرُ شَيْئًا لِعَدِيٍّ.

بامحاوره ترجمو: حضرت انس بن مالڪ ڪان روایت آھي تہ نبي ڪريم ﷺ سياڻي يا بي ڏينھن لاءِ ڪا به شيءِ بچائي نہ رکندا ھئا.

مفردات جو شرح: ”لَا يَدْخُرُ“ ذخيرو نہ ڪندا ھئا. گڏ ڪري نہ رکندا ھئا. ”لِعَدِيٍّ“ سياڻي، اچڻ وارو ڏينھن، بيو ڏينھن.

سمجھاڻي: ھن حديث ۾ حضرت انس بن مالڪ ڪان ارشاد آھي تہ نبي ڪريم ﷺ جن اچڻ واري ڏينھن جي لاءِ ڪا به شيءِ ذخيرو ڪري نہ رکندا ھئا. مطلب تہ جو ڪجھہ سندن ذات پاڪ وٽ موجود ھوندو ھو يا سندن خدمت ۾ پيش ڪيو ويندو ھو سڀ جو سڀ تقسيم ڪري ڇڏيندا ھئا. ٻئي ڏينھن جي لاءِ ڪجھہ بہ نہ رکندا ھئا. علامہ يوسف النبهاني لکيو آھي تہ: نبي ڪريم ﷺ جن وٽ جڏھن بہ غنيمت، زڪواة، يا خراج وغيره جو سامان يا درھم وغيره ايندا ھئا تہ انھن تي ھڪ رات يا ٻہ ٻہ نہ گذرندا ھئا تہ اھو ورھائي ڇڏيندا ھئا ۽ جيڪڏھن سامان وغيره بچي پوندو ھو تہ جيستائين ان جي وٺڻ وارو نہ ايندو ھو پاڻ مسجد مان گھر ڏانھن نہ ويندا ھئا علامہ ابن حجر ھيتمي مڪي لکيو آھي تہ: پنھنجي سرجي لاءِ ذخيرو ڪري نہ رکندا ھئا پر پنھنجي عيال جي لاءِ سال جو

قوت رڪندا هئا پر جيڪڏهن ان دوران ڪنهن کي ڪا اهڙي ضرورت پيش ايندي هئي ته ان مان ڪڍي ان جي اها ضرورت پوري ڪندا هئا ۽ هن حديث جي هن باب سان مناسبت اها آهي ته :
ذخيرو ڪري نه رکڻ سندن عظيم توڪل ۽ ايتار تي دلالت ڪري ٿو. ۽ اهي ٻئي حسن اخلاق مان آهن علامه علي القاري لکيو آهي ته : پنهنجي لاءِ ذخيرو ڪري نه رکندا هئا چوٽه کين پنهنجي رب تي توڪل جو ڪمال حاصل هو ۽ پنهنجي عيال لاءِ ذخيرو ڪري رڪندا هئا تانت عيالدارن جي لاءِ سنت هجي ته اهي به پنهنجي عيال جي لاءِ ذخيرو ڪري رڪن ۽ سندن ملت وارن متبحرن جي لاءِ به سنت هجي. صحيحين ۾ آهي ته : بلاشڪ پاڻ ﷺ جن پنهنجي عيال جي لاءِ سال جو قوت ذخيرو ڪري رڪندا هئا. ۽ اسحاق بن راهويه جي مسند ۾ آهي ته پاڻ پنهنجي اهل تي بني النصير جي مال مان سال جو خرچ ڪندا هئا. ۽ بخاري شريف ۾ آهي ته : پاڻ بني النصير جي ڪجور وڪڻي ان مان پنهنجي اهل تي خرچ ڪندا هئا ۽ هن ۾ به قول ٻيا به آهن. (1) هڪ ته ذخيرو ڪرڻ خيبر جي فتح کان پهرين هو جيئن ان جي الصحيح ۾ تصريح آهي (2) ته ذخيرو نه ڪرڻ سندن اڪثر احوال هو يا امر جي ابتداء ۾ هو چوٽه صحيح بخاري ۾ حضرت انس بن مالڪ ﷺ کان روايت آهي ته رسول الله ﷺ جي خاندان ۾ ڪڻڪ يا جوڻ جو توبو به رات نه رهيو حالانڪ سندن گهرواريون گهڻيون هيون ۽ وڌيڪ صحيح قول آهي ته روايتن ۾ هن طرح جمع ڪيو وڃي ته پاڻ پنهنجي عيال جي لاءِ سال جو ثمر رڪندا هئا ۽ جيڪڏهن وچ ۾ ڪي وفديا محتاج ايندا هئا ته انهن تي ان مان خرچ ڪرڻ جي ڪري اهو سال کان اڳي به ختم ٿي ويندو هو ۽ هن مان صوفيءَ ڪرام دليل ورتو آهي ته سال کان وڌيڪ وقت جي لاءِ ذخيرو ڪرڻ توڪل يا سنت کان خارج آهي.

(اشرف الوسائل ص 515 جمع الوسائل ج 2 ص 171، انوار غوثيه ص 500 المواهب ص 597)

هيءَ حديث ٻين هنن محدثن آندي آهي: {1} ابن حبان في صحيحه رقم الحديث 6356 ج 14 ص 270 {2} ابن عدي في الكامل ج 2 ص 149 {3} الخطيب في تاريخه ج 7 ص 98.

1356 حَدَّثَنَا هَارُونُ بْنُ مُوسَى بْنِ أَبِي عُلَيْقَةَ الْهَدِينِيُّ قَالَ: حَدَّثَنِي أَبِي، عَنْ هِشَامِ بْنِ سَعْدٍ، عَنْ زَيْدِ بْنِ أَسْلَمَ، عَنْ أَبِيهِ، عَنْ عُمَرَ بْنِ الْخَطَّابِ، أَنَّ رَجُلًا جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَسَأَلَهُ أَنْ يُعْطِيَهُ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: مَا عِنْدِي شَيْءٌ وَلَكِنْ ابْتِغِ عَلَيَّ، فَإِذَا جَاءَنِي شَيْءٌ فَصَيِّتُهُ فَقَالَ عُمَرُ يَا رَسُولَ اللَّهِ، قَدْ أُعْطِيَتْهُ فَمَا لَكَ اللَّهُ مَا لَا تَقْدِرُ عَلَيْهِ، فَكَرَّهَ النَّبِيُّ صَلَّى اللَّهُ عَلَيْهِ وَسَلَّمَ قَوْلَ عُمَرَ، فَقَالَ رَجُلٌ مِنَ الْأَنْصَارِ: يَا رَسُولَ اللَّهِ، أَنْفِقْ وَلَا تَخَفْ مِنْ ذِي الْعَرْشِ إِقْلَالًا، فَتَبَسَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَعَرَفَنِي وَجْهَهُ الْبُشَى لِقَوْلِ الْأَنْصَارِيِّ، ثُمَّ قَالَ: بِهَذَا أُمِرْتُ

بامحاور ترجمو: حضرت عمر بن الخطاب ﷺ کان روايت آهي ته هڪ ماڻهو رسول الله ﷺ جي خدمت ۾ اچي ڪجهه گهريو ته ڏيو. پوءِ پاڻ ڪريمن ﷺ فرمايو: هيئن مون وٽ ڪجهه به نه آهي پر منهنجي نالي قرض وڃي ڪڍ. جڏهن مون وٽ ڪجهه آيو ته آءٌ پاڻ ئي اهو قرض ادا ڪندس. حضرت عمر ﷺ عرض ڪيو ته يا رسول الله ﷺ هڪ ڀيرو ته هن کي ڏئي چڪا آهيو باقي جنهن جي طاقت نه آهي ته پوءِ الله ﷻ ان جي ڏيڻ جي تڪليف نه نه ڏني آهي.

پاڻ سڳورن ﷺ کي حضرت عمر رضی اللہ عنہ جي اها ڳالهه پسند نه آئي پوءِ هڪ انصاري رضی اللہ عنہ چيو ته اي الله ﷻ جا رسول! اوهان خرچ ڪريو ۽ عرش جي مالڪ کان محتاجيءَ جو فڪر نه ڪريو. هن ڳالهه تي رسول الله ﷺ جن مرڪڻ لڳا ۽ سندن منهن مبارڪ ۾ انصاري جي ڳالهه جي ڪري خوشي ظاهر ٿيڻ لڳي، پوءِ پاڻ سڳورن رضی اللہ عنہ فرمايو ته ”مون کي اهڙوئي حڪم ٿيل آهي.“

مفردات جو شرح: ”اِيتَع“ خريد ڪر. هن جي اصل مصدر ابتياع آهي. ”كَفَّ“ تڪليف ۾ وڌائون. هن جي مصدر تڪليف آهي سختي ۽ مشقت ۾ وجهڻ. ”تَقَدَّرُ“ هن جي مصدر قدر ۽ قدره آهي معنيٰ قادر هجڻ، ڪري سگهڻ، طاقت رکڻ، اندازو ڪرڻ، روڪڻ. ”قَلَّالَ“ گهٽ ڪرڻ.

سمجهاڻي: هن روايت ۾ حبيب ڪريم رضی اللہ عنہ جن جي طرفان سائل کي مطمئن ڪرڻ جي لاءِ حڪم ڪيو ويو آهي ته ”مون وٽ (ظاهر ۾ هن وقت) ڪابه شيءِ ناهي پر منهنجي ذمي تي ڪا شيءِ وڃي وٺ. جڏهن ڪا شيءِ ايندي ته مان اهو ڏئي ڇڏيندس. مطلب ته توکي جيڪا ضرورت آهي اها منهنجي نالي تي وٺي وڃي پنهنجي ضرورت پوري ڪر. حضرت بلال رضی اللہ عنہ کان روايت آهي ته: ڪير به جيڪڏهن مسلمان ٿي سندن خدمت ۾ حاضر ٿيندو هو ۽ پاڻ ان کي ڪپڙا نه ڏسندا هئا ته مون کي حڪم ڪندا هئا ته ان جي لباس جو انتظام ڪيان ۽ مان قرض ڪٿي به ان جي لباس ۽ کاڌي پيئي جو انتظام ڪندو هوس ۽ پوءِ اهو قرض حضور ڪريم رضی اللہ عنہ جن ادا ڪندا هئا. پر حضرت عمر رضی اللہ عنہ اها ڳالهه برداشت ڪري نه سگهيو ۽ ان اٿي عرض ڪيو ته: يا رسول الله ﷺ! اوهان حقيقت ۾ ان کي عطا ڪيو ته آهي جو نرم جواب به عطا ۽ بخشش جي جاءِ تي آهي يا جيڪا شيءِ هئي اها ته اوهان ان کي مرحمت فرمائي پر هاڻي جڏهن اوهان وٽ خدمت ۾ هن وقت ڪا شيءِ (ظاهر) موجود ناهي ته پاڻ تي قرض جو بار چوٽا ڪٿو؟ ۽ الله ﷻ اوهان کي اهڙي تڪليف نه ڏني آهي پر حضرت عمر رضی اللہ عنہ جي ان ڳالهه کي حضور ڪريم رضی اللہ عنہ جن توجهه جي قابل نه سمجهيو ۽ کين اها ڳالهه پسند به نه آئي چوٽه سندن ڪريمانه اخلاق جي برخلاف هو ته هڪ سائل سندن دروازي تان نااميد موٽي وڃي. پر هيءُ ڳالهه چڱيءَ طرح ذهن نشين ڪرڻ گهرجي ته: هي ڪلوان جي ڪري ناگوارا نه گذريو هو ته اهو شريعت جي خلاف هو بلڪه سندن سخاوت واري شان کي ڳرو لڳو هو. جڏهن اتي موجود انصارن مان هڪ شخص کين عرض ڪيو ته: يا رسول الله ﷺ! اوهان خرچ ڪيو ۽ الله ﷻ عرش جي رب کان گهٽ ڪرڻ جو خوف نه ڪيو.“ يعني اهو پاڪ رب ﷻ جيڪو عرش عظيم جو مالڪ آهي، اهو اوهان کي عطا ڪرڻ وارو آهي ان جي ڪري اوهان ڪوبه فڪر ۽ غم نه ڪيو. الله جل شانہ پنهنجي بارگاهه عاليه مان اوهان کي اهو ڪجهه عطا ڪري ٿو جيڪو سڀني جهانن مان ڪنهن کي به نه ٿو عطا ڪري انصاري پلاري جو اهو ٻول ٻڌي حضور ڪريم رضی اللہ عنہ جن تبسم فرمايو ۽ ان جي ان ڳالهه کان گهڻو خوش ٿيا ۽ ان خوشيءَ جو اظهار سندن طبيعت مبارڪ ۽ پاڪ چهري مان به ظاهر ٿيڻ لڳو. سندن چهره مبارڪ تي خوشي ۽ تازگي نظر اچي وئي ۽ پاڻ فرمايائون ته ”مون کي ان جو حڪم ڏنو ويو آهي“ يعني خرچ ڪيان ۽ مسڪيني ۽ سڃائيءَ جو ڪو فڪر نه ڪيان“ ۽ هڪ حديث مان ثابت ٿيو ته حضرت حبيب ڪريم رضی اللہ عنہ جن ڪرم ۽ جود ۾ انتها تي پهتل هئا ۽ هن ڳالهه جي لاءِ به متنبه هجڻ گهرجي ته جيڪا به خصلت فضائل مان آهي، حضور ڪريم رضی اللہ عنہ جن ان ۾ اعليٰ مرتبي

تي فائز ۽ ان جي چوٽي تي مخصوص ٿيل آهن.

سوال: ڇا حضور ڪريم ﷺ جن کي گهٽ ٿيڻ جو خوف هو جو انصاري سڳوري کين عرض ڪيو ته گهٽ ڪرڻ جو خوف نه ڪيو؟

جواب: هتي اهڙي ڪا به دلالت ناهي. بلڪ اڳ ۾ جيڪو ذڪر ڪيو ويو آهي ان مان سندن پنهنجي رب ﷻ تي اعتماد جو اظهار ٿي چڪو آهي پوءِ هتي مراد آهي ته: اوهان پنهنجي رب کان گهٽ نه ڪرڻ جي جنهن ڳالهه تي آهيو ان تي ثابت رهو. حضرت عمر رضی اللہ عنہ جيڪا خير خواهي طور ڳالهه عرض ڪئي ان جي پرواهه نه ڪيو. پاڻ ﷺ انصاري رضی اللہ عنہ جي ڳالهه تي خوش ٿيندي فرمايائون ته: مون کي به هن جوئي امر ڪيو ويو آهي ته مان عطا ڪندو رهان ۽ گهٽ ڪرڻ جو خوف نه رکان. ۽ ابن جرير ”تهذيب الآثار“ ۾ حضرت ابوهريره رضی اللہ عنہ کان روايت آندي آهي: ان کي عرض ڪيو ويو ته: رسول الله ﷺ جن کي سون ۽ چانديءَ جي لاءِ ڪيئن ڏٺو؟ ان چيو ته پاڻ الله ﷻ کان دعا گهري هيائون ته سندن ذات وٽ ٻه درهم به گڏ نه ٿين. ”ڄاڻڻ گهرجي ته: جن عالمن جو قول آهي ته: غني شاکر، فقير صابر کان افضل آهي انهن هن ۽ اهڙين ٻين حديثن سان دليل ورتو آهي. علامه ابن القيم فرمايو ته: حضور ڪريم ﷺ جن هر خوبي ۽ سني خصلت جا صاحب ۽ انهن ۾ انتهائي چوٽي تي چڙهيل آهن جيڪڏهن سندن جهاد ۾ سيرت تي غازي عمل ڪندي چون ٿا ته اهي افضل آهن ته سندن علم ۽ فقه تي عمل ڪندي فقيه چون ٿا ته اهي افضل آهن ۽ جيڪڏهن سندن زهد کي ڏسي زاهد چون ٿا ته اهي پلا آهن ته سندن تواضع ۽ حلم کي ڏسي متواضع ۽ بردبار چون ٿا ته اسين پلا آهيون ته باطل وارن جي مٿان سندن فخر، غلبي، سختي ۽ پڪڙ کي ڏسي ان مرتبي تي فائز رهڻ وارا چون ٿا ته اسين پلا آهيون. ۽ جڏهن سندن وقار ۽ هيبت سان هيبت ۽ وقار وارا دليل وٺن ٿا ته سندن حسن خلق ۽ جائز خوش طبعي سان ان جا صاحب حجت وٺن ٿا، ۽ اهڙي طرح ٻيا ۽ هن ۾ رازا هو آهي ته پاڻ دنيا ۽ دين ٻنهي جي اصلاح جي لاءِ موڪليا ويا آهن ۽ حضور ڪريم ﷺ جن پاڻ کي ان انصاري رضی اللہ عنہ جي قول ”يا رسول الله ﷺ“ خرچ ڪيو ۽ عرش جي مالڪ کان گهٽ ڪرڻ جو ڊپ نه ڪيو“ جهڙو حضرت بلال رضی اللہ عنہ کي به ارشاد فرمايو هيائون. حضرت ابوهريره رضی اللہ عنہ کان روايت آهي ته: هڪ ڀيري نبي ڪريم ﷺ جن حضرت بلال رضی اللہ عنہ وٽ ڪارڪ جو هڪ ڍير لڳل ڏٺو ۽ فرمايائون ته ”هي ڇا آهي؟ ان عرض ڪيو ته آئنده جي ضرورتن جي لاءِ بچائي رکيو اٿم. ته پاڻ ان کي فرمايائون ”تو کي هن جو ڊپ ناهي ته قيامت جي ڏينهن ان جي ڪري توتائين جهنم جو دونهو پهچي؟ ان کان پوءِ فرمايائونس ته ”أَنْفَقَ بِلَالٌ وَلَا تَخْشَ مِنْ ذِي الْعَرْشِ أَقْلًا“ (اي بلال خرچ ڪر ۽ عرش جي رب ﷻ کان گهٽ ڪرڻ جو ڊپ نه ڪر“ الغرض ته حضور ڪريم ﷺ جي سخاوت ۽ ڪرم جا واقعا جيتري ڪثرت سان آهن انهن جي احاطي جي ڪنهن کي طاقت آهي؟ سندن ان ڪرم جي لاءِ هي به ضرور نه هو ته: ضرورت مند جي ضرورت ان سان پوري ڪئي وڃي جيڪو وٽن موجود هجي. بلڪ سندن عام معمول هو ته قرض کڻي به ضرورت مند جي ضرورت پوري ڪندا هئا جيئن مٿين حديث ۾ موجود آهي. هڪ شخص حضرت بلال رضی اللہ عنہ کان پڇيو ته حضور ڪريم ﷺ جن جي اخراجات جي ڪهڙي صورت هئي؟ ان فرمايو ته حضور ڪريم ﷺ جن وٽ ته ڪجهه بچت ۾ هوندو ئي نه هو مان سندن اخراجات جو منتظم هوندو

هوس سندن دستور مبارڪ هي هوندو هو ته جڏهن ڪو شخص مسلمان ٿي سندن خدمت ۾ حاضر ٿيندو هو ۽ پاڻ ان جي لاءِ ڪپڙن جي ضرورت محسوس ڪندا هئا ته مون کي ان جي انتظام جو امر ڪندا هئا مان ڪٿان قرض وٺي ان جا ڪپڙا ٺهرائيندو هوس. ۽ ان جي ڪاڏي جو انتظام ڪندو هوس. هڪ ڏينهن مشرڪن مان هڪ شخص مون وٽ آيو ۽ مون کي چوڻ لڳو ته مون کي وڏي وسعت حاصل آهي توکي جيڪو قرض ڪپي مون کان وٺندو ڪر يعني ڪنهن کان قرض ڪٽڻ جي ضرورت ناهي ان کانپوءِ مون ان کان قرض ڪٽڻ شروع ڪيو هڪ ڏينهن مان وضو ڪري بانگ ڏيڻ وارو هوس ته اهو مشرڪ ٻٽن تاجرن سان گڏ آيو ۽ مون کي ڏسي چوڻ لڳو ته اي حبشي! مون چيو جيءُ، حاضر آهيان. اهو انتهائي بيچرو منهن ڪري مون کي گهٽ وڌ ڳالهائڻ لڳو ۽ چوڻ لڳو ته هن مهيني جي ختم ٿيڻ ۾ باقي ڪيترا ڏينهن آهن؟ مون ان کي چيو ته: مهينو ته ختم ٿيڻ جي قريب آهي ته چوڻ لڳو باقي چار ڏينهن رهيا آهن جيڪڏهن ان وقت تائين تو قرض نه ڏنو ته ان قرض جي بدلي ۾ توکي غلام بنائيندس ۽ جيئن پهريان غلاميءَ جي دور ۾ پڪريون چاريندو هئين اها ساڳي صورت وري واپس ايندي. حضرت بلال رضه فرمايو ته ان جي اها بيحيائيءَ واري ڳالهه ٻڌي جيڪا ڪيفيت ٻين تي گذري ها اها مون تي به گذري ۽ مان عشاءَ جي نماز کان پوءِ حضور ڪريم ﷺ جي خدمت ۾ حاضر ٿي سڄي حقيقت عرض ڪئي ته حضور! ڇا ايترو جلد انتظام ٿي سگهي ٿو؟ مان ڀلا لکي وڃان جڏهن اوهان ان جو قرض ادا ڪيو تڏهن ظاهر ٿيان ته اهو مون کي گهڻو تنگ ڪندو. جڏهن صبح ٿي ته هڪ شخص ڊوڙندو آيو ته توکي حضور ڪريم ﷺ جن گهرايو آهي مان حاضر ٿيس ته حضور ڪريم جن ارشاد فرمايو ”الله ﷻ تنهنجي قرض لاهڻ جو انتظام ڪري ڇڏيو آهي هي چار ڏاڇيون آهن سامان سان ڀريل، فدڪ جي حاڪم هديي طور موڪليون آهن. حضرت بلال رضه فرمايو ته مون صبح جو اهو سڀ قرض لاهڻ ۽ محبوب ڪريم ﷺ کي اطلاع ڏنو ته الله ﷻ سمورو قرض لاهي ڇڏيو. پاڻ فرمايائون ”ان سامان مان ڪجهه بچيو آهي يا نه؟ مون عرض ڪيو ته ڪجهه بچيو آهي حضور ڪريم ﷺ جن فرمايو ته ”ان کي به ورهائي ڇڏ ته مون کي راحت ملندي شام تي وري به ڪجهه بچي پيو. ۽ عشاءَ کان پوءِ حضور ڪريم ﷺ جن وري پڇيو ته مون عرض ڪيو ان مال جا مستحق اچن ئي ڪونه ٿا. اڃان ڪجهه بچيل آهي ته حضور ڪريم ﷺ جن اها رات مسجد ۾ گذاري گهر تشریف وٺي نه ويا ٻئي ڏينهن وري پڇيائون ”مون عرض ڪيو ته الله ﷻ اوهان کي ان جي بار کان آزاد ڪري ڇڏيو آهي تڏهن حضور ڪريم ﷺ جن الله ﷻ جو شڪر ڪيو ۽ پنهنجي گهر تشریف فرما ٿيا. (ابو داؤد)

(خصائل نبوي ص 316، 17، جمع الوسائل مع شرح المناوي ج 2 ص 171، 172، المواهب ص 597، 598، اشرف الوسائل ص 516)

هيءَ حديث ٻين هنن محدثن آندي آهي: {1} ابو الشيخ في اخلاق النبي ﷺ ص 49 {2} الهيتي في مجمع الزوائد ج 10 ص 241.

{357} حَدَّثَنَا عَلِيُّ بْنُ حُجْرٍ قَالَ: أَخْبَرَنَا شَرِيكٌ، عَنْ عَبْدِ اللَّهِ بْنِ مُحَمَّدٍ بْنِ عَقِيلٍ، عَنْ الرَّبِيعِ بْنِتِ مُعَوِذِ بْنِ عَفْرَاءَ، قَالَتْ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ بِقَنَاعٍ مِنْ رُطْبٍ وَأَجْرُ غُبٍ فَأَعْطَانِي مِلءَ كَفِّهِ حَلِيئًا وَذَخْبًا بَامْحَاوَرِهِ تَرْجَمُو: حضرت ربيع بن عفراء رضه جي ڌيءَ ربيع رضه کان روايت آهي ته آءُ نبي ڪريم ﷺ

جي خدمت ۾ تازي ڪارڪ ۽ ڪچين ونگين جو ٿانءِ پري ڪٿي آيس ته پاڻ سڳورن ﷺ جن مون کي ڳهن ۽ سون جي مٺ پري ڏني.

مفردات جو شرح: ”قَنَاءٌ“ ٿانءِ جنهن تي ڪاڌور کي ڪائيندا آهن ان کي قنع به چوندا آهن. ڪجھيءَ جي ڪانيءَ مان ٺهيل ٿالهي جنهن ۾ ڪاڌو وڌو ويندو آهي. ”رُطْب“ تازي ڪجور. ”أَجْرٌ“ ننڍي شيءِ ڌاڙهون هجي يا گدرو. هن جو جمع اجراءِ ۽ آجر ۽ جمع الجمع اجريه آهي. ”رُغْبٌ“ ڪچريون پاپيون. ”مِلْعٌ“ پري ڏيڻ. ”حُلٌّ“ زيور کي چوندا آهن. ”ذَهَبٌ“ سون.

سمجهاڻي: حضرت ربيع بنت معوذ بن عفراء ﷺ جي هن روايت مان ثابت ٿئي ٿو ته حضور ڪريم ﷺ جن سندس هديي کي قبول ڪري ان کي هديي جي بدلي ۾ وڏي نوازش سان نوازيو ۽ ان کي زيورن ۽ سون جي پاڪ مٺ پري ڏني هيائون ۽ هيءَ حديث باب صفة الفاكهة ۾ ذڪر ٿي چڪي آهي ۽ هتي هن کي حضور ڪريم ﷺ جن جي جود، سخاوت ۽ حسن اخلاق، اصحابن سان سندن لطف پريي معاشري ۽ سندن آداب تي دلالت ڪرڻ جي ڪري آندو ويو آهي. خلق جو ڪمال آهي ته: هديو واپس ڪرڻ ۽ موتائي ڏيڻ ۾ ٻئي جي دل شکنجي جو خيال ٿيندو آهي ۽ دنيا ۾ بدلون ڏيڻ ۾ ان کي ڪو نفعو نظر نه ايندو آهي بلڪ گهڻا وقت محبت جي غلبي ۾ انسان پاڻ مشقت برداشت ڪري هديو ڏيندو آهي پر هديي جي بدلي ڏيڻ ۾ ان جي دلداري به ٿي وئي ته ان کي ڪو نقصان به نه پهتو پر نفعو ٿيو.

هيءَ حديث ٻين جن محدثن آندي آهي: انهن جو ذڪر حديث 203 جي تخريج ۾ لکي آيا آهيون.

{358} حَدَّثَنَا عَلِيُّ بْنُ خَشْمَةَ، وَغَيْرُ وَاحِدٍ قَالُوا: حَدَّثَنَا عِيسَى بْنُ يُونُسَ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقْبَلُ الْهَدِيَّةَ وَيُثِيبُ عَلَيْهَا.

بامحاوره ترجمو: حضرت بيبي عائشه صديقه ﷺ کان روايت آهي ته پاڻ ڪريم ﷺ سوکڙيون پاڪڙيون قبول ڪندا هئا ۽ ان جو بهتر عيوض ڏئي ڇڏيندا هئا. **مفردات جو شرح:** ”هَدِيَّةٌ“ تحفو سوکڙي ”يُثِيبُ“ بدلو ڏيندا.

سمجهاڻي: مومنن جي ماءُ فرمايو ته رسول الله ﷺ جن هديه قبول ڪندا هئا. مطلب ته هديو رد نه ڪندا هئا تانت هديي ڏيندڙ جي دل خوش رهي ۽ سندن رحمت واري درٻار مان واپس نه وڃي. ان جو بدلو به ڏيندا هئا. ۽ اهويا ان هديي جي برابر هوندو هويا ان کان وڌيڪ ۽ بهتر هوندو. هڪ حديث ۾ ”خَيْرًا مِّنْهَا“ آيو آهي. هديي کان به ڀلو عطا ڪندا هئا. اهل السنة والجماعت وٽ اڄ به معمول آهي ته: سادات عظام جي گهرن ۾ جيڪڏهن ڪو تحفو يا هديو موڪليندو آهي ته اهي به ڪجهه نه ڪجهه توفيق جي موافق انهن کي بدلو ڏيندا آهن ۽ هديي ۾ اها شيءِ قبول ڪئي ويندي جنهن جي ڏيندڙ جي مال ۾ شهبو نه هجي ۽ جيڪڏهن نه ته اها قبول نه ڪئي ويندي ۽ اهڙي طرح جيڪڏهن هديو ڏنل سمجهي ٿو ته هديي ڏيندڙ اهو حياءُ کان ڏٺو آهي. امام غزالي فرمايو ته: جيڪو حياءُ جي ڪري هديو ڏي ٿو ان جو مثال ان وارو آهي جيڪو سفر کان واپس آيو آهي ۽ شرم کان هديا ورهائي ٿو ته ان جا هديا قبول نه ڪيا ويندا ڇو ته هڪ مسلمان جو مال ٻئي مسلمان کي جيستائين اهو دل جي خوشي

سان نه توڏي حلال ناهي ۽ جڏهن هديو ڏنل سمجهي ٿو ته هديو ڏيندڙ هديي جي عوض ۾ ڪا شيءِ طلب ڪرڻ جي لاءِ هديو ڏنو آهي ته اهو به قبول نه ڪري. جائز ناهي ۽ جائز گهرجي ته حضور ڪريم ﷺ جا اخلاق ۽ سيرت اها ئي ساهمي آهي جنهن ۾ شيون توريون وينديون پوءِ جيڪوان جي موافق آهي مقبول آهي ۽ جيڪوان جي خلاف آهي مردود آهي هديي جو بدلو ڏيڻ مستحب آهي ۽ بعض علماء واجب چيو آهي. (خصائل نبوي ص 316، 17، جمع الوسائل مع شرح المناوي ج 2 ص 171، 172، المواهب ص 597، 598، اشرف الوسائل ص 516)

هيءَ حديث بين هنن محدثن آندي آهي: {1} البخاري في كتاب الهبة باب 12 المكافاة في الهبة رقم الحديث 2585 ج 5 ص 210 {2} ابو داؤد في كتاب البيوع باب 82 في قبول الهدايا رقم الحديث 3536 ج 3 ص 290 {3} احمد في المسند ج 6 ص 90 {4} البيهقي في سننه ج 6 ص 180. {5} ابو الشيخ في اخلاق النبي ﷺ ص 199 {6} البغوي في شرح السنة رقم الحديث 1610 ج 6 ص 105.

باب اوٹونجاھون

بَابُ مَا جَاءَ فِي حَيَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ

هن باب ۾ اهي حديثون آهن جيڪي

رسول الله ﷺ جي حياء جي بيان ۾ آهن

سمجھاڻي: حياء مد سان هن جي لغوي معنيٰ آهي تغير ۽ اهڙي انڪساري جيڪا انسان کي لڳندي آهي ان کان سواءِ جنهن سان عيب لڳايو وڃي يا جنهن تي ڌاراپو ڏنو وڃي. ۽ حياء شرعاً اهڙو خلق آهي جيڪو قبيح ڪم ڪرڻ کان پاسي تي رکن ڏئي ۽ سهڻي ڪم ڪرڻ تي حرص ڏياري ٻڌو ۽ حقدار جي حق ادا ڪرڻ ۾ ڪوتاهي کان پاسي تي رکن ڏئي ۽ اهڙي حضور ڪريم جي فرمان ”الْحَيَاءُ مِنَ الْإِيْمَانِ“ (حياء ايمان منجهان آهي) مان مراد آهي ۽ اهو مد سان پڙهيو ويندو جيئن بيان ڪري آيا آهيون ۽ حياء سهڻي اخلاق مان آهي ۽ ان کي جدا باب ۾ ذڪر ان جي شان تي تنبيهه ڪرڻ لاءِ آهي ڇو ته ان سان خلق سان سهڻو معاشره ۽ حق سان صحيح معاملو هوندو آهي. حياء جي اسلام ۾ وڏي اهميت آهي حديث ۾ آيو آهي ته ”جڏهن توهان حياء هليو وڃي ته پوءِ جيڪو گهرين اهو ڪر“ حضرت نبي ڪريم ﷺ جو هر ڪمال انتها جي درجي تي پهتل آهي جنهن باب کي شروع ڪيو وڃي ان ۾ سندن اوصاف بيان ڪرڻ جي لاءِ جيئن ان جو حق آهي الفاظ ميسر نه آهن سندن حياء جا ٻه چار واقعا ناهن سوين واقعا ان جا شاهد آهن حضرت ابن عمر رضه فرمايو ته: ”پاڻ گهڻي حياء جي ڪري ڪنهن شخص جي چهري تي نگاهه ڄمائي نه رکندا هئا.“ يعني اکين ۾ اڪيون ملائي ڪنهن سان سامهون نه ٿيندا هئا. محدث ترمذي به نموني طور هن باب ۾ ٻه حديثون آنديون آهن.

حياء جا قسم: علماء لکيو آهي ته ”حياء ڪيترن قسمن جو هوندو آهي. (1) هڪ ڪرم جو حياء جيئن حضور ڪريم جن جڏهن بيبي زينب رضه جو وليمو ڪيو ته اتي کاڌي کائڻ کان پوءِ به ڪجهه اصحابي ويٺا رهيا ۽ ڪچهريءَ ۾ مشغول هئا. نبي ڪريم ﷺ جن تي انهن جواتي ويهڻ ڳرو هو ۽ بار بار ڪڏهن ٻاهر ٿي ويا ته ڪڏهن اندر ٿي آيا پر ڪريمانه حياء جي ڪري انهن کي اٿڻ جو ڪونه ٿي چيائون. قرآن ڪريم ۾ به سورة احزاب جي آخر ۾ هن قصي ڏانهن اشارو آيل آهي (2) پيو عاشق جو پنهنجي محبوب کان حياء ڪندو آهي جو ان کي ان سان ڳالهائڻ به ڏکيو هوندو آهي.

شوق افزوں مانع عرض تمنا داب حسن

بار بادل نے اٹھائے ایسے لذت کے مزے

(3) ٽيون قسم ٻانهپ جو شرم هوندو آهي جو ٻانهپ ۾ پاڻ کي قصور وار سمجهي ۽ الله ﷻ کان شرم ۾ وڌندو وڃي. (4) چوٿون پنهنجي ذات کان شرم ٿيندو آهي جو انسان همت سان ڪو ڪم شروع

ڪري ۽ ان ۾ ڪو نقص رهجي وڃي ته خود پاڻ کان شرم اچي ٿو ته صحيح ڪم نه ٿيو چون ٿا ته هي حياءَ جو اعليٰ درجو آهي جيڪو شخص پاڻ کان حياءَ ڪري ٿو اهو ٻئي کان بطريق اوليٰ شرم ڪندو حياءَ جي صفت روحاني طاقت کي وڌائي انسان کي وڏي درجي تي پهچائي ٿي پر افسوس آهي جو هن دور ۾ يورپي تهذيب انسان جي حياءَ کي تباهه ڪري ڇڏيو آهي حياءَ کان سواءِ انسان حيوان آهي. علامه نبهاني لکيو آهي ته سندن حياءَ جو هي جهان هو جو ڪنهن جي چهري تي نظر جمائي گفتگو نه ڪندا هئا. جيڪڏهن پنهنجي منشا جي خلاف ڪا ڳالهه ڪرڻ گهرندا هئا ته اشارن ۽ ڪنارن ۾ ڪندا هئا. قضا حاجت جي ضرورت پوندي هئي ته ماڻهن کان پري ڪنهن ميدان وغيره ڏانهن نڪري ويندا هئا. ۽ تيستائين ڪپڙو جسم کان پري نه ڪندا هئا جيستائين زمين کي وڌ ۾ وڌ ويجهه نه ٿيندا. هئا (وسائل الوصول الي الشرائع الرسول ص) سنن ابن ماجه ۾ ابي بڪره رضه کان روايت آهي ان چيو ته حضور ڪريم ﷺ جن ارشاد فرمايو: "الْحَيَاءُ مِنَ الْإِيْمَانِ وَالْإِيْمَانُ فِي الْجَنَّةِ" (حياءَ ايمان مان آهي ۽ ايمان جنت ۾ آهي). ابن ماجه ۾ بي حديث حضرت ابن عباس رضه کان روايت ڪيل آهي ته "رسول الله ﷺ جن فرمايو "إِنَّ لِكُلِّ دِينٍ خُلَفَاءَ إِنَّ خُلُقَ الْإِسْلَامِ الْحَيَاءُ" بلاشڪ هر دين جو اخلاق آهي ۽ اسلام جو اخلاق حياءَ آهي. بخاري شريف جي شرح ۾ عمران بن حصين رضه کان روايت آهي ته رسول الله ﷺ جن ارشاد فرمايو "الْحَيَاءُ لَا يَأْتِي إِلَّا بِالْخَيْرِ" (حيا خير ئي خير آڻيندو آهي)

(انوار غوثيه ص 506، المواهب ص 601 جمع الوسائل مع شرح المناوي ج 2 ص 174)

{359} حَدَّثَنَا مُحَمَّدُ بْنُ غِيلَانَ قَالَ: حَدَّثَنَا أَبُو دَاوُدَ قَالَ: حَدَّثَنَا شُعْبَةُ، عَنْ قَتَادَةَ قَالَ: سَمِعْتُ عَبْدَ اللَّهِ بْنَ أَبِي عَتْبَةَ، يُحَدِّثُ عَنْ أَبِي سَعِيدٍ الْخُدْرِيِّ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ أَشَدَّ حَيَاءً مِنَ الْعَذْرَاءِ فِي خُدْرَاهَا، وَكَانَ إِذَا كَرِهَ شَيْئًا عَرَفْنَا فِي وَجْهِهِ

بامحاوره ترجمو: حضرت ابو سعيد خدري رضه کان روايت آهي ته رسول الله ﷺ جن پردي ۾ ويٺل ڪنوار کان به وڌيڪ حياءَ دار هئا. ۽ جڏهن پاڻ ڪنهن شيءِ کي ناپسند ڪندا هئا. ته ان جو اثر سندن منهن مبارڪ مان ظاهر ٿيندو هو.

مفردات جو شرح: "أَشَدَّ" گهڻو مضبوط "الْعَذْرَاءُ" نوجوان چوڪري ڪناري نه پوتل موتي. هن جو جمع العذاري ايندو آهي "خُدْرِي" پردو. اهو پردو جيڪو چوڪريءَ جي لاءِ گهر جي ڪنڊ ۾ لڳايو وڃي. چوڪريءَ جي لاءِ گهر جو مخصوص حصو رات جو اندڀرو.

سمجهاڻي: هن روايت ۾ سرڪار دو عالم ﷺ جي حياءَ کي تشبيه سان بيان ڪيو ويو آهي ته پاڻ ان نوجوان چوڪري وانگر هوندا هئا جيڪا پردي ۾ هوندي آهي. پر هي صرف سمجهاڻي جي لاءِ آهي ورنه ته سندن حياءَ انتها جي حد تي پهتل هو.

حضرت علامه علي القاري لکيو آهي ته "پراڻي دور ۾ ڪنوارين چوڪرين جي پردي ۾ تربيت ڪئي ويندي هئي ايتري قدر جو انهن کي بين عورتن جي سامهون به نه آندو ويندو هو. چوٽه عام بازارن ۾ ڦرڻ وارين ڪنوارين چوڪرين ۾ شرم ۽ حياءَ گهٽ هوندو آهي. علامه مناوي لکيو آهي ته: هن مان ثابت ٿيو ته حياءَ سارا هيل صفتن مان آهي جيستائين ان ۾ ڪمزوري نامردي حق کان

نڪرڻ ۽ حسد نه لڌو ويو نه ته پوءِ خراب آهي ۽ رسول الله ﷺ جن جو حياءُ انهن ڪوتاهين کان پاڪ هو ۽ پاڻ جيڪڏهن ڪنهن شيءِ کي ناپسند ڪندا هئا. ته ان جو اثر سندن منهن مبارڪ ۾ ڏٺو ويندو هو. يعني پاڻ حضور شرمي جي ڪري ڪنهن کي روبرو توڪيندا يا روڪيندا نه به هئا پر سندن ناپسنديدگي سندن چهره مبارڪ مان محسوس ٿيندي هئي.

ڪنواري جو پنهنجي پرده ۾ هجڻ: علماء هن جا ٻه مطلب بيان ڪيا آهن (1) هڪ جماعت هيئن فرمايو آهي ته: پرده ۾ هجڻ واري ڪنواري سان تشبيه ان جي ڏنل آهي جو هر ڪنواري شرميلي ته هوندي آهي پر اها وڌيڪ شرميلي هوندي آهي جيڪا پرده ۾ رهندي آهي ڦرندڙ ڪنواري ۾ ايترو حياءُ ۽ شرم نه رهندو آهي ان جي ڪري شريعت ڪنواري چوڪري جي نڪاح لاءِ ان جي سڪوت، خاموش رهڻ کي به قبوليت قرار ڏنو آهي چوڻ ته ڪنواري جي لاءِ شرم طبعي شيءِ آهي (2) ته پردي ۾ رهندڙ ڪنواري مان مراد اها ڪنواري آهي جنهن جي تربيت پردي ۾ ٿي هجي ۽ اها ٻاهرين عورتن کان به پردي ۾ رهي هجي.

علامه بيجهوري لکيو آهي. العذراء جي معنيٰ ڪنواري آهي. ڪنواري کي عذراء ان جي ڪري سڏيو ويو آهي جو ان سان جماع ڪرڻ ۾ ڏکيائي پيش ايندي آهي. حديث ۾ ”احيي“ وڌيڪ حياءُ واري لفظ جي بجاءِ ”اشد“ آندو ويو حالانڪه احيي به اسم تفضيل جو صيغو آهي سو ان جي ڪري جو ”اشد“ لفظ ۾ وڌيڪ مبالغو آهي. علامه قاضي عياض فرمايو آهي ته ”حياءُ ايمان مان ان جي ڪري قرار ڏنو ويو آهي جو اهو جيتوڻيڪ پيدائشي امر آهي پر ان جو شرعي قانون طور استعمال قصدي ڪمائيءَ جو عام طور هوندو آهي ۽ القرطبي فرمايو ته ”حياءُ مان مراد ڪمايل حياءُ آهي ان کي ئي حضور ڪريم ﷺ جن ”ايمان مان“ فرمايو آهي، ان مان مراد غريزي، پيدائشي ناهي پر جنهن ۾ اهو هوندو آهي ته مڪتب ڪمائي سان حاصل ڪيل حياءُ جي لاءِ مددگار ثابت ٿيندو ۽ حضور ڪريم ﷺ جن ۾ ته يعني قسم حياءُ علي وجه الكمال موجود هو ۽ حياءُ جي ڪري سستي، ڪمزوري ڪري حق تي هلڻ نه ڇڏيو اهو مذموم آهي ۽ حضور ڪريم ﷺ جن ان کان پاڪ هئا ۽ حضرت ابن عمر رضيا فرمايو ته ”مون رسول الله ﷺ جن کان وڌيڪ نه ڪو بهادر ڏٺو ۽ نه ڪو وڏو عابد ڏٺو“ ۽ حضرت انس بن مالڪ رضيا فرمايو ته ”كَانَ أَحْسَنَ النَّاسِ وَأَجْوَدَ النَّاسِ“ پاڻ ماڻهن کان وڌيڪ سهڻا ۽ وڌيڪ بهادر ۽ وڌيڪ سخي هئا. هڪ ڀيري مدينه منوره وارن کي ڊپ جي حالت پيش آئي ته ڪنهن دانهن ڪٽي ۽ ماڻهو ان جي آواز ڏانهن ويا ته رسول الله ﷺ جن کي اتاهين پهچڻ کان پوءِ اڪيلو واپس ٿيندي ڏٺائون، ابي طلحه جي پٺي ۽ اگهاڙي گهوڙي تي سوار هئا. ۽ تلوار سندن ڳچيءَ مبارڪ ۾ لتڪيل هئي. ۽ حديث پاڪ ۾ آهي اصحاب ڪرام رضي الله عنهم فرمايو ته ”إِذَا حُمِرَ النَّبِيُّ ﷺ جُذْنُ جَنْجٍ“ جڏهن جنگ جو ڊپ ٿيندو هو ته اسين حضور ڪريم ﷺ جن سان بچاءُ وٺندا هئاسون. پاڻ اسان جي اڳيان هوندا هئا ۽ اسين سندن پويان هوندا هئاسون ۽ هي سڀ ڪجهه سندن شجاعت ۽ دليريءَ جو دليل آهي جو پاڻ سستي ۽ ڪاهلي واري حياءُ کان پاڪ هئا.

(اشرف الوسائل ص 520)

هيءَ حديث ٻين هنن محدثن آندي آهي: {1} البخاري في كتاب المناقب باب 23 صفة النبي ﷺ رقم الحديث 3562 ج 6 ص 566. {2} مسلم في كتاب الفضائل باب 16 كثره حياءُ النبي ﷺ رقم

الحديث 2320 ج 4 ص 1809 {3} ابن ماجه في كتاب الزهد باب 17 الحياء رقم الحديث 4180 {4} احمد في المسند ج 3 ص 71، 72. {5} ابو داود الطيالسي في مسنده رقم الحديث 2222 ص 295.

{360} حَدَّثَنَا مَحْمُودُ بْنُ غِيلَانَ قَالَ: حَدَّثَنَا وَكَيْعٌ قَالَ: حَدَّثَنَا سُفْيَانُ، عَنْ مَقْصُورٍ، عَنْ مُوسَى بْنِ عَبْدِ اللَّهِ بْنِ يَزِيدَ الْخَطَمِيِّ، عَنْ مَوْلَى لِعَائِشَةَ قَالَ: قَالَتْ عَائِشَةُ: مَا نَظَرْتُ إِلَى فَرَجِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَوْ قَالَتْ: مَا رَأَيْتُ فَرَجَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَطُّ.

مفردات جو شرح: ” مَا رَأَيْتُ “ مون ڪڏهن به نه نهاريو نه ڏٺو. ” ڪڏهن به، ساري زندگي. **بامحاوره ترجمو:** حضرت عائشه صديقه ڏي جي هڪ آزاد ڪيل ٻانهي کان روايت آهي ته مونن جي ماءُ ڏي چيو ته: مون ڪڏهن به رسول الله ﷺ جي اوگهڙ ڏانهن نظر ڪانه ڪئي يا چيائين ته مون رسول الله ﷺ جي اوگهڙ ڪڏهن ڪانه ڏني.

سمجهاڻي: شارحن پلارن لکيو آهي ته: نهايت گهڻي حياءَ ۽ حضور شرمي جي ڪري پاڻ کي اهڙو ڍڪي رکندا هئا جو سڄي زندگي مون سندن اوگهڙ نه ڏني، حضرت ابن عباس ڏي فرمايو ته ” پاڻ حجرن جي پويان وڃي غسل ڪندا هئا ۽ ڪنهن به سندن اوگهڙ نه ڏني هئي ۽ حضرت حبيب ڪريم ڏي جن جي هن سهڻي طريقي ۾ مسلمانن جي لاءِ عام ۽ اميرن ۽ مشائخ جي لاءِ خصوصاً هڪ عظيم درس آهي. ڪاش! جو اسان جا امير ۽ بي دين پير بي حياتي ۽ جي محفلن کي ڇڏي سيدنا رسول الله ﷺ جي هن عظيم حياءَ کي پنهنجو بنائين ته اسان جي معاشري جي ڪيفيت ئي بدلجي وڃي. ۽ جڏهن ام المومنين ڏي کي حضور ڪريم ڏي جي حياءَ جي ڪري سندن اوگهڙ ڏسڻ جي همت نه ٿي ته حضور ڪريم پاڻ ٻئي جي اوگهڙ کي ڪيئن ڏسندا ۽ هيءُ اصولي ڳالهه آهي ته شرم ۽ حياءَ واري ماڻهو جي اڳيان ٻئي کي ازخود شرم ٿيندو آهي ۽ ٻي روايت ۾ صراحت سان آيو آهي ته ”حضور ڪريم ڏي جن ڪڏهن منهنجي اوگهڙ نه ڏني ۽ نه مون سندن اوگهڙ ڏني. ۽ جڏهن ام المومنين سیده عائشه صديقه ڏي جيڪا نهايت انتهائي پياري هئي بي تڪلف هئي ان جو اهو حال هو ته ٻين جو ڇا حال هوندو. ام المومنين ام سلمه ڏي فرمايو ته: حضور ڪريم ڏي جن گهروارين کي سڪون ۽ وقار سان رهڻ جو امر ڪندا هئا. ۽ هن روايت مان ثابت ٿيو ته حياءَ جي تقاضا آهي ته مرد ۽ عورت هڪ ٻئي جي اوگهڙ ڏانهن نه نهارين پر جيڪڏهن ڪو نهاري ٿو ته اهو حرام ناهي.

(جمع الوسائل مع شرح المناوي ج 2 ص 175، خصائل نبوي ص 321)

هيءَ حديث ٻين هنن محدثن آندي آهي: {1} ابن ماجه في كتاب الطهارة باب 137 رقم الحديث 662 {2} احمد في المسند ج 6 ص 190، 63 {3} البيهقي في سننه ج 7 ص 94 {4} ابن سعد في الطبقات ج 1 ص 383.

باب پنجاهون

بَابُ مَا جَاءَ فِي حِجَامَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 هن باب ۴۰ اهي حديثون آهن جيڪي
 رسول الله ﷺ جي سڳي هٿائڻ جي بيان ۾ آهن

سمجهاڻي: هن باب ۾ ڇهه حديثون آهن جن ۾ حضرت نبي ڪريم ﷺ جن جو ٻن ڪلهن مبارڪن ۽ پير مبارڪ جي پٺيءَ تي سڳي هٿائڻ جو ذڪر آهي ۽ سڳي هٿائڻ محبوب ڪريم ﷺ جن جي قول مبارڪ ۽ فعل سان ثابت آهي. طبيبن به ان جا گهڻا فائدا لکيا آهن. علامه محمد شفيع اوڪاڙوي ”ذڪر جميل“ ڪتاب جي صفحي 298 تي خصائص ڪبري ۽ زرقاني جي حوالي سان حضرت ابن عباس رضه کان روايت آندي آهي، ته حضور ڪريم ﷺ جن سڳي هٿائي ۽ سندن پاڪ وجود مان جيڪورت نڪتو اهو هڪ قريشي غلام پي ڇڏيو. ”قَالَ أَذْهَبَ فَقَدْ أُخْرِجَتْ نَفْسُكَ مِنَ النَّارِ“ پوءِ پاڻ ان کي فرمايائون ته وڃ بلاشڪ تو پنهنجي پاڻ کي جهنم جي باهه کان بچائي ڇڏيو. اهڙي طرح پاڻ سڳي لڳائڻ کان پوءِ نڪرڻ وارو رت مبارڪ حضرت عبدالله بن زبير رضه کي ڏنائون ته ٻاهر ڪنهن اهڙي جاءِ تي ڇڏ جتي ڪير نه ڏسي ته ان ٻاهر نڪري اهو پي ڇڏيو جڏهن واپس آيو ته پاڻ ان کان پڇيائون ته ”ڇا ڪري آئين؟ عرض ڪيائين ته اهڙي جاءِ تي لڪائي آيو آهيان جتي ڪير به ڏسي نه سگهندو. پاڻ فرمايائون ته ”شايد تون پي آيو آهين؟ عرض ڪيائين ته ”هاڻو“ چو ته مان ڄاڻان ٿو ته جنهن ۾ اوهان جو پاڪ رت هوندو ان کي دوزخ جي باهه نه لڳندي پاڻ فرمايائون ته ”وڃ تون به دوزخ جي باهه کان بچي وئين“ پوءِ وري فرمايائون ته ”افسوس انهن ماڻهن تي جيڪي توکي شهيد ڪندا ۽ تون انهن کان بچي نه سگهندين.“ (خصائص ڪبري ج 1 ص 68 بحواله مستدرڪ، ڪنز العمال، بزار، ابويعلیٰ بيهقي، زرقاني ج 4 ص 23، انوار غوثيه ص 510، 511) ۽ هنن حديثن مان ثابت ٿيو ته بدن جو علاج ۽ دوا جو استعمال نبوي معمولات ۾ هو علاج ڪرڻ توڪل جي خلاف ناهي ان جي ڪري جو نبي ڪريم ﷺ جن کان وڌيڪ توڪل ڪندڙ ڪير به ناهي پر ان جي باوجود به پاڻ سڳي هٿائڻ سان علاج ڪيو اٿن جيئن متعدد حديثن ۾ آيل آهي ۽ حق هي آهي ته توڪل اسباب اختيار ڪرڻ جي خلاف ناهي حضرت شاه ولي الله محدث دهلوي پنهنجي جنهن رسالي ۾ مبشرات ۽ گهڻا مڪاشفات ۽ حضور ڪريم ﷺ جن کان خوابن ۾ ڪيل سوالات آندا آهن ان ۾ لکيو آهي ته مون هڪ ڀيري حضور ڪريم ﷺ جن کان خواب ۾ روحاني سوال ڪيو ته اسباب جي اختيار ڪرڻ ۽ اسباب جي ترڪ ڪرڻ مان ڀلو ڇا آهي؟ ته مون تي سندن طرفان هڪ روحاني فيض جي مهرباني ٿي جنهن جي ڪري اسباب ۽ اولاد غرض هر شيءِ کان طبيعت ٽڌي ٿي وئي ان کان پوءِ منهنجي طبيعت تي هڪ انڪشاف ٿيو جنهن جو اثر هي ٿيو جو طبيعت اسباب ڏانهن متوجهه رهي ۽ روح تفويض ۽ تسليم ڏانهن مائل رهيو. حق هي آهي ته

اها ئي اصل توڪل آهي جو اسباب کي بالڪل غير موثر سمجهيو وڃي چو ته اسباب ۾ تاثير به الله ﷻ جي طرفان ٿيندي آهي ان جي گهرڻ کان سواءِ اسباب به ڪجهه پيدا ڪري نه ٿا سگهن الاهي مقدرات جي اڳيان ڪنهن جو وس نه ٿو هلي، حضرت شاه ولي الله محدث دهلوي جي پئي رسالي ۾ آهي ته ”هي اسباب جو مسئلو انهن ٽن وصيتن مان آهي جن جي حضور ڪريم ﷺ جن وصيت ڪئي هئي ۽ شاه صاحب کي سندس طبعي رجحان جي خلاف مجبور ٿيڻو پيو هڪ اسباب اختيار ڪرڻ، ٻيو حضرت ابوبڪر ۽ حضرت عمر فاروق رضه جي حضرت علي رضه کان افضليت ۽ ٽيون تقليد کي نه ڇڏڻ جو سندن لاڙو تقليد جي ڇڏڻ ڏانهن هو کيس نه ڇڏڻ تي مجبور ڪيو ويو ته ڪنهن به هڪ امام جي تقليد ضرور ڪيو تفصيل هتي ڪونه ٿو لکجي رسالي ”فضل مبین“ ۽ رسالي ”فيوض الحرمين“ ۾ ٻنهي جو تفصيل لکيل آهي. (خصائل نبوي ص 321، 322)

علامه بيحوري لکيو آهي ته: اسباب جو اختيار ڪرڻ توڪل جي خلاف ناهي پر انهن جو ڇڏڻ افضل آهي ۽ حضرت نبي ڪريم ﷺ جن جو اسباب کي اختيار ڪرڻ توڪل جي خلاف ناهي چو ته پاڻ متوڪلن جا سردار آهن ۽ پاڻ اهو اسباب کي شرعي حيثيت ڏيڻ جي لاءِ ڪيو هيائون ۽ سڳي هٿائڻ جا فائدا گهڻا آهن جيئن انهن مان ڪجهه هن باب جي احاديث مان معلوم ٿيندا. علامه علي القاري لکيو آهي ته: حضور ڪريم ﷺ جن سڳي گهڻي هٿائيندا هئا تانجو روزي جي حالت ۾ به سڳي هٿائي هيائون. (رواه الشيخان وغيره) ۽ جمهور جو مذهب هي آهي ته روزي ۾ سڳي هٿائڻ سان روزو نه پڇندو ۽ امام احمد فرمايو ته: سڳي هٿندڙ ۽ هٿائيندڙ ٻنهي جو روزو پڇي پوندو جيئن حديث شريف ۾ آهي ته ”أَفْطَرَ الْحَاجِمُ وَالْحُجُومُ“ سڳي هٿندڙ ۽ هٿائيندڙ ٻنهي جو روزو پڇي پوندو ۽ جمهور محدثن حديث جو تاويل هن طرح ڪيو آهي ته اهو اول حڪم هو پوءِ اهو منسوخ ڪيو ويو آهي جيئن متعدد طريقن سان وارد آهي ۽ ابن حزم به ان کي صحيح چيو آهي. علامه مناوي لکيو آهي ته: هن باب جي حضور ڪريم ﷺ جن جي شمائل سان مناسبت جو وجهه هي آهي ته: وڏي ڳالهه توڪل ڪرڻ آهي ۽ ان جي تقاضا هي آهي ته: پنهنجي بدن جي حفاظت الله ﷻ جي حوالي ڪري سڳي هٿائڻ وغيره سان علاج نه ڪرائي پر هتي هٿائڻ جو باب قائم ڪري ٻڌايو ويو آهي ته بدن جي صحت لاءِ تدبير ڪرڻ شرعي طور جائز آهي توڪل جي خلاف ناهي چو ته اهو الله ﷻ ڏانهن امر جي نسبت ڪرڻ آهي. ها. سبب جو ترڪ ڪرڻ افضل آهي ۽ حضرت نبي ڪريم ﷺ جن جو اسباب کي اختيار ڪرڻ وارو فعل توڪل جي خلاف ناهي چو ته پاڻ متوڪلين جا سردار آهن ۽ پاڻ اهي اسباب انهن کي شرعي طور جائز قرار ڏيڻ جي لاءِ اختيار ڪيا هئا.

(جمع الوسائل مع شرح المناوي ج 2 ص 175)

هي حديث ٻين هنن محدثن آندي آهي: {1} مسلم في كتاب المساقاة باب 11 حل اجرة الحجامه حديث رقم 1577 ج 3 ص 1204 {2} البخاري في كتاب البيوع باب 49 ذكر الحجام حديث رقم 2102 ج 4 ص 324 {3} البيهقي في سننه ج 9 ص 337 {4} البغوي في شرح السنة حديث رقم 2035 ج 8 ص 19.

{361} حَدَّثَنَا عَلِيُّ بْنُ حُجْرٍ قَالَ: حَدَّثَنَا إِسْمَاعِيلُ بْنُ جَعْفَرٍ، عَنْ حُمَيْدٍ قَالَ: سِيلَ أَنَسُ بْنُ مَالِكٍ عَنْ كَسْبِ

الْحَجَّامُ، قَال: اَحْتَجَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَجَّهَ أَبُو طَيْبَةَ، فَأَمَرَ لَهُ بِصَاعَيْنِ مِنْ طَعَامٍ، وَكَلَّمَ أَهْلَهُ قَوْصَعُوا عَنْهُ مِنْ خَرَاَجِهِ وَقَالَ: إِنَّ أَفْضَلَ مَا تَدَاوَيْتُمْ بِهِ الْحِجَامَةُ، أَوْ إِنْ مِنْ أَمَثَلِ دَوَائِكُمْ الْحِجَامَةُ

مفردات جو شرح: ”كَسَبَ“ جمع كرط، طلب كرط، نفعو كمائن، روزي تلاش كرط، كمائن ”صَاعَيْنِ“ ٻه توييا يا هي صاع جو تشنيو آهي، تقريبًا چئن سيرن جو هڪ تويو هوندو آهي. ”خَرَاَجُ“ يا خراج ”پيداوار اهو محصول جيڪو بادشاهه يا زمين جو مالڪ وصول ڪندو آهي. آمدني ”تَدَاوَى“ پنهنجو پاڻ علاج ڪرڻ فرمايائون.

بامحاوره ترجمو: حضرت حميد ؓ کان روايت آهي ته حضرت انس بن مالڪ ؓ کان سڳي هئندڙ جي محنت ۽ مزدوري بابت پڇيو ويو؟ حضرت انس ؓ چيو ته رسول الله ﷺ جن ابو طيبه (غلام) کان سڳي هڻائي هئي ۽ ان کي ان جي محنت طور ڪٽڪ جي ٻن توپن ڏيڻ جو امر فرمايو هيائون ۽ ان ٻانهي جي مالڪ کي به سفارش ڪيائون. پوءِ ان جي قسط ۾ گهٽتائي ڪري ڇڏي هئي. پاڻ ڪريمين ؓ ائين به فرمايو ته ”دوا کان سڳي وڌيڪ آهي، يا فرمايائون ته ”سڳي هڻائڻ دوائن مان عمدو علاج آهي.“

سمجهاڻي: هن روايت ۾ حضرت انس بن مالڪ ؓ کان سڳي هڻڻ جي مزدوري جي متعلق سوال ڪيو ويو ته ان جو اجورو وٺڻ جائز آهي يا نه. بعض شارحن فرمايو ته شايد ان سوال ڪرڻ جي منشا اها هجي ته: سڳي هڻڻ جي اجوري وٺڻ کي هڪ حديث ۾ خبيث سڏيو ويو آهي سائل کي وهم ٿيو ته سڳي هڻندڙ کي اجورو ڏيڻ حرام آهي. حضرت انس ؓ سوال ڪندڙ کي ٻڌايو ته: حضرت نبي ڪريم ﷺ جن ابو طيبه کان سڳي هڻائي ۽ پاڻ ان کي کاڌي جا ٻه توييا ڏياريا هئا. جنهن مان معلوم ٿيو ته سڳي هڻندڙ کي اجورو ڏيڻ جائز آهي. جيڪڏهن جائز نه هجي ها ته حضور ڪريم ﷺ جن اهڙو امر نه ڪن ها. هڪ روايت ۾ به توييا کارڪن جا ذڪر ڪيل آهن. ابو طيبه جو نالو نافع هو ۽ حضرت نبي ڪريم ﷺ جن ان تان گهٽتائي ڪرائي هئي. يعني پاڻ ان جي لاءِ سندس مالڪ کي سفارش ڪئي هيائون جيڪوان کان ڪمائي مان زياده محصول وٺندو هو اهو گهٽ ڪري ابو طيبه جي سردار جو نالو محيصه بن مسعود هو. ان ابو طيبه کي ان شرط تي ڇڏي ڏنو هو ته اهو روزي تي توييا ڪجور جا ان کي ڪمائي آڻي ڏيندو ان کان وڌيڪ جيڪو پڇيو اهو سندس هوندو. اهڙي غلام کي ”عبد ماذون“ اجازت ڏنل ٻانهو سڏيندا آهن. حضرت نبي ڪريم ﷺ جي سفارش تي ان تن جي بجاءِ ٻه توييا مقرر ڪيا بي وس، لاچار ۽ غلامن تي حضور ڪريم ﷺ جي شفقت ۽ انهن سان محبت ايتري هئي جنهن جو ڪو اندازو لڳائي نه ٿو سگهجي، ان سچي جذبي جو اظهار ان مظلوم غلام جي مدد ۽ حمايت ڪرڻ سان فرمايائون ۽ بعض علماء فرمايو ته: سڳي هڻائڻ مديني وارن سان مخصوص آهي چوٽه اهي اڪثر ڪري ڪجور کائيندا آهن جنهن سان رت گهاٽو ٿيندو آهي جيڪو سڳي هڻائڻ سان ڪڍيو ويندو آهي، علماء فرمايو آهي ته جن ماڻهن جي مزاج گرم آهي ۽ سندن رت گهاٽو آهي انهن کي سڳي هڻائڻ مستحب آهي ۽ حضرت نبي ڪريم ﷺ جن ڪيترا پيرا سڳي هڻائي آهي ۽ طيبين جو چوڻ آهي ته جيڪي ماڻهو ٿڌي مزاج ۽ سرديءَ واري ملڪ ۾ رهن ٿا انهن جي لاءِ سير چوڙائڻ افضل آهي ۽ البجوري لکيو آهي ته: ابو طيبه بني حارثه يا ابي مسعود انصاري جو غلام هو ۽

ان جي مٿان ڪمائي مان محصول گهٽ ڪرڻ جي لاءِ جنهن کي حضرت نبي ڪريم ﷺ جن حڪم ڪيو هو ان جو نالو مُحَصِّصَةُ بن مسعود هو. محصية ميم جي پيش الحا جي زير ۽ يا جي شد سان ۽ حاء زير سان ۽ صاد جي زير سان به آهي ۽ ان تي جيڪي ٿي توبيا ڪجور جا رکيل هئاسي به شريعت جي موافق هئا پر حضور ڪريم ﷺ جن ان ۾ به هلاڪائيءَ جي سفارش ڪئي جنهن جي ڪري ان تي هڪ گهٽ ڪري باقي به توبيا رکيا ويا. ۽ هن حديث ۾ حضور نبي ڪريم ﷺ جن سڱي هٿڻ سان علاج ۽ دوا ڪرائڻ کي افضل ۽ امثل قرار ڏنو آهي ۽ هن حديث مان دليل ٿو ملي ته دوا ڪرائڻ حلال بلڪ سنت آهي ۽ طبيب کي اجورو وٺڻ جائز آهي جنهن جو ڪنهن ڏانهن ڪو قرض آهي ته ان کي قرض ۾ گهٽتائي ڪرڻ جي لاءِ سفارش ڪرڻ به جائز آهي. علامه علي القاري لکيو آهي ته: ابو طيبه هڪ سؤ تيتاليه سال زندهه رهيو ۽ طبراني ابن سيرين تائين صحيح سند سان روايت آندي آهي ته: ”إِذَا بَدَأَ الرَّجُلُ أَرْبَعِينَ سَنَةً لَمْ يَحْتَجْ“ (جڏهن مرد چاليهه سالن جي عمر کي پهچي ته پوءِ سڱي نه هٿائي.) چوٽه اهو ان وقت واري عمر ۾ ناقص ۽ جسماني قوت جي لحاظ سان ڏهرو ٿيڻ شروع ٿيندو آهي پوءِ لائق ناهي ته ان ۾ اڃان وڌي ۽ رت نڪرڻ جي ڪري سستي ۾ وڌندو. علامه مناوي لکيو ته: ”تداويتم“ وارو خطاب حرمين شريفين جي نوجوانن سان هو. حضرت ابن عوف فرمائيندو هو ته ”جڏهن مرد چاليهه سالن جي عمر کي پهچي ته پوءِ سڱي نه هٿائي.“ ابن عوف ؓ فرمايو ته ”مون ان وقت کان وٺي سڱي هٿائڻ ڇڏي ڏني.“ حالانڪ اها الله ﷻ جي طرفان نعمت هئي. (جمع الوسائل مع شرح المناوي ج 2 ص 176، المواهب ص 603) ۽ ”مَا تَدَاوَيْتُمْ بِهِ“ ۾ خطاب اهل حجاز سان آهي چوٽه انهن جو رت گهاٽو ناهي ڇڄڻو آهي ۽ اهو ظاهري بدن ڏانهن خارجي حرارت جي جذب جي ڪري وڌيڪ سندن بدن جي ظاهر ڏانهن لاڙو ڪندڙ آهي. (المواهب ص 522)

هيءَ حديث ٻين هنن محدثن آندي آهي: {1} مسلم في كتاب المسافاة باب 11 حل اجرة الحجامه رقم الحديث 1577 ج 3 ص 1204 {2} البخاري في كتاب البيوع باب 39 ذكر الحجام رقم الحديث 3424 {3} ابوداؤد في كتاب البيوع باب 39 في كسب الحجام رقم الحديث 3424 ج 3 ص 266 {4} مالڪ في الموطا كتاب الاستئذان باب 10 ما جاء في الحجامه واجرة الحجام رقم الحديث 26 ج 2 ص 974. {5} البيهقي في سننه ج 9 ص 337 {6} البغوي في شرح السنة رقم الحديث 2035 ج 8 ص 19.

{362} حَدَّثَنَا عَبْدُ بَنٍ عَلِيٌّ قَالَ: حَدَّثَنَا أَبُو دَاوُدَ، قَالَ: حَدَّثَنَا وَرْقَاءُ بْنُ عُمَرَ، عَنْ عَبْدِ الْأَعْلَى، عَنْ أَبِي جَبِيلَةَ، عَنْ عَلِيٍّ: أَنَّ النَّبِيَّ صَلَّى اللَّهُ عَلَيْهِ وَسَلَّمَ احْتَجَمَ وَأَمَرَنِي فَأَعْطَيْتُ الْحَجَّامَ أَجْرَهُ.

مفردات جو شرح: ”اِحْتَجَمَ“ سڱي هٿايائون. ”الْحَجَّامُ“ سڱي هٿندڙ.

بامحاوره ترجمو: حضرت علي ؓ کان روايت آهي ته نبي ڪريم ﷺ جن سڱي هٿائي ۽ مون کي (ان جي محنت مزدوري ڏيڻ جو) امر فرمايائون ته مون ان سڱي هٿندڙ حجام کي مزدوري ڏني. سمجهاڻي: هن روايت مان به ڳالهيون ثابت ٿي رهيون آهن. (1) سڱي هٿائڻ (2) سڱي هٿائڻ جو اجورو ڏيڻ مطلب ته اهي ٻئي ڳالهيون حضور ڪريم ﷺ جي قول ۽ فعل سان ثابت آهن. جيئن اڳ ۾ لکي آيا آهيون. سيدنا علي ؓ جن اهو امر ادا ڪيو جو ان کي اجورو ڏنائون ۽ اهو اجورو به توبيا ڪارڪون

هيون جيئن بيان ٿي چڪو آهي بخاري شريف باب السيوط ۾ حضرت ابن عباس رضی اللہ عنہما کان روايت آهي ته: **إِنَّ النَّبِيَّ ﷺ احْتَجَمَ وَأَعْطَى الْحَجَامَ أَجْرًا وَاسْتَحْطَّ** بلاشڪ نبي ڪريم رضی اللہ عنہ جن سڳي هٿائي سڳي هٿنڌڙ کي ان جو اجورو ڏنائون ۽ نڪ ۾ دوا وجهرايائون. ۽ علامه ابن الجوزي لکيو آهي ته سڳي هٿڻ جو اجورو وٺڻ ان جي ڪري مڪروه آهي جو مسلمان جي مسلمان تي مدد ڪرڻ ان جي محتاج هجڻ مهل واجب آهي ان تي اجورو مناسب ناهي.

هيءَ حديث ٻين هنن محدثن آندي آهي: {1} ابن ماجه في كتاب التجارات باب 10 كسب الحجام رقم الحديث 2280 {2} احمد في المسند ج 1 ص 135، 134، 90. {3} الطيالسي في مسنده رقم الحديث 153 ص 23 {4} ابن ابي شيبة في المصنف رقم الحديث 20987 ج 4 ص 355 {5} البيهقي في سننه ج 9 ص 338.

{363} حَدَّثَنَا هَارُونُ بْنُ إِسْحَاقَ الْهَمْدَانِيُّ قَالَ: حَدَّثَنَا عَبْدُ اللَّهِ، عَنْ سُفْيَانَ الثَّوْرِيِّ، عَنْ جَابِرٍ، عَنِ الشَّعْبِيِّ، عَنْ ابْنِ عَبَّاسٍ قَالَ: إِنَّ النَّبِيَّ صَلَّى اللَّهُ عَلَيْهِ وَسَلَّمَ احْتَجَمَ فِي الْأُخْدَعَيْنِ وَبَيَّنَ الْكَتِفَيْنِ، وَأَعْطَى الْحَجَامَ أَجْرًا وَلَوْ كَانَ حَرًّا أَمَّا لَمْ يُعْطِهِ.

بامحاوره ترجمو: حضرت شعبي رضی اللہ عنہ (حضرت ابن عباس رضی اللہ عنہما جي شاگرد) چيو. منهنجو گمان آهي ته حضرت ابن عباس رضی اللہ عنہ چيو ته پاڻ ڪريم رضی اللہ عنہ جن ڪنڌ جي ٻنهي پاسن وارين ٻن رڳن تي ۽ ٻن ڪلهن جي وچ تي سڳيون هٿايون ۽ سڳي هٿنڌڙ حجام کي مزدوري ڏنائون جيڪڏهن هي محنت مزدوري حرام هجي ها ته ان کي نه ڏين ها.

مفردات جو شرح: **”الْأُخْدَعَيْنِ“** هي ٻئي ڪنڌ جي ٻنهي پاسن کان ٻه رڳون آهن. **”الْكَتِفَيْنِ“** ڪلهن جي ٻنهي پاسن جي وچ مان مراد پٺي جو مٿيون حصو آهي.

سمجهاڻي: هن روايت مان ڪنڌ مبارڪ جي ٻنهي پاسن وارين رڳن ۽ ٻن ڪلهن جي وچ تي سڳي هٿاڻ ۽ ان جو اجورو ڏيڻ ثابت آهي ۽ اها به وضاحت ڪئي وئي آهي ته اها مزدوري ڏيڻ جيڪڏهن منع هجي ها ته حبيب ڪريم رضی اللہ عنہ نه ڏين ها. محدث عبدالرزاق روايت آندي آهي ته جڏهن حضور ڪريم رضی اللہ عنہ جن کي خيبر ۾ زهر ڏنو ويو ته پاڻ پنهنجي ڪرنگهي تي ٽي سڳيون هٿايون هيائون چو ته زهر رت ۾ ملي قلب تي پهچي ٿو ۽ رت ڪيڏ سان ان ۾ مليل زهر نڪري وڃي ٿو ۽ حضور ڪريم رضی اللہ عنہ جن کي مليل زهر سمورون نڪتو هو تانت کين شهادت جو مرتبو ۽ مان ملي. جنهن سان سندن مراتب ۽ فضل ۾ اضافو ٿئي. محدثن پلارن فرمايو آهي ته: ڪنڌ جي ٻنهي پاسن تي سڳي هٿاڻ مٿي ۽ منهن ۽ ڪنن ۽ اکين ۽ ڏنڊن ۽ نڪ جي بيمارين کان بچائي ٿي. ۽ ڪرنگهي تي سڳي هٿاڻ ڏنڊ ۽ منهن ۽ نڙيءَ جي سور کي روڪي ٿي ۽ دماغ کي صاف ڪري ٿي ۽ پنين، بڪين تي سڳي هٿاڻ ران جي سوچ ۽ نفرس ۽ بواسير ۽ داء الفيل ۽ پٺي جي بيماريءَ کي روڪي ٿي ته پيرن جي پٺي تي سڳي هٿاڻ جيڪا رانن جي ڦٽن، پنين جي ڦٽن ۽ عارضي کان روڪي ٿي ۽ ابوداؤد روايت آندي آهي ته مٿي جي ان جاءِ تي سڳي هٿاڻ جيڪا سُمهڻ محل زمين سان لڳي ٿي رسول الله رضی اللہ عنہ جن فرمايو آهي ته **”إِنَّهَا شِفَاءُ مِنْ سَبْعِينَ دَاءً“** اها ستر بيمارين کان شفا آهي ۽ هڪ حديث ۾ آهي ته مٿي جي ان حصي تي سڳي هٿاڻ ويسر

تي پيدا ڪري ڇو ته اهو دماغ جو پويون حصو حافظي جي جاءِ آهي. علامه بييجوري لکيو آهي ته: شايد اهو غير ضرورت جي حالت ۾ آهي نه ته صحيح سند سان ثابت آهي ته رسول الله ﷺ جن پنهنجي ڪيائڙي مبارڪ جي پٺن جاين تي حسب ضرورت سڱي هڻائي آهي سڱي هڻندڙ کي اجورو ڏيڻ جيڪڏهن حرام هجي ها ته نه ڏين ها. ”ڇو ته اها ناجائز ڪم تي مدد ڪرڻ آهي ۽ حضور ڪريم ﷺ جن ڪڏهن به حرام تي مدد نه ڪندا پوءِ هن حديث ۾ انهن جو رد آهي جيڪي ان کي مطلقاً حرام چوندا آهن ۽ اها علت بيان ڪندا آهن ته سڱي هڻڻ انهن امرن مان آهي جيڪي هڪ مسلمان جا بئي مسلمان تي واجب آهن ڇو ته اهو ان جو محتاج آهي ۽ جيڪا شيءِ واجب آهي ان تي اجورو وٺڻ صحيح ناهي ۽ هن ۾ ان تي به حجت قائم ٿئي ٿي جنهن جو فرمان آهي ته ”جيڪو آزاد آهي ان کي اجورو وٺڻ جائز ناهي ٻانهي جي لاءِ اجورو وٺڻ جائز آهي“ اهو بزرگ حضرت امام احمد آهي جنهن چيو ته سڱي جي ڪمائي مان پنهنجي سر تي خرچ ڪرڻ حرام آهي ۽ ٻانهن ۽ چوپاين جانورن تي ان مان خرچ ڪرڻ جائز آهي ۽ ٻانهي لاءِ ان جو اجورو وٺڻ مطلقاً جائز آهي ۽ علامه ابن العربي انهن قولن ۾ ته حضور ڪريم ﷺ جن جو فرمان ”كَسْبُ الْحَبَامِ خَبِيثٌ“ (سڱي هڻندڙ جي ڪمائي پليد آهي) ۽ هنن روايتن ۾ ته پاڻ سڱي هڻندڙ لاءِ اجورو ڏيڻ جو امر فرمايائون. هن طرح جمع ڪيو آهي ته جنهن وقت اجورو معلوم ۽ عمل به معلوم هجي ته جائز آهي ۽ جنهن وقت معلوم نه هجي ته جائز ناهي. ۽ جمهور علماء جو مذهب هي آهي ته سڱي هڻڻ جو اجورو وٺڻ جائز آهي ۽ طحاوي فرمايو ته: اهو پهريان حرام هو پوءِ اهو حڪم منسوخ ٿي ويو ۽ هاڻي اجورو وٺڻ جائز آهي.

(اشرف الوسائل ص 524، 526 جمع الوسائل مع شرح المناري ج 2 ص 177، انوار غوثيه ص 514)

هيءَ حديث بين هنن محدثن آندي آهي: {1} احمد في المسند ج 1 ص 241 {2} ابو يعليٰ رقم الحديث 2362 ج 4 ص 250 {3} الطحاوي في شرح معاني الآثار ج 4 ص 130 {4} مسلم في كتاب المساقاة باب 11 حل اجرة الحجام رقم الحديث 1202 حديث الكتاب 66 ج 3 ص 1205.

{364} حَدَّثَنَا هَارُونُ بْنُ إِسْحَاقَ، قَالَ: حَدَّثَنَا عَبْدَةُ، عَنْ ابْنِ أَبِي لَيْلَى، عَنْ نَافِعٍ، عَنْ ابْنِ عُمَرَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ دَعَا حَجَّامًا فَحَجَّجَهُ وَسَلَّاهُ: كَمْ خَرَّاجُكَ؟ فَقَالَ: ثَلَاثَةُ أَصْبَعٍ، فَوَضَعَ عَنْهُ صَاعًا، وَأَعْطَاهُ أَجْرَهُ

بامحاوره ترجمو: حضرت ابن عمر رضه کان روایت آهي ته پاڻ سڳورن ﷺ سڱي هڻندڙ کي گهرايو جنهن حضور ڪريم ﷺ جن کي سڱيون هنيون، پاڻ ڪريمن ﷺ ان کان پڇيو ته تنهنجو روزانو ڪيترو محصول آهي يا مالڪ کي روز گهڻو محصول ڏيندو آهين؟ ان ٻڌايو ته ٽي ٽوبا. پاڻ سڳورن ﷺ ان جي مالڪ کي سفارش ڪري هڪ ٽوبو گهٽ ڪرايو ۽ پوءِ ان سڱي هڻندڙ ٻانهي کي ان جي مزدوري به ڏنائون.

مفردات جو شرح: ”كَمْ خَرَّاجُكَ“ توتي روزانو ڪيترو محصول هوندو آهي. ”أَصْبَعٌ“ صاع جو جمع آهي ۽ هن جو جمع اصوع به ايندو آهي هن جي معنيٰ ٽوبا.

سمجهاڻي: هن جي سمجهاڻي اها ئي آهي جيڪا اڳين روايتن ۾ لکي آيا آهيون مقصد هي آهي ته حضور ڪريم ﷺ تن ٽوبن محصول ۾ ادا ڪرڻ وارن مان هڪ ٽوبي جي گهٽائڻ جي سفارش ڪري

بہ توپا کرائي ڏنا. ۽ ان کي کارڪ جا بہ توپا سڱي جي اجوري ۾ بہ ڏنا.

هيءَ حديث ٻين هنن محدثن آندي آهي: {1} ابن حجر في فتح الباري ج 4 ص 460. {2} احمد في المسند ج 3 ص 353 {3} ابن سعد في الطبقات ج 1 ص 443.

{365} حَدَّثَنَا عَبْدُ الْقُدُّوسُ بْنُ مُحَمَّدٍ الْعَطَّارُ الْبَصْرِيُّ، قَالَ: حَدَّثَنَا عَمْرُو بْنُ عَاصِمٍ، قَالَ: حَدَّثَنَا هَمَّامٌ، وَجَرِيرُ بْنُ حَازِمٍ قَالَا: حَدَّثَنَا قَتَادَةُ، عَنْ أَنَسِ بْنِ مَالِكٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْتَجِمُ فِي الْأَخْدَعِينَ وَالْكَاهِلِ، وَكَانَ يَخْتَجِمُ لِسَبْعِ عَشْرَةَ وَتِسْعَ عَشْرَةَ وَاحِدَى وَعِشْرِينَ.

بامحاور ترجمو: حضرت انس بن مالڪ ؓ کان روايت آهي ته رسول الله ﷺ ڪنڌ جي ٻنهي پاسن جي رڳن ۽ ڪنڌ تي سڱيون هڻائيندا هئا ۽ پاڻ گهڻو ڪري سترهين اڻويهين ۽ اڪيهين تاريخن تي سڱيون هڻائيندا هئا.

مفردات جو شرح: ”گاهل“ ڪرنگهي جو هڏو. هن جو جمع ”کواهل“ آهي يعني ٻنهي ڪلهن جي وچ تي. سمجهاڻي: علامه ابن حجر هيثمي مڪي فرمايو ته: محدث ترمذي هيءَ حديث به روايت ڪئي آهي ته رسول الله ﷺ جن ارشاد فرمايو ته: ”خَيْرُ مَا تَحْتَجِمُونَ فِيهِ يَوْمَ سَابِعِ عَشْرَةٍ أَوْ تَاسِعِ عَشْرَةٍ وَيَوْمَ احْدَى وَعِشْرِينَ“ (پلو ڏينهن جنهن ۾ اوهان سڱي هڻايو. سترهين جو ڏينهن يا اڻويهين جو ڏينهن يا اڪيهين جو ڏينهن آهي ۽ ابن ماجه وغيره روايت آندي آهي ته ”مَنْ أَرَادَ الْحَجَامَةَ فَلْيَجْرِمِ سَبْعَ عَشْرَةَ أَوْ تِسْعَ عَشْرَةَ أَوْ احْدَى وَعِشْرِينَ“ الحديث (جنهن سڱي هڻائڻ جو ارادو ڪيو اهو سترهين يا اڻويهين يا اڪيهين جو ڏينهن جاچي ان ۾ سڱي هڻائي ۽ ابو داؤد پنهنجي سنن ۾ حضرت ابو هريره ؓ کان مرفوع روايت آندي آهي ته: ”مَنْ احْتَجَمَ لِسَبْعِ عَشْرَةَ وَتِسْعِ عَشْرَةَ وَاحِدَى وَعِشْرِينَ كَانَ شِفَاءً مِّنْ كُلِّ دَاءٍ.“ (جنهن سترهين ۽ اڻويهين ۽ اڪيهين جو ڏينهن سڱي هڻائي تن جي لاءِ هر بيماري کان شفاء هوندي. علامه علي قاري وضاحت ڪندي لکيو ته سڱي هڻائڻ هر ان مرض کان شفا آهي جيڪو رت جي غلبي جي ڪري ٿيندو آهي ۽ طبيبن جو بالاتفاق قول آهي ته مهيني جي وچ ۾ ۽ ٽئي حصي ۾ سڱي هڻائڻ وڌيڪ نفعو ڏيندڙ آهي ۽ هيءَ به روايت آهي ته رسول الله ﷺ جن ارشاد فرمايو ”بغير کاڌي جي سڱي هڻائڻ دوا آهي ۽ پيٽ ڀريل هجڻ جي صورت ۾ بيماري آهي ۽ مهيني جي سترهين تاريخ شفا آهي ۽ اڱاري جي ڏينهن بدن جي صحت آهي ۽ مون کي منهنجي دوست جبريل سڱي هڻڻ جي لاءِ ايترو چيو جو مون گمان ڪيو ته اها ضروري آهي ۽ ترمذي جي هڪ روايت ۾ آهي ته ”عَلَيْكَ بِالْحَجَامَةِ يَا مُحَمَّدُ“ اي محمد ﷺ! سڱي هڻائڻ کي لازم ڪري وٺ ۽ هي امر مستحب هجڻ جي لاءِ آهي. احتياطي ارشاد آهي ۽ ابن ماجه حديث آندي آهي ته رسول الله ﷺ جن ارشاد فرمايو: مَا مَرَرْتُ لَيْلَةً أُسْمِي بِبِلَاءٍ إِلَّا قَالُوا يَا مُحَمَّدُ مُرُّ أَمَّتِكَ بِالْحَجَامَةِ“ معراج واري رات مان (ملائڪن جي جنهن به ٽولي کان لنگهيس ته انهن مون کي چيو ته اي محمد ﷺ! پنهنجي امت کي سڱي هڻائڻ جو امر ڪيو اهو انهن جي بدن جي صحت جي حفاظت ۽ بچاءَ جي لاءِ آهي. ترمذي هيءَ حديث به آندي آهي ته ”نِعْمَ الْعَبْدُ الْحَجَامُ يُذْهِبُ الدَّمَ وَيُخَفِّفُ الصَّلْبَ وَيَجْلُو الْبَصَرَ“ سڱي هڻندڙ ٻانهو پيلو آهي جو فضول رت ڪڍي توپنيءَ تان (ان جو بار) هڪو ڪري ٿو ۽ (ان ذريعي) اکين کي روشن ڪري ٿو. ابو داؤد

روایت آندي آهي ته: جڏهن رسول الله ﷺ جن کي زينب بنت الحارث، مرحب يهودي جي پيڻ پکريءَ جي گوشت ۾ زهر ڏنو هو ته پاڻ پنهنجي ڪرنگهي تي سڱي هڻائي هيائون. ابن سينا جو قول آهي ته: مهيني جي اول ۾ سڱي نه هڻائجي جو خلط اڃان پوري هيٺان ۽ جوش ۾ نه هوندا آهن ۽ مهيني جي آخر ۾ تڏا تيندا آهن باقي مهيني جي وچ ۾ سڱي هڻائڻ جيئن چنڊ ۾ روشني وڌندي آهي ان وقت گهڻو فائديمند هوندي آهي ۽ خلط ائين جوش ۾ هوندا آهن جيئن چنڊ جي روشني وڌندي آهي. علامه مناوي لکيو آهي ته سج اڀرڻ کان ڪجهه ڪلاڪ پوءِ سڱي هڻائجي ۽ جماع ڪرڻ يا غسل ڪرڻ کان پوءِ جلدي به نه هڻائجي ۽ صفا ڏوڻ صفا بک جي حالت ۾ به نه هڻائجي. علامه ابن القيم فرمايو ته: مذڪور اوقات کي اختيار ڪرڻ عام حالت ۾ آهي ۽ جيڪڏهن ڪنهن خاص حالت ۾ خاص مرض جي لاءِ ڪنهن ٻئي وقت (سڱي هڻندڙ جي تجربي جي مدار تي) هڻائي وڃي ته به منع ناهي. علامه ابن حجر هيتي مڪي لکيو آهي: اڱاري جي ڏينهن سڱي هڻائڻ ۾ روايتون مختلف آهن ان جي ڪري افضل آهي ته مجبوريءَ کان سواءِ ان ۾ سڱي نه هڻائي ۽ بهتر آهي ته سومر جي ڏينهن هڻائجي خاص ڪري اهو سومر جو ڏينهن جيڪو سترهين يا اٺويهين يا اڪيهين تاريخ ٿئي.

(اشرف الوسائل ص 629، جمع الوسائل مع شرح المناوي ص 177، 178، المواهب ص 608، 609)

هيءَ حديث ٻين محدثن آندي آهي: {1} الترمذي في كتاب الطب باب 12 ما جاء في الحجامة رقم الحديث 2051 ج 4 ص 390 {2} الحاكم في المستدرک ج 4 ص 210 {3} ابوداؤد في كتاب الطب باب 4 في موضع الحجامة رقم الحديث 3483 {5} احمد في المسند ج 3 ص 119.

{366} حَدَّثَنَا إِسْحَاقُ بْنُ مَنْصُورٍ قَالَ: أُنْبَأَنَا عَبْدُ الرَّزَّاقِ، عَنْ مَعْمَرٍ، عَنْ قَتَادَةَ، عَنْ أَنَسِ بْنِ مَالِكٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ احْتَجَمَ وَهُوَ مُحَرَّمٌ بِكُلِّ عَلَى ظَهْرِ الْقَدَمِ.

بامحاوره ترجمو: حضرت انس بن مالڪ رضی اللہ عنہ کان روایت آهي ته رسول الله ﷺ جن پير جي پني تي (مدينه جي ويجهو) ملل واري ماڳ تي احرام جي حالت ۾ سڱيون هڻايون. مفردات جو شرح: ”اِحْتَجَمَ“ سڱي هڻايائون. ”وَهُوَ“ حالانڪ پاڻ واو حاله آهي. ”مُحَرَّمٌ“ احرام ۾ هئا، احرام ٻڌل هون. ”مَلَلٌ“ مڪ مڪرمه کان ايندي مدينه منوره کان سترهن ميلن جي مفاصلي تي هڪ ڳوٺ آهي. ”ظَهْرُ الْقَدَمِ“ پير مبارڪ جي پني تي.

سمجهاڻي: هن روايت مان واضح ٿيو ته حضرت حبيب ڪريم رضی اللہ عنہ جن احرام ۾ به سڱي هڻائي شارحن پلارن لکيو آهي ته: اها اجازت ان حالت ۾ آهي جو پير مبارڪ يا جسم جي ٻئي ڪنهن حصي تي وار نه هجن ۽ جيڪڏهن وار هجن ته پوءِ سڱي هڻائڻ جي اجازت ناهي. امام مالڪ فرمايو ته احرام جي حالت ۾ سڱي هڻائڻ مڪروه آهي پر هيءَ حديث ان جي مٿان حجت آهي. حبيب ڪريم رضی اللہ عنہ جن کان مٿي مبارڪ جي وچ تي به سڱي هڻائڻ ثابت آهي جنهن مان واضح ٿيو ته مختلف مرضن جي ڪري مختلف جاين تي سڱي هڻائجي.

مٿي تي سڱي هڻائڻ جا فائدا: ابن عدي حضرت ابن عباس رضی اللہ عنہ کان مرفوع روایت آندي آهي ته

”الْحِجَامَةُ فِي الرَّأْسِ تَنْفَعُ مِنْ سَبْعِ الْجُنُونِ وَالْجُدَامِ، وَالْبَرَصِ وَالنُّعَاسِ وَالضُّدَاعِ وَجَرِ الشَّيْءِ وَلُعَيْنٍ“ مٽي ۾ سڱي هٽائڻ ستن مرضن کان نفعو ڏئي ٿي، چريائپ، جذام، ڪوڙهه، اوباسي، مٽي جو سور، ڏاٺ ۽ اک جي سور کان. ۽ طبيبن جو به چوڻ آهي ته: مٽي جي وچ تي سڱي هٽائڻ تمام گهڻو فائديمند آهي. محدث ڪانڌلوي لکيو آهي ته: احرام جي حالت ۾ سڱي هٽائڻ بعض امامن وٽ مکروه آهي پر حنفيين وٽ ان شرط سان جائز آهي ته وار نه وڍجن، هنن روايتن ۾ سڱيءَ جو استعمال ڪثرت سان نقل ڪيو ويو آهي ۽ ٻين حديث جي ڪتابن ۾ به حضور ڪريم ﷺ جن جي قول ۽ فعل سان سڱي جو استعمال ڪرڻ منقول آهي ۽ سير چوڙائڻ جو استعمال نقل ڪيل ناهي، حالانڪ طبيبن وٽ سير چوڙائڻ ۾ سڱي هٽائڻ کان وڌيڪ فائدا آهن ۽ گهڻن مرضن ۾ اڪسير آهي انجو سبب هي آهي ته اهي يعني شيون مطلق طور نفعو ڏيندڙ ناهن پر انهن ۾ تفصيل آهي. حجاز جو ملڪ گرم آهي ۽ جيئن پهريان لکجي چڪو آهي ته ان ملڪ جي لاءِ سڱي زياده مناسب آهي چوڻهه موسم جي گرم ۽ سرد هجڻ سان مزاجن ۾ بيحد تفاوت هوندو آهي گرم ملڪن ۾ ۽ اهڙي طرح ٻين ملڪن ۾ گرميءَ جي موسم ۾ گرمي بدن جي ظاهري حصي تي ايندي آهي ۽ باطني حصي ۾ ٿڌو اثر هوندو آهي اهو ئي سبب آهي جو گرمي جي زماني ۾ پگهر گهڻو ايندو آهي ۽ اندر ۾ ٿڌي اثر جي ڪري کاڌي جي هضم ٿيڻ ۾ دير لڳندي آهي ۽ مختلف بيماريون پيدا ٿينديون آهن. بخلاف سرد ملڪن جي ۽ اهڙي طرح سرديءَ جي زماني ۾ ٻين ملڪن ۾ انسان جي حرارت بدن ۾ اندر هلي ويندي آهي جنهن جي ڪري هاضمي جي قوت وڌندي آهي، پيشاب ۾ به اثر نڪرندي آهي، بيمارين ۾ گهٽتائي ايندي آهي ان جي ڪري حڪيم بقراط جو قول آهي ته: سرد موسم ۾ اندر جي گرمي وڌندي آهي ۽ ننڊ گهڻي ايندي آهي کاڌو آسانيءَ سان هضم ٿيندو آهي ۽ ڳريون غذائون به آسانيءَ سان هضم ٿينديون آهن ۽ گرميءَ ۾ ڏکيائي سان هضم ٿينديون آهن. اهل حجاز کي ماکي، کارڪ وغيره جي استعمال ڪرڻ سان نقصان نه ٿيندو آهي ۽ سڱي ۾ جڏهن ته رت ظاهري بدن مان نڪرندو آهي ۽ حجاز ۾ ظاهري بدن تي گرمي گهڻي هوندي آهي ته اتي جي لاءِ سڱي وڌيڪ مناسب آهي ۽ سير چوڙائڻ ۾ بدن جي اندران رڳن مان رت نڪرندو آهي ان جي ڪري حجاز وارن جي لاءِ سير چوڙائڻ مناسب ناهي سڱي هٽائڻ مناسب آهي ۽ اها ئي حضور ڪريم ﷺ جن کان روايت ڪيل آهي. علامه ابن حجر هيتمي مڪي لکيو آهي ته احرام جي حالت ۾ وارن نه وڍجڻ جي صورت ۾ سڱي هٽائڻ جائز آهي پر جيڪڏهن مجبوري آهي ته وارن وڍجڻ جي صورت ۾ سڱي هٽائي پوءِ انهن وارن جو فديو ڏئي ڇڏي

(جمع الوسائل ج 2 ص 180، اشرف الوسائل ص 529، المواهب ص 608، خصائل نبوي ص 327)

هيءَ حديث ٻين هنن محدثن آندي آهي: {1} ابو داؤد في كتاب الحج باب 26 المحرم يحتجم رقم الحديث 1837 ج 2 ص 168 {2} النسائي في كتاب الحج باب 91 حجامه المحرم علي ظهر القدم ج 5 ص 194 {3} احمد في المسند ج 3 ص 164 {4} الحاكم في المستدرک ج 1 ص 453 {5} البيهقي في سننه الكبرى ج 9 ص 339.

باب ايكونجاھون

بَابُ مَا جَاءَ فِي أَسْمَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 هن باب ۾ اهي حديثون آهن
 جيڪي رسول الله ﷺ جي نالن (پاڪن) جو بيان ۾ آهن

سمجھاڻي: هتي اسماء مان مراد اهي الفاظ آهن جيڪي رسول الله ﷺ جي لاءِ ڳالهايا وڃن ٿا پوءِ اهي نالا هجن يا وصفون هجن ۽ بعض علماء جو قول آهي ته الله ﷻ جا هزار نالا مبارڪ آهن ۽ نبي ڪريم جا به هزار نالا مبارڪ آهن. ۽ علامه سيوطي هڪ رسالو لکيو آهي ان جو نالو ”البهجة السنية في الاسماء النبوية“ رکيو اٿس جنهن ۾ پنج سؤ جي قريب نالا آندا اٿس ۽ هي قاعدو آهي ته: نالن جي ڪثرت نالي رکيل جي شرف تي دلالت ڪندي آهي ۽ ”اسماء“ اسم جو جمع آهي ”مصباح اللغات“ واري صفحي 374 تي لکيو آهي ته: اسم اهو لفظ آهي جو ڪنهن جوهر يا عرض جي تعين ۽ تميز جي لاءِ وضع ڪيو ويو آهي ۽ هن ۾ همزه وصل جو آهي هن باب ۾ محبوب ڪريم ﷺ جي پٽن نالن ۽ لقبن جو ذڪر آهي.

حضور ﷺ جن جا مقامات جي لحاظ سان نالا: شارحن پلارن لکيو آهي ته: جنت وارن وٽ حضور ڪريم ﷺ جو نالو مبارڪ ”عبدالڪريم“ آهي جهنم وارن وٽ ”عبدالجبار“ آهي. عرش برين وارن وٽ ”عبدالمجيد“ آهي. ملائڪن وٽ ”عبدالحميد“ آهي. انبياء ڪرام عليهم السلام وٽ ”عبدالوهاب“ شيطانن وٽ ”عبدالقهار“ جنن وٽ ”عبدالرحيم“ جبلن ۾ ”عبدالخالق“ ميدانن ۾ ”عبدالقادر“ سمنڊن ۾ ”عبدالمهيمن“، جيئرن وٽ ”عبدالقدوس“ زمين جي جيتن وٽ ”عبدالغياث“، جهنگلي جانورن وٽ ”عبدالرزاق“، درندن وٽ ”عبدالسلام“ چوپايين ۾ ”عبدالمومن“ پکين ۾ ”عبدالغفار“، توراۃ ۾ ”مؤذ مؤذ“ انجيل ۾ ”طاب، طاب“ صحيفن ۾ ”جعاقب“ زبور ۾ ”فاروق“، الله ﷻ وٽ طه ۽ ياسين، مومنين وٽ ”محمد“ ﷺ ۽ سندن ڪنيت ابو القاسم آهي ان جي ڪري جنت وارن کي به پاڻ جنت ورهائي ڏيندا. علامه يوسف النبهاني لکيو آهي ته محبوب ڪريم ﷺ جي اسماء مبارڪ ۾ سيني کان پيلو نالو ”محمد“ ﷺ آهي، حضرت انس بن مالڪ رضی اللہ عنہ کان هڪ روايت ۾ آهي ته ”الله ﷻ ڪائنات جي تخليق کان ٻه هزار سال جيترو عرصو اڳي سندن نالو مبارڪ ”محمد“ ﷺ رکيو هو. قاضي ابوبڪر بن عربي مالڪي ترمذي جي شرح الاحوذ ۾ لکيو آهي ته: بعض صوفياء ڪرام فرمايو آهي ته الله ﷻ جا هزار نالا آهن ۽ حضور ڪريم ﷺ جا به هزار نالا آهن. وري لکيو اٿس ته الله ﷻ جا نالا هزار جي تعداد ۾ بند ناهن ۽ حضور ڪريم ﷺ جن جا نالا به هزار ۾ بند ناهن. (المواهب ص 609، الانوار الغوثيه ص 519، 520) محدث ترمذي هن باب ۾ صرف ٻه حديثون آنديون آهن جن ۾ نونا مذكور آهن.

{367} حَدَّثَنَا سَعِيدُ بْنُ عَبْدِ الرَّحْمَنِ الْهَزْزُومِيُّ، وَغَيْرُ وَاحِدٍ قَالُوا: حَدَّثَنَا سُفْيَانُ، عَنْ الزُّهْرِيِّ، عَنْ مُحَمَّدِ بْنِ جُبَيْرِ بْنِ مُطْعَمٍ، عَنْ أَبِيهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: (إِنَّ لِي أَسْبَاءَ أَنَا مُحَمَّدٌ، وَأَنَا أَحَدٌ، وَأَنَا الْبَاحِيُّ الَّذِي يَسُحُو اللَّهُ فِي الْكُفْرِ، وَأَنَا الْحَاشِئُ الَّذِي يُحْشَمُ النَّاسُ عَلَى قَدَمِي، وَأَنَا الْعَاقِبُ وَالْعَاقِبُ الَّذِي لَيْسَ بَعْدَهُ نَبِيٌّ).

بامحاوره ترجمو: حضرت محمد بن جبیر ؓ پنهنجي پيءُ جبیر بن مطعم ؓ کان روایت کئي آهي ته پاڻ کريمن ؓ ارشاد فرمايو: بیشک منهنجا گهڻا نالا آهن آءُ محمد ؓ آهيان، آءُ احمد ؓ آهيان، آءُ ماحي آهيان جو منهنجي هٿان الله ﷻ کفر ميتي ڇڏيندو آءُ حاشر آهيان جو قيامت جي ڏينهن ماڻهو منهنجي قدمن ۾ مون کان پوءِ گڏ ٿي اٿندا. آءُ عاقب آهيان. (عاقب ان کي چئبو آهي، جنهن کان بعد ڪو نبي نه هجي)

مفردات جو شرح: ”مُحَمَّدٌ“ گهڻي تعريف ڪيل، گهڻين پلين خصلتن وارو. ”مَاحِي“ هن جي مصدر محو آهي معنيٰ ميتي ڇڏڻ، نشان باقي نه رهائڻ، نيست ۽ نابود ڪري ڇڏڻ، ”حَاشِئُ“ هن جي مصدر حشر آهي، ان جي معنيٰ جمع ڪرڻ، ڪڍي ڪري رڪڻ ۽ دريدر ڪرڻ وغيره به آهي ۽ جڏهن ”النَّاسُ“ سان گڏ ذڪر ڪيو ويندو آهي ته پوءِ ان جي معنيٰ آهي ڪني ڪرڻ. ”عَاقِبُ“ پويان ايندڙ عقب کان ورتل، پوئتي مڙي ڏسڻ، قائم مقام هجڻ.

سمجهاڻي: هن حديث شريف ۾ حضور ڪريم ﷺ جو ارشاد آهي ته منهنجا گهڻا نالا آهن. حافظ ابو القاسم دمشقي جيڪو ابن عساڪر جي نالي سان مشهور آهي پنهنجي ڪتاب ”تاريخ دمشق“ ۾ باقاعدي هڪ باب رکيو آهي جنهن ۾ حضور ڪريم ﷺ جا گهڻا نالا مبارڪ آندا اٿس جن مان ڪجهه نالا ته بخاري ۽ مسلم ۾ بيان ٿي چڪا آهن، ۽ ٻيا ڪيترائي نالا حديث جي ٻين ڪتابن ۾ مذڪور آهن انهن مان ڪجهه هي آهن. محمد، احمد، حاشر، عاقب، مقفي، ماحي، خاتم النبيين، نبي الرحمة، نبي الملحمة، نبي القرية، الفاتح، طه، ياسين، عبدالله، (ﷺ) محدث بيهقي فرمايو ته: بعض علماء هنن نالن سان گڏ آهي نالا مبارڪ به گڏ ڪيا آهن جيڪي الله ﷻ قرآن ڪريم ۾ رکيا آهن. مثال طور، رسول، امي، نبي، شاهد، مبشر، نذير، داعي الي الله باذن سراج، منير، رؤف، رحيم، مذكر، رحمة، نعمة، هادي ﷺ محدث قسطلاني لکيو آهي ته حضور ڪريم ﷺ جي هڪ هزار نالن مان مراد سندن سهڻيون ۽ ساراھيل صفتون آهن. سندن نالا مبارڪ سندن مدحيه صفتون آهن اهڙي طرح سندن هر صفت جي لاءِ هڪ نالو هوندو آهي جيئن ته سندن صفتون بيشمار آهن تيئن سندن نالا به بيشمار آهن. سندن هن حديث پاڪ ۾ ارشاد آهي ”مان محمد“ آهيان. هي سندن پاڪ نالو تحميد مان اسم مفعول آهي جنهن جي معنيٰ گهڻو ۽ بار بار ساراھيل، جڏهن الله ﷻ ۽ اڳين نبين عليهم الصلوة والسلام، ملائڪه معصومين ۽ اولياءِ ڪرام محبوب آقا ﷺ جي ڪمال درجي جي ثناء ۽ ساراھ ڪئي آهي ان جي ڪري سندن اسم گرامي ”محمد“ رکيو ويو آهي. سليمان منصور پوري پنهنجي ڪتاب ”رحمة للعالمين“ جي صفحي 41 حاشيه نمبر 1 تي لکيو آهي ته: محمد، لفظ حمد کان ورتل اسم مفعول آهي يعني مضاعف کان مبالغه جي لاءِ آيل آهي ۽ احمد به حمد کان علي المفعول ورتل آهي، محمد اسم مان حمد جي ڪثرت ۽ ڪنيت ۽ احمد اسم مان حمد جي صفت ۽ ڪيفيت ظاهر ٿيندي آهي. حضرت حسان بن ثابت ؓ جو شعر آهي.

وَشَقَّ لَهُ مِنْ إِسْمِهِ لِجَلَّةُ
فَذُوا الْعَرْشِ مَحْمُودٌ وَذَا مُحَمَّدٌ

الله ﷺ سندن عظمت ظاهر ڪرڻ جي لاءِ سندن نالو مبارڪ پنهنجي نالي پاڪ مان ڪڍيو آهي پوءِ
عرش جو رب محمود آهي ۽ هي محمد ﷺ آهي

حمد سان نسبت: واضح هجي ته نبي ڪريم ﷺ کي حمد سان خاص نسبت آهي سندن اسم گرامي
محمد ۽ احمد آهي ۽ سندن شفاعت جي مقام جو نالو مقام محمود آهي سندن امت کي ”حمادون“
حمد ڪندڙ سڏيو ويو آهي ۽ سندن جهنڊي جو نالو لواءِ الحمد آهي. لغات الحديث ڪتاب جي
لڪندڙ مشهور غير مقلد عالم لکيو آهي ته: هڪ عجيب امر هي آهي ته: حضرت نبي ڪريم ﷺ جن
کان پهريان عرب ۾ ڪنهن جو به نالو ”محمد“ نه هوان ۾ الله ﷻ جي هيءَ حڪمت هئي ته ماڻهن کي
”وعدي ڏنل پيغمبر“ ۾ ڪو شبهو نه هجي. سندن اسم مبارڪ ”محمد“ الله ﷻ جي طرفان الهام سان
رڪيو ويو ان مدار تي ته سندن ثنا گهڻي ڪئي ويندي ۽ ان جي ڪري سندن ڏاڏي حضرت
عبدالمطلب ﷺ کان جڏهن پڇيو ويو ته: اوهان پنهنجي هن پٽ جو نالو محمد چور ڪيو؟ حالانڪ نه
اوهان جن ڏاڏن ۾ اوهان جو نالو هو ۽ نه اوهان جي قوم ۾ اوهان جو نالو هو؟ ته پاڻ فرمايائون ته: اها اميد رکي اٿم ته
ان جي آسمان ۽ زمين ۾ ساراهه ڪئي وڃي ۽ الله ﷻ سندن اميد پوري ڪري ڏيکاري الله ﷻ به
محبوب ڪريم ﷺ جي ڪمال جي غايت کي پهچڻ واري گهڻي ثنا ڪئي. ۽ انبياءَ عليهم السلام ۽
ملائڪن ۽ اولياءَ به هر حال ۾ سندن تعريف ڪئي ۽ قيامت جي ڏينهن به اولين ۽ آخرين سندن ثنا
ڪندا ۽ اهي سڀ قيامت جي ڏينهن سندن جهنڊي جي هيٺان هوندا جڏهن سندن شفاعت عظميٰ
ظاهر ٿيندي ۽ ڪعب الاحبار ﷺ کان روايت آهي ته: سندن نالو مبارڪ، عرش جي ڪنگرن تي،
ستن آسمانن ۾ جنت جي محلاتن ۾، ڪمرن ۾، وڏن اکين وارين حورن جي ڳچين تي بهشتي وڻ طويي
جي پنن تي، سدرۃ المنتهي ۽ نور وارن حجابن جي ڪنارن تي ۽ ملائڪن جي اکين ۾ لکيل آهي الله
ﷻ سندن اهل کي اسم مبارڪ الهام ڪيو هو ۽ ان ۾ اهو به اشارو آهي ته: نالا مٿان آسمان کان لهندا
آهن. علام ابن حجر هيتمي مڪي لکيو ته: هڪ روايت ۾ آيو آهي ته ”منهنجا پنج نالا آهن ۽ اهي
خصوصي طور ان جي ڪري ذڪر ڪيا ويا آهن جواهي ٻئي ڪنهن جا نالا نه هئا يا ان جي ڪري
جواهي اڳين امتن ۾ مشهور هئا پوءِ هتي ”لي“ کي اڳ ۾ آڻڻ جي ڪري پيدا ٿيل حصر اضافي آهي،
حقيقي ناهي چو ته ان تعداد کان وڌيڪ نالن جو ذڪر به روايات ۾ آيل آهي ۽ هڪ روايت ۾ آهي ته
رسول الله ﷺ جن فرمايو: ”لِي فِي الْقُرْآنِ سَبْعَةُ أَسْمَاءَ مُحَمَّدٌ وَ أَحْمَدُ وَ لَيْسَ، وَ طه وَ الْحُزْمَلُ وَ الْحُدَّارُ وَ
عَبْدُ اللَّهِ“ (منهنجا قرآن ڪريم ۾ ست نالا آهن، محمد ۽ احمد ۽ ياسين ۽ طه ۽ الْحُزْمَلُ ۽ الْحُدَّارُ ۽
عبدالله) هنن پاڪن نالن جي تحقيق ڪندي ڪن عالمن انهن جو تعداد اسماء الله الحسني جي
مطابق 99 ڪيو آهي جيڪي اسماء حسني حديث ۾ وارد آهن.

نالن پاڪن جو تعداد: قاضي عياض فرمايو ته: الله ﷻ پنهنجي محبوب ﷺ کي پنهنجن سهڻن نالن
مان تقريباً ٽيهن 30 نالن سان مخصوص ڪيو آهي ۽ ابن دحيه جو قول آهي ته ”اڳين ڪتابن، قرآن
ڪريم احاديث مان جاچ ڪرڻ سان اهي ٽي سؤ نالا ملن ٿا ۽ بعضي ڀلارن انهن جو تعداد هزارين

نالن تائين پهچايو آهي ۽ انهن مان مراد سندن صفات حسنه مان ورتل اسماء آهن جڏهن اهي نالا سندن مخصوص صفات مان هڪ هڪ مٿان غالب صفت آهي ان مان يا جيڪا سندن ذات ۽ بين نبين جي وچ ۾ مشترڪ صفت آهي ته ان عدد کان به وڌي ويندا ۽ محدثن جي هڪ جماعت قاضي عياض ۽ ابن العربي ۽ ابن سيد الناس جهڙن انهن جو تعداد چار سؤ تائين پهچايو آهي ”محمد“ سندن الهامي نالو آهي جيڪو مٿن سندن ڏاڏي عبدال مطلب ﷺ رکيو هو. الهام سان گڏ ان خواب به ڏٺو هو ته سندس پٽيءَ مان چانديءَ جي هڪ زنجير نڪتي آهي جنهن جو هڪ حصو آسمان سان ملي ٿو ۽ هڪ اوڀر ۾ ته هڪ اولهه ۾ پهتو آهي. ان کان پوءِ اها زنجير هڪ وڻ تي وئي جنهن جي هر هڪ پن تي نور هو ۽ اوڀر ۽ اولهه وارا ان سان چنبرڙيا پيا آهن پوءِ ان جو تعبير اهو ڪيو ويو ته سندس پٽيءَ مان هڪ ٻچو ايندو جنهن جي ماڻهو تابعداري ڪندا ۽ آسمان ۽ زمين وارا ان جي ثنا ڪندا ۽ پنهنجي اولاد جو نالو سندن نالن مان هڪ نالي سان رکڻ گهرجي.

محبوب ﷺ جي نالي وارو باه ۾ نه ويندو: ابو نعيم روايت آندي آهي ته الله ﷻ فرمايو: وَعَزَّتِي وَجَلَالِي لَا عَذَابَ أَحَدًا يُسْتَبِي بِأَسْبَاطِ النَّارِ (مون کي منهنجي عزت ۽ جلال جو قسم آهي ته مان ڪنهن هڪ کي به باه جو عذاب نه ڪندس جنهن تي تنهنجو نالو رکيل هوندو) ۽ هيءَ به حديث آيل آهي ته الله ﷻ فرمايو: إِنِّي أَلَيْتُ عَلَى نَفْسِي أَنْ لَا يَدْخُلَ النَّارَ مِنْ أَسْبَاطِ أَحَدٍ وَلَا مُحَمَّدٌ (مون پنهنجي ذات تي عهد رکي ڇڏيو آهي ته جنهن جو نالو احمد ۽ محمد آهي اهو باه ۾ داخل نه ٿيندو) ۽ ديلمي حضرت علي ﷺ کان روايت آندي آهي ته ”مَا مِنْ مَائِدَةٍ وُضِعَتْ فَحَضَرَ عَلَيْهَا مِنْ أَسْبَاطِ أَحَدٍ أَوْ مُحَمَّدٍ إِلَّا قَدَسَ اللَّهُ ذَلِكَ الْبَنْزِلَ كُلَّ يَوْمٍ مَرَّتَيْنِ“ (ڪوبه دسترخوان رکيو ويو ۽ ان تي احمد يا محمد نالي ڪو ڪاٺڻ جي لاءِ حاضر ٿيو ته الله ﷻ ان گهر کي هر روز ٻه ڀيرا پاڪ ڪندو آهي) ”وَأَنَا أَحَدٌ“ (۽ مان احمد آهيان) يعني حمد ڪندڙن کان وڌيڪ حمد ڪندڙ يا ساراه ڪيلن ۾ وڌيڪ. ساراهيل آهيان احمد افعلي جي وزن تي فاعلي جي معنيٰ ۾ آهي جيئن اعلمي يا مفعول جي معنيٰ ۾ آهي جيئن اشهر مشهور جي معنيٰ ۾ ايندو آهي ۽ افعلي التفضيل جي معنيٰ ۾ گهڻو آيل آهي ۽ هتي به اها معنيٰ مناسب آهي تانت تڪرار واقع نه ٿئي ۽ السهيلي ۽ الشفا واري قاضي عياض وغيره به ان جي اتباع ڪئي آهي ته احمد جي معنيٰ پنهنجي رب ﷻ جي حمد ڪندڙن ۾ وڌيڪ حمد ڪندڙ جيئن صحيح حديث ۾ آيو آهي ته ”قيامت جي ڏينهن سندن لاءِ اهڙا حمد جا دروازا کوليا ويندا جو اهڙا انهن کان اڳيان ڪڏهن به ڪنهن جي لاءِ نه کوليا ويا هئا پوءِ پاڻ ان ڏينهن پنهنجي رب ﷻ جو حمد ڪندا ۽ سندن جي لاءِ ئي حمد جو جهنڊو کوليو ويندو ۽ مقام محمود سان خاص ڪيا ويندا جيئن سورة ”الحمد“ سان خاص ڪيا ويا ۽ پاڻ محمد به ان جي ڪري آهن جو پنهنجي رب جو وڌيڪ حمد ڪندڙ آهن ان جي ڪري ڪين نبوت جي شرف سان گڏ ان مبارڪ نالي سان گڏ به نوازيو ويو آهي ان جي ڪري ئي حضرت موسيٰ علي نبينا وعليه الصلوة والسلام دعا گهري هئي. تہ اَللّٰهُمَّ اجْعَلْنِي مِنْ أُمَّةٍ أَحَدٌ“ يا الله! مون کي احمد ﷺ جي امت ۾ داخل فرما ۽ حضرت عيسيٰ علي نبينا وعليه الصلوة والسلام جي قول کي قرآن ڪريم ۾ بيان ڪيو ويو آهي ”وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحَدٌ“ (سورة صف آيت 5) (۽ مان ان جي بشارت ڏيندڙ ٿي آيو آهيان جيڪو مون کان پوءِ ايندو ۽ ان جو نالو مبارڪ احمد هوندو).

اڳ ۾ پيدا ٿيل: "لان حمد لريه کان قبل حمد الناس له" چوته سندن پنهنجي رب جي لاءِ حمد ٻين ماڻهن جي حمد کان اڳي هو (هن مان ثابت ٿيو ته پاڻ ٻين کان اڳي پيدا ڪيل هئا). ۽ سندن محمد ﷺ جي نالي سان ذڪر ڪيو ويو هو ۽ اهڙي طرح شفاعت وقت به اول پنهنجي رب جو ان حمدن سان حمد ڪندو جيڪي هن کان اڳي ڪنهن جي لاءِ نه ڪوليا ويا هئا. ان جي ڪري پاڻ حمد ڪندڙن کان وڌيڪ حمد ڪندڙ آهن جڏهن سندن شفاعت ٿيندي ۽ سڀ سندن تعريف ۽ ثنا ڪندا ته پوءِ پاڻ احمد المحمودين هوندا ان جي ڪري سندن اسم مبارڪ "احمد" ذڪر ۾ ۽ وجود ۾، دنيا ۾ ۽ آخرت ۾ ٻين نالن پاڪن کان اڳي آهي ۽ احمد لفظ ۾ "حماد" لفظ کان به وڌيڪ مبالغو آهي. علامه ابن القيم لکيو آهي ته "حماد" ڪڏهن مبالغو کان سواءِ به ايندو آهي. بلڪ حماد جو جمع "حمادون" ته سندن امت جي لاءِ آيل آهي، ۽ هن روايت ۾ "محمد" احمد کان ان جي ڪري اڳي آندو ويو آهي جو اهو وڌيڪ مشهور ۽ وڌيڪ ظاهر آهي ۽ ابو نعيم جي روايت ۾ آيو آهي ته الله ﷻ سندن اسم مبارڪ "احمد" ٻي خلق کان به هزار سال اڳي رکيو هو. الغرض ته هنن ٻنهي ڀلارن نالن جي سندن ٻين نالن کان وڌيڪ اهميت آهي ان جي ڪري ڪوشش ڪندي پنهنجي اولاد جا نالا به انهن مان رکجن، ابن قتيبه فرمايو ته: سندن نبوت جي نشانين مان هي به آهي جو سندن اهو نالو سندن کان اڳي ڪنهن به نه رکيو هو جيئن الله ﷻ حضرت يحييٰ (عليه السلام) جي لاءِ فرمايو آهي "لَمْ نَجْعَلْ لَهُ مِنْ قَبْلُ سَمِيًّا" اسان ان کان اڳي ڪنهن کي به سندس نالي وارو نه بنايو، مگر جڏهن سندن زمانو ويجهو ٿيو ۽ اهل ڪتاب سندن آمد جون بشارتون ٻڌايون تڏهن ڪن ماڻهن پنهنجي اولاد تي اهو نالو ان اميد تي رکيو ته متان سندن اولاد مان ڪو ان نالي جو مصداق ٿئي. پر الله ﷻ جي مرضي آهي جنهن کي نوازي علامه ابن حجر هيثمي مڪي لکيو آهي ته: هندستان ۾ حضور ڪريم ﷺ جو نالو مبارڪ گلابي گل جي پن تي ۽ مڇي جي پاسي ۽ ڪن تي لکيل ڏٺو ويو هو.

ميتيندڙ مان مراد ڇا آهي؟: "وَإِنَّا الْبَاقِي الَّذِي يَحْوَ اللَّهُ فِي الْكُفْرِ" (۽ مان ميتيندڙ آهيان جو الله ﷻ مون سان ڪفر ميتيندو). مطلب ته سندن ذريعي مڪرمه مدينه منوره ۽ عرب جي سمورن شهرن تان ڪفر ميتيو ويندو ۽ هن ۾ حضور ڪريم ﷺ جن جي وساطت سان دين اسلام جي ظهور ۽ ٻين دينن تي غلبي وڌڻ، وڏن شهرن جي فتح ٿيڻ ڏانهن اشارو آهي. پاڻ ڪفر ۽ شرڪ کي ميتڻ وارا، ڪڏهن ۽ ڪوڙن کي دلائل ۽ براهين سان شڪست ڏيڻ وارا آهن ۽ پنهنجي امت جا شفاعت سان گناهه به ميتڻ وارا آهن. جيئن الله ﷻ جو فرمان آهي "قُلْ لِلَّذِينَ كَفَرُوا إِنِّي نَسْهُوْا يُغْفَرُ لَهُمْ مَآ قَد سَلَفَ" (سورة الانفال آيت 38) اوهان ڪافرن کي چئو ته: جيڪڏهن (ڪفر کان) رڪجندا ته انهن کي اڳيان سندن ڪيل گناهه بخش ڪيا ويندا ۽ حضور ڪريم، رؤف رحيم ﷺ جن ارشاد فرمايو آهي ته "إِلَّا سَلَامٌ يَهْدِمُ مَا قَبْلَهُ" (اسلام ان کان اڳيان ڪيل گناهه ميتيندو آهي) ۽ حضور ڪريم ﷺ جن کي هن لقب سان ان جي ڪري مخصوص ڪيو ويو آهي جو ڪنهن سان به ڪفرائين ميتيون ويو آهي جيئن سندن ذات، عالي صفات سان، جڏهن پاڻ مبعوث فرمايا ويا ته اڪثر زمين ڪفر سان ڀريل هئي ۽ گهڻا انسان الله کي نه سڃاڻندا هئا ته اهو ڪو سندن سچو معبود آهي ۽ نه انهن کي قيامت جي خبر هئي بلڪ انهن مان ڪي پٿر جي عبادت ڪندا هئا ته ڪي تارن جي ته ڪي باهه جي پوءِ ڪفر ۽ شرڪ

جا اهي سيئي قسم سندن آمد سان مینجي ویا ۽ سندن دین سینی دینن تی غالب تی ویو. ”وَإِنَّا الْحَاشِیُ الَّذِیْ یُحْشَرُ النَّاسُ عَلَیْ قَدَیْجٍ“ (۱) مان حاشر آهیان جو ماڻهو منهنجي قدم تی اٿاریا ویندا. مطلب ته پاڻ پنهنجي مزار پر انوار مان اول اٿندا پوءِ سندن پویان بی مخلوق اٿاری ویندی ۽ حدیث ۾ آیو آهي ته ”اول سندن مزار واری زمین کلندی ۽ پیا ماڻهو سندن پویان هوندا“ دنیا ۾ سندن هوندي یا سندن ظاهري رحلت کان پوءِ کوبه پیو نبي نه ٿیو نه ٿیندو نه هون هوندو ”وَإِنَّا الْعَاقِبُ“ مان عاقب آهیان. یعنی آخري نبي آهیان جنهن کان پوءِ کونبي نه ٿیندو. (۱) حضور کریم ﷺ جن کان پوءِ جیڪو نبوت جي دعویٰ ڪندو اهو دجال ڪذاب آهي.

(انوار غوثیه ص 524، جمع الوسائل مع شرح المناوی ج 2 ص 183، المواهب ص 611، اشرف الوسائل ص 532)

فائدو: حضرت حبیب کریم ﷺ جي اسم ”احمد“ سان شفاعت جو تعلق گهڻو آهي. سندن فرمان آهي ته: عرش وٽ هڪ جاءِ آهي جنهن کي ”الوسيلة“ ۽ مقام محمود کونيو وڃي ٿو امید آهي ته قیامت ۾ مون کي الله ﷻ اتي بیهاریندو ۽ سجدي جو حکم ڪندو. کين اهو سجدي جو حکم تڏهن ٿیندو جڏهن سموريون امتون اتي پریشان ٿي پنهنجي شفاعت جي لاءِ حضرت آدم علی نبینا وعلیه الصلوٰۃ والسلام کان ٿیندا، سینی نبین وٽ ایندا ۽ انهن سینی کان نا امید ٿي آخر ۾ حضرت حبیب کریم ﷺ وٽ ایندا ته پاڻ کریم ﷺ جن الله ﷻ جي اذن سان سجدو ڪندا ۽ پاڻ فرمایو اٿن ته ”جیترو وقت منهنجو رب ﷻ چاهیندو اوترو وقت سجدي ۾ هوندس ۽ پاڻ الله ﷻ جیترو حمد ۽ ثنا سیکاریندو اها ڪندس.“ ۽ اتي احمد (گهڻي ساراه ڪندڙ) اسم مبارڪ جو ظهور ٿئي ٿو: پاڻ فرمایو اٿن ته پوءِ الله ﷻ راضي ٿیندو ۽ فرمائیندو ته ”ارْفَعْ رَاسَکَ، سَلِّ تَعَطُّهُ وَاشْفَعْ تَشْفَعُ“ (مٿو مبارڪ مٿي کڻو گهرو ته عطا ڪیا وڃو ۽ شفاعت ڪیو ته اوهان جي شفاعت قبول ڪئي وڃي؟ پوءِ پاڻ کریم ﷺ جن سجدي مان اٿي پنهنجي مالڪ جي دربار ۾ عرض ڪندا ته ”ساري مخلوق پریشان آهي، انهن جو حساب ٿیڻ گهرجي“ اها پهرين شفاعت آهي ان کي شفاعت کبري سڏيو ویو آهي، ان کان پوءِ هر ڪو پنهنجي عملن، چڱن، خواه برن جو بدلو ڏنو ویندو ان کان پوءِ بیا به ڪيترا سجدا ۽ سفارشون ٿیندیون. جن جو میڃ ضروري آهي.

فائدو: شفاعت ضرور ٿیندی ۽ اها شفاعت بالاذن آهي مطلب ته مالڪ جي اجازت سان ٿیندی الله ﷻ وٽ زور، زبردستي ڪانه هلندی پوءِ شفاعت شاهديءَ وانگر ٿیندی.

فائدو: شفاعت جي لاءِ حضور کریم ﷺ جي تخصیص ڇو آئي آهي؟ هن اعتراض جي جواب کان اڳ ۾ بن حدیثن جا مضمون خیال ۾ رکجن. (۱) بخاري شریف جي روایت آهي ته: حضور کریم ﷺ جن حکم فرمایو: ”جیڪڏهن کوبه مون سان اتفاق نه ڪري تڏهن به آءُ الله ﷻ جي ڪلمي بلند ڪرڻ جي لاءِ اکیلي سر ساري دنیا سان جهاد ڪندس.“ ۽ ٻي روایت ترمذی جي آهي ته: هڪ دفعي حضور کریم ﷺ جن اضحیه جي لاءِ ٻه دنبا ذبح ڪیا ۽ فرمایائون ته: هڪ پنهنجي لاءِ پیوان امتيءَ جي لاءِ جنهن اضحیه نه ڪئي هوندي“ هيءُ ڳالهه به سمجهڻ گهرجي ته الله ﷻ انسان کي پنهنجي

(۱) ختم نبوت قرآن کریم جي جن آیتن سان ثابت آهي انهن جو تعداد ۽ انهن تي وضاحت، تشریح ۽ تفسیر ان موضوع تي لکيل رانم الحروف جي ڪتاب ”ثبوت ختم النبوة من القرآن والنسبة“ ۾ ڏسو.

عبادت جي لاء پيدا فرمايو آھي انھن کان ٿيندڙ قصور ۽ ڪوتاهيون معاف ڪرڻ جي لاء قيامت جي ڏينھن الله ﷻ حضور ڪريم ﷺ جن کي اتي سڃدي ڪرڻ جو ارشاد ڪندو ۽ کين اهڙي ثنا، حمد ۽ تعريف ڪرڻ سيکاريندو جنھن جھڙي ثناء ۽ حمد ٻئي ڪنھن کان به نه ٿي هوندي ۽ اهو سجدو اهو محبوب ڪندو جنھن جو عزم راسخ ۽ ارادو مضبوط هوندو ۽ جنھن جي شخصيت دنيا سان اڪيلي سر جھاد جي لاء ڪافي هوندي ۽ جنھن جي قرباني ساري امت جي قربانين تي شامل هوندي ۽ جنھن جي عبادت بلڪل مڪمل هوندي اتي کائن الله ﷻ پنھنجي تعريف ڪرائيندو ۽ سڃدي ۾ ان کي اهڙي ثنا ۽ حمد سيکاريندو جو اهڙو حمد ۽ ثنا ڪنھن به نه ڪئي هوندي الله ﷻ سندن ان خلوص واري سڃدي ۽ بيمثال حمد ۽ ثنا ڪرڻ جي ڪري سندن شفاعت منظور فرمائي کين حمد جو جھنڊو هٿ ۾ ڏيندو جنھن جي هيٺان الله ﷻ جا شڪر گذار ۽ فرما تيردار ٻانها هوندا. اها آھي ”احمد“ جي معني جيڪا آسمانن ۽ عرش عظيم تي مشهور آھي. اَللّٰهُمَّ اِنِّ سَيِّدَنَا مُحَمَّدٌ اَلْوَسِيْلَةُ وَارْزُقْنَا شَفَاعَتَهُ“ اَمِيْن

سوال: حضور ڪريم ﷺ جا ڪمالات قيامت تائين وڌندا رهندا يا ترقي ڪري بند ٿي ويا؟
جواب: سندن درجا قيامت تائين وڌندا رهندا جيئن سندن فرمان آھي ”الله ﷻ مون کي مقام محمود ۾ بيهاريندو ۽ سڃدي ۾ پنھنجو حمد ۽ ثنا سيکاريندو“ سندن اهو فرمان ثابت ڪري رهيو آھي ته سندن درجا قيامت تائين بلند ٿيندا رهندا، امت مان جيڪي صلواتون ۽ سلام پڙھيا وڃن ٿا انھن سان به سندن درجات ۾ ترقي ٿئي ٿي ۽ ساڳي طرح پڙھندڙن جي لاء به رحمت ۽ مغفرت جو باعث آھن. ”اَللّٰهُمَّ صَلِّ عَلٰى سَيِّدِنَا مُحَمَّدٍ وَآلِهِ وَاصْحَابِهِ عَدَدَ كُلِّ مَعْلُوْمٍ لَّكَ دَائِمًا اَبَدًا“

هيءَ حديث بين هنن محدثن آندي آھي: {1} البخاري ڪتاب المناقب باب 17 ماجاء في اسماء رسول الله ﷺ رقم الحديث 3532 ج 6 ص 544 {2} مسلم في ڪتاب الفضائل باب 34 في اسماء 5 رقم الحديث 2354 حديث ڪتاب رقم 124 ج 4 ص 1828 {3} النسائي في ڪتاب التفسير من سننه الكبرى كما في التحفة ج 2 ص 413 {4} احمد في المسند ج 4 ص 80 {5} مالڪ في الموطا ڪتاب اسماء النبي ﷺ باب اسماء النبي ﷺ رقم الحديث 1 ج 2 ص 1004 {6} الدارمي في ڪتاب الرقاق باب 59 في اسماء النبي ﷺ رقم الحديث 2775 ج 2 ص 409 {7} ابن سعد في الطبقات ج 1 ص 105 {8} الحميدي في مسنده رقم الحديث 555 ج 1 ص 253، 254.

{368} حَدَّثَنَا مُحَمَّدُ بْنُ طَرِيفٍ الْكُوفِيُّ، قَالَ: حَدَّثَنَا أَبُو بَكْرِ بْنُ عِيَّاشٍ، عَنْ عَاصِمٍ، عَنْ أَبِي وَائِلٍ، عَنْ حُذَيْفَةَ قَالَ: لَقِيتُ النَّبِيَّ صَلَّى اللَّهُ عَلَيْهِ وَسَلَّمَ فِي بَعْضِ طُرُقِ الْمَدِينَةِ فَقَالَ: أَنَا مُحَمَّدٌ، وَأَنَا أَحْمَدُ، وَأَنَا نَبِيُّ الرَّحْمَةِ، وَنَبِيُّ التَّوْبَةِ، وَأَنَا الْبُقْعَى، وَأَنَا الْحَاشِرُ، وَنَبِيُّ الْمَلَاحِمِ.

بامحاوره ترجمو: حضرت حذيفه رضه کان روايت آھي ته آء پاڻ سڳورن ﷺ سان مدينه منوره جي ڪنھن رستي ۾ مليس پوء فرمايائون ته (اي حذيفه) آء محمد (ﷺ) آھيان. آء احمد (ﷺ) آھيان. آء رحمت جو نبي آھيان ۽ توبه جو نبي به آھيان آء اڳين نبين کان پوء آيو آھيان ۽ آء قومن کي گڏ ڪندڙ آھيان ۽ آء الله ﷻ جي راھ ۾ جنگيون ڪرڻ وارو نبي آھيان.
مفردات جو شرح: ”لَقِيتُ“ مون ملاقات ڪئي، مليس. ”طُرُقِ“ واٽون، رستا. ”الرَّحْمَةِ“ نرم دلي، مهرباني.

جنهن جو نتيجو مغفرت ۽ احسان آهي همدري ظاهر ڪرڻ. ”الشَّوَبَةُ“ موٽڻ. گناهن تي پشيمان ۽ شرمندہ ٿيڻ. ”مُقْتَى“ تقفیه کان ورتل اسم مفعول جو صيغو آهي جنهن جي معني پويان لڳائڻ. پوئتي رهڻ. آخري هجڻ آهي. ”مَلَاَحِم“ ملحمه جي معني وڏو حادثو، وڏي جنگ، گهمسان لڙائي جو موقعو جهاد. سمجهاڻي: هن حديث شريف ۾ مذڪوره حديث وارن پاڪن نالن کان سواءِ چار نالا ٻيا مذڪوره آهن. (1) مان رحمت جو نبي آهيان“ مطلب ته مان الله ﷻ جي طرفان مخلوق جي لاءِ رحمت وارو نبي آهيان جيئن الله ﷻ جو فرمان عاليشان آهي: ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“ (۽ اسان اوهان کي جهانن جي لاءِ رحمت ڪري موڪليو آهي) جهانن ۾ مسلمان ۽ ڪافر سڀ داخل آهن چوٽ پائ جنهن مقام سان موڪليا ويا آهن اهو سڀني جي سعادت مند بنائڻ ۽ کين ڪامياب بنائڻ وارو آهي ۽ سندن معاش ۽ معاد جي اصلاح وارو آهي

سندن رحمت هجڻ جو مطلب: بعض مفسرن علامه بيضاوي وغيره فرمايو ته ”پاڻ ڪافرن جي لاءِ ائين رحمت آهن جو سندن صدقي اهي امن ۾ آهن غرق ٿيڻ شڪلين جي متجڻ ۽ عام عذاب کان بچي ويا. علامه مناوي لکيو آهي ته: نَبِيُّ الرَّحْمَةِ مان مراد آهي ته: منهنجي ذريعي امت ۾ هڪٻئي تي رحم پيدا ٿيو. مان الله ﷻ جي رحمت جي خبر ڏيندڙ آهيان مان رحمت سان گڏ آهيان جو منهنجي امت اڳين امتن وانگر عذاب نه ڪئي ويندي يا رحمت مان مراد دين آهي يعني اهڙو دين ڪٿي آيو آهيان جيڪو رحمت ئي رحمت آهي يا سندن ذات، وجود رحمت آهي جن سان الله ﷻ مومن منافق ۽ ڪافر سڀني تي رحم ڪيو آهي. پاڻ رحم جي تلقين ڪندي فرمايائون ”إِنَّ اللَّهَ يُحِبُّ مَنْ عِبَادَهُ الرَّحْمَاءُ“ (الله ﷻ پنهنجي ٻانهن مان رحم ڪندڙن سان محبت رکندو آهي. ٻيو سندن فرمان آهي ”الرَّاحُونَ يَرْحَمُهُمُ الرَّحْمَانُ الرُّحَمَاءُ مَنْ فِي السَّمَاءِ“ (رحم ڪندڙن تي رحمن رحم ڪندو آهي اوهان زمين وارن تي رحم ڪيو ته اوهان تي آسمان وارو (رب ﷻ) رحم ڪندو) علامه ابن حجر هيتمي مڪي لکيو آهي ته: الله ﷻ سندن ذريعي ماڻهن جي دلين ۾ الفت پيدا ڪئي. ”قَالَفَ بَيْنَ قُلُوبِكُمْ“ اوهان جي دلين ۾ الفت پيدا ڪيائين. ”رُحَمَاءَ بَيْنَهُمْ“ هڪٻئي ۾ رحم ڪندڙ آهن) پاڻ فرمايو اٿن ته مان ”رَحْمَةٌ مُّهِدَاةٌ“ هديو ڏنل رحمت آهيان. اها روايت بيهقي هنن لفظن سان آندي آهي. ”إِنَّمَا أَنَا رَحْمَةٌ مُّهِدَاةٌ“ (پوءِ الله ﷻ سندن ذريعي خلق تي رحم ڪيو آهي ۽ هي سندن نالا اڳين ڪتابن ۾ به اڳتي بيان ٿيل هئا اهل ڪتاب انهن نالن ۽ صفتن سان کين سڃاڻندا هئا. پاڻ مسلمانن جي لاءِ رحمت آهن اها ڳالهه ته ظاهر آهي جو دنيا ۽ آخرت ۾ انهن جو پاڻ ئي وسيلو آهن ڪافرن جي لاءِ ان جي ڪري جو قرآن ڪريم ۾ وعدو ڪيل آهي ته: سندن هوندي ڪافرن کي عذاب نه ٿيندو ۽ جيترو سندن دين جو بقاء هوندو اوترو سڄي جهان جو نظام باقي رهندو جڏهن دنيا ۾ هڪ به الله ﷻ جي نالي وٺڻ وارو نه رهندو ته جهان جو نظام درهم، برهم ٿي ويندو ۽ قيامت قائم ٿيندي ۽ سندن بعثت به سڄي جهان جي لاءِ آهي ڪنهن محدود امت يا جماعت جي لاءِ ناهي ان جي ڪري به پاڻ سڄي جهان جي لاءِ رحمت آهن جو جنهن جي دل گهري اهو ان ۾ داخل ٿئي ۽ الله ﷻ جي رحمت جا دروازا به سندن صدقي ڪليا آهن ۽ الله ﷻ جي رحمت جي خبر ۽ بشارت ڏيندڙ آهن. سندن دين به سراپا رحمت آهي. ”وَأَنَّا نَبِيُّ الشَّوَبَةِ“ (۽ مان توبه جو نبي آهيان) (جو سندن امت جي لاءِ صرف زبان سان توبه ڪجهه

شرطن سان گڏ گناهن جي معافيءَ لاءِ ڪافي آهي ان جي برخلاف اڳين امتن جي توبه قبول ٿيڻ جي لاءِ سرن جو قتل ڪرڻ وغيره مشروط هو ۽ پاڻ امت کي توبه جي لاءِ ڪثرت سان حڪم ڪندڙ آهن ۽ پاڻ بذات خود به گهڻي توبه ڪندڙ ۽ استغفار پڙهندڙ هئا. انهن سببن جي ڪري پاڻ ”نَبِيُّ التَّوْبَةِ“ آهن. سندن ئي برڪت سان هن امت جي توبه قبول ٿيندي آهي. حديث پاڪ ۾ آيو آهي ته ”پاڻ هر روز ستر يا سؤ ڀيرا استغفار پڙهندا هئا.“ علامه علي القاري لکيو آهي ته سندن امت ۾ هي ٻئي رحمت ۽ توبه واريون صفتون بين امتن کان وڌيڪ هونديون. پاڻ ﷺ جن ارشاد فرمايو آهي ته: ”اَلتَّوْبَةُ النَّصُوحُ النَّدْمُ عَلَى الذَّنْبِ حِينَ يَفْطُرُ مِنْكَ فَاسْتَغْفِرِ اللّٰهُ ثُمَّ لَا تَعُودُ إِلَيْهِ أَبَدًا“ سڄي توبه گناهه تي پشيمان ٿيڻ آهي جڏهن توکان ظاهر ٿئي پوءِ اهو الله ﷻ کان مغفرت گهري وري اهو ڪڏهن به نه ڪجان.“ ۽ علماء فرمايو آهي ته توبه جا ارڪان: ”توبه جا ارڪان ٽي آهن. (1) پشيمان ٿيڻ (2) گناهه کي پاڙان پتي ڪڍي ڇڏڻ (3) وري گناهه نه ڪرڻ جو پڪو عزم ۽ ارادو ڪرڻ ۽ ڪنهن به زباني استغفار کي توبه جي لاءِ شرط نه ڪيو ويو آهي. هاڻو توبه جا ٻانهن ۽ الله ﷻ سان متعلق حقوق ۽ شروط آهن جن جي تفصيل جي هيءَ جاءِ ناهي. علامه ابن حجر هيثمي مڪي جو قول ته مذڪور شرطن سان توبه قبول ٿيڻ هن امت جي خصائص مان آهي صحيح ناهي چوڻ: هن کان اڳي الله ﷻ حضرت آدم علي نبينا وعليه الصلوٰة والسلام جي توبه قبول ڪئي هئي ۽ سؤ ماڻهن کي قتل ڪندڙ جي توبه به الله ﷻ قبول فرمائي هئي جيئن صحيح روايات ۾ معروف ۽ مشهور آهي. ها. حضرت موسيٰ علي نبينا وعليه الصلوٰة والسلام جي قوم تي توبه قبول ٿيڻ جي لاءِ انهن جو هڪ ٻئي کي قتل ڪرڻ وارو سخت شرط رکيو ويو هو. جڏهن انهن گابي جي پوڄا ڪئي هئي. ۽ هي هن امت سان توبه مخصوص هجڻ تي دلالت نه ٿو ڪري ائين چوڻ امت جي سڀني قولن جي خلاف آهي. ”وَإِنَّا لَبَقِيْنَا“ ۽ مان آخر ۾ موڪليل آهيان، يعني اهو جنهن اڳين نبين جي آثار ۽ اطوار جي اصول ۾ تابعداري ڪئي ۽ ڪرائي آهي. الله ﷻ جو فرمان آهي ”أُولَٰئِكَ الَّذِينَ هَدَىٰ اللَّهُ فَبِهِدَاهُمْ اَقْتَدِ“ (اهي آهي آهن جن کي الله هدايت ڏني پوءِ اوهان به انهن سان هدايت وارين ڳالهين ۾ اقتداء ڪيو). ۽ مقصد هي آهي ته پاڻ اصل توحيد ۽ مڪارم الاخلاق ۾ انهن وانگر آهن جيتوڻيڪ انهن مان ڪن سان بعض فروعي مسائل ۾ بالاتفاق اختلاف اٿن ۽ صاحب النهاية ان جي معنيٰ ڪئي آهي ته پاڻ نبين ۾ آخري نبي آهن ”اَلنَّبِيُّ الدَّاهِبُ“ جڏهن پاڻ ويا ته ڪانئن پوءِ ڪونبي ناهي، ۽ ان معنيٰ سان عاقب به آهي ۽ ”المقفي“ جي معنيٰ هيءَ به آهي ته مان اهو آهيان جنهن کي نبين عليهم السلام کان پوءِ موڪليو ويو آهي ۽ مون سان رسالت ۽ نبوت ختم ڪئي وئي آهي. الله ﷻ جو فرمان آهي ته ”ثُمَّ قَفَّيْنَا عَلَىٰ آثَارِهِم بِرُسُلِنَا“ ان کان پوءِ انهن جي آثار تي اسان پنهنجا رسول موڪليا.“

علامه البيجوري لکيو آهي ته المقفي فاء جي زير سان به صحيح آهي ته زير سان به صحيح آهي. پهرين اعراب تي هن جو مطلب ته بيان ڪري آيا آهيون ۽ فاء جي شد ۽ زير جي لحاظ سان هن جي مراد آهي جيڪو نبين کان پوءِ موڪليو ويو ۽ ان سان رسالت ختم ڪئي وئي آهي. ”نَبِيُّ الْمَلَاَحِمِ“ ملاحم. ملحمة جو جمع آهي. ملحمة جي معنيٰ آهي جنگ ڪرڻ ۽ ڪنهن به نبي ۽ ان جي امت ڪڏهن به ايترو جهاد نه ڪيو جيترو حضور ڪريم ﷺ جن ۽ سندن امت جهاد ڪيو آهي ۽ ڪيئن نه حالانڪ اهي روءِ زمين تي مسلسل جهاد ڪندا رهن ٿا. تانجو ڪاڻي دجال سان ۽ جيڪي يهودي

ان جا تابع ٿيندا انهن سان به جهاد ڪندا ۽ القاموس ۾ آهي ته حضرت حبيب ڪريم ﷺ جن کي ”نَبِيُّ الْبَلَّاحِ“ ان جي ڪري سڏيو ويو آهي جو پاڻ ماڻهن کي هڪ دين تي گڏ ڪرڻ جو سبب آهن. ۽ هن روايت ۾ هنن نالن تي اقتصار ڪيو ويو آهي حالانڪ سندن پيا به نالا مبارڪ آهن چو ته هي نالا اڳين امتن کي معلوم هئا جو انهن جي ڪتابن ۾ مذڪور هئا.

(اشرف الوسائل ص 534، جمع الوسائل مع شرح المناوي ج 2 ص 184، المواهب ص 12).

هيءَ حديث ٻين هنن محدثن آندي آهي: {1} رواه احمد ج 5 ص 405 {2} البغوي في شرح السنة رقم الحديث 363 ج 12 ص 212 {3} ابن سعد في الطبقات ج 1 ص 104 {4} ابن حبان في صحيحه رقم الحديث 6315 ج 14 ص 221.

{369} حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا النَّضْرُ بْنُ شَمِيلٍ قَالَ: أَنْبَأَنَا حَبَّادُ بْنُ سَلَمَةَ، عَنْ عَاصِمٍ، عَنْ زَيْدٍ، عَنْ حُذَيْفَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ نَحْوَهُ بِعَعْنَاهُ، هَكَذَا. قَالَ حَبَّادُ بْنُ سَلَمَةَ، عَنْ عَاصِمٍ، عَنْ زَيْدٍ، عَنْ حُذَيْفَةَ.

ضروري وضاحت: هن حديث ۾ ٻن راوين جي روايتن، ٻن اسنادن جي اختلاف جو ذڪر آهي جيڪو روايت جي مختلف طريقن کي بيان ڪري ٿو.

باب باونجاهون

بَابُ: مَا جَاءَ فِي عَيْشِ النَّبِيِّ ﷺ عَلَيْهِ وَسَلَّمَ

هن باب ۾ اهي حديثون آهن

جيڪي حضور ڪريم ﷺ جن جي گذران جي باري ۾ آهن

سمجهاڻي: هن عنوان سان پهريان به هڪ باب ذڪر ٿي چڪو آهي ان ۾ به حديثون هيون. ۽ هتي هن باب ۾ حضور ڪريم ﷺ جن ۽ سندن گهراڻي وارن ۽ صحابه ڪرام عليهم الرضوان جي گذران جو بيان آهي ته ڪهڙي طرح اهي صبر ۽ استقامت سان غريبي ۽ مسڪيني حال ۾ زندگي گذاريندا هئا. هي باب پيو پيو ۽ چوڦاڻم ڪيو ويو؟ ان جي جواب ۾ شارحن پلارن فرمايو آهي ته هن باب ۾ اهي اهي امر آيل آهن جيڪي اڳئين باب ۾ مذڪور نه هئا. ان جي ڪري هي باب خالص تڪرار ڪيل ناهي غور سان هن جون متفرق مصلحتون سمجه ۾ اچن ٿيون. ممڪن آهي ته امام ترمذي هڪ لطيف اشارو هن طرف ڪيو هجي جو حضور ڪريم ﷺ جن جو هي فقر ۽ تنگي اختيار ڪرڻ ابتداء کان وٺي اخير زماني تائين رهيو ان جي ڪري ابتدا ئي زماني جي طرف اول اشارو ڪيائين ۽ وفات جي قريب هن باب کي آڻي اشارو ڪيائين ته: خير ۽ حُنين مان آيل غنيمت جي مال جي باوجود سندن ظاهري حال اهوئي فقر ۽ فاقو وارو هو ۽ حق هي آهي ته: جنهن کان الله ﷻ حرص ۽ طمع پري ڪيا ان کي فقر ۽ فاقو ۾ به لذت محسوس ٿيندي آهي حضرت حبيب ڪريم ﷺ جو ارشاد آهي ته: الله ﷻ مون کي مون لاءِ مڪرم ۽ مڪرم جي زمين کي سونو بنائڻ لاءِ فرمايو پر، مون عرض ڪيو ته ”يا الله! ﷻ اهو هرگز نه گهرجي بلڪ هڪ ڏينهن پيٽ مبارڪ پري کاوان تانت تنهنجو شڪر ڪيان ۽ هڪ ڏينهن بغير کاڌي جي رهال تانت تنهنجي اڳيان عاجزي ڪيان.“ حضرت رسول الله ﷺ جو ارشاد آهي ته: مون کي اوهان تي فقر ۽ فاقو جوڊپ ناهي بلڪ اهوڊپ آهي ته: اوهان تي دنيا اهڙي طرح غالب ٿي ويندي جيئن اوهان کان اڳين ماڻهن تي غالب ٿي وئي هئي. ۽ اوهان ان ۾ اهڙي دل لڳائي ويهندؤ جهڙي انهن لڳائي هئي ۽ اها اوهان کي به اهڙي طرح هلاڪ ڪري ڇڏي جيئن اڳين کي هلاڪ ڪيو هيائين.“ ۽ ان جي ڪري حضرت حبيب ڪريم ﷺ جن دعا گهري هئي ته ”يا الله ﷻ! (مون) محمد (ﷺ) جي اولاد کي روزي ضرورت آهر ڏي“ (مشڪوٰۃ)

محدث ترمذي هن باب ۾ نو (9) حديثون ذڪر ڪيون آهن جن مان ڪجهه ورائي آندل آهن ۽ اهي اڳين بابن ۾ ذڪر ٿي چڪيون آهن. علامه ابن حجر هيثمي مڪي لکيو آهي ته: هي باب مصنف اڳي به ذڪر ڪري چڪو آهي ان کي هتي ڪجهه وڌيڪ ڳالهين جي ڪري ذڪر ڪيو اٿس هي خالص تڪرار ناهي. ۽ هن ۾ هيءَ حڪمت به آهي ته: حضرت حبيب ڪريم ﷺ جن جو گذران سندن خلقت جي مناسب هو چوٽه ڪاٺ ۾ اعتدال ۽ وقت تي ڪاٺ جيترو مناسب آهي ان ۾

ڪثرت نه ڪرڻ گهرجي ۽ ڊگهو عرصو کاڌي نه کائڻ تي صبر ڪرڻ چئن طبيعتن ، بادي خاڪي، آبي ۽ آتشي جي اعتدال تي دليل آهي ۽ انهن جو معتدل هجڻ باقي ذاتي صفتن جي معتدل هجڻ تي دليل آهي ۽ اها صورت ۽ خلقت جي حسن جي غايت آهي ۽ اهوئي سندن خلق عظيم سان مناسب آهي ان جي ڪري محدث ترمذي هي باب وري آندو آهي ۽ جڏهن ان جو سندن خلق سان ڪامل رابطو آهي ته ان ۾ طويل باب رکيو اٿس چوٽه فقر ۽ سخت بک ان مان محسوس ٿيندڙ مشقتن تي صبر ڪرڻ جو موجب سندن مڪارم اخلاق آهي ۽ هي قول به صحيح آهي ته تڪرار جو موجب اهو آهي ته گذران جا ٿي اطلاق آهن. (1) حياتي ۽ اها ئي هتي مراد آهي ان کان پوءِ اهو به واضح ٿيو آهي ته اها ڪيفيت سندن ساري زندگي ۾ رهي (2) طعام ۽ اهوئي هتي مراد آهي ان حيثيت سان ته حضرت حبيب ڪريم ﷺ ان مان تناول فرمائيندا هئا لذيت هجي يا سخت ڪڏهن ڏيڻ ڪري کائيندا هئا ته ڪڏهن ڏيڻ نه ڪندا هئا ۽ ڪڏهن ته طعام هوندو ئي نه هو پاڪ پيٽ تي پٿر ٻڌندا هئا جائڻ گهرجي ته طعام جو تناول گهڻي علوم تي مشتمل هوندو آهي زماني جي لحاظ سان وصف وغيره جي لحاظ سان چوٽه اهو ديني ۽ دنياوي مصلحتن تي مشتمل آهي يا انهن سان قلب ۽ جسم جو قائم ٿيڻ هوندو آهي ۽ انهن سان دنيا ۽ آخرت جي آبادي آهي چوٽه بدن اڪيلو حيوان جي طبع تي هوندو آهي جنهن سان دنيا جي آبادي آهي ۽ قلب ملائڪن جي طبع آهي پوءِ ان سان آخرت آباد ڪرڻ تي مدد ورتي ويندي آهي ۽ ٻنهي جي گڏجڻ سان ٻئي جهان آباد ٿيندا ۽ انهن تي مواظبه بدن جي سلامتيءَ کان سواءِ نه ٿيندي ۽ بدن جي سلامتي حاجت آهر مختلف وقتن ۾ کاڌو استعمال ڪرڻ کان سواءِ نه ٿيندي ۽ ان جي ڪري بعض اڳين بزرگن فرمايو آهي ته طعام کائڻ دين آهي“ ۽ الله ﷻ به ان تي پنهنجي فرمان سان متنبه ڪيو آهي ”كُلُوا مِنْ الصَّيِّتِ وَاعْمَلُوا صَالِحًا“ (سورة المومنون آيت 51) (پاڪ شين مان کائو ۽ صالح اعمال ڪيو) پوءِ جنهن ان نيت سان کاڌو ته ان کاڌي سان الله ﷻ جي اطاعت ۽ عبادت تي قوت حاصل ڪري ان لاءِ مناسب آهي ته ائين نه کائي جيئن چوپايو جانور گاهه واري زمين ۾ چرندو آهي. طعام کائڻ ته دين ڏانهن ترقي جي لاءِ ذريعو آهي مناسب آهي ته مسلمان تي ان جا انوار ظاهر ٿين ۽ اهي تڏهن ظاهر ٿيندا (جڏهن شريعت جي ميزان سان کاڌي جي حيثيت توري ويندي ته ڪيترو کاڌو ويو ۽ ان جو وزن ڪيترو هو ۽ پيٽ پري کائڻ بدعت آهي جيڪا پهرين دور کان شروع ٿي ۽ صحيح حديث ۾ آهي ته رسول الله ﷺ جن ارشاد فرمايو ”مَا مَلَأَبْنُ آدَمَ وَعَاءَ شَرًّا مِنْ بَطْنِهِ“ (انسان ڪوبه ٿانءِ کاڌي سان نه ڀريو جيڪو ان جي پيٽ ڀرڻ کان وڌيڪ بچڙو هجي) انسان جي لاءِ ايترا گرھ کائڻ ڪافي آهن جن سان نفس درست رهي مطلب ته پيٽ جو هڪ حصو طعام جي لاءِ رکي، هڪ حصو پاڻيءَ جي لاءِ رکي ۽ هڪ حصو ساهه کڻڻ جي لاءِ هجي.“ (هيءَ حديث ترمذي ڪتاب الزهد ۾ 2380 ۽ ابن ماجه الاطعمه ۾ 3349 ۽ البغوي في شرح السنة ۾ 4048 ۽ احمد مسند ۾ ج 4 ص 132 ۽ ابن حبان پنهنجي صحيح ۾ 5263، 674، الطبراني في الكبير ج 20 ص 644 ابن المبارڪ في الزهد ص 603 ۾ آندي آهي) ۽ علماء پيٽ جا ٿي حصاد ڪر ڪيا آهن چوٽه اهمي حياتيءَ جا اسباب آهن ۽ اندر ۾ انهن کان سواءِ ڪجهه داخل نه ٿيندو آهي ۽ حديث جا ظاهري الفاظ تن حصن کي بيان ڪن ٿا ۽ هي به احتمال آهي ته اهي قريب قريب هجن ۽ صحيح حديث ۾ آيو

آھي ته ”إِنَّ الْبُؤْمَانَ يَأْكُلُ فِي مَعَاءٍ وَاحِدٍ“ (بلاشڪ مومن ھڪ آندي ۾ کائيندو آھي. (رواه البخاري في الاطعمة و احمد في المسند عبد الرزاق في مصنف والخطيب البغدادي في تاريخ بغداد. حاشية اشرف الوسائل ج 2 ص 536) ۽ ڪافر ستن آندين ۾ کائيندو آھي ۽ هن مان مراد تعداد ناھي پر گھڻي کائڻ جي ڳالھ آھي ۽ اھا شريعت وارن جي لاءِ حقيقت آھي چوڻ انسان جا ست آنڊا آھن ۽ ڪافر ست ئي آنڊا پريندو آھي ۽ هن مان مراد مومن جي جنس آھي نه ته ڪي مومن ڪافرن کان به گھڻو کائيندا آھن ۽ ھڪ قول آھي ته ”مومن مان مراد ڪامل مومن آھي جو اھي فڪر جي ڪثرت، قيامت جي ڏينھن واري حساب کان تانجو مباح ۾ به گھڻائي سان کائيندو آھي ۽ حديث ۾ آيو آھي ته ”مَنْ كَثُرَتْ فِكْرُهُ قُلٌّ مَطْعَمُهُ وَمَنْ قُلٌّ لَّفِكْرُهُ كَثُرَ مَطْعَمُهُ وَقَسَى قَلْبُهُ“ (ذڪر الحافظ ابن حجر في فتح الباري ص 450) جنھن جو فڪر گھڻو ٿيو ان جو کاڌو گھٽ ٿيندو ۽ جنھن جو فڪر گھٽ ٿيندو ان جو کاڌو گھڻو ٿيندو ۽ ان جو قلب ڪٽيل رھندو گھڻن بزرگن فرمايو ته ”حڪمت ان معدي ۾ داخل نه ٿيندي آھي جيڪو کاڌي سان ڀريل ھوندو آھي ۽ جنھن جو کاڌو گھٽ ٿيندو اھو پاڻي گھٽ پيئندو ان جي ننڊ گھٽ ٿيندي ان جي عمر ۾ برڪت ظاهر ٿيندي ۽ گھڻي کائيندڙ جو حال هن جي ابتڙ ھوندو ۽ طبراني روايت آندي آھي ته ”إِنَّ أَهْلَ السَّبْعِ فِي الدُّنْيَا أَهْلُ الْجُوعِ فِي الْآخِرَةِ“ (بلاشڪ دنيا ۾ ڍؤ ڪرڻ وارا اھي آخرت ۾ بڪايل ھوندا“ ۽ ان جي ڪري اھل المومنين سيده عائشه صديقہ رضی اللہ عنہا فرمايو ته: رسول الله ﷺ جن ڪڏھن به ڍؤ ڪري نه کاڌو ۽ پنھنجي گھر وارن کان ڪڏھن نه کاڌو گھريائون ۽ نه اشتها رکيائون جيڪڏھن گھروارن کاڌو ڪارايو ته کائيندا هئا ۽ جيڪڏھن کين پياريندا هئا ته پيئندا هئا ۽ هن مان مراد اھڙي ڍؤ جي نفی آھي جيڪو گھڻو ۽ بدن ڪي ڳرو ڪندڙ عبادت کان سست ڪندڙ ھجي. مطلق ڍؤ جي نفی ناھي جنھن ۾ اھي ڳالھيون نه ھجن.

(اشرف الوسائل ص 536)

{370} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا أَبُو الْأَحْوَسِ، عَنْ سَمَاحِ بْنِ حَرْبٍ قَالَ: سَمِعْتُ النُّعْمَانَ بْنَ بَشِيرٍ يَقُولُ: أَلَسْتُ فِي طَعَامٍ وَشَرَابٍ مَا شِئْتُمْ؟ لَقَدْ رَأَيْتُ نَبِيَكُمْ صَلَّى اللَّهُ عَلَيْهِ وَسَلَّمَ وَمَا يَجِدُ مِنَ الدَّقْلِ مَا يَبْلُغُ بَطْنَهُ.

بامحاوره ترجمو: حضرت سماڪ بن حرب رضی اللہ عنہ کان روايت آھي ته مون نعمان بن بشير رضی اللہ عنہ کي چوندي ٻڌو ته ڇا توهان پنھنجي کاڌي پيئي جون وٺندڙ شيون نه ٿا کائو؟ بيشڪ مون (پنھنجي) توهان جي نبي ڪريم ﷺ جن کي ڏٺو جو پاڻ ڪريم ﷺ وٽ ايتري سڪل ڪارڪ ڪانه هئي جنھن سان پاڻ ڍؤ ڪري کائڻ.

مفردات جو شرح: ”دَقْل“ سادي ڪجور. ردي گنگو.

سمجھاڻي: هن حديث مبارڪ ۾ حضرت نعمان بن بشير صحابي رضی اللہ عنہ پنھنجن سامعين کي فرمايو ته: ڇا اوهان کائڻ ۽ پيئڻ جي شين ۾ ايترا وڌيل ناھيو جو جيڪو گھرو اھو کائو ۽ پيو. مطلب ته اوهان ايترا خوشحال ۽ دولت جي ڪثرت وارا ٿي ويا آھيو هر قسم جون لذتون اوهان لاءِ ميسر آھن ”مون اوهان جي نبي ڪريم ﷺ کي ان حال ۾ ڏٺو جو سادي ڪجور کائي به پنھنجو پيٽ مبارڪ نه پريندا هئا. سندس مراد هئي ته اوهان به سرڪار ﷺ جن وانگر قناعت ۽ سادگي اختيار ڪيو ان ۾ ڀلائي ۽ بهتري آھي. گھڻي کائڻ پيئڻ وارن کي تنبيه ڪئي وئي آھي ھڪ حديث ۾ آيو آھي

تہ: "أَشْبَعَكُمْ فِي الدُّنْيَا أَجْوَعُكُمْ فِي الْآخِرَةِ" (اوهان مان دنيا ۾ گھٹو ڏيو ڪندڙ آخرت ۾ گھٹو بڪايل هوندو ۽ الله ﷻ جي بعض عارفن جو قول آهي ته پنهنجن نفسن کي جنت جي وليمي (شاديءَ) جي لاءِ بڪ ۾ رکڻ اتي هلي ڏيو ڪري ڪائجو ۽ جيڪو ڪاڌو عبادت ۾ قوت ڏيڻ جي لاءِ ڪاڌو وڃي اهو برو ناهي. الله ﷻ قرآن ڪريم ۾ ارشاد فرمايو: "يَا أَيُّهَا الَّذِينَ آمَنُوا كَلُوا مِنْ الطَّيِّبَاتِ وَاعْمَلُوا صَالِحًا" (سورة المومنن آيت 51) (اي ايمان وارو! پاڪ شيون کائو ۽ صالح عمل ڪيو) ۽ "نبيڪم" ۾ مخاطبين ڏانهن نسبت ڪندي فرمايائين ته اوهان جي نبي. حالانڪ نبي ته سندس به هو. سوانهن کي حضور ڪريم ﷺ جن جي اطاعت ڏانهن شوق ڏيارڻ جي لاءِ فرمايو هيائين. تانت سندن امتي هجڻ جي نسبت کي ذهن ۾ رکي دنيا جي سينگارن ڏانهن گهٽ متوجهه رهن ۽ فنايت کي پسند ڪن ۽ مسند الحارث ۾ حضرت انس بن مالڪ رضه کان روايت آهي ته: حضرت سيده فاطمه رضه مانيءَ جو هڪ ٽڪر کڻي حضور ڪريم ﷺ جي خدمت ۾ حاضر ٿي پاڻ ان کي فرمايائون ته هي ڇا آهي؟ ان عرض ڪيو ته "مانيءَ جو ٽڪر آهي، جيڪو مون پڇايو پوءِ دل گهريو ته اوهان کي ڪارايان" پاڻ فرمايائون ته "تن ڏينهن کان پوءِ هي پهريون ٽڪر آهي جيڪو تنهنجي بابا جي وات (مبارڪ) ۾ پيو آهي" ۽ هي سڀ ڪجهه سندن مقام شريف جي رفعت ۽ قدر منيف جي بلنديءَ ۾ زيادتي ۽ ڪانئن بعد ۾ اچڻ وارن خليفن ۽ بادشاهن جي لاءِ عبرت هئي ۽ سندن ظاهري رحلت کان پوءِ ماڻهو چئن قسمن ۾ ورهائجي ويا. (1) هڪ قسم اهي جن نه پاڻ دنيا جو ارادو ڪيو ۽ نه دنيا کين ويجهي آئي جيئن حضرت ابوبڪر صديق رضه (2) ٻيو قسم جن پاڻ دنيا جو ارادو نه ڪيو پر دنيا کين ويجهي آئي. جيئن فاروق اعظم رضه (3) ٽيون قسم جن پاڻ دنيا جو ارادو ڪيو ۽ دنيا به کين چاهيو جيئن بني اميه ۽ عباسي خليفه حضرت عمر بن عبدالعزيز رضه کان سواءِ (4) چوٿون قسم اهي جن پاڻ ته دنيا جو ارادو ڪيو پر دنيا انهن کي ويجهو نه آئي جيئن اهي ماڻهو جن کي الله ﷻ محتاج رکيو ۽ ان جي گڏ ڪرڻ جي لاءِ تڙپندا رهيا. (الموامص ص 615) ۽ علامه علي القاري لکيو آهي ته: هيءَ ڪيفيت حضرت رسول الله ﷺ جن جي اختياري هئي مجبوري واري نه هئي ۽ پاڻ دنيا مان ظاهري رحلت ڪرڻ تائين ان ڪيفيت ۾ رهيا تانجو سندن زهره هڪ يهودي وٽ گروي رکيل هئي (جيڪا پوءِ حضرت ابوبڪر صديق رضه آزاد ڪرائي هئي)

(جمع الوسائل مع شرح المناوي ج 2 ص 185)

هيءَ حديث حضرت نبي ڪريم ﷺ جي باب اڌام (پاڇيءَ واري) ۾ ذڪر ٿي چڪي آهي. هيءَ حديث ٻين هنن محدثن به آندي آهي: 11 مسلم في كتاب الزهد والرقائق في ترجمة حديث الكتاب رقم 34 ج 4 ص 2284 12 ابن حبان في صحيحه رقم الحديث 6306 ج 8 ص 86 {3} البغوي في شرح السنة رقم الحديث 4071 ج 14 ص 272 {4} احمد في المسند ج 4 ص 268 {5} ابوالشيخ في اخلاق النبي ﷺ ص 230

{371} حَدَّثَنَا هَارُونُ بْنُ إِسْحَاقَ، قَالَ: حَدَّثَنَا عَبْدَةُ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: إِنَّ كُنَّا آلَ مُحَمَّدٍ نَبْكُ شَهْرًا مَا نَسْتَوْقِدُ بَنَارَ، إِنَّ هُوَ إِلَّا الشَّرُّ وَالْمَاءُ.

بامحاوره ترجمو: حضرت عائشه صديقہ رضه کان روايت آهي ته اسان محمد ﷺ جي آل (گهر وارا اهل

بيت ڪنهن وقت) مهينو چلهه ۾ باهه نه ٻاريندا هئاسون ڪجور ۽ پاڻيءَ تي گذارو ڪندا هئاسون. مفردات جو شرح: ”تڪث“ مڪث کان ورتل آهي معنيٰ لنگهه، رهڻ. ”تَسْتَوِدُّ“ استيقاداً کان ورتل آهي معنيٰ باهه ٻارڻ.

سمجهاڻي: هن حديث ۾ ام المومنين سيدة عائشه صديقه ۽ پنهنجي گهر جي حالت بيان ڪئي آهي ته: مهينو مهينو اسان (حضرت) محمد ﷺ جي آل تي گذري ويندو هو ته اسان جي گهر جي چلهه ۾ باهه نه ٻرندي هئي. صرف پاڻيءَ ۽ ڪارڪ تي گذارو ٿيندو هو. علامه نيهاني لکيو آهي ته: ام المومنين سيدة عائشه صديقه ۽ جڏهن عروه کي فرمايو ته اي ڀائٽيا! الله ﷻ جو قسم! اسين هڪ چنڊ ڏسون ٿا اهو مهينو ختم ٿي وڃي ٿو ته وري ٻيو چنڊ ڏسون ٿا اهو مهينو ختم ٿي وڃي ٿو ته وري ٽيون چنڊ ڏسون ٿا پر نبي ڪريم ﷺ جي ازواج مطهرات وٽ ڪاڏي پچاڻڻ جي لاءِ باهه نه ٿي پري عروه عرض ڪيو ته پوءِ اوهان جو گذر ڪيئن ٿيندو هو. ته فرمائين ڪجور ۽ پاڻيءَ تي. ها. اسان جا پاڙيسري به انصار هئا جيڪي وسعت جا صاحب هئا اهي ڪڏهن ڪڏهن ڪير وغيره موڪليندا هئا ته اسين حضور ڪريم ﷺ کي پيش ڪنديون هيوسين. حضرت انس ۽ فرمايو ته حضور ڪريم ﷺ جن ڪڏهن به اچڻ وارن ڏينهن جي لاءِ ڪاڏو ذخيره ڪري نه رکندا هئا. پاڻ جيڪڏهن رات جو ڪاڏو کائيندا هئا ته صبح جي لاءِ ڪجهه نه هوندو هو اهڙي طرح جيڪڏهن صبح جو کائيندا هئا ته رات جي لاءِ ڪجهه نه هوندو هو حضرت امام حسن ۽ کان روايت آهي ته رات جي لاءِ ڪجهه نه هوندو هو گهر ۾ ان جي هڪ ٽوپي کي به ڪڏهن رات نه پئي. هن حديث مان ثابت ٿيو ته حضور ڪريم ﷺ جن جون گهر واريون حضرت محمد ﷺ جي آل آهن انهن کي آل ۽ اهل چوڻ ثابت آهي ۽ هيءَ حديث انهن بزرگن جو دليل آهي جيڪي چون ٿا فقر (مسڪيني) غنا (شاهوڪاريءَ) کان پلي آهي بلاشڪ رسول الله ﷺ جن پنهنجي سر ۽ پنهنجي اهل لاءِ دنيا گذرڻ کي پسند نه فرمايو حالانڪ ڪين خزانن جون ڪنجيون پيش ڪيون ويون پر جيڪڏهن اهي وٺن ها ته به سموري خلق کان وڌيڪ شڪر گذار رهن ها. هڪ حديث ۾ آيو آهي ته هڪ پيري حضرت ابوبڪر صديق ۽ بڪريءَ جي هڪ تنگ موڪلي رات جو وقت هو سيدة عائشه صديقه ۽ اوندهه ۾ ان جا ٽڪرا ڪرڻ لڳي ڪنهن عرض ڪيو ته گهر ۾ ڏيئوناهي ڇا؟ پاڻ فرمايائين ته: جيڪڏهن ڏيئي ۾ وجهڻ جي لاءِ تيل هجي ها ته اهو ڪاڏي ۾ ڪونه استعمال ڪيون ها؟ عمران بن حصين ۽ کان روايت آهي ته سيدة فاطمه زهراء ۽ حضرت حبيب ڪريم ﷺ جن وٽ ان حال ۾ آئي جو بڪ جي شدت جي ڪري سندس چهره مبارڪ تي ڦڪاڻ غالب هئي رت نظر نه ٿي آيو پاڻ ان ڏانهن نهاري فرمايائون ته: فاطمه! ويجهي آيو ٿي وڪون اڳتي وڌي ڪين ويجهي ٿي ته رسول الله ﷺ جن سندس ڳچيءَ ۾ هار پائڻ واري جاءِ تي هٿ مبارڪ رکي آڱريون ڪشاديون ڪري فرمايائون ”اي منهنجا الله ﷻ! اي بڪايلن کي ڍو ڪرائيندڙ! فاطمه کي بڪ نه ڏي“ ته هڪدم سندس چهره مبارڪ تي رت جا آثار نظر آيا ۽ ڦڪاڻ ختم ٿي وئي. سيدة ۽ فرمايو ته: ان کان پوءِ مون کي بڪ نه لڳي.

(جمع الوسائل مع شرح المناوي ج 2 ص 186، 187، المواهب ص 616، خصائص ص 234)

هيءَ حديث ٻين هنن محدثن آندي آهي: {1} مسلم في كتاب الزهد والرقائق في ترجمه ۽

الحديث 2972 ج 4 ص 2282 {2} ابن ماجه في كتاب الزهد باب 10 معيشة آل محمد ﷺ رقم الحديث 4144 {3} احمد في المسند ج 6 ص 50 {4} ابو صالح الشيخ في اخلاق النبي ﷺ ص 229 {5} البغوي في شرح السنة رقم الحديث 4174 ج 14 ص 273.

{372} حَدَّثَنَا عَبْدُ اللَّهِ بْنُ أَبِي زِيَادٍ، قَالَ: حَدَّثَنَا سَيَّارٌ، قَالَ: حَدَّثَنَا سَهْلُ بْنُ أَسْلَمَ، عَنْ يَزِيدَ بْنِ أَبِي مَنْصُورٍ، عَنْ أَنَسٍ، عَنْ أَبِي طَلْحَةَ قَالَ: شَكُونَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الْجُوعَ وَرَفَعْنَا عَنْ بَطْنَتَا عَنْ حَجَرٍ حَجَرٍ، فَرَفَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَطْنِهِ عَنْ حَجَرَيْنِ. قَالَ أَبُو عَيْسَى: هَذَا حَدِيثٌ غَرِيبٌ مِنْ حَدِيثِ أَبِي طَلْحَةَ لَا نَعْرِفُهُ إِلَّا مِنْ هَذَا الْوَجْهِ، وَمَعْنَى قَوْلِهِ: وَرَفَعْنَا عَنْ بَطْنَتَا عَنْ حَجَرٍ حَجَرٍ، كَانَ أَحَدُهُمْ يَشُدُّ فِي بَطْنِهِ الْحَجَرَ مِنَ الْجُهْدِ وَالضَّعْفِ الَّذِي بِهِ مِنَ الْجُوعِ

بامحاوره ترجمو: حضرت انس رضی اللہ عنہ حضرت ابو طلحہ رضی اللہ عنہ کان روایت کئی آھی ابو طلحہ رضی اللہ عنہ چيو ته اسان رسول الله ﷺ جن وت بك جي دانهن ڪٽي وياسون ۽ پنهنجن پيٽن تان ڪپڙو لاهي هڪ هڪ پٿر جيڪو پيٽ تي ٻڌل هو سو ڏيڪاريو سون. ان تي رسول الله ﷺ جن پنهنجي پيٽ تي ٻه پٿر ٻڌل ڏيڪاريا يعني پاڻ سڳورن پنهنجي پيٽ مبارڪ تان ڪپڙو کنيو ته کين ٻه پٿر ٻڌل هئا. مفردات جو شرح: ”شكونا“ اسان شڪايت ڪئي. شڪويا شڪوي يا شڪاة کان ورتل آهي. جنهن جي معني آهي دردمند هجڻ. تڪليف ڏيڻ. شڪايت ڪرڻ. ”الْجُوعُ“ بڪ.

سمجهاڻي: هن حديث مبارڪ ۾ حضرت ابو طلحہ رضی اللہ عنہ پنهنجي بڪ جي حالت بيان ڪرڻ سان گڏ سرور ڪونين ﷺ جي پاڪ ذات جي ڪيفيت به بيان ڪري ذکر ڪيو آهي ته: اسان سندن خدمت ۾ بڪ جي شڪايت ڪندي پنهنجن پيٽن تي پٿر ٻڌل حبيب ڪريم ﷺ جن کي ڏيڪاريا ته پاڻ پنهنجي پاڪ پيٽ تي هڪ جي بجاءِ ٻه پٿر ٻڌل ڏيڪاريائون. شمائل جي شارحن لکيو آهي ته: عربن يا اهل مدينه جي عادت هئي ته جڏهن انهن جا پيٽ کاڌي کان خالي هوندا هئا ته پيٽ تي پٿر ٻڌندا هئا تانت خالي آڏن ۾ گيس وغيره نه پر جي وڃي. ۽ سندن هلڻ ڦرڻ ۾ تڪليف نه ٿئي. ۽ جڏهن بڪ گهڻي لڳندي هئي ته ٻه پٿر ٻڌندا هئا تانت چڪيل ۽ مستحڪم رهي ۽ هلڻ ڦرڻ گهڻو آسان لڳي. (انوار غوثيه ص 530)

سوال: رسول الله ﷺ جن جڏهن صوم الوصال (رات ڏينهن روزي) ۾ رهيا تڏهن ته پٿر ڪونه ٻڌائون بلڪ فرمايائون ته: ”مان رات جو پنهنجي رب ﷻ وت هوندو آهيان اهو مون کي ڪارائيندو ۽ پياريندو آهي“ پوءِ صحابن کي پٿر ٻڌل ڪيئن ڏيڪاريائون؟

جواب: ابن حبان ان صوم الوصال واري حديث سان بيت مبارڪ تي پٿرن ٻڌڻ وارين روايتن کي باطل چيو آهي ۽ ان جو قول آهي ته جتي ”يشد الحجر“ (پٿر ٻڌندا هئا) آيو آهي ان ۾ حجر جي بجاءِ الحجز آهي مطلب ته پنهنجي گوڏ مبارڪ جي چادر کي چڪي ٻڌندا هئا. پر جمهور محدثن فرمايو آهي ته ٻه ٻه مهينا نه ڪاڻڻ ۽ پٿر نه ٻڌڻ حضور ڪريم ﷺ جن جي صوم الوصال واري وقت ڪيفيت هئي. پر جڏهن اها ڪيفيت نه هوندي هئي ته مروج طريقي تي پٿر به ٻڌندا هئا. ابن ابی الدنيا روايت آندي آهي ته رسول الله ﷺ جن فرمايو: ”هڪ پيري نبي ڪريم ﷺ جن کي بڪ لڳي ته پاڻ پنهنجي

بيت مبارڪ تي پتر ٻڌائون ان کان پوءِ فرمايائون ته: «الْأَرْبُ نَفْسٍ طَاعَةٍ نَاعِمَةٍ فِي الدُّنْيَا جَائِعَةٍ يَوْمَ الْقِيَامَةِ الْأَرْبُ مُكْرِمٌ لِنَفْسِهِ وَهَوْلَهَا مُهَيِّنٌ الْأَرْبُ مُهَيِّنٌ لِنَفْسِهِ وَهَوْلَهَا مُكْرِمٌ». خبردار ڪيترا نفس طعام کائيندڙ دنيا تي نعمتن سان رهندڙ قيامت جي ڏينهن بکيا ۽ اگهاڙا هوندا، خبردار ڪيترا ماڻهو پنهنجي نفس کي عزت ڏيندڙ ان کي خراب ڪندڙ آهن ۽ ڪيترا ماڻهو نفس کي خوار ڪندڙ ان کي عزت ڏيندڙ آهن ۽ صحيح بخاري ۾ حضرت جابر رضه کان روايت آهي ته اسين خندق جي جنگ واري ڏينهن خندق ڪوتي رهيا هئاسون ته اڳيان هڪ سخت پتر آيو ۽ حضور ڪريم ﷺ جن کي عرض ڪيوسون ته هي سخت پتر اڳيان اچي ويو آهي جيڪو خندق ڪوٽڻ ۾ رڪاوٽ آهي پوءِ پاڻ ڪريم ﷺ جن ان حال ۾ اٿيا جو سندن بيت مبارڪ تي پتر ٻڌل هو ۽ اسان تي ڏينهن اهڙي حال ۾ رهيا سين جو ڪابه شيءِ چڪڻ لاءِ ميسر نه هئي. پوءِ پاڻ ڪريم ﷺ جن ڪوڏر هٿ مبارڪ ۾ وٺي ان پتر کي هنيائون ته واريءَ جو وهندڙ ڏير ٿي ويو ۽ احمد ۽ نسائي حسن سند سان آندو آهي ته ان پتر تي ٻين جي ڪوڏرين اثر نه ٿي ڪيو ۽ نبي ڪريم ﷺ جن اها ڪوڏر وٺي بسم الله چئي ان پتر کي هنئين ته ان جو ٽيون حصو پُري ويو ۽ حضرت نبي ڪريم ﷺ جن فرمايو: «اللَّهُ أَكْبَرُ أُعْطِيَ مَقَاتِيحَ الشَّامِ وَاللَّهُ إِنِّي لَأَبْصُرُ قُصُورَهَا الْحَبَرُ السَّاعَةَ» (الله سڀ کان وڏو آهي مان شام ملڪ جي فتح جون ڪنجيون ڏٺو ويو آهيان. الله ﷻ جو قسم آهي ته مان هيٺر شام ملڪ جون ڳاڙهيون ماڙيون ڏسان پيو. ان کان پوءِ ڪوڏر جو ٻيو ڌڪ هنيائون ته ان جي ٻئي حصي کي ڪٽي ڇڏيائون ۽ فرمايائون: «اللَّهُ أَكْبَرُ أُعْطِيَ مَقَاتِيحَ الْفَارِسِ وَإِنِّي وَاللَّهُ لَأَبْصُرُ قُصُورَ الْبَدَائِنِ الْاَبْيَضِ» (الله ﷻ سڀ کان وڏو آهي مان فارس (ايران) جي فتح جون ڪنجيون ڏٺو ويو آهيان ۽ الله ﷻ جو قسم آهي ته مان هيٺر پنهنجي هن جاءِ کان (يمن جي گادي واري هنڌ) صُنعاء (شهر) جا دروازا ڏسي رهيو آهيان) ثابت ٿيو ته بيت مبارڪ تي پتر ٻڌڻ واريون حديثون صحيح آهن ۽ حضرت نبي ڪريم ﷺ جن پتر ان جي لاءِ نه ٻڌا هئا ته سندن ذات وٽ ڪجهه نه هو جيڪو صحابن کي ڪارائن ۽ انهن جو احساس محرومي ختم ٿئي پر پاڻ اهو سڀ ڪجهه آخرت ۾ اجر حاصل ڪرڻ جي لاءِ ڪيو هيائون ۽ پتر ٻڌڻ ۾ اها حڪمت هئي جو ان سان بک جي تڪليف گهٽجي ٿي چوٽه معدي جي طبعي حرارت جيستائين ان ۾ کاڌو آهي ته ان سان مشغول آهي ۽ جڏهن معدي ۾ کاڌو ناهي ته جسم جي رطوبت ۽ جواهر سان مشغول رهي ٿي پوءِ ان وقت بک جو درد وڌي ٿو. جيستائين ان سان آندبا ۽ گل ڳنڍجي نه ٿي ۽ پتر ٻڌڻ سان آندبا ۽ گل معده سان ڳنڍجن تاءِ بک جي تڪليف گهٽجي ٿي ۽ بعض علماء جو قول آهي ته انسان جو جڏهن بيت طعام کان خالي رهي ٿو ته انسان اٿڻ ۾ ڪمزور ٿئي ٿو ۽ ان جي پٺي ڳهڙي ٿئي ٿي پوءِ پتر ٻڌڻ جي ڪري پٺي سڌي ٿئي ٿي ۽ اٿڻ ۾ آساني ٿئي ٿي ۽ الله ﷻ پنهنجي نبي ڪريم ﷺ کي عزت عطا ڪئي هئي ۽ بک جي برداشت ڪرڻ جي ڪري سندن اجر جي ٻيڻي ٿيڻ سان سندن قوت جي حفاظت به ٿي ۽ سندن جسم جي نزاکت به برقرار رهي، تانجو کين ڏسڻ وارو محسوس نه ڪندو هو ته کين ڪا بک لڳي آهي. بلڪ سندن جسم ان هوندي به

دنیاوی نعمتن کان وڌیک تازو لطیف سهڻو ۽ رونقدار لڳندو هو. (اشرف الوسائل ص 541, 542)

سوال: اوهان مٿي لکي آيا آهيو ته: حضرت نبي ڪريم جن رات ڏينهن روزي ۾ رهندا هئا ۽ کائون ڪائيندا هئا ته بنا کادي جي ڪيئن رهيا سندن غذا ڪهڙي هئي؟

جواب: ان جي متعلق علماء جا ٻه قول آهن: {1} قول هي آهي ته ان وقت سندن غذا جنت جو کائو هو جيڪو الله ﷻ سندن خدمت ۾ موڪليندو هو جنهن جي استعمال ڪرڻ سان روزو نه ڀڃندو هو جيئن بخاري شريف ۾ آهي ته سندن صحابي حضرت خبيب ﷺ جي لاءِ جڏهن اهو مک مڪرم ۾ ڪافرن وٽ قيد هو بهشت جا انگور بنا موسم جي پهچندا هئا. {2} ٻيو قول هي آهي ته الله ﷻ کين صوم الوصال رکڻ وقت اهڙي روحاني غذا عطا ڪندو هو جنهن جي برڪت سان سندن جسماني خواهشون پلجي ۽ مغلوب ٿي وينديون هيون ان جي ڪري پاڻ ڪريم ﷺ جسماني ۽ ظاهري خوراڪ کائڻ ۽ پائڻ کان سواءِ رهندا هئا. (فضائل النبي ﷺ ص 216)

علامه بيحوري لکيو آهي ته: حضرت حبيب ڪريم ﷺ جن پنهنجي پاڪ پيٽ تي ٻه پٿر ان جي ڪري ٻڌا هئا جو کين بڪ جي تڪليف گهڻي محسوس ٿي رهي هئي ۽ اها ڳالهه نبين عليهم الصلوة والسلام جي شان ۾ نقص ناهي چو ته بڪ به هڪ قسم جي بيماري آهي انبياء عظام عليهم الصلوة والسلام جي جسمن پاڪن جو بيمار ٿيڻ سندن قلبن جي سلامتي جي باوجود منع ناهي ۽ بعض علماء فرمايو ته: نبي ڪريم ﷺ جن کي بڪ نه لڳندي هئي جيئن صوم الوصال ۾ بيان ٿي چڪو آهي اهي پٿر صرف صحابن عليهم الرضوان جي تسليءَ لاءِ ٻڌندا هئا ته سندن جسم سهڻو، گهڻي وڏي قوت وارو هوندو هو. (المواهب ص 617) محدث ڪانڌلوي لکيو آهي ته: ظاهري طرح کادي پيئي جي ڇڏڻ جو حضور ڪريم ﷺ تي اثر نه پوندو هو ان صورت ۾ پيٽ پاڪ تي پٿر ٻڌڻ جي ضرورت باقي نه رهندي هئي ۽ جڏهن ته صوم الوصال واريون روايتون گهڻيون آهن ان جي ڪري بعض علماء محدثين جي قانون تحت پٿر ٻڌڻ وارين روايتن کي ضعيف چيو آهي پر اڪثر محدثن جي تحقيق هيءُ آهي ته پٿر ٻڌڻ واري مضمون جون روايتون به ڪئين آهن ۽ صوم الوصال وارين روايتن سان ڪا اهڙي مخالفت به نه اٿن جو ٻنهي جو مختلف حالات تي حمل به نه ٿي. سگهي ان جي ڪري انهن روايتن کي ضعيف قرار ڏيڻ جي ضرورت ناهي ۽ انهن ٻنهي قسمن جي روايتن جي متعلق به مختلف قول آيل آهن. {1} پٿر واريون روايتون ابتداء زماني جون آهن ۽ يقينن حضور ڪريم ﷺ جن جي مقامات ۾ ترقي ايندي رهندي هئي. ان جي ڪري الله ﷻ جي طرفان ڪرائڻ ۽ پيارڻ جو انتظام بعد ۾ ڪيو ويو هجي. {2} قدرتي طرح ڪرائڻ، پيارڻ روزي جي نيت جي حالات ۾ هجي. عام مومنن ۾ روزي جي حالت ۾ هيءُ ڳالهه مشاهدي ۾ آئي آهي ته انهن کي به بڪ جو اثر گهٽ محسوس ٿيندو آهي. حضرت نبي ڪريم ﷺ جن جو ته مقام ئي نرالو آهي جتي روزو حقيقي ڪمال کي پهچندو آهي. {3} مختلف حالات جي اعتبار سان ٻنهي قسمن جون ڪيفيتون حضور ڪريم ﷺ جن تي طاري ٿينديون هيون جيئن سندن اتباع ۾ سلوڪ جي مشائخ جا مختلف احوال هوندا آهن. هن قول تي پٿر ٻڌڻ وارين روايتن کي ابتداء زماني جي حالات تي محمول ڪرڻ جي ضرورت نه پوندي. آخري دور ۾ به مختلف اوقات جي اعتبار سان مختلف احوال هوندا آهن. {4} حضور ڪريم ﷺ جن تي بڪ جو اثر يقيناً نه ٿيندو هو ان جي

ھوندي بہ پٿرن جو ٻڌڻ، فقيرن ۽ مسڪينن سان عمل ۾ اشتراڪ جي غرض سان ھوندو ھو ۽ عام دستور آھي تہ جنھن مشقت جي تڪليف ۾ پنھنجا وڏا مبتلا ھوندا آھن ان ۾ سعادتمند ننڍن جي لاءِ انھن جي مقابلي ۾ پنھنجي تڪليف ڏانھن توجھ نہ رھندو آھي. صحابہ ڪرام عليھم الرضوان جھڙن عاشقن جي لاءِ تہ ڪا ڳالھ ئي نہ ھئي. حضور ڪريم ﷺ جن کي اللہ ﷻ جي طرفان ڪارائت ۽ پيئارڻ سندن اعزاز ۽ اڪرام ئي ھو. وجوہي امر نہ ھو تہ جڏھن صحابہ ڪرام عليھم الرضوان تي تنگي ۽ مسڪيني حالت جو ايترو غلبو ٿيندو ھو جو پٿرن ٻڌڻ جي حالت تي پھچندا ھئا. تہ حضور ڪريم ﷺ جن انھن سان ھمدردي جو اظھار ڪري پاڻ بہ پٿر ٻڌندا ھئا. ٻچو جيڪڏھن بک ۾ تڙپندو رھي تہ ماءُ جي نڙيءَ مان گرھ ھيٺ نہ لھندو. آھي تہ پوءِ حضور ڪريم ﷺ جي شفقت جو چا بيان ڪجي. اتي تہ ھزارين مائرون قربان آھن. (خصائل نبوي ص 335، 337)

فائدو: علامہ فواز احمد زمزلي شمائل ترمذي حاشيہ 455 تي لکيو آھي تہ حضور نبي ڪريم ﷺ جن لاءِ صوم وصال ۾ جنت کان حقيقي کاڌو ايندو ھو. جنھن سان سندن روزي جي وصال ۾ فرق نہ پوندو ھو. ۽ اھا سندن خصوصيت ھئي پوءِ جڏھن کين چيو ويو تہ اوھان وصال جو روزو رکو تہ پاڻ ارشاد فرمايائون ”مان اوھان جي حيثيت تي ناھيان“ مطلب تہ مان اوھان جي صفت تي ناھيان اوھان مان جنھن کاڌو ان جو صوم نہ رھندو پر مون کي منھجورب اھڙو ڪارائي ۽ پياري ٿو جنھن سان منھنجي صوم وصال ۾ ڪو فرق نہ ٿو پوي منھنجو اھو ڪاڻڻ ۽ پيئڻ اوھان جي ڪاڻڻ پيئڻ وانگر ناھي نہ قوت ۾ نہ معنيٰ ۾ ۽ الزين بن المنير فرمايو آھي تہ: ان حالت ۾ اھو سندن ڪاڻڻ ۽ پيئڻ نٿو ڪندڙ جي حال وانگر آھي جيئن جيئن ننڊ ۾ ڪاڻي پي ڏي ڪندو آھي ۽ ان ڪيفيت ۽ حال ۾ ننڊ مان اٿڻ تائين رھندو آھي. حضور ڪريم ﷺ جن جو ان ڪاڻڻ ۽ پيئڻ سان نہ روزو ختم ٿيندو ھو نہ سندن اجر گھٽجندو ھو. الحاصل تہ اھو سندن استغراقي حالت ۾ ھوندو ھو تان جو ان ۾ سندن بشري حالت اثر نہ ڪندي ھئي ۽ جمھور جو قول آھي تہ سندن فرمان ”يُطْعِمُنِي وَيَسْقِيْنِي“ مان مجازاً مراد کاڌي پيئي مان حاصل ٿيندڙ قوت آھي پوءِ سندن فرمان جو مطلب آھي تہ اللہ ﷻ مون کي کاڌي ڪائيندڙ ۽ پاڻي پيئندڙ جي قوت عطا ڪري تہ مون تي اھڙو فيض جو القاء ڪيو وڃي تہ جو کاڌي ۽ پيئي جو پورا ٿو ڪري تہ منھنجي قوت ۾ ڪمي اچي ٿي نہ احساس ۾ سستي پيدا ٿئي ٿي.

علامہ ابن حجر عسقلاني فرمايو تہ: ھي بہ احتمال آھي تہ سندن مراد ھي آھي تہ: اللہ ﷻ مون کي پنھنجي عظمت ۾ تفڪر ۽ پنھنجي مشاھدي ۾ ڀرڄڻ ۽ پنھنجي معارف سان غذا حاصل ڪرڻ ۽ پنھنجي محبت ۾ اکين نارڻ ۽ پنھنجي مناجات ۾ مستغرق رکڻ ۽ ان ڏانھن متوجھ ڪرڻ ۾ کاڌي ۽ پيئي کان مشغول ۽ محور ڪيو آھي. علامہ ابن القيم بہ ھن قول کي ترجيح ڏيندي فرمايو آھي تہ ”ڪڏھن اھا غذا جسمن جي غذائن کان وڌي ٿي ويندي آھي ۽ جنھن کي ٿورو بہ ذوق ۽ تجربو ھوندو اھو ڄاڻندو آھي تہ ”قلب ۽ روح جي غذا سان جسم گھڻين غذائن کان لا پرواھ رھندو آھي خاص ڪري ان سان جيڪا خوشي ۽ سرور حاصل ٿيندو آھي، اھو مطلوب سان ملاقات ۽ محبوب جي ديدار سان دل کي قرار ڏيڻ آھي. علامہ زمزلي لکيو آھي تہ: ابن القيم جو قول تدبر ۽ تامل ڪندڙ جي لاءِ تمام سھڻو آھي ۽ ان جي تائيد ان صحيح حديث سان ٿي رھي آھي جنھن ۾ آيو آھي تہ ”آخري

زمانی میں مومن جی لاء کاذی پیتی جی جاء تی تھلیل ۽ تسبیح کافی ہوندی۔

ہیء حدیث بین ہنن بین محدثن آندی آھی: {1} ابو الشیخ فی اخلاق النبی ﷺ ص 223 {2} الطبری فی تہذیب الآثار ج 1 ص 413 {3} البغوی فی شرح السنۃ الحدیث رقم الحدیث 479 ج 14 ص 276.

{373} حَدَّثَنَا مُحَمَّدُ بْنُ إِسْمَاعِيلَ، قَالَ: حَدَّثَنَا اِدْمُنُّ بْنُ اِيَّاسٍ، قَالَ: حَدَّثَنَا شَيْبَانُ أَبُو مُعَاوِيَةَ، قَالَ: حَدَّثَنَا عَبْدُ الْمَلِكِ بْنُ عُمَيْرٍ، عَنْ أَبِي سَلَمَةَ بْنِ عَبْدِ الرَّحْمَنِ، عَنْ أَبِي هُرَيْرَةَ قَالَ: خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي سَاعَةٍ لَا يَخْرُجُ فِيهَا وَلَا يَلْقَا فِيهَا أَحَدًا، فَأَتَاهُ أَبُو بَكْرٍ، فَقَالَ: مَا جَاءَ بِكَ يَا أَبَا بَكْرٍ؟ قَالَ: خَرَجْتُ أَلْقَى رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنْظُرُ فِي وَجْهِهِ، وَالْتَسِيمَ عَلَيْهِ، فَلَمْ يَلْبِثْ أَنْ جَاءَ عُمَرُ فَقَالَ: مَا جَاءَ بِكَ يَا عُمَرُ؟ قَالَ: الْجُوعُ يَا رَسُولَ اللَّهِ، قَالَ صَلَّى اللَّهُ عَلَيْهِ وَسَلَّمَ: وَأَنَا قَدْ وَجَدْتُ بَعْضَ ذَلِكَ فَانْطَلَقُوا إِلَى مَنْزِلِ أَبِي الْهَيْثَمِ بْنِ تَيْهَانَ الْأَنْصَارِيِّ وَكَانَ رَجُلًا كَثِيرَ النَّخْلِ وَالشَّاءِ، وَلَمْ يَكُنْ لَهُ خَدَمٌ، فَلَمْ يَجِدُوهُ، فَقَالُوا لِمَرْأَتِهِ: أَيْنَ صَاحِبُكَ؟ فَقَالَتْ: انْطَلَقَ يَسْتَعِذُّ لَنَا مِنَ الْبَاءِ، فَلَمْ يَلْبِثُوا أَنْ جَاءَ أَبُو الْهَيْثَمِ بِقُرْبَةٍ يَزْعُمُهَا، فَوَضَعَهَا ثُمَّ جَاءَ يَلْتَمِسُ النَّبِيَّ صَلَّى اللَّهُ عَلَيْهِ وَسَلَّمَ وَيُقَدِّمُ بِأَبِيهِ وَأُمِّهِ، ثُمَّ انْطَلَقَ بِهِمْ إِلَى حَدْبِقَتِهِ فَبَسَطَ لَهُمْ بَسَاطًا، ثُمَّ انْطَلَقَ إِلَى نَخْلَةٍ فَجَاءَ بِقَنْوِ فَوَضَعَهُ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: أَفَلَا تَنْقَبْتِ لَنَا مِنْ رُطْبِهِ؟ فَقَالَتْ: يَا رَسُولَ اللَّهِ، إِنِّي أَرَدْتُ أَنْ تَخْتَارُوا، أَوْ تَخَيَّرُوا مِنْ رُطْبِهِ وَبُسْمِهِ، فَأَكَلُوا وَشَرَبُوا مِنْ ذَلِكَ الْبَاءِ. فَقَالَ صَلَّى اللَّهُ عَلَيْهِ وَسَلَّمَ: هَذَا الَّذِي نَفْسِي بِيَدِهِ مِنَ النِّعَمِ الَّذِي تَسْأَلُونَ عَنْهُ يَوْمَ الْقِيَامَةِ ظِلٌّ بَارِدٌ، وَرُطْبٌ طَيِّبٌ، وَمَاءٌ بَارِدٌ. فَانْطَلَقَ أَبُو الْهَيْثَمِ لِيَضْمَعَ لَهُمْ طَعَامًا. فَقَالَ النَّبِيُّ صَلَّى اللَّهُ عَلَيْهِ وَسَلَّمَ: لَا تَدْبَحَنَّ ذَاتَ دَرٍّ، فَذَبَحَ لَهُمْ عَنَاقًا وَجَدِيًّا، فَأَتَاهُمْ بِهَا فَأَكَلُوا، فَقَالَ صَلَّى اللَّهُ عَلَيْهِ وَسَلَّمَ: هَلْ لَكَ خَادِمٌ؟ قَالَ: لَا قَالَ: فَإِذَا أَتَانَا سَبَى فَأَتْنَا النَّبِيَّ صَلَّى اللَّهُ عَلَيْهِ وَسَلَّمَ بِرَأْسَيْنِ لَيْسَ مَعَهُمَا ثَلِثٌ، فَأَتَاهُ أَبُو الْهَيْثَمِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: اخْتَرِ مِنْهُمَا فَقَالَ: يَا رَسُولَ اللَّهِ، اخْتَرِي. فَقَالَ النَّبِيُّ صَلَّى اللَّهُ عَلَيْهِ وَسَلَّمَ: إِنَّ الْمُسْتَشَارَ مُؤْتَمِنٌ، خُذْ هَذَا فَإِنِّي رَأَيْتُهُ يُصَلِّي، وَاسْتَوْصِ بِهِ مَعْرُوفًا. فَانْطَلَقَ أَبُو الْهَيْثَمِ إِلَى امْرَأَتِهِ، فَأَخْبَرَهَا بِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَتْ امْرَأَتُهُ: مَا أَنْتَ بِبَالِغِ حَقِّ مَا قَالَ فِيهِ النَّبِيُّ صَلَّى اللَّهُ عَلَيْهِ وَسَلَّمَ إِلَّا بِأَنْ تَعْتَقَهُ قَالَ: فَهُوَ عَتِيقٌ، فَقَالَ صَلَّى اللَّهُ عَلَيْهِ وَسَلَّمَ: إِنَّ اللَّهَ لَمْ يَبْعَثْ نَبِيًّا وَلَا خَلِيفَةً إِلَّا وَلَهُ بَطَانَتَانِ: بَطَانَةٌ تَأْمُرُهُ بِالْمَعْرُوفِ وَتَنْهَاهُ عَنِ الْمُنْكَرِ، وَبَطَانَةٌ لَا تَأْكُلُهُ خَبَالًا، وَمَنْ يُوَقِّ بِطَانَةَ السُّوءِ فَقَدْ وُقِيَ.

بامحاورہ ترجمو: حضرت ابو ہریرہ ؓ کان روایت آھی تہ ہک دفعی پاٹ کریم ؓ اہڑی وقت گھر مان باہر نکتا جوانہیء وقت باہر نہ نکرندا ہئا ۽ نہ کی ان مہل سائن کوملندو ہو۔ (سندن معمول نہ ہو) اتین کندي حضرت ابو بکر صدیق ؓ ان وقت پاٹ کریم ؓ جن وت آيو۔ پاٹ سڳورن ؓ فرمایوتہ ”تون کیئن آيو آھین؟ ان عرض کیوتہ (ای اللہ ﷻ جا رسول ﷺ!) آء اوھان جی ملاقات کرٹ آيو آھیان ۽ ھن لاء تہ اوھان جو چھرو مبارک ڈسی دیدار کریان ۽ سلام عرض کیان۔“ توری دیر کان پوء حضرت عمر ؓ آيو۔ پاٹ کریم ؓ ان کی بہ فرمایوتہ ای عمر! ؓ تون کیئن آيو آھین؟ ان عرض کیوتہ ”یا رسول اللہ ﷺ بک لڳی آھی، ان کری آيو آھیان۔“ ان تی پاٹ سڳورن ؓ بہ فرمایوتہ ”آء پاٹ بہ کجھ بک محسوس کری رھيو آھیان۔ پوء تئي جٹا گڈجي حضرت ابو الھيثم بن تيهان انصاري ؓ جي گھر ڏانھن ويا، اھو صحابي (ابو الھيثم) گھڻين کجين،

وٽن ۽ پڪرين وارو سڪيو ستابو هو پر ان وٽ ڪم ڪار لاءِ خدمتگار ڪونه هئا. ان وقت ابو الهيثم گهر ۾ موجود ڪونه هو پوءِ ان جي گهر واريءَ کان پڇيائون ته تنهنجو مڙس ڪٿي آهي؟ ان بيبي سڳوريءَ چيو ته اهو اسان لاءِ منو پاڻي ڀرڻ ويو آهي ٿوري دير نه گذري ته ابو الهيثم به ڪلي چلڪائيندو اچي نڪتو. ان کي رکي خوشيءَ مان نبي ڪريم ﷺ کي پاڪر پاڻي چنبڙي پيو ۽ چوڻ لڳو ته منهنجا پيءُ ماءُ اوهان تان قربان ٿين. ”پوءِ انهن سڀني ڀلارن کي پنهنجي باغ ڏانهن وٺي آيو انهن جي ويهڻ لاءِ ڪپڙو وغيره وڇائي کين ويهاريائين ۽ پاڻ هڪ ڪڇي ڏانهن ويو ۽ ڪجور جو سڄو چڱو ڪڇي کلي آيو ۽ اچي پاڻ سڳورن ﷺ جي اڳيان کائڻ لاءِ رکيائين. ابو الهيثم کي پاڻ ڪريمن ﷺ فرمايو ته ”اسان لاءِ رڳو پڪل ڪجور چونڊي چونه ڪٿي آئين؟ ان عرض ڪيو ته يا رسول الله ﷺ! مون گهريو ته اوهان پاڻ پنهنجي پسند تي پڪل يا ڪڇي پتي کائو پوءِ پاڻ ڪارڪ کاڌائون ۽ ان پري آندل پاڻيءَ مان پاڻي به پيئائون. بعد ۾ نبي ڪريم ﷺ جن فرمايو: مون کي ان ذات جو قسم آهي جنهن جي قبضي ۾ منهنجي جان آهي ته هي ٽڌي ڇانو. سني ۽ تازي ڪارڪ ۽ منو پاڻي انهن نعمتن مان آهن جن جي باري ۾ قيامت جي ڏينهن پڇاڻو ٿيندو.“ ان کان پوءِ ابو الهيثم پاڻ سڳورن ﷺ لاءِ ماني ۽ ٻوڙ تيار ڪرائڻ خاطر گهر ڏي وڃڻ لڳو ته پاڻ سڳورن ﷺ فرمايو: ”اسان لاءِ ڪير واري پڪري نه ڪهجانءِ.“

ابو الهيثم گهر وڃي ڀلارن مهمانن جي لاءِ چيلو ڪنو. ماني ٻوڙ تيار ڪرائي پاڻ سڳورن ﷺ وٽ کائڻ لاءِ کڻي آيو. سڀني ماني ٻوڙ کاڌو ان کان پوءِ نبي ڪريم کانئس پڇيو ته توت ڪم ڪار لاءِ ڪو خادم يا نوڪر آهي؟ ابو الهيثم عرض ڪيو ته نه. ان تي حضور ڪريم ﷺ چيو ته ”جڏهن اسان وٽ قيدي اچن، ته تون به اچجانءِ.“ پوءِ ڪجهه عرصي کان پوءِ حضور ڪريم ﷺ جن وٽ رڳو به غلام آندا ويا، تيئن انهن سان ڪونه هو. اهو ٻڌي ابو الهيثم پاڻ سڳورن ﷺ وٽ آيو ته نبي ڪريم ﷺ جن فرمايو ”هنن ٻنهي مان هڪ چونڊي پسند ڪر.“ ان عرض ڪيو ته اي الله ﷻ جانبي ﷺ! توهان ئي منهنجي لاءِ چونڊيو.

پاڻ سڳورن ﷺ فرمايو ته ”جنهن کان صلاح مشورو پڇيو آهي اهو امانتدار هوندو آهي تنهنڪري تون هيءُ غلام وٺ، جو مون هن کي نماز پڙهندي ڏٺو آهي، آءُ توکي هن سان سهڻي سلوڪ ڪرڻ جي نصيحت ۽ ڀارت ڪيان ٿو.“ جڏهن ابو الهيثم موٽي پنهنجي گهر پنهنجي زال وٽ ويو ۽ ان کي حضور ڪريم ﷺ جن جي نصيحت ۽ ڀارت جي ڳالهه ٻڌايائين. ته سندس زال چيو حضور ڪريم ﷺ جن توکي جيڪا نصيحت ۽ ڀارت ڪئي آهي سا پوري ڪري نه سگهندين مگر جي ان کي آزاد ڪرين ته ٻي ڳالهه آهي. اها ڳالهه ٻڌي ابو الهيثم به چيو ته چڱو اهو غلام آزاد آهي. اها خبر ٻڌي نبي ڪريم ﷺ فرمايو: ”الله ﷻ هر نبي ۽ خليفن لاءِ ٻه باطني يا مخفي صلاحڪار مقرر ڪندو آهي هڪ مخفي صلاحڪار ان کي چڱي صلاح ڏيندو آهي هڪ ٻيو برائيءَ کان روڪيندو آهي ٻيو صلاحڪار ان سان ڪوٽ ۽ تباهي ڪرڻ ۾ ڪين گهٽائيندو آهي.“ پوءِ جيڪو انهيءَ مخفي صلاحڪار کان پڇيو سو هر تباهي ۽ برائيءَ کان بچي ويو.“

مفردات جو شرح: ”انْطَلَقُوا“ انطلاق کان ورتل جمع غائب جو صيغو آهي. هليو وڃڻ. ”منزل“ مڪان، جاءِ. ”يَسْتَعِذُّبُ“ استعذاب کان ورتل جنهن جي معنيٰ آهي پاڻي پيارڻ، منو پاڻي آڻڻ، پيئڻ جو پاڻي

آطُ، ”قَرَبَةً“ ڪَلي، مَشڪَ. هن جو جمع قربات، قرب آهي. ”يَزْعَبُ“ زغب کان ورتل آهي ان جي معني آهي پريل ڪلي ڪٽڻ، ڪٽڻ، ڀرڻ، آواز ڪرڻ وغيره، وغيره. ”يَلْتَزِمُ“ التزام کان ورتل آهي ان جي معني آهي ڳلي سان لڳائڻ گهڻي محبت سان چنبڙڻ، ”بَسَاطًا“ وڃاڻو هنڌ. هن جو جمع بَسُطُ آهي. ”قنوا“ سنگ. ”تَنَقَّيْتُ“ توصاف ڪيو. انفاء کان ورتل آهي هن جي معني آهي صاف ڪرڻ، ڪچرو ڪڍي ڇڏڻ. ”رَطْبُ“ پڪي ڪارڪ. ”بسر“ بسور به ايندو آهي ”عَنَاقًا“ پڪريءَ جو اهو ڦر جيڪو چئن مهينن جو هجي. ”الْجَدَى“ پڪري جو نر ٻچو چيلو. علامه ابن حجر جي قول مطابق پڪريءَ جو اهو نر ٻچو جيڪو هڪ سال جو نه ٿيو هجي. ”سَبَى“ قيد ڪرڻ، لٽڻ، ٻانهي کي غلام بنائڻ. ”مَوْتَسَنَ“ اسم مفعول جو صيغو جنهن جي معني ”امين“ آهي. ”اسْتَوَصَّ“ استيصاء کان ورتل امر جو صيغو. هن جي معني وصيت قبول ڪرڻ آهي. ”تَعَتَّقَهُ“ تون ان کي آزاد ڪرين ”عتق“ کان ورتل. آزاد ڪرڻ ”بَطَانَةٌ“ راز ڳجهي ڳالهه. دلي دوستي، مشير. ”الْخَبَالُ“ فساد، نقصان، هلاڪت، بربادي، زهر، قاتل. ”وَقَى“ بچايو ويو. ”الوقي، الوقاية بچائڻ، نگهداشت ڪرڻ.

سمجهاڻي: هي هڪ وڏي حديث آهي جيڪا حضرت ابوهريره ؓ روايت ڪئي آهي ته: رسول الله ﷺ جن هڪ اهڙي وقت ۾ ٻاهر نڪتا جنهن ۾ سندن نڪرڻ جو معمول نه هو. ۽ ان وقت سندن خدمت عاليه ۾ حضرت ابوبڪر صديق ؓ به حاضر ٿيو. پاڻ ان کان پڇيائون ته ”اي ابوبڪر! توکي هن وقت ڪهڙي ضرورت هتي آندو آهي؟ ۽ ممڪن آهي ته اهو سندن ٻاهر نڪرڻ رات جو ٿيو هجي جيئن مسلم شريف ۾ روايت آهي ته: نبي ڪريم ﷺ جن هڪ ڀيري رات جو نڪتا ته سندن سامهون حضرت ابوبڪر ؓ حضرت عمر ؓ آيا پاڻ ٻنهي کان پڇيائون ته: هن گهڙي ۾ اوهان کي اوهان جي گهرن مان ڪنهن ٻاهر ڪڍيو؟ عرض ڪيائون ته يا رسول الله! بڪ“ پاڻ فرمايائون ته ”مون کي به ان الله ﷻ جو قسم آهي جنهن جي قدرتي هٿ ۾ منهنجو سامه آهي ته ان ئي ٻاهر آندو آهي جنهن اوهان کي ٻاهر آندو آهي: اٿو ته هليون“ پوءِ اهي ٻه ساڻن گڏ اٿي هليا. انصارن مان هڪ شخص ابو الهيثم ؓ وٽ آيا. (الحديث). ۽ علامه قاري جي شرح ۾ آهي حضرت جابر ؓ کان روايت آهي ته رسول الله ﷺ جن سان اهو واقعو هڪ ڏينهن صبح جو ٿيو هو ۽ حضرت ابوبڪر ؓ حضرت عمر ؓ به صبح جو نڪري آيا هئا. ۽ شايد اهو واقعو ٻه ٽي ڀيرا ٿيو هو. هڪ ڀيرو رات جو ته هڪ ڀيرو ڏينهن جو. حضرت ابوبڪر ؓ پڇڻ تي جيڪو جواب ڏنو اهو انتهائي توجهه جي قابل ۽ عاشقن ۽ سچن شيدائين ۽ پروانن جي لاءِ رهنما ۽ رهبر آهي. پاڻ فرمايائون ته: منهنجي ٻاهر اچڻ جا ٽي مقصد آهن. (1) هڪ ته اوهان جي ملاقات جو شرف حاصل ڪيان (2) ٻيو ته اوهان جي پاڪ چهر جي جو ديدار ڪيان (3) ٽيون ته اوهان کي سلام پيش ڪيان.“

شمائل ترمذي جي شارح علامه محمد عاقل لکيو آهي ته ”عين ان وقت حضور ڪريم ﷺ جن جو ۽ حضرت ابوبڪر صديق ؓ جو ٻاهر اچڻ ان جي ڪري هو جو نبي ڪريم ﷺ جن نبوت جي نور سان جاتو ته ابوبڪر ملاقات جي لاءِ اچي پيو ۽ حضرت ابوبڪر ولايت جي نور سان ڏٺو ته نبي ڪريم ﷺ جن هاڻي ديدار ڪرائڻ جي لاءِ ٻاهر تشریف فرما ٿي رهيا آهن. (انوار غوثيه ص 535) ۽ هن مان ثابت ٿيو ته هڪ فعل ۾ ٻن ٽن نيتن جي ڪري به ٽي ثواب ملندا. حضرت ابوبڪر صديق ؓ

کي نڪرڻ ۾ ملاقات ۽ چھري مبارڪ ڏسڻ ۽ سائين تي سلام ڪرڻ جي نيت هجڻ جي ڪري متعدد درجا مليا. علامہ ابن حجر مکی لکيو آهي ته: اهي بہ واقعا هئا. ۽ جيڪڏهن هڪڙو واقعو چيو ويندو ته پوءِ مسلم شريف جي روايت وڌيڪ اهم آهي ۽ جيڪڏهن فرض طور چئجي ته ٻئي روايتون برابر آهن ته: پوءِ هي احتمال آهي ته حضرت ابو بکر صديق رضی اللہ عنہ جو جواب جيڪو ترمذي روايت ڪيو آهي حضرت عمر فاروق رضی اللہ عنہ جي اچڻ کان اڳي هوندو. ۽ حضرت حبيب ڪريم رضی اللہ عنہ ۽ حضرت ابو بکر صديق رضی اللہ عنہ جو گڏجي حضرت ابو الهيثم رضی اللہ عنہ وٽ وڃڻ مان ثابت ٿيو ته جيڪڏهن ڪو ضرورت مند ڪنهن حيثيت جي صاحب وٽ پنهنجي ضرورت پوري ڪرڻ جي لاءِ وڃي ته جائز آهي ان ۾ ڪا به قباحت نه آهي. حضرت ابو بکر صديق رضی اللہ عنہ کان پوءِ حضرت عمر فاروق رضی اللہ عنہ نڪري آيو ۽ ان حضور ڪريم رضی اللہ عنہ جن جي پڇڻ تي عرض ڪيو ته ”بک جي ڪري نڪتو آهيان. ته اوهان جي ديدار سان اها تڪليف دور ڪيان.“ حضرت نبي ڪريم رضی اللہ عنہ جن بہ ٻاهر تشریف فرما ٿيڻ جو ساڳيو سبب بيان فرمايو ۽ هن مان واضح ٿيو ته نبي ڪريم رضی اللہ عنہ جن ۽ وڏن وڏن صحابن رضي الله عنهم وڏين فتوحات کان پوءِ بہ دنيا ۾ غريبي حال ۾ رهڻ پسند فرمايو. پاڻ ڪريم رضی اللہ عنہ جن ڪڏهن الله ﷻ جي انعام جي شڪر ڪرڻ جي لاءِ ظاهري خوشحالي ظاهر ڪندا هئا ته ڪڏهن مسڪيني بہ ظاهر ڪندا هئا ۽ جيڪو ڪجهه سندن خدمت ۾ ايندو هو اهو پاڻ محتاجن ۽ مجاهدن جي خرچ ۾ لڳائيندا هئا ان جي ڪري صحيح روايتن ۾ آيو آهي ته: پاڻ دنيا تان (ظاهري) انتقال ڪرڻ تائين ڪڏهن جوڻ جي ماني کائي بہ ڏوڻ ڪيو هيائون. ۽ دنيا تان انتقال وقت سندن زره ڪجهه جوڻ جي توڻ جي بدلي ابو الشحم يهودي وٽ گروي رکيل هئي جيڪا پوءِ حضرت ابو بکر صديق رضی اللہ عنہ آزاد ڪرائي هئي. ۽ هن سان اهو اعتراض بہ ختم ٿي ويو ته پاڻ سال جو قوت پنهنجي اهل عيال جي لاءِ رکندا هئا ۽ پنهنجن چئن اصحابن ۾ هزاراڻ ورهايا هيائون چوٽه جيئن ته سخاوت جا صاحب هئا تيئن سندن اتباع ۾ صحابه رضي الله عنهم بہ سخي ۽ ايتار ڪندڙ هئا. حضور ڪريم رضی اللہ عنہ جن عمره مبارڪ تي آيا ته سڻاڻ بہ ڪاهي آيا ۽ اهي ڪهي انهن جو گوشت مسڪينن ۾ ورهايو هيائون. ۽ هڪ اعرابي جي لاءِ پڪرين جي ڌڻ ڏيڻ جو امر فرمايو هيائون. ۽ سندن صحابي حضرت ابو بکر، حضرت عمر، حضرت عثمان، حضرت حنظله رضي الله عنهم بہ ائين سخاوت ڪري ڏيکاريندا هئا. ۽ جڏهن پاڻ جنگ جي فائد ۾ مدد ڪرڻ جي لاءِ حڪم ڪيائون ته حضرت ابو بکر سموري ملڪيت کڻي آيو.

پروانے کو چراغ تو بلبل کو پھول بس
صديق کے لئے ہے خدا کا رسول بس

۽ حضرت عمر رضی اللہ عنہ اڌ ملڪيت جو کڻي آيو. پاڻ جيش العسرة (جنگ تبوك) ۾ مدد ڪرڻ جي لاءِ حرص ڏياريائون ته: حضرت عثمان رضی اللہ عنہ هڪ هزاراڻ ۽ ستر گهوڙن سان گڏ بہ سؤ سون جون اوقيون موڪليون. طبري الرياض النضرة ۾ آندو آهي ته: حضرت عثمان رضی اللہ عنہ ڏهه هزار دينار موڪليا جيڪي رسول الله ﷺ جن جي خدمت ۾ پيش ڪيا ويا ته پاڻ انهن کي هٿن مبارڪن سان ڦيرائيندي فرمائي رهيا هئا. ”غَفَرَ اللَّهُ لَكَ يَا عُمَانُ مَا أَمَرْتُ وَمَا أَعْلَنْتُ وَمَا هُوَ كَائِنْ إِلَى يَوْمِ الْقِيَمَةِ مَا يُبَالِي مَا عَمِلَ بَعْدَ

هَذَا (كنز العمال 32847، حلية الاولياء ابونعيم ج 11 ص 594، ابن عساكر في تاريخ دمشق 36245) اي عثمان ! الله ﷻ توکي بخشي چڙيو جيڪي لڪل گناهه ڪيئي يا لڪيل ڪيئي ۽ جيڪي قيامت تائين ٿيندڙ آهن (عثمان) هن کان پوءِ جيڪو ڪجهه ڪيو ان جي پرواهه نه ڪري

حضرت حبيب ڪريم ﷺ جن جي اها سادگي واري زندگي اختياري هئي. محدث ترمذي روايت آندي آهي ته رسول الله ﷺ جن فرمايو: ”عَرَضَ عَلَيَّ رَبِّي لِيَعْمَلَ لِي بِطَحَاءَ مَكَّةَ ذَهَبًا قُلْتُ لَا يَا رَبِّ! أَشَبَّعُ يَوْمًا وَأَجُوعُ يَوْمًا فَإِذَا جَعْتُ نَفَرْتُ إِلَيْكَ وَذَكَرْتُكَ وَإِذَا شَبِعْتُ شَكَرْتُكَ وَحَسَدْتُكَ.“ الله ﷻ مون کي پيش ڪش ڪئي ته مون لاءِ مڪي جي بطحاء کي سونو ڪري مون عرض ڪيو ته نه! اي منهنجا رب! مان هڪ ڏينهن ڍو ڪيان ۽ هڪ ڏينهن بک تي رهان. جنهن ڏينهن بک تي رهان ته توڏانهن نهاريان ۽ توکي ياد ڪيان ۽ جنهن ڏينهن ڍو ڪيان ته تنهنجو شڪر ڪيان ۽ تنهنجو حمد ڪيان.“ ۽ طبراني حسن سند سان روايت آندي آهي ته هڪ ڏينهن حضرت نبي ڪريم ﷺ جن ۽ جبريل عليه السلام صفا جبل تي هئا ته: نبي ڪريم ﷺ جن فرمايو: اي جبريل! مون کي ان الله ﷻ جو قسم آهي جنهن توکي حق سان موڪليو آهي ته محمد جي گهراڻي لاءِ نه اتي جوڦڳ آهي نه ستن جي لپ آهي پوءِ سندن گفتگو ختم ٿيڻ کان اڳي آسمان کان وڏو ڪڙڪو ٿيو جن قيامت قائم ٿي رهي آهي، پاڻ فرمايائون ته ”اي جبريل! ڇا الله ﷻ قيامت قائم ڪرڻ جو امر ڪيو آهي؟ جبريل عرض ڪيو ته ”نه پر اوهان جو گفتگو ٻڌي اسرافيل هيٺ لٿو آهي. پوءِ اسرافيل سندن خدمت ۾ آيو ۽ عرض ڪيائين ته ”جيڪو اوهان بيان ڪيو الله ﷻ اهو ٻڌي مون کي زمين جي خزانن جون ڪنجيون ڏئي اوهان ڏانهن موڪليو آهي ته مان اوهان کي پيش ڪيان اهي هي آهن ته مان اوهان سان تهامه (مڪرم جي ايريا) جا جبل زمر، ياقوت، سون ۽ چاندي ڪري هلايان. جيڪڏهن اوهان گهرو ته نبوت سان گڏ بادشاهه رهو ۽ جيڪڏهن گهرو ته بادشاهي جي بجاءِ نبي، عبد ٿي رهو. جبريل کين اشارو ڪيو ته نبي، عبد ٿي رهڻ پسند ڪيو پوءِ پاڻ اسرافيل سڳوري کي ٽي ڀيرا فرمايائون ته ”مون کي نبي، عبد ٿي رهڻ پسند آهي“ (ذڪره المنذري في الترغيب والترهيب ج 4 ص 196)

تنبيه: ”شعب الايمان“ ۾ حليمي لکيو آهي ته ”رسول الله ﷺ جي تعظيم مان هي به آهي ته سندن جي لاءِ ڪريل صفت بيان نه ڪئي وڃي. پوءِ ائين نه چئبو ته پاڻ فقير، محتاج هئا ۽ ان جي ڪري بعض علماء سندن جي لاءِ زهد جي ذڪر کي به منع ڪيو آهي. محمد بن واسع بزرگ کي چيو ويو ته ”فلا ٿو زاهد آهي“ ته ان فرمايو ته ”دنيا ڪهڙي شيءِ آهي جو ان ۾ زهد جو ذڪر ڪيو وڃي.“

گستاخ جي سزا: علامه سبڪي ڪتاب الشفاء (للقاضي عياض) کان نقل ڪيو ۽ ان کي ثابت رکيو آهي ته ”اندلس جي فقيهن ان شخص جي قتل جي فتويٰ ڏني آهي جنهن حضور ڪريم ﷺ جي حق ۾ هلڪڙائي ڏيکاري ۽ ان مناظري جي دوران حضور ڪريم ﷺ جن کي (عامر يمين وانگر) ڀيٽيم چيو ۽ گمان ٿوري کي ته پاڻ قصد ۽ اختيار سان دنيا کان بي رغبت نه رهيا هئا. ۽ جيڪڏهن پلن کاڌن کائڻ جي طاقت رکن ها ته ڀلا کاڌا کائڻ ها (پر ان تنگدستي ۽ غريبي حال تي معاذ الله ثم معاذ الله مجبور هئا) ۽ علامه البدر الزڪشي بعض متاخرين فقهاء کان ڏڪر ڪيو آهي ته: بلاشڪ حضرت نبي ڪريم ﷺ جن مال جي لحاظ سان نه فقير هئا نه سندن حال مال جي لحاظ سان فقيرن وارو هو. الله

پاک ﷺ جي فضل سان سڀني ماڻهن کان وڌيڪ (دل جا) غني هئا. الله ﷻ دنياوي امور ۾ سندن سر ۽ عيال جي لاءِ ڪافي هو. پر پاڻ دعا گهرندا هئا ته ”اللَّهُمَّ احْبِبْنِي مَسْكِينًا“ (رواه البخاري في التاريخ ج 7 ص 194 والحاكم في المستدرک ج 4 ص 322 والبغدادی فی تاریخ بغداد ج 4 ص 111) (يا الله ﷻ مون کي مسڪيني حال ۾ زنده رک) ۽ هن مان مراد قلب ۾ مسڪيني آهي شرعي اصطلاحی مسڪيني ناهي ۽ جيڪو ان جي خلاف عقيدو رکندو هو ان تي سختي ڪندا هئا ۽ ”الْفَقْرُ فَخْرٌ يَوْمَ الْقِيَامِ“ (فقير منهنجو ان ڏينهن فخر جو سبب آهي جنهن ڏينهن مان فخر ڪندس) روايت باطل آهي ۽ هن روايت ۾ ابي الهيثم جو ذڪر آهي ۽ ٻي روايت ۾ حضرت ابو ايوب انصاري رضی الله عنه جو ذڪر آهي جيئن طبراني ۽ ابن حبان پنهنجي الصحيح ۾ آندو آهي ۽ مسلم ۾ آهي ته انصارن مان هڪ شخص آيو آهي ۽ ٻنهي جو احتمال آهي ۽ هن ۾ انهن ٻنهي جي وڏي فضيلت ۽ منقبت آهي ۽ ابو الهيثم جو پيءُ التيهان هڪ قول مطابق قضاعي هو ۽ انصارن جو حليف هو ان جي ڪري انهن ڏانهن نسبت ڪيو ويو آهي. حضرت نبي ڪريم ﷺ جي هن پياري صحابي رضی الله عنه وٽ خدمت جي لاءِ ڪو خادم نه هو. حبيب ڪريم ﷺ جن ۽ ٻئي صحابي رضی الله عنه جڏهن ابو الهيثم جي گهر آيا ته پاڻ موجود نه هو. سندس گهرواري موجود هئي. مسلم شريف جي روايت موجب ان جڏهن حضرت حبيب ڪريم ﷺ جن کي ڏٺو ته کين ”مَرْحَبًا وَأَهْلًا“ سان خوش آمديد چيائين.

فائدو: هن روايت مان معلوم ٿيو ته جيڪڏهن فتني جو امڪان ناهي ته: ڌارين عورت جو گفتگو ٻڌڻ ۽ ان سان گفتگو ڪرڻ جائز آهي. جيتوڻيڪ ان گهر ۾ وري ٻيو پيروان گهر جي مالڪ جي اجازت سان موٽي اچڻو پوي ۽ حضرت حبيب ڪريم ﷺ جن هر هڪ عورت، (سندن نڪاح ۾ اچڻ واري کان سواءِ) جي لاءِ محرم آهن ۽ جيڪڏهن عورت کي خبر آهي ته: منهنجو مڙس ڪنهن کي گهر ۾ وهارڻ تي ناراض نه ٿيندو ته اها ان کي وهاري سگهي ٿي. حضرت ابو الهيثم رضی الله عنه جو مني پاڻي جي لاءِ نڪري وڃڻ ۽ ڳولي کڻي اچڻ سان منقول آهي ان فرمايو ته: ٿڌي پاڻيءَ جو پيئڻ الله ﷻ جي لاءِ حمد کي خالص ٿو بڻائي ۽ هن مان اهو به معلوم ٿيو ته ”غني شخص جي طرفان پنهنجي اهل جي خدمت ڪرڻ انهن جون ضرورتون پوريون ڪرڻ ماڻهجي جي خلاف ناهن. بلڪ اهو تواضع ۽ خلق جو ڪمال آهي ۽ مسلم شريف جي روايت آهي ته:

عزت وارا مهمان: ابو الهيثم رضی الله عنه حضور ڪريم ﷺ ۽ سندن ٻن صحابن حضرت ابو بڪر ۽ حضرت عمر رضی الله عنه ڏي نهاري چيو ته: الحمد لله ﷻ اڄ مون وٽ ڪيڏي عزت وارا مهمان آيا آهن ۽ هن مان معلوم ٿيو ته: مهمانن جي عزت ڪرڻ، سندن روبرو سندن اچڻ تي فرح، سرور ۽ خوشي جو اظهار ڪرڻ ڀلي شيءِ آهي ان جي ڪري رسول الله ﷺ جن ارشاد فرمايو: ”مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ“

(رواه البخاري في الايمان ج 12 ص 28 ومسلم في الايمان ص 37, 75, 76 وابن حبان في صحيحه ص 506, احمد في مسنده ج 2 ص 433 و

ابن ابي شيبه في مصنفه ج 8 ص 546 وابن منده في مسنده ص 301 والبزار في مسنده ص 2031)

(جيڪو الله ﷻ ۽ قيامت جي ڏينهن تي ايمان رکي ٿو مناسب آهي ته اهو پنهنجي مهمان جي عزت ڪري) حضرت ابو الهيثم رضی الله عنه نبي ڪريم ﷺ جن کي پاڪر پائي برڪتون حاصل ڪيون ۽

عرض ڪرڻ لڳو ته ”فِدَاكَ اَبِي وَ اُمِّي“ منهنجو پيءُ ۽ ماءُ اوهان تان قربان. ۽ صحابي سڳوري طعام کان پهريان ڪجور پيش ڪئي. ان مان ثابت ٿيو ته مستحب آهي ته کاڌي کان اول ميوو کائجي چو ته اهو هضم ٿيڻ ۾ جلد آهي ۽ مهمان کي جيڪو ميسر هجي اهو جلد پيش ڪجي خاص ڪري ان وقت جو مهمان کي ڪجهه نه ڪجهه تڪڙو کائڻ جي اشتها محسوس ٿئي. چو ته ڪڏهن ڪڏهن مهمان کي انتظار ڪرڻ ڏکيو لڳندو آهي ۽ بعض سلف علماءِ مهمان جي لاءِ تڪليف کي مڪروه سمجهيو آهي پر اهو ان وقت جڏهن مهماني ڪندڙ کي مشقت محسوس ٿئي. چو ته اهو ان کي اخلاص ۽ مهمان جي اچڻ تي خوشي ۾ رڪاوٽ بنجندي بلڪه ڪڏهن ان کان اهڙي ڳالهه ظاهر ٿيندي آهي جيڪا مهمان جي دل آڙاري ڪندي آهي ۽ مهمان کي ڪجهه کائڻ پيئڻ ڏکيو لڳندو آهي ان جي ڪري مهمان جي وسعت آهر خدمت ڪئي وڃي. ۽ حضرت ابو الهيثم ؓ جي طرفان بڪري ڪهڻ تڪليف ۾ داخل ناهي چو ته اها خدمت ان دل جي خوشي سان ڪئي هئي. ۽ حضور ڪريم ﷺ جن وٽ جڏهن ڪجور جو چڱو پيش ڪيو ويو ته پاڻ ان کي فرمايائون ”پڪي ڪتل چون ٿا آندڻي“ مطلب ته ڪچا ڏوڏا پلي بيٺا هجن ها، ان عرض ڪيو ته: اوهان جيڪي پسند ڪيو اهو کائو. ۽ جڏهن ابو الهيثم ؓ بڪريءَ جي ڪهڻ جو ارادو ڪيو ته پاڻ ان کي ڪير واري بڪري ڪهڻ کان روڪيو هيائون پاڻ ان کان پوءِ ابو الهيثم ؓ کان پڇيائون ته: توت ڪو خادم ناهي ته جڏهن مون وٽ غلام اچن اچجان ته توکي هڪ غلام ڏيان.“ جڏهن غلام آيا ۽ ان کي غلام ڏنائون ته: ان غلام سان سٺي سلوڪ جي لاءِ کيس هدايت به ڪيائون ۽ جڏهن غلام گهر ۾ آئي ابو الهيثم گهرواريءَ کي ٻڌايو ته ”هن سان سهڻي سلوڪ جي لاءِ به حضور ڪريم ﷺ هدايت ڪئي آهي ته سندس گهرواريءَ چيو ته حضرت نبي ڪريم ﷺ جي ان ارشاد تي صحيح عمل متان اسان کان نه ٿي سگهي ان جي ڪري بهتر آهي ته هن غلام کي آزاد ڪري ڇڏيون پوءِ ابو الهيثم ؓ ان کي آزاد ڪري حضرت نبي ڪريم ﷺ جن کي پنهنجي گهرواريءَ جي ڳالهه به عرض ڪئي پاڻ فرمايائون ته ”الله ﷻ جيڪو نبي ۽ خليفو موڪليندو آهي ان جا ٻه مخفي صلاحڪار هوندا آهن. (1) هڪڙو ان کي نيڪي جو امر ڪندو آهي ۽ ناپسند ڪم کان روڪيندو آهي. (2) ٻيو ان کي نقصان ڏيڻ کان نه گهٽائيندو پوءِ جيڪو ان نقصان ڏيڻ واري جي برائي کان بچيو اهو بچي ويو“ ۽ هن حديث ۾ صحابه ڪرام عليهه الرضوان جي بک ۾ هجڻ جو ذڪر سندن نيڪي ليکي وئي آهي چو ته اهي حضور ڪريم ﷺ جن کي نهايت پيارا هئا ۽ سندن هر سنت تي عامل ڪامل هئا. علامه علي القاري لکيو آهي ته اها ڪيفيت سندن اختياري هئي اضطرابي نه هئي. ۽ ابو الهيثم ؓ جو نالو مالڪ ۽ التيهان سندس پيءُ جو لقب هو ان جو نال عامر بن الحارث هو ڪن عتيڪ بن عمرو چيو آهي ۽ صحابي جي مٺي پاڻي لاءِ وڃڻ مان ثابت ٿيو ته مٺي پاڻي جي طلب ڪرڻ دنيا ۾ زهد جي خلاف ناهي ۽ نه ڪو ان نعمت جي باب مان آهي جنهن سان آخرت ۾ مقام ۽ مرتبو ناقص ٿئي. ۽ حضرت ابو الهيثم ؓ جي پاران حبيب ڪريم ﷺ جن کي باغ ۾ وٺي ويهاري ڪجور پڪل ۽ ڏوڏا پيش ڪرڻ مان ثابت ٿيو ته مهمان جي اڳيان في الفور جيڪو موجود هجي رکجي جيئن سيدنا ابراهيم علي نبينا وعليه الصلوة والسلام وٽ ملائڪه سڳورا انساني شڪل ۾ آيا هئا ته پاڻ دير ئي نه ڪيائين گابي جو پڳل گوشت کڻي انهن جي اڳيان رکيائين

۽ هن مان اهو به ثابت ٿيو ته ڪاڏي کان اڳ ۾ ميوات ڪارائجي جواها جلد هضم ٿيندڙ آهي ۽ قرآن ڪريم ۾ الله ﷻ جوارشاد آهي ”وَفَاكِهَةً مَّيَاتٍ خَيْرٌ لَّكُمْ وَلَحْمٌ طَيْرٍ مَّيَاتٍ شَتَّهُونَ“ (سورة الواقعة آيت (20, 21) ۽ سندن پسند جا ميوا ۽ خواهش ڪيل پکين جو گوشت) ته هتي به اول ميوا پوءِ گوشت بيان ڪيل آهي حبيب ڪريم ﷺ جن اهي تناول ڪري فرمايو ته ”مون کي ان الله ﷻ جو قسم آهي جنهن جي قدرتي هٿ ۾ منهنجي جان آهي ته هي انهن نعمتن مان آهي جن (جي شڪر ڪرڻ جي لاءِ) اوهان کان سوال ڪيو ويندو.

دؤ ڪري کائڻ: هن حديث مان دؤ ڪري کائڻ جو جواز ثابت ٿئي ٿو. ۽ دؤ ڪري کائڻ جي جتي منع آيل آهي ان مان مراد اهڙو دؤ ڪرڻ آهي جيڪو معده جي لاءِ نقصانڪار هجي يا عبادت ۾ سست ڪري يا روزانو دؤ ڪري کائڻ آهي ۽ گهڻي دؤ ڪرڻ جي ڪري قلب تي ڪت چڙهندي آهي ۽ محتاج ۽ بڪايل وسري ويندا آهن انهن نعمتن سان گڏ تڏي چانو ۾ ويهڻ تڏي پاڻي پيئڻ جي شڪر ادا ڪرڻ جي لاءِ به پڇا ڪئي ويندي حضور ڪريم ﷺ جن حضرت ابو الهيثم ﷺ کي کير پيئندڙ اولاد ۽ خود جڏهن ابو الهيثم ﷺ جي خدمت ۾ خادم نه ڏسي کائڻس پڇيو ته: توت خادم ناهي؟ ان عرض ڪيو ته ”ناهي“ پاڻ کيس فرمايائون ته: جڏهن غلام اچن ته تون اچجان. سندن خدمت ۾ به غلام آيا ۽ ابو الهيثم به حاضر ٿي عرض ڪيو ته ”کيس فرمايائون هنن ٻنهي مان هڪڙو پسند ڪر. ان عرض ڪيو ته مون لاءِ اوهان پسند ڪيو. حضور ڪريم ﷺ جن فرمايو: ”الْمُسْتَشَارُ مُؤْتَمَنٌ“ صلاح پيچيل امين آهي هيءُ غلام وٺي وڃ مون ان کي نماز پڙهندي ڏٺو آهي“ ۽ نماز برائي ۽ بيحيائي کان روڪي ٿي ان جي ڪري هي اوهان لاءِ ڀلو آهي ۽ ان سان چڱائي ڪندو رهجان. (جمع الوسائل ص 190, 191 ج 2 اشرف الوسائل ص 542, 549) ۽ حضرت ابوبڪر صديق ﷺ حضور ڪريم ﷺ جي ديدار سان ائين بک لائي جيئن حضرت يوسف علي نبينا وعليه الصلوة والسلام جي ديدار سان مصر وارن جي بک لهندي هئي. (انوار غوثيه ص 535) حضرت ابو الهيثم ﷺ جي گهرواري ان جي لاءِ بهترين صلاحڪار ۽ اعليٰ مشير هئي جنهن کيس مشورو ڏئي هڪ خير جو ڪم ڪرايو جو هڪ نمازي غلام کي آزاد ڪرايائين ۽ پنهنجي ضرورتن جي ذرا پر به پرواهه نه ڪيائين ۽ نه اهو سوچيائين ته مس مس غلام مليو آهي ڪجهه ڏينهن ته ان کان خدمت وٺون پوءِ ان کي آزاد ڪري ڇڏينداسون.

هيءَ حديث ٻين هنن محدثن آندي آهي: {1} ابو داؤد في ڪتاب الادب باب 123 في المشورة رقم الحديث 5128 ج 4 ص 333 {2} النسائي في ڪتاب الوليمة من سننه الكبرى كما في التحفة ج 10 ص 467 {3} ابن ماجه في ڪتاب الادب باب 37 المستشار مؤتمن رقم الحديث 3745 {4} الحاكم في المستدرک ج 4 ص 131 {5} ابو الشيخ في الامثال ص 19 {6} البخاري في الادب المفرد رقم الحديث 256 ص 99 {7} البغوي في شرح السنة رقم الحديث 3612 ج 13 ص 189, 190.

{374} حَدَّثَنَا عُمَرُ بْنُ إِسْمَاعِيلَ بْنِ مُجَالِدٍ بْنُ سَعِيدٍ، قَالَ: حَدَّثَنِي أَبِي، عَنْ بَيَّانِ بْنِ بَشِيرٍ، عَنْ قَيْسِ بْنِ أَبِي حَازِمٍ، قَالَ: سَمِعْتُ سَعْدَ بْنَ أَبِي وَقَّاصٍ يَقُولُ: إِنِّي لَأَوَّلُ رَجُلٍ أَهْرَاقَ دِمَائِي سَبِيلَ اللَّهِ عَزَّوَجَلَّ، وَإِنِّي لَأَوَّلُ رَجُلٍ رَمَى بِسَهْمٍ فِي سَبِيلِ اللَّهِ، لَقَدْ رَأَيْتُنِي أَغْزَوِي الْعَصَابَةَ مِنْ أَصْحَابِ مُحَمَّدٍ عَلَيْهِ الصَّلَاةُ وَالسَّلَامُ مَا نَأْكُلُ إِلَّا وَرَقٌ

الشَّجَرِ وَالْحَبْلَةَ حَتَّى تَقَرَّحَتْ أَشْدَاقُنَا، وَإِنْ أَحَدَنَا لَيَضَعُ كَمَا تَضَعُ الشَّاةُ وَالْبَعِيرُ، وَأَصْبَحَتْ بَنُو أَسَدٍ يَغْزُرُونَ فِي الدِّينِ. لَقَدْ خَبْتُ وَخَسِرْتُ إِذَا وَضَلَّ عَمَلِي.

بامحاوره ترجمو: حضرت قيس بن ابو حازم ؓ کان روایت آهي چيائين ته حضرت سعد بن ابی وقاص ؓ کان ٻڌم جو چوي پيو ته آءٌ ئي پهريون ماڻهو آهيان جنهن الله ﷻ جي راهه ۾ رت وهايو ۽ آءٌ ئي پهريون ماڻهو آهيان جنهن الله جي وات ۾ تير هنيو. بيشڪ مون پاڻ کي حضرت محمد ﷺ جي اصحابن سڳورن عليهم الرضوان جي فوج ۾ لڙائي ڪندي ان حال ۾ ڏٺو آهي جواتي اسان وٽن جي پنن ۽ ڪنڊين جي سنگرين کان سواءِ ڪجهه نه کائيندا هئاسون. نيٺ اسان جي وات جون مهارون ۽ وڇون ڦٽجي پيون. (انهيءَ کاڌي جي ڪري) اسان مان هر هڪ پڪريءَ وانگر ڦولڙيون ۽ اڻ وانگر ليڏوڻا لاهيندو هو. (ايترين تڪليفن سهندي) هاڻي وري بنو اسد قبيلي وارا مون کي دين ۾ مهڻا ڏين يا ملامت ڪن ٿا. پوءِ ته آءٌ ناڪام يا نقصان ۾ ٿيس ۽ منهنجا عمل اجايا ويا! (حالانڪه ائين ناهي) مفردات جو شرح: ”أَهْرَاقَ“ رت وهايائين ”سَهْمٌ“ تير. ”عَصَابَةٌ“ ماڻهن يا جانورن جو ٽولو. ڏهن کان وٺي چاليهن ماڻهن جي جماعت کي چوندا آهن. ”الْحَبْلَةُ“ ڪنڊين جون سڱريون. ”تَقَرَّحَتْ“ زخمي ٿي پيون. ”الْقَرَحُ“ زخم. ڦڙڙي ڦٽ. ”أَشْدَاقٌ“ وڇون. ”يَغْزُرُونَ“ ملامت پيا ڪن مون کي ”خَبْتُ“ الخبة کان ورتل آهي. معنيٰ نا اميد ٿيڻ، حصو حاصل نه ڪرڻ.

سمجهاڻي: هن حديث شريف ۾ حضرت سعد بن ابی وقاص ؓ جو بيان آهي ته يقيناً پهريون شخص مان ئي آهيان جنهن الله ﷻ جي راهه ۾ رت وهايو. علامه ابن حجر ابن اسحاق کان روایت آندی آهي ته ”اسلام جي ابتدائي دور ۾ اصحاب سڳورا انتهائي رازداريءَ سان عبادت ڪندا هئا. جبلن ۽ چُرَن ۾ ويهي الله ﷻ کي ياد ڪندا هئا. هڪ ڀيري مک مڪرم جي جبلن ۾ صحابي سڳورا عليهم الرضوان الله ﷻ جي عبادت ۾ مشغول هئا ته اوچتو مشرڪن جي هڪ جماعت ظاهر ٿي. ۽ مسلمانن کي گهٽ وڌ ڳالهائي مٿن حملو ڪيائون. حضرت سعد بن ابی وقاص ؓ جي ويجهو اڻ جو هڪ هڏو پيو هو اهو ڪٿي ان مشرڪن تي جوابي حملو ڪري ان هڏي سان ستن مشرڪن جا مٿا ڦاڙي وڌا هيائين. هن ارشاد ۾ پاڻ ان واقعي ڏانهن اشارو ڪيو اٿس. (2) ٻيو سندس فرمان آهي ته ”يقيناً پهريون شخص مان ئي آهيان جنهن الله ﷻ جي وات ۾ تير هنيو. مواهب جي بقول ابو سفيان ؓ جي زير سرپرستي مشرڪن جي لشڪر مدينه منوره تي حملي ڪرڻ جو ارادو ڪيو ته حضور ڪريم ﷺ جن انهن جي دفاع جي لاءِ حضرت عبيده بن حارث جي اڳواڻيءَ ۾ هڪ مختصر لشڪر موڪليو ۽ رابع جي مقام وٽ مسلمانن جو لشڪر ۽ ڪافرن جو لشڪر هڪٻئي جي آمهون سامهون ٿيا هن جهاد ۾ مسلمانن جو جهنڊو سفيد هو ۽ هن جهاد ۾ حضرت سعد بن ابی وقاص ؓ سڀني کان پهريان تير هلائڻ وارو هو ۽ ان ڏانهن ئي پاڻ هتي اشارو ڪيو اٿس. سندس ٽيون ارشاد آهي ته ”بلاشڪ مان رسول الله ﷺ جي هڪ اهڙي لشڪر سان به گڏ هوس جتي اسان کي ڪاٺ جي لاءِ صرف وٽن جا پن ۽ ڪنڊين جون سڱريون ميسر هيون. ۽ انهن جي ڪاٺ جي ڪري اسان جون وڇون ڦٽجي پيون هيون ۽ اسان پيٽان پڪرين جي ڦولڙين ۽ اڻن جي ليڏوڻن وانگر ويهندا هئاسون“ يعني جڏهن سن اڻ هجري ۾ رسول الله ﷺ تي سؤ مهاجرن ۽ انصارن جي قيادت حضرت ابو عبیده بن الجراح ؓ

جي حوالي ڪئي ۽ مدينه منوره کان پنجن ڏينهن جي منزل تي سمنڊ جي ڪناري تي جُهيٺهه قبيلي جي مقابلي لاءِ روانو فرمايو. ان لشڪر ۾ حضرت سعد بن ابی وقاص رضی اللہ عنہ به هو ۽ هي لشڪر نهايت سخت هو ۽ مسلمانن انتهائي مشقتن، مصيبتن، صعوبتن ۽ تڪليفن کي برداشت ڪيو هو. کاڌي ميسر نه ٿيڻ جي ڪري وڻن جا پن ۽ سَنگريون کائيندا هئا، ان جي ڪري هن لشڪر کي ”سرية الخبط“ چوندا آهن خبط جي معنيٰ پڻ چاڻڻ. حضرت سعد بن ابی وقاص رضی اللہ عنہ هتي ان جو ذڪر ڪيو آهي ۽ هن حديث جو هي ٽڪرو باب جي مناسب آهي. اڳتي سندس ارشاد آهي ته انهن سڀني حقيقتن جي هوندي بنو اسد قبيلي وارا مون کي دين ۾ ملامت ڪن ٿا. جيڪڏهن دين کان منهنجي ناواقفيت جو هي جهان رهيو ته پوءِ مان ناڪام ٿيس ۽ منهنجا عمل ڇڻ تي ويا. هي تڏهن فرمايو هيائون جڏهن حضرت امير المومنين عمر الفاروق جي خلافت جي دور ۾ کيس ڪوفه جو گورنر مقرر ڪيو ويو ته ڪوفين پنهنجي عادت جي موافق سندس خلاف سازشون شروع ڪيون ۽ انهن سازشن مان هڪ هيءُ به هئي جو حضرت عمر رضی اللہ عنہ کي چيائون ته: ڪوفي جو امير نماز صحيح نه ٿو پڙهائي. حضرت عمر فاروق رضی اللہ عنہ ان کي مدينه منوره ڏانهن گهرايو ۽ ان کي اها شڪايت ٻڌائي جنهن جي جواب ۾ حضرت سعد بن ابی وقاص رضی اللہ عنہ پنهنجي مذڪوره ڳالهه ڪري صفائي پيش ڪئي ۽ هي به چيائين ته: مان ته اهڙي طرح نماز پڙهايان ٿو جهڙي طرح مون رسول الله ﷺ جن کي نماز پڙهائيندي ڏٺو“ (انوار غوثيه ص 540) علامه البيهقري لکيو آهي ته حضرت سعد بن ابی وقاص رضی اللہ عنہ الله ﷻ جي وات ۾ جن ڪافرن کي تير هنيو هو اهي به سؤ هئا ۽ اهو واقعو هجرت کان اڻ مهينا پوءِ شوال مهيني ۾ ٿيو هو. حضرت سعد بن ابی وقاص رضی اللہ عنہ سان سن مهاجر اصحابي گڏ هئا ۽ حضرت سعد بن ابی وقاص رضی اللہ عنہ جيڪا وڻن جي پنن کان ۽ ڪنڊين جي سگرين کان ٺاڻ جي ڳالهه ڪئي آهي اها سن اڻ هجري رجب جي مهيني ۾ ٿي هئي، اصحاب سڳورا عليهم الرضوان ٿي سؤ 300 ڄڻا هئا. حضرت ابو عبیده بن الجراح جي اڳواڻي هئي. نبي ڪريم ﷺ جن انهن کي ڪجور جي هڪ وڏي ٻوري کان ٺاڻ جي لاءِ ڏني هئي. حضرت ابو عبیده بن جراح رضی اللہ عنہ ان مان کين هڪ هڪ مٺ ڀري ڏيندو رهيو جڏهن ٿوريون ٿيون ته پوءِ هڪ هڪ ڪارڪ کين ڏيندو رهيو. جڏهن کڻي ويون ته پوءِ ڪنڊين جون سگرين کان ٺاڻ لڳا هئا.

عنبر نالي مڇي: جڏهن ته هي سڀ دشمنن ڪافرن جي انتظار ۾ سمنڊ جي ڪناري تي ويٺل هئا ته: سمنڊ هنن ڏانهن هڪ مڇي اڇلائي جيڪا تمام وڏي هئي ان جو نالو عنبر هو چوٽه ان جي پيٽ ۾ عنبر هو. پوءِ اصحابن پلارن ان مان پورو مهينو پي کاڌو ۽ ان جي هڪ پاسري ايڏي وڏي هئي جو اڻ جو سوار اڻ سوڌوان جي هيٺان لنگهي ويو ۽ هڪ قول آهي ته: حضرت سعد بن ابی وقاص رضی اللہ عنہ جنهن واقعي ڏانهن اشارو ڪيو آهي اهو ان جنگ ۾ پيش آيو هو جنهن ۾ رسول الله ﷺ جن پاڻ شريڪ ٿيا هئا. (ڪما في الصحيحين) ۽ البيهقري هي به لکيو آهي ته: حضرت عمر رضی اللہ عنہ حضرت سعد بن ابی وقاص رضی اللہ عنہ کي بصره جو امير مقرر ڪيو هو ۽ پاڻ جڏهن عدل وارو ۽ حق وارو امير هو ۽ عادل حاڪم کي ماڻهو پسند نه ڪندا آهن تڏهن اتي جي ماڻهن ڪوڙ هڻي حضرت عمر فاروق رضی اللہ عنہ کي چيو ته نماز سهڻي نموني نه ٿو پڙهائي، حالانڪ هي حضرت انهن کان تمام گهڻو وقت اڳي مسلمان ٿي حضور ڪريم ﷺ جي صحبت مان گهڻو ڪجهه سکي ۽ پرائي چڪو هو ۽ پاڻ فرمايو هيائين ته:

بنواسد وارا مون کي دين (نماز) جي متعلق ملامت ٿا ڪن. جيڪڏهن مان سهڻي نموني نماز به ادا ڪري نه ٿو سگهان ته پوءِ ته مان نقصان ۾ آهيان ۽ منهنجا عمل برباد ٿي ويا. حضرت سعد بن ابی وقاص رضی اللہ عنہ نماز کي دين سڏيو آهي چوڻ اها دين جو ٿنڀ آهي. (المواهب ص 630، 631) ۽ هن حديث مان صحابہ ڪرام عليهم الرضوان جي معاش جي تنگي معلوم ٿئي ٿي جنهن مان حضور ڪريم ﷺ جي به معاشي حالت معلوم ٿي رهي آهي. (اشرف الوسائل ص 552) خصائل نبوي واري لکيو آهي ته: حضرت عمر فاروق رضی اللہ عنہ حضرت سعد بن ابی وقاص رضی اللہ عنہ سان گڏ به ماڻهو موڪليا جن اتي پهچي شهر ۾ گشت ڪري ان جي متعلق شڪايتن جي تحقيق ڪئي ۽ انهن ڪوفي ۾ ڪابه اهڙي مسجد نه ڇڏي جنهن ۾ نمازين جي حالات جي تحقيق نه ڪئي وئي. سڀني حضرت سعد بن ابی وقاص رضی اللہ عنہ جي تعريف ڪئي مگر هڪ شخص چيو ته: جڏهن قسم ڏئي پڇو ٿا ته سچ ٻڌايان ٿو ته ”حضرت سعد بن ابی وقاص رضی اللہ عنہ جهاد جي لاءِ ڪونه ٿو نڪري کيس پنهنجي جان پياري آهي ٻيو ته مال جي ورهائڻ ۾ برابري ڪونه ٿو ڪري ٿيون ته فيصلي ۾ انصاف نه ٿو ڪري“ حضرت سعد بن ابی وقاص رضی اللہ عنہ اهو ٻڌي فرمايو ته: هن تي شڪايتون ڪيون آهن ان جي لاءِ ٽي بد دعائون ڪيان ٿو. هر بد دعا هر شڪايت جي مناسب هوندي. (1) يا الله ﷻ! جيڪڏهن هي شخص ڪوڙو آهي محض شهرت ۽ دنيا کي ڏيکارڻ جي لاءِ اتي بيٺو آهي جو وڏي ماڻهو تي تنقيد ڪرڻ سان شهرت ٿيندي آهي ته هن جي عمر وڌاءِ ۽ هن جي سڃي هجڻ ۾ اضافو ڪر ۽ هن کي فتنن ۾ مبتلا ڪر ان کان پوءِ ان شخص جي ڏسڻ واري جو بيان آهي ته: مون ان شخص کي ڏٺو ته ان جون پنبڻيون اکين تي ڪري پيون هيون سڃوڻي ويو هو، گهڻين ۾ چوڪرين سان چيڙ چاڙ ڪندو وتندو هو ۽ ڪير پڇندو هوس ته ڇا حال ٿي ويو اٿئي ته چوندو هو: حضرت سعد بن ابی وقاص رضی اللہ عنہ جي بد دعا لڳي آهي. (خصائل نبوي ص 344)

هيءَ حديث ٻين هنن محدثن آندي آهي: {1} البخاري في كتاب فضائل الصحابة باب 15 مناقب حضرت سعد بن ابی وقاص رضی اللہ عنہ رقم الحديث 3728 ج 7 ص 83 {2} مسلم في كتاب الزهد والرفائق في ترجمته رقم الحديث 2966 ج 4 ص 2277 {3} النسائي في كتاب المناقب وفي كتاب الرفائق من سننه الكبرى كما في التحفة ج 3 ص 309 {4} ابن ماجه في المقدمة باب 11 وفي فضائل اصحاب رسول الله ﷺ رقم الحديث 131 {5} احمد في المسند ج 1 ص 174، 176 {6} الطيالسي في مسنده رقم الحديث 212 ص 29 {7} البيهقي في سننه الكبرى ج 1 ص 106 {8} الحميدي في مسنده رقم الحديث 78 ج 1 ص 42.

{375} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا صَفْوَانُ بْنُ عَيْسَى، قَالَ: حَدَّثَنَا عَمْرُو بْنُ عَيْسَى أَبُو نَعَامَةَ الْعَدَوِيُّ قَالَ: سَمِعْتُ خَالِدَ بْنَ عُبَيْدٍ، وَشُوَيْسَ أَبَا الرَّقَادِ، قَالَا: بَعَثَ عَمْرُ بْنُ الْخَطَّابِ عُثْبَةَ بْنَ غَزْوَانَ وَقَالَ: انْطَلِقْ أَنْتَ وَمَنْ مَعَكَ، حَتَّى إِذَا كُنْتُمْ فِي أَقْصَى بِلَادِ الْعَرَبِ، وَأَدْنَى بِلَادِ الْعَجَمِ فَاقْبَلُوا، حَتَّى إِذَا كَانُوا بِالْبَرِيدِ وَجَدُوا هَذَا، فَقَالُوا: مَا هَذِهِ؟ قَالُوا: هَذِهِ الْبَصْرَةُ فَسَارُوا حَتَّى إِذَا بَلَغُوا حِيَالَ الْجَبْمِ الصَّغِيرِ، فَقَالُوا: هَهُنَا أَمْرُتُمْ، فَتَزَلُّوا - فَذَكَرُوا الْحَدِيثَ بِطَوِيلِهِ - قَالَ: فَقَالَ عُثْبَةُ بْنُ غَزْوَانَ: لَقَدْ رَأَيْتُنِي وَإِنِّي كَسَابِعُ سَبْعَةِ مَرَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَا لَنَا طَعَامُ إِلَّا وَرَقَ الشَّجَرِ حَتَّى تَقَرَّحَتْ أَشْدَاقُنَا، فَالْتَقَطْتُ بَرْدَةً فَسَبَّحْتُ بِبَيْنِي وَبَيْنَ سَعْدٍ، فَمَا مِنَّا مِنْ أُولَئِكَ السَّبْعَةِ أَحَدٌ إِلَّا وَهُوَ أَمِيرٌ مُضَرٍّ مِنَ الْأُمَصَارِ وَتَسْتَجِرُّونَ الْأُمَرَاءَ بَعْدَنَا.

بامحاوره ترجمو: حضرت خالد بن عمر ۽ شويس ابو الرقاد ۽ کان روايت آهي ته حضرت عمر بن خطاب ۽ حضرت عتبہ بن غزوان ۽ کي لشکر جو سردار کري موکليو ۽ چيائينس ته تون ۽ تنهنجا ساٿي روانا ٿي وڃو ۽ جڏهن سر زمين عرب جي پڄاڻي ٿئي ۽ عجم جي شهرن کي ويجهو پهچو (ته اتي رهو ۽ دين اسلام جو پيغام پهچايو) ان تي اهي سڀ روانا ٿي ويا ۽ جڏهن مريد جي جاءِ تي پهتا (جتي هينئر بصري شهر جي بيروني آبادي آهي) ته اتي نرم ۽ اچو پٿر ڏنائون اتي جي ماڻهن کان پڇيائون ته هي ڇا آهي؟ انهن ٻڌايو ته هن پٿر جو نالو ”بصرة“ آهي پوءِ اڳتي هلندا ويا. نيٺ جڏهن (دجلي جي) ننڍي ڀل جي سامهون پهتا اتي هڪ ٻئي کي چوڻ لڳا ته هتي رهڻ جو حڪم آهي پوءِ اتي لهي پيا ان کان پوءِ سڄي ڳالهه ٻڌايائون. (پوءِ راوي سڄو قصو بيان ڪيو) راوي چوي ٿو ته عتبہ بن غزوان ۽ ٻڌايو ته مون پاڻ کي ڏٺو ته آءُ رسول الله ﷺ جن سان پهرين ستن (مسلمانن) مان هڪڙو هوس. اسان کي وٽن جي پنن کان سواءِ ڪاٺ لاءِ ٻيو ڪجهه ڪونه هو. نيٺ اسان جون واڃون پڇي پيون، پوءِ مون هڪ چادر لڏي اڌ پاڻ ۽ اڌ حضرت سعد ۽ کي ڦاڙي ڏنم هينئر اسان ستن مان هر هڪ ڪنهن نه ڪنهن وڏي شهر جو حاڪم آهي اجهو اسان کان پوءِ اوهان ٻين ايندڙ حاڪمن کي آزمائي ڏسندؤ.

مفردات جو شرح: ”مَرِيدٌ“ ان جاءِ کي چوندا آهن جتي اٺ يا ٻڪريون رات جو ويهن. وٽان. ”الْبَرْدُ“ نرم ۽ سفيد پٿر. ”البصرة“ شهر جو نالو آهي دجله ۽ فرات جي ٻنهي پاڻين جي ملڻ واري هنڌ تي اولهه واري ڪناري تي واقع آهي. ”لَقَطٌ“ زمين تان ڪڍڻ. ”سَتَجِرُونَ“ جلد تجربو ڪندؤ. تجريب کان ورتل آهي. آزمائڻ. تجربو ڪرڻ.

سمجهاڻي: هن حديث ۾ به حضرت حبيب ڪريم ﷺ جي اصحابي عتبہ بن غزوان جي بڪ جو حال بيان ڪيل آهي جو پاڻ وٽن جا پن کاڌا هيائون. ۽ سندن واڃون ڦٽجي پيون هيون ۽ هيءُ ڳالهه حضرت عتبہ بن غزوان ان وقت ڪئي جڏهن حضرت عمر فاروق ۽ کي اطلاع مليو ته ايران جو بادشاهه يزدجرد عربن سان لڙائي لاءِ عجم مان امدادي فوج گهرائي آهي جنهن جو دجلي درياء تان رستو هو ۽ دجلي درياء تي ان وقت ٻه پليون هيون. (1) هڪ وڏي ڀل بغداد وٽ ۽ ٻي ننڍي ڪاٺ جي ڀل بصري ۽ ڪوفي جي ڀرسان ۽ ان ڀل تان ان امدادي فوج جي لنگهڙ جو امڪان هو تنهنڪري حضرت عمر بن خطاب ۽ حضرت عتبہ کي ٽي سؤ سوار ڏئي ان ڀل جي ناڪابندي جي لاءِ موڪليو هو. ۽ ”البصرة“ اچي نرم پٿر کي چوندا آهن ۽ اتي انهن جي هجڻ جي ڪري ان شهر جو نالو ”البصرة“ پئجي ويو. حضرت عتبہ ۽ جي پنهنجي هن حالت کي بيان ڪرڻ مان ٻه اهم مقصد هئا. (1) هڪ ته دين جي باري ۾ تڪليف برداشت ڪرڻ گهرجي ۽ ان جو گهڻو ڪري دنيا ۾ فائدو ملندو آهي. (2) ٻيو ته هن وقت جي اميرن کان جيڪڏهن اوهان کي ڪا ناگوارا ڳالهه پيش اچي ته اها برداشت ڪيو اها گهڻي غنيمت آهي ان حالات جي اعتبار سان جيڪي عن قريب اچڻ واريون آهن. حضرت عبده بن عدوان ۽ فرمايو ته: انهن بڪن ۽ ڏڪن ۾ رهڻ وارا اڄ ڪنهن نه ڪنهن شهر جا امير آهن پر اسان کان پوءِ جيڪي امير ايندا اهي به آزمائي ڏسجيون انهن کان اوهان کي وڌيڪ شڪايتون هونديون. علامه قاضي محمد عاقل لاهوري لکيو آهي ته: هن جو مطلب آهي ته: بعد ۾ اچڻ

وارا امير عدالت امانت ۽ دنيا کان منهن موٽڻ ۾ هنن جهڙا نه هوندا ۽ تجربي ٻڌايو ته واقعي ائين ٿيو. (انوار غوثيه 541) علامه البيجوري لکيو آهي ته: بصره جو شهر اڳ ۾ نه هو ان جو بنياد به حضرت عتبه رکيو هو ۽ جڏهن ته اتي سفيد ۽ نرم پٿر هئا انهن جي ڪري شهر جو اهو نالو رکيو ويو هو. البصره اچن ۽ نرم پٿرن کي سڏيندا آهن. حضرت عتبه اهو شهر سن سترهن هجري ۾ ٺاهيو ۽ سن ارڙهن هجري ۾ ماڻهو اتي آباد ٿيڻ لڳا. ۽ هن شهر ۾ ڪڏهن به بتن جي عبادت نه ٿي ان جي ڪري ان کي ”قبة الاسلام“ (يعني اسلام جو قبو) ۽ ”خزانه العرب“ (يعني عربن جو خزانو) سڏيو ويو آهي ۽ اهي ڀلارا ننڍي ڀل وٽ پهتا هن ڀل مان مراد اها دجلي تي ٺاهيل وڏي ڀل آهي جيڪا بغداد وٽ هئي ان ۽ هن ننڍي ڀل جي وچ ۾ ڏهن ڏينهن جي پنڌ جو فاصلو هو ۽ حضرت عتبه وارا جڏهن اتي منزل انداز ٿيا ته خراسان وارن ڏانهن مسلمان ٿيڻ جي لاءِ ماڻهو موڪليائين پر اهي وري ويڙهه جي لاءِ وڌو لشڪر وٺي آيا ۽ حضرت عتبه جو ٿورو لشڪر ڏسي انهن کي هلڪو ۽ ڪمزور سمجهيائون. پر جڏهن جنگ لڳي ته حضرت عتبه رضه کي الله ﷻ مدد ڪري انهن تي فتح عطا ڪئي. پوءِ اتي رهڻ جي لاءِ بصره شهر ٺاهڻ شروع ڪيو هيائين. حضرت عتبه ان دور جو غريبي حال بيان ڪندي فرمايو ته: مون اتي هڪ چادر لڏي (جيڪا ڪاري هئي ۽ وچ ۾ ليڪا هيس) اها ڦاڙي اڌ مون رکي ته اڌ سعد بن مالڪ کي ڏنم. ان اڌ سان مون گوڏ ٻڌي ۽ اڌ سان سعد گوڏ ٻڌي (المواهب ص 634) ۽ اسان کان پوءِ اچڻ وارن اميرن کي به جلد آزمائيندو“ جي مراد آهي ته: اسان رسول الله ﷺ جن جي صحبت ۾ رهي دنيا جي محبت کان خالي ۽ رياضت جا صاحب بڻياسون اسان کان پوءِ اچڻ وارن مان اها خوشبوءِ اوهان کي نه ملندي ۽ علامه علي القاري لکيو آهي ته لڌل چادر جو اڌ جنهن کي حضرت عتبه رضه ڏنو هو اهو حضرت سعد بن ابی وقاص رضه هو. ۽ علامه موصوف لکيو آهي ته: حضرت عتبه رضه جو چوڻ ته: اسان کان پوءِ اچڻ وارن اميرن کي جلد آزمائي ڏسندو ۽ جيئن فرمايائين تيئن ٿيو اهو غيبي امور جي خبر ڏيڻ واري ڪرامات مان آهي. علامه مناوي لکيو آهي ته: هڪ لڌل چادر کي ڦاڙي ٻه اڌ ڪري ورهائڻ، صحابه ڪرام عليهم الرضوان ۽ حضور ڪريم رضه جي معاش جي مسڪيني جو دليل آهي ۽ اهو ان جي ڪري جو مدينه منوره ۾ رهڻ وارن اصحابن، انصارن ڀلارن وٽ مڪرمه مان اچڻ وارا مهاجر دين بچائي اهڙي ڪيفيت ۾ پهتا هئا جو پاڻ سان گڏ ڪجهه به نه آندو هيائون. انتهائي غربت ۽ شديد مسڪيني جي حال ۾ آيا هئا. انصارن سڳورن سندن هر ممڪن مدد ڪئي تانجو پاڻ مسڪيني حال ۾ اچي ويا ۽ ان ڪيفيت تي تيستائين رهيا جيستائين خيبر وغيره کان فتوحات آئي ۽ ان فتوحات کي به في سبيل الله تقسيم ڪرڻ جي ڪري شديد معاشي بحران ۾ رهيا ۽ صبر ڪندي الله ﷻ سان وڃي مليا.

(جمع الوسائل مع شرح المناوي ج 2 ص 197)

هيءَ حديث بين هنن محدثن آندي آهي: {1} ابن ماجه في كتاب الزهد باب 12 معيشة اصحاب النبي ﷺ رقم الحديث 4156 {2} مسلم في كتاب الزهد والرقائق في ترجمة رقم الحديث 2967 ج 4 ص 2278 {3} النسائي في كتاب الرقائق من سننه الكبرى كما في التحفة ج 7 ص 234 {4} احمد في المسند ج 4 ص 174 {5} الطيالسي في مسنده رقم الحديث 1276 ص 180 {6} عبدالرزاق في المصنف رقم الحديث 20891 ج 11 ص 421 {7} عبدالله بن المبارك في الزهد ص 188.

{376} حَدَّثَنَا عَبْدُ اللَّهِ بْنُ عَبْدِ الرَّحْمَنِ، قَالَ: حَدَّثَنَا رَوْحُ بْنُ أَسْلَمَ أَبُو حَاتِمٍ الْبَصْرِيُّ، قَالَ: حَدَّثَنَا حَبَادُ بْنُ سَلَمَةَ، قَالَ: حَدَّثَنَا ثَابِتٌ، عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ أَخَفْتُ فِي اللَّهِ وَمَا يَخَافُ أَحَدٌ، وَلَقَدْ أُوذِيتُ فِي اللَّهِ وَمَا يُؤْذِي أَحَدٌ، وَلَقَدْ أَتَتْ عَلَى ثَلَاثُونَ مِنْ بَيْنِ لَيْلَةٍ وَيَوْمٍ وَمَالِي وَلِبَاسِي طَعَامٌ يَأْكُلُهُ ذُو كَبِدٍ إِلَّا شَيْءًا يُؤَارِيهِ إِبْطُ بِلَالٍ.

بامحاوره ترجمو: حضرت انس بن مالک ؓ کان روایت آھی تہ رسول اللہ ﷺ فرمایو: ”بیشک آء اللہ ﷺ جی راہ ۾ ایترو دیجاریو ویو آھیان جو ایترو کوہ نہ دیجاریو ویو. بیشک آء اللہ ﷺ جی راہ ۾ ایترو ایذا ویو آھیان جو ایترو کوہ نہ ایذا ویو آھی ۽ بیشک مون تی اھڑیون ٿیہ راتیون ۽ ٿینھن گذریا جو منھنجی ۽ بلال ؓ جی کائڻ لاءِ کابہ اھڑی شیء نہ هئي. جنھن کي ڪو جاندار کائي ڏو ڪري مگر بلال جيڪا ٿوري گھڻي شيء بغل یا پاسي ۾ لکائي رکندو هو (ان تي گذر ٿيندو هو).“
مفردات جو شرح: ”أَخَفْتُ“ اخافة کان ورتل، خوف ڏيارڻ، ڊمڪائڻ، ڊپ ڏيارڻ. ”ذُو كَبِدٍ“ جگر جو صاحب، جاندار. ”إِبْطُ“ بغل.

سمجھاڻي: هن حديث ۾ حضور ڪريم ﷺ جن تي ڳالھيون بيان ڪيون آهن. (1) الله ﷻ جو قسم جيترو مان الله ﷻ جی وات ۾ دیجاریو ویو آھیان ایترو کوہ نہ دیجاریو ویو آھی ”مطلب تہ جڏھن پاڻ ڪريم ﷺ جن توحید جی ڪلمي جو اعلان فرمایو ۽ اسلام ڏانھن سڏڻ شروع ڪیو تہ ڪین هر ممکن طريقي سان دیجاریو ۽ ڊمکایو ویو تانت پاڻ اسلام ڏانھن سڏڻ ۽ حق جو پیغام پهچائڻ بند ڪن ۽ سندن ذات جهڙو ڪنھن کي بہ خوف نہ ڏیاریو ویو چوتہ پاڻ الله ﷻ جی دین جی اظهار ۽ اعلان ۾ اکیلا هئا. (2) ۽ الله ﷻ جی وات ۾ جيترو مان ایذا ویو آھیان ایترو ڪیر بہ نہ ایذا ویو“ اها حقیقت ان جی اڳیان واضح آھی جنھن سندن احوال ۽ سیرت کي مطالعہ ڪیو هوندو. (3) ۽ منھنجی مٿان ٿیہ راتیون ۽ ٿینھن اھڙا گذریا جو مون لاءِ ۽ بلال جی لاءِ اھڙو طعام نہ هو جو جگر جو صاحب کائي مگر ڪا ٿوري شيء جيڪا بلال بغل جی ھینان لکائي رکي هئي. بغل جی ھینان رکڻ جو مطلب تہ تمام ٿوري هئي. ڪنھن ٿانویا رومال جی اندر رکڻ جیتري نہ هئي. شارحن لکيو آھی تہ هي قصو جيئن محدث ترمذی جامع ترمذی ۾ آندو آھی. مک مکرمہ کان ٻاھر نڪرڻ جی دور جو آھی. هجرت جی دور جو ناھي چوتہ: هجرت جی وقت حضرت بلال ؓ حضور ڪريم ﷺ جن سان سفر ۾ گڏ نہ ہو بلڪہ ان کان علاوہ ڪنھن ٻئي موقعي تي اھو قصو پيش آيو هو. (خصائل نبوي ص 348) ۽ بعض علماء لکيو آھی تہ: اھو شايد ابتداء واري زماني ۾ مک کان طائف جی سفر وارين تڪليفن جو بیان آھی. انھيءَ وقت حضرت بلال ؓ سندن خدمت ۾ هو جنھن وٽ بغل جی ھینان ڪجھہ کاڌي جی شيءِ هئي جيڪا ڏسڻ ۾ نہ ايندي هئي. (فضائل النبي ﷺ ص 223)

هيءَ حديث بين هنن محدثن آندي آھی: {1} ابن ماجه في المقدمة باب 11 فضائل اصحاب النبي ﷺ رقم الحديث 151 {2} احمد في المسند ج 3 ص 120 {3} عبد بن حميد في المنتخب من المسند رقم الحديث 317 ص 392 {4} ابن حبان رقم الحديث 2528 ص 226 موارد الظمان {5} البغوي في شرح السنة رقم الحديث 4080 ج 14 ص 276.

{377} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا عَفَّانُ بْنُ مُسْلِمٍ، قَالَ: حَدَّثَنَا أَبَانُ بْنُ يَزِيدَ الْعَطَّارُ، قَالَ: حَدَّثَنَا قَتَادَةُ، عَنْ أَنَسِ بْنِ مَالِكٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَجْتَبِعْ عِنْدَهُ غَدَاءً وَلَا عَشَاءً مِنْ خُبْزٍ وَلَا لَحْمٍ إِلَّا عَلَى صَفْفٍ. قَالَ عَبْدُ اللَّهِ: قَالَ بَعْضُهُمْ: هُوَ كَثْرَةُ الْأَيْدِي.

بامحاوره ترجمو: حضرت انس بن مالک ﷺ کان روایت آهي ته حضور ڪريم ﷺ جي کاڌي ۾ صبح ۽ شام ڪڏهن به ماني ۽ گوشت گڏ نه هوندو هو مگر جڏهن مهمانن جي گهٽائي ٿيندي هئي. حضرت عبدالله ﷺ چيو ته (لغت يا ٻولي جي ماهرن) وٽ ”صفف“ مان مراد هٿن جي گهٽائي آهي يعني گهٽن ماڻهن جو گڏجي کائڻ.

مفردات جو شرح: ”غداء“ صبح جو کاڌو. ”عشاء“ رات جو کاڌو. ”صفف“ مال جي قلت. حاجت، ڪمزوري، جلد بازی، اهل ۽ عيال جي ڪثرت.

سمجهاڻي: شمائل ترمذي جي شارحن هن حديث جي شرح ۾ لکيو آهي ته: حضور ڪريم ﷺ جن جي خدمت ۾ مهمانن جي ڪثرت هوندي هئي. ته ماني ۽ گوشت مهيا ڪيو ويندو هو نه ته نه: جيئن به وقت گذرندو هو گذاريندا هئا. لغت جي مشهور عالم ابويزید وٽ ”صفف“ جي معنيٰ ”شدت“ آهي ۽ فراء وٽ ”حاجت“ آهي ۽ ان لحاظ سان هتي معنيٰ ٿيندي ”بک جي سختيءَ کان سواءِ کاڌو مهيا نه ٿيندو هو“ (انوار غوثيه ص 543)

هيءَ حديث ٻين هنن محدثن آندي آهي: {1} احمد في المسند ج 3 ص 270 {2} ابوالشيخ في اخلاق النبي ﷺ ص {3} ابن حبان في صحيحه رقم الحديث 6325 ج 8 ص 93، 92 {4} ابن سعد في الطبقات ج 1 ص 404.

{378} حَدَّثَنَا عَبْدُ بَنِي حُصَيْدٍ، قَالَ: حَدَّثَنَا مُحَمَّدُ بْنُ إِسْمَاعِيلَ بْنِ أَبِي فُدَيْكٍ، قَالَ: حَدَّثَنَا ابْنُ أَبِي ذُئْبٍ، عَنْ مُسْلِمِ بْنِ جُنْدُبٍ، عَنْ نَوْفَلِ بْنِ إِيَّاسِ الْهَذَلِيِّ قَالَ: كَانَ عَبْدُ الرَّحْمَنِ بْنُ عَوْفٍ لَنَا جَلِيسًا، وَكَانَ نَعْمَ الْجَلِيسِ، وَإِنَّهُ انْقَلَبَ بِنَا ذَاتَ يَوْمٍ حَتَّى إِذَا دَخَلْنَا بَيْتَهُ وَدَخَلَ فَأَغْتَسَلَ، ثُمَّ خَرَجَ وَأَتَيْنَا بِصَحْفَةٍ فِيهَا خُبْزٌ وَلَحْمٌ، فَلَبَّا وَضَعَتْ بَكِي عَبْدُ الرَّحْمَنِ فَقُلْتُ لَهُ: يَا أَبَا مُحَمَّدٍ، مَا يَبْكُوكَ؟ فَقَالَ: هَذَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَمْ يَسْبِعْهُ هُوَ وَأَهْلُ بَيْتِهِ مِنْ خُبْزٍ أَوْ شَعِيرٍ فَلَا أَرَانَا أُخْرَجْنَا لَهَا هُوَ خَيْرٌ لَنَا.

بامحاوره ترجمو: حضرت نوفل بن اياس هزلي ﷺ کان روایت آهي ته حضرت عبدالرحمان بن عوف ﷺ اسان جو همنشين هو ۽ ڀلي ڪچهري ڪندڙ هو. اهو اسان کي هڪڙي ڏينهن پاڻ وٽ لاڙي وٺي ويو. جڏهن سندس گهر آياسون، ته اهو اندر ويو ۽ وهنجي پوءِ ٻاهر اسان وٽ نڪري آيو هڪ ٿالهه جنهن ۾ ماني ۽ گوشت رکيل هو کڻي آيو. جڏهن اهو ٿانءُ رکيو ويو ته عبدالرحمان ﷺ روئڻ لڳو. تنهن تي مون ان کي چيو: اي ابو محمد! ڇو ٿوروئين؟ ان چيو ته رسول الله ﷺ هن حالت ۾ وصال ڪري ويا جو پاڻ ۽ سندن اهل بيت گهر وارن جون جي ماني به ڏيڻ ڪري نه ڪاڏائون. ان کان پوءِ آءٌ خيال نه ٿو ڪريان، ته اسان جنهن خوش حاليءَ ۾ پوئتي ڇڏيل آهيون. سواسان جي لاءِ بهتر آهي يعني هيئنر حضور ڪريم ﷺ جن کان پوءِ اسان اهڙي ڪشادگي کي ڀلو نه ٿا ڀانيون.

مفردات جو شرح: ”الجلّيس“ همنشين، گڏ ويهندڙ. ”آتينا“ اسان وٽ آندو ويو. ”اتيان“ کان ورتل. حاضر

ڪرڻ. ”بَصْحَفَةً“ وڏو ويڪرو پيالو جنهن مان پننج ماڻهو ڏيڻ ڪن. ”ارانا“ مجهول جو صيغو آهي. راياءِ، رويهه، رڻيانا هن جون مصدرون اينديون آهن. بصارت يا بصيرت سان ڏسڻ، ڀري جو اصل ڀري آهي ۽ اصل جي معنيٰ ۾ به گهٽ استعمال ٿيندو آهي ۽ اهو گمان جي معنيٰ ۾ گهٽ استعمال ٿيندو آهي. ”ارانا“ جي معنيٰ آهي ”منهنجي خيال ۾ آهي، ”اُخْرَنًا“ تاخير کان ورتل آهي. هن جي معنيٰ آهي پوئتي ڪرڻ، مهلت ڏيڻ. ”اُخْرَنًا“ جي معنيٰ آهي اسان مهلت ڏنا وياسون. اسين پوئتي رکيا وياسون.

سمجهاڻي: نوفل بن الھذلي چيو ته: عبدالرحمان بن عوف ؓ اسان جو هم نشين هو. مجلس ۾ گڏ ويهندو هو. حضرت عبدالرحمان بن عوف جي ڪنيت ابو محمد آهي. زهري، قريشي آهي ڏهن (عشره مبشره) جنت جي بشارت ڏنلن مان هڪ هو اسلام آڻڻ ۾ قديم هو. حبشه ۽ مدينه منوره جي هجرت ڪئي هيائين. حضرت نبي ڪريم ﷺ جن سان سڀني جهادن ۾ شريڪ هو. احد جي جنگ ۾ نهايت همت ۽ جوان مردي جو ثبوت ڏنو هيائين. کيس احد جي جنگ ۾ ويهه زخم پهتا هئا. ۽ ان جنگ ۾ سندس هڪ ٽنگ ختم ٿي وئي هئي. عام الفيل (هاٿين جي لشڪر سان ابرهه جي طرفان ڪعبه شريف تي حملي واري) سال کان ڏهه سال پهريان پيدا ٿيو هو. ۽ سن 32 هه ۾ مدينه منوره ۾ وفات ڪئي هيائين. جنت البقيع ۾ دفن ڪيو ويو سندس عمر 72 سال هئي. علامه البيجوري لکيو آهي ته حضرت عبدالرحمان بن عوف ؓ جي حق ۾ مقول هو ”نعم الجليس عبدالرحمن“ (عبدالرحمان ڀلو مجلسي آهي) نوفل بن الھذلي ٻڌايو ته اسين هڪ ڀيري ان سان گڏ سندس گهر آياسين پاڻ گهر ۾ غسل خاني ۾ وڃي غسل ڪري فارغ ٿي آيو ته اسان جي اڳيان گوشت ۽ مانيءَ سان ڀريل وڏو ٿان رکيو ويو اهو رکڻ کان پوءِ حضرت عبدالرحمان بن عوف ؓ روئڻ لڳو. اسان ان کان روئڻ جو سبب پڇيو ته ان فرمايو: رسول الله ﷺ جن دنيا کان جدائي فرمائي ويا پر پاڻ ۽ سندن اهل ڪڏهن جوڻ جي ماني کائي به ڏيڻ نه ڪيو هيائون. مان نه ٿو سمجهان ته اسان کي ڪنهن ڀلائيءَ جي لاءِ پوئتي ڪيو ويو آهي ”مطلب ته اسان جي لاءِ جيڪا رزق جي وسعت ڪئي وئي آهي ڊپ ٿو ٿئي ته اهو ڪٿي اسان جي ڪيل نيڪين جو هتي ئي بدلون ٿي وڃي. علامه بيجوري لکيو آهي ته ”واعلم ان ضيق عيشه ﷺ لم يكن اضطرار يابل كان اختياريا قد عرض عليه بطعام مبكة ان تكون ذهابا باها“ (۽ ڄاڻ ته رسول الله ﷺ جن جي مسڪيني اختيار ڪيل هئي اضطراري نه هئي سندن خدمت ۾ مڪه جا جبل سونا ڪرڻ جي پيش ڪش ڪئي وئي پر پاڻ انڪار ڪيائون. (المواهب ص 640 شرح المناوي ج 2 ص 119) علامه علي القاري لکيو آهي ته هن ۾ اهو دليل آهي ته فقير، صابر، غني، شاکر کان افضل آهي. (جمع الوسائل ج 2 ص 199) الغرض ته صحابه ڪرام عليهم الرضوان کي اهڙين حالتن ۾ خوف ٿيندو هو ته خدا نخواستو ان وعيد ۾ نه داخل ٿيون ته اوهان پنهنجين نيڪين جو بدلو دنيا ۾ حاصل ڪري چڪا آهيو جيئن قرآن ڪريم جي آيت ”أَذْهَبْنُم طَيْبَتِكُمْ فِي حَيَاتِكُمُ الدُّنْيَا“ (اوهان پنهنجون نيڪيون پنهنجي دنيا واري حياتيءَ ۾ وڃائي چڪا آهيو).

هيءَ حديث ٻين هنن محدثن آندي آهي: {1} ابو الشيخ في اخلاق النبي ﷺ ص 223 {2} ابو نعيم في الحلية ج 1 ص 99 {3} البزار رقم الحديث 3684 {4} كشف الاستار ج 4 ص 366 {1} الهيتمي في مجمع الزوائد ج 10 ص 212.

باب ٽيونجاھون

بَابُ: مَا جَاءَ فِي سِنِّ رَسُولِ اللَّهِ صَلَّى اللَّهُ عَلَيْهِ وَسَلَّمَ

هن باب ۾ اهي حديثون آهن

جيڪي رسول الله ﷺ جي عمر جي متعلق آهن

سمجھاڻي: رسول الله ﷺ جن جي عمر مبارڪ ۾ ٽي قول آهن (1) هڪ سئو سال (2) ٻيو پنجهٺ سال (3) ٽيون ٽيهٺ سال. مشهور ۽ صحيح قول ٽيون آهي علماءِ جوان تي اتفاق آهي ته اهو ئي اصح الاقوال آهي. (جمع الوسائل ج 2 ص 200) محدث ترمذي هن باب ۾ چيھ (6) حديثون آنديون آهن.

{379} حَدَّثَنَا أَحْمَدُ بْنُ مَنِيعٍ، قَالَ: حَدَّثَنَا رَوْحُ بْنُ عُبَادَةَ، قَالَ: حَدَّثَنَا زَكْرِيَّا بْنُ إِسْحَاقَ، قَالَ: حَدَّثَنَا عَمْرُو بْنُ دِينَارٍ، عَنْ ابْنِ عَبَّاسٍ قَالَ: مَكَثَ النَّبِيُّ صَلَّى اللَّهُ عَلَيْهِ وَسَلَّمَ بِمَكَّةَ ثَلَاثَ عَشْرَةَ سَنَةً يُوحَى إِلَيْهِ، وَبِالْمَدِينَةِ عَشْرًا، وَتَوَفَّى وَهُوَ ابْنُ ثَلَاثٍ وَسِتِّينَ.

بامحاوره ترجمو: حضرت ابن عباس رضي الله عنه کان روايت آهي ته نبي ڪريم ﷺ (نبوت جي اعلان ڪرڻ کان پوءِ) مڪي شريف ۾ تيرهن سال ۽ مديني شريف ۾ ڏهه سال رهيا. جن سالن ۾ پاڻ ڪريم ﷺ ڏانهن وحي ايندو هو. ۽ پاڻ سڳورن ﷺ ٿيهڻ ورهين جي ڄمار ۾ وصال ڪرڻ فرمايو.

مفردات جو شرح: ”مڪث“ رهيو اقامت اختيار ڪئي. هن جي مصدر مڪث آهي جنهن جي معنيٰ، رهڻ، ٽڪڙ آهي.

سمجھاڻي: هن روايت ۾ حضور ڪريم ﷺ جي پياري سوت ۽ صحابي حضرت ابن عباس رضه کان روايت آهي ته ”رسول الله ﷺ جن (نبوت جي اظهار کان پوءِ) تيرهن سال مک مکرم ۾ رهيا ان دوران سندن مٿان وحي نازل ٿيندو رهيو. ۽ ڏهه سال مدينه منوره ۾ رهيا ۽ سندن ظاهري وفات ٿيهٺ (63) سالن جي عمر ۾ ٿي“ جمهور محدثن ۽ اهل تاريخ وٽ هي قول وڌيڪ صحيح ۽ معتمد عليه آهي. علامه البيجوري لکيو آهي ته: واتفق العلماء على ان هذه الروايات الثلاثة الواردة في قدر عمره ﷺ. (المواهب ص 64)

هيء حديث بين هنن محدثن آندي آهي: {1} رواه البخاري في كتاب مناقب الانصار باب 45 هجرة النبي ﷺ الي المدينة رقم الحديث 3903 ج 7 ص 227 {2} مسلم في كتاب الفضائل باب 33 كم اقام النبي ﷺ بمكة والمدينة رقم الحديث 2351 ج 4 ص 1826 {3} احمد في المسند ج 1 ص 370 {4} ابن سعد في الطبقات ج 2 ص 309 {5} البغوي في شرح السنة رقم الحديث 3840 ج 14 ص 54.

{380} حَدَّثَنَا مُحَمَّدُ بْنُ بَشَّارٍ، قَالَ: حَدَّثَنَا مُحَمَّدُ بْنُ جَعْفَرٍ، عَنْ شُعْبَةَ، عَنْ أَبِي إِسْحَاقَ، عَنْ عَامِرِ بْنِ سَعْدٍ، عَنْ جَرِيرٍ، عَنْ مُعَاوِيَةَ، أَنَّهُ سَمِعَهُ يُضْطَبُّ قَالَ: مَاتَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ ابْنُ ثَلَاثٍ وَسِتِّينَ وَأَبُو

بَكْرًا وَعُمَرُ، وَأَنَا ابْنُ ثَلَاثٍ وَسِتِّينَ.

بامحاوره ترجمو: حضرت جرير رضی اللہ عنہ حضرت امیر معاویہ رضی اللہ عنہ کان خطبي ۾ چوندي ٻڌو ته رسول الله ﷺ تيهٺ سالن جي ڄمار ۾ وصال فرمايو. حضرت ابوبڪر ۽ حضرت عمر رضی اللہ عنہ به تيهٺ ورهين جي ڄمار ۾ وفات ڪئي ۽ آءٌ به تيهٺ سالن جو آهيان. مفردات جو شرح: ڪوئون لفظ ناهي.

سمجهاڻي: هن روايت ۾ حضور ڪريم رضی اللہ عنہ جي صحابي حضرت امير معاویہ رضی اللہ عنہ کان به سندن عمر مبارڪ 63 سال بيان ٿي آهي ۽ ان سان گڏ اهو به بيان ڪيو اٿس ته حضرت ابوبڪر صديق رضی اللہ عنہ ۽ حضرت عمر فاروق رضی اللہ عنہ به 63 سال جي عمر ۾ رحلت فرمائي ۽ هن ڳالهه ڪرڻ وقت سندس عمر به 63 سال هئي پر وفات وقت سندس عمر اسي (80) سال هئي. (انوار عوثيه ص 547) علامه البيهقوري لکيو آهي ته: سهڻي عمر 63 سال آهي جيڪا رسول الله ﷺ ۽ حضرت ابوبڪر ۽ حضرت عمر رضی اللہ عنہ جي هئي. (۽ حضرت علي رضی اللہ عنہ به صحيح روايت موجب 63 سال جي عمر ۾ شهيد ڪيو ويو هو) (المواهب ص 642) علامه علي القاري لکيو آهي ته: حضرت معاویہ رضی اللہ عنہ هن ڳالهه ڪرڻ سان اميد ڏيکاري ته ”مان به هن عمر ۾ وفات ڪيان پر ائين ٿيو ڪونه ڪيس ان عمر ۾ وفات ڪرڻ جو شوق ڏيکارڻ تي ثواب ملندو چيو ته ”مومن جي نيت ان جي عمل کان به پيلي آهي“ حضرت محدث ترمذي جو هن روايت آڻڻ مان غرض پهرين روايت جي تائيد ۽ تقويت آهي ته حضور ڪريم رضی اللہ عنہ جي عمر مبارڪ تيهٺ 63 سال هئي. ۽ ان باري ۾ سندن طبعي اتباع حضرت ابوبڪر ۽ حضرت عمر فاروق رضی اللہ عنہ کي حاصل ٿي هئي.

هيءَ حديث ٻين هنن محدثن آندي آهي: {1} مسلم في كتاب الفضائل باب 33 رقم الحديث 2352 ج 4 ص 1826 {2} النسائي في كتاب الوفاة من سننه الكبرى كما في التحفة ج 8 ص 45 {3} احمد في المسند ج 4 ص 96 {4} ابن سعد في الطبقات ج 2 ص 309.

{381} حَدَّثَنَا حُسَيْنُ بْنُ مَهْدِيٍّ الْبَصْرِيُّ، قَالَ: حَدَّثَنَا عَبْدُ الرَّزَّاقِ، عَنْ ابْنِ جُرَيْجٍ، عَنِ الزُّهْرِيِّ، عَنْ عُرْوَةَ، عَنْ عَائِشَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ مَاتَ وَهُوَ ابْنُ ثَلَاثٍ وَسِتِّينَ سَنَةً.

بامحاوره ترجمو: حضرت سيده عائشه صديقہ رضی اللہ عنہا کان روايت آهي ته حضور ڪريم رضی اللہ عنہ جن جو تيهٺ سالن جي عمر ۾ وصال ٿيو.

سمجهاڻي: هن روايت ۾ ڪا نئين ڳالهه ناهي سيده عائشه صديقہ رضی اللہ عنہا کان به حضور ڪريم رضی اللہ عنہ جن جي عمر 63 سال روايت ٿي آهي. هن سان اڳين ٻن حديثن جي تائيد ٿي آهي. بعض عارفن، صالحن کان نقل ڪيل آهي ته جڏهن ان جي عمر 63 سال ٿي ته مرڻ جي لاءِ تياري ڪرڻ لڳو. ۽ اشارو ڏنائين ته باقي عمر ۾ ان کي مزو نه ايندو. (جمع الوسائل ج 2 ص 200)

هيءَ حديث ٻين هنن محدثن آندي آهي: {1} مسلم في كتاب الفضائل باب 32 رقم الحديث 2349 ج 4 ص 1825 {2} احمد في المسند ج 6 ص 93 {3} ابن سعد في الطبقات ج 2 ص 309 {4} ابن حبان في صحيحه رقم الحديث 6354 ج 8 ص 101.

{382} حَدَّثَنَا أَحْمَدُ بْنُ مَنِيعٍ، وَيَعْقُوبُ بْنُ إِبْرَاهِيمَ الدُّورِيُّ، قَالَا: حَدَّثَنَا إِسْمَاعِيلُ بْنُ عَلِيَّةَ، عَنْ خَالِدِ الْحَدَّاءِ، قَالَ: أَنْبَأَنَا عَمَّارُ مَوْلَى بَنِي هَاشِمٍ قَالَ: سَمِعْتُ ابْنَ عَبَّاسٍ يَقُولُ: تَوَقَّى رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ ابْنُ خَنَسٍ وَسِتَيْنَ.

بامحاوره ترجمو: حضرت ابن عباس رضی اللہ عنہما چيو ته رسول الله ﷺ جن جو وصال پنجهٽ سالن جي عمر ٿيو. مفردات جو شرح نئون ناھي.

سمجھاڻي: هن روايت ۾ حضور ڪريم ﷺ جي عمر مبارڪ 65 سال آئي آھي پر اصح قول جيئن اڳي لکي آيا آھيون. 63 سال وارو آھي. البيجوري لکيو آھي ته 65 سال چوڻ وارن سندن ولادت جي سڄي سال ۽ وفات جي سڄي سال کي شمار ڪيو آھي.

ھيءَ حديث ٻين هنن محدثن آندي آھي: {1} مسلم في كتاب الفضائل باب 33 رقم الحديث 2353 حديث الكتاب 122 ج 4 ص 1827 {2} البيهقي ج 6 ص 207 {3} ابن سعد في الطبقات ج 2 ص 310.

{383} حَدَّثَنَا مُحَمَّدُ بْنُ بَشَّارٍ، وَمُحَمَّدُ بْنُ أَبَانَ، قَالَا: حَدَّثَنَا مُعَاذُ بْنُ هِشَامٍ، قَالَ: حَدَّثَنِي أَبِي، عَنْ قَتَادَةَ، عَنِ الْحَسَنِ، عَنْ دَغْفَلِ بْنِ حَنْظَلَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ قَبِضَ وَهُوَ ابْنُ خَنَسٍ وَسِتَيْنَ. قَالَ أَبُو عِيسَى: وَدَغْفَلٌ لَا نَعْرِفُ لَهُ سَبَاعًا مِنَ النَّبِيِّ صَلَّى اللَّهُ عَلَيْهِ وَسَلَّمَ وَكَانَ فِي رَمَنِ النَّبِيِّ صَلَّى اللَّهُ عَلَيْهِ وَسَلَّمَ رَجُلًا

بامحاوره ترجمو: حضرت دغفل بن حنظلہ رضی اللہ عنہ کان روايت آھي ته حضور ڪريم ﷺ جن جي وصال جي وقت عمر مبارڪ پنجهٽ سال ھئي.

مفردات جو شرح: ”قُبِضَ“ وفات ڪرايا ويا. ”خَنَسٍ وَسِتَيْنَ“ پنجهٽ سال.

سمجھاڻي: هن روايت ۾ حبيب ڪريم ﷺ جن جي عمر مبارڪ 65 سال آئي آھي پر هن ۾ دغفل نالي راوي لاءِ شمائل جي مصنف محدث ترمذي خود فيصلو ڏنو آھي ته: اھو رسول الله ﷺ جي زماني مبارڪ ۾ ھو پر ان جي رسول الله ﷺ جن سان ملاقات ثابت ناھي ۽ ان جي ڪانئن حديث ٻڌڻ به ثابت ناھي. علامہ مناوي به لکيو آھي ته ”لم يثبت انه اجتمع به“ هن جو رسول الله ﷺ جن سان گڏ ٿيڻ، ملڻ ثابت ناھي، ان جي ڪري سندس قول اعتقاد جي قابل ناھي.

ھيءَ حديث ٻين هنن محدثن آندي آھي: {1} البخاري في التاريخ الكبير ج 2 ص 255 شمائل جي محشي علامہ زمزلي لکيو آھي ته هن روايت جي سند ضعيف آھي. هن جي راوي حسن جي دغفل کان حديث ٻڌڻ ثابت ناھي ۽ بخاري التاريخ الكبير ۾ آندو آھي ته: دغفل بن حنظلہ رسول الله ﷺ جن کي پھتوئي نہ ھو. امام احمد کان پڇيو ويو ته دغفل حضرت نبي ڪريم ﷺ جي صحبت ڪئي ھئي ته ان فرمايو: ڪٿان صحبت ڪئي ھوندائين؟ اھو ته نسب جي علم جو ڄاڻو ھو. ابن سعد به فرمايو ته ”نبي ڪريم ﷺ جن کان نہ ٻڌو ھيائين. ابن ابي خيثم به ائين فرمايو آھي. (حاشيہ زمزلي ص 472 حاشيہ 384).

{384} حَدَّثَنَا إِسْحَاقُ بْنُ مُوسَى الْأَنْصَارِيُّ، قَالَ: حَدَّثَنَا مَعْنٌ، حَدَّثَنَا مَالِكُ بْنُ أَنَسٍ، عَنْ رِبْعَةَ بْنِ أَبِي عَدِيٍّ الرَّحْلِيِّ، عَنْ أَنَسِ بْنِ مَالِكٍ، أَنَّهُ سَمِعَهُ يَقُولُ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطَّوِيلِ الْبَائِنِ، وَلَا بِالْقَصِيرِ، وَلَا بِالْأَبْيَضِ الْأَمْهَقِ، وَلَا بِالْأَدَمِ، وَلَا بِالْجَعْدِ الْقَطِطِ، وَلَا بِالْسَّبِطِ، بَعَثَهُ اللَّهُ تَعَالَى عَلَى رَأْسِ

أَرْبَعِينَ سَنَةً، فَأَقَامَ بِهَكَةَ عَشْرِ سِنِينَ، وَبِالْبَدِينَةِ عَشْرَ سِنِينَ، وَتَوَفَّاهُ اللَّهُ عَلَى رَأْسِ سِتِّينَ سَنَةً وَلَيْسَ فِي رَأْسِهِ وَلَحْيَتِهِ عَشْرُونَ شَعْرَةً بَيْضَاءَ.

بامحاوره ترجمو: حضرت ربیعہ بن ابو عبدالرحمان ؓ چيو ته مون حضرت انس بن مالڪ ؓ کي چوندي ٻڌو ته رسول الله ﷺ جن جو قد مبارڪ نه تمام ڊگهو هو ۽ نه بندرو ڀر وچولي قد وارا ڊگها هئا. پاڻ سڳورا ؓ نه صفا اڇا سفيد هئا ۽ نه ڪڻڪ رنگا پر وڻندڙ اڇاڻ ۾ ڳاڙهاڻ مليل رنگ جا تمام حسين هئا. سندن وار مبارڪ نه تمام گهنڊيدار هئا ۽ نه تمام بلڪل سڌا، پر ڪجهه سهڻا گهنڊيدار هئا. الله ﷻ پاڻ سڳورن ؓ کي چاليهن سالن جي ڄمار ۾ نبوت جي اعلان ڪرڻ جو امر فرمايو ان کان پوءِ پاڻ ڏهه سال مڪي شريف ۾ ڏهه سال مديني منوره ۾ رهيا. ست سالن جي ڄمار ۾ سندن وصال ٿيو. ان وقت سندن مٿي ۽ سونهاري مبارڪ ۾ ويهه وار به اڇا ڪونه هئا.

سمجهاڻي: هن حديث جي مفردات جو شرح، سمجهاڻي ۽ ڪهڙن محدثن آندي آهي سڀ ڪجهه هن ڪتاب جي حديث نمبر 1 ۾ لکي آيا آهيون. محدث ترمذي هن کي هتي وري صرف ان لاءِ آندو آهي جو هن ۾ حضور ڪريم ﷺ جي عمر مبارڪ ست سال مذڪور آهي.

{385} حَدَّثَنَا قُتَيْبَةُ بْنُ سَعِيدٍ، عَنْ مَالِكِ بْنِ أَنَسٍ، عَنْ رَبِيعَةَ بْنِ أَبِي عَبْدِ الرَّحْمَنِ، عَنْ أَنَسِ بْنِ مَالِكٍ، نَحْوَهُ

سمجهاڻي: هيءَ روايت به مذڪور روايت وانگر آهي جنهن کي محدث ترمذي تائيد طور آندو آهي.

باب چوونجاھون

بَابُ: مَا جَاءَنِي وَفَاةٌ رَّسُولِ اللَّهِ صَلَّى اللَّهُ عَلَيْهِ وَسَلَّمَ

هن باب ۾ اهي حديثون آهن

جيڪي رسول الله ﷺ جي رحلت جي متعلق آيل آهن

سمجھاڻي: وفات وفي تخفيف سان جي معني آهي. وفات ڪرڻ، زندگيءَ جو وقت ڏنل پورو ڪرڻ حلاوة المتعلمين جي صاحب علامه محمد عاقل لکيو آهي ته: هي لفظ يا عربن جي قول ”و في فلانا“ کان ورتل آهي يعني ان کي ان جو حق ڏنائين. مراد آهي ته ان کي الله ﷻ سندس حياتي جو حق عطا ڪرڻ فرمايو. هن باب ۾ رسول الله ﷺ جي دنيا تان رحلت واري بيماري جي ڪيفيت ۽ سندن وصال مبارڪ جو ذڪر آهي. سمجهڻ گهرجي ته: انبياء عظام عليهم الصلوة والسلام جي مٿان هڪ لمحي جي لاءِ موت جي ڪيفيت طاري ٿيندي آهي. ”إِنَّكَ مَيِّتٌ وَأَنْتُمْ مُيْتَوُونَ“ وارو وعدو سچو ٿيندو آهي ان کان پوءِ ڪين اها ئي جاوداني زندگي، دنياوي حسي حياتي ملندي آهي. علامه جلال الدين سيوطي پنهنجي ڪتاب ”انباء الاذكياء بعيوة الانبياء“ (على نبينا وعليهم الصلوة والسلام) ۾ لکيو آهي ته ”متواتر احاديث ۽ قطعي علم سان نبي ڪريم ﷺ ۽ ٻين نبين عليهم الصلوة والسلام جي زندگي اسان جي (اهل السنة والجماعت) علماء وٽ ثابت آهي جيئن امام مسلم پنهنجي صحيح ۾ حضرت انس رضه کان روايت آندي آهي ته نبي ڪريم ﷺ جن معراج واري رات حضرت موسيٰ علي نبينا وعليه الصلوة والسلام وٽان لنگهيا ته: اهو پنهنجي قبر مبارڪ ۾ بيٺي نماز پڙهي رهيو هو ۽ اها حديث ابو نعيم به آندي آهي. بيهقي لکيو آهي ته ”انبياء عظام على نبينا وعليهم الصلوة والسلام جي وصال کان پوءِ سندن زندگي ثابت ڪرڻ جي لاءِ دلائل موجود آهن. حضرت ابو هريره رضه کان معراج جي واقعي ۾ روايت آهي ته: حضور ڪريم ﷺ جن نبين علي نبينا وعليه الصلوة والسلام جي جماعت مان هر هڪ سان مليا ۽ انهن حضور ڪريم ﷺ سان ۽ حضور ڪريم ﷺ انهن سان گفتگو ڪئي. حضرت نبي ڪريم جن حضرت موسيٰ، حضرت عيسيٰ، حضرت ابراهيم علي نبينا وعليهم الصلوة والسلام کي نماز پڙهندي ڏٺو ۽ وري انهن سڀني کي نماز پڙهايائون. شيخ تقى الدين سبكي لکيو آهي ته: انبياء عليهم الصلوة والسلام ۽ شهداء جي زندگي بعينه دنياوي زندگي حياتيءَ وانگر آهي ۽ ان جي لاءِ حضرت موسيٰ علي نبينا وعليه الصلوة والسلام جو قبر مبارڪ ۾ نماز پڙهڻ ڪافي ثبوت آهي جڏهن ته نماز پڙهڻ جي لاءِ جسم ضروري آهي ۽ معراج واري رات ۾ سموريون صفتون انبياء ڪرام عليهم الصلوة والسلام ۾ ڪلي طور موجود هيون. تنهنڪري انهن جي حياتي ثابت آهي. حضرت علامه علي القاري ”الدرة المضيئة في الزيارۃ المصطفوية“ ۾ لکيو آهي: ته هنن حديثن مان معلوم ٿي ويو آهي ته حضور ڪريم ﷺ جن هميشه جي لاءِ زندهه آهن.“ علامه ايوب پشاور لکيو آهي ته ”اسين هن ڳالهه تي يقين رکون ٿا ته حضور ڪريم ﷺ جن زندهه آهن ۽ سندن پاڪ جسم زمين

ڪائي نه ٿي سگهي ۽ پيا سڀ انبياء (علينين وعلينهم الصلوٰه والسلام) به اهڙي طرح زندهه آهن. پوءِ ثابت ٿيو ته محبوب مڪرم ﷺ جن جي وجود مبارڪ ۾ وفات کان پوءِ به ڪا تبديلي نه ٿي آهي ۽ پنهنجي قبر مبارڪ ۾ دنيا وانگر زندهه آهن. بعض حضرات لکيو آهي ته انبياء عظام علي نبينا وعلينهم الصلوٰه والسلام جي زندگي شهيد وانگر آهي، مگر حضرت شيخ عبدالحق محدث دهلوي ”اشعة اللمعات“ ۾ لکيو آهي ته: نبين عليهم الصلوٰه والسلام جي حياتي متفق عليه آهي ڪنهن کي به ان ۾ اختلاف ناهي. انهن جي حياتي جسماني، حقيقي، دنياوي آهي، روحاني، معنوي حياتي ناهي جيئن شهيدن جي هوندي آهي. مشڪوٰه جوارو ۾ شرح لکنڊر مظاهر حق جي صاحب ص 456 جلد اول تي لکيو آهي ”۽ حديث جي آخري حصي جو مطلب هي آهي ته: انبياء (عليهم الصلوٰه والسلام) قبرن ۾ زندهه آهن. اهو مسئلو متفق عليه آهي. ڪنهن کي به ان ۾ اختلاف ناهي ته انهن جي حياتي حقيقي، جسماني دنيا جهڙي آهي. معنوي روحاني ناهي جيئن شهداء جي هوندي آهي. تحفة الفحول ۾ محدث محمد ايوب پشوري لکيو آهي ته: شيخ محمد عابد السندي مسند امام اعظم جي شرح ۾ لکيو آهي ته: علماء هن ڳالهه تي اتفاق ڪيو آهي ته: نبي ڪريم ﷺ جن پنهنجي زيارت ڪندڙن کي سڃاڻن ٿا انهن ڏسن ٿا انهن کان با خبر آهن بسا اوقات الله ﷻ کين زيارت ڪندڙن جي دل جي خبر به ڏيندو آهي ۽ جنهن کي هيءَ حضوري حاصل ٿئي ٿي اهو هر ڪمال سان مزين هوندو آهي. خلاصه الوفا ۾ علامه سمهودي ابن جوزي کان نقل ڪيو آهي ته ابن مسيب فرمايو: (جڏهن يزيدي مدينه منوره تي حملو ڪرايو) ان رات مان نبوي مسجد ۾ اڪيلو هوس نماز جي وقت جي خبر ڪانه ٿي پئي) پر جڏهن به نماز جو وقت ٿيندو هو ته رسول الله ﷺ جي مزار شريف مان اذان جو آواز ايندو هو ۽ جماعت جي لاءِ ٽڪبير لڳندي هئي. اهي ٻڌي پوءِ مان به نماز پڙهندو هوس.“

(انوار غوثيه ص 553، 554)

علامه ابن حجر مڪي لکيو آهي ته: جڏهن ته موت طبعي طور نا پسند هوندو آهي. تڏهن هر نبي ﷺ کي رحلت ڪرڻ کان اڳ ۾ اختيار ڏنو ويندو هو. جيئن ”صحيح بخاري“ ۾ ام المومنين سيده عائشه صديقه ڪبرى کان روايت آهي ته ”جڏهن رسول الله ﷺ جن صحت سان هئا فرمايو هيائون ته ”اِنَّهُ لَمْ يَقْبُضْ نَبِيٌّ قَطُّ حَتَّى يَرَى مَقْعَدَهُ مِنَ الْجَنَّةِ ثُمَّ يُحْيِي وَيُخَيِّرُ“ يقينن ڪوبه نبي ڪڏهن به روح قبض نه ڪيو ويندو آهي تانجو پنهنجي جاءِ جنت ۾ ڏسي ان کان پوءِ حياتي لاءِ اختيار ڏنو ويندو آهي. ۽ امام احمد روايت آندي آهي ته: رسول الله ﷺ جن ارشاد فرمايو: ”أَوْتِيَتْ مَقَاتِلُ خَزَائِنِ الْأَرْضِ وَالْخُلْدُ ثُمَّ الْجَنَّةُ فَخَبِرْتُ بَيْنَ ذَلِكَ وَبَيْنَ لِقَاءِ رَبِّي وَالْجَنَّةِ فَاخْتَرْتُ لِقَاءَ رَبِّي وَالْجَنَّةَ“ مون وٽ زمين جي خزانن ۽ هميشه رهڻ ۽ ان کان پوءِ جنت جون ڪنجيون آنديون ويون پوءِ مون کي ان ۽ منهنجي رب جي ديدار ۽ جنت جي وچ ۾ اختيار ڏنو ويو مون رب جي ديدار ۽ جنت کي اختيار ڪيو ۽ محدث عبدالرزاق روايت آندي آهي ته ”خُبِرْتُ بَيْنَ أَنْ أَبْقَى حَتَّى أَرَا مَا يَفْتَحُ عَلَيَّ أَمْتِي وَبَيْنَ التَّعْجِيلِ فَاخْتَرْتُ التَّعْجِيلَ“ مون کي تيستائين باقي رهان جو منهنجي امت تي فتوحات ٿيندي اها (ظاهري طرح به) ڏسان ۽ جلد اڳتي هلڻ ۾ اختيار ڏنو ويو. پوءِ مون جلد هلڻ کي اختيار ڪيو ۽ روايت ۾ آهي ته ”حضور ڪريم ﷺ جن جي روح کي قبض ڪيو ويو ان کان پوءِ ڪين سندن جنت وارو مقام ڏيکاريو ويو سندن روح کي واپس ڪري پوءِ ڪين اختيار ڏنو ويو.“ المسند ۾ ام المومنين سيده عائشه ڪبرى کان روايت آهي ته ”رسول الله ﷺ جن

فرمائيندا هئا ته ”هر نبي جو روح قبض ڪري ان کي ان جو ثواب ڏنو ويندو آهي ان کان پوءِ ان جو روح واپس جسم ۾ آئي ان کي اختيار ڏنو ويندو آهي ته جنت ۾ داخل ٿئي. (ام المومنين) فرمايو ته مان اها ڳالهه دل ۾ رکندي هيس ۽ مان کين پنهنجي پاڪ سيني تي ٿيڪ ڏياريو وڃي هيس ته سندن پاڪ ڪنڌ لڙي پيو ۽ مون چيو ته سندن روح قبض ڪيو ويو آهي. (ام المومنين) فرمايو ته: پوءِ مون کي سندن اڳيون فرمان ذهن ۾ آيو ۽ مون سندن پاڪ چهره ڏانهن نهاريو ته پاڻ مٿي نهاري نظر مبارڪ ڪنيائون مون سمجهيو ته هاڻي اسان کي اختيار نه ڪندا ۽ پاڻ فرمائڻ لڳا ”الرَّفِيقُ الْأَعْلَى“ مون کي رفيق اعليٰ سان جنت ۾ رهڻ پسند آهي انهن سان گڏجن تي الله ﷻ نعمت ڪئي آهي نبين، شهيدن، صالحن سان گڏ ۽ اهي ئي سهڻا رفيق آهن.

دنيا تان رحلت جو پيغام: حضور ڪريم ﷺ جن کي سندن دنيا تان رحلت جو پهريون پيغام (سورة) ”إِذَا جَاءَ نَصْرُ اللَّهِ“ جي نازل ٿيڻ سان محسوس ٿيو. ان سورة مان مراد آهي ته الله ﷻ اوهان جي لاءِ شهر فتح ڪرائيندو ۽ ماڻهو الله ﷻ جي ديدار لاءِ حمد، استغفار سان تيار ٿيو ۽ جيڪو رسالت ۽ نبوت جي ذريعي تبليغ جو حڪم ڪيا ويا آهيون ان مان مراد کي حاصل ڪيو. ان جي ڪري اهو قول به آهي ته اها سورة نازل ٿيڻ ۾ آخري سورة آهي. جواها حجة الوداع ۾ ذوالحج جي ڏهين تاريخ مٺي ۾ نازل ٿي هئي ۽ هڪ قول مطابق پاڻ ان جي نزول کان پوءِ ايڪاسي 81 ڏينهن ظاهري زندگي سان رهيا ۽ ابن ابي حاتم وٽ ان کان پوءِ نورانيون رهيا ۽ هڪ قول مطابق ست ۽ ٻئي قول مطابق ٽي راتيون رهيا ۽ ابو يعليٰ جي روايت آهي ته اها سورة يام التشرقي جي وچ ۾ نازل ٿي هئي ۽ حضرت نبي ڪريم ﷺ جن سمجهيو ته اهو دنيا تان رحلت جو پيغام آهي ۽ دارمي حضرت ابن عباس رضه کان روايت آندي آهي ته ”جڏهن سورة ”طه“ نازل ٿي ته نبي ڪريم ﷺ جن سيد فاطمه رضه کي سڏي فرمايو ته ”مون کي دنيا تان رحلت جو پيغام اچي چڪو آهي“ ته ان روئي ڏٺو. وري پاڻ کيس فرمايائون ته ”تون نه رو تون ئي اول مون وٽ اچڻ واري آهين“ ته ان کلي ڏٺو. الحديث ۽ طبراني حضرت ابن عباس رضه کان روايت آندي آهي ته ”جڏهن سورة ”طه“ نازل ٿي ته حبيب ڪريم ﷺ جن ان کي دنيا تان رحلت جو پيغام سمجهي آخرت جي امر لاءِ وڏي جدوجهد شروع ڪئي ۽ سندن دنيا تان رحلت واري سال ۾ جبريل کين ٻه ڀيرا قرآن ڪريم پڙهي ٻڌايو ۽ پاڻ ويهه ڏينهن اعتڪاف ۾ ويٺا هئا ۽ انهن کان اڳ ۾ جبريل کين هڪ ڀيرو قرآن ڪريم پڙهي ٻڌائيندو هو ۽ پاڻ ڏهه ڏينهن اعتڪاف ۾ ويهندا هئا.

احد جي شهيدن تي نماز جنازه: بخاري ۽ مسلم روايت ڪئي آهي ته: رسول الله ﷺ جن اٺن سالن کان پوءِ احد واري جنگ ۾ شهيد ٿيلن تي جنازه جي نماز پڙهي ڄڻ ته پاڻ جيئرن ۽ رحلت ڪري ويلن کان الوداع ڪري رهيا هئا. انکان پوءِ منبر تي ويهي فرمايائون. ”إِنِّي بَيْنَ أَيْدِيكُمْ فَرَطٌ وَأَنَا عَلَيْكُمْ شَهِيدٌ وَإِنَّ مَوْعِدَكُمْ الْحَوْضَ وَإِنِّي لَأَنْظُرُ إِلَيْهِ وَأَنَا فِي مَقَامِي هَذَا وَإِنِّي قَدْ أُعْطِيتُ مَقَاتِيحَ خَزَائِنِ الْأَرْضِ وَإِنِّي لَسْتُ أَخْشَىٰ عَلَيْكُمْ الشُّرَكَ وَلَكِنِّي أَخْشَىٰ عَلَيْكُمْ الدُّنْيَا أَنْ تَتَنَافَسُوا فِيهَا“ (يعني مان اوهان کان اڳتي هلي اوهان جو اڳواڻ آهيان ۽ مان اوهان جي مٿان شاهد آهيان ۽ اوهان سان ملڻ جو وعدو حوض (ڪوثر) تي آهي ۽ مان پنهنجي هن مقام ۾ رهندي اهو ڏسي رهيو آهيان ۽ بلاشڪ مان زمين جي خزانن جون ڪنجيون ڏٺو ويو آهيان

۽ مون کي اوهان ۾ شرڪ ڪرڻ جو خوف ناهي ۽ پرمان اوهان تي دنيا جي محبت ۾ قاسط جو خوف رڪان ٿو ۽ کين دنيوي آخري عمر ۾ دنيا تان رحلت ڪرڻ جو پيغام ملندو رهندو هو. پاڻ جڏهن حجة الوداع ۾ خطاب فرمايو هيائون ته ماڻهن کي چيو هيائون ”خُذُوا عَنِّي مَنَاسِكُكُمْ فَلَعَلِّي لَا أَلْقَاكُمْ بَعْدَ عَامٍ هَذَا“ (مون کان پنهنجي حج جا احڪام سکي وٺو شايد مان اوهان سان پنهنجي هن سال کان پوءِ نه ملان) ۽ ماڻهن سان الوداعي ملاقات ڪرڻ لڳا ۽ ماڻهن به چيو ته ”هي سندن الوداع وارو حج آهي“ ۽ اٿاهين مونتدي الجحفة نالي مقام تي پاڻي واري ڪوه تي خطاب ڪندي فرمايو هيائون. ”اي انسانو! مان اوهان جهڙو انسان آهيان عن قريب مون وٽ منهنجي رب جو قاصد ايندو مان ان کي قبول ڪندس“ ان کان پوءِ الله ﷻ جي ڪتاب کي مضبوطي سان وٺڻ جو حڪم فرمايائون ۽ پنهنجي اهل بيت (سان ڀلائي ڪرڻ) جي وصيت ڪيائون ۽ مدينه منوره ۾ پهچڻ کان پوءِ ٿوري عرصي ۾ سندن صحت نه رهي ۽ ان ئي بيماري ۾ دنيا مان روانا ٿيا. دارمي آندو آهي ته پاڻ ان حال ۾ منبر تي تشریف فرما ٿيا جو سندن مٿي مبارڪ تي پتي ٻڌل هئي ان کان پوءِ فرمايائون (جيئن بخاري ۽ مسلم آندو آهي) ته ”الله ﷻ جو قسم جنهن پنهنجي ٻانهي کي اختيار ڏنو آهي ته: يا دنيا جي تازگي اختيار ڪري يا جيڪو الله ﷻ وٽ ان جي لاءِ آهي اهو اختيار ڪري“ اهو ٻڌي (حضرت) ابوبڪر رضی اللہ عنہ روئي ڏنو ۽ عرض ڪيائين ته ”يا رسول الله ﷺ! اسان جا پيٽر ۽ مائرون اوهان تان قربان وڃن“ حضرت ابو سعيد خدری رضی اللہ عنہ فرمايو ته: اسين عجب ۾ بيهاسون ۽ ماڻهن چيو ته هن پوڙهي کي ڏسو. رسول الله ﷺ جن هڪ ٻانهي جي خبر ڪئي آهي ته: الله ﷻ ان کي اختيار ڏنو آهي ته ”دنيا جي تازگي اختيار ڪري يا جيڪو ان لاءِ الله ﷻ وٽ آهي اهو اختيار ڪري“ ۽ هي وري روئي چوي پيو ته ”اسان جا پيٽر ۽ مائرون اوهان تان قربان“ ابو سعيد خدری رضی اللہ عنہ فرمايو ته ”پوءِ اسان سمجهيو ته اختيار ڏنل ٻانهو حضور ڪريم ﷺ جن هئا ۽ ابوبڪر صديق رضی اللہ عنہ اسان کان وڌيڪ علم وارو هو. پوءِ رسول الله ﷺ جن ارشاد فرمايو ته ”مون تي صحبت ۽ مال جي لحاظ سان ماڻهن مان وڌيڪ احسان ڪندڙ ابوبڪر آهي جيڪڏهن مان زمين (وارن) مان ڪنهن کي خليل بنايان ها ته ابوبڪر کي خليل بنايان ها پر اسلام جي پائپي (قائم) آهي مسجد ۾ اچڻ جي لاءِ هر ننڍو دروازو بند ڪيو وڃي مگر ابوبڪر جو دروازو (بند نه ڪيو وڃي) مسلم شريف جي روايت ۾ هيئن وڌيڪ آيو آهي ته: اهو سندن وصال واري رات کان پنج راتيون پهريان هو“

حضرت ابوبڪر رضی اللہ عنہ وڌيڪ سمجهدار هو: هن ارشاد ۾ به صراحت آهي ته حضرت ابو بڪر امت مان سڀني کان وڌيڪ رسول الله ﷺ جي مقصدن کي ڄاڻندڙ آهي چوٽه سندن هن اشاري کي صرف ان هڪ سمجهيو هو جو روئي چئي رهيو هو ته: ”اسان جا پيٽر ۽ مائرون اوهان تان قربان“ پوءِ رسول الله ﷺ جن کيس تسڪين ڏيڻ جي لاءِ منبر تي تشریف فرما ٿي سڀني ماڻهن کي سندن فضيلت ٻڌائي ۽ سندس خدمتن کي احسان ۽ ثورو قرار ڏئي سندس خلافت ڏي اشارو ڪيو هيائون جو فرمايائون ته: ٻيا ننڍا دروازا بند ڪيو ابوبڪر جو دروازو کليل رکو. چوٽه اڳواڻ (خليفو) مسجد ۾ رهڻ ۽ ان ۾ اچڻ جي لاءِ وڌيڪ محتاج هوندو آهي ان کان پوءِ هن معنيٰ ۽ مراد کي نماز پڙهائڻ جو حضرت ابوبڪر صديق رضی اللہ عنہ کي امر ڪري تاڪيدي بنايائون جو پاڻ ٻاهر نڪري فرمايائون ته: ابو

بڪر ڪي امر ڪيو ته ماڻهن ڪي نماز پڙهائي. ” ۽ ان ڪي نماز پڙهائڻ جو متولي بنائون. اهو ئي سبب هو جو حضرت ابوبڪر ؓ جي خلافت جي بيعت ڪرڻ وقت صحابه ڪرام عليه الرضوان فرمايو هو ته ”رسول الله ﷺ جن ان کان اسان جي دين (نماز پڙهائڻ) جي لاءِ راضي ٿيا ته اسين ان ڪي دنوي اڳواڻ بنائڻ جي لاءِ به راضي آهيون ۽ سندن ذات ڪي بيماري جي تڪليف ڪهڙي ام المومنين ؓ جي گهر کان شروع ٿي ان ۾ مختلف قول آهن. هڪ سیده ميمونہ ؓ جي گهر ۾“ (2) سیده زينب ؓ جي گهر ۾ (3) سیده ريحانہ ؓ جي گهر ۾. ۽ پاڻ ڪيترا ڏينهن بيمار رهيا ان ۾ به مختلف قول آهن. (1) ڏهه ڏينهن (2) تيرهن ڏينهن ۽ اهو اڪثر علماء جو قول آهي (3) چوڏهن ڏينهن ۽ صحيح بخاري ۾ آهي ته: جڏهن رسول الله ﷺ جن جي طبيعت بيمار رهڻ جي ڪري ڳري ٿي ۽ سور شديد ٿيو ته ٻين گهروارين کان موڪل وٺي سیده عائشه صديقہ ؓ جي گهر ۾ رهيا ان دوران پاڻ پهريان حضرت ابوبڪر ڪي گهرائي ان جي لاءِ ڪجهه لڪرائڻ جو ارادو ڪيائون پر وري فرمايائون ته ”الله ﷻ ابوبڪر کان سواءِ (ٻين جي لاءِ پهرين خلافت جو) انڪار ڪري ٿو“ لکن جي ضرورت ئي ناهي. سندن بيماري جي شروعات مٿي جي سور ۽ بخار سان ٿي هئي ۽ بخاري ۾ ام المومنين عائشه صديقہ ؓ کان روايت آهي ته ”پاڻ پنهنجي پاڪ وجود تي پاڻي گهڻو وجهرايو هيائون“ جوان ۾ زهر ۽ سحر ڪي دفع ڪرڻ جو اثر آهي. پاڻ فرمايو هيائون ته ”خير ۾ ڏنل زهر جو اثر مان هميشه محسوس ڪندو رهيو آهيان ۽ هاڻي اهو منهنجي پاڪ ساهه واري رڳ وڌي رهيو آهي“ ۽ حضرت ابن مسعود ؓ وغيره کان روايت آهي انهن فرمايو ته: رسول الله ﷺ جن زهر مان رحلت ڪرڻ جي ڪري شهيد ٿي رحلت ڪئي هئي.“ (اشرف الوسائل ص 559, 563)

علامه علي القاري لکيو آهي ته نبي ڪريم ﷺ جن ربيع الاول مهيني ۾ سومر جي ڏينهن سن يارهن هجري ۾ وفات فرمائي. هڪ قول مطابق ٻي تاريخ هئي ۽ ٻئي قول مطابق ٻارهين تاريخ هئي. اڪثر علماء جو اهو قول آهي، ۽ محدثن جي هڪ جماعت پهرئين قول کي ترجيح ڏني آهي چوٽه ٻارهين تاريخ واري قول تي اعتراض وارد ٿين ٿا ۽ جامع ترمذي ۾ روايت آهي ته: نبي ڪريم ﷺ جن جي ولادت به سومر جي ڏينهن ٿي ته بعثت به سومر جي ڏينهن ٿي ۽ مڪه مڪرم مان هجرت به سومر جي ڏينهن ٿي ۽ مدينه ۾ داخله به سومر جي ڏينهن ٿي ته دنيا تان رحلت به سومر جي ڏينهن ٿي.

علامه موصوف اڳتي هلي ساڳيون روايتون آنديون آهن جيڪي علامه ابن حجر مڪي جون آندل ۽ هن کان اڳي لکي آيا آهيون ۽ آخر ۾ لکيو اٿس ته: حضرت نبي ڪريم ﷺ جن دنيا تان رحلت ڪرڻ کان پهريان پنج راتيون نبوي مسجد ۾ ٻاهران اچڻ وارا دروازا حضرت ابوبڪر صديق ؓ جي دروازي کان سواءِ سڀ بند ڪرايا هيا ۽ هن ۾ حضرت ابوبڪر صديق ؓ جي افضليت، مرتبي جي علو، دوستي جي حقدار هجڻ، ۽ ان جي خلافت جي برحق هجڻ جو ثبوت آهي ۽ ان وقت پاڻ حضرت ابوبڪر صديق ؓ جي لاءِ خلافت لکن جو ارادو به فرمايو هيائون پر الله ﷻ جو اهو فيصلو هو جيڪو ضرور ٿيڻو هو ۽ مومن به ان کان انڪار ڪري نه سگهندا ان جي ڪري نه لکيائون ۽ سندن مٿان بخار جي شدت جي ڪري پاڻي واري کلي تنگيل هئي جنهن سان سندن مٿان پاڻي جا ڦڙا ٿمي رهيا هئا ۽ پاڻ فرمائي رهيا هئا ته ”وڏي ۾ وڏي تڪليف نبيين (عليه الصلوٰه والسلام) تي ايندي آهي“

ان کان پوءِ جيڪي انهن کي ويجهڻا هوندا آهن انهن کان پوءِ اهي جيڪي انهن کي ويجهڻا هوندا آهن
۽ حضرت ابن مسعود وغيره رضي الله عنهم فرمائيندا هئا ته خير ۾ ڪاڏل زهر واري گوشت جي زهر جي
اثر اٿلڻ جي ڪري پاڻ ﷺ شهيد به آهن. (جمع الوسائل ج 2 ص 203)

محدث ڪانڌلوي لکيو آهي ته: مورخن جو اتفاق آهي ته: نبي اڪرم ﷺ جو وصال سومر
جي ڏينهن ٿيو هو. پر تاريخ ڪهڙي هئي ان ۾ اختلاف آهي اڪثر تاريخدانن جو قول آهي ته 12
تاريخ ربيع الاول جي هئي. پر ان تي نهايت قوي اعتراض پيدا ٿئي ٿو: اهو هي آهي ته: سن ڏهر هجري
جي نائين ذالحج جي تاريخ جنهن ۾ رسول الله ﷺ جن حج جي لاءِ عرفات ڏانهن تشریف فرما هئا اهو
جمعي جو ڏينهن هو ۽ ان ۾ نه محدثن جو اختلاف آهي نه تاريخدانن جو. حديث جي روايت ۾ به
ڪثرت سان ان جي تصريح آهي ته نبي ڪريم ﷺ جن جو حج 9 ذوالحج جمعي جي ڏينهن ٿيو هو.
ان کان پوءِ ذوالحج، محرم ۽ صفر ٽي مهينا ڪٿي ٿيهن ڏينهن جا ٿين يا اوڻ ٿيهن ڏينهن جا يا بعض
مهينا ٿيهن ڏينهن جا ۽ بعض اوڻ ٿيهن جا الغرض ڪنهن صورت ۾ به 12 ربيع الاول سومر جي ڏينهن نه
ٿي هئي. ان جي ڪري بعض محدثن ان قول کي ترجيح ڏني آهي ته حضور ڪريم ﷺ جي رحلت به
ربيع اول ۾ ٿي هئي. محبوب ڪريم ﷺ جن جي بيمار ٿيڻ جي ابتداء مٿي جي سور سان ٿي هئي. ان
ڏينهن پاڻ ام المومنين سيده عائشه صديقه ﷺ جي گهر هئا. ان کان پوءِ ام المومنين سيده ميمونہ
جي نمبر هجڻ جي ڪري ان جي گهر آيا هئا ۽ اتي اڃان به تڪليف ۾ وڌارو آيو پر ان حالت ۾ به
پاڻ ازواج مطهرات جي نمبر کي پورو ڪندا رهيا پر جڏهن اڃان تڪليف ۾ وڌارو آيو ته سندن
خواهش مطابق ٻين سڀني پلارين کين ام المومنين سيده عائشه صديقه ﷺ وٽ رهڻ جو اختيار ڏنو. ان
جي ڪري پاڻ ان سائڻ وٽ رهيا ۽ اتيئي سندن وصال ٿيو. بيمار رهڻ جي ڪل مدت 12 يا 14 ڏينهن
هئي منجهند جي وقت سندن وصال ٿيو هو ۽ ان ۾ ڪوبه اختلاف ناهي ته سندن وصال سومر جي
ڏينهن منجهند جو ٿيو هو ان جي خلاف جيڪڏهن ڪا روايت ملي ته ان جي توجيه ڪئي ويندي
(خصائل نبوي ص 254، 355) هن باب ۾ چوڏهن 14 حديثون آهن.

{386} حَدَّثَنَا أَبُو عَمَارٍ الْحُسَيْنِيُّ بْنُ حُرَيْثٍ، وَفُتَيْبَةُ بْنُ سَعِيدٍ، وَغَيْرُ وَاحِدٍ قَالُوا: حَدَّثَنَا سُفْيَانُ بْنُ عُيَيْنَةَ، عَنْ
الرُّهْرِيِّ، عَنْ أَنَسِ بْنِ مَالِكٍ قَالَ: آخِرُ نَظَرَةٍ نَظَرْتُهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كَشَفَ السَّيَّارَةَ يَوْمَ
الْإِثْنَيْنِ، فَنَظَرْتُ إِلَى وَجْهِهِ كَأَنَّهُ وَرَقَةٌ مُصْحَفٌ وَالنَّاسُ خَلْفَ أَبِي بَكْرٍ، فَأَشَارَ إِلَى النَّاسِ أَنْ اشْبُتُوا، وَأَبُو بَكْرٍ
يَوْمَهُمْ وَالْقَى السَّجَفَ، وَتَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ آخِرِ ذَلِكَ الْيَوْمِ.

بامحاوره ترجمو: حضرت انس بن مالڪ ﷺ کان روايت آهي ته مون رسول الله ﷺ جن کي آخري
پيروان وقت ڏٺو. جڏهن پاڻ سڳورن ﷺ سومر جي ڏينهن پنهنجي حج جي دريءَ تان پردو هٽايو ۽
مون سندن منهن مبارڪ ڏي ڏٺو جڏهن ته قرآن شريف جو (سهڻو روشن) ورق آهي. ان وقت اصحاب
سڳورا حضرت ابو بڪر صديق ﷺ جي پٺيان نماز پڙهي رهيا هئا. اصحابي سڳورا حضور ڪريم
ﷺ جن جي ديدار ڪرڻ لاءِ خوشي مان پوئتي هٽڻ لڳا ته پاڻ سڳورن ﷺ اصحابن سڳورن کي اشارو
ڪيو ته بيٺا رهن. حضرت ابو بڪر ﷺ انهن جي امامت ٻي ڪرائي ۽ پاڻ پردو ڏئي ڇڏيائون ۽ انهيءَ

ڏينهن پوئين پهر وصال ڪيائون.

مفردات جو شرح: ”نُظْرَةً“ هڪ نگاهه. ”السَّتَارَةُ“ پردو. ”يَوْمَ الْاِثْنَيْنِ“ سومر جو ڏينهن. ”مُصْحَفٌ“ قرآن مجيد. ”السَّجْفَ“ دروازي جو پردو. بعض علماء فرمايو ته ”السَّجْفَ“ ان پردي کي چوندا آهن جنهن جا ٻه ٽڪرا هجن جيئن دروازي جا ٻه ٽاڪ هوندا آهن.

سمجهاڻي: هن روايت ۾ حضرت انس بن مالڪ رضی اللہ عنہ فرمايو آهي ته: مون رسول الله ﷺ جو آخري ديدار ان وقت ڪيو جڏهن پاڻ سومر جي ڏينهن پردو هٽائي نمازين کي ڏسي رهيا هئا. اهو ڏسڻ به ام المومنين سيده عائشه صديقہ رضی اللہ عنہا جي گهر مان هو. ”كَانَتْ وَرَقَةً مُصْحَفٍ“ چٽ ته اهو قرآن مجيد جو ورق هو. اها تشبيه صفائي، سفيدي، روشني، حسن، جمال ۽ هدايت ۾ آهي ۽ هن تشبيه جو حاصل هي آهي ته: سندن منهن مبارڪ ڏسڻ سان ائين هدايت حاصل ٿيندي آهي. جيئن قرآن ڪريم سان. چوٽ سندن منهن مبارڪ سهڻين عادتن جو مظهر ۽ عالي صفات جو جامع آهي. علامه علي القاري ۽ علامه مناوي لکيو آهي ته تشبيه جو سبب حسن، صفائي، جمال جون تجليات آهن چوٽ سندن پاڪ منهن مبارڪ تي رب العزة جل و علا جي ذاتي جمال جي مشاهدي جا فيوضات واقع هئا.

(جمع الوسائل مع شرح المناوي ج 2 ص 204)

البيجوري لکيو آهي ته: جيئن قرآن ڪريم جو ورق الله ﷻ جي ڪلام هجڻ جي حيثيت سان حسي ۽ معنوي انوار تي مشتمل هوندو آهي تيئن حضرت حبيب ڪريم ﷺ جن جو منهن مبارڪ به حسي ۽ معنوي انوار تي مشتمل آهي. ”وَالنَّاسُ خُلَفَاءُ اَبْنِ بَكْرٍ“ (۽ ماڻهو (حضرت) ابو بڪر (ﷺ) جي پويان نماز پڙهي رهيا هئا. يعني فجر جي نماز ۾ ماڻهو سندس پويان نماز پڙهي رهيا. انهن جڏهن حبيب ڪريم ﷺ جن کي ڏٺو ته سندن ديدار جي خوشي ۾ نماز ڇڏي کين محراب ڏانهن جاءِ ڏيڻ جي لاءِ تيار ٿيا. ”فَأَشَارَ إِلَى النَّاسِ أَنْ اُثْبِتُوا“ پوءِ ماڻهن ڏانهن اشارو ڪيائون ته: ثابت رهو يعني نماز ۾ قائم رهو نماز نه ڇڏو ۽ صف به نه ٽوڙيو. ”وَأَبُوبَكْرٍ يُؤْمِنُهُمْ“ (۽ حضرت) ابو بڪر (ﷺ) امامت ڪندو رهيو. ان پردي هٽڻ کي ڪونه ڏٺو. ۽ اها امامت به حضرت نبي ڪريم ﷺ جي امر سان ڪري رهيو هو جو پاڻ فرمايو هيائون ته ”مُرُوا اَبَا بَكْرٍ فَلْيَصِلْ بِالنَّاسِ“ ابو بڪر (ﷺ) کي چئو ته ماڻهن کي نماز پڙهائي ۽ حضرت ابو بڪر رضی اللہ عنہ کي الله ﷻ جي حبيب ڪريم ﷺ فيض سان دين ۾ مضبوطي ۽ استحڪام عطا فرمايو هو ۽ پاڻ يقين جي ان مقام تي فائز هو جنهن تي ٻيو پهچي نه سگهيو. هي اهو ئي سومر جي ڏينهن جو آخري نظارو هو جنهن تي حضور ڪريم ﷺ جن هي اندازو لڳايو ته شرعي نظام قائم ٿي چڪو آهي ۽ سندن قديمي رفيق حضرت ابو بڪر صديق رضی اللہ عنہ سندن نائب هجڻ جو حق ادا ڪري رهيو آهي ۽ امت جو بار سنڀالي وٺندو ۽ ٿيو به ائين جنهن کي دنيا ڏٺو ته حضور ڪريم ﷺ جن جي دنيا تان (ظاهري) انتقال جو حادثو جنهن جي اڳيان دنيا جا سمورا حادثا نه جي برابر هئا ۽ ان جي پيش ايندي ئي ماڻهن جي مرتد ٿيڻ جو فتنو ۽ ساري دنيا جو مقابلو سامهون آيو پر حضرت ابو بڪر صديق رضی اللہ عنہ مستقل مزاجي جي جبل انهن سڀني سان ٽڪر کاڌو ۽ هر ٽڪر کائيندڙ کي ذرا ذرا ڪري ڇڏيو. حق هي آهي ته: ان رسول الله ﷺ جي نائب هجڻ جو حق ادا ڪري ڏيکاريو. حضرت عمر فاروق رضی اللہ عنہ جهڙو اسلام جو ٽنپو جو دوست ۽ دشمن سڀ ان جي بهادري، شجاعت ۽ قوت کي

تسليم ڪن ٿا ان نرمي ڪرڻ جي درخواست ڪئي ته حضرت ابوبڪر رضی اللہ عنہ ان کي بزدل هجڻ جو طعنو هنيو. علامہ ابن حجر هيتمي مڪي لکيو آهي ته: بخاري شريف ۾ لکيل آهي ته مسلمان حضور ڪريم رضی اللہ عنہ جي امر سان سومر جي ڏينهن جي فجر واري نماز حضرت ابوبڪر صديق رضی اللہ عنہ جي پويان پڙهي رهيا هئا ته اوچتو حضور ڪريم رضی اللہ عنہ جن (ام المومنين سيدة) عائشه صديقه رضی اللہ عنہا جي گهر مان پردو هٽائي ظاهر ٿيا، ۽ ڏٺائون ته اصحاب ڀلارا نماز جي صفن ۾ هئا ته پاڻ مرڪندي ڪليا ۽ حضرت ابوبڪر صديق رضی اللہ عنہ پوئين پير هٽڻ لڳو تانت صف ۾ بيهي نماز پڙهي ۽ خيال ڪيائين ته: رسول الله ﷺ جن نماز پڙهڻ جي لاءِ تشریف فرما ٿيا آهن. حضرت انس بن مالڪ رضی اللہ عنہ فرمايو ته مومن نماز توڙڻ جوارادو ڪيو هو ته حضرت حبيب ڪريم جن اچي رهيا آهن مگر پاڻ انهن کي هٿ مبارڪ سان اشارو ڪيائون ته: پنهنجي نماز پوري ڪيو ۽ پوءِ حجره مبارڪ ۾ داخل ٿي پردو ڏئي ڇڏيائون. هڪ روايت مطابق ان ڏينهن ئي رحلت فرمايائون. ۽ مسلم شريف جي روايت ۾ حضرت انس بن مالڪ رضی اللہ عنہ کان آيو آهي ته: رسول الله ﷺ جن تي ڏينهن ٻاهر ڪونه نڪتا هئا ۽ حضرت ابوبڪر صديق رضی اللہ عنہ نماز پڙهائيندو رهيو. پوءِ (هڪ پيري) پاڻ ڪريم رضی اللہ عنہ جن (حجره مبارڪ کي ڏنل) پردو ڪنيو ۽ جڏهن اسان جي لاءِ سندن منهن مبارڪ ظاهر ٿيو ته اسان اهڙو دل کي وڻندڙ منظر نه ڏٺو هو جهڙو ان ڏينهن ڏٺوسون ۽ پوءِ پاڻ حضرت ابوبڪر صديق رضی اللہ عنہ ڏانهن اشارو ڪري فرمايائون ته: اڳيان ٿي نماز پڙهائ ۽ اهو (حجره مبارڪ کي ڏنل) پردو هيٺ لاهي ڇڏيائون ۽ مسلم شريف ۾ حضرت انس رضی اللہ عنہ جا هي الفاظ به آهن ته ”حضرت ابوبڪر صديق رضی اللہ عنہ انهن کي نماز پڙهائيندو رهيو تانجو سومر جو ڏينهن آيو ۽ اهي صحابه نماز جي صفن ۾ هئا پوءِ حضرت نبي ڪريم رضی اللہ عنہ جن حجره مبارڪ کي ڏنل پردو پري ڪيو ۽ اسان سندن منهن مبارڪ ڏانهن نهاريو ته جڻ قرآن جو ورق هو (۽ نماز جي صفن ۾ صحابه ڪرام عليهم الرضوان کي بيٺل ڏسي) پاڻ مرڪي ڪليا.“ (الحديث).

حضرت انس رضی اللہ عنہ فرمايو ته: سندن اهو ديدار اسان جي لاءِ آخري ديدار هو. (اشرف الوسائل ص 565)

هيءَ حديث ٻين هنن محدثن آندي آهي: {1} مسلم في كتاب الصلوة باب 21 استخلاف الامام رقم الحديث 419 حديث الكتاب 99 ج 1 ص 315 {2} النسائي في كتاب الجنائز باب 7 الموت يوم الاثنين ج 4 ص 7 {3} ابن ماجه في كتاب الجنائز باب 64 ماجاء في ذكر مرض رسول الله ﷺ رقم الحديث 1624 {4} احمد في المسند ج 3 ص 110 {5} الحميدي في مسنده رقم الحديث 1188 ج 2 ص 501 {6} ابو عوانة في مستخرجه ج 2 ص 118 {7} البيهقي في سننه ج 3 ص 75 {8} ابن حبان في صحيحه رقم الحديث 6586 ج 8 ص 212.

{387} حَدَّثَنَا حُمَيْدُ بْنُ مَسْعَدَةَ الْبَصْرِيُّ، قَالَ: حَدَّثَنَا سُلَيْمُ بْنُ أَحْضَرَ، عَنْ ابْنِ عَوْنٍ، عَنْ إِبْرَاهِيمَ، عَنِ الْأَسْوَدِ، عَنْ عَائِشَةَ، قَالَتْ: كُنْتُ مُسْنِدَةَ النَّبِيِّ صَلَّى اللَّهُ عَلَيْهِ وَسَلَّمَ إِلَى صَدْرِي - أَوْ قَالَتْ: إِلَى جُجْرِي - فَدَعَا بِطُسْتٍ لِيَبُولَ فِيهِ، ثُمَّ بَالَ، فَمَاتَ.

بامحاوره ترجمو: حضرت عائشه رضی اللہ عنہا کان روايت آهي ته نبي ڪريم کي آءِ پنهنجي سيني يا جهولي ۾ ٽيڪ ڏئي ويٺي هيس پوءِ پاڻ سڳورن ۾ پيشاب ڪرڻ لاءِ هڪ ٿانءِ گهرايو ۽ ان ۾ پيشاب ڪيو.

پوء (ڪجهه دير بعد دعا گهرندي گهرندي) پاڻ سڳورن ﷺ جو وصال ٿي ويو. (نبي سائين تي الله ﷻ جون رحمتون ۽ سلام هجن!)

مفردات جو شرح: ”مُسْنَدَةُ“ تيڪ ڏئي وهاريندڙ ”حَجَرُ“ هنج ”طَسْبُ“ تالهي، تامي جو ٿانءُ جنهن ۾ هٿ وڌو ويندو آهي. ”صدر“ سينو.

سمجهاڻي: هن روايت مان معلوم ٿيو ته: ام المومنين سيده عائشه صديقه ﷺ جي فضائل مان هي به آهي ته: نبي ڪريم ﷺ جن جي ظاهري زندگيءَ جون آخري گهڙيون به ان کي خدمت نصيب ٿي ۽ آقا ﷺ جن ان کي ان لمحات سان نوازيو. بخاري شريف جي روايت ۾ آهي ته ام المومنين عائشه صديقه ﷺ فرمايو: ”تُوْفِي فِي يَتِيٍّ وَفِي يَوْمِي يَبْنَ سَحْرِي وَنَحْرِي“ (پاڻ منهنجي گهر ۾ منهنجي نمبر واري ڏينهن ۾ منهنجي هيٺين جاڙي مبارڪ ۽ هار جي جاءِ مبارڪ جي وچ ۾ سندن مٿو مبارڪ هو ته وفات فرمايائون. (المواهب ص 649) سبحان الله ثم سبحان الله! ڇا سيده جوشان آهي جو محبوب ڪريم ﷺ جن جو روح مبارڪ سندن هنج مبارڪ مان پرواز ڪري پروردگار پاڪ سان وڃي مليو.

هيءَ حديث ٻين هنن محدثن آندي آهي: {1} البخاري في كتاب الوصايا باب 1 رقم الحديث 2741 ج 5 ص 356 {2} مسلم في كتاب الوصية باب 5 رقم الحديث 1636 ج 3 ص 1257 {3} النسائي في كتاب الطهارة باب 29 البول في الطست ج 1 ص 32 {4} ابن ماجه في كتاب الجنائز باب 64 رقم الحديث 1626 {5} احمد في المسند ج 6 ص 32 {6} ابن سعد في الطبقات ج 2 ص 260.

{388} حَدَّثَنَا قُتَيْبَةُ، قَالَ: حَدَّثَنَا اللَّيْثُ، عَنْ ابْنِ الْهَادِ، عَنْ مُوسَى بْنِ سَجَسَ، عَنِ الْقَاسِمِ بْنِ مُحَمَّدٍ، عَنْ عَائِشَةَ، أَنَّهَا قَالَتْ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ بِالْبُوتِ وَعِنْدَهُ قَدَحٌ فِيهِ مَاءٌ، وَهُوَ يَدْخُلُ يَدَهُ فِي الْقَدَحِ ثُمَّ يَمْسَحُ وَجْهَهُ بِالْمَاءِ، ثُمَّ يَقُولُ: اللَّهُمَّ أَعِنِّي عَلَى مُنْكَرَاتٍ - أَوْ قَالَ عَلَى سَكْرَاتِ الْبُوتِ.

بامحاوره ترجمو: حضرت سيده عائشه صديقه ﷺ کان روايت آهي ته مون رسول الله ﷺ کي وصال ڪرڻ وقت ڏٺو ته وٽن هڪ پيالو رکيل هو ان ۾ پاڻي هو. تنهن وقت پنهنجو هٿ مبارڪ پيالي ۾ ٻوڙي پنهنجي منهن مبارڪ کي لڳائي چون پيا ته: ”اي منهنجا الله ﷻ! موت جي سختين يا موت جي سڪرات تي منهنجي مدد ڪر!“

مفردات جو شرح: ”وَعِنْدَهُ“ ۽ ان وٽ. ”قَدَحٌ“ پاڻي پيئڻ جو پيالو. ”يَمْسَحُ“ مڪي رهيا هئا. سمجهاڻي: هن روايت ۾ حبيب ڪريم ﷺ جا الفاظ مبارڪ آهن ته: ”اللَّهُمَّ أَعِنِّي عَلَى مُنْكَرَاتِ الْبُوتِ أَوْ سَكْرَاتِ الْبُوتِ“ (اي منهنجا الله ﷻ منهنجي موت جي نا پسند ڪيفيتن يا موت جي سڪرات ۾ مدد ڪر) هنن لفظن جي وضاحت ڪندي علامه البيجوري لکيو آهي ته ”مُنْكَرَاتِ الْبُوتِ“ مان مراد روح نڪرڻ وقت سختي واري ڪيفيت آهي چو ته ان مهل اهڙيون تڪليفون وارد ٿين ٿيون. يا منڪرات“ جي جاءِ تي سڪرات لفظ فرمايو هيائون ۽ ان مان مراد سختين جي بحر ۾ ٻڏڻ آهي پر حضور ڪريم ﷺ جن جو پنهنجي پاڪ ذات جي لاءِ اظهار صرف ظاهري لحاظ سان هو. نه ته سندن درجات، مقامات ارفع ۽ اعليٰ آهن سندن شان ۽ ڪمالات جي ترقي واضح آهي. سندن بيمار هجڻ جي حالت ۾ تي ڏينهن جبريل سندن خدمت ۾ ايندو ۽ عرض ڪندو رهيو ته: الله ﷻ اوهان جي اڪرام ۽ اعزاز جي لاءِ

مون کي اوهان جي طبع پرسي جي لاءِ موڪليو آهي حالانڪ مون کان به وڌيڪ ان کي اوهان جي طبيعت جو علم آهي ۽ ٽئي ڏينهن جبريل امين عليه السلام ايجان طبع پرسي ڪري رهيو هو ته ”پاڻ کي ڪيئن ٿا سمجھو“ ملڪ الموت سندن روح مبارڪ کي پرواز ڪرائڻ جي لاءِ دروازي تي حاضر ٿي اجازت گهري پوءِ پاڻ اجازت ڏنائون ۽ ملڪ الموت پنهنجي خدمت ادا ڪئي. (روح کي پرواز ڪرايو) (المواهب ص 650) علامه علي القاري لکيو آهي ته: انهن لفظن مان مراد آهي ته يا الله ﷻ! منهنجي مدد ڪر ته مان موت جي سختين ۽ شدتن، سڪرات جي ڪيفيتن ۾ مشغول رهڻ جي بجاءِ تنهنجي ذات جي قدسي حضور ۾ توسان انس کان خالي نه رهان (نه ته ڪين قطعي طور سڪرات جي شدت ۽ ڊپ ۽ پرواهه نه هئي پاڻ يقينن جنتي پر جنت جا مالڪ هئا ۽ آهن) ۽ بخاري شريف ۾ سيده عائشه صديقه ڪرامت کان روايت آهي ته: مون وٽ منهنجو پيءُ عبدالرحمان ان حال ۾ آيو جو مان حضرت حبيب ڪريم ﷺ کي ٿيڪ ڏياريو ويني هيس ۽ منهنجي پيءُ وٽ تازو ڏندڻ هو. حضور ڪريم ﷺ جن ان ڏانهن نھاري رهيا هئا (ته مان سمجهي ويس ته پاڻ ڏندڻ ڏيڻ گھرن ٿا) مون پيءُ کان اهو ڏندڻ وٺي ڌوئي پاڻ چٻاڙي نرم ڪري کين ڏنو ۽ پاڻ ڏندڻ ڏنائون ۽ اڳي ڪڏهن به اهڙي نموني سهڻي طرح ڏندڻ نه ڏنو هيائون. ۽ ان روايت ۾ هي به آهي ته: هيءُ مون تي الله ﷻ جي نعمت هئي جو منهنجي زبان کي لڳل آلاڻ ان ڏندڻ جي ذريعي رسول الله ﷺ جي پاڪ زبان جي آلاڻ سان ملي ۽ هڪ روايت ۾ آهي ته اهو ڏندڻ ڪجيءَ جي ٿاريءَ مان هو ۽ عقيلي جي روايت ۾ آهي ته سيده عائشه صديقه ڪرامت فرمايو ته نبي ڪريم ﷺ جن مون کي حڪم ڪيو ته آلي ڪائيءَ جو ڏندڻ گھراءِ ۽ اهو چٻاڙي مون کي ڏي ته مان به ان کي چٻاڙيان ۽ تنهنجي منهنجي زبان وارو پاڻي پاڻ ۾ ملي وڃي ۽ مسند امام اعظم ۾ آهي ته ان وقت حضرت نبي ڪريم ﷺ جن ارشاد فرمايو ته: ”إِنِّي رَأَيْتُ بِيَاضَ كَفِّ عَائِشَةَ فِي الْجَنَّةِ“ (مون عائشه جي هٿ جي تري جي سفيدي (چمڪار) جنت ۾ ڏٺي) (جمع الوسائل ج 2 ص 207)

علامه ابن حجر هيثمي مڪي لکيو آهي ته رسول الله ﷺ جن کي سڪرات جي ڪيفيت جو ڊپ ڪيئن ٿيندو حالانڪ سندن (غلام صحابي حضرت) بلال رضی اللہ عنہ تي جڏهن دنيا تان رحلت واريون گھڙيون آيون ۽ اتي موجود ڪنهن ماڻهو چيو ته ”وَ أَكْرَبَاهُ“ اي ڏک جون گھڙيون. ته حضرت بلال رضی اللہ عنہ فرمايو: ”وَ أَطْرَبَاهُ عَدَا الْاُخْبَةِ مُحَبَّدًا وَصَحْبَةً“ (اي خوشي جو مقام! مان سياڻي حضرت محمد ﷺ ۽ ان جي اصحابن رضی اللہ عنہم سان ملاقات ڪندس“ جڏهن حضرت بلال رضی اللہ عنہ جو هي مقام آهي ته حضور ڪريم ﷺ جو پنهنجي مالڪ وٽ ڇا مقام هوندو؟ (اشرف الوسائل ص 568) المقصد ته: حضور ڪريم ﷺ جن ان دعا سان امت کي تعليم ڏني ته: موت جي سڪرات جي آسان ٿيڻ جي لاءِ دعا گهرجي. ۽ هي حضرت نبي ڪريم ﷺ جن جي نهايت ثابت ۽ استقلال طبع جو دليل آهي جو ان وقت به پنهنجي پاڪ پرور سان تعلقات ۾ مضبوط رهيا.

هيءَ حديث ٻين هنن محدثن آندي آهي: {1} النسائي في عمل اليوم والليلة باب ما يقول عند الموت رقم الحديث 1093 ص 588 {2} ابن ماجه في كتاب الجنائز باب 64 ما جاء في ذكر مرض رسول الله ﷺ رقم الحديث 1717 {3} احمد في المسند ج 6 ص 64 {4} الحاكم في المستدرک ج 2 ص 465

{389} حَدَّثَنَا الْحَسَنُ بْنُ الصَّبَّاحِ الْبُرْزُ، قَالَ: حَدَّثَنَا مُبَشِّرُ بْنُ إِسْمَاعِيلَ، عَنْ عَبْدِ الرَّحْمَنِ بْنِ الْعَلَاءِ، عَنْ أَبِيهِ، عَنْ ابْنِ عَبَّاسٍ، عَنْ عَائِشَةَ، قَالَتْ: لَا أُغِيبُ أَحَدًا بَهْوَنَ مَوْتٍ بَعْدَ الَّذِي رَأَيْتُ مِنْ شِدَّةِ مَوْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ

بامحاوره ترجمو: حضرت سیده عائشہ صدیقہ رضی اللہ عنہا کان روایت آھی تہ آء کنهن جي سھنجي موت تي ريس نہ ڪندي آھيان. جڏھن کان مون رسول الله ﷺ جي وصال جي وقت سختي ڏني آھي.

مفردات جو شرح: ”أَغِيبُ“ مان ڪنهن سان ريس نہ ٿي ڪيان. هي الغبطة کان ورتل آھي جنهن جي معني آھي سھڻو حال، خوشي رشڪ، ۽ ھتي اھا آخري معنيٰ مراد آھي ان جي ٻي معنيٰ آھي ٻئي جي مرتبي ۽ مال جي آرزو ڪرڻ پر ٻئي وٽان ان جي وڃڻ يا ختم ٿيڻ جي سوچ نہ رکڻ، جيڪڏھن ٻئي کان زوال جي خواهش ڪندو تہ ان کي حسد چيو ويندو. ”هَوْن“ آساني، نرم سولو.

سمجھاڻي: ڪتاب لغات الحديث جي صاحب باب غين جلد 4 ص 8 تي لکيو آھي تہ: معلوم ٿيو تہ موت جي سختي سني شيءِ آھي تڏھن تہ حبيب ڪريم ﷺ جن تي اھا ڪيفيت آئي اھا ام المومنين سیده عائشہ صدیقہ رضی اللہ عنہا جي راءِ ھئي. حالانڪ سندن مٿان ڪا اھڙي زياده سختي نہ آئي ھئي. بلڪ ملڪ الموت نہایت نرمي سان سندن روح پاڪ کي پرواز ڪرايو ٿي ۽ ان جو دليل ھي آھي تہ: پاڻ ڪا پريشاني نہ ڏيکاريا ٿيون صرف پنھنجي پاڪ پيشاني تي پاڻي مڪيندا رھيا ۽ رحلت ڪرڻ تائين نماز جي وصيت فرمائيندا رھيا ۽ آخري ڪلم پاڻ ھي فرمايائون ”اَللّٰهُمَّ اَلْحَقْنِي بِالرَّفِيقِ الْاَعْلٰی“ (يا الله! مون کي اعليٰ رفيق سان شامل فرما). (انوار غوثيه ص 559) علامہ علي القاري لکيو آھي تہ: اھا شدت روح پرواز ڪرڻ کان ڪجهہ وقت اول ٿي ھئي ان وقت کي وفات جا مقدمات سڏيو ويندو آھي عين سڪرات جي وقت نہ ھئي ۽ صحيح روايت ۾ آھي تہ پاڻ دعا گھري ھيائون تہ: ”اَسْأَلُ اللهَ الرَّفِيقَ الْاَعْلٰی مَعَ السَّعِيدِ جَبْرِيلَ وَمِڪائِلَ وَاسْرَافِيْلَ“ الله ﷻ کان اعليٰ رفيق ٿو گھران نہایت نيڪ بخت جبريل ۽ ميڪائيل ۽ اسرافيل جي رفاقت) النھاية ڪتاب جي صاحب علامہ ابن الاثير لکيو آھي تہ: الرفيق مان مراد نبين عليهم الصلوٰۃ والسلام جي جماعت آھي جيڪي جنت جا ساکن آھن ۽ ٻيو قول آھي الرفيق مان مراد الله آھي جيڪو پنھنجن ٻانھن سان مھربان آھي ۽ ڪن جو قول آھي تہ ”الرفيق الاعليٰ“ مان مراد حضرة القدس آھي ۽ ٻيھتي دلائل النبوة ۾ ڊگھي حديث آندي آھي جنھن ۾ آھي تہ: جڏھن سندن ظاھري زندگي ۾ ٿي ڏينھن بچيا تہ سندن خدمت ۾ جبريل آيو ۽ اچي عرض ڪيائين تہ: پاڻ کي ڪيئن ٿا سمجھو؟ نبي پاڪ ﷺ جن ان کي جواب ۾ فرمايو تہ ”مغموم ۽ ڏکويل آھيان“ ان کان پوءِ سندن خدمت ۾ ٻئي ڏينھن ۽ ٽئي ڏينھن بہ آيو ۽ اھو پڇندو رھيو ۽ پاڻ جواب ڏيندا رھيا ان کان پوءِ (ٽئي ڏينھن) کين عرض ڪيائين تہ ملڪ الموت ٻاھر آيو آھي اوھان کان اندر اچڻ جي موڪل ٿو گھري ۽ ان اوھان کان سواءِ نہ اڳين مان ڪنھن کان موڪل گھري آھي نہ پوين کان گھرن ڏو“ پوءِ رسول الله ﷺ جن ان کي موڪل ڏني ۽ اھو سندن اڳيان بيھي عرض ڪرڻ لڳو تہ اوھان کي اختيار آھي اجازت ڏيو تہ روح کي پرواز ڪريان نہ ڏيو ۽ ھتي ھميشہ رھو تہ بہ مرضي وارا آھيو.

جبريل کين عرض ڪيو تہ: ”يَا مُحَمَّدُ اِنَّ اللهَ قَدْ اَسْتَاقَ اِلٰی لِقَاءِكَ“ اي محمد ﷺ الله ﷻ اوھان جي ملاقات جو اشتياق ظاھر فرمايو آھي) پوءِ پاڻ ان کي روح پرواز ڪرائڻ جي موڪل ڏنائون ۽ ان

روح کي پرواز کرايو ۽ جڏهن روح پرواز ڪيو ۽ تعزيت ٿي ته: گهر جي ڪنڊ مان آواز ٻڌائون ته ”اَلسَّلَامُ عَلَیْکُمْ اَهْلَ الْبَيْتِ“ اهلبیتو! اوهان تي سلام آهي. بيهقي ڊگهي تعزيت ذڪر ڪئي آهي. علامه علي القاري لکيو آهي ته هن تعزيت جو محدث نووي حديث جي ڪتابن ۾ انڪار ڪيو آهي ۽ الحافظ العراقي فرمايو ته: صحيح ناهي ۽ ان اهو به ذڪر ڪيو آهي ته: جيڪو ابن ابي الدنيا هن سلسلي ۾ ڊگهو ذڪر ڪيو آهي ان جي سندن ۾ انقطاع آهي ۽ ان ۾ گفتگو آهي ۽ جيڪو ملڪ الموت جو اچڻ بيهقي ذڪر ڪيو آهي ان جو مثال طبراني به آندو آهي. علامه علي القاري لکيو آهي ته: مان چوان ٿو ته: هن روايت جو اصل ثابت آهي ۽ گهٽ ۾ گهٽ به هن جي سند حسن آهي يا ضعيف چئو ته به محدثن جو اتفاق آهي ته ضعيف سند واري روايت فضائل ۾ مقبول آهي ۽ الله ﷻ جي اشتياق جي معنيٰ آهي الله ارادو فرمايو آهي ته: اوهان کي پنهنجي اصل مقام ڏانهن واپس آڻي دنيا مان ڪڍي پنهنجي قرب جي زيادتي ۽ ڪرامت اوهان کي عطا ڪري جيئن روايت ۾ وارد آهي ته: ”مَنْ ارَادَ لِقَاءَ اللَّهِ ارَادَ اللَّهُ لِقَاءَهُ“ جنهن الله ﷻ جي دیدار جو ارادو ڪيو ته الله به ان جي ملاقات جو ارادو ڪندو. هن ۾ اهم تنبيهه آهي ته الله ﷻ ۾ سهڻو گمان رکڻ واجب آهي جيئن ٻي روايت ۾ آيو آهي ته ”لَا يَمُوتَنَّ أَحَدُكُمْ إِلَّا وَهُوَ يُحْسِنُ الظَّنَّ بِهِ فَإِنَّهُ مِنْ كَمَالِ الْإِسْلَامِ“ (اوهان مان ڪو هڪ هرگز نه مري مگر اهو الله ﷻ ۾ سهڻو گمان رکي بلاشڪ اهو اسلام جو ڪمال آهي ۽ الله ﷻ فرمايو آهي ته ”وَلَا تَمُوتَنَّ إِلَّا أَنْتُمْ مُسْلِمُونَ“) (۽ هرگز نه مرو اوهان مگر (ان حال ۾ جو) اوهان مسلمان آهيو. يعني اسلام ۾ ڪامل، فرمانبردار حڪمن کي مڃيندڙ، الله، ملڪ، علام جي محبت ۾ خلوص وارا رهندڙ. (جمع الوسائل ج 2 ص 207، 208) علامه ابن حجر مڪي هيتي مذڪور ڳالهين سان گڏ هي به لکيو آهي ته رسول الله ﷺ جن پنهنجي گفتگو کي ”اَللَّهُمَّ الرَّفِيقَ الْأَعْلَى“ تي ان جي ڪري ختم ڪيو جو ان ۾ توحيد ۽ قلبي ذڪر آيل آهي ۽ هن ۾ ان طرف به اشارو آهي ته: جنهن جي زبان کي ڪو مانع ذڪر کان روڪي ٿو ۽ ان جو قلب ذڪر سان مشغول آهي ته اها ڳالهه ان جي لاءِ نقصان ڏيندڙ ناهي ۽ الرفيق کي مفرد ڪري آندائون جو جنت وارا سڀ هڪ دل تي ان ۾ داخل ٿيندا. (اشرف الوسائل ص 569) هن روايت ۾ ام المومنين سیده عائشه صديقہ ﷺ جي ارشاد ته حضور ڪريم ﷺ جن جي رحلت واري وقت جي تڪليف ڏسڻ کان پوءِ هاڻي مون کي ڪنهن ماڻهو جي مرض الموت ۾ تڪليف نه ٿيڻ تي رشڪ ۽ ريس نه ٿيندي آهي اوهان جي ڪري هو جو مرض الموت جي شدت گناهن کي ڪيرائڻ ۽ مرتبن کي بلند ڪرڻ جو سبب هوندي آهي ۽ بيماري جي شدت موت جو پيغام هجڻ جي ڪري استغفار گهڻي پڙهڻ ۽ موت جي لاءِ تياري جو ذريعو هوندي آهي.

هيءَ حديث ٻين هنن محدثن آندي آهي: {1} البغوي في شرح السنة رقم الحديث 3832 ج 14 ص 49، 48 {2} البخاري في كتاب المغازي باب 83 مرض النبي ﷺ ووفاته رقم الحديث 4446 ج 8 ص 140 {3} النسائي في كتاب الجنائز باب 6 شدة الموت ج 4 ص 7، 6 {4} احمد في المسند ج 6 ص 64 {5} ابن ماجه في كتاب الجنائز باب 64 ماجاء في ذكر مرض رسول الله ﷺ رقم الحديث 1622 ج 1 ص 518.

{390} حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ، قَالَ: حَدَّثَنَا أَبُو مُعَاوِيَةَ، عَنْ عَبْدِ الرَّحْمَنِ بْنِ أَبِي بَكْرٍ، وَهُوَ ابْنُ

أَبُو بَكْرٍ، عَنْ ابْنِ أَبِي مُلَيْكَةَ، عَنْ عَائِشَةَ، قَالَتْ: لَمَّا قُبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ اخْتَلَفُوا فِي دَفْنِهِ، فَقَالَ أَبُو بَكْرٍ: سَبَعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْئًا مَا نَسِيتُهُ قَالَ: مَا قُبِضَ اللَّهُ نَبِيًّا إِلَّا فِي الْمَوْضِعِ الَّذِي يُحِبُّ أَنْ يُدْفَنَ فِيهِ. إِدْفَنُوهُ فِي مَوْضِعِ فَرَّاشِهِ

بامحاوره ترجمو: حضرت عائشه صديقه ﷺ کان روایت آهي ته جڏهن رسول الله ﷺ جن جو وصال ٿيو ته اصحابن سونهارن جو پاڻ سڳورن ﷺ جي دفن ڪرڻ جي جاءِ ۾ اختلاف ٿيو هن تي ابو بڪر ﷺ چيو ته مون رسول الله ﷺ کان ڳالهه ٻڌي آهي ان کي نه وساريو اٿم. پاڻ سڳورن ﷺ فرمايو ته ”الله ﷻ هر نبي جو وصال اتي ڪندو آهي جتي ان نبي کي دفن ٿيڻ پسند هوندو آهي.“ ان ڪري نبي ڪريم ﷺ کي بستري (وصال ڪرڻ) واري جاءِ تي دفن ڪريو. **مفردات جو شرح:** ”لَمَّا“ جڏهن ”قُبِضَ“ وفات ڪرايو ويو. ”مَا نَسِيتُهُ“ مون ان کي نه وساريو. ”الْمَوْضِعَ“ جاءِ جڳهه.

سمجهاڻي: ام المومنين سیده عائشه صديقه ﷺ جو ارشاد ته ”نبي ڪريم ﷺ جي رحلت کان پوءِ سندن پاڪ وجود کي ڪٿي دفن ڪيو وڃي ان ۾ اختلاف ڪيو ويو“ يعني ڪنهن جي راءِ هئي ته کين سندن مسجد ۾، ڪنهن جي راءِ هئي مدينه منوره جي قبرستان البقيع ۾، ڪنهن جي راءِ هئي ته کين سندن فرزند حضرت ابراهيم ﷺ جي قبر مبارڪ جي ڀر ۾ دفن ڪيو وڃي. پوءِ حضرت ابو بڪر صديق ﷺ فرمايو ته: مون رسول الله ﷺ جن کان هيءَ حديث ٻڌي هئي جنهن کي مون اڃان وساريو ناهي ته ”الله ﷻ نبي کي ان جي جاءِ تي روح پرواز ڪرائيندو آهي جتي ان کي دفن ڪرائڻ پسند ڪندو آهي.“ تنهنڪري حضور ڪريم ﷺ جن کي به اتي دفن ڪيو جتي سندن روح پرواز ڪيو آهي. پوءِ حضرت ابو بڪر صديق ﷺ جي روايت ڪيل اها حديث سڀني قبول ڪئي ۽ کين ائيني دفن ڪيو ويو ۽ جڏهن ته اها جاءِ حضرت سیده ام المومنين عائشه صديقه ﷺ جو حجره هئي ته ثابت ٿيو ته الله ﷻ کي ام المومنين جو حجره پيارو هو. ۽ ام المومنين به الله ﷻ جي پيارين ٻانهين مان آهي.

(انوار غوثيه ص 560)

علامه البيهقوري لکيو آهي ته ان ۾ به اختلاف هو ته کين دفن ڪيو وڃي يا نه ۽ ڪن جو چوڻ هو ته کين مڪرم ۾ دفن ڪيو وڃي ۽ ڪن جو چوڻ هو ته کين شام ملڪ ۾ حضرت ابراهيم علي نبينا وعليه الصلوٰة والسلام سان گڏ دفن ڪيو وڃي.

سوال: جيڪڏهن هر نبي کي اتي دفن ڪرڻو هو جتي ان جي وفات ٿي ته پوءِ حضرت موسيٰ علي نبينا وعليه الصلوٰة والسلام حضرت يوسف علي نبينا وعليه الصلوٰة والسلام کي مصر مان ڪيائي فلسطين ۾ چوڌ دفن ڪيو؟

جواب: اهوان جي ڪري ٿيو هو جو ان وقت مصر وارن جي حضرت يوسف علي نبينا وعليه الصلوٰة والسلام سان محبت ڪيس ٻاهر فلسطين ڏانهن نه ڇڏيو يا حضرت موسيٰ علي نبينا وعليه الصلوٰة والسلام کي ان جي لاءِ خصوصي خداوندي حڪم ٿيو هوندو. ۽ حديث ۾ آهي ته: حضرت عيسيٰ علي نبينا وعليه الصلوٰة والسلام به حضرت حبيب ڪريم ﷺ جي ڀر ۾ سندن روضي اندر خالي جاءِ ۾ دفن ڪيو ويندو جيڪا حضرت ابو بڪر صديق ﷺ ۽ حضرت عمر فاروق ﷺ ۽ حبيب ڪريم ﷺ جي قبر مبارڪ جي وچ ۾ خالي رکيل آهي. (المواهب ص 652) ۽ حضرت عيسيٰ علي نبينا وعليه الصلوٰة والسلام وفات به ان جاءِ تي ڪندو. ظاهر

بِأَلِهَاهَا آهِي. (جمع الوسائل ج 2 ص 208) ۽ جڏهن ته حضرت نبي ڪريم ﷺ جن کان پوءِ حضرت ابو بڪر صديق رضی اللہ عنہ جي هٿ تي ئي باقي رهيل سڀ امر پورا ٿيڻا هئا ان جي ڪري اهڙي قسم جا مسائل به خصوصيت سان حضرت ابو بڪر صديق رضی اللہ عنہ کي ئي معلوم هئا اهڙيون ڪيتريون حديثون آهن جن کي حضرت ابو بڪر صديق روايت ڪري ٿو. نموني طور به ٽي حديثون مختصر پيش ڪجن ٿيون {1} ڪنهن نبي جي وفات ان وقت تائين نه ٿيندي آهي جيستائين امت مان ڪنهن جو مقتدي ٿي نماز نه پڙهي. {2} زڪوة وصول ڪرڻ واريون روايتون ۽ ان جو نصاب {3} منهنجي گهر (يعني قبر مبارڪ) ۽ منهنجي منبر وارو وچون حصو جنت جي باغن مان هڪ باغ آهي. {4} انبياء عظام عليهم الصلوة والسلام جو ڪو (مالي وارث) نه هوندو آهي. {5} الله ﷻ ڪنهن نبي کي جڏهن ڪو رزق عطا ڪندو آهي ته ان جو متولي اهو شخص ٿيندو آهي جيڪو ان نبي علي نبينا وعليه الصلوة والسلام جو خليفو هوندو آهي. {6} زنا جي حد واري حديث {7} جهاد ۾ مشوري واري حديث {8} دين جو مدار لآ إِلَهَ إِلَّا اللَّهُ (محمد رسول الله) پڙهڻ تي آهي. {9} خلافت جو قريشين ۾ هجڻ. {10} انصار جا فضائل ۽ انهن جي باري ۾ خير خواهي جي وصيت {11} چوريءَ جي سزا {12} انصاف ۽ تواضع ڪندڙ بادشاهه زمين تي الله ﷻ جي (قدرتي) چانو آهي {13} جيڪو هي گهري ته جهنم جي سختي کان محفوظ رهي ۽ الله ﷻ جي قدرتي چانو ۾ رهي ته مومنن تي سختي نه ڪري. انهن سان رحمدلي وارو برتاءُ ڪري {14} جيڪا قوم جهاد ڇڏي ڏيندي آهي اها عام عذاب ۾ مبتلا ٿيندي آهي ان کان سواءِ ٻيون ڪيتريون روايتون آهن جن جو تعلق حضور ڪريم ﷺ جي رحلت کان پوءِ وارن انتظامن سان آهي اهي حضرت ابو بڪر صديق روايت ڪيون. ۽ انهن تي عمل ڪري ڏيکاريو. (خصائل نبوي ص 358)

هيءَ حديث ٻين هنن محدثن آندي آهي: {1} المروزي في مسند ابي بڪر بالمرفوع فقط رقم الحديث 43 ص 80، 81 {2} احمد في المسند ج 1 ص 7 {3} مالڪ في الموطا في كتاب الجنائز باب 10 ماجاء في دفن الميت رقم الحديث 27 ج 1 ص 231

{391} حَدَّثَنَا مُحَمَّدُ بْنُ بَشَّارٍ، وَعَبَّاسُ الْعَنَابِيُّ، وَسَوَّادُ بْنُ عَبْدِ اللَّهِ، وَغَيْرُ وَاحِدٍ قَالُوا: حَدَّثَنَا يَحْيَى بْنُ سَعِيدٍ، عَنْ سُفْيَانَ الثَّوْرِيِّ، عَنْ مُوسَى بْنِ أَبِي عَائِشَةَ، عَنْ عَبْدِ اللَّهِ بْنِ عَبْدِ اللَّهِ، عَنْ ابْنِ عَبَّاسٍ، وَعَائِشَةَ، أَنَّ أَبَا بَكْرٍ، قَبَّلَ النَّبِيَّ صَلَّى اللَّهُ عَلَيْهِ وَسَلَّمَ بَعْدَ مَا مَاتَ.

بامحاوره ترجمو: حضرت ابن عباس رضی اللہ عنہ ۽ حضرت عائشه صديقہ رضی اللہ عنہا کان روايت آهي ته حضرت ابو بڪر صديق رضی اللہ عنہ نبي ڪريم ﷺ جن کي وصال کان پوءِ (سندن پيشاني مبارڪ تي) چمي ڏني. مفردات جو شرح: ”قَبَّلَ“ تقبيل کان ورتل ماضي جو صيغو آهي. معنيٰ چمڻ. بوسو ڏيڻ. ”بَعْدَ مَا مَاتَ“ رحلت ڪرڻ کان پوءِ، انتقال کان پوءِ.

سمجهاڻي: هن روايت ۾ حضرت حبيب ڪريم ﷺ جن کي سندن رحلت کان پوءِ حضرت ابو بڪر صديق رضی اللہ عنہ جو چمڻ ذڪر ٿيل آهي ۽ اهو چمڻ برڪت حاصل ڪرڻ ۽ ڀلائي ماڻڻ سان گڏ محبت ۽ عقيدت جو اظهار هو ۽ هيءَ به حبيب ڪريم ﷺ جن جي سنت جي ادائينگي هئي. جو پاڻ حضرت عثمان بن مظعون رضی اللہ عنہ جي وفات کان پوءِ سندس پيشاني کي چمي ڏني هيائون. ۽ سندس اکين مان

ڳوڙها وهي ان جي منهن مبارڪ تي پيا هئا. هن مان ثابت ٿيو ته: ميت جي پيشاني چمڪڻ سنت آهي. (المواهب ص 653) اها چمي سندن ٻن اکين جي وچ تي يا پيشاني پاڪ جي ڪنهن حصي تي هئي. جيئن امام احمد روايت ڪئي آهي ۽ علامه ابن حجر مڪي هيتي لکيو آهي ته امام احمد روايت آندي آهي ته: حضرت ابوبڪر صديق رضه حضور ڪريم ﷺ جن جي مٿي مبارڪ واري پاسي کان اچي وات کولي حبيب ڪريم ﷺ جي پيشاني کي چمي چيو ”وَإِنِّيَا“ هاءِ دلبر نبي! ﷺ وري پيو پيرو به اهڙي نموني چمي چيو ”وَاصْفِيَا“ هاءِ الله جا برگزيده! وري ٽيون پيرو چمي چيو. ”وَإِخْلِيلَا“ هاءِ دوست! ﷺ ۽ ابن ابي شيبه روايت آندي آهي ته: حضرت ابوبڪر پيارو حبيب ڪريم ﷺ جي پيشاني کي چمندي زارو قطار روئي رهيو هو ۽ چئي رهيو هو ”بَابِي أَنْتَ وَأُمِّي طُبْتُ حَيَا وَمَيَّتَا“ (مهنجو ابو امان اوهان تان قربان! اوهان ظاهري زندگي به پاڪ صاف گذاري ته (دنيا تان رحلت ڪرڻ کان پوءِ) به پاڪ صاف آهيو.

وفات کان پوءِ صالح ٻانهي جي پيشاني چمڪڻ: علامه موصوف لکيو آهي ته: هن مان ثابت ٿيو ته: صالح ٻانهي جي پيشاني چمڪڻ مستحب آهي. سمجھڻ گهرجي ته حضرت ابوبڪر صديق رضه جا مذڪور الفاظ، پار ڪيڏ، بي صبري جي ڪري نه هئا پر سندن پيشاني کي چمڪڻ وقت ظاهري وچوڙي ۽ جدائي جي ڪري محبت جي جوش ۾ هئا. علامه بيحوري لکيو آهي ته: حضرت ابوبڪر صديق رضه جي هن ڪردار مان ثابت ٿيو ته ميت جون سهڻيون صفتون بيان ڪرڻ جائز آهن ان شرط سان ته ان ۾ پار نه ڪڍجن. بلڪ اهي صفتون بيان ڪرڻ مستحب آهن چوٽه ائين ڪرڻ خلفاء راشدين ۽ ائم مهتدين جي سنت آهي ۽ اها عالمن دين جي وارثن ۾ ۽ وڏين وڏين محفلن ۽ وڏن اجتماعن ۾ عادت رهي آهي. (جمع الوسائل ج 2 ص 309، المواهب ص 654)

هيءَ حديث ٻين هنن محدثن آندي آهي: {1} رواه البخاري في كتاب المغازي باب 83 مرض النبي ﷺ ووفاته رقم الحديث 4455 ج 8 ص 146 {2} النسائي في كتاب الجنائز باب 11 تقبيل الميت ج 4 ص 11 {3} ابن ماجه في كتاب الجنائز باب 7 ماجاء في تقبيل الميت رقم الحديث 1548 {4} احمد في المسند ج 6 ص 55 {5} ابن حبان في صحيحه رقم الحديث 3029 ج 7 ص 299 {6} البغوي في شرح السنة رقم الحديث 1471 ج 5 ص 303 {7} البيهقي في سننه ج 3 ص 406.

{392} حَدَّثَنَا بَشْرُ بْنُ هَلَالٍ الصَّوَّافُ البَصْرِيُّ، قَالَ: حَدَّثَنَا جَعْفَرُ بْنُ سُلَيْمَانَ، عَنْ ثَابِتٍ، عَنْ أَنَسٍ قَالَ: لَمَّا كَانَ الْيَوْمُ الَّذِي دَخَلَ فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ أَضَاءَ مِنْهَا كُلُّ شَيْءٍ، فَلَمَّا كَانَ الْيَوْمُ الَّذِي مَاتَ فِيهِ أَظْلَمَ مِنْهَا كُلُّ شَيْءٍ، وَمَا نَفَضْنَا أَيْدِيَنَا مِنَ الثَّرَابِ، وَإِنَّا لَفِي دَفْنِهِ صَلَّى اللَّهُ عَلَيْهِ وَسَلَّمَ حَتَّى أَنْكَرْنَا قُلُوبَنَا.

بامحاوره ترجمو: حضرت انس رضه کان روايت آهي ته جنهن ڏينهن رسول الله ﷺ جن (مڪي شريف مان هجرت ڪري) مديني شريف ۾ آيا ته (نبوت جي نور سان) هر شيءِ روشن ٿي وئي. ۽ وري جنهن ڏينهن پاڻ سڳورن رضه (هن دنيا مان موڪلايو) يا سندن وصال ٿيو ته مديني شهر جي هر شيءِ ڪارائجي اونڌاهي ٿي وئي ۽ اسان اڃان سندن قبر مبارڪ جي مٿي مان هٿ ٿي نه ڇنڊيا هئا پر دفن ڪرڻ جي ڪم ۾ رڌل هئاسون ته سندن جدائي ۽ سخت غم جي ڪري اسان جون دليون ڦري پريشان

تي ويون. يعني اسان جون دليون هيءَ مڃڻ لاءِ تيار نه هيون ته پاڻ سڳورا ﷺ هن دنيا مان هليا ويا آهن. مفردات جو شرح: ”أَضَاءَ“ روشن ٿي، چمڪي. اصل اضاءه مصدر کان ورتل آهي جنهن جو مادو ضوء آهي چمڪڻ. روشن ٿيڻ. ”أَظْلَمَ“ اندڙو ٿي ويو اوندھ چانئجي وئي، هن جو مادو ظلم آهي جنهن جي اصل معنيٰ آهي، اونداهه ٿيڻ. ”نَفَضْنَا“ نفض مصدر کان ورتل آهي جنهن جي معنيٰ ڇنڊڻ. ”نَفَضْنَا“ جي معنيٰ هت ڇنڊياسون.

سمجهاڻي: حضرت انس رضه جو هن روايت ۾ بيان آهي ته ”جنهن ڏينهن حضور ڪريم ﷺ جن مدينه منوره ۾ داخل ٿيا ته مدينه منوره جو ذرو ذرو سندن نور سان منور ٿي ويو“ يعني سندن جمال ڪمال سان شهر مبارڪ جا در ۽ ديوارون بلڪه هر شيءِ چمڪڻ لڳي ۽ روشن ٿي ۽ سڄي شهر کي سندن نور احاطي ۾ آڻي ڇڏيو علامه علي القاري رضه ۽ علامه مناوي رضه لکيو آهي ته: ”وفي قوله كل شيء مبالغة لطيفة كان كل شيء في العالم اقتبس النور واخذة من المدينة في ذلك اليوم والصحيح ان البراد ان كل جزء من اجزاء المدينة اضاء ذلك اليوم وكيف لا يضيء له ذلك وقد كانت ذاته كلها نورا وسماه الله نورا فقال سبحانه ”قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ“ فکان نوراً اضاءاً للعالمين وسماها منيراً“ (جمع الوسائل مع شرح المناوي ج 2 ص 209)

يعني حديث شريف ۾ جيڪو ”كل شيء“ لفظ آيو آهي (هر هڪ شيءِ) سو ان جي ڪري جو ڪائنات جي هر شيءِ ان کان روشني حاصل ڪئي ۽ مدينه منوره مان هر ذرو ذرو ان ڏينهن روشن ٿيو ۽ اهو ڪيئن نه ٿيندو حالانڪ سندن پوري ذات نور هئي. ۽ الله ﷻ کين نور سڏيو آهي الله ﷻ جو فرمان آهي. ”بیشڪ اوهان ڏانهن الله وٽان نور ۽ روشن ڪتاب آيا“ ۽ پوءِ پاڻ نور ۽ جهانن کي روشن ڪندڙ ۽ سراج منير. چمڪائيندڙ سج آهن. علامه علي القاري لکيو آهي ته مدينه منوره جو چمڪڻ حسي (اکين سان ڏسڻ ۾ ايندڙ) به هو ته معنوي (دلين کي چمڪائيندڙ) به هو. علامه البيجوري لکيو آهي ته: اي استنار من المدينة المنورة كل شيء نور احسياه ومعنيها لانه ﷺ نور الانوار والسماء الوهاج ونور الهداية العامة ورفع الظلمة التامة. (يعني مدينه منوره مان هر شيءِ حسي ۽ معنوي نور سان روشن ٿي چوٽه حضور ڪريم ﷺ جن نورن جا نور، چمڪائيندڙ سج، عام هدايت جا به نور ۽ وڏي بلاء ڪڍي پري ڪرڻ وارا نور آهن) اڳتي حضرت انس رضه جو ارشاد آهي ”جڏهن اهو ڏينهن ٿيو جنهن ۾ پاڻ رحلت فرمايائون ته ”مدينه منوره مان هر شيءِ اندازي ۾ چانئجي وئي“ مقصد ته هر شيءِ تي غم جو اهو عالم طاري هو هر هڪ پريشان ۽ مضطرب هو ڇڻ سڄو مدينو اندازي جي لپيٽ ۾ اچي ويو هو. هن مان چا مراد آهي ان ۾ شارحن جا به قول آهن. علامه علي القاري لکيو آهي ته ان مان مراد معنوي اندڙو آهي. جيئن ڪنهن بزرگ شخصيت جي وفات تي چيو ويندو آهي ته فلاڻو وفات ڪري ويو ته ملڪ اوندھ ٿي ويو ۽ علامه ابن حجر مڪي فرمايو ته ان مان مراد ظاهر ۾ ڏسڻ ۾ اچڻ وارو اندڙو هو ۽ اهو سندن معجزو هو“ اڳتي حضرت انس رضه جو ارشاد آهي ”۽ اسان سندن دفن ڪرڻ کان فارغ ٿي ايجان مٽي مبارڪ مان فارغ ٿي نه ٿيا هئاسون ته پنهنجين دلين کي اوڀرو سمجهڻ لڳاسون“ شمائل جي شارح قاضي محمد عاقل لکيو آهي ته ”ان مان مراد آهي اسان پسند نه ڪيو ۽ پنهنجين دلين کي چيو ته: اوهان ڪيئن قبول ڪيو جو سندن جسم مبارڪ کي دفن ڪري ۽ مٿان مٽي لائو.

علامه البيجوري لکيو آهي ته ”اسان پنهنجي دلين جي حال کي اوڀرو پريشان سمجهيو سندن وفات کان پوءِ جيڪا اسان جي قلبن ۾ رقت ۽ صفائي هئي ان ۾ تبديلي ۽ تغير اچڻ شروع ٿيو چوٽه جيڪا سندن (ظاهري وجود مبارڪ) کان تعليم حاصل ٿي رهي هئي اها ڪتجي وئي ان جي مراد اها ناهي ته سندن عقيدن يا ايمان ۾ ڪو تغير آيو هو. (المواب ص 655) بعض شارحن لکيو آهي ته حبيب ڪريم ﷺ جن جي جدائي کان صحابن مردن خواه عورتن کي ايڏو صدمو رسيو جو انهن کي روشن ڏينهن به چڻ ڪاري رات ٿي نظر آئي ۽ اهڙو شديد احساس صحابه ڪرام رضی اللہ عنہم جي قلب جي صفائي جو دليل آهي جيئن اڄ به اولياء ڪرام جي خدمت ۾ رهڻ وقت دل ۾ صفائي پيدا ٿئي ٿي پر انهن کان جدا ٿيڻ مهل سالڪن کي وڏو فرق محسوس ٿئي ٿو روايت جو مطلب اهو ناهي ته انهن جي عقيدن ۽ ايمان ۾ به فرق آيو هو. حضرت انس رضی اللہ عنہ جي روايت جو مطلب آهي ته جيڪي سندن صحبت جون برڪتون ۽ انوار اسان تي هر وقت وارد ٿيندا هئا ۽ سندن زيارت فيض بشارت سان قلب جي صفائي ٿيندي هئي ان ۾ فرق اچي ويو. رسول الله ﷺ جن جي رحلت کان بعد قلب جي صفائي لاءِ ذڪر جي ڪثرت، ۽ مراقبن جي ضرورت محسوس ڪئي وئي پر سندن ظاهري زندگي ۾ سندن منهن مبارڪ جي ديدار سان ئي گمراهه دليون اسلام ايمان ۽ احسان جي نور سان ڀرپور ٿي وينديون هيون ۽ سندن صحبت جي فيض سان ماڻهو ڪفر، شرڪ ۽ نفساني خواهشون ڦٽيون ڪري هڪ حقيقي معبود، سچي الله ﷻ جا اهڙا پڪا پوجاري ٻانهن ٿي پيا جو جان، مال ۽ عيال قربان ڪرڻ ۾ ڪابه گهٽتائي نه ڪيائون جيئن تاريخ گواهه آهي.

(فضائل النبي ﷺ ص 229)

علامه علي القاري لکيو آهي ته ”اسان دلين کي اوڀرو سمجهيو جو مطلب ته ”اسان جي دل نه چيو ته سندن مٿان مٿي ورائڻ مان فارغ ٿي هٿ ڇنڊيون ۽ هن احتمال جي تائيد ان روايت سان ٿئي ٿي جيڪا حضرت انس رضی اللہ عنہ کان شرح السنه ۾ آيل آهي ته ان ڏينهن کين سيده فاطمه رضی اللہ عنہا فرمايو ”يَا أَسَى أَطَابَتْ أَنْفُسَكُمْ أَنْ تَحْشُوا التُّرَابَ عَلَى رَسُولِ اللَّهِ ﷺ“ (اي انس! ڇا اوهان کي اها ڳالهه وڻي جو رسول الله ﷺ جن تي مٽي وجهو) ۽ بعض راوين وڌيڪ هيئن به آندو آهي ته ”سيده فاطمه رضی اللہ عنہا رسول الله ﷺ جن جي قبر شريف جي مٽي مبارڪ وٺي پنهنجي اکين تي رکي هي شعر پڙهيا.

مَا ذَا عَلَى مَنْ شَمَّ تَرِيَةَ أَحْمَدَا

إِنْ لَا يَشُمَّ مَدَى الزَّمَانِ غَوَايَا

ان تي ڇا هي جنهن احمد (ﷺ) جي قبر مبارڪ جي مٽي سَنگهي ته سڄي زماني جي زندگي (بهي ڪابه) خوشبوءِ سَنگهي.

صُبَّتْ عَلَى مَصَابِي لَوَائِهَا

صُبَّتْ عَلَى الْأَيَّامِ صَرْنُ لَيَالِيَا

منهنجي مٿان اهڙيون مصيبتون پلٽايون ويون آهن جو جيڪڏهن اهي ڏينهن تي پلٽايون وڃن ها ته اهي راتيون ٿي وڃن ها. (جمع الوسائل ج 2 ص 209)

هيءَ حديث ٻين هنن محدثن آندي آهي: {1} ابن ماجه في كتاب الجنائز باب 65 ذڪر وفاته و دفنه 5

رقم الحديث 1631 {2} احمد في المسند ج 3 ص 221 {3} الحاكم في المستدرک ج 3 ص 57 ببعضه {4} ابن سعد في الطبقات ج 2 ص 274 {5} ابن حبان في صحيحه رقم الحديث 6600 ج 8 ص 218 {6} البغوي في شرح السنة 3834 ج 14 ص 49، 50.

{393} حَدَّثَنَا مُحَمَّدُ بْنُ حَاتِمٍ، قَالَ: حَدَّثَنَا عَامِرُ بْنُ صَالِحٍ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: تُوِّفَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْاِثْنَيْنِ.

بامحاوره ترجمو: حضرت عائشه صديقہ ﷺ کان روایت آهي ته رسول الله ﷺ جن جو وصال سومر جي ڏينهن ٿيو.

مفردات جو شرح: ”تُوِّفَ“ وفات ڪرايا ويا.

سمجهاڻي: سڀني محدثن ۽ علماء وٽ رسول الله ﷺ جن جي رحلت سومر جي ڏينهن ٿي هئي. علامه مناوي لکيو آهي: ”متفق عليه بين ارباب النقل“ مورخين حضرات وٽ ان تي اتفاق آهي. علامه ابن حجر مڪي هيتي لکيو آهي ته: اهو ڪچڙي منجهند جو وقت هو ان ئي وقت تي پاڻ هجرت واري ڏينهن مدينه منوره ۾ داخل ٿيا هئا. (اشرف الوسائل ص 573)

هيءَ حديث بين هنن محدثن آندي آهي: {1} احمد في المسند ج 6 ص 45 {2} ابن حبان في صحيحه رقم الحديث 6581 ج 8 ص 210

{394} حَدَّثَنَا مُحَمَّدُ بْنُ أَبِي عُمَرَ، قَالَ: حَدَّثَنَا سُفْيَانُ بْنُ عُيَيْنَةَ، عَنْ جَعْفَرِ بْنِ مُحَمَّدٍ، عَنْ أَبِيهِ قَالَ: قُبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْاِثْنَيْنِ فَمَكَثَ ذَلِكَ الْيَوْمَ وَلَيْلَةَ الثَّلَاثَاءِ، وَدُفِنَ مِنَ اللَّيْلِ. وَقَالَ سُفْيَانُ: وَقَالَ غَيْرُهُ يُسْمَعُ صَوْتُ الْمَسَاحِي مِنْ آخِرِ اللَّيْلِ.

بامحاوره ترجمو: حضرت امام جعفر بن محمد ﷺ پنهنجي پيءُ حضرت امام باقر ﷺ کان روایت ڪئي آهي ته سومر جي ڏينهن رسول الله ﷺ جن جو وصال ٿيو، پوءِ اهو ڏينهن ۽ اڱاري جي رات (مسلمان سندن ديدار ڪندا ۽ صلوٰه و سلام پڙهندا رهيا ۽ خلافت جي انتظام جي ڪري ترسڻ بعد ايندڙ رات ۾) کين دفن ڪيو ويو. (راوي) حضرت سفيان ﷺ ۽ ٻين چيو ته امام باقر ﷺ کان سواءِ ٻين روایت ڪئي ته پوئين رات ڪوڏر لڳڻ جو آواز ٻڌڻ ۾ پي آيو.

مفردات جو شرح: ”مَكَثَ“ مڪث مصدر کان ورتل آهي. معنيٰ رهڻ، رڪي ڇڏڻ. ”الْمَسَاحِي“ هن جو واحد مسحاة آهي. زمين کوٽڻ جو اوزار ڪوڏر.

سمجهاڻي: حبيب ڪريم ﷺ جن جو وصال سومر جي ڏينهن ڪچڙي منجهند جي وقت ٿيو ۽ ان ڏينهن جو باقي حصو ۽ اڱاري جي ڏينهن ماڻهو سندن ديدار ڪندا رهيا. غسل ڏيارڻ ۽ مزار مبارڪ ۾ لاهڻ جو انتظام ڪندا رهيا مٿن سلام ۽ صلوٰه پڙهندا رهيا ۽ اربعاء جي اڌ رات جو کين مزار مبارڪ ۾ لائڻ جو جمهور جو قول اهو آهي ۽ هيءَ روایت سند جي لحاظ سان مرسل آهي. (انوار غوثيه ص 568)

سوال: حضور ڪريم ﷺ جن کي ايتري دير تائين ڇا لاءِ رکيو ويو؟

جواب: ان جي لاءِ جوان وچ ۾ صحابه ڪرام رض الله عنهم کي پيا به ڪيترائي انتظام سنڀالڻا هئا جن لاءِ

ايجان کين گهڻو وقت گهرو هو پر ان نسبت سان حضور ڪريم ﷺ جن کي گهڻو جلد مزار شريف ۾ رکيو ويو. بلڪ ان کان وڌيڪ تڪرر ڪرڻ ممڪن ئي نه هئي ڇاڪاڻ ته ڪائنات جي هڪ وڏي ۾ وڏي هستي ۽ شخصيت جي پاڪ جسم کي جنهن وقت فطرتي نظام ۽ قانون موجب هميشه جي لاءِ مزار مبارڪ ۾ رکيو پيو وڃي ان وقت ان عظيم حالت پيش اچڻ جي ڪري ڪيتريون اهم ڳالهينون صحابه ڪرام کي پيش آيون. جن کي منهن ڏيڻ جي لاءِ اهو تمام ٿورو وقت هو ۽ ان حادثي پيش اچڻ وقت ڪيترن ننڍن ۽ وڏن جي هوش ڪم نه ٿي ڪيو. ايتري قدر جو کين حضرت حبيب ڪريم ﷺ جي رحلت ڪرڻ جو يقين ئي نه ٿي آيو پيا ته ڇڏي حضرت عمر فاروق رضه جهڙو همٿ ڀريو مڙس ۽ مستقل مزاج بهادر پڻ بي اختيار ٿي پيو جنهن کي نيٺ حضرت ابو بڪر صديق رضه کان سواءِ ٻيو ڪير سمجهائي نه سگهيو ان کان سواءِ ٻيا به ڪيترائي اهم امور درپيش هئا. ان ۾ خاص طور خلافت جي معاملي کي وڏي اهميت هئي. حضرت حبيب ڪريم ﷺ جي ذات کي ڪٿي رکيو وڃي. ڪپڙن ۾ غسل ڏيڻ جو انتظام نماز جنازي جي لاءِ جدا جدا ٿولن جي صورت ۾ اچي صلواة ۽ سلام پڙهڻ ۽ ٻاهر نڪرڻ وغيره امور کي خلافت جي ذريعي حل ڪرڻو هو. انهن ڳالهين کي ذهن ۾ رکي صحابه ڪرام هڪ مقبول هستي کي خليفو بنائي ورتو ته ان جي هدايتن تحت اهي معاملاتي ڪيا وڃن. صحابه ڪرام رضي الله عنهم هن کان اڳي ڪنهن به نبي جي وفات يا ان جي تجهيز، تڪفين، غسل ۽ نماز وغيره جو نمونو ڪونه ڏٺو هو پوءِ انهن سڀني مسئلن جي حل لاءِ روايات جو ذخيره گڏ ڪرڻ پڻ هڪ خليفي ۽ امير المومنين جي سربراهي ۾ ان جي فرمانبرداري جي هيٺان ممڪن هو ۽ ان سان گڏ مستقبل جو انتظام سنڀالڻ به اهم هو جيڪو حبيب ڪريم ﷺ جي نبوت جو خاص مقصد ۽ اهم فريضو هو. خدا نخواستو جي ان موقعي ۾ ٻيو ڪو نامناسب امير، حضور ڪريم ﷺ جي اشارن جي برخلاف چونڊيو وڃي ها ته آئنده جي لاءِ اسلام جي ترقي ۽ واڌارو نه ٿئي ها ۽ دين جو ڪم سنڀالڻ تمام مشڪل ٿي پوي ها ۽ وري ان کي ان عهدي تان هٽائڻ نئون فتنو پيدا ڪري ها. پر الحمد للهِ ﷻ صحابه ڪرام عليهم الرضوان تي رب العزت مجده جون بي حساب رحمتون ۽ اڻ ڪٽ عنايتون هيون جن بروقت ئي نهايت هوشيار ٿي نفساني خواهشات پري رکي متفق ٿي حضرت ابو بڪر صديق رضه جهڙي عظيم مدبر، مجاهد کي خلافت جون واڳون ڏئي اسلام کي عظمت ڏني ۽ ان کي خليفي چونڊڻ کان پوءِ هر ڏکي منزل آسان ٿي وئي. علامه ابن حجر هيثمي مڪي لکيو آهي ته: اصحاب ڪرام رضي الله عنهم کان جيڪڏهن خلافت جو مسئلو طئي نه ٿئي ها ته وڏو فتنو برپا ٿئي ها. (اشرف الوسائل ص 575)

1395 | حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا عَبْدُ الْعَزِيزِ بْنُ مُحَمَّدٍ، عَنْ شَرِيكَ بْنِ عَبْدِ اللَّهِ بْنِ أَبِي نَسْرٍ، عَنْ أَبِي سَلَمَةَ بْنِ عَبْدِ الرَّحْمَنِ بْنِ عَوْفٍ، قَالَ: تَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْاِثْنَيْنِ، وَدُفِنَ يَوْمَ الْاِثْلَاءِ. قَالَ أَبُو عِيسَى: هَذَا حَدِيثٌ غَرِيبٌ.

مفردات جو شرح: هن ۾ ڪي نوان لفظ ناهن جن جي مفردات جو شرح لکجي. بامحاوره ترجمو: حضرت عبدالرحمان بن عوف رضه جي فرزند ابو سلمه رضه کان روايت آهي ته رسول الله ﷺ جن سومر جي ڏينهن وصال ڪيو ۽ اڱاري جي ڏينهن دفن ڪيا ويا.

سمجھاڻي: هن روايت ۾ آيو آهي ته رسول الله ﷺ جن کي اڱاري جي ڏينهن دفن ڪيو ويو ان جو مطلب آهي ته سندن تدفين جي ڪم جي شروعات اڱاري تي ڪئي وئي پر تدفين کان فراغت اربعاء جي رات جي آخر ۾ ٿي روايتن ۾ جمع ان طريقي سان ڪيو ويندو. (المواهب ص 657)
هيءَ حديث ٻين هنن محدثن آندي آهي: {1} ابن سعد في الطبقات ج 2 ص 273. مگر هن جي سند ضعيف آهي ان جي ڪري هيءَ روايت مرسل آهي.

{396} حَدَّثَنَا نَضْرَبُ بْنُ عَلِيٍّ الْجَهْضِيُّ قَالَ: حَدَّثَنَا عَبْدُ اللَّهِ بْنُ دَاوُدَ قَالَ: حَدَّثَنَا سَلَمَةُ بْنُ نُبَيْطٍ، عَنْ نَعِيمِ بْنِ أَبِي هِنْدٍ، عَنْ نُبَيْطِ بْنِ شَرِيْطٍ، عَنْ سَالِمِ بْنِ عُبَيْدٍ، وَكَانَتْ لَهُ صُحْبَةٌ قَالَ: أَعْنِي عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ فَأَقَاتُ، فَقَالَ: حَضَرَتِ الصَّلَاةُ؟ فَقَالُوا: نَعَمْ. فَقَالَ: مُرُوا بِلَاةَ فُلَيْوُذْنَ، وَمُرُوا أَبَا بَكْرٍ أَنْ يُصَلِّيَ لِلنَّاسِ - أَوْ قَالَ: بِالنَّاسِ - قَالَ ثُمَّ أَعْنِي عَلَيْهِ، فَأَقَاتُ، فَقَالَ: حَضَرَتِ الصَّلَاةُ؟ فَقَالُوا: نَعَمْ. فَقَالَ: مُرُوا بِلَاةَ فُلَيْوُذْنَ، وَمُرُوا أَبَا بَكْرٍ فليُصَلِّ بِالنَّاسِ، فَقَالَتْ عَائِشَةُ إِنَّ أَبِي رَجُلٌ أَسِيفٌ، إِذَا قَامَ ذَلِكَ الْبَقَامَ بَكَى فَلَا يَسْتَطِيعُ، فَلَوْ أَمَرْتُ غَيْرَهُ قَالَ: ثُمَّ أَعْنِي عَلَيْهِ فَأَقَاتُ فَقَالَ: مُرُوا بِلَاةَ فُلَيْوُذْنَ، وَمُرُوا أَبَا بَكْرٍ فليُصَلِّ بِالنَّاسِ، فَإِنَّكَ نَصَاحَةٌ أَوْ صَوَابَةٌ يُوسِفُ قَالَ: فَأَمَرَ بِلَاةَ فُلَيْوُذْنَ، وَأَمَرَ أَبَا بَكْرٍ فَصَلَّى بِالنَّاسِ، ثُمَّ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ وَجَدَ خَفَةً، فَقَالَ: انْظُرُوا إِلَيَّ مَنْ أَتَى عَلَيَّ عَلَيْهِ، فَجَاءَتْ بَرِيرَةُ وَرَجُلٌ آخَرُ، فَاتَّكَأَ عَلَيْهِمَا فَلَمَّا رَأَى أَبُو بَكْرٍ ذَهَبَ لِيَنْكُصَ فَأَوْمَأَ إِلَيْهِ أَنْ يَثْبُتَ مَكَانَهُ، حَتَّى قَضَى أَبُو بَكْرٍ صَلَاتَهُ، ثُمَّ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قُبِضَ، فَقَالَ عُمَرُ وَاللَّهِ لَا أَسْبَغُ أَحَدًا يَدُ كُرْ أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ قُبِضَ إِلَّا ضَرَبْتُهُ بِسَيْفِي هَذَا قَالَ: وَكَانَ النَّاسُ أَمَّيِّينَ لَمْ يَكُنْ فِيهِمْ نَبِيٌّ قَبْلَهُ، فَأَمْسَكَ النَّاسُ، فَقَالُوا: يَا سَالِمُ، انْطَلِقْ إِلَى صَاحِبِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَادْعُهُ، فَاتَيْتُ أَبَا بَكْرٍ وَهُوَ فِي الْمَسْجِدِ فَاتَيْتُهُ أَبْكَى دَهْشًا، فَلَمَّا رَأَى قَالَ: أَقْبِضْ رَسُولَ اللَّهِ صَلَّى اللَّهُ عَلَيْهِ وَسَلَّمَ؟ قُلْتُ: إِنَّ عُمَرَ يَقُولُ: لَا أَسْبَغُ أَحَدًا يَدُ كُرْ أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ قُبِضَ إِلَّا ضَرَبْتُهُ بِسَيْفِي هَذَا، فَقَالَ لِي: انْطَلِقْ، فَأَنْطَلَقْتُ مَعَهُ، فَجَاءَ هُوَ وَالنَّاسُ قَدْ دَخَلُوا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا أَيُّهَا النَّاسُ، أَفَرُجُوا لِي، فَأَفَرُجُوا لَهُ فَجَاءَ حَتَّى أَكَبَّ عَلَيْهِ وَمَسَّهُ، فَقَالَ: { إِنَّكَ مَيِّتٌ وَإِنَّهُمْ مَيِّتُونَ } [الزمر: 30] ثُمَّ قَالُوا يَا صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ، أَقْبِضْ رَسُولَ اللَّهِ صَلَّى اللَّهُ عَلَيْهِ وَسَلَّمَ؟ قَالَ: نَعَمْ، فَفَعَلُوا أَنْ قَدْ صَدَّقَ، قَالُوا: يَا صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ، أَيُصَلِّي عَلَى رَسُولِ اللَّهِ؟ قَالَ: نَعَمْ، قَالُوا: وَكَيْفَ؟ قَالَ: يَدْخُلُ قَوْمٌ فَيُكَبِّرُونَ وَيُصَلُّونَ وَيَدْعُونَ، ثُمَّ يَخْرُجُونَ، ثُمَّ يَدْخُلُ قَوْمٌ فَيُكَبِّرُونَ وَيُصَلُّونَ وَيَدْعُونَ، ثُمَّ يَخْرُجُونَ، ثُمَّ يَدْخُلُ النَّاسُ، قَالُوا: يَا صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ، أَيْدْفَنُ رَسُولَ اللَّهِ صَلَّى اللَّهُ عَلَيْهِ وَسَلَّمَ؟ قَالَ: نَعَمْ، قَالُوا: أَيْنَ؟ قَالَ: فِي الْمَكَانِ الَّذِي قُبِضَ اللَّهُ فِيهِ رُوحَهُ، فَإِنَّ اللَّهَ لَمْ يَقْبِضْ رُوحَهُ إِلَّا فِي مَكَانٍ طَيِّبٍ. فَفَعَلُوا أَنْ قَدْ صَدَّقَ، ثُمَّ أَمَرَهُمْ أَنْ يَغْسِلَهُ بَنُو أَبِيهِ وَاجْتَمَعَ النَّهَاجِرُونَ يَتَشَاوَرُونَ، فَقَالُوا: انْطَلِقْ بَنَاتِي إِلَى إِخْوَانِنَا مِنَ الْأَنْصَارِ نُدْخُلُهُمْ مَعَنَانِي هَذَا الْأَمْرَ، فَقَالَتِ الْأَنْصَارُ: مِمَّا أَمِيرٌ وَمِنْكُمْ أَمِيرٌ، فَقَالَ عُمَرُ بْنُ الْخَطَّابِ: مَنْ لَهُ مِثْلُ هَذِهِ الثَّلَاثِ شَأْنٍ اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا { [التوبة: 118] مَنْ هُمَا؟ قَالَ: ثُمَّ بَسَطَ يَدَهُ فَبَايَعَهُ وَبَايَعَهُ النَّاسُ بَيْعَةً حَسَنَةً جَمِيلَةً.

بامحاوره ترجمو: پاڻ سڳورن ﷺ جي صحابي حضرت سالم بن عبید ﷺ کان روايت آهي ته رسول الله ﷺ تي (وصال جي) بيماري وقت بيهوشي طاري ٿي ۽ پوءِ سڌير ٿيا ته پڇيائون. نماز جو وقت ٿيو

آهي؟ اصحابن عرض ڪيو ته هاڻو.

ڀاڻ سڳورن ﷺ فرمايو: بلال ﷺ کي چئو ته بانگ ڏئي ۽ ابوبڪر ﷺ کي چئو ته ماڻهن کي نماز پڙهائي. ٻيهر ڀاڻ ڪريمين ﷺ تي بيهوشي طاري ٿي وئي، وري سڌير ٿيا ته پڇيائون ته نماز جو وقت ٿيو آهي؟ اصحابن عرض ڪيو ته هاڻو. ڀاڻ سڳورن ﷺ فرمايو: بلال کي چئو ته بانگ ڏئي ۽ ابوبڪر صديق ﷺ کي چئو ته ماڻهن کي نماز پڙهائي. ان تي حضرت سيده عائشه صديقه ﷺ عرض ڪيو ته: يا رسول الله ﷺ! منهنجو پيءُ (ابوبڪر صديق ﷺ) نرم دل ماڻهو آهي جڏهن اهو اوهان جي نماز واري جاءِ تي نماز پڙهائڻ لاءِ بيهندو ته روئي ڏيندو ۽ نماز پڙهائي نه سگهندو، تنهنڪري ڪنهن ٻئي کي حڪم ڪريو.

راوي چيو ته ڀاڻ سڳورن ﷺ تي وري بيهوشي طاري ٿي وئي. ان کان پوءِ سامت ۾ آيا ته فرمايائون: بلال کي چئو ته بانگ ڏئي ۽ ابوبڪر کي چئو ته ماڻهن کي نماز پڙهائي. توهان (ازواج مطهرات) ته ڪي يوسف علي نبينا وعليه الصلوٰة والسلام جي وقت وارين عورتن وانگر آهيو. راوي چيو ته پوءِ بلال ﷺ کي چيو ويو ان بانگ ڏئي ۽ ابوبڪر ﷺ کي چيو ويو ته ان ماڻهن کي نماز پڙهائي ان کان پوءِ رسول الله ﷺ جن تڪليف ۾ ڪجهه هلڪائي سمجهي ته فرمايائون: اهڙو ڪو ڏسو جنهن تي آءٌ تيڪ ڏئي ٻاهر (مسجد ڏي) وڃان. ان تي (حضرت سيده عائشه صديقه ﷺ جي ٻانهي) بريهره ﷺ ۽ ٻيو مرد (حضرت اسامه ﷺ) آيو. ڀاڻ ﷺ انهن ٻنهي تي تيڪ ڏئي ٻاهر آيا. جڏهن حضرت ابوبڪر صديق ﷺ ڀاڻ ڪريمين ﷺ کي ايندي ڏٺو ته (مصلي تان) پوئتي هٽڻ لڳو ان تي ڀاڻ سڳورن ﷺ کيس پنهنجي جاءِ تي بيهڻ جو اشارو ڪيو. نيٺ ابوبڪر صديق ﷺ نماز پڙهائي پوري ڪئي. ان کان پوءِ رسول الله ﷺ جن وصال فرمايو. (حضور ڪريم ﷺ جن جي وصال جي خبر ٻڌي) حضرت عمر فاروق ﷺ چيو ته ”الله ﷻ جو قسم! جيڪو به رسول الله ﷺ جي وفات جي ڳالهه ڪندو ته ان کي پنهنجي هن تلوار سان ماري ڇڏيندس.“ راوي چيو ته ماڻهو اڻ پڙهيل هئا. حضور ڪريم ﷺ کان اڳ ۾ هنن وٽ ڪو نبي نه آيو هو تنهنڪري (حضرت عمر فاروق ﷺ جي ڳالهه ٻڌي) چپ ڪري ويا. اصحابن سڳورن عليهم الرضوان چيو ته اي سالما! ﷺ تون رسول الله ﷺ جي يار غار (ابوبڪر صديق ﷺ) کي وٺي اچ. پوءِ آءٌ ان وٽ ويس. ته اهو مسجد (نبوي) ۾ ويٺو هو، آءٌ ڏک ۽ پریشاني جي ڪري روئندو آيس پوءِ جڏهن مون کي روئندي ڏٺائين ته پڇيائين ته: رسول الله ﷺ جن وصال ڪري ويا ڇا؟ مون چيو ته هاڻو پر حضرت عمر ﷺ چوي ٿو ته مون ڪنهن کان به رسول الله ﷺ جي وفات جو ذڪر ٻڌو ته ان کي پنهنجي تلوار سان ماري ڇڏيندس. مون کي (حضرت ابوبڪر صديق ﷺ) چيو ته هل. ان سان گڏ مان هلڻ لڳس. ۽ اهو اتي آيو ته ٻيا ماڻهو به اندر رسول الله ﷺ وٽ وڃي پهتا هئا. ڀاڻ ماڻهن کي چيائين ته اي ماڻهو! منهنجي لاءِ گس ڇڏيو ماڻهن کيس رستو ڏنو. ۽ (ابوبڪر صديق ﷺ) ويجهو آيو ۽ ڀاڻ سڳورن ﷺ جي مٿان جهڪي پيو. سندن بدن مبارڪ کي هٿ لائي قرآن شريف جي هي آيت پڙهيائين. ”إِنَّكَ مَيِّتٌ وَإِنَّهُمْ مَيِّتُونَ“ (سورة الزمر آيت 30) (ترجمو: بيشڪ اوهان به وصال فرمائيندا ۽ بيشڪ اهي به وفات ڪندڙ آهن.)

ان کان پوءِ (ابوبڪر) کان ماڻهو پڇڻ لڳا ته: اي رسول الله جا ساٿي! ڇا رسول الله ﷺ جن جو

وصال ٿي ويو آهي؟ چيائين ته هائو. تڏهن پڪ سمجهيائون، ته اهو سچ ٿو چوي انهن پڇيو ته اي رسول الله ﷺ جا ساٿي! ڇا اسان رسول الله ﷺ جي جنازي نماز پڙهون؟ چيائين هائو (پڙهو). انهن وري چيو ته (سوڙهي جاءِ ۾) ڪيئن پڙهون؟ چيائين ته هر قوم وارا ٽولا ٽولا ٿي اندر وڃي تڪبيرون چون. صلوة پڙهن ۽ دعائون گهرن پوءِ اهي ٻاهر اچن ته ٻيا ماڻهو اندر وڃن. تڪبيرون چون، صلوة پڙهن ۽ دعائون گهرن. ٻاهر اچن. تانجوائين سڀ ماڻهو ڪري وائدا ٿين. اصحابن سڳورن پڇيو ته اي رسول الله ﷺ جا ساٿي! ڇا رسول الله ﷺ کي دفن ڪيو ويندو؟ چيائين ته هائو. پڇيائون ته ڪٿي؟ چيائين ته انهيءَ جاءِ ۾ جتي الله ﷻ سندن روح مبارڪ کي قبض ڪيو آهي. ڇاڪاڻ ته الله ﷻ سندن پاڪ روح سني جڳهه ۾ قبض ڪيو آهي. اصحاب سڳورا سمجهي ويا ته (ابوبڪر صديق رضه) سچ ٿو چوي ان کان پوءِ ابوبڪر صديق رضه چيو ته پاڻ سڳورن رضه کي پنهنجا مائٽ غسل ڏين.

هوڏانهن مهاجر گڏ ٿي خلافت جي باري ۾ صلاح مشورو ڪرڻ لڳا ۽ ابوبڪر صديق رضه کي چيائون اسان سان گڏجي انصار پائرن ڏانهن هلو ته انهن کي هن (خلافت جي) معاملي ۾ پاڻ سان شريڪ ڪريون. ۽ انصارن چيو ته هڪ امير اسان مان ۽ هڪ امير توهان مان هجي. ان تي حضرت عمر رضه چيو ته: ڪنهن ماڻهو ۾ هي ٽي ڀلائي واريون صفتون آهن؟ (جيڪي قرآن ڪريم جي آيت ۾ ذڪر ڪيل آهن) ”ثَانِ اثْنَيْنِ اِذَا مَنَافِي الْعَارِ اِذْ يَقُولُ لِصَاحِبِهِ لَا تَحْزَنْ اِنَّ اللَّهَ مَعَنَا“ (سورة التوبه آيت 40) راوي چيو ته پوءِ (حضرت عمر فاروق رضه) پنهنجو هٿ ڊگهو ڪري. (ابوبڪر صديق رضه)

جي بيعت ڪئي پوءِ سڀني ماڻهن گڏجي ڪري سني ۽ سهڻي بيعت ڪئي. مفردات جو شرح: ”اغْيَ“ اغماء کان ورتل آهي بي هوش رهڻ، برابر هجڻ. ”اَسِيفُ“ نرم قلب وارو غمگين. اسف کان ورتل آهي جنهن جي معنيٰ ڏک ڪرڻ، روئڻ آهي. ”خِفَةُ“ هلڪو هجڻ، هلڪائپ محسوس ڪرڻ. ”يَنْكُصُ“ النكوص کان ورتل آهي ان جي معنيٰ آهي موٽڻ، پوئتي هٽڻ. ”اَكْبَ“ جهڪيو. اکباب کان ورتل، جهڪڻ.

سمجهاڻي: هن روايت ۾ سالم بن عبید (جنهن کي حضور ڪريم رضه جن جي صحبت به نصيب ٿي هئي) جو فرمان آهي ته ”بيماريءَ جي دوران حضور ڪريم رضه جن تي بي هوشي طاري ٿي هئي“ هن مان مراد قطعي بي هوشي نه آهي بلڪ پاڪ جسم جي گهڻي ضعيفائي آهي (۽ الله ﷻ جي وصال (ملاقات) واري ڪيفيت آهي). علامه البيهقري لکيو آهي ته اها ضعف جي شدت ڪري هئي. ۽ اها نبين عليهم الصلوة والسلام تي طاري ٿي سگهي ٿي ڇو ته اها به بيماري آهي ۽ امام غزالي ان ۾ قيد وڌو آهي ته اها گهڻي دير تائين نه هوندي ۽ علامه بلقيني به چيو ته اهو يقيني آهي ٻئي جنون چريائپ نبين عليهم الصلوة والسلام تي طاري ٿيڻ ناممڪن آهي محال آهي نه اچي سگهندي ۽ نبين عليهم الصلوة والسلام جي بيهوشي بين جي بيهوشي وانگر ناهي نبين عليهم الصلوة والسلام جي بيهوشي ظاهري حواس تي طاري ٿيندي آهي انهن جي دليين تي طاري نه ٿيندي آهي. ڇو ته انهن جون دليون جڏهن نند کان به پاڪ آهن ته بيهوشيءَ جو انهن تي طاري ٿيڻ ممڪن ئي ناهي. (المواهب ص 658)

علامه علي القاري مٿين ساڳي ڳالهه لکندي وڌيڪ هي به لکيو آهي ته علامه سبڪي فرمايو ته: نبي تي اندائپ به نه ايندي ۽ ڪوبه نبي (معاذ الله ثم معاذ الله) اندو نه ٿيو آهي ۽ حضرت شعيب رضه

نبينا وعليه الصلوة والسلام جي باري ۾ جيڪو آيو آهي ته (معاذ الله ثم معاذ الله) آخر عمر ۾ آندو ٿي ويو هو. اهو قول صحيح ناهي ۽ حضرت يعقوب علي نبينا وعليه الصلوة والسلام جن جي نظر مبارڪ تي عارضي پردو آيو هو (جيڪو حضرت يوسف علي نبينا وعليه الصلوة والسلام جي قميص مبارڪ اڪين تي رکڻ سان) دور ٿي ويو هو ۽ امام رازي به محقق علماء جي هڪ جماعت کان اهڙو قول نقل ڪيو آهي. (جمع الوسائل مع شرح المناوي ج 2 ص 211) فقال "حَصَرَتِ الصَّلَاةُ" پوءِ حضور ڪريم ﷺ جن ارشاد فرمايو ته "نماز جو وقت ٿي ويو آهي؟ هن فرمان مان ثابت ٿيو ته رسول الله ﷺ جن کي ان ڪيفيت ۾ به نماز ياد هئي ۽ ڪين نماز سان ايڏي محبت هئي ۽ خدمت ۾ موجود حضرات ڪين ٻڌايو ته هائو ته پاڻ فرمايائون "بلال کي چئو ته بانگ ڏي ۽ ان بانگ ڏيڻ جي امر ۾ اقامت (تڪبير) به داخل آهي پر سندن هي امر ته "ابو بڪر کي چئو ته ماڻهن کي نماز پڙهائي." سان مناسب ائين آهي ته حضرت بلال جي لاءِ اهو امر اقامت (تڪبير) چوڻ جي لاءِ هو. ان ڪيفيت ۾ به رسول الله ﷺ جن کي نماز پڙهڻ سان گڏ نماز ۾ جماعت به اهم هئي. راوي جو قول آهي ته "وري سندن مٿان بي هوشي جي حالت طاري ٿي" بعض عارفن پلارن فرمايو آهي ته انبياء ڪرام علي نبينا وعليهم الصلوة والسلام جي مٿان تڪليف سندن درجات کي اڃان وڌيڪ بلند ڪرڻ جي لاءِ ۽ حسنات عطا ڪرڻ جي لاءِ ايندي هئي ۽ ان جي لاءِ به ايندي هئي ته: ماڻهو سندن معجزا ڏسي انهن کي معبود نه سمجهن ۽ انهن جي عبادت نه ڪن ۽ پاڻ وري جڏهن بيهوشي جي ڪيفيت کان ٻاهر آيا ته وري فرمايائون "بلال کي چئو ته بانگ چوي ۽ ابو بڪر کي چئو ته: ماڻهن کي نماز پڙهائي. (ام المومنين سيده) عائشه صديقه ڪريمه ڪين عرض ڪيو ته منهنجو پيءُ گهڻو غمگين ۽ ڏکيل آهي نماز پڙهائڻ واري جاءِ تي بيهندو ته روئي ڏيندو. امامت ۽ قراءت ڪري نه سگهندو. جيڪڏهن اوهان ڪنهن ٻئي کي حڪم ڪيو ته پلو آهي" راوي جو قول آهي ته "ان کان پوءِ وري سندن ذات تي بيهوشي جي ڪيفيت طاري ٿي" ۽ ان کان جڏهن ڪين افاقو ٿيو ته ٽيون پيرو به فرمايائون "بلال کي چئو ته بانگ چوي ۽ ابو بڪر کي چئو ته امامت ڪري" ۽ ام المومنين سيده عائشه صديقه ڪريمه ڏانهن متوجه ٿي فرمايائون. اوهان (عورتون) يوسف (عل نبينا وعليه الصلوة والسلام) جون ساتياڻيون آهيو" يعني جيئن اهي پنهنجي ارادي تي رهي زليخا کي حضرت يوسف علي نبينا وعليه الصلوة والسلام کان هٽائڻ جي ڪوشش ۾ هيون" تيئن اوهان به مون کي منهنجي ارادي کان هٽائڻ جي ڪوشش ٿيون ڪيو. پر اهو نه ٿيندو بلال کي چئو ته اذان چوي ۽ ابو بڪر کي چئو ته نماز پڙهائي" راوي فرمايو ته: پوءِ بلال کي بانگ جي لاءِ ۽ حضرت ابو بڪر صديق ڪريم ڪي امامت جي لاءِ چيو ويو. بلال ڪي بانگ ڏني ۽ حضرت ابو بڪر صديق ڪريم امامت ڪرائي ۽ الدمياطي لکيو آهي ته حضرت ابو بڪر جمل سترهن 17 نمازون پڙهايون هيون ان کان پوءِ جڏهن حبيب ڪريم ڪريم جن پنهنجي تڪليف ۾ ٿوري هلڪائي محسوس ڪئي ته فرمايائون ڪنهن کي ڏسو ته مان ان تي ٽيڪ ڏئي ٻاهر نڪران ۽ نماز وارن کي ڏسان پوءِ ترمذي جي هن روايت موجب ام المومنين سيده عائشه صديقه ڪريمه جي ٻانهي "بريده" ڪين ٽيڪ ڏيڻ جي لاءِ آئي پر صحيح قول مطابق حضرت عباس ڪريم ۽ حضرت علي ڪريم ٽي پاڻ ٽيڪ ڏئي حجره مبارڪ کان ٻاهر آيا. ۽ نماز پڙهائيندي حضرت ابو بڪر ڪريم ڪريم ڪين ايندي ڏسي پوئتي هٽڻ لڳو ته حضرت نبي ڪريم ڪريم جن ان کي اشارو ڏنو ته: پنهنجي مُصلي تي

بينورهي ۽ ظاهري ڳالهه هي آهي ته پاڻ واپس پنهنجي حجره مبارڪ ڏانهن آيا ۽ حضرت ابو بڪر رضه نماز پوري ڪرائي ۽ جڏهن حضرت ابو بڪر صديق رضه نماز کان فارغ ٿيو ۽ کيس سندس گهرواريءَ مدينه منوره جي حاره (پاڙي) العاليه ڏانهن ڪنهن ضرورت جي لاءِ اچڻ جو عرض ڪيو ۽ حضرت ابو بڪر صديق رضه حضور ڪريم رضه جن کي عرض ڪري ٻڌايو ته پاڻ کيس اجازت ڏنائون ۽ اهو نڪري آيو ۽ ان ۾ به ڪا قدرتي حڪمت هئي ته پوئتي حضرت نبي ڪريم رضه جي پاڪ روح کي پرواز ڪرايو ويو. حضرت عمر فاروق رضه هڪ عجيب ڪيفيت ۾ اچي ويو. تلوار ٻاهر ڪڍي چوڻ لڳو ته: مون ڪنهن کان جيڪڏهن ٻڌو ته رسول الله ﷺ جن وفات ڪري ويا ته مان ان کي تلوار سان قتل ڪري ڇڏيندس ۽ چوڻ لڳو ته ”ڪين ائين گهرايو ويو جيئن حضرت موسيٰ علي نبينا وعليه الصلوٰه والسلام کي طور سينا تي چاليهه ڏينهن گهرايو ويو هو.“ راويءَ چيو ته ”ماڻهو اهي هئا انهن ۾ اڳي ڪو نبي نه آيو هو انهن به خاموشي اختيار ڪئي ۽ اسماء بنت عميس رضه سندن مهر مبارڪ جي جاءِ تي هٿ رکيو ته اها (ظاهر ۾) گم ٿي وئي هئي ۽ ماڻهن چيو ته رسول الله ﷺ جن جي صاحب ابو بڪر ڏانهن ماڻهو موڪليو ته اهو اچي هن مسئلي کي حل ڪري ۽ ٻين جي طرفان ان مسئلي کي حل نه ڪرڻ، خاموش رهڻ ۾ اها حڪمت هئي ته حضرت ابو بڪر صديق رضه جي جلالت شان ظاهر ٿئي ۽ سندس علم به ٻين کي نظر ۾ اچي قرآن مجيد جي آيت سان دليل وٺڻ ۽ پنهنجي وسعت آهر مستقل مزاجي ظاهر ڪرڻ خاص طور ان وقت ۾ جو وڏن وڏن ٻين اصحابن سڳورن عليهم الرضوان تي به حيرت طاري ٿي هئي. حضرت ابو بڪر صديق جو ڪمال هو ۽ صحابه ڪرام جو حضرت سالم کي چوڻ ته رسول الله ﷺ جي صاحب (ساٿي) کي سڏ ڪر ۽ حضرت ابو بڪر صديق رضه جو نالو وٺڻ ان ڳالهه جو دليل آهي ته صحابه ڪرام عليهم الرضوان ۾ حضرت ابو بڪر رضه رسول الله ﷺ جي ساٿي جي لقب سان مشهور هو ۽ اها سندس زياده خصوصيت حضور ڪريم جن سان دائمي صحبت کي لازم ڪري وٺڻ ۽ حسن مجالست جي ڪري هئي جنهن ڏانهن قرآن ڪريم جي آيت:

”إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا“

(ترجمو: جڏهن پنهنجي ساٿيءَ کي چوي پيو غم نه ڪر بلاشڪ الله اسان سان گڏ آهي) ۾ اشارو آهي ۽ هن آيت سان حضرت ابو بڪر صديق رضه کان هميشه جي لاءِ غم کي دفع ڪيو ويو آهي ڇو ته ڪهڙو دور به هجي ۽ ڪهڙو وڏو فتو به سامهون اچي. حضرت سالم رضه فرمايو ته پوءِ مان حضرت ابو بڪر صديق رضه وٽ باب العوالي ۾ سندس محلي جي مسجد ۾ آيس ۽ پاڻ نماز پڙهي رهيو هو. (ظاهر آهي ته اها نماز ظهر هوندي چوڻ ته رسول الله ﷺ جن ڪچڙي منجهند جي وقت رحلت فرمائي هئي.) مان روئندو پريشان حال ۾ سندس اڳيان آيس ته مون کي ان حال ۾ ڏسي فرمايائون: ڇا رسول الله ﷺ جن دنيا تان رحلت ڪري ويا؟ مون کيس عرض ڪيو ته حضرت عمر رضه چوي ٿو ته: مان ڪنهن کان نه ٻڌان جو چوي پيو ته حضور ڪريم رضه جن رحلت ڪري ويا آهن نه ته ان جي ڪنڌ کي تلوار هڻي ان جو سر ڌڙ کان ڌار ڪندس“ پوءِ مون کي فرمايائين ”ته اڄ ته هلون مان ساڻس گڏجي آيس. هڪ روايت ۾ آهي ته حضرت ابو بڪر صديق رضه پنهنجي هڪ غلام کي موڪليو ته پڇي آ ته حبيب ڪريم رضه جن جي طبيعت مبارڪ ڪيئن آهي ان اچي کيس عرض ڪيو ته: چون پيا ته

حضور كريم ﷺ جن رحلت ڪري ويا آهن پوءِ حضرت ابوبڪر صديق ﷺ روئندو ”وَا مُحَبَّدَاهُ
وَأَنْقَطَاعَ ظَهْرَاهُ“ (هائِ حضرت محمد ﷺ هاءِ چيلھ ٿئي پئي) چوندو پھتو. ماڻھو به حضرت حبيب
ڪريم ﷺ جن وٽ هجور جي شڪل ۾ پھچي چڪا هئا. پاڻ پھچي فرمايائين ته: مون کي جاءِ ڏيو ۽
کيس جاءِ ڏنائون ته اڳتي وڌي حضرت حبيب ڪريم ﷺ جن جي مٿان سندن پاڪ ٻانهن تي ڪري
پيو ۽ پوءِ سندن پاڪ پيشانيءَ کي چميون ڏيڻ لڳو ۽ ان وقت حبيب ڪريم ﷺ جن هڪ ڀيرو ۾ ٺهيل
چادر سان ڍڪيل هئا. حضرت ابوبڪر صديق ﷺ کين چميون ڏنيون. ان کان پوءِ حضرت ابوبڪر
صديق ﷺ قرآن ڪريم جي آيت ”إِنَّكَ مَيِّتٌ وَإِنَّهُمْ مَيِّتُونَ“ (بلاشڪ اوھان انتقال ڪندڙ آھيو ۽ اھي به
انتقال ڪندڙ آھن) پڙھي ان کان پوءِ سڀني حضرت ابوبڪر صديق کان پڇيو ته: ڇا رسول الله ﷺ
جن دنيا تان رحلت ڪري ويا؟ ان فرمايو ته: ”هائو“ پوءِ سڀني کي يقين ٿيو چو ته حضرت ابوبڪر
صديق ﷺ سڄي زندگي ڪوڙن ڳالھايو هو ۽ سدائين سڄي ڳالھ ڪندو هو ان جو هي قول به سچو
آهي الحاصل ته: حضور ڪريم ﷺ جن جي رحلت جو ٻڌي کي اصحاب سڳورا عليهم الرضوان هوش
وڃائي وينا جيئن حضرت عمر فاروق ﷺ پي چيو، ۽ ڪي گھر ۾ اٿڻ ويھڻ وڃائي وينا جيئن حضرت
عبدالله بن انيس ﷺ لولو لنگرتو ٿي ويو. (بلڊ پريشر صفا گھٽجي ويس) ۽ گھر ۾ وفات ڪري ويو ۽
ڪن ويچارن جون زبانون ان وقت ڳالھائڻ کان رڪجي ويون جيئن حضرت عثمان ﷺ پر ان وقت
پاڻ سنڀالي حالات تي ڪنٽرول ڪرڻ وارو صرف حضرت ابوبڪر صديق ﷺ هيو. روئندو آيو
سندن نڙيءَ ۾ روئڻ تي به ڪنٽرول ڪرڻ جي ڪري گھٽڪا هئا سڌڪا پريندي حبيب ڪريم جن
جي منهن مبارڪ تان ڪپڙو لاهي چميون ڏيندي چوڻ لڳو هو ته: اوھان (ظاهري) زندگي ۾ به
خوشبودار هئا انتقال کان پوءِ به خوشبودار آھيو اوھان جي ظاهري وفات جي ڪري اھو (وحي جو
نزول) ڪٽجي ويو جيڪو اوھان کان اڳي نبين سڳورن عليهم الصلوٰۃ والسلام جي رحلت ڪرڻ جي ڪري
نه ڪٽيو هو. اوھان اسان جي طرفان صفت ساراه کان گھڻو وڏا آھيو ۽ روئڻ کان به جليل الشان وارا
آھيو ۽ جيڪڏھن اوھان جي دنيا تان انتقال ڪرڻ کي روڪڻ اسان جي وس ۾ هجي ها ته سڀئي سر
صدقي ڪري به روڪيون ها. محبوب! اسان کي پنهنجي رب ﷻ وٽ ياد ڪجان تانت اسين اوھان
جا هجون ۽ هڪ روايت ۾ آھي: حضرت نبي ڪريم ﷺ جن جي انتقال کان پوءِ حضرت ابوبڪر
صديق ﷺ کي ايترو صدمو پھتو جو سندس جسم ان جدائي جي غم ۾ ڳرڻ شروع ٿيو تانجو دنيا تان
انتقال ڪري الله ﷻ سان واصل ٿيو. علامه دميري پنهنجي ڪتاب ”حياة الحيوان“ ۾ اها روايت آندي
آھي. ۽ صحيح بخاري جي روايت ۾ آھي ته: جڏھن رسول الله ﷺ جن جي (ظاهري) وفات ٿي ته
حضرت ابوبڪر صديق ﷺ حضرت عمر فاروق ﷺ کي سمجھائي ويھاريو ۽ پاڻ خطاب ڪندي الله
ﷻ جو حمد ۽ ثنا ڪري فرمايائين: خبردار! جيڪو حضرت محمد ﷺ جي عبادت ڪندو هجي اهو
ٻڌي ڇڏي ته: پاڻ ڪريم ﷺ رحلت ڪري ويا ۽ جيڪو الله ﷻ جي عبادت ڪندو آھي پوءِ بلاشڪ
الله ﷻ حيي آھي اھو انتقال نه ڪندو ۽ پاڻ قرآن ڪريم جون آيتون ”إِنَّكَ مَيِّتٌ وَإِنَّهُمْ مَيِّتُونَ“ ۽ وَمَا مُحَمَّدٌ
إِلَّا رَسُولٌ قَدْ خَلَتْ مِنْ قَبْلِهِ الرُّسُلُ“ الآية پڙھيائون. جنهن مان حضور ڪريم ﷺ جن جو دنيا تان انتقال
جو دليل وٺي سڀني کي سمجھايائين ۽ سڀئي زارو قطار روئي رھيا هئا ۽ هڪ روايت ۾ آيو آھي ته

حضرت ابوبڪر صديق رضی اللہ عنہ حضور ڪريم ﷺ جن جي منهن مبارڪ تان چادر ڀري ڪري سندن چپن مبارڪن تي چپ رکي سندن انتقال محسوس ڪري پوءِ سڀني کي خطاب ڪيو هو. حضرت عمر فاروق رضی اللہ عنہ فرمايو ته: جڏهن حضرت ابوبڪر صديق رضی اللہ عنہ اهي آيتون پڙهيون ته مون کي پوءِ هوش آيو ڇو ته اهي آيتون مون اڳي ٻڌيون ئي نه هيون ۽ اهي آيتون هر ڪو پڙهندو رهيو ۽ پاڻ کي مطمئن ڪندو رهيو ۽ ابن ابي شيبه حضرت عبدالله بن عمرو رضی اللہ عنہ کان روايت آندي آهي ته: حضرت عمر رضی اللہ عنہ ائين انهن منافقن کي ڊٻائڻ جي لاءِ چيو هو جن حضرت حبيب ڪريم رضی اللہ عنہ جن جي رحلت تي خوشي ڪئي هئي ۽ الوائي حضرت انس رضی اللہ عنہ کان روايت آندي آهي ته: جڏهن حضرت ابوبڪر صديق رضی اللہ عنہ جي بيعت ڪرڻ وقت حضرت عمر فاروق رضی اللہ عنہ منبر تي چڙهي خطاب ڪندي فرمايو ته: مون جيڪو ڪالهه اوهاڻ کي چيو هو ته رسول الله ﷺ جن انتقال نه فرمايو آهي ائين ناهي پر مون کي اميد هئي ته پاڻ ظاهري زندگي ۾ تيستائين رهندا جيستائين اسين دنيا تان وفات ڪري وڃون. مگر الله ﷻ پنهنجي رسول ﷺ کي پاڻ وٽ رهائڻ پسند ڪيو ۽ هي قرآن اهو ڪتاب آهي جنهن سان الله هدايت ڪئي آهي ان کي مضبوط ٿي وٺو ته ان هدايت تي رهندو جيڪا الله ﷻ پنهنجي رسول کي ڏني موڪليو هو ان کان پوءِ صحابه ڪرام عليهم الرضوان حضرت ابوبڪر صديق رضی اللہ عنہ کي عرض ڪيو ته اي رسول الله ﷺ جا صاحب! ڇا حضور ڪريم رضی اللہ عنہ تي نماز پڙهي ويندي؟ پاڻ فرمايائون ته هاڻو عرض ڪيائون ته ڪهڙي نموني؟ فرمايائين ته: ڏهه ڏهه ڇڻا ٿي داخل ٿين، چار ٽڪيرون هڻي دعا گهري ۽ مٿن صلوٰه پڙهي نڪرندا ۽ وري ٻيا ويندا، تانجو سڀ ائين ڪري فارغ ٿيندا ۽ ابن ماجه روايت آندي آهي ته کين غسل ڏيارڻ کان پوءِ اڱاري جي ڏينهن ڪت تي رکيو ويو ۽ ماڻهو ٽولن جي شڪل ۾ داخل ٿيندا درود پڙهندا يا مذڪور طريقي سان نماز پڙهندا نڪرندا ٿي رهيا جڏهن مرداچي دنگ ٿيا ته عورتون آيون ۽ جڏهن اهي اچي دنگ ٿيون ته ننڍا ٻار به آيا انهن به ان طريقي سان حاضري ڏني ۽ هيءَ روايت به آهي ته حضرت علي رضی اللہ عنہ فرمايو ”اوهاڻ مان ڪوبه امام ٿي نماز نه پڙهائيندو چو ته پاڻ (ظاهري) حياتي ۾ به امام ۽ دنيا تان انتقال کان پوءِ به اوهاڻ جا امام آهن ۽ بعض روايتن ۾ آهي ته: حضور ڪريم رضی اللہ عنہ جن ان طريقي ادا ڪرڻ جي وصيت ڪئي هئي ان جي ڪري ان ۾ تاخير واقع ٿي ۽ سندن پاڪ قبر تي نماز پڙهڻ جائز نه هئي. سيد جمال الدين محدث پنهنجي ڪتاب ”روضه الاحباب“ ۾ ان طرح آندو آهي ۽ هڪ روايت ۾ آهي ته: اول سندن مٿان نماز ۽ صلوٰه لاءِ ملائڪ ٽولن جا ٽولا آيا هئا ان کان پوءِ سندن اهليت آيا ان کان پوءِ ٻيا ماڻهو ٽولن جا ٽولا ٿي نماز ادا ڪندا ۽ صلوٰه پڙهندا نڪرندا ٿي ويا ۽ سڀني کان آخر ۾ سندن گهر واريون آيون هيون.

مسئلو: هن مان ثابت ٿيو ته ٻه ٽي دفعا نماز پڙهڻ منع ناهي ۽ هي سڀ ڪجهه حضور ڪريم رضی اللہ عنہ جي خصوصيات مان آهي ان تي ٻيو قياس نه ڪيو ويندو وري صحابه ڪرام عليهم الرضوان عرض ڪيو ته ”ڇا رسول الله ﷺ جن دفن ڪيا ويندا؟ يا ائين ئي رکيا هوندا؟ چو ته پاڻ بدن ۾ خوشبوءِ پيدا ٿيڻ ۽ جسم جي ڦري وڃڻ کان پاڪ آهن. انبياء عليهم الصلوٰه والسلام زنده آهن. پاڻ فرمايائين ته ”هاڻو زمين ۾ رکيا ويندا، چو ته الله ﷻ فرمايو آهي: ”مِنْهَا خَلَقْنَكُمْ وَفِيهَا نَعِيدُكُمْ وَمِنْهَا نُخْرِجُكُمْ تَارَةً أُخْرَىٰ“ (القرآن) (اسان اوهاڻ کي ان مٽيءَ مان پيدا ڪيو آهي ۽ ان ۾ اسين اوهاڻ کي ورائينداسون ۽ ان مان اوهاڻ کي ٻيو

پيرو باهر ڪيندا سون) ۽ ان جي ڪري به جو اهو سڀني نبين عليهم الصلوة والسلام جو طريقو آهي. صحابه ڪرام عليهم الرضوان عرض ڪيو ته ”ڪٿي دفن ڪيا ويندا؟ حضرت ابو بڪر صديق رضی اللہ عنہ فرمايو ته: ان جاء ۾ جتي الله ﷻ سندن روح کي پرواز ڪرايو ۽ الله ﷻ سندن روح کي پاڪ مڪان ۾ قبض ڪرايو آهي ۽ ان مڪان ۾ جنهن کي سندن دفن ڪرڻ جي لاءِ پسند فرمايو ۽ هيءَ به روايت آهي ته پاڻ فرمايائين مون رسول الله ﷺ جن کان ٻڌو پاڻ فرمايائون ته ”ڪوبه نبي جڏهن وفات ڪندو آهي ته اتي ئي دفن ڪيو ويندو جتي الله ﷻ سندس روح کي قبض فرمائيندو. ۽ اها حديث ٻڌي حضرت علي رضی اللہ عنہ فرمايو ته ”وَإِنَّا لَيُفْصِلُ بَيْنَهُ“ ۽ مون به حضور ڪريم ﷺ جن کان اهو ٻڌو هو. پوءِ سڀني کي يقين ٿيو ته حضرت ابو بڪر صديق رضی اللہ عنہ سچ چيو آهي ۽ هن مان حضرت ابو بڪر صديق رضی اللہ عنہ جي علم ۽ فضل جو ڪمال ۽ الله ﷻ جي ڪتاب ۽ رسول الله ﷺ جي سنت جي علم ۾ مهارت ثابت ٿي ان کان پوءِ حضرت ابو بڪر صديق رضی اللہ عنہ فرمايو ته: حضور ڪريم ﷺ جن کي سندن ابي جا پٽ غسل ڏيارين ۽ اهي حضرت علي رضی اللہ عنہ، حضرت عباس رضی اللہ عنہ ۽ ان جا پٽ فضل ۽ قثم رضی اللہ عنہ هئا ۽ انهن پاڻ سان اسامه بن زيد رضی اللہ عنہ ۽ صالح حبشي رضی اللہ عنہ کي به شريڪ ڪيو هو. سندن ابي جي پٽن جو ڪم حبيب ڪريم ﷺ جن کي غسل ڏيارڻ هو ۽ ٻيا انهن جي مدد ڪندڙ هئا ۽ کين غسل ڏيارڻ وقت سندن پاڪ جسم مان اهڙي سرهاڻ نڪتي هئي جو ان جهڙي ڪڏهن به خوشبوءِ کين سنگهڻ جو موقعو نه مليو هو ۽ سندن پاڪ پنبڻين ۾ گڏ ٿيل پاڻي حضرت علي رضی اللہ عنہ چوسيو هو. ۽ غسل ڏيڻ کان اڳي اهي سوچڻ لڳا ته ڇا کين ڪپڙن کان خالي ڪري غسل ڏجي يا ڪپڙن سان گڏ. ته فوراً سندن مٿان ننڊ جي حالت طاري ٿي ۽ کين ڏسڻ ۾ آيو ته ڪو کين چوي پيو ته: کين ڪپڙن ۾ غسل ڏيو. پوءِ کين ڪپڙن ۾ غسل ڏنو ويو ۽ اها حديث به صحيح آهي ته پاڻ فرمايو هيائون ”جڏهن مان انتقال ڪيان ته مون کي بئر اريس (مدينه جو مشهور کوها) مان پاڻيءَ جون ست ڪليون پري غسل ڏيارجو ۽ ام المومنين سيدة عائشه صديقہ رضی اللہ عنہا کان روايت آهي ته کين ڪپهه جي ٽن ڪپڙن ۾ ڪفن ڏنو ويو جن ۾ قميص ۽ پگ نه هئي. ٻيون مختلف روايتون به آيون آهن پر هيءَ سڀني کان وڌيڪ صحيح آهي ۽ بيهقي حاڪم کان روايت آندي آهي. حضرت علي، حضرت ابن عباس، ابن عمر، جابر، عبدالله بن مغفل رضی اللہ عنہ کان متواتر روايتون آيون آهن ته حضور ڪريم ﷺ جن کي ٽن ڪپڙن ۾ ڪفن ڏنو ويو هو پر جن ڪپڙن ۾ کين غسل ڏنو ويو هو اهي ڪفن ڏيڻ مهل سندن پاڪ جسم تان لاتا ويا هئا جيڪڏهن اهي ائين پاڻيءَ سان آلا ٿيل نه لاتا وڃن ها ته ڪفن جي ڪپڙن تي به انهن جو اثر پوي ها.

حضرت ابو طلحه رضی اللہ عنہ سندن بستري واري جاءِ تي قبر مبارڪ کوٽي ۽ ان ۾ به اختلاف ٿيو ته سندن قبر جي اندرئين حصي جي ڀر ۾ لحد به کوٽي وڃي يا قبر مبارڪ جي وچ ۾ کين رکيو وڃي پر پوءِ لحد کوٽي وئي ۽ سندن جسم پاڪ جي هيٺان ڪپڙو وڃايو ويو ۽ هڪ قول آهي ته اهو ڪپڙو به آخر ۾ ڪڍيو ويو هو ۽ سندن قبر مبارڪ جي مٿي پاڪ تي حضرت بلال رضی اللہ عنہ پاڻيءَ جي ڪلي پري چٽڪار ڪيو هو جيڪو مٿي مبارڪ واري پاسي کان شروع ڪيو هيائين ۽ سندن قبر مبارڪ زمين کان هڪ گرانٽ جو قدر مٿي ڪري ان جي مٿان گاڙها ۽ اڇا پٿر رکيا ويا هئا. بخاري سيدة عائشه صديقہ رضی اللہ عنہا کان روايت آندي آهي ته: رسول الله ﷺ جن دنيا تان انتقال واري بيماري ۾ فرمايو هو ته:

الله يهودين ۽ نصارن تي لعنت ڪئي جو پنهنجن نبين جي قبرن کي سڃدي جون جايون بنايائون. ۽ جيڪڏهن اهو ڊپ نه هجي ها ته سندن قبر مبارڪ کي وڌيڪ بلند ۽ ظاهر ڪيو وڃي ها ۽ بعض محدثن فرمايو ته: ان جو مطلب آهي ته کين ميدان ۾ دفن ڪيو وڃي ها، حجره ۾ نه رکيو وڃي ها ۽ سندن قبر مبارڪ (اٺ جي) ٿوهي وانگر ڪئي وئي هئي. ۽ ابو نعيم المستخرج ۾ آندو آهي ته حضرت ابوبڪر ۽ حضرت عمر رضي الله عنهما جون قبرون ٿوهي وانگر بنايون ويون هيون. ۽ اهو جمهور علماء ۽ مٿني ۽ گهڻن شافعي مذهب وارن جو قول آهي. پوءِ مهاجر اصحابي گڏ ٿي مشورا ڪرڻ لڳا ته خليفو ڪنهن کي ڪجي چو ته حضرت نبي ڪريم ﷺ جن جي ان ظاهري انتقال کان پوءِ واڳون سنڀالڻ واري جو مقرر ڪرڻ واجب هو. پوءِ انهن مان ڪن چيو ته حضرت ابوبڪر صديق رضي الله عنه کي ته ڪن چيو ته اچو ته پنهنجن ڀائرن انصارن ڏانهن هلون ۽ انهن کي به هن معاملي ۾ پاڻ سان شريڪ رکون. (۽ اها صلاح ڏيندڙن ۾ حضرت عمر رضي الله عنه به هو.) متان اهي ڏک ڪن ته اسان سان مشورو نه ڪيو ويو. پوءِ انصارن پلارن وٽ آيا ته اهي بني ساعده جي ميٽنگ هال ۾ ويٺا هئا. ۽ جڏهن انهن وٽ پهچي انهن سان صلاح مشورو ڪيائون ته: انصارن کين فرمايو ته ”مِنَّا أَمِيرٌو مِنْكُمْ أَمِيرٌ“ اسان مان به امير هجي ۽ اوهان مان به امير هجي) ۽ انهن جڏهن اها ڳالهه ڪئي ته حضرت ابوبڪر صديق رضي الله عنه انهن کي رسول الله ﷺ جي هيءَ حديث پڙهي ٻڌائي ”الْأَمَةُ مِنَ الرِّيشِ“ (اڳواڻ قريش مان هوندا) ۽ هيءَ صحيح حديث آهي جيڪا چاليهن صحابن رضي الله عنهم کان روايت ڪيل آهي ۽ احمد ۽ طبراني عقبه کان ”الْخِلَافَةُ لِلْقُرَيْشِ“ جا الفاظ آندا آهن ۽ حضرت ابوبڪر صديق رضي الله عنه ڄڻ ته حديث سان انهن جي عقل واري خيال کي رد ڪيو ۽ اها ترديد ان جي ڪري به ضروري هئي جو بن اميرن جي هجڻ جي ڪري سندن حڪم ۾ تعارض ۽ تناقض جو امڪان هو. ۽ نسائي ۽ ابو يعليٰ ۽ حاکم صحيح چوندي حضرت ابن مسعود رضي الله عنه کان روايت آندي آهي ته جڏهن انصارن چيو ته ”اسان مان به امير هوندو ۽ اوهان مان به“ ته حضرت عمر فاروق رضي الله عنه انهن وٽ هلي ويو ۽ کين چيائين ته: اي انصارن جي جماعت! ڇا اوهان نه ٿا ڄاڻو ته بلاشڪ رسول الله ﷺ جن (حضرت) ابوبڪر صديق رضي الله عنه کي امر ڪيو هو ته: ماڻهن کي نماز پڙهائي، پوءِ اوهان مان ڪنهن جي دل کي پلو ٿولڳي ته حضرت ابوبڪر رضي الله عنه کان اڳتي ٿئي“ اهو ٻڌي انصارن چيو ته: ”نَعُوذُ بِاللّٰهِ اَنْ تَقْدَمَ اَبَابُكِرَ“ (اسين الله کان پناهه ٿا گهرون جو ابا بڪر کان اڳيان ٿيون ۽ ان جو سبب اهو آهي جو اهو اسبقيت، اڪبريت ۽ ديني احڪام جي ڄاڻ ۾ افضليت جو جامع هو اهي احڪام جيڪي قرآن ۽ نبوي حديثن مان ورتل هئا جيئن سرڪار دو عالم ﷺ جي رحلت وقت پيدا ٿيندڙ حالات کي ان علم جي بنياد تي حل ڪيو هيائين ۽ انهن ڳالهين ۾ سندن خلافت جي لاءِ خفي اشارا هئا. حضور ڪريم ﷺ جن ڪيترن اڪابر صحابه ۽ اهل بيت نبوت جي افاضل جي هوندي کيس نماز ۾ امامت جي منصب تي قائم رکيو ۽ ان امر جو وڌيڪ تاڪيد ان وقت ڪيائون جڏهن سيده عائشه صديقه رضي الله عنها کين عرض ڪيو ته: منهنجو والد غمگين آهي اوهان جي مصلي تي نه بيهي سگهندو ۽ نماز ۾ قراءت به نه ڪري سگهندو ۽ هڪ ڀيري سندن خدمت ۾ حضرت عمر فاروق رضي الله عنه حضرت ابوبڪر صديق رضي الله عنه جي ڪا شڪايت ڪئي آيو هو ته پاڻ ان جي ٻڌڻ کان تي پيرا انڪار ڪندي فرمايو هيائون. ”لَا، لَا، لَا يَا بَنِي اللَّهِ وَالْمُؤْمِنُونَ إِلَّا اَبَابُكِرَ“ (نه، نه، نه الله

۽ مومن ابو بکر کان سواءِ ٻئي جو انڪار ٿا ڪن) ۽ سندن دنياوي ظاهري زندگي جي آخري وقت نڪري حضرت ابو بکر جي پويان نماز پڙهڻ به ان جي خلافت جو تاڪيد هو ۽ اهي خلافت جا قولي، فعلي ۽ تقريري دليل هئا جيئن هڪ ٻيڙي پاڻ نڪتا ۽ قوم کي ابو بکر جي پويان نماز ۾ بيٺي ڏسي خوش ٿي موٽيا ۽ حضرت علي سميت جمهور اصحابن رضی اللہ تعالیٰ عنہم اهوئي دليل وٺندي چيو هو ته ”جنهن کان رسول الله ﷺ جن اسان جي دين ۾ اڳواڻيءَ جي لاءِ راضي رهيا اسين ان جي دنيا ۾ اڳواڻيءَ جي لاءِ به راضي آهيون“ ان جي ڪري حضرت عمر رضی اللہ تعالیٰ عنہ فرمايو ته ”ڪير آهي جنهن جي لاءِ هي تي فضيلتون آيل آهن. {1} {ثَلَاثَتَيْنِ اِذْهُمَا فِي الْغَارِ} (ٻن مان ٻيو جڏهن اهي ٻئي غار ۾ هئا) {2} اِذْ يَقُولُ لِصَاحِبِهِ“ (جڏهن پنهنجي ساٿيءَ کي پيو فرمائي) {3} {لَا تَحْزَنْ اِنَّ اللَّهَ مَعَنَا} (غمر نه ڪر بلاشڪ الله اسان سان گڏ آهي) الله ﷻ جي طرفان حضرت ابو بکر صديق رضی اللہ تعالیٰ عنہ جي لاءِ هنن تن فضيلتن جو ثابت ڪرڻ جيئن قرآن مجيد ۾ آهي خلافت جي لاءِ سندس وڌيڪ حقدار هجڻ جو دليل آهي.

علامه علي القاري اڳتي لکيو آهي ته: ۽ مان چوان ٿو ۽ الله ﷻ جي هٿ ۾ توفيق آهي ۽ ان جي (قدرتي) هٿ ۾ تحقيق جون واڳون آهن ته هن آيت (مذڪوره) جي اڳ ۽ پوءِ جي لحاظ سان ٻيا الفاظ به حضرت ابو بکر جي اولويت ۽ خلافت جي لاءِ احقيت جا ٻيا دلائل آهن. (1) ”اِلَّا تَنْصُرُوهُ فَقَدْ نَصَرَهُ اللَّهُ اِذْ اَخْرَجَهُ الَّذِيْنَ كَفَرُوْا“ (جيڪڏهن اوهان ان جي مدد نه ڪندؤ ته پوءِ يقينن الله ﷻ ان جي مدد ڪئي) جڏهن ڪافرن ان کي مڪه مڪرمه مان ٻاهر ڪڍيو، هن ۾ الله ﷻ سڀني مومنن کي خبردار ڪيو ته منهنجي محبوب ﷺ جي جيڪڏهن اوهان مدد نه ڪندؤ ته الله ﷻ ته ان جو مددگار آهي ۽ ان ۾ حضرت ابو بکر صديق رضی اللہ تعالیٰ عنہ داخل ناهي چو ته اهو حضور ڪريم ﷺ جن جي خدمت ۽ سندن مدد ڪرڻ جي لاءِ ساڻن گڏ هو. (2) ته الله ﷻ جي طرفان حبيب ڪريم ﷺ جن جي مدد ڪرڻ ۾ حضرت ابو بکر صديق رضی اللہ تعالیٰ عنہ به شامل هوان جي لاءِ به اها خدواندي مدد ثابت آهي. حضرت ابو بکر صديق رضی اللہ تعالیٰ عنہ حضور ڪريم ﷺ جن سان گڏ هجڻ جي ڪري سندن مددگار به هون ته مدد ڪيل به هو. ان جي ڪري اهوئي خلافت جي لاءِ وڌيڪ حقدار آهي. (3) ”الله ﷻ ان تي سڪون نازل فرمايو“ هن مان مراد به حضرت ابو بکر صديق رضی اللہ تعالیٰ عنہ آهي جنهن تي سڪون لائون ويو هو. اصح قول اهو آهي چو ته ان جي دل حضور ڪريم ﷺ جن تي ڪافرن جي امڪاني حملي جي ڪري گهڻو پريشان ۽ غمگين هئي. پوءِ الله ﷻ جي طرفان ان تي هي سڪون نازل ڪرڻ ۾ اهوئي مخصوص آهي ٻيو ڪو ان سان شريڪ ناهي. باقي عام سڪون ۾ ان سان ٻيا اصحاب پيارا به شريڪ هئا جنهن جو الله ﷻ پنهنجي فرمان ”هُوَ الَّذِيْ اَنْزَلَ السَّكِيْنَةَ فِيْ قُلُوْبِ الْمُؤْمِنِيْنَ“ (اهو الله ﷻ ئي آهي جنهن مومنن جي دليين ۾ سڪون لائون) ۾ ذڪر ڪيو آهي ۽ شايد هي ان حديث جي منشا آهي جيڪا حضور ڪريم ﷺ جن کان روايت ڪيل آهي ته ”اِنَّ اللَّهَ تَجَلَّى لِلنَّاسِ عَامَّةً وَلَا بِيْكُمْ خَاصَّةً“ (بلاشڪ الله ﷻ ٻين ماڻهن لاءِ عام تجلي فرمائي ۽ ابو بکر جي لاءِ خاص تجلي فرمائي) ۽ ”وَ اَيَّدَا بِجُنُودٍ لَّمْ تَرَوْهَا“ (۽ الله ﷻ ان جي اهڙن لشڪرن سان تائيد ڪئي جيڪي اوهان نه ڏٺا هئا) ۾ ”ه“ خاص ضمير. حضور ڪريم ﷺ جن ڏانهن وري تون جو حضرت ابو بکر صديق رضی اللہ تعالیٰ عنہ ڏانهن ورڻ به غلط ناهي چو ته محققين علماء و ت جنهن جاءِ تي منجهڻ جو خطرو ناهي جائز آهي. ۽ هي به آهي ته ”وايده“ ۾ ”ه“ ضمير ”ڪل واحد منهما“ انهن مان هر هڪ ڏانهن ورندي

هجي. ۽ بعض عارفن جو قول آهي ته ”قلب جو سڪون اهو آهي جيڪو انسان ۾ رب جي حڪم سان ظاهر ٿيندو آهي ۽ سمجهڻ گهرجي ته الله ﷻ جو فرمان ”ثَلَاثِينَ“ الله ﷻ جي ٻئي فرمان ”إِذَا خَرَجَ“ ۾ مخفي ضمير کان حال آهي. اهو حضور ڪريم ﷺ جي وصف آهي پر جڏهن ته هن جي معنيٰ ٻن مان هڪ آهي ۽ حضور ڪريم ﷺ جن سان به هڪ ابوبڪر رضی اللہ عنہ گذر هو ته اهو ضمير حضرت ابو بڪر صديق رضی اللہ عنہ ڏانهن به صحيح طور وري ٿو ۽ يقينن جڏهن ٻئي غار ۾ هئا ته ٻيون انهن مان حضرت ابوبڪر رضی اللہ عنہ هو جنهن سان مڪرم ۾ حضور ڪريم ﷺ جن گذر هجرت ڪرڻ جو عهد ڪيو هو ۽ ابن عطا فرمايو ته ”ٻن مان ٻيو“ حضرت ابوبڪر رضی اللہ عنہ آهي ۽ اهو ئي حضور ڪريم ﷺ جي قرب جو محل ۽ انوار جو مرڪز هو ۽ ٽي ڏينهن غار ۾ رهيا ۽ حضرت ابوبڪر صديق رضی اللہ عنہ کان سواءِ ساڻن ٻيو ڪير به گذر نه پيو ۽ حضرت ابوبڪر صديق رضی اللہ عنہ جي هن رازن ڏانهن مخصوص ٿيڻ طرف نهار غار ۾ موافقت سفرن ۾ رفاقت، قرآن جي جاين ۾ ظاهري زندگي ۽ انتقال کان پوءِ ملازمت ۽ قبر مبارڪ کان وٺي جنت ۾ داخل ٿيڻ تائين سڀني نيڪوڪارن ۽ صحابن کان اڳي هجڻ ۾ به هن طرف اشارو آهي ته اهو مڪرم مان هجرت ڪري ايندڙن کان افضل آهي چوٽ سندس هجرت رسول الله ﷺ جن جي هجرت سان گذر هئي ٻين جي هجرت ائين نه هئي يا اڳي هئي يا پوءِ هئي. پوءِ اهو ئي رب جي حڪم سان قائم بالقلب آهي ۽ هي به ڄاڻڻ گهرجي ته: اصحابن پلارن ۾ مهاجرين سڳورا انصارن کان پلا آهن جيئن ان تي علماء ابرار جو اتفاق آهي ۽ الله ﷻ جي قرآن ڪريم ۾ ان ڏانهن اشارو آهي ”وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ“ (۽ مهاجرين ۽ انصارن مان اڳرائي ڪندڙ) هتي ”الْمُهَاجِرِينَ“ اڳ ۾ آيل آهي ۽ هن مان اهو دليل به ملي ٿو ته جڏهن مهاجرين ٻين کان افضل آهن ۽ حضرت ابو بڪر صديق رضی اللہ عنہ انهن کان به افضل آهي ان جي ڪري ٻين کان به افضل آهي جيئن حضرت عمر بن خطاب رضی اللہ عنہ سمجهيو هو ان کان پوءِ الله ﷻ جو فرمان ”إِذْ يَقُولُ لِصَاحِبِهِ“ قرآن مجيد جي مفسرن جي اجماع سان ”صاحب“ مان مراد حضرت ابوبڪر صديق رضی اللہ عنہ آهي ۽ جيئن قرآن ڪريم ۾ ان هن لقب سان حضرت ابوبڪر صديق رضی اللہ عنہ کي مشرف بنايو ويو آهي. تيئن ڪنهن کي به اهو شرف عطا نه ٿيو آهي ۽ هن خصوصيت جي ڪري ئي علماء جو اتفاق آهي ته جنهن حضرت ابوبڪر صديق رضی اللہ عنہ جي صحبت جو انڪار ڪيو اهو ڪافر آهي چوٽ اهو قرآن ڪريم جي آيت جو انڪار آهي. حضرت ابوبڪر صديق رضی اللہ عنہ کي هن خصوصيت جي صحبت سان نوازيو ويو هو. جيڪا کيس حبيب ڪريم ﷺ جي ذات سان ظاهري زندگي ۽ دنيا تان رحلت کان پوءِ واري ۾ به هميشه رهي ۽ آهي ۽ مزار مان نڪرڻ کان، جنت ۾ داخل ٿيڻ وقت ۽ اعليٰ الدرجات تائين پهچڻ ۾ سندس صحبت جاري رهندي هن مخصوص صحبت سان ئي حضرت ابوبڪر صديق رضی اللہ عنہ سڀني کان فائق ۽ بلند ٿي ويو جيئن ان جي شاهدي قرآن ڪريم ڏني آهي ۽ ان جي هيءَ خصوصيت به آهي جو نالي جي بجاءِ صحابه ڪرام به کيس هن ”صاحب رسول ﷺ“ جي لقب سان ياد ڪندا هئا. حضرت زيد رضی اللہ عنہ جو جيتوڻيڪ نالو مبارڪ قرآن ڪريم ۾ مذڪور آهي پر ان جي شان ۽ حضرت ابوبڪر صديق رضی اللہ عنہ جي شان ۾ وڏو فرق آهي ۽ الله جي فرمان ”لَا تَحْزَنْ إِنَّ اللَّهَ مَعَنَا“ (غم نه ڪر بلاشڪ الله اسان سان گذر آهي) ۾ به اهو ڄاڻايو ويو آهي ته حضرت ابوبڪر صديق رضی اللہ عنہ کي پنهنجو نه پر پنهنجي محبوب رضی اللہ عنہ جي ذات کي

دشمنن جي طرفان تڪليف پهچڻ جو غم هو. جيئن هن ڳالهه تي هيءَ روايت دلالت ڪري رهي آهي ته حضور ڪريم ﷺ ۽ حضرت ابوبڪر صديق ﷺ جڏهن غارت تي چڙهي پهتا ته حضرت ابوبڪر صديق ﷺ ان اونداه واري غار ۾ گهڙي ان کي صاف ڪيو ۽ ڏٺو ته مٿان ڪو دشمن يا ايڏائيندڙ جيت اندر هجي ۽ منهنجي محبوب ﷺ کي تڪليف پهچي ۽ ان ۾ جانورن جي ڪا گندگي وغيره نه هجي ۽ بغوي حضرت انس ﷺ کان روايت ڪئي آهي ته حضرت ابوبڪر صديق ﷺ انهن کي ٻڌايو ته: مون (غار ۾ هوندي) پنهنجي مٿان ڪافرن جا پير ڏٺا ۽ حضور ڪريم ﷺ جن کي عرض ڪيم ته يا رسول الله ﷺ! جيڪڏهن انهن مان ڪنهن هڪ پنهنجن پيرن ڏانهن نهاريو ته به اسان کي ڏسي وٺندو ته پاڻ فرمايائون ”اي ابا بڪر تنهنجو انهن ٻن ۾ ڪهڙو گمان آهي جن سان تيون الله گڏ آهي.“ پوءِ هيءَ اهڙي زبردست منقبة آهي جنهن کان مٿي ڪابه ناهي اهڙي موقعي تي حضرت نبي ڪريم جن جي فرمان ”إِنَّ اللَّهَ مَعَنَا“ (بلاشڪ الله اسان گڏ آهي) ائين چوڻ جي بجاءِ ”الله مون سان گڏ آهي“ ۾ حضرت ابوبڪر صديق ﷺ کي معيت ۾ شريڪ ڪرڻ حضرت ابوبڪر صديق ﷺ جي لاءِ به خداوند ڪريم جي طرفان خصوصي اعزاز آهي جنهن ۾ سندس مڃڻ وارن فرعون جو لشڪر پنهنجي پويان ويجهو ڏٺو ته: چوڻ لڳا ”إِنَّا لَنَدْرُكُون“ اسان پهتل آهيون. يعني دشمن اسان کي پڇڻ وارا آهن انهن کي جواب ۾ حضرت موسيٰ علي نبينا وعليه الصلوة والسلام فرمايو ”كَلَّا إِنَّ مَعِيَ رَبِّي سَيَهْدِين“ هرگز نه (پهچندا) مون سان گڏ منهنجورب آهي جلد منهنجي رهنمائي ڪندو“ متصوف بزرگن هتي هي نڪتو بيان ڪيو آهي ته ”حضرت موسيٰ علي نبينا وعليه الصلوة والسلام“ تفرقة“ جي مقام ۾ هو ۽ اسان جو نبي عليه الصلوة والسلام جمع جي مقام ۾ هو جنهن کي جمع الجوامع چوندا آهن پوءِ اها معية ان جمعية سان گڏيل بين سڀني صحابن رض الله عنهم کان سواءِ هڪ حضرت ابوبڪر صديق ﷺ سان مخصوص آهي راوي جو بيان آهي ته پوءِ حضرت ابوبڪر صديق ﷺ جي بيعت ڪيائون ۽ روايت ۾ آيو آهي ته: حضرت ابوبڪر صديق ﷺ حضرت عمر فاروق ﷺ کي تواضع ۽ انڪساري ۽ عهدي کان پري رهڻ جي خواهش ڏيکاريندي فرمايو ته ”تون هٿ ڪشادو ڪر ته مان تنهنجي بيعت ڪيان.“ حضرت عمر ﷺ کيس عرض ڪيو ته ”تون مون کان وڌيڪ قوت وارو آهين“ ۽ اهي جملا انهن ۾ به ٿي پيرا ٿيندا رهيا ۽ حضرت عمر ﷺ حضرت ابوبڪر صديق ﷺ کي چيو ته: منهنجي قوت به تنهنجي تابع آهي ۽ تنهنجي افضليت به برقرار آهي“ ۽ ان ۾ اها اشارو هون ته اوهان امير آهيو ۽ مان اوهان جو وزير ۽ مشير آهيان (۽ انشاء الله ﷻ) ۽ انهن ٻنهي ڳالهين سان دين جو امر پورو رهندو نظام صحيح هلندو. ان کان پوءِ اتي موجود سڀني ماڻهن حضرت ابوبڪر صديق ﷺ جي بيعت ڪئي. ۽ اها بيعت حسن هئي خوشي سان ٿي هئي ان ۾ ڪوبه زور ۽ زبردستي نه هئي. چوڻ اها حضور ڪريم ﷺ جي ارشاد مبارڪ ”مَا رَأَى الْبُؤْمُنُونَ حَسَنًا فَهُوَ عِنْدَ اللَّهِ حَسَنٌ“ (جنهن ڪم کي مومن سهڻو ٿا ڏسن اهو الله ﷻ وٽ به سهڻو آهي) ۽ صحابه ڪرام جو رضا خوشيءَ سان مڃڻ ۽ بيعت ڪرڻ سهڻو ڪم هو ۽ ان بيعت ۾ انهن کي حق جو جمال مشاهدي ۾ آيو هو چوڻ اها الله ﷻ جي رضا مطابق هئي ۽ ابن اسحاق زهري پنهنجي سند سان انس ﷺ کان روايت آندي آهي ته: جڏهن حضرت ابوبڪر ﷺ جي بيعت ڪئي وئي ۽ ٻئي ڏينهن منبر تي ويٺو ته حضرت عمر ﷺ اتي بيهي ان کان پويان ڳالهايو الله ﷻ جو حمد

ڪندي ۽ ان جي ثنا ڪندي فرمايائين ته ”الله ﷻ اوهان جي امر کي اوهان کان پيلي تي گڏ ڪيو ۽ رسول الله ﷺ جو صاحب، غار ۾ ان جو ٻيو پوءِ (جيڪي رهيل آهيو) اٿوان جي بيعت ڪريو پوءِ عام رهيل ماڻهن به ان جي بيعت ڪئي، ان کان پوءِ حضرت ابوبڪر صديق رضی اللہ عنہ ڳالهائون. الله ﷻ جو حمد ۽ ثنا ڪندي فرمايائين اها بعد! اي انسانو! بيشڪ مان اوهان جو والي بنايو ويو آهيان ۽ هيٺانهين ڪندي چيائين) مان اوهان کان پيلو ناهيان جيڪڏهن مان سهڻا ڪم ڪيان ته منهنجي مدد ڪجو ۽ جيڪڏهن مان سهڻا ڪم نه ڪيان ته مون کي سڌو ڪجو. سچ امانت آهي ڪوڙ خيانت آهي اوهان وٽ جيڪو ضعيف آهي اهو مون وٽ قوي آهي تانجو مان ان ضعيف کي سندس حق ڏياريان، (ان شاء الله ﷻ) ۽ اوهان مان قوي مون وٽ ضعيف آهي تانجو مان ان کان ضعيف جو حق وٺان (ان شاء الله ﷻ) ۽ ڪابه قوم الله جي راهه ۾ جهاد ڇڏيندي ته الله کيس ذلت ۾ وجهندو ۽ ڪنهن قوم ۾ ڪا برائي ڦهلجندي ۽ اهي ان کي نه روڪيندا ته الله انهن کي عام مصيبت ۾ مبتلا ڪندو. جيستائين مان الله ﷻ ۽ ان جي رسول جي اطاعت ڪيان اوهان منهنجي اطاعت ڪجو ۽ جڏهن مان الله ۽ ان جي رسول جي بي فرماني ڪيان ته اوهان منهنجي اطاعت نه ڪجو اٿو پنهنجي نماز پڙهو. شال الله ﷻ اوهان تي رحمتون ڪرڻ فرمائي ۽ ابن اسحاق پنهنجي ڪتاب ”المغازي“ ۾ موسيٰ بن عقبه کان ۽ حاڪم به صحيح چوندي حضرت عبدالرحمان بن عوف رضی اللہ عنہ کان روايت آندي آهي ته: حضرت ابوبڪر صديق رضی اللہ عنہ خطاب ڪندي فرمايو: مون کي ڪوڏينهن يا رات ياد ناهي جو مون کي امير ٿيڻ جي خواهش ٿي هجي ۽ منهنجي ان طرف ڪا رغبت هئي ۽ مون لڪ ۾ يا ظاهر ۾ الله ﷻ کان اهڙي دعا گهري هئي ۽ ۾ مان فتنن کان ڊڄندو هوس. ۽ مون کي امير هجڻ ۾ ڪا راحت ناهي مان وڏو امر ڪٿايو ويو آهيان جنهن (کي صحيح نموني ادا ڪرڻ) جي الله ﷻ جي قوت ڏيڻ، توفيق کان ۽ تائيد کان سواءِ مون کي طاقت ناهي پوءِ حضرت علي ۽ حضرت زبير رضی اللہ عنہ فرمايو ته اسان ان جي ڪري ڪاوڙيا هئاسون جو اسان سان مشورو دير سان ڪيو ويو ۽ اسين حضرت ابوبڪر صديق رضی اللہ عنہ کي خلافت جو وڌيڪ حقدار سمجهون ٿا ۽ بلاشڪ اهو رسول الله ﷺ جي غار جو صاحب، (ساٿي) آهي ۽ اسين ان جي شرف ۽ ڀلائيءَ کي سڃاڻون ٿا ۽ حضور ڪريم رضی اللہ عنہ جن پنهنجي جيئري (ظاهري زندگيءَ ۾) ان کي نماز پڙهائڻ جي لاءِ امر فرمايو هو ۽ هڪ روايت ۾ آهي ته انهن فرمايو: رسول الله ﷺ جن ان کان اسان جي لاءِ ديني اڳواڻ هجڻ ۾ راضي هئا ته ڇا اسين ان کان پنهنجي دنياوي اڳواڻيءَ جي لاءِ راضي نه ٿيون. دلائل جي هن مقدار ۾ هدايت وارن جي لاءِ هدايت آهي. گمراهي وارن کان سواءِ (جمع الوسائل ج 2 ص 211. 222) علامه مناوي لکيو آهي ته حضرت حبيب ڪريم رضی اللہ عنہ جن جي تدفين ۾ دير ان جي ڪري ڪئي وئي (حالانڪ جلدي ڪرڻ گهرجي ها) جو پهريان ته صحابه ڪرام عليهم الرضوان ۾ سندن رحلت ڪرڻ تي يقين نه هو ٻيو ته ان ۾ اختلاف رهيو ته کين ڪٿي رکجي ٿيون ته ان وڏي واقعي پيش اچڻ جي ڪري صحابه ڪرام عليهم الرضوان تي هيبت طاري ٿي وئي هئي. جواهر و واقعو انهن کي نه اڳي پيش آيو نه پوءِ انهن مان ڪي ائين ٿي ويا جيئن روح کان سواءِ جسم ۽ ڪي ڳالهائڻ کان بند ٿي ويا ۽ ڪي هلڻ کان بند ٿي ويا ۽ ڪن کي حضور ڪريم رضی اللہ عنہ جي ڪم کي سنڀالڻ جي لاءِ خليفي مقرر ڪرڻ تي اختلاف جو خطرو نظر ٿي آيو ۽ اهو ٻڌپ ٿي رهيو ته متان دشمن اوچتو حملو ڪري وغيره.

علامه موصوف اڳتي آيل حديث جي شرح ۾ لکيو آهي ته امام (خليفة) جي مقرر ڪرڻ ۾ ذاتي قصد دين جي شعائر کي ان نموني قائم ڪرڻ هو، جيئن الله ﷻ جو امر آهي. واجبات جو ادا ڪرڻ، محرمات (حرام ڪيل ڪمن) جو چڌڻ، سنتن کي زندهه ڪرڻ (برين) بدعتن کي ختم ڪرڻ ۽ دنياوي امور ۾ جائز نموني مال وٺڻ ۽ حقدارن کي ڏيڻ، ظلمن جو دفع ڪرڻ ظالم کي پڪڙي سزا ڏيڻ وغيره ٻيو ڪو ذاتي مقصد نه آهي. بلڪ اهو ان جي لاءِ آهي ته ماڻهن ۾ ديني امور جي انتظام کان سواءِ نه انسانن جي سرن ۽ مالن جي لاءِ امن قائم هجي ها ۽ نه هر حقدار کي ان جو حق ملي ها ۽ ان جي ڪري حبيب ڪريم ﷺ جن حضرت ابوبڪر صديق ﷺ کي امامت صغريٰ (نماز پڙهائڻ) ڏياري ۽ هن ۾ اهو به اشارو آهي ته: امامت جي لاءِ روشن دليل آهي ته: اهو اڳيان ٿي نماز پڙهائي جيڪو قوم ۾ افضل هجي ۽ ان کي نماز پڙهائڻ لاءِ بار بار امر ڪرڻ ۾ هن ڳالهه جي لاءِ روشن دليل آهي ته: اهو ئي سندن امامت ڪبريٰ (ملڪي سربراهيءَ) جي لاءِ وڌيڪ حقدار آهي. علامه صاحب اڳتي لکيو آهي ته: حضور ڪريم ﷺ جن ٽيڪ ڏئي ٻاهر نڪتا هئا ته: حضرت ابوبڪر صديق ﷺ کي سندن امامت واري جاءِ تي بيهڻ ۽ پوئتي نه هٽڻ جو امر ڪري پاڻ صف ۾ ويهي نماز پڙهڻ لڳا. ۽ ان صورت ۾ به پاڻ امام هئا ۽ حضرت ابوبڪر صديق ﷺ سندن طرفان مبلغ هو ۽ بخاري ۽ مسلم جي هڪ روايت آهي ته: حضرت ابوبڪر صديق ﷺ ماڻهن کي حضور ڪريم ﷺ جن جي تڪبير ٻڌائي رهيو هو ۽ اهو حضرت نبي ڪريم ﷺ جو جماعتي هو ۽ حضور ڪريم ﷺ جن جي لاءِ اهو جائز هو جو پاڻ صف ۾ ويٺل نماز ۾ هجن سندن مبلغ تڪبير جو آواز پهچائيندڙ اڳيان سندن کان جدا هجي. علامه موصوف حضور نبي ڪريم ﷺ جن تي عام طريقي واري نماز جنازي نماز ۾ نه پڙهڻ جو سبب بيان ڪندي هئي حديث به آندي آهي ته حاكم مستدرڪ ۾ ۽ محدث بزار روايت آندي آهي ته: بلاشڪ حضور ڪريم ﷺ جن وٽ حضرت سيده عائشه ﷺ جي گهر ۾ سندن اهل بيت گڏ ٿيا ۽ عرض ڪيائون اوهان جي نماز ڪير پڙهائي؟ تفرميائون ته: ”اِذَا غَسَلْتُنَّ وَ كَفَّيْتُنَّ فَصْعُونَّ عَلَى سَيرَى ثُمَّ اَخْرُجُوْا عَنِّي سَاعَةً فَإِنَّ اَوَّلَ مَنْ يُصَلِّي عَلَى جَبْرِيلَ ثُمَّ مِيكَائِيلَ ثُمَّ اسْرَافِيلُ ثُمَّ مَلَكُ الْمَوْتِ مَعَ جُنُودِهِ مِنَ الْمَلَائِكَةِ ثُمَّ ادْخُلُوا عَلَيَّ فَوْجًا بَعْدَ فَوْجٍ فَصَلُّوا عَلَيَّ وَسَلُّوْا تَسْلِيمًا.“ (جڏهن مون کي غسل ڏيو ۽ مون کي ڪفن ڏيکاريو ۽ مون کي منهنجي ڪٽ تي رکي هڪ گهڙي ڪري مان ٻاهر نڪري وڃجو بلاشڪ اول، مون تي جبريل صلوٰه (درود شريف) پڙهندو ان کان پوءِ ميڪائيل ان کان پوءِ اسرافيل ان کان پوءِ ملڪ الموت ملائڪن سان پنهنجي لشڪر سميت پڙهڻ ايندو ان کان پوءِ اوهان مون وٽ، ٿولا، ٿولا ٿي اچجو ۽ مون تي صلوٰه ۽ سلام پڙهي وڃجو: ۽ حضور ڪريم ﷺ جن کي جنهن پاڪ ڪري ۾ دفن ڪرڻ جي لاءِ حضرت ابوبڪر صديق ﷺ چيو هو ته حضرت علي ﷺ به ائين چوندي فرمايو هو ته: ”اَنْ لَيْسَ فِي الْاَرْضِ بُقْعَةٌ اَكْبَرُ عَلَى اللَّهِ مِنْ بُقْعَةٍ قَبَضَ فِيْهَا نَفْسٌ نَبِيٍّ“ بلاشڪ الله ﷻ وٽ زمين ۾ ڪوبه (زمين جو) ٽڪرو ان ٽڪري کان وڌيڪ عزت وارو ناهي جنهن ۾ پنهنجي نبي ﷺ جي روح کي قبض فرمايائين. الشريف السمهودي فرمايو ته: امت جو اجماع آهي ته جنهن زمين حضور ﷺ جي پاڪ جسم کي پاڻ ۾ ڏيکاريو آهي اها سموري زمين تان جو ڪعبه کان به ڀلي آهي ان جو دليل حضرت علي ﷺ جو منقول قول آهي جيئن حضور ڪريم ﷺ پنهنجن پيارن کي مختلف فضيلتن

سان نوازيندا هئا تيئن پنهنجي رحلت کان پوءِ واري حالت ۾ ڪنهن کي ڪهڙي مهرباني سان ته ڪنهن کي ڪهڙي مهرباني سان نوازيندا رهيا) پنهنجي غسل ڏيارڻ جي لاءِ پنهنجن رشتيدارن خصوصاً سيدنا علي ؑ کي امر فرمايو هيائون. جيئن حضرت علي ؑ جن پاڻ فرمايو ته ”أَوْصَانِي النَّبِيُّ ﷺ أَنْ لَا يَغْسِلَهُ أَحَدٌ غَيْرِي فَإِنَّهُ لَا يَرَا أَحَدًا عَزَّ وَجَلَّ إِلَّا طُبِسَتْ عَيْنَاهُ“ مون کي نبي ڪريم ﷺ جن وصيت فرمائي ته کين مون کان سواءِ ڪو ٻيو غسل نه ڏياري پوءِ بلاشڪ ڪو هڪ به منهنجي اوگهڙ ڏسندو ته ان جون اکيون ميتجي منهن جي برابر ٿي وينديون. ابن سعد وڌيڪ هي به آندو آهي ته: حضرت علي ؑ فرمايو پوءِ فضل حضرت عباس ؑ جو پٽ ۽ اسامه بن زيد ؓ حضور ڪريم ﷺ جي غلام زيد جو پٽ مون کي پردي کان پويان ان حال ۾ پاڻي ڏيندا ٿي ويا جو سندن اکيون ٻڌل هيون حضرت علي ؑ فرمايو ته پوءِ مون غسل جي لاءِ سندن ڪو به عضو ڪنيو ٿي ته ائين ٿي سمجهيم ته مون سان ٽيهه شخص بيا به کڻي رهيا هئا تان جو مان سندن غسل کان فارغ ٿيس ۽ حضرت عباس ؑ ۽ ان جو پٽ فضل ؓ سندن تعاون ڪري رهيا هئا ۽ قثم ۽ اسامه ؓ ۽ حضور ڪريم ﷺ جن جو غلام نشوان ؓ به اکيون ٻڌل حضرت علي ؑ کي پردي جي پويان پاڻي ڏئي رهيا هئا. ۽ کين مشڪ ۽ ٻي خوشبوءِ نه لڳائي وئي هئي. چوٽه پاڻ خود مشڪ وغيره کان وڌيڪ خوشبودار هئا علامه مناوي هن حديث جي شرح جي آخر ۾ لکيو آهي ته ”هن مذڪور حالت تي ڪنٽرول ڪري ديني امور کي سنڀالڻ ۾ حضرت ابوبڪر صديق ؓ جي اصحابن وٽ جليل القدر هجڻ ۽ مرتبي جي علو ۽ قلب جي قوت ۽ علم ۾ فائق هجڻ سندس اطاعت ۽ فرمانبرداري ڪرڻ ۾ خلافت کان پهريان به سندس ڪمال واري هجڻ جو دليل آهي خلافت کان پويان به علامه ابن حجر مڪي هيتي لکيو آهي ته: عقيدورڪڻ گهرجي ته رسول الله ﷺ جن دنياوي احڪام جي لحاظ کان وفات ڪيل آهن نه ته پاڻ الله وٽ زندهه آهن ان ڳالهه تي امام غزالي نص ڪندي فرمايو آهي ته رسول الله ﷺ جن هن جهان ۾ اسان جي ظاهري اکين کان لڪل آهن. نه ته پاڻ الله ﷻ وٽ زندهه آهن ۽ اها ڳالهه الله ﷻ جي ڪلام ڪريم مان ثابت آهي. اڳتي لکيواٿس ته: اصحاب ڪرام وٽ حضرت ابوبڪر ئي صاحب رسول الله ﷺ جي لقب سان مشهور هو ۽ اهي کيس گهڻو ڪري ان لقب سان ياد ڪندا هئا. سڀني جوان تي اتفاق آهي چوٽه قرآن ڪريم ۾ کيس اهو لقب ڏنل آهي اڳتي لکيواٿس ته رسول الله ﷺ جي رحلت وقت سڄي معاملي کي درست ڪرڻ اصحاب ڪرام کي سمجهائڻ هي حضرت ابوبڪر صديق ؓ جي يقين جي قوت مشاهدو ڪري ان جي طرفان قرآن ڪريم جون آيتون ٻڌي سڪون ورتو هو ۽ اهو به لکيواٿس ته هتي حديث ۾ آيل لفظ ”يصلون“ سان سياق جي ڪري مراد درود شريف پڙهڻ آهي ۽ کين مزار مبارڪ ۾ لاهڻ وارن ۾ اختلاف آهي. پر صحيح قول هي ته حضرت علي ؑ حضرت عباس ؑ ۽ سندس سوٽ فضل ۽ قثم ؓ هئا ۽ بخاري شريف ۾ روايت آهي ته وليد بادشاهه جي دور ۾ حجره مبارڪ جي هڪ پٽ ڪري پئي ۽ اها ٺاهڻ لڳا ته ٺاهڻ وارن جي اڳيان هڪ پير مبارڪ ظاهر ٿيو پوءِ ڊڄي ويا ۽ سمجهيائون ته شايد اهو رسول الله ﷺ جو قدم مبارڪ آهي پر ان کي ڪو ٻيو ماڻهو ڪونه پيو ملي جيڪو صحيح ڳالهه ٻڌائي تانجو مروت انهن کي ٻڌايو ته هي حضرت عمر فاروق ؓ جو قدم آهي ۽ آجري صاحب عروه ؓ کان وڌيڪ روايت ڪندي آندو آهي ته ماڻهو رسول الله ﷺ

جن جي قبر شريف ڏانهن منهن ڪري نماز پڙهندا هئا پوءِ حضرت عمر بن عبدالعزيز رضه حڪم ڪيو ته ڀت مبارڪ مٿي ڪٿي وڃي تانت قبر مبارڪ تائين ڪو پهچي نه سگهي جڏهن اها ڀت مبارڪ ڪري پئي ته هڪ قدم مبارڪ پني ۽ گوڏي سميت ظاهر ٿيو ۽ حضرت عمر بن عبدالعزيز رضه به ڊڄي ويو پوءِ عروه چيو ته اهو قدم حضرت عمر بن خطاب رضه جو آهي ته پوءِ حضرت عمر بن عبدالعزيز رضه جي پريشاني دور تي محدث ابن حجر مڪي هيتي هي به لکيو آهي ته حضرت علي رضه فرمايو ته ميت کي وهنجارڻ مهل ان مان پليتي وغيره نڪرندي آهي پر رسول الله ﷺ جن بلڪل پاڪ ۽ صاف هئا. حضرت حبيب ڪريم رضه جن کي غسل ڏيڻ مهل اهڙي خوشبوءِ هلي هئي جو اهڙي خوشبوءِ انهن ڪڏهن به نه سگهي هئي. ۽ ابن الجوزي حضرت امام جعفر صادق رضه کان روايت آندي آهي ته غسل وقت جيڪو پاڻي حضور ڪريم رضه جن جي پاڪ پنڀڻين ۾ گڏ ٿيو هو اهو حضرت علي رضه چوسيندو ٿي ويو

(اشرف الوسائل ص 572، 575)

سيد امير گيلاني هن حديث جي شرح ۾ لکيو آهي ته جنهن نماز ۾ حضور ڪريم رضه جن ٻاهر آيا هئا ۽ حضرت ابوبڪر صديق رضه پوئتي هٽڻ لڳو هو اها سندن دنيا تان رحلت ڪرڻ جي آخري ڏينهن جي فجر جي نماز هئي. سندن مٿان نماز پڙهڻ جي هيئت هيءُ هئي. جو تولا ٿي حجره مبارڪ ۾ داخل ٿيندا تڪبير ۽ دعا ۽ صلوٰه پڙهندا نڪرندا ٿي آيا خود حضرت علي رضه فرمايو هو ته ڪوبه ان نماز ۾ امامت نه ڪري حضور ڪريم رضه جن سڀني جا دنيوي ظاهري زندگي وانگر هينئر به امام آهن اڳتي لکيو اٿس ته حجره مبارڪ ۾ ڏهه ڏهه ڇڏا داخل ٿي ٿيا چو ته حجره مبارڪ ننڍو هو ۽ صلوٰه ۽ سلام سان ڪجهه دعائون گهري ٻاهر آيا ٿي. سيد موصوف قاضي سليمان منصور پوري جي حوالي سان لکيو آهي ته حضور ڪريم رضه جن تي نماز ۾ هيءُ دعا هئي.

”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا اللَّهُمَّ رَبَّنَا لَبَّيْكَ وَسَعْدَيْكَ صَلَوةُ اللَّهِ إِلَهِ الرَّحِيمِ وَالْمَلَائِكَةُ الْمُتَقَرِّبِينَ وَالنَّبِيِّينَ وَالصَّادِقِينَ وَالشُّهَدَاءَ وَالصَّالِحِينَ وَمَا سَبَّحَ لَكَ مِنْ شَيْءٍ يَا رَبِّ الْعَالَمِينَ عَلَى سَيِّدِنَا مُحَمَّدٍ بْنِ عَبْدِ اللَّهِ خَاتَمِ النَّبِيِّينَ وَسَيِّدِ الْمُرْسَلِينَ وَإِمَامِ الْمُتَّقِينَ وَرَسُولِ رَبِّ الْعَالَمِينَ الشَّاهِدِ الْبَشَرِ الدَّاعِي بِإِذْنِكَ السَّامِعِ الْمُنِيرِ وَبَارَكَ وَسَلَّمَ“

(حضرت عباس، حضرت علي، حضرت عباس جي پن پٽن فضل ۽ قثم ۽ حضور ڪريم رضه جي آزاد ڪيل غلام زيد جي پٽ اسامه بن زيد ۽ صالح حبشي کي به حضرت ابوبڪر صديق رضه چيو هو ته اوهان حضور ڪريم رضه جن کي غسل ڏيارجو ۽ بعض محدثن آندو آهي ته حضرت علي رضه جي اجازت سان اوس انصاري حضرت سعد بن ابی وقاص رضه جي ڪوه تان غسل جي لاءِ پاڻي ڀري پهچايو هو. حجره مبارڪ ۾ مذڪوره شخصيتون هيون ۽ کين ڪپڙن ۾ غسل ڏياريو ويو هو (ڪمامر) (انوار غوثيه ص 572، 576) بعض شارحن لکيو آهي ته حضور ڪريم رضه جن جنهن نماز پڙهائڻ سان حضرت ابوبڪر صديق رضه کي شروعات ڪرائي هئي اها سومهڻي نماز هئي ۽ حضرت ام المومنين سيده عائشه صديقہ رضه (۽ عن ابيها) جيڪو کين عرض ڪيو هو ته: منهنجو پيءُ دل جو نرم آهي اوهان جي جاءِ تي بيهي نه سگهندو سو واقعي ائين هو پر ڪم جي نازڪ هجڻ ۽ اهم هجڻ جي ڪري حبيب ڪريم رضه حضرت ابوبڪر صديق رضه کي ان جي لاءِ ۽ بعد ۾ خلافت جي لاءِ اهميت

ڏيندي هر صورت ۾ اهو حڪم جاري ڪري ان تي عمل ڪرايو ۽ هڪ روايت ۾ آهي ته سيده عائشه صديقه ۽ سان گڏجي سيده حفصه ۽ ٻنهي کين عرض ڪيو ته ڀلا حضرت عمر فاروق ۽ ڪي چئو ته اهو نماز پڙهائي پر حضور ڪريم ۽ جن ڪنهن جي به نه ٻڌي ۽ پاڻ فرمايو هيائون ته ”الله ڄاڻو ڪري ڪان سواءِ ٻئي جي لاءِ انڪار ٿو ڪري ۽ مومن به ٻئي جي لاءِ انڪار ڪندا“ حضرت ابوبڪر صديق ۽ حضرت نبي ڪريم ۽ جي رضا تي راضي رهي صبر ڪي برقرار رکندي سترهن نمازون جمعي جي رات کان وٺي سومر جي صبح واري نماز فجر تائين پڙهايون ۽ سومر جي منجهند ڌاري سندن دنيا تان رحلت ٿي.

فضائل النبي ﷺ ص 236، 237

محدث ڪانڌلوي لکيو آهي ته: جڏهن ته حضور ڪريم ۽ جن جي رحلت جي خبر ٻڌي مخالفن، منافقن ۽ ڪافرن جي حملن ۽ فتنن جو سخت خطرو هو ۽ حضور ڪريم ۽ جن جي تيويهي سال لڳايل ۽ سنڀاليل باغ کي مڪمل طور سنڀالڻ جي ضرورت هئي ۽ انهن اهم امور سميت حضرت حبيب ڪريم ۽ جن جهڙي دلبر جي جدائي جنهن جي مٿان اهي پنهنجا سر، بچا، گهر، مال گهور ڪري چڪا هئا ان جو برداشت ڪرڻ وڏي ڳالهه هئي. ۽ حضرت ابوبڪر صديق ۽ جي شخصيت ئي هئي جنهن کان هر ڳالهه صحابي پڇي ان تي عمل ڪري رهيا هئا. اڳتي لکيو اٿس ته حضرت ابوبڪر صديق ۽ جي بيعت جي ابتداء انصارن سڳورن وٽ ٿي هئي. ۽ ان کان پوءِ عام بيعت نبوي مسجد ۾ ٿي هئي. (خصائل نبوي ص 369، 370)

علامه البيهقوري لکيو آهي ته: نبي ڪريم ۽ جن تي سٺ هزار ملائڪن ۽ ٽيهن هزارن اصحابن رضي الله عنهم نماز پڙهي هئي ۽ سڀني جدا جدا ٿي پڙهي ۽ جڏهن حضرت ابوبڪر صديق ۽ انصارن جي قول ”اسان مان به امير ۽ اوهان مان به امير هجي“ ٻڌو ته ان کي عقلي دليل سان ته ٻن اميرن جي ڪري تناقض ۽ راءِ جو اختلاف ٿي سگهي ٿو) رد نه ڪيو بلڪه انهن کي نبوي حديث ٻڌايائين جيڪا ٻين به چاليهن اصحابن روايت ڪئي هئي ته ”أَلَا كُنْتُمْ مِنْ قُرَيْشٍ“ (ملڪي سربراها) اڳواڻ قريشين مان هوندا.

سوال: روايت ۾ اچي ٿو ته حضرت علي ۽ حضرت عباس ۽ حضرت ابوبڪر صديق ۽ جي ان بيعت ۾ راضي نه هئا؟

جواب: حضرت علي ۽ حضرت عباس ۽ جڏهن بيعت ڪئي هئي ته ان جي وضاحت ڪندي فرمايو هيائون ته: اسان کي اٽنڊيئي مشوري ۾ نه رکيو ويو اهو اسان کي ڏک ٿي پيو هوند ته اسين به ڏسون ٿا ته خلافت جو وڏو حق دار حضرت ابوبڪر صديق ۽ آهي. اهو ئي رسول الله ۽ جن جو غار جو صاحب ساڻي آهي ۽ ان جي شرف ۽ ڀلي هجڻ کي اسين سمجهون ۽ سڃاڻون ٿا.

سوال: ڪين مشوري ۾ چونه رکيو ويو؟

جواب: ان جي ڪري جو حضرت ابوبڪر صديق ۽ ۽ حضرت عمر فاروق ۽ کي انهن تي اعتماد هو ته اهي هن ڳالهه کي سمجهن ٿا حضرات انصار سڳورا مٿان هيءَ ڳالهه نه سمجهن ۽ ڪو قدم کڻي وٺن ته پوءِ انتشار ٿي ويندو. اول انهن وٽ آيا ۽ انهن کي سمجهائي اتفاق ۽ اتحاد پيدا ڪري وڌائون.

(المواهب ص 658، 668)

هيءَ حديث بين هنن محدثن آندي آهي: {1} النسائي في كتاب الوفاة من سننه الكبرى كما في التحفة ج 3 ص 254 {2} ابن ماجه في كتاب امامة الصلوة والسنة فيها باب 142 {3} ابن خزيمة في صحيحه رقم الحديث 1624 ج 3 ص 59, 60.

{397} حَدَّثَنَا نَصْرُ بْنُ عَلِيٍّ، قَالَ: حَدَّثَنَا عَبْدُ اللَّهِ بْنُ الزُّبَيْرِ، شَيْخُ بَاهِلٍ قَدِيمٌ بَصْرِيٌّ، قَالَ: حَدَّثَنَا ثَابِتُ الْبُنَائِي، عَنْ أَنَسِ بْنِ مَالِكٍ قَالَ: لَبَّاهُ وَجَدَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ كُرْبِ الْمَوْتِ مَا وَجَدَ، قَالَتْ فَاطِمَةُ: وَكُرْبَاهُ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: لَا كُرْبَ عَلَى أَبِيكَ بَعْدَ الْيَوْمِ، إِنَّهُ قَدْ حَضَرَ مِنْ أَبِيكَ مَا لَيْسَ بِتَارِكٍ مِنْهُ أَحَدًا الْمُوَافَاةُ يَوْمَ الْقِيَامَةِ.

بامحاوره ترجمو: انس بن مالڪ کان روايت آهي ته جڏهن رسول الله ﷺ جن وفات جي وقت اها تڪليف محسوس ڪئي جيڪا محسوس ڪيائون ته فاطمه رضيا فرمايو: افسوس تڪليف! ته پاڻ فرمايائون اڄ کان پوءِ تنهنجي پيءُ تي ڪا تڪليف نه ايندي اڄ تنهنجي پيءُ وٽ اهو حاضر ٿيو آهي جنهن کان ڪوبه چئندڙ ناهي، ملاقات قيامت جي ڏينهن آهي. مفردات جو شرح: ”ڪُرْب“ ڏکيائي، سختي، تڪليف.

سمجهاڻي: سيده فاطمه رضيا حضور ڪريم ﷺ جن جي تڪليف کي ڏسي فرمايو ”هاڻ منهنجي بابي ڪريم جي تڪليف، مطلب اهي الفاظ سيده جي زبان مبارڪ مان بي اختيار نڪتا هئا ۽ سيده کي پنهنجي دلبر بابا جي تڪليف جو وڏو صدمو پهتو هو جنهن جو اظهار پاڻ ڪريم ﷺ جن کي مزار مبارڪ ۾ رکڻ کان پوءِ حضرت انس رضيا سان هن طرح ڪيو هيائين. ”يَا أَنَسُ أَطَابَتْ نَفْسُكَ أَنْ تَحْشَوْ عَلَى رَسُولِ اللَّهِ ﷺ التَّرَابَ“ اي انس! ڇا تنهنجي دل کي اها ڳالهه وڻي جو الله جي رسول ﷺ تي مٽي ورايو؟ ۽ سيده سڳوريءَ حضرت نبي ڪريم ﷺ جن جي مزار مبارڪ جي مٽي کڻي پنهنجي اکين مبارڪن تي رکي شعر چيا هئا جيڪي مٽي لکي آيا آهيون. (انوار غوثي ص 578) علامه البيجوري لکيو آهي ته حبيب ڪريم ﷺ جن کي اها تڪليف سندن مراتب کي اڃان وڌيڪ ترقي ڏيارڻ جي لاءِ هئي ۽ جڏهن سيده فاطمه رضيا فرمايو: هاڻ منهنجي پيءُ جي تڪليف“ ته پاڻ فرمايائون ”اڄوڪي ڏينهن کان پوءِ تنهنجي پيءُ تي ڪابه تڪليف نه رهندي“ چو ته اها تڪليف جسماني تعلقات جي ڪري هئي ۽ اڄ کان پوءِ اهي ڏسڻ ۾ اچڻ وارا تعلقات قائم نه رهندا چو ته پاڻ قدسيه حضور ڏانهن منتقل ٿي رهيا هئا پوءِ سندن اها تڪليف جلد ختم ٿيڻ واري هئي ان کان پوءِ پاڻ انهن سهڻين نعمتن ڏانهن منتقل ٿي رهيا ٿي رهيا هئا جيڪي نه ڪنهن اک ڏٺيون ۽ نه ڪنهن ڪن ٻڌيون ۽ نه ڪنهن انسان جي دل تي چيڪيون هونديون، دنيا جون تڪليفون ختم ٿيڻ واريون آهن ۽ آخرت جون مهربانيون باقي آهن ۽ سيده کي اهو فرمايائون ته ”تنهنجي پيءُ وٽ اهو آيو آهي جيڪو ڪنهن کي به ڇڏيندو ناهي. يعني دنيا تان انتقال هڪ اهڙو الاهي امر آهي جنهن کان ڪوبه بچي نه سگهيو آهي. ۽ ”موافاة“ يعني ملاقات قيامت جي ڏينهن ٿيندي (المواهب ص 668, 669) علامه علي القاري لکيو آهي ته: بعض جو قول آهي ته حضور ڪريم ﷺ جن کي تڪليف امت جو غم هو ته سندن انتقال کان پوءِ انهن ۾ فتنو ۽ فساد پيدا ٿيندا. پر علامه موصوف لکيو آهي ته: هي قول ڪابه حيثيت نه ٿوري ڇو ته ان مان معلوم

تئي توت سندن رحلت ڪرڻ سان سندن امت تي شفقت ختم ٿي ويندي پر ائين ناهي حقيقت هيءَ آهي ته سندن شفقت امت تي قيامت تائين قائم آهي چوتو پاڻ سندن رحلت کان پوءِ اچڻ وارن لاءِ به نبي آهن ۽ انهن جا اعمال سندن خدمت ۾ پيش ڪيا ويندا آهن. (جمع الوسائل ج 2 ص 222، 223)

هيءَ حديث ٻين هنن محدثن آندي آهي: {1} ابن ماجه في كتاب الجنائز باب 65 ذكر وفاته ودفنه رقم الحديث 1229 {2} ابن حبان في صحيحه رقم الحديث 6579 ج 8 ص 210 {3} الدارمي في المقدمة باب 14 رقم الحديث 87 ج 1 ص 54 {4} النسائي في كتاب الجنائز باب 13 في البكاء علي الميت ج 4 ص 12، 13 {5} الحاكم ج 1 ص 381، 382.

{398} حَدَّثَنَا أَبُو الْخَطَّابِ زِيَادُ بْنُ يَحْيَى الْبَصْرِيُّ، وَنُصْرُ بْنُ عَلِيٍّ، قَالَا: حَدَّثَنَا عَبْدُ رَبِّهِ بْنِ بَارِقٍ الْحَنْفِيُّ قَالَ: سَمِعْتُ جَدِّي أَبَا أُمَيٍّ سَهْلَ بْنَ الْوَلِيدِ، يُحَدِّثُ أَنَّهُ سَمِعَ ابْنَ عَبَّاسٍ، يُحَدِّثُ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَنْ كَانَ لَهُ فَرْطَانِ مِنْ أُمَّتِي أَدْخَلَهُ اللَّهُ تَعَالَى بَيْنَهُمَا الْجَنَّةَ، فَقَالَتْ عَائِشَةُ: فَمَنْ كَانَ لَهُ فَرْطٌ مِنْ أُمَّتِكَ؟ قَالَ: وَمَنْ كَانَ لَهُ فَرْطٌ يَأْمُرُ قَوْمًا بِمَوْثِقَةٍ قَالَتْ: فَمَنْ لَمْ يَكُنْ لَهُ فَرْطٌ مِنْ أُمَّتِكَ؟ قَالَ: فَأَنَا فَرْطٌ لِأُمَّتِي، لَنْ يُصَابُوا بِشَيْءٍ.

بامحاوره ترجمو: حضرت ابن عباس رضی اللہ عنہ کان روایت آهي ته رسول الله ﷺ جن ارشاد فرمايو ته : منهنجي امت مان جنهن جا ٻه نابالغ ٻار گذاري وڃن (۽ پيءُ ماءُ صبر ڪن) ته انهن جي ڪري الله ﷻ (معصوم ٻارن جي) پيءُ ماءُ کي بهشت ۾ داخل ڪندو. تنهن تي سیده عائشه صديقہ رضی اللہ عنہا عرض ڪيو ته اوهان جي امت مان اهو شخص جنهن جو هڪ نابالغ ٻار مري ويو هجي ته ان لاءِ ڪهڙو حڪم آهي؟ ”پاڻ ڪريمين رضی اللہ عنہ فرمايو ته هائو جنهن جو هڪ نابالغ ٻار مري ويو هجي اي توفيق ڏنل! ته اهو به جنتي آهي. عرض ڪيائين پوءِ جنهن لاءِ اوهان جي امت مان نابالغ ٻار نه هجي ته پاڻ فرمايائون پوءِ پنهنجي امت جو اڳواڻ آهيان جنهن منهنجي مثال ڪا تڪليف نه ڏنا ويندا.

مفردات جو شرح: ”فَرَطٌ“ ننڍپڻ ۾ وفات ڪري ويل ٻار. قافلي جي پهچڻ کان پهريان هڪ شخص جو مقرر مقام تي پهچي پائڻ ۽ ڳاهه وغيره جو انتظام ڪرڻ.

سمجهاڻي: فرمان مبارڪ آهي ”جنهن شخص جا منهنجي امت مان ٻه ننڍڙا ٻار فوت ٿي وڃن الخ“ مطلب ته سندن امت مان جيڪڏهن ڪنهن جا ٻه ٻار ننڍي عمر ۾ فوت ٿي وڃن ته اهي ان جي لاءِ آخرت جو ذخيره آهن اهي ان جي الله ﷻ وٽ سفارش ڪندا ۽ ان کي بخشش ڏياري جنت ۾ وٺي ويندا انهن جي ذريعي اهو جنت ۾ ويندو. گویا ان جي لاءِ جنت ۾ وڃڻ جا هي وسيلو بنجندا ۽ جن جو ڪو ننڍو ٻار وفات نه ڪري ويو آهي ته ان جي لاءِ پاڻ فرمايائون ”مان آهيان“ ۽ جڏهن ته سندن امت امت اجابت آهي ان جي ڪري پاڻ سندن شفاعت ڪندا. حديث شريف ۾ آهي ”أَنَا فَرَطُكُمْ عَلَى الْخَوْضِ“ (مان اوهان جو حوض (ڪوثر) تي اڳواڻ (انتظام ڪندڙ) هوندس) اول وڃي اوهان جي لاءِ سهوليت ۽ آرام جو انتظام ڪندس ۽ پاڻ ننڍي ٻار جي نماز جنازه ۾ دعا جا جيڪي الفاظ سيکاريائون انهن ۾ هي به آهي ”اَللّٰهُمَّ اجْعَلْهُ لَنَا فَرَطًا“ (اي الله! ان کي اسان جو اڳواڻ بنا) جيڪو اسان جي شفاعت جو ذريعو بنجي. اڳتي ارشاد آيو ”منهنجي مثال ڪا تڪليف نه ڏنا ويندا“ مطلب ته

منهنجي ظاهري جدائي جهڙو صدمو ٻيو ڪوبه نه پهچندن. هي ناقابل برداشت صدمو اٿن پر ان تي به صبر کان سواءِ ڪو چارو ناهي. (انوار غوثيه ص 580, 581) ۽ هن حديث ۾ حضور ڪريم ﷺ جن سيدة عائشه صديقه ڪري فرمايو ”يَا مَوْفَقَةُ“ اي توفيق ڏنل. يعني ديني مسائل جي سمجهڻ جي لاءِ توفيق ڏنل. هن پيار واري لفظ ۾ ڪيس شرعي مسائل جي پيچڻ جي لاءِ حرص ڏيارييل آهي ۽ ان جي ڪري سيدة وڌيڪ سوال به ڪيو هو ته ”جنهنجي لاءِ اڳ ۾ وفات ڪيل هڪ ٻار به نه هجي؟ ته پاڻ جواب ۾ ارشاد فرمايائون. ”پوءِ مان پنهنجي امت جي لاءِ اڳواٽ انتظام ڪندڙ آهيان“ ۽ هن امت مان مراد سندن سڌ کي قبول ڪرڻ واري امت (امت اجابت) آهي ۽ پاڻ اهو به فرمايائون ته ”منهنجي جدائي جهڙي مصيبت نه ڏنا ويندا“ چو ته پاڻ امت کي ٻي ماءُ ۽ اولاد کان وڌيڪ پيارا آهن ان جي ڪري سندن جدائي انهن جي لاءِ سڀني ڏکڻ کان وڏو ڏک آهي ۽ ان جي ڪري پاڻ پنهنجي رحلت واري بيماري ۾ فرمايو هيائون جيئن سندن ابن ماجه ۾ روايت آهي ”اي انسانو! جيڪڏهن ماڻهن مان يا الفاظ آهن ته ”مومنن مان ڪو تڪليف ڏنو وڃي ته اهو مون کي ڏنل تڪليف سان سبق حاصل ڪري بلاشڪ منهنجي امت مان ڪو هڪ امتي به منهنجي تڪليف کان پوءِ مون کان وڌيڪ تڪليف نه ڏنو ويندو ۽ مدينه منوره ۾ جيڪڏهن ڪو شخص ڪنهن مصيبت سان تڪليف ڏنو ويندو هو ته ان وٽ ٻيو مسلمان اچي ان کي هٿ ملائي چوندو هو ته ”اي الله جا ٻانها! الله کان ڊڄ (بي صبري نه ڪر) بلاشڪ رسول الله ﷺ جي ذات ۾ سهڻي اڳڙائي آهي“ ۽ مسلم شريف جي روايت آهي ته جڏهن الله ﷻ ڪنهن امت سان ڀلائي جو ارادو ڪندو آهي ته انهن کان اڳي انهن جي نبي (عليه الصلوة والسلام) کي رحلت ڪرائيندو آهي ۽ ان کي سندن جي لاءِ اڳواٽ انتظام ڪندڙ ۽ اڳواٽ ڪندو آهي ۽ جڏهن ڪنهن امت جي هلاڪ ڪرڻ جو ارادو ڪندو آهي ته انهن جو نبي زندهه هوندو آهي ان کي ڏيکاريندو آهي ته ان جي بي فرمانن کي عذاب ٿي رهيو آهي تانت پنهنجي دشمنن کي هلاڪ ٿيندي ڏسي ۽ ان جون اکيون ٽرن جوان کي ڪوڙو چئي ان جي بي فرماني ڪئي هيائون.

(المواهب ص 669, 670. جمع الوسائل مع شرح المناوي ج 2 ص 223) اشرف الوسائل ص 588

هيءَ حديث پڻ هنن محدثن آندي آهي: 11 احمد في المسند ج 1 ص 334 2 البيهقي في سننه ج 4 ص 68 3 الخطيب في تاريخ بغداد ج 12 ص 208 4 البغوي في شرح السنة رقم الحديث 1550 ج 5 ص 456, 457.

باب پنجونجاھون

بَابُ: مَا جَاءَ فِي مِيرَاثِ رَسُولِ اللَّهِ صَلَّى اللَّهُ عَلَيْهِ وَسَلَّمَ هي باب رسول الله ﷺ جي ورثي جي باري ۾ آهي

سمجھاڻي: هن باب ۾ آيل حديثن مان واضح آهي ته رسول الله ﷺ جن جيڪو ڪجهه ڇڏي ويا هئا اهو عام بين ماڻهن وانگر وارثن ۾ ورهائڻ ناجائز هو. جيئن قرآن ڪريم ۾ سندن گهروارين کي مومنن جون مائرون سڏي انهن سان ڪنهن پٽي کي نڪاح جي اجازت نه ڏني وئي آهي ۽ هڪ ٻي حديث ۾ آيو آهي ته ”خَيْرُ مَالِ الْمَرْءِ الزَّوْجَةُ الصَّالِحَةُ“ مڙس جو ڀلو مال ان جي صالح گهرواري آهي هن مان معلوم ٿيو ته عورت به مڙس جي هڪ قسم جي ملڪيت آهي ۽ جنهن جي گهرواري ٻيو مڙس ڪري سگهي ٿي ان جو ٻيو ڪجهه رهيل سامان وغيره به وارثن ۾ ورهائي سگهجي ٿو پر جنهن جي عورت سان پٽي جو نڪاح حرام آهي ان جو ورثو نه ورهائڻ ويندو. ان حڪم تي قرآن ڪريم ۽ حديث جو اتفاق نظر اچي ٿو.

انبيا عليهم الصلوة والسلام جو ورثو ڇو نه ورهائڻ ويو؟ ان ۾ حڪمتون: انبيا ڪرام علي نبينا وعليه الصلوة والسلام کي الله ﷻ پنهنجو نائب ۽ خليفو ڪري موڪليو ان جي ڪري انهن وٽ جيڪو ڪجهه هو ان کي پنهنجي نه پر الله ﷻ جي ملڪيت سمجهندا هئا انهن بين وانگر ذاتي ملڪيت نه ٺاهي جيڪڏهن ائين ڪن ها ته ماڻهن کي بدگمانن جو موقعو ملي ها ۽ اهي به مال ڪمائڻ جي لاءِ نبوت جي دعويٰ ڪن ها، پر نبين عليهم الصلوة والسلام پنهنجي گهٽ ۾ گهٽ ضرورت پوري ڪندي باقي ملڪيت کي امت جي ڀلائي لاءِ استعمال ڪيو ۽ رکيو ۽ ان ۾ ڪنهن ماڻهوءَ جو ڪو حق نه رهيو. هي اهل السنة والجماعت جي امت جي علماء جو اجماعي فيصلو آهي ۽ ان ۾ ڪوبه اختلاف ناهي. ها ان ۾ اختلاف رهيو ته اهو حڪم حضور ڪريم ﷺ سان خاص هو يا سمورن نبين عليهم الصلوة والسلام جي لاءِ هو: جمهور علماء جي هيءَ راءِ آهي ته سڀني نبين عليهم الصلوة والسلام جي لاءِ هو ۽ ان حڪم جا سبب ڪهڙا آهن انهن مان ڪجهه هتي لکجن ٿا. 11 هڪ ته انبيا عليهم الصلوة والسلام پنهنجين قبرن ۾ زندهه آهن تنهنڪري انهن جي شيءِ انهن جي ئي ملڪيت ۾ رهندي ان زندهه هجڻ جي ڪري ئي سندن ازواج مطهرات سان بين کي نڪاح ڪرڻ حرام هو. 12 ٻيو ته انبيا ڪرام عليهم الصلوة والسلام پنهنجي ظاهري زندگي ۾ الله ﷻ جي محبت ۾ ايترا فنا هئا جو ڪابه شيءِ پنهنجي ملڪيت ڪري نه رکندا هئا جو وارثن ۾ ورهائي وڃي صحيح ۽ حقيقي تصوف جا صاحب صوفي به فرمائيندا آهن ته ”الصوف لا يملك“ صوفي ڪنهن شيءِ جو مالڪ نه هوندو آهي پر ان جو مطلب هي نه آهي ته اهو شرعي طور ڪنهن شيءِ جو مالڪ ناهي بلڪه ان جو مطلب هي آهي ته اهو هن فنا ٿيندڙ شين کي پنهنجو نه ٿو سمجهي. 13 ٽيون ته دنيا جي هر شيءِ الله ﷻ جي ملڪيت آهي ۽ ان ۾ الله جونبي الله جي خليفي هجڻ جي حيثيت سان تصرف ڪندو آهي. 14 چوٿون ته جيڪڏهن نبين عليهم الصلوة والسلام جي ٿوري

گهڻي ڇڏيل شين ۾ ميراث جاري ٿئي ها ته احتمال هو ته ڪوبه نصيب وارث مال جي طمع ۾ نبي جي ظاهري زندگي جو مخالف ٿئي ها يا ان جي ظاهري زندگي جي پوري ٿيڻ جي تقاضا ڪري ها ۽ اهي يعني ان جي ٻنهي جهانن ۾ برباد ٿيڻ جو ذريعو بنجن ها. {5} پنجنون ته ماڻهن ۾ هي وهم پيدا نه ٿئي ته نبوت جي دعويٰ شايد مال گڏ ڪرڻ ۽ پنهنجي اهل ۽ عيال کي مالدار ڪري ڇڏڻ جي لاءِ ڪئي وئي هئي. {6} ڇهون ته انبياءِ ڪرام عليهم الصلوة والسلام جي قدسيه ذات کي مال جي ميراث ۽ ڪچري کان پاڪ صاف رکيو ويو آهي. {7} ستون ته نبي عليه الصلوة والسلام سڄي امت جي لاءِ پيءُ جي برابر آهي ان جي ڪري ان جو ٿورو گهڻو ڇڏيل مال سڄي امت جي مفاد ۾ استعمال ڪيو ويندو. وغيره وغيره. الله ﷻ جي احڪام جون حڪمتون بي نهايت هونديون آهن هر انسان پنهنجي پنهنجي سمجهه جي موافق حڪمتون بيان ڪندو آهي. ان کان سواءِ به معلوم ناهي ته ڪيتريون حڪمتون هونديون جيڪي الله ﷻ کي ئي معلوم آهن.

(خصائل نبوي ص 372)

حضرت نبي ڪريم ﷺ جن هٿيار ۽ هڪ سفيد خچر ۽ ڪجهه زمين ڇڏي هئي اها به صدقو ڪري ويا هئا هٿيارن ۾ مٿي تي رکڻ وارو لوهه جو ٽوپلو (خود) نيزو تلوار ۽ زره هئي. الاتحافات الربانية جي مصنف علامه عبدالجواد الداومي ص 405 تي لکيو آهي ته ”هن باب ۾ ست حديثون آهن جن مان اسين سمجهون ٿا ته هن وڏي شان واري رسول ﷺ هن فاني دنيا کي ان حال ۾ ڇڏيو جنهن حالت ۾ پاڻ دنيا تي آيا هئا. نه خزانن جا ڍير ڇڏيائون ۽ نه پاڻ کان پوءِ پوئتي محلات ڇڏيائون ۽ هن ۾ ڪو به شڪ ناهي ته سندن هٿن پاڪن ۽ زبان مبارڪ مان عفت ۽ پاڪيزگي ظاهر ٿي رهي هئي. ۽ سندن وجود پاڪ دنيا جي بادشاهن جي وجود کان اعليٰ هو ۽ سندن شاگرد اصحابي پلارا جهانن جا استاد هئا ۽ پاڻ الرفيق الاعليٰ ڏانهن ان حال ۾ ويا جو پوئتي دنيا فاني جي شين مان ڪجهه به نه ڇڏيائون ۽ اسان جي لاءِ اهو ڇڏي ويا جو جيڪڏهن اسان ان کي مضبوطي سان ورتو ته ڪڏهن به گمراهه نه ٿيندا سون. الله ﷻ جو ڪتاب ۽ سندن سنت اي مسلمان امت! اوهان جي نبي عليه الصلوة والسلام جو ورثو الله ﷻ جو ڪتاب ۽ هدايت ڪندڙ سنت آهي پوءِ ان جي حفاظت ڪيو ته هدايت وارا رهندڙ.

(انوار غوثيه ص 583)

{399} حَدَّثَنَا أَحْمَدُ بْنُ مَنِيعٍ، قَالَ: حَدَّثَنَا حُسَيْنُ بْنُ مُحَمَّدٍ، قَالَ: حَدَّثَنَا إِسْرَائِيلُ، عَنْ أَبِي إِسْحَاقَ، عَنْ عَمْرِو بْنِ الْحَارِثِ، أُنْخِي جُوبَرِيَّةٌ لَهُ صُحْبَةٌ قَالَ: مَا تَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَّا سِلَاحَهُ وَبَغْلَتَهُ وَأَرْضًا جَعَلَهَا صَدَقَةً

بامحاوره ترجمو: اصحابي حضرت عمرو بن حارث رضی اللہ عنہ (جيڪو مومنن جي ماءُ حضرت عائشه صديقه رضی اللہ عنہا جي آزاد ڪيل ٻانهيءَ) جو پريه جو پريه هو. ان کان روايت آهي ته رسول الله ﷺ (وصال وقت) رڳو پنهنجا هٿيار ۽ خچر ۽ ڪجهه (فدڪ جي) زمين ڇڏيا هئا ۽ پاڻ اها زمين به (خدا جي راهه ۾) صدقو يا خيرات ڪئي هيائون.

مفردات جو شرح: ”مَا تَرَكَ“ نه ڇڏيائون. ”سِلَاحَهُ“ پنهنجا هٿيار. ”بَغْلَتَهُ“ پنهنجو خچر. ”أَرْضًا“ زمين. سمجهاڻي: هن روايت ۾ سرڪار دعو عالم رضی اللہ عنہ جن جي رحلت کان پوءِ سندن پوئتي رهايل ۽ ڇڏيل

سامان جو ذکر آهي ته پاڻ پنهنجا هٿيار هڪ سواري وارو خچر ۽ زمين ڇڏي هيائون جيڪا به صدقو ڪري ڇڏي هيائون. علامه ابن حجر مڪي هيتي فرمايو ته: اهو حصر اضافي آهي ڇو ته حضور ڪريم ﷺ جن ان کان سواءِ به ڪجهه بدن پاڪ جا ڪپڙا ۽ ڪجهه گهر جو سامان ڇڏيو هو يا راويءَ انهن شين جو ذکر ان جي لاءِ نه ڪيو آهي جو تمام ٿوريون هيون. حضور ڪريم ﷺ جو خچر، نيزو، تلوار ۽ هڪ زرھ هئي. (انوار غوثيه ص 584)

علامه علي القاري لکيو آهي ته: اها زمين فدڪ جي علائقي جي اڌ زمين هئي ۽ وادي القري جي زمين مان هڪ قلعو ۽ راوي جيئن هٿيار ۽ خچر جي نسبت حضور ڪريم ﷺ جن ڏانهن ڪندي ”سلاحه ويغلة“ ۾ ”ه“ ضمير آندو آهي تيئن ”ارضه“ نه چيائين ان کي ”ارضا“ ڪري بيان ڪيائين ڇو ته هٿيار ۽ خچر حضور ڪريم ﷺ جن پنهنجي لاءِ مخصوص فرمايا هئا ۽ زمين جي پيدائش ضرورت آهر پاڻ کڻندا هئا پنهنجي عيال کي ان مان ڏيندا هئا ۽ مسڪينن مسلمانن کي به ان سان نوازيندا هئا ۽ جڏهن زمين جي پيداوار پاڻ صدقو ڪندا هئا ته ان جو حڪم وقف وارو ٿي ويو ۽ پاڻ پنهنجا خريد ڪيل ٻانها ۽ ٻانهيون پنهنجي ظاهري زندگي ۾ آزاد ڪري ڇڏيا هيائون. ۽ گهر جو ٿورو گهڻو سامان امهات المومنين جي حوالي ڪيل هو. ڪپڙا گهڻا نه هئا جو انهن جو ذکر ڪرڻ گهرجي ها ۽ بعض سيرت نگارن لکيو آهي ته رسول الله ﷺ جن جا اٺ به گهڻا هئا ۽ سندن ڏاڍيون هيون جيڪي مدينه منوره جي پسگردائيءَ ۾ چرنديون هيون. ۽ هر رات انهن جو ڪير سندن خدمت ۾ پيش ڪيو ويندو هو (جيڪو غالباً غريبن کي ڏنو ويندو هوندو) ۽ سندن ست رڍون هيون. انهن جو ڪير سڀ غريب هر رات پيئندا هئا ۽ ظاهر آهي ته اهي اٺ صدقي جا هئا ۽ ڏاڍيون ۽ رڍون ڪين تحفي طور مليون هيون. جيئن انهن جي باري ۾ صريح روايتون آيل آهن ۽ هن ڪتاب ۾ به اهڙي روايت اڳيان اچي رهي آهي ته: رسول الله ﷺ جن اها زمين ان جي ڪري صدقو ڪئي هئي جو ان جو اجر قيامت تائين ڪين ملندو رهندو الله ﷻ حضور ڪريم ﷺ جن جي لاءِ فنا جا اعليٰ اقسام ۽ فقر جا وڏي شرف وارا انواع گڏ ڪيا هئا پاڻ ڪمال جي مراتب ۾ ڪامل ۽ سندن صبر سڀني صابرن کان وڌيڪ ۽ خوشحالي ۾ پاڻ سڀني کان وڏا شاعر ۽ دل جا غني هئا ۽ ان کان وڌيڪ دل جو غني ڪير آهي جنهن جي اڳيان زمين جي خزانن جون ڪنجيون پيش ڪيون وڃن ۽ اهو قبول نه ڪري ۽ سندن خدمت ۾ مال، ملڪيتون رکيا وڃن. ته اهي سمورا في سبيل الله خيرات ڪري پوءِ اتي ۽ پنهنجي لاءِ ڪابه شيءِ نه رکي. پوءِ الله ﷻ سندن قدر کي ان کان بلند ڪيو ڇو انهن مسڪينن فقيرن مان هجن جو مال سندن پوين جي لاءِ ورثو نه بنجي الله ﷻ سندن دل کي مڪمل غني بنايو ۽ سندن قلب ۾ وسعت پيدا ڪئي. پاڻ نه مال گڏ ڪيائون ۽ نه زمينداري ڪيائون. ۽ نه ٻڪريون يا ڏاڍيون رکيائون ۽ نه ٻانهو ۽ ٻانهي ڇڏيائون ۽ نه دينار ۽ درهم رهايا. (جمع الوسائل مع شرح المناوي ج 2 ص 224) البيجوري لکيو آهي ته حضور ڪريم ﷺ جن هن حديث ۾ مذڪور تن شين کي صدقو ڪري ڇڏيو هو ڇو ته سندن فرمان آهي: ”تَحْنُ مَعَاشُ الْأَنْبِيَاءِ لَا تُورَثُ مَا تَرَكَنَا صَدَقَةً“ اسين نبين (عليهم الصلوة والسلام) جي جماعت (دنيا جي سامان جا) وارث نه ڇڏيندا آهيون. اسان (دنيا تان رحلت ڪرڻ وقت) جيڪو ڪجهه ڇڏيو اهو صدقو آهي) پوءِ ”جعلها“ ۾ ”ها“ ضمير تنهي ذڪر ڪيلن ڏانهن وري ٿو مراد هي آهي ته حضور

ڪريم ﷺ جن سندن حوالي ڪيل زمين ظاهري زندگي ۾ ئي پنهنجي اهل، گهروارين، خادمن ۽ مسڪينن مسلمانن ۾ صدقو ڪري ڇڏي هئي ته ان جي پيدائش انهن ۾ ورهائي وڃي اها مراد ناهي ته سندن دنيا تان انتقال کان پوءِ صدقو ڪئي وئي. جيئن سندن باقي رهيل ثوريون گهڻيون شيون مسلمانن تي صدقو هيون. (المواهب ص 682، اشرف الوسائل ص 589)

حضور ﷺ جا خچر: بخاري شريف جي شرح عيني لکيو آهي ته: سيدنا رسول الله ﷺ جن کي ڇهه خچر مليا هئا. {1} هڪ جونالوشهبا هو. ان ۾ ڪاري رنگ تي اڇورنگ غالب هو. ان کي ئي ”دلّٰل“ چوندا هئا. اهو خچر سندن خدمت ۾ مقوقس بادشاهه موڪليو هو. ان جي عمر وڏي ٿي هئي. هتي ان جو ذڪر آهي. اهو حضور ڪريم ﷺ جن جي دنيا تان رحلت کان پوءِ حضرت علي رضه جي حوالي رهيو هو. ان کان پوءِ سندس ڀائٽئي حضرت عبدالله بن جعفر رضه جي حوالي هو. ۽ جڏهن اهو خچر ڪراڙو ٿي ويو هو ته حضرت عبدالله بن جعفر رضه ان کي جوڙڙي پوءِ ڪارائيندو هو. {2} ٻيو سندن خچر ”فروه“ جذامي موڪليو هو ان کي ”فضه“ سڏيندا هئا. اهو پاڻ حضرت ابوبڪر صديق رضه کي ڏنو هيائون. {3} ٽيون اهو خچر هو جيڪو ”دومة الجندل“ واري حاڪم موڪليو هو. {4} چوٿون ”ايله“ جي بادشاهه موڪليو هو جنهن کي ايليئه سڏيندا هئا. {5} پنجون نجاشي بادشاهه موڪليو هو. {6} ڇهون ڪسري بادشاهه لاءِ چوندا آهن پر ان جي طرفان موڪلڻ جو ثبوت ڪونه ٿو ملي. حضرت نبي ڪريم ﷺ جن جي رحلت ڪرڻ کان پوءِ صرف ”دلّٰل“ رهيو هو. (فضائل النبي ﷺ ص 340، 241)

هيءَ حديث ٻين هنن محدثن آندي آهي: {1} رواه البخاري في كتاب الوصايا باب 1 الوصايا رقم الحديث 2739 ج 5 ص 356 {2} النسائي في كتاب الاحباس في ترجمته ج 6 ص 229 {3} احمد في المسند ج 4 ص 279 {4} الدار قطني في سننه ج 4 ص 85 {5} البيهقي في سننه ج 6 ص 160.

{400} حَدَّثَنَا مُحَمَّدُ بْنُ الْمُثَنَّى قَالَ: حَدَّثَنَا أَبُو الْوَلِيدِ، قَالَ: حَدَّثَنَا حَمَّادُ بْنُ سَلَمَةَ، عَنْ مُحَمَّدِ بْنِ عَمْرٍو، عَنْ أَبِي سَلَمَةَ، عَنْ أَبِي هُرَيْرَةَ قَالَ: جَاءَتْ فَاطِمَةُ إِلَى أَبِي بَكْرٍ فَقَالَتْ: مَنْ يَرِثُكَ؟ فَقَالَ: أَهْلِي وَوَلَدِي، فَقَالَتْ: مَا لِي لَا أَرِثُ أَبِي؟ فَقَالَ أَبُو بَكْرٍ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: لَا نُورَثُ، وَلَكِنِّي أَعُولُ مَنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعُولُهُ، وَأَنْفَقَ عَلَى مَنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُنْفِقُ عَلَيْهِ

بامحاوره ترجمو: حضرت ابوهريره رضه کان روايت آهي ته (خاتون جنت) حضرت فاطمه رضه حضرت ابوبڪر صديق رضه وٽ آئي ۽ کيس چيائين ته تنهنجو وارث ڪير ٿيندو؟ ان چيو ته منهنجا گهروارا ۽ منهنجو اولاد وارث ٿيندا. تنهن تي بيبي صاحب چيو ته پوءِ آءُ پنهنجي پيءُ جي وارث چونه آهيان؟ حضرت ابوبڪر صديق رضه چيو ته مون رسول الله ﷺ کي فرمائيندي ٻڌو ته ”اسان نبين (جي مال) جو ڪو وارث ڪونه ٿيندو آهي.“ مان انهن جي سار سنڀال لهندس. جن جي رسول الله ﷺ جن سار سنڀال لهندا هئا ۽ انهن تي خرچ ڪندس، جن تي رسول الله ﷺ جن خرچ ڪندا هئا. مفردات جو شرح: ”أَعُولُ“ مان ماني ۽ ڪپڙا ڏيندو رهندس. عيال وانگر سنڀاليندس. ”عول“ مصدر کان ورتل آهي ان جي معني آهي خبر وٺڻ، سنڀالڻ، پرورش ڪرڻ، ماني، ڪپڙو ڏيڻ. سمجهاڻي: هن روايت ۾ سيده فاطمه رضه جو حضرت ابوبڪر صديق رضه کان سوال جو ذڪر آهي ته

”تنهنجو وارث ڪير ٿيندو؟“ ۽ پاڻ کيس جواب ۾ عرض ڪيائين ته ”منهنجو اهل ۽ منهنجو اولاد“ يعني اهي منهنجا وارث ٿيندا. ته وري سیده خاتون جنت کيس چيو ته ”مان پنهنجي بابا جي وارث چونه ٿي ٿيان؟ حضرت ابوبڪر صديق رضی اللہ عنہ کيس عرض ڪيو ته ”مون رسول الله ﷺ جن کان ٻڌو هو پاڻ فرمايو هيائون ته ”لَا تُورَث“ اسان جو ورثو نه ورهايو ويندو“ پر مان (حضرت ابوبڪر صديق رضی اللہ عنہ) انهن کي ماني ۽ ڪپڙا ڏئي سنڀاليندس جن کي حضرت نبي ڪريم ﷺ جن ماني ۽ ڪپڙا ڏئي سنڀاليندا هئا. ۽ انهن تي خرچ ڪندس. جن تي پاڻ خرچ ڪندا هئا. علامه ابن حجر مڪي هيتي لکيو آهي ته حضرت سیده فاطمه رضی اللہ عنہا ان طريقي سان سوال ڪرڻ سان معلوم ڪرڻ ٿي چاهيو ته حضور ڪريم ﷺ جن جو ورثو چونه ٿو ورهايو وڃي؟ ۽ حضرت ابوبڪر صديق رضی اللہ عنہ کيس حقيقت بيان ڪري ٻڌائي ته اوهان جي بابي ڪريم ﷺ جو اهو حڪم آهي ان تي ئي عمل ڪيو ويندو. اوهان کي ڪپڙا کاڌو خرچ ملندو ۽ جن ٻين تي حضور ڪريم ﷺ جن جهڙي نموني مهرباني ڪندا هئا انهن تي به اها سندن جاري ڪيل مهرباني ڪپڙي ۽ کاڌي ڏيڻ واري جاري رهندي باقي رسول الله ﷺ جن ڪا اهڙي وڏي ملڪيت نه ڇڏي جيڪا ورهائڻ يا تقسيم جي قابل هجي. حضرت عمرو بن الحارث رضی اللہ عنہ کان روايت آهي ته: رسول الله ﷺ جن دنيا تان رحلت ڪرڻ وقت دينار، درهم، ٻانهو، ٻانهي ۽ ٻي ڪا به شيءِ نه ڇڏي هئي صرف سفيد خچر ۽ هٿيار ۽ ٿوري زمين هئي جيڪا صدقو ڪري ڇڏي هيائون. (انوار غوثيه ص 585)

سوال: قرآن ڪريم ۾ آهي ته ”وَرِثَ سُلَيْمَانُ دَاوُدَ“ (حضرت) سليمان (حضرت) داود جو وارث ٿيو) پوءِ ڪيئن ٿا چئو ته نبي جو ڪير وارث نه ٿيندو آهي؟

جواب: ورثي مان مراد نبوت ۽ علم جو ورثو آهي چو ته جيڪڏهن ملڪيت جو ورثو مراد هجي ها ته حضرت داود علي نبينا وعليه الصلوة والسلام جا ته ٻيا پٽ به هئا صرف حضرت سليمان علي نبينا وعليه الصلوة والسلام جو وارث هجڻ بيان نه ڪيو وڃي ها اهڙي طرح الله ﷻ جو فرمان ”يَرْثُنَّ وَيَرِثُ مِنْ آلِ يَعْقُوبَ“ (منهنجو ۽ (حضرت) يعقوب جي اولاد جو وارث ٿيندو) ۾ نبوت ۽ علم جو ورثو مراد آهي. حضور ڪريم ﷺ جن ان جي ڪري فرمايو: ”الْعُلَمَاءُ وَرَثَةُ الْأَنْبِيَاءِ إِنَّ الْأَنْبِيَاءَ كَمْ يُورِثُوا دِينَارًا وَلَا دِرْهَمًا وَأَشَاءُ وَرَثُوا الْعِلْمَ فَمَنْ أَخَذَهُ أَخَذَ بِحَبْطِ وَافٍ“ (علماء انبياء جا وارث آهن ۽ بلاشڪ انبياء (عليه الصلوة والسلام) دينار ۽ درهم جو ڪو وارث نه بنايو انهن علم جو ورثو ڇڏيو جنهن علم حاصل ڪيو ان پورو پورو پاڻو حاصل ڪيو.

(اشرف الوسائل ص 590)

وارث نه ڪرڻ ۾ حڪمتون

علامه البيهقوري لکيو آهي ته: نبين عليهم الصلوة والسلام جي وارث نه ٿيڻ ۾ هي حڪمتون هيون. ۱۱ هڪ هيءَ حڪمت هئي ته ڪو سندن وفات جي تمنا نه ڪري ته نبي عليه الصلوة والسلام وفات ڪري ته سندن ملڪيت مان ڪٿان. {2} ٻي هيءَ حڪمت هئي ته متان ماڻهو (مخالف) چون ته انهن نبوت جي دعويٰ ٿي مال ميٽڙ جي لاءِ ڪئي هئي. (المواهب ص 673) علامه علي القاري لکيو آهي ته: نبين عليهم الصلوة والسلام جو ڪنهن کي وارث نه ڪرڻ ۾ ۱۳۱ تين هيءَ به حڪمت هئي ته ماڻهو ملڪيت گڏ ڪرڻ ۾ نبين عليهم الصلوة والسلام جي ملڪيت گڏ ڪرڻ سان دليل نه وٺن. (جمع الوسائل ج 2 ص 226) شمائل جي شرح ۾

محدث كان دلوي صاحب لکيو آهي ته: حضرت ابو بکر صديق ﷺ جو چوڻ ته ”منهنجا وارث منهنجو اهل ۽ اولاد ٿيندا. مسئلي جي وضاحت لاءِ هو ورنه ته: پاڻ وصيت فرمائي هيائين ته: منهنجو ڇڏيل سامان بيت المال ۾ جمع ڪيو وڃي ۽ سندس انتقال کان پوءِ اهو ٿورو ئي ٿورو بيت المال ۾ جمع ڪيو ويو. وارثن کي ڪا ملڪيت ورثي ۾ نه آئي. شاهه ولي الله محدث دهلوي پنهنجي ڪتاب ”مسوي“ ۾ لکيو آهي ته نبين عليهم الصلوٰه والسلام جو ورثو نه ورهايو ويندو. واري مضمون جي حديث ڏهن اصحابن سڳورن رض الله عنهم کان روايت ڪيل آهي. (خصائل نبوي 37) هڪ روايت ۾ آهي ته ”ام المومنين سیده عائشه صديقه ﷺ به ورثي جي گهر ڪئي هئي ته حضرت ابو بکر صديق ﷺ ان کي به اها ئي حديث ٻڌائي ورثو نه ڏيڻ جو فيصلو ڪيو هو. حالانڪ اها ته سندس نياڻي هئي.

(فضائل النبي ﷺ ص 241)

هيءَ حديث بين هنن محدثن آندي آهي: {1} احمد في المسند {2} النسائي في ڪتاب قسم الفيء 7 ص 132 {3} البيهقي ج 6 ص 300.

{401} حَدَّثَنَا مُحَمَّدُ بْنُ النُّشَيْي قَالَ: حَدَّثَنَا يَحْيَى بْنُ كَثِيرٍ الْعَنْبَرِيُّ أَبُو عَسَّانَ، قَالَ: حَدَّثَنَا شُعْبَةُ، عَنْ عَمْرِو بْنِ مُرَّةٍ، عَنْ أَبِي الْبَخْتَرِيِّ، أَنَّ الْعَبَّاسَ، وَعَلِيًّا، جَاءَا إِلَى عُمَرَ يَخْتَصِمَانِ يَقُولُ كُلُّ وَاحِدٍ مِنْهُمَا لِصَاحِبِهِ: أَنْتَ كَذَا، أَنْتَ كَذَا، فَقَالَ عُمَرُ، لَطَلْحَةَ، وَالزُّبَيْرَ، وَعَبْدَ الرَّحْمَنِ بْنِ عَوْفٍ، وَسَعْدَ، أُنْشِدْكُمْ بِاللَّهِ أَسَعَيْتُمْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: كُلُّ مَالِ نَبِيٍّ صَدَقَةٌ، إِلَّا مَا أَطْعَمَهُ، إِنْ لَانُورُ؟ وَفِي الْحَدِيثِ قِصَّةٌ.

بامحاوره ترجمو: حضرت ابو البختري ﷺ کان روايت آهي ته حضرت عباس ۽ حضرت علي ﷺ ٻئي حضرت عمر فاروق ﷺ وٽ اهو فيصلو ڪئي آيا. ۽ هر هڪ ٻئي کي چوي پيو ته تون ههڙو آهين تون ههڙو آهين. پوءِ حضرت عمر فاروق ﷺ حضرت طلحه، حضرت زبير، حضرت عبدالرحمان بن عوف ۽ حضرت سعد رضي الله عنهم کي چيو: توهان کي الله ﷻ جو قسم ڏئي ٿو پڇان ته توهان رسول الله ﷺ کان هيءَ چوندي نه ٻڌو آهي ته نبين جو سڀ مال الله ﷻ جي لاءِ صدقو يا خيرات آهي مگر اهو جو ان ڪارايو پياريو. بيشڪ اسان نبين جو ڪو وارث نه بنايو ويو آهي. هن حديث ۾ ٻيو قصو به آهي. مفردات جو شرح: ”يَخْتَصِمَانِ“ هڪٻئي سان (زباني) جهيڙو ڪري رهيا هئا. ”أَنْتَ كَذَا“ تون ههڙو آهين، تون ههڙو آهين. (هڪٻئي کي چئي رهيا هئا) ”أُنْشِدْكُمْ“ مان اوهان کي الله ﷻ جو قسم ٿو وجهان. نشد کان ورتل آهي ان جي معنيٰ آهي قسم ڏيڻ يا الله ﷻ جو نالو ياد ڏياري ڪا ڳالهه پڇڻ.

سمجهاڻي: هن حديث جي راوي ابو البختري چيو ته: حضرت عباس ۽ حضرت علي ﷺ حضرت عمر ﷺ وٽ ان حال ۾ آيا جو هڪٻئي کي چون پيا ته تون ههڙو آهين تون ههڙو آهين ڇب ڪري رهيا هئا. البيجوري لکيو آهي ته: جيڪا زمين بني النضير کان رسول الله ﷺ جن کي هٿ آئي هئي. حضرت عمر ﷺ کين خرچ پڪي لاءِ ڏني هئي. ۽ سندن هڪٻئي سان ڇب به ان متعلق هئي هڪڙو ٻئي کي چوي پيو ته تنهنجو ان ۾ ڪجهه ناهي. ان جو مطلب اهو ناهي ته اهي هڪٻئي کي گاريون ڏئي رهيا هئا ڇو ته اهو سندن مقام جي مناسب نه هو. حضرت عمر ﷺ انهن کي ڪجهه چوڻ کان پهريان سندس خدمت ۾ موجود حضرت طلحه، حضرت زبير، حضرت عبدالرحمان ۽ حضرت سعد

رضي الله عنهم كي الله ﷺ جو قسم وجهندي فرمايو ته ”چا اوهان رسول الله ﷺ جن کان ٻڌو هو ته نبي جو هر مال صدقو آهي مگر جيڪو پاڻ ڪرائي ويو. اسين وارث نه ڪيا ويندا آهيون.“ مطلب ته هر نبي جو مال صدقو آهي. علامه موصوف لکيو آهي ”نبي“ لفظ نڪره اثبات جي سياق ۾ آيو آهي ان جي ڪري عام ٿي ويندو. معنيٰ ڪجي هر نبي سڳورو (عليه الصلوٰه والسلام) ”مگر جيڪو ڪارائين“ جو مطلب آهي جيڪو پاڻ پنهنجي اهل ڪي ڪارائين. اهو صدقو نه ٿي سگهيو. محدث ترمذي لکيو ته ”وفي الحديث قصة“ ۽ حديث ۾ قصو آهي ۽ اهو اڳيان هن ڪتاب شمائل ۾ اچي رهيو آهي هتي ايترو سمجهڻ گهرجي ته: حضرت عباس ۽ حضرت علي (چاچو ۽ ڀائيٽيو ٻئي) حضرت عمر رضه وٽ آيا ۽ حضرت عباس رضه حضرت عمر رضه کي چيو ته ”اي امير المومنين! منهنجو ۽ هن جو فيصلو ڪر“ ۽ سندن اختلاف بني النضير قبيلي جي ان زمين تي هو جيڪا الله ﷻ جي پاڪ ذات حضرت رسول الله ﷺ جن کي مال فيء طور (جنگ کان سواءِ حاصل ٿيل) عطا ڪئي هئي. پوءِ حضرت عمر فاروق رضه اتي موجود صحابن کان مذڪور سوال ڪيو هو ۽ اتي موجود صحابن چيو ته: رسول الله ﷺ جن واقعي فرمايو هو ته: نبي جو ورثو نه ورهايو ويندو. نبي جيڪو ڪجهه ڇڏيو. اهو صدقو آهي. انهن صحابن کان حضرت عمر فاروق رضه حضرت عباس ۽ حضرت علي رضه ٻنهي سان مخاطب ٿي فرمايو ته ”مان اوهان کي الله ﷻ جو قسم ٿو ڏيان ته چا اوهان کي خبر آهي ته رسول الله ﷺ جن ائين فرمايو هو. ٻنهي جڻن چيو ته ”هاڻو“ رسول الله ﷺ جن ائين فرمايو هو.“ حضرت عمر فاروق رضه فرمايو ته: مان اوهان کي هن امر جي باري ۾ ڪجهه ٻڌايان ٿو ته الله ﷻ هن فيء جي مال سان پنهنجي نبي ﷺ کي مخصوص فرمايو ۽ ان کان سواءِ ڪنهن کي به اهو عطا نه ڪيو هيائين. ان کان پوءِ قرآن ڪريم جي هيءَ آيت پڙهيائين. ”وَمَا آفَاءَ اللَّهِ عَلَىٰ رَسُولِهِ مِنْهُمْ“ (۽ انهن مان جيڪو الله ﷻ پنهنجي رسول (ﷺ) کي مال فيء عطا فرمايو) پوءِ هيءَ زمين خاص رسول الله ﷺ جن جي لاءِ هئي ۽ الله ﷻ جو قسم آهي ته اوهان کان سواءِ نه ٻين کي ڏنائون نه ٻئي کي ان جي لاءِ اختيار ڪيائون بلڪه اوهان کي ڏئي اوهان جي (خرچ وغيره) لاءِ حوالي ڪيائون ۽ پاڻ ان مان پنهنجي اهل عيال تي سڄو خرچ ڪندا هئا ۽ جيڪو بچيو اهو ٻين ديني مصلحتن ۾ لڳائيندا هئا ۽ پاڻ ساري ظاهري زندگي ان تي عمل ڪندا رهيا. (پوءِ اتي موجود ٻين صحابن رضه انهن کي فرمايائون ته ”مان اوهان کي الله ﷻ جو قسم ڏئي پڇان ٿو چا اوهان کي اها خبر آهي؟ انهن عرض ڪيو ته ”هاڻو“ حضرت عمر فاروق رضه فرمايو ته: ان کان پوءِ جڏهن الله ﷻ پنهنجي نبي ﷺ کي دنيا تان رحلت ڪرائي. ته حضرت ابو بڪر صديق رضه به فرمايو ته: مان رسول الله ﷺ جن جو (ديني خدمات ۾) وارث آهيان. (چو ته حضور ڪريم ﷺ جن فرمايو هو ته علماء انبياء جا وارث آهن“ پوءِ حضرت ابو بڪر صديق رضه ان بني نضير واري زمين ۾ اهڙي طرح عمل ڪيو جيئن خود رسول الله ﷺ جن ڪيو هو. ۽ الله ﷻ ڄاڻي ٿو ته اوهان معاملي ۾ سچو نيڪ، راشد ۽ حق جو تابع هو. وري جڏهن الله ﷻ حضرت ابو بڪر صديق رضه کي وفات ڪرائي ته مان (ديني خدمات ۾) ان جو وارث ٿيو آهيان مون ٻه سال اها سنڀالي ان ۾ اهڙي طرح عمل ڪيو جيئن رسول الله ﷺ ۽ حضرت ابو بڪر صديق رضه ڪيو هو ۽ الله ﷻ ڄاڻي ٿو ته مان ان ۾ سچو نيڪ نيت، هدايت وارو، حق جو تابع آهيان. ان کان پوءِ اوهان ٻئي مون وٽ آيا ۽ اوهان ٻنهي جي

گفتگو ۽ امر هڪ هو اي عباس! تون مون وٽ آئين ۽ مون کان پنهنجي پائي تي (حضور ڪريم ﷺ) جي ورثي مان حصو گهريئي ۽ هيءَ (حضرت علي ﷺ) به پنهنجي گهر واريءَ جو حصو گهرڻ آيو ۽ مون اوهان ٻنهي کي چيو هو ته: رسول الله ﷺ جن فرمايو آهي: "لَا تُورَثُ مَا تَرَكَنَا صَدَقَةً" (جيڪو اسان ڇڏيو اهو صدقو آهي اسان جا وارث نه بنيا ويندا) پر جڏهن مون کي هيءَ ڳالهه سني لڳي ته ان جي سنڀال اوهان جي حوالي ڪيان ته اوهان کي اها زمين ان شرط تي ڏني ته اوهان به ان ۾ سيدنا رسول الله ﷺ ۽ ابوبڪر صديق ﷺ ۽ منهنجي طريقي تي عمل ڪندؤ ان کان پوءِ اتي موجود ماڻهن کي فرمايائين ته "مان اوهان کي الله ﷻ جو قسم ٿو ڏيان ته: مون اها هنن کي انهيءَ شرط تي ڏني هئي؟ چيائون ته هائو. ان کان پوءِ حضرت علي ۽ حضرت عباس ﷺ کي سامهون ٿي چيائين "مان اوهان کي به الله ﷻ جو قسم ڏئي ٿو پڇان ته مون اها اوهان کي انهيءَ شرط تي ڏني هئي؟ ٻنهي چيو ته "هائو" فرمايائين ته "هاڻي اوهان مون کان ان کان سواءِ ٻيو فيصلو طلب ڪيو ٿا؟ مون کي ان الله ﷻ جو قسم آهي جنهن جي اذن سان آسمان ۽ زمين قائم آهن ته مان قيامت تائين (بفرض محال جيڪڏهن جيئرو رهان ته به) ٻيو فيصلو نه ڪندس، پر جيڪڏهن اوهان اها سنڀالي نه ٿا سگهو ته پوءِ اها مون کي واپس ڪيو مان پاڻ ان کي سنڀالڻ جي لاءِ اوهان جي بجاءِ ڪافي آهيان" ان کان پوءِ حضرت علي ﷺ حضرت عباس ﷺ کان غالب ٿي اها اڪيلي پاڻ سنڀالي ان کان پوءِ حضرت حسن ﷺ جي هٿ ۾ هئي ان کان پوءِ حضرت حسين ﷺ جي هٿ ۾ ان کان پوءِ حضرت علي بن الحسين ﷺ (زين العابدين ﷺ) ۽ حسن (مثنى) بن امام حسن ﷺ جي هٿ ۾ ان کان پوءِ زيد بن الحسن ﷺ ان کان پوءِ عبيدالله بن الحسن ﷺ جي هٿ ۾ هئي ۽ جڏهن بنو عباس والي ٿيا ته انهن کانئن ڪسي پنهنجي قبضي ۾ رکي ۽ انهن مان جيڪي به ملڪ جا والي ٿيا ٿي انهن اها پنهنجي هٿ ۾ رکي ٿي پر ان جي پيدائش اهل مدينه ۾ ورهائيندا هئا. (المواهب ص 675, 676) علامه علي القاري لکيو ته: هڪ روايت ۾ هيئن آيو آهي: حضرت عمر فاروق رضی اللہ عنہ فرمايو: رسول الله ﷺ جن کي ٽي ٽڪرا زمين جا مليا هئا. هڪ بني نضير جي، ٻي خيبر جي، ٽين فدڪ واري بني نضير واري ته اتي ڪم ڪندڙن سندن نائبن جي حوالي هئي ۽ فدڪ. مسافرن جي خدمت لاءِ مخصوص هئي. ۽ خيبر جي زمين کي حضرت نبي ڪريم ﷺ جن ٽن حصن ۾ ورهايو هو ان مان ٻه حصا مسلمانن جي بهتري جي لاءِ ۽ هڪ حصو پنهنجي خرچ جي لاءِ ۽ ان مان ٻه جيڪو بچندو هو اهو مڪرم ڪرم کان هجرت ڪري ايندڙ اصحابن سڳورن عليهم الرضوان کي ورهائي ڏيندا هئا. ۽ ظاهر ڳالهه هي آهي ته اهو حڪم سڀني نبين عليهم الصلوة والسلام جي لاءِ هو چو ته صحيح حديث ۾ آهي "تَحْنُ مَعَاشُ الْأَنْبِيَاءِ لَا تُورَثُ مَا تَرَكَنَا صَدَقَةً" (اسين انبياء عليهم الصلوة والسلام جي جماعت وارث نه ڪيا ويندا آهيون اسان جيڪو ڪجهه ڇڏيو اهو صدقو آهي) ۽ مذڪوره روايت ۾ "صَدَقَةٌ" جو لفظ نڪره. به ان جي ڪري آندو ويو آهي. علامه مناوي هن حديث جي شرح جي آخر ۾ لکيو آهي ته حافظ ابن حجر مڪي چيو ته حضرت نبي ڪريم ﷺ جن پاڻ کان پوءِ جيڪو ڪجهه پوئتي ڇڏيو اهو اوقاف جي جنس مان هو جيڪو به ان جو محتاج هجي ان مان نفعو وٺي ۽ ان جي هٿ ۾ رهي جيڪو امانتدار هجي ۽ ان جي ڪري سندن پاڻي پيئڻ جو پيالو هڪ حضرت سهل وٺ هو ٻيو حضرت انس رضی اللہ عنہ وٺ هو ۽ ٽيون حضرت عبدالله بن

سلام ﷺ وٽ هو. ۽ ماڻهو انهن ۾ پاڻي وجهي برڪت حاصل ڪرڻ جي لاءِ پيئندا هئا ۽ حضرت نبي ڪريم ﷺ جن جو جو مبارڪ حضرت بيبي اسماء بنت ابي بڪر رضه وٽ هو. اهڙي طرح ٻيون برڪت واريون شيون.

(شرح المناوي مع جمع الوسائل ج 2 ص 227، 226)

هيءَ حديث ٻين هنن محدثن آندي آهي: {1} ابو داؤد في كتاب الخراج والامارة والفيء باب 19 في صفا يا رسول الله ﷺ من الاموال رقم الحديث 2968 ج 3 ص 132 {2} النسائي في كتاب قسم الفيء ج 7 ص 132 {3} احمد في المسند ج 1 ص 4 {4} البيهقي في سننه ج 6 ص 300.

{402} حَدَّثَنَا مُحَمَّدُ بْنُ الْمُثَنَّى قَالَ: حَدَّثَنَا صَفْوَانُ بْنُ عَيْسَى، عَنْ أَسَامَةَ بْنِ زَيْدٍ، عَنِ الزُّهْرِيِّ، عَنْ عُرْوَةَ، عَنْ عَائِشَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا نُورُثُ مَا تَرَكَنَا فَهُوَ صَدَقَةٌ.

بامحاوره ترجمو: حضرت سیده عائشہ صدیقہ رضه کان روایت آهي ته حضور ڪريم ﷺ جن ارشاد فرمايو: ”اسان نبين جو ڪوبه وارث نه بڻايو ويندو آهي، جيڪي به ڇڏيندا آهيون، سو صدقو هوندو آهي.“ مفردات جو شرح: ڪو نئون ناهي.

سمجهاڻي: امر المومنين سیده عائشہ صدیقہ رضه جيڪا حضور نبي ڪريم ﷺ جي گهر واري آهي اها به پنهنجي حصي جي گهر ڪري چڪي هئي پر حضرت ابو بڪر صدیق رضه کيس به ورثو نه ڏنو هو. پاڻ به روایت ڪري ٿي ته سيدنا رسول الله ﷺ جن ارشاد فرمايو: ”اسان جو ورثو نه ورهايو ويندو اسان جيڪو ڪجهه ڇڏيو اهو صدقو آهي.“ علامه علي القاري لکيو آهي. هن جو مطلب آهي ته اسان جو ڇڏيل سامان فقيرن ۽ مسڪينن جي حاجتن پوري ڪرڻ ۾ صرف ڪيو ويندو جيئن بي حديث ۾ آيو آهي: ”إِنَّ النَّبِيَّ لَا يُورَثُ إِنَّمَا مِيرَاثُهُ فِي فَقَرَاءِ الْمُسْلِمِينَ وَالْمَسَاكِينِ.“

(يعني نبي جو وارث نه بنايو ويندو ان جو ورثو فقيرن ۽ مسڪينن مسلمانن ۾ ورهايو ويندو) هنن حديثن مان اهو به واضح ٿيو ته پاڻ دنياوي ظاهري حياتي ۽ رحلت کان پوءِ حياتي ۾ به رحمة للعالمين هئا ۽ آهن. (جمع الوسائل ج 2 ص 227) ۽ ابن حجر مڪي هيتي لکيو آهي ته ”مَا تَرَكَنَا صَدَقَةٌ“ هڪ مقدر سوال جو جواب آهي. ڇو ته کين عرض ڪيو ويو ته ڀلا اوهان جيڪو ڇڏيو ان کي ڪيڏانهن ڪيو ويندو؟ ته پاڻ فرمايائون اهو (الله ﷻ جي راه ۾) صدقو آهي.

هيءَ حديث ٻين انهن محدثن آندي آهي: جيڪي هن کان اڳئين حديث جي تخريج ۾ بيان ڪيا ويا آهن.

{403} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا سُفْيَانُ، عَنْ أَبِي الزِّنَادِ، عَنْ الْأَعْرَجِ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَا يُقْسَمُ وَرَثَتِي دِينَارًا وَلَا دِرْهَمًا، مَا تَرَكَتْ بَعْدَ نَفَقَةِ نِسَائِي وَمُؤْنَةِ عَامِلِي فَهُوَ صَدَقَةٌ.

بامحاوره ترجمو: حضرت ابو هريره رضه کان روایت آهي ته پاڻ ڪريم ﷺ جن فرمايو: ”منهنجي وراثت دینار ۽ درهم نه ٿيندا. آءٌ جيڪي ڪجهه ڇڏي ويندس سو منهنجي گهر وارين تي خرچ ٿيڻ ۽

منهنجي ڪم ڪار ڪندڙن جي ضروري خرچ کان سواءِ صدقو آهي.

مفردات جو شرح: ”لَا يَقْسَمُ“ نه ورهائيندا هي لافني جي آهي چوٽه نه ٿي ايندو آهي جتي امڪان هوندو آهي هتي رسول الله ﷺ جن جو وارث ممڪن ٿي نه آهي ته نه ٿي ڇا ڪان ان جي ڪري هتي صرف خبر ڪرڻ مقصد آهي ته منهنجا وارث ڪجهه به نه ورهائيندا. ”وَرَثَتِي“ منهنجا وارث. ”وَرَثَةُ“ وارث جو جمع آهي. ”نِسَائِي“ منهنجون گهرواريون. ”مُؤَنَّة“ فعولۃ جي وزن تي. ان جي معنيٰ بار. (الثقل)

سمجهاڻي: هن روايت ۾ حضرت ابو هريره رضه حبيب ڪريم ﷺ جن جو فرمان بيان ڪيو آهي ته پاڻ فرمايائون (امڪاني صورت ۾) منهنجا وارث بڻجندڙ نه ڪو دينار ورهائيندا نه درهم چوٽه آهي ڇڏيل ٿي نه هوندا ”جيڪو ڪجهه منهنجي گهروارين تي خرچ ڪرڻ ۽ منهنجي عامل جي ضرورت کي پورو ڪرڻ کان پوءِ بچندو اهو صدقو آهي. علامه البيهقوري لکيو آهي ته: ”هتي درهم ۽ دينار جو ذڪر تمثيل طور آهي تقبيد طور ناهي. درهم دينار يا انهن کان هيٺ، مٿي سڀ ان ۾ داخل آهي ۽ حضور ڪريم ﷺ جن جي گهروارين جو انهن جي سڄي زندگي خرچ به ان مان ادا ڪيو ويندو چوٽه آهي ساري زندگي ڄڻ عدت ۾ ويٺل آهن ان جي ڪري انهن سان نڪاح ڪرڻ حرام هو ۽ سڄي زندگي انهن جو گهرن ۾ رهڻ به انهن لاءِ (شرعي عذر کان سواءِ) ضروري هو. ۽ ”عاملي“ منهنجو عامل. ان مان مراد سندن خليفو هو. جيئن حضرت ابوبڪر ۽ حضرت عمر فاروق رضه آهي به سڄي خلافت واري زندگي ان مان ڪائيندا هئا ۽ حضرت عثمان غني رضه به انهيءَ طريقي تي عمل ڪيو پر جڏهن ته ملڪيت ۽ مال هجڻ جي ڪري ڪيس ضرورت نه هئي ته پاڻ ڪٿڻ جي بجاءِ ان مان اچڻ وارو سندس حصو پنهنجن مائٽن کي ڏياريندو هو ۽ سندس مائٽن وٽ ٿي رهيو پر حضرت عمر بن عبدالعزيز رضه انهن کان واپس ورتو.

فائدو: هن مان هي دليل ملي ٿو ته جيڪڏهن ڪو ماڻهو اهڙي ڪم ۾ آهي جنهن جو نفعو عام مسلمانن کي پهچي ٿو جيئن قاضي، بانگا، علماء ۽ امير ته انهن کي ضرورت آهي بيت المال مان خرچ ڪٿڻ جائز آهي. (المواهب ص 678)

علامه ابن حجر مڪي هيتي لکيو آهي ته: هڪ قول مطابق حضور ڪريم ﷺ جون گهرواريون عدت جي حڪم ۾ ناهن چوٽه نبي ڪريم ﷺ جن قبر شريف ۾ زنده آهن ۽ اهڙي طرح پيا انبياء عليهم الصلوة والسلام به زنده آهن. ۽ هن جي تائيد ان قول سان به ٿئي ٿي جيڪو تلخيص جي صاحب فرمايو آهي جيئن اڳ ۾ گذري چڪو آهي ۽ علامه امام الحرمين به ان کان نقل ڪيو آهي ته: حضور ڪريم ﷺ جن جي طريقي تي حضرت ابوبڪر صديق رضه پنهنجي خلافت دوران عمل ڪيو ۽ اهو به سمجهندو هو ته پاڻ سڳورا رضه جن جو ڪجهه ڇڏي ويا آهن اهو به سندن ملڪيت ۾ آهي چوٽه انبياء ڪرام عليهم الصلوة والسلام پنهنجين پاڪ قبرن ۾ زنده آهن ۽ انهن جي حياتي شهيدن جي حياتي کان به وڌيڪ قوت واري آهي چوٽه نبين عليهم الصلوة والسلام جي ان حياتيءَ تي ڪي ڪي احڪام دنياوي حياتيءَ وارا جاري ڪيا ويندا آهن ۽ صحيح حديثن مان ثابت آهي ته انبياء علي نبينا وعليهم الصلوة والسلام حج ڪندا آهن ۽ لبيڪ به پڙهندا آهن پوءِ انهن جا اعمال تڪليفن نه آهن بلڪ انهن سان لذت حاصل ڪندا آهن ۽ ان ئي لذت وٺڻ واري عبادت مان حضور ڪريم ﷺ جن جو

(قيامت جي ڏينهن) شفاعت ڪرڻ وارو سجدو هوندو ۽ اها زندگي سندن جي لاءِ قرآن سنت ۽ اجماع ۾ آيل ”موت“ جي لفظ جي خلاف ناهي چو ته ان کان بعد وري اها ئي (دنيوي، حسي) زندگي ڏني وئي ۽ ملڪيت ان جي پين جي حوالي (ملڪيت طور) ڪئي ويندي آهي جن جو موت مستمر هوندو آهي ۽ اها ڳالهه به صحيح حديثن مان ثابت آهي ته انبياءِ عظام عليهم الصلوة والسلام جا جسم ڳرندا ناهن ۽ بلاشڪ روح ته سڀني مري ويلن جي جسم ۾ موتي ٿو اصل نظر هن ڳالهه تي آهي ته ان جي جسم ۾ موٽڻ کان سواءِ بدن زندهه هجي ۽ روح جتي الله ﷻ گهري اتي هجي. روح سان حياتي جو هجڻ عادي امر آهي عقل ته ان جي خلاف هجڻ کي به جائز قرار ڏئي ٿو. پوءِ جيڪڏهن ان جي لاءِ سماعي صحيح دليل مليو ته ان جي اتباع ڪئي ويندي ۽ هيءُ ڳالهه علماء جي هڪ جماعت ذڪر ڪئي آهي ان جو شاهد حضرت موسيٰ علي نبينا وعليه الصلوة والسلام جي قبر مبارڪ ۾ نماز پڙهڻ آهي چو ته نماز جي لاءِ حياتي وارو جسم هجڻ ضروري آهي ۽ اهڙي طرح معراج واري رات حضور ڪريم ﷺ جي پويان نماز پڙهندڙن نبين عليهم الصلوة والسلام جي زندگي به شاهد آهي ۽ ان جي لاءِ ڪا منع آيل ناهي ته ”انهن جي حياتي حقيقي نه هئي. جيتوڻيڪ اهي طعام جا محتاج نه هئا باقي قبر ۾ ٻڌڻ ۽ علم رکڻ اهو ته انهن جي لاءِ ثابت آهي بلڪ سمورن وفات ڪري ويلن جي لاءِ به ثابت آهي. (اشرف الوسائل ص 594) ڄاڻڻ گهرجي ته هن حديث ۾ آيل لفظ ”عاملي“ مان مراد ۾ هڪ قول مطابق زمين جي پيداوار گڏ ڪري آڻيندڙ به آهي يعني زمين جو منتظم ۽ نگران. ان جي لاءِ خدمت جو عيوض وٺڻ جائز آهي. حديث ۾ مذڪور دينار ۽ درهم جي لفظ مان تخصيص ناهي پر اهو تمثيل طور مذڪور آهي جيئن محاوره ۾ چيو ويندو آهي روپيه ۽ پيسا تقسيم نه ڪيا وڃن ته ٻيون شيون ان ۾ بطريق اوليٰ داخل ٿي وينديون. يا هي چيو وڃي ته: ملڪيت جي تقسيم هميشه قيمت لڳائي ڪئي ويندي آهي.

سوال: اوهان لکيو آهي ته: حضرت عباس ۽ حضرت علي ﷺ هڪٻئي کي تون ههڙو آهين تون ههڙو آهين چوندا آيا. ته حضرت عباس ﷺ حضرت علي ﷺ کي ائين چو چيو؟

جواب: حضرت عباس ﷺ حضرت علي ﷺ جو چاچو هو. جيڪڏهن وڏو ننڍي کي ڪجهه چوي ته تون مان ڪير آهيو جو اعتراض ڪيون. حضرت موسيٰ علي نبينا وعليه الصلوة والسلام جو حضرت هارون علي نبينا وعليه الصلوة والسلام سان وڙهڻ قرآن ڪريم ۾ مذڪور آهي حالانڪه ٻئي نبي سڳورا هئا، اسين ڪنهن کي به ڪجهه نه چئي سگهنداسون ٻنهي جي ادب مرهنداسون.

سوال: جڏهن حضرت عباس ۽ حضرت علي ﷺ ٻنهي کي سهڻي حبيب ڪريم ﷺ جن جو فرمان (اسين نبي ڪنهن کي وارث نه بنائيندا آهيون اسان جيڪو ڇڏيو اهو صدقو آهي) معلوم هو ته پوءِ حضرت ابوبڪر صديق وٽ چو آيا ۽ حضرت ابوبڪر صديق ﷺ کان اها حديث ٻڌي وري حضرت عمر فاروق اعظم ﷺ وٽ چو آيا هئا؟

جواب: اها حديث مبارڪ ٻنهي کي معلوم هئي پر سندن اجتهادي خيال اهو هو ته شايد اهو فرمان متحرڪ ملڪيت، دينار ۽ درهم وغيره جي لاءِ هو. غير متحرڪ ملڪيت (يعني زمين) ان ۾ داخل ناهي. ان جي ڪري اهي ٻنهي خليفن حضرت ابوبڪر صديق ۽ حضرت عمر فاروق ﷺ وٽ ويا پر انهن کين سمجهايو ته ان حديث ۾ متحرڪ ۽ غير متحرڪ سڀ شيءِ داخل آهي ۽ اجتهادي سوچ ۾

اختلاف بروناهي.

ضروري وضاحت: صحابہ کرام علیہم الرضوان جي اختلاف کي پاڻ تي قياس ڪرڻ نه گهرجي ۽ نه انهن ۾ بدگماني ڪجي ڇو ته رسول الله ﷺ جن جي فرمان مطابق انهن ۾ للهيٽ ۽ خلوص هو. انهن سان محبت حضور ڪريم ﷺ سان محبت آهي ۽ انهن سان بغض حضور ڪريم ﷺ جن سان بغض آهي. صحابہ کرام علیہم الرضوان حضور ڪريم ﷺ جن جا محبوب شاگرد آهن ان جي ڪري انهن سان سٺو عقيدو رکڻ ۽ محبت رکڻ ايمان ڪامل جي نشاني آهي باقي رهيا انهن جا هڪٻئي سان جنگ ڪرڻ جي نويت تائين پهچڻ وارا اختلاف سوا هٿين ڳالهين کي انڌي عقيدت، تعصب ۽ تنگ نظري ڇڏي هوشيار ٿي سگهجن ٿا. انهن جي ڇڏڻ ۽ جڏهن اهو ذهن رکي هن ميدان ۾ قدم رکيو ته ڪافي بدگمانين کان بچي پئسو. الله ﷻ قرآن ڪريم ۾ فرمايو: ”إِنَّ بَعْضَ الظَّنِّ أَثَمٌ“ (بعض گمان گناه آهن) ۽ اهڙين بدگمانين جي ڪري ڪيتريون قومون گمراه ٿي ويون. ۽ اهي اسلام جي پني ۾ ”بلي ڳڙ“ وانگر اڀري هميشه ان تي پنهنجو ناسور وارو روڳ اڇلائڻ لڳن ٿيون. اهڙن ناسور وارن ماڻهن تي الله ﷻ جو هي فرمان ”كَانَهُمْ حُرْمُ مُسْتَنْفَذَةٍ فَرَّتْ مِنْ قَسْوَرَةٍ“ (اهي ڄڻ تهنڌڙ گڏه آهن جيڪي شينهن کان ٽهي ڀڄن ٿا) سچ پچو ته صحابن سڳورن عليهم الرضوان جي انهيءَ اختلاف کي ڏسبو ته سندن معاملو بلڪل صاف نظر ايندو هڪ طرف حضرت ابو بڪر صديق رضی اللہ عنہ ۽ حضرت عمر فاروق رضی اللہ عنہ حضرت حبيب ڪريم رضی اللہ عنہ جي حديث تي عمل ڪندي ورثي ورهائڻ کان معذور ۽ مجبور نظر اچن ٿا ۽ سندن متحرڪ يا غير متحرڪ ڇڏيل ورثي کي سندن فرمان ”لانورث“ ۾ داخل سمجهن ٿا انهيءَ ۾ اهي بلاشڪ حق تي هئا ته ٻئي طرف حضرت عباس رضی اللہ عنہ ۽ حضرت علي رضی اللہ عنہ هر هر گهرڻ ۽ مطالبي ڪرڻ جي ڪري لالچي نه چيا ويندا، ڇو ته اهي ٻئي ڀلي ڀلا ۽ پيارا مڌڪور حديث کي متحرڪ ملڪيت جي لاءِ سمجهيو ويٺا هئا ۽ زمين کي گهرڻ پنهنجو حق سمجهيو ويٺا هئا ان جي ڪري (خارجي گمراه ٿولي وانگر) انهن ڏانهن به (معاذ الله ثم معاذ الله) بدگماني نه ڪئي ويندي.

صبا میں بلبلوں کا مشہد مقدس ہے
قدم سنبھال کے رکھو یہ تیرا باغ نہیں

مطلب ته خبردار! اهي حضور ڪريم ﷺ جي پوکيل باغ جا گل آهن جتي باد صبا کي پڻ بي ترتيب جهٽڪو ڏيڻ منع آهي. سواتي بي ادب کي بي ادبي ڪرڻ جي اجازت ڪٿي ملندي؟
سوال: جڏهن حضرت عمر رضی اللہ عنہ کين ان وقف جو متولي ڪيو هو ته پوءِ اختلاف ڇو ڪيائون؟
جواب: اهو اختلاف سندن ان جو مستقل متولي هجڻ تي هو. حضرت عباس رضی اللہ عنہ نهايت سمجهدار ذهين ۽ ڏکي هوان جي ڪري اهو ان کي انتهائي هوشيار ٿي سان مناسب موقعي تي صرف معلوم ڪرڻ پيو چاهي. ۽ حضرت علي رضی اللہ عنہ ذهن، ڏکا ۽ قابليت هوندي حد درجي جو متوڪل، دنيا کان بي پرواه ۽ زاهد هوان کي جيڪو ملندو هو ورهائي ختم ڪري ڇڏيندو هو. اصل انهن ٻنهي جي اختلاف جو سبب اهو هو. ابو داؤد شريف ۾ روايت آهي ته اصل انهن ٻنهي جو مقصد هو ته وقف کي به حصا ڪري هر هڪ کي جدا جدا حصو ڏنو وڃي. مگر خليفه المسلمين ائين ڪرڻ کان به پاسو ڪيو ته متان ايندڙ نسل ۾ وقف جو متولي هجڻ ذاتي ملڪيت سمجهيو وڃي ۽ محبوب ڪريم ﷺ

جن جو ڇڏيل وقف (صدقو) عوام جي فائدين جي بجاءِ خاص ماڻهن جو ورثو ٿي وڃي. ان جي ڪري انهن کي ائين فرمايائين: سمجهڻ گهرجي ته: پهريائين اهلبيت سڳورن جو اهو اجتهداي خيال هو ته حضور ڪريم ﷺ جن جو ميراث ورهايو وڃي پر جڏهن صحابه ڪرام عليهم الرضوان جي تصديق ڪرڻ سان حديث مذڪور ٻڌائڻ کان پوءِ پاڻ به ان حديث جي تصديق ڪيائون ڇو ته جيڪڏهن حضرت ابوبڪر ۽ حضرت عمر فاروق رضيه الله عنهما جو فيصلو غلط هجي ها ته ان ۾ تبديلي ڪري ها. ۽ ان کان پوءِ حضرت عباس رضيه الله عنه حضرت عثمان جي خلافت ۾ پنهنجو متولي هجڻ جو حق ڇڏي اها زمين متوليان طور حضرت علي رضيه الله عنه جي حوالي ڪئي هئي. ان کان پوءِ اهو وقف حضرت امام حسن رضيه الله عنه ۽ حضرت امام حسين رضيه الله عنه جي هٿ ۾ رهيو.

(فضائل النبي ﷺ ص 243، 247)

هيءَ حديث ٻين هنن محدثن آندي آهي: {1} ابن حبان في صحيحه رقم الحديث 6575 ج 8 ص 208 {2} البخاري من طريق مالڪ عن ابي الزناد عن الاعرج عن ابي هريرة في كتاب الوصايا باب 32 نفقة القيم باب 32 نفقة قيم الوقف رقم الحديث 2776 ج 5 ص 406 {3} مسلم في كتاب الجهاد باب 16 قول النبي ﷺ "لا نورث ما تركنا صدقة" رقم الحديث 6729 ج 12 ص 6 {4} مالڪ في الموطا كتاب الكلام باب 12 ما جاء في تركة النبي ﷺ {5} البيهقي في سننه ج 6 ص 302 {6} احمد في المسند ج 2 ص 242.

{404} حَدَّثَنَا الْحَسَنُ بْنُ عَلِيٍّ الْخَلَّالُ، قَالَ: حَدَّثَنَا بَشِيرُ بْنُ عُمَرَ قَالَ: سَمِعْتُ مَالِكَ بْنَ أَنَسٍ، عَنِ الزُّهْرِيِّ، عَنْ مَالِكِ بْنِ أَوْسٍ بْنِ الْحَدَّثَانِ قَالَ: دَخَلْتُ عَلَى عُمَرَ فَقَدْ خَلَّ عَلَيْهِ عَبْدُ الرَّحْمَنِ بْنُ عَوْفٍ، وَطَلْحَةُ، وَسَعْدٌ، وَجَاءَ عَلَيْهِ، وَالْعَبَّاسُ، يَخْتَصِمَانِ، فَقَالَ لَهُمْ عُمَرُ: أَنْشِدُكُمْ بِالَّذِي يَأْذِنُهُ تَقُومُ السَّمَاءُ وَالْأَرْضُ، أَنْ تَعْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا نُورِثُ، مَا تَرَكْنَا هَذِهِ صَدَقَةٌ فَقَالُوا: اللَّهُمَّ نَعَمْ وَفِي الْحَدِيثِ قِصَّةٌ طَوِيلَةٌ

بامحاوره ترجمو: حضرت مالڪ بن اوس بن حدثان رضيه الله عنه کان روايت آهي ته آءِ حضرت عمر فاروق رضيه الله عنه وٽ ويس. ته اتي عبدالرحمان بن عوف رضيه الله عنه، حضرت طلحة رضيه الله عنه ۽ حضرت سعد رضيه الله عنه به اچي ويا. پوءِ حضرت علي رضيه الله عنه حضرت عباس رضيه الله عنه به پاڻ ۾ جهيڙو ڪندا آيا. ان تي حضرت عمر رضيه الله عنه (موجود اصحابن سونهارن کي) چيو ته آءِ توهان کي الله ﷻ جو قسم ٿو ڏيان. جنهن جي حڪم سان آسمان ۽ زمين بيٺا آهن توهان ڄاڻو ٿا ته رسول الله ﷺ فرمايو هو ته: "اسان جي وراثت نه ورهائبي آهي اسان جيڪي ڪجهه ڇڏي ويندا آهيون اهو صدقو آهي." سڀني موجود اصحابن چيو ته الله حاضر آهي. هاڻو. هن حديث ۾ ڊگهو قصو آهي.

مفردات جو شرح: هن حديث جي مفرد لفظن ۾ ڪونئون لفظ ناهي.

سمجهاڻي: هن جي سمجهاڻي هن باب ۾ نمبر 3 واري ساڳي آهي صرف سند مختلف هجڻ جي ڪري وري ذڪر ڪئي وئي آهي. (انوار غوثيه ص 590) ۽ علامه البيهقي هن روايت جي آخري لفظن "اللَّهُمَّ نَعَمْ" جي وضاحت ڪندي لکيو آهي ته: ان جو مطلب آهي ته اسين ڄاڻون ٿا ته رسول الله ﷺ جن ائين فرمايو هو ۽ هن جي شروع ۾ "اللَّهُمَّ" اسم يلا روشاهديءَ جي مقام تي آندو ويو آهي جيڪو سندن ذمي بيان ڪرڻ حق هو ان تي الله ﷻ کي شاهد ڪيائون ۽ حڪم جو تاڪيد به ڪيو ويو.

غلطيءَ ۾ واقع ٿيڻ کان بچڻ جي لاءِ احتياط به ڪيو ويو ۽ هتي الله ﷻ جي نداء مان مقصود ان جو احسان طلب ڪرڻ آهي، حقيقي ندا مراد ناهي چوڻ ته الله ﷻ پري ناهي جو ان کي سڏيو وڃي بلڪ اهو ٻانهن کي سندن ساهه جي رڳ کان به وڌيڪ ويجهو آهي. (المواهب ص 678)

محدث ترمذي جو قول ته حديث ۾ ڊگهو قصو آهي ان جو ڪجهه حصو ته اڳ ۾ لکي آيا آهيون ۽ هتي به ڪجهه لکجي ٿو. محدث ڪانڌلوي هن جو شرح ڪندي لکيو آهي ته ”حضرت مالڪ بن اوس رضی اللہ عنہ فرمايو ته مان پنهنجي گهر ۾ هوس ته حضرت عمر فاروق رضی اللہ عنہ جو قاصد مون کي وٺڻ آيو. مان سندس خدمت ۾ حاضر ٿيس ته ڏنم ته پاڻ هڪ تڏي تي ويٺو هو جنهن تي پيو ڪپڙو به وڇايل نه هو مان سلام ڪري ويهي رهيس ته پاڻ مون کي فرمايائين: تنهنجي قوم جا ڪجهه ضرور تمند ماڻهو آيا هئا مون انهن کي ڪجهه ڏيڻ جي لاءِ حڪم ڏنو آهي. تون اهوئي انهن ۾ وڃي تقسيم ڪر. مون کيس عرض ڪيو ته تقسيم لاءِ ڪنهن پئني کي حڪم ڪيو ها ته ڀلو هو. پاڻ فرمايائين ته نه. تون ئي تقسيم ڪر. اهي ڳالهيون اڃان ٿي رهيون هيون ته سندس خادم جنهن جو نالو يرقا هو. حاضر ٿيو ۽ کيس عرض ڪيائين ته حضرت عثمان حضرت عبدالرحمان بن عوف، حضرت زبير ۽ حضرت سعد بن ابى وقاص رضي الله عنهم حاضري جي اجازت گهرن ٿا ۽ بعض روايتن ۾ حضرت طلحه رضی اللہ عنہ جو ذڪر آهي. حضرت عمر رضی اللہ عنہ اجازت ڏني. هي حضرات آيا ۽ حضرت عمر رضی اللہ عنہ کي سلام چئي ويهي رهيا ٿوري دير کان پوءِ ساڳيو خادم يرقا پيو پيرو آيو ۽ اچي عرض ڪيائين ته حضرت عباس رضی اللہ عنہ ۽ حضرت علي رضی اللہ عنہ حاضريءَ جي اجازت گهرن ٿا. حضرت عمر رضی اللہ عنہ اجازت ڏني اهي پئي اندر اچي سلام ڪري ويٺا ۽ حضرت عباس رضی اللہ عنہ چيو ته: منهنجو ۽ هن (حضرت علي رضی اللہ عنہ) ظالم (نَعُوذُ بِاللّٰهِ مِنْ ذٰلِكَ) جو فيصلو ڪريو. حضرت عباس رضی اللہ عنہ حضرت علي رضی اللہ عنہ کي ظالم چوڻ کان سواءِ ٻيو به ڪجهه گهٽ وڌ ڳالهايو ۽ ٻنهي حضرتن جي هڪٻئي ۾ سخت ڪلامي ٿي. حضرت عثمان رضی اللہ عنہ وغيره حضرات جيڪي اتي ويٺا هئا انهن به حضرت عمر رضی اللہ عنہ کي چيو ته اوهان هنن جو فيصلو ضرور ڪيو ۽ هڪٻئي کان هنن کي آزاد ڪيو. مسلم شريف جي روايت ۾ هي آهي ته مالڪ بن اوس رضی اللہ عنہ فرمايو ته: مون کي انهن جي سفارش ۽ تاڪيد ڪرڻ مان محسوس ٿيو ته انهن ٻنهي حضراتن هنن کي پنهنجي تائيد جي لاءِ موڪليو هو. حضرت عمر فاروق رضی اللہ عنہ ڪجهه دير کان پوءِ انهن اڳ ۾ آيلن ڏانهن متوجه ٿي انهن کان حديثن ۾ مذڪور سوال ڪيا ۽ فرمايائين ته الله ﷻ هي فيءَ جو مال (باغ وغيره) مخصوص طور حضور ڪريم ﷺ کي عطا فرمايو هو ڪنهن پئني جي ان ۾ ڪا شرڪت نه هئي. پر ان هوندي به حضور ڪريم ﷺ جن ان کي پنهنجي لاءِ مخصوص نه فرمايو پر اوهان تي تقسيم ڪيائون ۽ ان زمين جو تمام ٿورو حصو پاڻ ۽ پنهنجي عيال جي گذران جي لاءِ رکيائون. ۽ ان مان ٿورو پنهنجين گهروارين کي ڏني باقي الله ﷻ جي واٽ ۾ خير ڪندا هئا. مان اوهان کي الله ﷻ جو قسم ڏئي پڇان ٿو ته ڇا ائين ئي هويا نه؟. اول سندس خدمت ۾ آيلن پنجن مذڪور صحابن کان تصديق ڪرائي پوءِ حضرت عباس رضی اللہ عنہ ۽ حضرت علي رضی اللہ عنہ کان به تصديق ڪرايائين ۽ پوءِ حضرت عمر رضی اللہ عنہ وري فرمايو ته ”ان کان پوءِ حضور ڪريم ﷺ جن وصال فرمايو ۽ حضرت ابو بڪر صديق رضی اللہ عنہ خليفو ٿيو ته ان به ان زمين جي پيداوار ۾ ان ئي طريقي کي جاري رکيو جيڪو حضور ڪريم ﷺ

جو معمول هو. ۽ الله ﷻ جو قسم! ابوبڪر صديق ﷺ پنهنجي هن رويي ۾ ڀلائيءَ تي هو سچ جي رستي تي هو. حق جي اتباع ڪندڙ هو پر اوهان ماڻهن ان کي هيئن هونءَ سمجهيو. حضرت عباس ﷺ پنهنجي ڀائي تي حضور ڪريم ﷺ جو ورثو گهرڻ آيو ۽ حضرت علي ﷺ پنهنجي گهرواريءَ جي طرفان ان جي پيءُ جي ورثي مان حصو گهرڻ آيو. حضرت ابوبڪر صديق ﷺ حضور ڪريم ﷺ جي حديث پيش ڪري چيو ته حضور نبي ڪريم ﷺ جو ورثو نه ورهايو ويندو پر اوهان ان جي ڳالهه کي صحيح نه سمجهيو. ان کان پوءِ حضرت ابوبڪر وفات ڪئي ۽ مون کي خليفو بنايو ويو ۽ پنهنجي خلافت جي شروعات وارن ٻن سالن ۾ حضرت نبي ڪريم ﷺ ۽ حضرت ابوبڪر صديق ﷺ وارو طريقو جاري رکيو ۽ الله ﷻ چڱي طرح ڄاڻي ٿو ته مان پنهنجي ان طرز عمل ۾ سچو آهيان نيڪي جو عمل ڪندڙ، حق جو تابعدار آهيان. ان کان پوءِ اوهان ٻئي وري مون وٽ آيو ۽ ساڳيو مطالبو ڪيو مون اوهان کي حضرت ابوبڪر صديق وارو ساڳيو جواب ڏنو. ان کان پوءِ مون مناسب سمجهيو ته ان وقف ڪيل زمين جو اوهان کي متولي بنايان ۽ مون اوهان کان وعده ۽ انجام ورتو ته اوهان به ان ۾ اهڙو عمل ڪندؤ جيئن حضور ڪريم ﷺ ۽ حضرت ابوبڪر صديق ﷺ ۽ ٻه سال مون ڪيو آهي اوهان به اهو قبول ڪيو ۽ ان شرط تي اها مون اوهان جي حوالي ڪئي. هاڻي مان اوهان کي قسم ڏئي پڇان ٿو ته ڇا مون اها اوهان جي حوالي نه ڪئي آهي؟ اتي موجود ٻين صحابن به ان جو اقرار ڪيو ته حضرت عباس ۽ حضرت علي ﷺ به ان جو اقرار ڪيو. پوءِ حضرت عمر فاروق ﷺ کين فرمايو ته هاڻي اوهان مون کان ان جي خلاف فيصلو وٺڻ گهرو ٿا مون کي ان ذات جو قسم جنهن جي حڪم سان آسمان ۽ زمين بيٺا آهن ته ان جي خلاف هرگز فيصلو نه ڪندس جيڪڏهن اوهان ان وقف جي انتظام سنڀالڻ کان عاجز آهيو ته مون کي واپس ڪيو مان پاڻ سنڀاليندس. هي آهي اهو طويل قصو جنهن ڏانهن محدث ترمذي اشارو ڪيو آهي. (خصائل نبوي ص 384)

هيءَ حديث اڳين حديث، ذکر ڪندڙن ساڳين محدثن آندي آهي.

{405} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا سُفْيَانُ، عَنْ عَاصِمِ ابْنِ بَهْدَلَةَ، عَنْ زَيْدِ بْنِ حُبَيْشٍ، عَنْ عَائِشَةَ، قَالَتْ: مَا تَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ دِينَارًا وَلَا دِرْهَمًا وَلَا شَاةً وَلَا بَعِيرًا قَالَ: وَأَشْكُ فِي الْعَبْدِ وَالْأَمَةِ.

مفردات جو شرح ڪوبه ناهي.

بامحاوره ترجمو: حضرت سيده عائشه صديقه ﷺ کان روايت آهي ته حضور ڪريم ﷺ (وراثن يا ملڪيت ۾) نه ڪو دينار ڇڏيو. نه درهم ڇڏيو ۽ نه ڪا ٻڪري نه اٺ ڇڏيا. راوي چيو ته مون کي شڪ آهي (شايد بيبي سڳوري ﷺ ٻانهو ۽ ٻانهي به چيو)

سمجهاڻي: هن حديث ۾ به حضرت سيده عائشه صديقه ﷺ جو فرمان آهي ته حضور ڪريم ﷺ جن نه دينار ڇڏيو نه درهم ڇڏيو نه ٻڪري ڇڏي نه اٺ ڇڏيو. هن روايت جو راوي زرين حبش فرمايو ته مون کي شڪ ٿو پوي ته شايد عائشه ﷺ هيئن فرمايو ته ”نه ٻانهو ڇڏيائين ۽ نه ٻانهي.“ مطلب ته ٻانهي هجڻ جي ڪيفيت ۾ نه ڇڏيائين ورنه ته سندن آزاد ڪيل ٻانهي ته گهڻا موجود هئا ۽ هن روايت ۾ راوي شڪ

بیان کیو آھی نہ تہ بخاری شریف ۾ جویریہ ؓ کان روایت آھی. "وَلَا عَبْدًا وَلَا أَمَةً" ۽ نہ بانہو چڈیائون ۽ نہ بانہی.

ہیء حدیث بین ہنن محدثن آنڈی آھی: {1} احمد فی المسند ج 6 ص 185 {2} ابو الشیخ فی اخلاق النبی 5 ص 225 {3} ابن حبان فی صحیحہ رقم الحدیث 6572 ج 8 ص 205 {4} مسلم فی کتاب الوصیۃ باب 5 ترک الوصیۃ لمن لیس لہ شیء یوصی فیہ رقم الحدیث 1635 ج 3 ص 1256. {5} ابو داؤد فی کتاب الوصایا باب 1 ماجاء فی ما یومر بہ من الوصیۃ رقم الحدیث 1635 ج 3 ص 1256 {6} البیہقی فی سننہ ج 6 ص 266 {7} البغوی فی شرح السنۃ رقم الحدیث 3836 ج 14 ص 51.

باب چا و نجاھون

بَابُ: مَا جَاءَ فِي رُؤْيَا رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْمَنَامِ
هي باب رسول الله ﷺ جي خواب ۾ ڏسڻ جي بيان ۾ آهي

سمجهاڻي: المنام مان مراد نند آهي ۽ رسول الله ﷺ جن جي نند ۾ ڏسڻ جو باب سندن ظاهري صفات ۽ معنوي اخلاق کان پوءِ ڪتاب جي پڇاڙيءَ ۾ آڻڻ ۾ هن طرف اشارو آهي ته مناسب آهي ته اول سندن اوصاف منيفه ۽ اخلاق شريفه ملاحظه ۽ مطالع ڪجن تانت نند ۾ ڏسڻ سان ان سان مطابقت ۽ موافقت آسان رهي ۽ هن ۾ هي به شعور ڏيارڻ آهي ته سندن صوري صفتون ۽ عجيب سري نعتون سندن تازگي بخشيندڙ ديدار جي برابر آهن ۽ تاء سان رؤيه اک سان ڏسڻ کي چيو ويندو آهي ۽ الرويا نند ۾ دل سان ديدار کي چيو ويندو آهي ان جي ڪري مصنف ”في المنام“ جي قيد سان ڏسڻ کي مقيد بنايو آهي الرؤيه همزه سان نند ۾ قلبي ديدار سان خاص آهي ۽ ڪڏهن اک سان ڏسڻ جي لاءِ به ڳالهايو ويندو آهي ۽ اهل السنه جو مذهب هي آهي ته خواب جي حقيقت اعتقادات آهن جن کي الله ﷻ نند ڪندڙ جي دل ۾ پيدا ڪندو آهي جيئن سجاڳ جي دل ۾ پيدا ڪندو آهي جيڪو گهري سو ڪري ان کي نه نند روڪيندي آهي نه سجاڳي. (المواهب ص 680) ۽ هن باب ۾ اهو بيان آهي ته جنهن شخص حضور ڪريم ﷺ جن کي نند ۾ ڏٺو ان کين ئي ڏٺو چو ته سندن صورت ۾ شيطان اچي نه سگهندو آهي. علماء اهل السنه والجماعه هن امر کي به وضاحت سان بيان فرمايو آهي ته: صالح بانهن کي حضرت حبيب ڪريم ﷺ جن جو ديدار سجاڳيءَ ۾ به ٿيو آهي شافعي مذهب جي اڳواڻن غزالي، رازي ابن السبكي ۽ يافع رحمهم الله جهڙن حضراتن فرمايو آهي ته شريعت جي اڳواڻن، علماء هن ڳالهه تي نص ڪيو آهي ته ولي جي ڪرامتن مان هي به آهي ته اهو نبي ڪريم ﷺ جن کي ڏسندو آهي ۽ محبوب ڪريم ﷺ سان سجاڳيءَ ۾ ملاقات ڪري ان جي لاءِ جيڪي معارف ۽ مواهب قسمت ۾ هوندا آهن اهي وٺندو آهي. مالڪي فقه جي اڳواڻن امام قرطبي، حافظ ابن ابي جمره، امام ابن الحاج وغيره حضرات بعض اولياء جي حالات ۾ اهڙا واقعا آندا آهن. المدخل نالي ڪتاب ۾ آهي ته هڪ ولي هڪ فقيه جي مجلس ۾ ويو ته اهو فقيه هڪ حديث بيان ڪري رهيو هو. ولي ان فقيه کي چيو ته ”هيءَ حديث صحيح ناهي باطل آهي. فقيه پڇيس ته ائين ڪهڙي دليل سان چئي رهيو آهين؟ ولي فرمايو ته ”هي نبي ڪريم ﷺ جن تنهنجي مٿان بيٺا آهن ۽ فرمائن پيا ته مون هي حديث نه فرمائي آهي ۽ فقيه کي به ڪشف ذريعي رسول الله ﷺ جو ديدار ٿيو. (العاوي للفتاوى ج 2 ص 163 و ترجمان السنه ج 3 ص 381) شيخ ابو الحسن شاذلي فرمايو ته ”جيڪڏهن اک چنڊ جيترو وقت به مون کان رسول الله ﷺ جن ڀرڻ ڪري ڇڏين ته مان پاڻ کي مسلمان نه سمجهان.“ حضرت شيخ سراج الدين بن الملڪن طبقات الاولياء ۾ نقل ڪيو آهي ته حضرت سيدنا غوث اعظم الشيخ عبدالقادر جيلاني فرمايو ته

”مون رسول الله ﷺ جي زيارت ڪئي آهي“ ۽ غوث اعظم عبدالقادر هڪ بزرگ جي لاءِ فرمايو ته: اهو هر گهڙي حضور ڪريم ﷺ جو ديدار ڪندو رهندو هو. علامه عبدالوهاب شعراني اليواقيت والجوهر“ ڪتاب ۾ لکيو آهي ته: حضرت جلال الدين سيوطي فرمايو ته: مون رسول الله ﷺ جن کي سجاڳيءَ ۾ ستر پيرن کان وڌيڪ ڏٺو ۽ مون کين هڪ ڀيرو عرض ڪيو ”يا رسول الله ﷺ! مان جنت وارن مان آهيان؟ فرمايائون ته ”هائو“ مون عرض ڪيو ته ”عذاب کان بچڻ کان سواءِ به ڪجهه؟ فرمايائون ”اهو به تنهنجي لاءِ آهي“ (انوار غوثيه ص 591, 593)

هڪ وضاحت: خواب ڇا آهي؟ ان جي جواب ۾ طبيبن، حڪيمن ۽ نجومين ڪيترائي خيالات ظاهر ڪيا آهن مگر صحيح حقيقت هي آهي ته الله ﷻ پنهنجي قدرت سان ننڊ پيل انسان جي قلب تي ڪي اهڙا تصورات ۽ اثر پيدا ڪري ٿو. جن جي جاڳڻ کي خواب چيو وڃي ٿو ۽ خواب تي قسم آهي. {1} هڪ رؤيا صالحه: يلو خواب. اهو الله ﷻ جي طرفان بشارت طور ٿيندو آهي. جنهن سان چڱيون ڳالهيون معلوم ٿينديون آهن. {2} بيو شيطاني خواب: اهو ڊپ جهڙو خواب. شيطان جي شرارت کان ماڻهو کي ڏکيوڻ جي لاءِ ڏسڻ ۾ ايندو آهي. {3} تيون نفساني خواب: ان ۾ انسان جي نيڪ يا بد خيالن جون تصويرون ڏسڻ ۾ اچن ٿيون. يا طبيعت جون خرابيون ننڊ ۾ ڪا صورت وٺي ظاهر ٿين ٿيون. (فضائل النبي ﷺ ص 248)

محدث ڪانڌلوي لکيو آهي ته: خواب جي حقيقت ڇا آهي ۽ هيءَ واقعي ڪا شيءِ آهي يا سڪتا خيالات آهن. ان ۾ ڊگها بحث آهن جن جو هتي ذڪر ڪرڻ مناسب ناهي. مثال طور طبيبن جو خيال آهي ته انسان جي مزاج ۾ جنهن خلط جو غلبو هوندو آهي ان جي مناسب خيال ۾ ڳالهيون اچن ٿيون. جيئن ڪنهن جي مزاج بلغمي هوندي ته ان کي پاڻيءَ ۽ ان سان متعلق درياءُ سمنڊ ۽ پاڻيءَ ۾ ترڻ وغيره ڏسڻ ۾ ايندو ۽ جنهن جي طبيعت صفراوي هوندي ته ان کي باهه ۽ ان سان تعلق رکندڙ شيون نظر اينديون ۽ خواب ۾ ڏسڻ ته اڏامي رهيو آهي وغيره وغيره. اهڙي طرح ٻين خلطن رت ۽ سوداء وغيره جو حال آهي فلسفين وٽ جيڪي واقعات جهان ۾ رونما ٿيندا آهن انهن جي مثالي صورت فوتو وانگر مٿئين جهان ۾ نقش ٺهيل آهي ان جي ڪري نفس جي سامهون ڪا شيءِ اچي ٿي ته ان جو عڪس هوندو آهي وغيره وغيره مختلف اقوال آهن ۽ اهل السنة وٽ هي تصورات آهن جن کي الله ﷻ ٻانهي جي دل ۾ پيدا ڪندو آهي جيڪي ڪڏهن ملائڪ جي واسطي سان پيدا ڪيا ويندا آهن ۽ ڪڏهن وري شيطان جو انهن ۾ عمل دخل هوندو آهي. علامه مذكور ٿورو اڳتي لکيو آهي ته خواب جي تعبير ڪندڙن، ماهرن عالمن لکيو آهي ته جيڪو خواب ڏيکارڻ تي ملائڪ مقرر آهي ان جو نالو ”صديقون“ آهي جيڪو مثالن سان انسان کي خواب جي شڪل ۾ سمجهائيندو آهي پر اهو عام خواب جي متعلق آهي پر جيڪڏهن حضور ڪريم ﷺ جي خواب ۾ زيارت ٿئي ته اها زيارت شيطاني تصرفات کان خالي ۽ پاڪ هوندي آهي. حضرت حبيب ڪريم ﷺ جا متعدد حديثن ۾ ارشاد آيل آهن ته ”جنهن خواب ۾ مون کي ڏٺو ان حقيقت ۾ مون کي ڏٺو ڇو ته شيطان کي اها طاقت ناهي جو منهنجي صورت ۾ اچي سگهي“ ان جي هوندي جيڪڏهن ڪو شخص چوي ته مون حضور ڪريم ﷺ جن جي زيارت ڪئي آهي پر اهڙي صورت ٻڌائي جيڪا حضور ڪريم ﷺ جي شان

جي مناسب ناهي. مثال طور جيڪو سندن حليو مبارڪ ڪتاب جي شروع ۾ صحابه ڪرام کان روايت ڪيو ويو آهي ان جي ابتڙ ڏسي يا ڪواهڙي ڳالهه ڏسي جيڪا حبيب ڪريم ﷺ جي بيمار هجڻ يا پريشان هجڻ کي ظاهر ڪري يا ڪنهن اهڙي ڪم ڪرڻ يا منع ڪرڻ جي ڳالهه ڪري جيڪي شرعاً ناجائز آهن يا نبوي شان جي مناسب نه هجي ته اها ڏسڻ واري جي غلطي، ڪوتاهي ۽ قصور جي بناء تي آهي ان کي نبوي حديثن جا شارح ۽ مشائخ آئيني سان تشبيهه ڏين ٿا ته هڪ شيءِ کي جيڪڏهن ڳاڙهي آئيني ۾ ڏسو ته ڳاڙهي نظر ايندي ۽ جيڪڏهن سائي رنگ واري آئيني ۾ ڏسو ته سائي نظر ايندي اهڙي طرح ڪاري، سفيد، ڊگهي ۽ ٿلهي. الغرض مختلف قسمن ۾ نظر ايندي آهي پر ان ۾ نظر اچڻ واري شيءِ جي رنگ جو دخل نه هوندو هو. اهڙي طرح جيڪو شخص حضور ڪريم ﷺ جن جي ڪنهن ٻئي رنگ ۾ زيارت ڪري ٿو ته اهو ان جي عمل ۽ قلب جي قساوت مڪروه طبيعت جو عمل آهي محبوب ڪريم ﷺ جن هر غير شرعي صورت، سيرت، ڪردار، گفتار کان پاڪ آهن. (خصائل نبوي ص 374, 375)

علامه علي القاري لکيو آهي ته: سچو خواب اهو هوندو آهي جنهن ۾ نفس ملڪوت سان تعلق ان مناسبت جي ڪري رکندو آهي جيڪا ان کي بدن جي تدبير کان فارغ ٿيڻ جي ڪري حاصل ٿيندي آهي پوءِ ان کي ان تعلق جي ڪري اتاهين ڪجهه معنائون حاصل ٿينديون آهن ان جا خيالات ان کي اهڙي صورت ۾ پيش ڪندا آهن جيڪا انهن سان مناسب هوندي آهي ۽ انهن کي مشترڪ حس ڏانهن موڪليو ويندو آهي پوءِ اهو مشاهدو بنجي ويندو آهي ان کان پوءِ جيڪڏهن اهو ان معنيٰ سان شديد مناسبت رکندو آهي اهڙي نموني جوان ۾ تفاوت نه رهي يا رهي ته ٿورو رهي ته ان خواب جي تعبير پڇڻ جي ضرورت گهٽ پوندي آهي، نه ته پوءِ تعبير پڇڻو پوندو آهي. علامه موصوف ٿورو اڳتي لکيو آهي ته: رسول الله ﷺ جن جي خواب ۾ ديدار ڪرڻ واري حديث جي مراد هيءُ آهي ته جن سندن زيارت ڪئي ان واقعي سندن زيارت ڪئي ۽ ان کان ڪو منع ڪندڙ دليل ناهي ۽ نه ڪو عقل ان کي محال سمجهي ٿو. جو مجبوراً ان ۾ تاويل ڪرڻو پوي ۽ اڳتي لکيو اٿس ته ڪوبه دليل سندن جسم مبارڪ جي فنا ٿيڻ لاءِ ناهي بلڪ سندن سلامتي جي لاءِ ڪوڙ دليل آهن.

(جمع الوسائل ج 2 ص 230, 231)

محدث ابن حجر مڪي هيتمي لکيو آهي ته ”قاضي عياض فرمايو ”حضور ڪريم ﷺ جو سندن معروف صورت ۾ ڏسڻ ڏسندڙ جي لاءِ عزت جو باعث ۽ ان کي آخرت ۾ خصوصي ديدار نصيب ٿيڻ سندن خصوصي قرب ۽ خصوصي شفاعت جي خوشخبري آهي ۽ اها ڳالهه به پري ناهي جو بعض گناهگارن کي سندن ديدار کان محروم ڪرڻ سان ڪجهه مدت جي لاءِ عذاب ڏنو وڃي.

(اشرف الوسائل ص 596)

بامحاوره ترجمو: حضرت عبدالله بن مسعود رضه کان روايت آهي ته حضور ڪريم ﷺ جن ارشاد فرمايو: جنهن مون کي خواب ۾ ڏٺو بيشڪ ان حقيقت ۾ مون کي ئي ڏٺو. ڇاڪاڻ ته شيطان منهنجي صورت نه ٿو وٺي سگهي.

مفردات جو شرح: ”مَنْ“ جنهن به، ”مَنْ“ عموم جي لاءِ آهي. ”لَا يَسْتَلُ بِ“ منهنجي مثالي صورت ۾ اچي

نه تو سگهي ان ۾ اها استطاعت ئي ناهي.

سمجھاڻي: هن حديث شريف ۾ حضور ڪريم ﷺ جو فرمان مبارڪ ته ”بلاشڪ شيطان منهنجي شڪل ۾ نه ٿو اچي سگهي.“ جو مطلب آهي ته شيطان کي اها طاقت ئي ناهي جو سندن صورت ۾ اچي. ”الاتحافات الربانية“ جي مصنف علامه عبدالجواد الدومي ص 406 تي لکيو آهي ته ”وهذه معجزة له ﷺ“ (۽ هي حضور ڪريم ﷺ جن جو معجزو آهي) سندن فرمان ”مَنْ رَأَى فَقَدْ رَأَى“ (جنهن مون کي ڏٺو پوءِ يقينن ان کي مون کي ڏٺو) جي تشريح ڪندي علامه البيجوري لکيو آهي ته ”مطلب آهي ته جنهن مون کي ننڊ ۾ ڏٺو ان پڪ مون کي ڏٺو يا ڄڻ ته مون کي سجاڳيءَ ۾ ڏٺائين.“ ۽ علامه ابن علان فرمايو آهي ته شيطان نه الله جو مثال ٿي سگهندو نه انبياء عظام عليهم الصلوة والسلام جو مثال ٿي سگهندو. جمهور جو اهو قول آهي.

علامه موصوف اڳتي هي به لکيو آهي ته حضور ڪريم ﷺ جن جو ديدار (ڪڏهن ڪڏهن) گناهگارن کي به ٿيندو آهي ۽ بعض عارفن حضرت ابو الحسن شاذلي ۽ سيدي علي وفا کان حضور ڪريم ﷺ جن جو سجاڳيءَ ۾ ديدار ڪرڻ به نقل ڪيل آهي ۽ ان کان ڪو مانع ناهي. انهن جي لاءِ سندن قبر مبارڪ ۾ هوندي به ديدار جي دولت کولي ويندي آهي اهي بصيرت جي اک سان سندن ديدار ڪندا آهن. ۽ ان ۾ پري يا ويجهي هجڻ جو دخل ناهي. اولياء الله جي ڪرامات مان ڀرڻ جو ڪجي وڃڻ آهي ان لاءِ نه عقلاً ڪو مانع آهي نه شرعاً. الله ﷻ پنهنجي ولي کي عزت ڏيندو آهي جو ان ۽ حضور ڪريم ﷺ جي ذات شريف جي وچ مان رڪاوٽ يا پردو ڪڍيو ويندو آهي ۽ ان جو ڪن عالمن انڪار ڪيو آهي چوڻ ته ان صورت ۾ سندن مزار پرانوار مان نڪرڻ ۽ بازار ۾ هلڻ ۽ ماڻهن سان مخاطب ٿيڻ لازم ٿيندو. پر علامه بيجوري ان ڳالهه کي رد ڪندي فرمايو ته ”پلي مزارن مان نه نڪرڻ پر مزار ۾ هوندي پرڏا پري ڪري ڪين ديدار ڪرايو وڃي ٿو.“

سوال: جيڪڏهن ائين ممڪن هجي ها ته پوءِ ڪين ڏسندڙن کي صحابي سڏيو وڃي ها.

جواب: صحابي ان مومن کي سڏبو آهي جنهن کين دنياوي ظاهري حياتي ۾ ڏٺو هجي. ۽ مزار ۾ ديدار خوارق عادات (يعني ڪرامات) مان آهي ۽ خوارق جي ڪري قواعد تي فرق نه پوندو آهي.

سوال: جيڪڏهن ائين ممڪن آهي ته پوءِ فاطمه زهراء ﷺ کان اهڙي ڏسڻ جي روايت چوڻ آيل آهي؟

جواب: ڪنهن ڳالهه جي روايت نه اچڻ مان ان جو نه هجڻ لازم ناهي ۽ ڪڏهن ڪڏهن جيڪا شيءِ پلي کي نه ملندي آهي. اها گهٽ کي ملي ويندي آهي. (المواهب ص 680، 682) محدث ڪانڌلوي لکيو آهي ته: بزرگن جو فرمان آهي ته حضور ڪريم ﷺ جن جي پاڪ ذات جي بعينها زيارت به ٿيندي آهي. مثالي به ٿيندي آهي. (خصائل نبوي ص 387) علامه ابن حجر مڪي هيتمي لکيو آهي ته ”علم تعبير جي ماهر کي جيڪڏهن ڪو خواب ٻڌائيندو هو ته ان کان ان تصوير متعلق پڇندو هو ته ڪهڙي صورت ۾ ڏٺي جيڪڏهن صحيح وصفون ٻڌائي ويو ته چوندو هو واقعي توڏڻو آهي نه ته چوندو هوس ته تون ڏٺو آهي ۽ بعض بزرگن حضور ڪريم ﷺ جي ديدار ڪندڙ کان سندن ڏاڙهي مبارڪ ۾ اچڻ وارن جو تعداد به پڇيو ته ڪيترا اچا وار هئا. ۽ محدث حاڪم ابي عاصم بن ڪليب کان روايت آندي آهي ان چيو ته ”مون حضرت ابن عباس رضه کي چيو ته مون ننڊ ۾ نبي ڪريم ﷺ جن کي ڏٺو“

آهي“ ان مون کي فرمايو ته مون کي سندن صفتون ٻڌاءِ ابو عاصم چيو ته مون حضرت حسين بن علي ۽ جو ذڪر ڪري چيو ته ان سان مشابه ڏنم ته حضرت ابن عباس ۽ فرمايو ”تو واقعي ڏٺو آهي“ ۽ هڪ ئي جماعت جو کين هڪ وقت ۾ پر انهن طرفن ۾ ۽ مختلف صفتن ۾ ڏسڻ جائز آهي ۽ هن جو دليل علامه زرڪشي هن طرح ڏنو آهي ته حضور ڪريم ۽ جن سج آهن. ۽ ان جونور هن جهان ۾ سمورن جهانن جي نور وانگر آهي پوءِ جيئن سج کي اولهه ۽ اوڀر وارا هڪئي وقت ۾ برابر ڏسندا آهن ۽ مختلف صفتن سان محسوس ڪندا آهن. حبيب ڪريم ۽ جن به اهڙي طرح سڀني کي ديدار ڪرائيندا آهن ۽ ابن ابي جمره المازري ۽ اليافعي وغيره صالحن جي جماعت کان آيل آهي ته انهن نبي ڪريم ۽ جن جو سجاڳي ۾ ديدار ڪيو هو ۽ محدث ابن ابي جمره (صالحن جي) جماعت کان هي به ذڪر ڪيو آهي ته ”انهم قَسِيرَانِ فِي الْيَقَظَةِ“ جي مطابق پهريان حضور ڪريم ۽ جن جو ننڊ ۾ ديدار ڪيو ۽ پوءِ سجاڳي ۾ به ديدار ڪيو هيائون ۽ کين ڪن شين جي پريشان ڪرڻ جي حل لاءِ عرض ڪيو ته پاڻ ان لاءِ کين اهڙي رهنمائي فرمايائون جو گهٽ وڌائي کان سواءِ سندن مسئلا حل ٿي ويا. ۽ محدث مذكور فرمايو ته: جيڪو اولياءِ الله جي ڪرامات جو منڪر آهي انهيءَ سان ته بحث ئي ناهي چو ته اهو ان شيءِ کي ڪوڙو ٿو ڪري جنهن کي سنت ثابت ڪيو آهي ۽ جيڪڏهن نه ته هيءُ ديدار به انهن جي لاءِ ڪرامت طور کوليو ويندو آهي جيئن انهن جي لاءِ علوي (مٿيان) ۽ سفلي (هيٺيان) جهان کوليا ويندا آهن ۽ اهڙيءَ طرح سندن ديدار السيد عبدالقادر جيلاني وغيره کان نقل ڪيل آهي. جيئن ”عوارف المعارف“ ۾ مذكور آهي. ۽ حضرت ابو الحسن شاذلي جن کي به ديدار جي دولت نصيب ٿي هئي. جيئن التاج بن عطاءِ الله ان کان نقل ڪيو ۽ جيئن سندس محبتي ابو العباس المرسلي ۽ الامام علي الوفائي ۽ القطب القسطلاني ۽ السيد نور الايجي (کان به) نقل ڪيو ويو آهي ۽ ان طريقي تي (امام) غزالي به هليو آهي ۽ پنهنجي ڪتاب ”المنقذ من الضلال“ ۾ لکيو اٿس ته ”اهي روشن قلب صاحب سجاڳي ۾ به ملائڪن ۽ انبياءِ عليه الصلوة والسلام جي ارواح کي مشاهدو ڪندا آهن ۽ انهن کان آواز به ٻڌندا آهن جن سان فائدا حاصل ڪندا آهن. ۽ جيڪي چون ٿا ته سجاڳي ۾ حضور ڪريم ۽ جو ديدار نه ٿو ٿئي سگهي. چو ته ائين مڃڻ سان اهو مڃڻو پوندو ته پاڻ قبر مبارڪ مان نڪرن ٿا. بازار ۾ هلن ٿا. ماڻهن سان ڳالهائين ٿا ۽ ماڻهو وري ساڻن ڳالهائين ٿا ۽ پوءِ سندن قبر مبارڪ سندن وجود کان خالي هوندي ۽ سندن وجود مسعود مان اتي ڪابه شيءِ نه رهندي جوان جي زيارت ڪئي وڃي باقي سڪڻي قبر جي زيارت ۽ جيڪو آهي ئي ڪونه ان تي سلام پڙهيو ٿو وڃي ۽ (معاذ الله ثم معاذ الله) اهي جهالتون آهن. هن خيال جو رد ڪندي علامه ابن حجر مڪي هيتي لکيو آهي ته ”ائين چوڻ عين جهل ۽ عناد آهي. ۽ حقيقت هي آهي ته سندن سجاڳي ۾ ڏسڻ ۽ ديدار ڪرڻ سندن قبر (مبارڪ) مان نڪرڻ کي لازم ڪري نه ٿو وٺي چو ته الله ۽ جن ولين جي ڪرامات مان (جيئن مٿي به لکي آيا آهيون) هي به آهي ته انهن جي لاءِ حجاب ڪنيا وڃن ٿا. نه عقلاً ۽ نه نقلاً، ان جو ڪو مانع آهي ۽ نه عادتاً ڪو روڪيندو. بلاشڪ ولي ڀلارو ڀلي مشرق يا مغرب جي انتها تي هجي الله ۽ جن جي لاءِ ڪرامت طور پردا پري ڪرائي. سندس اڳيان حضرت حبيب ڪريم ۽ جن جو ديدار آڻيندو آهي ۽ پاڻ ڪريم ۽ جن پنهنجي مزار پرانوار ۾ تشریف فرما

هوندا آهن. اڳيان ڪو ڏيکيندڙ يا حجاب نه هوندو آهي ۽ اهي حجاب شيشي وانگر هوندا آهن جن مان سندن ذات مبارڪ کليل طرح نظر ايندي آهي ۽ ان وقت ممڪن آهي جو الله ﷻ جي ٻانهي جي نگاهه سندن ديدار ڪندي رهي ۽ پاڻ پنهنجي قبر مبارڪ ۾ نماز پڙهي رهيا هجن. ۽ جڏهن ڪنهن کي سندن ديدار جي دولت سان مالا مال ڪيو ٿو وڃي ته عين ان وقت سندن ذات کي عرض ڪرڻ ۽ ڳالهه بولڻ جو شرف حاصل ڪرڻ ۽ ڪي ڳالهيون پڇڻ کان به ڪو مانع ناهي. ۽ پاڻ جواب به ڏين ٿا ۽ هي سڀ ڪجهه نه شرع جي منافي آهي ۽ نه عقل جي خلاف آهي ۽ جڏهن اهي ڳالهيون ۽ انهن جو نتيجو عقلا ۽ شرعا انڪار ڪيل ناهن ته صرف هڪ جو انڪار ڪرڻ به توجهه جي قابل ناهي ۽ نه ان تي اعتماد آهي.

(اشرف الوسائل ص 597، 600)

حقيقت هي آهي ته نبي ڪريم ﷺ جن کي ننڊ ۾ ڏسڻ وڏي سعادت آهي جنهن سان خواب ۾ اهڙي ڀلائي ٿي ان جڻ ته سجاڳي ۾ سندن زيارت ڪئي، ها فرق آهي ته ان زيارت ڪندڙ کي صحابي نه چئبو. محبوب ڪريم ﷺ جن جنهن به رنگ ۾ ديدار ڪرائن ان رنگ ۾ شيطان اچي نه سگهندو. ان جي وس ۾ اها ڳالهه ناهي ۽ جيڪڏهن هن ڪتاب جي منڍ ۾ بيان ڪيل سندن حليي مطابق ڪنهن کي سندن پاڪ صورت نظر نه ٿي اچي ته اهو ان جي نظر جو قصور آهي جهڙي طرح ڪنهن شيء جي ڏسڻ جي لاءِ ڪو رنگين چشمو پائي ڏسبو ته جهڙو ان چشمي جو رنگ هوندو اها شيء به ان رنگ ۾ ڏسڻ ۾ ايندي ان شيء جي حقيقت ۾ ڪا تبديلي نه هوندي. محبوب ڪريم ﷺ جن کي مختلف ڪيفيتن ۾ ڏسڻ جو به اهو مطلب آهي.

هڪ خواب ۽ ان جو صحيح تعبير: حضرت شاهه عبدالعزيز محدث دهلوي جي زماني جي ڳالهه آهي ته: ان دور جي هڪ مسلمان پنهنجي بيمار مائٽ جي لاءِ خواب لڌو جيڪو گهڻي عرصي کان بيمار ۽ لا علاج ٿي ويو هو. ان کي ننڊ ۾ هڪ بزرگ جي صورت ۾ اچي ڪنهن چيو ته فلاڻي ديويءَ جي آستاني تي وڃي پڙ چاڙهيو ۽ رت هاريو ته بيمار صحيح ٿي ويندو. ان خواب ڏسنڌ مسلمان پڇيس ته تون ڪير آهين؟ جواب ۾ چيائين ته ”مان رسول الله (ﷺ) آهيان.“ هي جاڳي پيو پر حيران هو ته اسان مسلمانن جو ديوبن جي آستانن سان ڪهڙو واسطو؟ ۽ کيس اهڙو حڪم ڏنو ويو جيڪو شرڪ آهي ۽ دين اسلام ۾ حرام آهي وري ٻيهر به اهڙو خواب ڏنائين. آخر پنهنجي مطلب جي لاءِ مجبور ٿي انهيءَ ديويءَ جي آستاني تي وڃي پڪري گهي آيو ته اهو مريض به چاڪ ٿي ويو ۽ اهو مسئلو ان وقت جي عالمن کان پڇيائين ته اهي مذڪور حديث (ته شيطان منهنجي صورت نه ٿو وٺي سگهي) جي ڪري منجهي پيا ته هن جو ڇا جواب ڏجي. نيٺ اهو سوال حضرت شاهه عبدالعزيز وٽ آيو. شاهه صاحب انهن کي سمجهايو ته: حديث شريف ۾ آهي ته ”شيطان منهنجي شڪل نه وٺي سگهندو“ اهو بلڪل نڪ آهي پر پاڻ ائين ڪونه فرمايو اٿن ته خواب ۾ شيطان پنهنجي لاءِ رسول هجڻ جي دعويٰ به ڪونه ڪري سگهندو. تنهنڪري اهو سمجهو ته اهو شيطان هو جيڪو رسول هجڻ جي دعويٰ ڪري ماڻهن کي گمراهه ڪري مشرڪ بنائي رهيو هو. باقي رهيو بيمار جو صحتمند ٿيڻ سو انهيءَ ڏينهن ۾ الله ﷻ جي تقدير ۾ ان جي تندرستيءَ جو فيصلو ٿيل هو جيڪو اڳتي هن دنيا جي آسمان تي لهي آيو هو. جنهن کي شيطان ملعون چوريءَ ٻڌي هنن کي چئي گمراهه ڪيو. ۽ الله ﷻ نبين عليهم

الصلوة والسلام جي تصويرن پاڪن جي اهڙي حفاظت ڪئي آهي جو شيطان انهن جي شڪل ۾ اچڻ جي طاقت نه ٿور ڪي. بلڪ اهو ملائڪن جي شڪل ۾ اچڻ يا سج ۽ چنڊ بنجي بيهڻ يا پاڻ ڪڪر بنجي مينهن وسائڻ کان به بلڪل عاجز آهي. اصل شيءِ انسان جي هدايت آهي ۽ شيطان کي گمراه ڪرڻ جا محدود اسباب ڏنا ويا آهن. ۽ انهن ۾ به انسانن کي آزمائش جي حڪمت رکيل آهي.

(فضائل النبي ﷺ ص 248, 249)

علامه علي القاري هن حديث جي شرح ۾ لکيو آهي ته ”احمد ۽ بخاري ۽ مسلم ابي قتاده رضه کان هي لفظ روايت ڪيا آهن ”مَنْ رَأَى قَدْرًا رَأَى الْحَقَّ“ (جنهن مون کي ڏٺو ان حق ڏٺو) مطلب ته جنهن مون کي ڏٺو ان پڪ مون کي ڏنو علي وجه الكمال ديدار ڪيو جنهن ۾ شڪ ۽ شبهو ناهي. ۽ اڳتي لکيو اٿس ته: جنهن مون کي ڏٺو ان منهنجي ظاهري صورت ۽ واضح سيرت کي ڏٺو. شيطان منهنجي صورت نه ٿو ٺهي سگهي. ڄاڻڻ گهرجي ته جيئن الله ﷻ حضور ڪريم ﷺ جن کي سندن ظاهري زندگيءَ ۾ شيطان کان محفوظ رکيو تيئن دنيا مان ظاهري رحلت ڪرڻ کان پوءِ به سندن صورت ۾ اچڻ جي به شيطان کي طاقت ناهي. ان جي ڪري حضور ڪريم ﷺ جن کي ننڊ ۾ ڏسڻ ڄڻ ته سندن کي سجاڳيءَ ۾ ڏسڻ آهي. ۽ اهو حقيقي ديدار آهي چوڻ شيطان سندن اصلي صورت ۾ اچڻ تي قادر ناهي.

(جمع الوسائل ج 2 ص 232)

هيءَ حديث بين هنن محدثن آندي آهي: {1} ابن ماجه في كتاب تعبير الرؤيا باب 2 رؤية النبي ﷺ في المنام رقم الحديث 3900 {2} احمد في المسند ج 1 ص 375 {3} الدارمي في كتاب الرؤيا باب 4 في رؤية النبي ﷺ في المنام رقم الحديث 3139 ج 2 ص 166 {4} ابو نعيم في الحلية ج 4 ص 438.

{407} حَدَّثَنَا مُحَمَّدُ بْنُ بَشَّارٍ، وَمُحَمَّدُ بْنُ الْمُثَنَّى، قَالَا: حَدَّثَنَا مُحَمَّدُ بْنُ جَعْفَرٍ، قَالَ: حَدَّثَنَا شُعْبَةُ، عَنْ أَبِي حُصَيْنٍ، عَنْ أَبِي صَالِحٍ، عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ رَأَى فِي الْمَنَامِ قَدْرًا رَأَى فَإِنَّ الشَّيْطَانَ لَا يَتَصَوَّرُ أَوْ قَالَ: لَا يَتَشَبَّهُ.

بامحاوره ترجمو: حضرت ابو هريره رضه کان روايت آهي ته رسول الله ﷺ فرمايو: جنهن مون کي خواب ۾ ڏٺو بيشڪ تنهن مون کي ڏٺو ڇاڪاڻ ته شيطان منهنجي صورت نه ٿو ٺهي سگهي يا راوي چيو ته منهنجي مشابه نه ٿيندو آهي.

مفردات جو شرح: ”لَا يَتَصَوَّرُ“ منهنجي صورت ۾ نه ٿو اچي سگهي. التصور کان ورتل آهي. ان جون مختلف معنائون آهن. خيال ۾ آڻڻ، ذهن ۾ رکڻ، صورت ۾ ٿيڻ، صورت ٻڌڻ، تصور ڪرڻ. ”لَا يَتَشَبَّهُ“ منهنجي مشابه نه ٿو ٺهي سگهي. ”التشبه“ کان ورتل آهي ان جي معنيٰ هر شڪل ٿيڻ، مشابه هجڻ. سمجهاڻي: هن حديث جو مطلب ۽ ان مان مراد به ساڳي آهي يعني اگرچہ شيطان کي هيءَ طاقت ۽ قوت مليل آهي جو اهو ڪنهن به انسان جي صورت ۽ شڪل اختيار ڪري سگهي ٿو مگر ان هوندي به اهو حضرت حبيب ڪريم ﷺ جن جي صورت مبارڪ ۾ نه ٿو اچي سگهي. محدثن پلارن فرمايو آهي ته: جڏهن شيطان ملعون ننڊ جي حالت ۾ به سندن پاڪ صورت ۾ نه ٿو اچي سگهي ته سجاڳيءَ جي حالت ۾ به سندن پاڪ صورت ۾ ان جو ٿيڻ ممڪن ناهي. ان جي ڪري جن بزرگن سجاڳيءَ جي

حالت ۾ سندن دیدار ڪيو آهي انهن يقيناً سندن ئي دیدار ڪيو آهي. (انوار غوثيه ص 595) شمائل جي شارحن لکيو آهي ته: حبيب ڪريم ﷺ جن جي صورت مبارڪ خواب ۾ ڏسندڙ ماڻهو جي خيالي قوت ۾ ائين لهي ظاهر ٿئي ٿي جيئن آئيني ۾ ڪنهن جي شڪل ظاهر ٿيندي آهي جيڪڏهن پت جي اوت ۾ ڪو ماڻهو ويٺل هجي ۽ ٻيو کليل ويٺل هجي پر وچ تي آئينور ڪجي ته ان آئيني ۾ ان پت جي اوت ۾ ويٺل جي صورت نظر ايندي ۽ ان آئيني مان ان کي ڪيتراڏسي سگهن ٿا اهڙي طرح هڪ ئي وقت ۾ ڪيترن ماڻهن کي حضور ڪريم ﷺ جي زيارت ٿي سگهي ٿي ۽ اهو مشڪل ڪم ناهي. علامه علي القاري هن حديث جي شرح ۾ لکيو آهي ته: بخاري ۽ مسلم ۽ ابو داؤد حضرت ابو هريره ﷺ کان مرفوع روايت آندي آهي ته ”مَنْ رَأَى فِي الْمَنَامِ فَسِيرَانًا فِي الْيَقَظَةِ“ (جنهن مون کي نند ۾ ڏٺو اهو جلد مون کي سجاڳي ۾ به ڏسندو) هن ۾ سندن دیدار ڪندڙ جي لاءِ بشارت آهي ته ان جو موت اسلام تي ٿيندو ۽ اهو وفات کان پوءِ سندن دیدار جي مقام تي پهچندو ۽ هن جي تائيد ان روايت سان ٿئي ٿي جيڪا محدثن جي جماعت سان گڏ ترمذي به آندي آهي ۽ ان کي صحيح چيو اٿس ته ”قَدَّرَ رَأَى فِي الْيَقَظَةِ“ (بلاشڪ ان مون کي سجاڳي ۾ ڏٺو) ۽ اظهر قول هي آهي ته ان جو مطلب آهي ته (جن مون کي سجاڳي ۾ ڏٺائين) علامه مناوي هن حديث جي شرح ۾ لکيو آهي ته: جيئن حضرت حبيب ڪريم ﷺ جن جي پاڪ صورت ۾ شيطان نه ٿو اچي سگهي اهڙي طرح ٻين نبين عليهم الصلوة والسلام ۽ ملائڪن، سج، چنڊ تارن جي صورت ۾ به نه ٿو اچي سگهي ۽ وسندڙ ڪڪر جي صورت ۾ به نه ٿي سگهندو. ۽ نبين ۽ ملائڪن جو ڏسڻ ڏسندڙن جي لاءِ ان جي مدد ۽ مشڪل مان نڪرڻ جي بشارت آهي ۽ نبين عليهم الصلوة والسلام جو ڏسڻ دنيا ۾ ڏسندڙ جي لاءِ شرف آهي ۽ ملائڪن جو ڏسڻ شرف هجڻ سان گڏ ان جي آخرت جي لاءِ شهادت آهي چوٽه انبياء عليهم الصلوة والسلام ماڻهن سان خطاب ڪندا هئا ته ماڻهو ملائڪن کي نه ڏسندا هئا چوٽه اهي الله ﷻ وٽ هوندا آهن ۽ الله ﷻ شهيدن جي باري ۾ فرمايو: ”لَهُمْ أَجْرُهُمْ عِنْدَ رَبِّهِمْ“ (انهن جي لاءِ سندن اجر سندن رب وٽ آهي) ۽ جنهن رسول الله ﷺ جن جا نند ۾ گهڻا دیدار ڪيا اهو ڪنهن جو محتاج نه هوندو پر دنيا گهڻي به نه رهنديس مالي لحاظ سان گهٽ هوندو.

(شرح المناوي مع جمع الوسائل ج 2 ص 232)

هيءَ حديث ٻين هنن محدثن آندي آهي: {1} احمد في المسند ج 2 ص 469، 410 {2} ابو داؤد الطيالسي في مسنده رقم الحديث 2420 ص 317 {2} البخاري في كتاب العلم باب 38 اثر من كذب علي النبي ﷺ رقم الحديث 110 ج 1 ص 202 والبخاري في كتاب الادب باب 109 من سمي باسم الانبياء رقم الحديث 6197 ج 10 ص 577 {3} مسلم في كتاب الرؤيا باب 1 قول النبي ﷺ ”مَنْ رَأَى فِي الْمَنَامِ فَقَدَرَأَى“ رقم الحديث 2266 حديث الكتاب 11 ج 4 ص 1775 {4} البغوي في شرح السنة رقم الحديث 3288 ج 12 ص 227 {5} الحاكم في المستدرک ج 4 ص 393.

{408} حَدَّثَنَا قُتَيْبَةُ، قَالَ: حَدَّثَنَا خَلْفُ بْنُ خَلِيفَةَ، عَنْ أَبِي مَالِكٍ الْأَشْجَعِيِّ، عَنْ أَبِيهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ رَأَى فِي الْمَنَامِ فَقَدَرَأَى. قَالَ أَبُو عِيسَى: وَأَبُو مَالِكٍ هَذَا هُوَ: سَعْدُ بْنُ طَارِقِ بْنِ أَشِيمٍ

، وَطَارِقُ بْنُ أَشِيْمٍ هُوَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ. وَقَدْ رَوَى عَنِ النَّبِيِّ صَلَّى اللَّهُ عَلَيْهِ وَسَلَّمَ أَحَادِيثَ سَبْعُ عَشَرَ عَنْ بَنِي حَرْيَقُولَ: قَالَ خَلْفُ بْنُ خَلِيفَةَ: رَأَيْتُ عَمْرَو بْنَ حَرْيِثٍ صَاحِبَ النَّبِيِّ صَلَّى اللَّهُ عَلَيْهِ وَسَلَّمَ وَأَنَا غُلَامٌ صَغِيرٌ

بامحاوره ترجمو: حضرت ابو مالڪ اشجعي ؓ پنهنجي پيءُ (طارق بن اشيم ؓ) کان روايت ٿو ڪري ته رسول الله ﷺ جن ارشاد فرمايو: جنهن مون کي نندڙ ڏٺو تنهن پڪ مون کي ڏٺو. مفردات جو شرح: نوان الفاظ ناهن ان جي ڪري شرح نه لکيو ويو.

سمجھاڻي: هن حديث شريف ۾ اهو ئي ارشاد آهي ته ”جنهن مون کي نندڙ ڏٺو ان مون کي ئي ڏٺو“ ٻي ڪابه شيءِ منهنجي صورت ۾ نه ٿي ٿي سگهي. حضرت علامه سيوطي پنهنجي ڪتابن جي بعض مجموعن ۾ لکيو آهي ته: حضرت سيد احمد رفاعي حج ڪرڻ کان پوءِ مدينه منوره پهتو. حاضري ڏئي ڪجهه دير کان پوءِ حبيب ڪريم ﷺ جن جي حجره مبارڪ ڏانهن منهن ڪري هي شعر پڙهيائين.

فِي حَالَةِ الْبُعْدِ رُوِحِي كُنْتُ أُرْسِلُهَا
تَقْبَلُ الْأَرْضُ عَنِّي وَهِيَ نَائِبَتِي

يعني پري هجڻ جي حالت ۾ مان پنهنجو روح موڪليندو هوس. (مدينه منوره) جي زمين کي منهنجي نائب جي حيثيت ۾ چمي ويندو.

وَهَذِهِ دَوْلَةُ الْأَشْيَاحِ قَدْ حَضَرَتْ
فَامُذْ دَرَيْتُكَ كَيْ تَحْطِيَ بِهَا شَفَقَتِي

(۱) هي ديدار جي دولت حاضر ٿي آهي پوءِ پنهنجو سڄو هٿ مبارڪ ڊگهو فرمايو ته ان جي (چمڻ سان) منهنجا چپ محفوظ ٿين. ۽ علامه مناوي لکيو آهي ته ”ٻي ڪابه شيءِ حضور ڪريم ﷺ جن جي صورت ۾ نه ٿي اچي سگهي ڇو ته پاڻ رحمۃ للعالمين آهن گمراهن کي هدايت ڪندڙ آهن شيطانن جي وسوسن کان محفوظ آهن ۽ جڏهن سندن وجود جي نور سان جهان منور ٿيو ۽ سندن چمڻ وقت شيطانن کي اُٿڻ هنيا ويا ۽ پوين جا اڏا ڊهي پيا ته شيطان سندن صورت ۾ ڪيئن اچي سگهندو. (انوار غوثيه ص 594 ۽ 596) محدث ترمذي هن روايت جي آخر ۾ هن جي هڪ راوي ”ابو مالڪ“ جي وضاحت ڪندي فرمايو آهي ته ان جو نالو سعد بن طارق بن اشيم آهي ۽ طارق بن اشيم رسول الله ﷺ جي اصحابن مان هو جنهن گهڻيون حديثون روايت ڪيون آهن. محدث ترمذي هي به فرمايو آهي ته: مون علي بن حجر کان چوندي ٻڌو ته: خلف بن خليفه چيو ته: مون نبي پاڪ ﷺ جن کي ان وقت ڏٺو جڏهن مان ننڍو هوس. علامه بيحوري لکيو آهي ته: مصنف ترمذي جو هن مان مقصد آهي ته ابو مالڪ تبع تابعين جو به تابع آهي ڇو ته ان ۾ ۽ صحابي ﷺ جي وچ ۾ به واسطا آهن. (1) علي بن حجر (2) خلف بن خليفه (المواهب 683) محدث ڪانڌلوي لکيو آهي ته ”هن روايت تي هي اعتراض ته نبي ڪريم ﷺ جن جي هڪ ئي وقت ۾ مختلف ملڪن ۾ مختلف ماڻهو زيارت ڪن ٿا پاڻ هڪ ئي وقت ڪيترن جاين ۾ تشریف فرما ٿيندا ۽ ڪيئن ٿيندا؟ اهو اعتراض ڪا وقعت ڪونه ٿور ڪي ڇو ته اهو ضروري ناهي ته حضور ڪريم ﷺ جن هر هڪ جاءِ تي هلي وڃي تشریف فرما ٿين بلڪه پاڻ هڪ ئي جاءِ تي جلوي افروز هجن ته به سڀني کي سندن زيارت ٿي سگهي ٿي جيئن سج پنهنجي جاءِ

تي هوندو آهي پر سڀئي ماڻهو پنهنجي پنهنجي شهر کان ان کي ڏسن ٿا ۽ وري جهڙي رنگ جي عينڪ پائي سج ڏانهن نهاربو ته اهو ان رنگ ۾ ڏسڻ ۾ ايندو حالانڪ سج آهي ته هڪڙو.

(خصائل نبوي ص 387, 388)

هي حديث ٻين هنن محدثن آندي آهي: {1} احمد في المسند ج 3 ص 472 {2} الخطيب في التاريخ ج 10 ص 35 {3} البخاري في الكبير ج 2 ص 352.

{409} حَدَّثَنَا قُتَيْبَةُ هُوَ ابْنُ سَعِيدٍ، قَالَ: حَدَّثَنَا عَبْدُ الْوَاحِدِ بْنُ زِيَادٍ، عَنْ عَاصِمِ بْنِ كَلَيْبٍ قَالَ: حَدَّثَنِي أَبِي، أَنَّهُ سَمِعَ أَبَاهُ رِزْقَةَ يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ رَأَى فِي الْمَنَامِ فَقْدَرَأَى فَإِنَّ الشَّيْطَانَ لَا يَتَسَلَّلُنِي قَالَ أَبِي: فَحَدَّثْتُ بِهِ ابْنَ عَبَّاسٍ، فَقُلْتُ: قَدْ رَأَيْتُهُ، فذَكَرْتُ الْحَسَنَ بْنَ عَلِيٍّ فَقُلْتُ: شَبَّهْتُهُ بِهِ، فَقَالَ ابْنُ عَبَّاسٍ: إِنَّهُ كَانَ يُشَبِّهُهُ.

بامحاوره ترجمو: ڪليب پنهنجي پيءُ کان حديث بيان ڪئي ان حضرت ابوهريره رضه کان ٻڌو ته: رسول الله ﷺ جن ارشاد فرمايو ”جنهن مون کي نڊ ۾ ڏٺو ان مون کي ئي ڏٺو بلاشڪ شيطان منهنجو مثال تي نه ٿو سگهي. (عاصم بن ڪليب چيو ته) منهنجي پيءُ چيو ته پوءِ مون اها حديث حضرت ابن عباس رضه کي ٻڌائي ۽ مون ان کي چيو ته مون رسول الله ﷺ جن کي ڏٺو آهي ۽ سندن شباهت ۾ (حضرت امام حسن رضه جو ذڪر ڪيو ۽ چيو ته مون ان سان مشابه ڏٺو. (ابن عباس رضه) فرمايو ته ان سان مشابه هو. مفردات جو شرح: ”فَحَدَّثْتُ“ مون اها حديث ٻڌائي. حديث ذڪر ڪئي. ”فَذَكَرْتُ“ پوءِ مون ذڪر ڪيو. ”شَبَّهْتُهُ“ ان کي ان سان تشبيهه ڏنيم. مشابه سڏيم.

سمجهاڻي: هن روايت ۾ به مذكور حديث آهي پر هن جي راوي ڪليب رضه جو بيان آهي ته: مون حضرت نبي ڪريم رضه جن کي خواب ۾ ڏٺو ۽ حضرت ابن عباس رضه کي اهو خواب ٻڌايو ته سندن ذات پاڪ حضرت امام حسن رضه سان مشابه هئي ته حضرت ابن عباس رضه تصديق ڪندي فرمايو: واقعي (حضرت) امام حسن رضه سندن مشابهه (يعني هم شڪل) هو. ۽ سيرت نگارن لکيو آهي ته: حضرت امام حسن رضه ساڻن منهن مبارڪ کان وٺي سيني تائين ۽ حضرت امام حسين رضه سيني کان هيٺ سندن مشابهه هئا. حضرت علي رضه جو ارشاد آهي ته ”الْحَسَنُ أَشْبَهُهُ بِرَسُولِ اللَّهِ ﷺ مَا بَيْنَ الصُّدْرِ إِلَى الرَّأْسِ وَالْحُسَيْنُ أَشْبَهُهُ بِالنَّبِيِّ ﷺ مَا كَانَ أَسْفَلَ مِنْ ذَلِكَ“ (حسن رسول الله ﷺ جن سان سيني کان مٿي مبارڪ تائين مشابهه هو ۽ حسين سيني کان هيٺ (پيرن مبارڪن) تائين ساڻن مشابهه هو. (المواهب ص 484 جمع الوسائل ص 223) علامه علي القاري ابن عربي کان نقل ڪندي لکيو آهي ته: حضرت نبي ڪريم رضه جن جو سندن معلوم صفت سان ڏسڻ حقيقت جو ادراڪ آهي ۽ صفات جو ادراڪ مثالي صورت جو ادراڪ آهي ۽ سندن فرمان ”فَسَيَرَانِي“ (پوءِ جلد مون کي ڏسندو) جو مطلب آهي ان جو تفسير سمجهندو ته اهو حق ۽ سچ آهي ۽ هن قول جي تائيد ابن ابي جمره جو هي قول به ڪري ٿو ته: حضرت نبي ڪريم رضه جن جو سهڻي صورت ۾ ڏسڻ، ڏسندڙ جي دين ۾ سهڻي هجڻ تي دلالت ڪري ٿو ۽ جيڪڏهن ڏسندڙ کي سندن جسم مبارڪ ۾ ڪو نقص يا خلل نظر آيو ته (پاڻ نقص ۽ خلل کان پاڪ آهن) اهو ان ڏسندڙ جي دين ۾ خلل يا نقص آهي اهو ان جي نشاني آهي چوڻ پاڻ

آئيني وانگر آھن ان جي سامھون جيڪو ڪجهه ايندو اهو ئي ان ۾ ڏسڻ ۾ ايندو. اڳتي لکيو اٿس ته سندن هڪ ئي وقت ۾ ٻن ملڪن کان مختلف صفتن سان ڏسڻ جائز آهي. جيئن سج کي مشرق ۽ مغرب وارا ٻئي کان ڏسڻ ٿا ائين پاڻ ﷺ جن به سج آھن. (جمع الوسائل ص 234)

هيءَ حديث بين هنن محدثن آندي آهي: {1} احمد في المسند ج 2 ص 342 {2} الحاكم في المستدرک ج 4 ص 393.

{410} حَدَّثَنَا مُحَمَّدُ بْنُ بَشَّارٍ، قَالَ: حَدَّثَنَا أَبُو عَدِيٍّ، وَمُحَمَّدُ بْنُ جَعْفَرٍ، قَالَا: حَدَّثَنَا عَوْفُ بْنُ أَبِي جَبِيلَةَ، عَنْ يَزِيدَ الْفَارِسِيِّ - وَكَانَ يَكْتُبُ الْمَصَاحِفَ - قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي الْمَنَامِ رَمَنَ ابْنِ عَبَّاسٍ قَالَ: فَقُلْتُ لِابْنِ عَبَّاسٍ: إِنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي النَّوْمِ، فَقَالَ ابْنُ عَبَّاسٍ: إِنَّ رَسُولَ اللَّهِ كَانَ يَقُولُ: إِنَّ الشَّيْطَانَ لَا يَسْتَطِيعُ أَنْ يَتَشَبَّهُ بِي، فَمَنْ رَأَى فِي النَّوْمِ فَقَدْ رَأَى، هَلْ تَسْتَطِيعُ أَنْ تَنْعَتَ هَذَا الرَّجُلَ الَّذِي رَأَيْتَهُ فِي النَّوْمِ؟ قَالَ: نَعَمْ، أَنْعَتُ لَكَ رَجُلًا بَيْنَ الرَّجُلَيْنِ، جَسَدُهُ وَلَحْيُهُ أَشْبَهَ إِلَى الْبَيَاضِ، أَكْحَلُ الْعَيْنَيْنِ، جَبِيلٌ دَوَائِرُ الْوُجْهِ، مَلَأَتْ لَحْيَتَهُ مَا بَيْنَ هَذِهِ إِلَى هَذِهِ، قَدْ مَلَأَتْ نَحْرَهُ - قَالَ عَوْفٌ: وَلَا أَدْرِي مَا كَانَ مَعَ هَذَا النَّعْتِ - فَقَالَ ابْنُ عَبَّاسٍ: لَوْ رَأَيْتَهُ فِي الْيَقَظَةِ مَا اسْتَطَعْتُ أَنْ تَنْعَتَهُ فَوْقَ هَذَا قَالَ أَبُو عِيْسَى: وَيَزِيدُ الْفَارِسِيُّ هُوَ: يَزِيدُ بْنُ هُرْمَزٍ، وَهُوَ أَقْدَمُ مِنْ يَزِيدِ الرَّقَاشِيِّ، وَرَوَى يَزِيدُ الْفَارِسِيُّ، عَنْ ابْنِ عَبَّاسٍ أَحَادِيثَ، وَيَزِيدُ الرَّقَاشِيُّ لَمْ يَذْكُرْ ابْنَ عَبَّاسٍ، وَهُوَ يَزِيدُ بْنُ أَبِيَانَ الرَّقَاشِيُّ، وَهُوَ يَزِيدُ عَنْ أَنَسِ بْنِ مَالِكٍ، وَيَزِيدُ الْفَارِسِيُّ، وَيَزِيدُ الرَّقَاشِيُّ كُلَاهُمَا مِنْ أَهْلِ الْبَصْرَةِ، وَعَوْفُ بْنُ أَبِي جَبِيلَةَ هُوَ عَوْفُ الْأَعْرَابِيِّ.

بامحاوره ترجمو: حضرت يزيد فارسي ﷺ کان روایت آهي. (اهو قرآن شريف لکندو هو) ته مون حضرت ابن عباس ﷺ جي زماني ۾ نبي ڪريم ﷺ کي نند ۾ ڏٺو. پوءِ خواب جو واقعو حضرت ابن عباس ﷺ کي ٻڌايم ته مون حضور ڪريم ﷺ جن جو خواب ۾ ڏيڍار ڪيو آهي. ان تي حضرت ابن عباس ﷺ چيو ته رسول الله ﷺ فرمائيندا هئا: ”شيطان مون سان مشابهت ٿي نه ٿو سگهي. پوءِ جنهن مون کي نند ۾ ڏٺو تنهن بيشڪ مون کي ڏٺو.“ ابن عباس ﷺ چيو ته ڇا تون ان ماڻهوءَ جي وصف بيان ڪري سگهندين؟ جنهن کي تو خواب ۾ ڏٺو آهي. ان چيو هائو. توکي ان جو حليو بيان ڪري ٻڌايان ٿو. اهو شخص پنهنجي جسم ۽ گوشت ۾ وڇڙو هو اڇاڻ تي مائل ڪڙڪ رنگو. سرمي لڳل ڪجلين اکين وارو. سهڻو کلندڙ خوبصورت گول چهري وارو. منهن ۽ ڪنن جي وچ واري حصي ۽ سيني کي پريندڙ ڌاڙهي مبارڪ سان سينگاريل هو.

حضرت عوف ﷺ راوي چيو ته مون کي ياد نه آهي ته انهن سهڻين صفتن سان گڏ ٻيو ڇا بيان ڪيائين. تنهن تي حضرت ابن عباس ﷺ چيو ته جي تون حضور ڪريم ﷺ جن جو سجاڳي ۾ ڏيڍار ڪري ڏسين ها ته به انهيءَ کان وڌيڪ صفتون بيان ڪري نه سگهين ها! يعني برابر هي نبي ڪريم ﷺ جو حليو مبارڪ آهي.

مفردات جو شرح: ”لَا يَسْتَطِيعُ“ نه ٿو سگهر رکي. نه ٿو ڪري سگهي. ”أَنْ تَنْعَتَ“ صفت بيان ڪرين. ”أَنْعَتَ“ صفت بيان ڪيان تومان. ”أَسْرَلَالُون“ ڪڙڪ رنگو سفيدي ڏانهن مائل. ”أَكْحَلُ الْعَيْنَيْنِ“ سرميلين اکيون مبارڪ. ”حَسَنُ الضَّحِكِ“ کلڻ جو سهڻو. ”جَبِيلٌ دَوَائِرُ الْوُجْهِ“ منهن مبارڪ جون گولايون.

جمال واريون. ”لِحَيْثُهُ“ سندن ڏاڙهي مبارڪ. ”لَوْ رَأَيْتَهُ“ جيڪڏهن تون سندن ديدار ڪرين ها. سمجهاڻي: هن حديث ۾ ييزيد الفارسي رضه حضرت حبيب ڪريم رضه جن جي حليي مبارڪ بيان ڪرڻ ۾ ڪا ڪسر نه ڇڏي هئي. ۽ هن جو نتيجو اهو نڪتو ته جيڪو شخص حضور ڪريم رضه جن جي زيارت پاڪ سان مشرف ٿيو اهو بعيه اهڙي طرح مشرف ٿيو جيئن حضور ڪريم رضه جن جي وجود کي دنياوي زندگيءَ ۾ ڏٺائين. هي ييزيد الفارسي قرآن ڪريم لکندو هو ۽ هن حديث کي روايت ڪرڻ کان پوءِ امام ترمذي ييزيد الفارسي ۽ ييزيد الرقاشي ۾ فرق ڪرڻ جي لاءِ وضاحت ڪئي آهي چوڻ تي بصره جا هئا. محدث ترمذي لکيو آهي ته: ييزيد فارسي ييزيد رقاشي کان اڳي هو ييزيد فارسي حضرت ابن عباس کان حديثون روايت ڪيون آهن ۽ ييزيد رقاشي حضرت ابن عباس رضه کي نه پهتو هو ۽ ييزيد رقاشي جو پيءُ ابان هو ۽ اهو انس بن مالڪ رضه کان روايت ڪري ٿو ۽ عوف بن جميل (راوي) اعرابي آهي.

هيءَ حديث ٻين هنن محدثن آندي آهي: {1} احمد في المسند ج 1 ص 361، 362.

{411} حَدَّثَنَا أَبُو دَاوُدَ سُلَيْمَانُ بْنُ سُلَيْمٍ الْبَلْخِيُّ، قَالَ: حَدَّثَنَا النَّضْرُ بْنُ شَمِيلٍ قَالَ: قَالَ عَوْفُ الْأَعْرَابِيِّ أَنَا أَكْبَرُ مَنْ قَتَادَةَ.

بامحاوره ترجمو: نضر بن شميل رضه چيو ته عوف اعرابي چيو ته آءُ قتاده (2) کان وڏو آهيان. سمجهاڻي: هن روايت آڻڻ سان صرف ٻي اسناد ٻڌائڻ مراد آهي جنهن ۾ حضرت عوف اعرابي چيو آهي ته: مان قتاده رضه کان (عمر ۾) وڏو آهيان.

{412} حَدَّثَنَا عَبْدُ اللَّهِ بْنُ أَبِي زِيَادٍ، قَالَ: حَدَّثَنَا يَعْقُوبُ بْنُ إِبْرَاهِيمَ بْنِ سَعْدٍ، قَالَ: حَدَّثَنَا ابْنُ أَبِي شَهَابٍ الزُّهْرِيُّ، عَنْ عَمِّهِ قَالَ: قَالَ أَبُو سَلَمَةَ قَالَ أَبُو قَتَادَةَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ رَأَى -يَعْنِي فِي النَّوْمِ- فَقَدْ رَأَى الْحَقَّ.

بامحاوره ترجمو: حضرت ابن شهاب زهري رضه پنهنجي چاچي کان روايت ڪئي ته ابو سلمه رضه چيو ته حضرت ابو قتاده رضه بيان ڪيو ته رسول الله ﷺ فرمايو ته: ”جنهن مون کي (خواب ۾) ڏٺو ته بيشڪ ان حق ڏٺو.“

مفردات جو شرح: ”الْحَقُّ“ يقين ڪرڻ، واجب هجڻ، ثابت هجڻ. ”الحق“ الله ﷻ جو اسم پاڪ به آهي چوڻ تي حقيقتاً موجود اهو ئي آهي، باقي سڀ فنا آهي.

سمجهاڻي: هن حديث شريف ۾ آهي ته: جنهن مون کي (ننڊ ۾) ڏٺو ان حق ڏٺو. ”حق باطل جو ضد هوندو آهي. مطلب ته ان يقينن پڪ مون کي ڏنو. اهو خيالي يا وهمي امر ناهي. (المواهب ص 689) علامه علي القاري لکيو آهي ته: حق مان مراد آهي ته ان جو ڏسڻ صحيح، متحقق آهي جنهن ۾ غلط خواب جو تصور نه ٿو ڪري سگهجي. اڳتي لکيو اٿس ته هي به صحيح آهي جو حق مان مراد الله ﷻ وٽجي مطلب ته الله ﷻ جي قدرت جي مظهر کي ڏٺائين ۽ جنهن حضور ڪريم رضه کي ڏٺو اهو ڪين سجاڳيءَ ۾ جنت ۾ ڏسندو ۽ اتي الله ﷻ جو به ديدار ڪندو ۽ هيءُ مراد وٺڻ به بعيد ناهي ته: جنهن مون کي ننڊ

پر ڏٺو اهو جلد الله ﷻ کي به ننڊ ۾ ڏسندو. منهنجو ديدار رب ﷻ جي ديدار جو مقدمو آهي ۽ ان مقصد ماڻھو جي خوشخبري ڏيندڙ آهي. (جمع الوسائل ج 2 ص 237)

هيءَ حديث ٻين هنن محدثن آندي آهي: {1} مسلم في كتاب الرؤيا باب 1 قول النبي ﷺ ”مَنْ رَأَى فِي الْبَنَامِ قَدْرًا“ رقم الحديث 2267 ج 4 ص 1776 {2} احمد في المسند ج 5 ص 306 {3} الدارمي في كتاب الرؤيا باب 4 في رؤية النبي ﷺ في المنام رقم الحديث 2140 ج 2 ص 166 {4} البخاري في كتاب التعبير باب 10 من رأي النبي ﷺ في المنام رقم الحديث 6995 ج 12 ص 383.

{413} حَدَّثَنَا عَبْدُ اللَّهِ بْنُ عَبْدِ الرَّحْمَنِ الدَّارِمِيُّ قَالَ: حَدَّثَنَا مُعَلَّى بْنُ أَسَدٍ، قَالَ: حَدَّثَنَا عَبْدُ الْعَزِيزِ بْنُ الْمُخْتَارِ، قَالَ: حَدَّثَنَا ثَابِتٌ، عَنْ أَنَسٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ رَأَى فِي الْمَنَامِ قَدْرًا رَأَى، فَإِنَّ السَّيِّطَانَ لَا يَتَخَيَّلُ وَيَقَالَ: وَرُؤْيَا الْمُؤْمِنِ جُزْءٌ مِنْ سِتَّةٍ وَأَرْبَعِينَ جُزْءًا مِنَ النَّبُوءَةِ.

مفردات جو شرح: ”لَا يَتَخَيَّلُ“ اي لا يتصور بي معني منهنجي صورت وني نه تو سگهي ۽ نه ڪنهن جي لاءِ ان صورت ۾ ظاهر ٿي سگهي ٿو اهو ان جي لاءِ ممڪن ئي ناهي.

بامحاوره ترجمو: حضرت انس رضه کان روايت آهي ته رسول الله ﷺ فرمايو: ”جنهن مون کي ننڊ ۾ ڏٺو تنهن سچ مون کي ڏٺو ڇاڪاڻ ته شيطان منهنجي صورت نه وٺي سگهندو آهي.“ ۽ پاڻ ڪريم ﷺ هي به فرمايو ته: مؤمن جو خواب نبوت جي چائيتاليهن حصن مان هڪ حصو آهي.

سمجهاڻي: هن روايت ۾ هڪ ته پهرين حديثن وارو مضمون آهي ٻيو هي بيان آهي ته ”مومن جو خواب نبوت جي چائيتاليهه (46) جزن مان هڪ جزو آهي“ هتي مومن مان مراد صالح مومن ۽ صالحه مومنيائي آهي. جيڪڏهن هي حضرت انس رضه جو قول آهي ته پوءِ هيءَ حديث موقوف آهي ۽ هيءَ ڳالهه به پري ناهي ته: اهو رسول الله ﷺ جو قول هجي ۽ اهو وڌيڪ ظاهر آهي. مشهور هي آهي ته هيءَ حديث مرفوع آهي ۽ مومن جا اڪثر خواب سچا هوندا ڪڏهن اجايا به هوندا آهن ۽ نبوت جي چائيتاليهن 46 حصن مان ڪيئن آهي؟ ان جو سبب بيان ڪندي علامه بييجوري لکيو آهي ته حضرت نبي ڪريم ﷺ جن جي نبوت جي اظهار جو زمانو 23 سال آهي ۽ سندن نبوت جي اظهار جي ابتدا سچن خوابن سان ٿي هئي. جنهن جو وقت ڇهه مهينا هيو ۽ ان جي نسبت باقي مدت مذڪوره جي لحاظ سان چائيتاليهون حصو آهي ۽ هن جي ظاهري مراد وٺڻ ۾ ڪو حرج ناهي ۽ هن باري ۾ مختلف روايتون آهن جن مان مراد خوابن جي ڪثرت آهي ۽ وڌيڪ ظاهر هي مراد آهي ته نبوت جي جزء مان مراد علم آهي چو ته سني خواب سان بعض غيبي ڳالهيون جو علم ٿيندو آهي ۽ ان سان بعض غيبي ڳالهيون تي اطلاع ملندو آهي ۽ ان ۾ شڪ ناهي ته غيب جو علم نبوت جي علمن مان آهي ۽ ان جي ڪري امام مالڪ فرمايو: جڏهن ان کان سوال ڪيو ويو ته ڇا خواب جوهر ماڻهو تعبير ڪري سگهي ٿو؟ ته پاڻ ان کي فرمايائين ”نه ڇا (علم) نبوت سان راند تو ڪرين؟ ان کان پوءِ فرمايائين ته ”خواب (سنو) نبوت (جي علم) جو جزو آهي. اها مراد ناهي ته خواب باقي نبوت آهن؟

(المواهب ص 690, 691)

محدث ڪانڌلوي لکيو آهي ته: هن جو مختصر مطلب هي آهي ته ”مبارڪ ۽ سٺا خواب هڪ بشارت آهن. باقي اهي نبوت جي چائيتاليهن جزن مان هڪ جزو آهن ان جي صحيح مراد

حضور ڪريم ﷺ جن تي جائن ٿا.

نبي ڪريم ﷺ جي زيارت حق آهي

دلائل

{1} حضرت انس رضی اللہ عنہ کان روایت آهي ته رسول الله ﷺ جن فرمايو ”مَنْ رَأَى فِي النَّمَامِ فَقَدْ رَأَى فَإِنَّ الشَّيْطَانَ لَا يَتَسَلُّ فِي“ الحديث (بخاري كتاب التعبير باب من راي النبي ﷺ في المنام حديث 6994, مسلم كتاب الرؤيا حديث 5797 ۽ 5810) (ترجمو: جنهن مون کي نند ۾ ڏٺو ته ان بيشڪ مون کي ڏٺو يقينن شيطان منهنجو مثال نه ٿو ٿي سگهي.)

{2} حضرت ابوهريره رضی اللہ عنہ کان بهي روایت آهي جنهن جا الفاظ هي آهن ”مَنْ رَأَى فِي النَّمَامِ فَسَيَرَانِي فِي الْيَقَظَةِ وَلَا يَتَسَلُّ الشَّيْطَانُ فِي“ (بخاري حديث 6993, مسلم كتاب الرؤيا باب قول النبي ﷺ حديث 5710) (ترجمو: جنهن مون کي نند ۾ ڏٺو اهو جلد مون کي سجاڳيءَ ۾ به ڏسندو ۽ شيطان منهنجو مثال نه ٿيندو.)

{3} علامه سخاوي ابو القاسم ”البستي“ جي ڪتاب ”الدر المعجم في المولد المعظم“ جي حوالي سان هيٺ ڏنل روایت آندي آهي ”ويروى عنه صلى الله تعالى عليه وسلم انه قال مَنْ صَلَّى عَلَى رُوحِ مُحَمَّدٍ فِي الْقِيَامَةِ شَفَعَتْ لَهُ وَمَنْ شَفَعَتْ لَهُ شَرِبَ مِنْ حَوْضِي وَحَرَّمَ اللَّهُ جَسَدَهُ عَلَى النَّارِ.“ (القول البديع ص 67)

(يعني جنهن ارواح ۾ حضرت محمد ﷺ) جي روح (پاڪ) ٿي ۽ جسمن ۾ ان جي جسم تي ۽ قبرن ۾ ان جي (پاڪ) قبر تي درود پڙهيو اهو مون کي نند ۾ ڏسندو ۽ جنهن مون کي نند ۾ ڏٺو اهو مون کي قيامت جي ڏينهن ڏسندو ۽ جنهن مون کي قيامت جي ڏينهن ڏٺو ان جي لاءِ مان شفاعت ڪندس ۽ جنهن لاءِ مون شفاعت ڪئي اهو منهنجي حوض مان پيئندو ۽ الله ﷻ ان جي جسم کي دوزخ جي باهه تي حرام ڪري ڇڏيندو. علامه شيخ عبدالحق محدث دهلوي لکيو آهي ته حضور ڪريم ﷺ جي زيارت جو شرف حاصل ڪرڻ جي لاءِ درود شريف جا تحفا موڪلڻ گهڻو مفيد آهن.

(جذب القلوب فارسي ص 260)

دلبر جي ديدار لاءِ ورد وظيفا

علامه غلام صديق شهدادڪوٽي جي قلمي بياض ۾ لکيل آهي ته: جيڪو شخص حضور ڪريم ﷺ جن جو نند ۾ يا سجاڳيءَ ۾ ديدار ڪرڻ جي تمنا رکي اهو هي عمل ڪري

عمل مبارڪ {1}: آچر جي رات ڪامل طور بدن پاڪ، ڪپڙا پاڪ ۽ صاف رکي اڪيلائيءَ ۾ ويهي هزار ڀيرا سورة ”الکوثر“ پڙهي ۽ هزار ڀيرا هي درود شريف پڙهي ”اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ بَعْدَ ذَلِكَ مَعْلُومٌ لَكَ“ ۽ جيڪو پڙهيائين اهو حضور ڪريم عليه الصلوة والسلام جن جي روح پر فتوح جي خدمت عاليه ۾ هديو ڪري پيش ڪري ان کان پوءِ اٿي ٻه رڪعتون نفل پڙهي پهرين رڪعت ۾ الحمد شريف کان پوءِ سورة ”وَالشَّهَسِ“ پڙهي ۽ ٻي رڪعت ۾ الحمد شريف کان پوءِ ”اللَّهُمَّ رَبِّ الْحِلِّ وَالْحَرَمِ وَرَبِّ الْبَيْتِ الْحَرَامِ أَيْدِمِ رُوحَ سَيِّدِنَا مُحَمَّدٍ مَتَى الصَّلَاةُ وَالسَّلَامُ“ ان کان پوءِ هي نقش لکي پنهنجي مٿي

ا	ل	م	ص
ل	م	ص	ا
م	ص	ا	ل
ص	ا	ل	م

جي هيٺان رکي ۽ سمهڻ وقت سورة "الحديد" جون پهريون آيتون "عَلَيْكُمْ بِذَاتِ الصُّدُورِ" ۽ سورة حشر جون آيتون "هُوَ اللَّهُ الَّذِي" پڇاڙيءَ تائين پڙهي پوءِ چوي "اللَّهُمَّ يَا مَنْ هُوَ كَذَّاءٌ يَأْمَنُ لَا يُزَالُ كَذَّاءًا مَنْ لَيْسَ أَحَدٌ غَيْرُهُ كَذَّاءٌ أَسْأَلُكَ أَنْ تَرْزُقَنِي رُؤْيَا وَجْهِ حَبِيبِكَ مُحَمَّدٍ رُؤْيَا تُقَرِّبُنِي بِهَا عَيْنِي وَتُشْمِرُ بِهَا صَدْرِي وَتَجْعَلَ بِهَا شَمْلِي وَتُقَرِّبُنِي بِهَا كُرْبَتِي وَتَجْعَلَ بِهَا بَيْنِي وَبَيْنَهُ (ﷺ) فِي الدَّرَجَةِ الْعُلَى مِنَ الْجَنَّةِ ثُمَّ لَا تُفَرِّقُنِي بَيْنِي وَبَيْنَهُ أَبَدًا بِرَحْمَتِكَ يَا أَرْحَمَ الرَّاحِمِينَ" ان کان پوءِ درود شريف پڙهندي سمهي رهي. جمعي جي رات تائين (ان شاء الله ﷻ) مقصد حاصل ڪري ويندو. اهڙي طرح ٻئي چنڇر جي رات کان شروع ڪري ۽ جڏهن اربعاء جي رات اچي ته مذڪوره شرطن سان هزار ڀيرا سورة الاخلاص پڙهي ام المؤمنين سيده خديجة الكبرى جي روح پر فتوح کي هدي پيش ڪري ۽ انتهائي عاجزيءَ سان عرض ڪري ته: "يا ام المؤمنين" اوهان کي حضرت نبي ڪريم ﷺ جي خدمت ۾ شفاعت ڪندڙ توبنايان تانت پاڻ رب العالمين جي بارگاه ۾ منهنجي شفاعت ڪن تانت الله ﷻ مون کي پنهنجي حبيب ﷺ جي منهن مبارڪ جوائين ديدار ڪرائي جيئن اوهان ڪيو هوان کان پوءِ وري ٻيو هزار ڀيرا "سورة الاخلاص" ام المؤمنين سيده عائشه صديقه جي روح مبارڪ کي هدي پيش ڪندي مذڪور عرض ڪري ان کان پوءِ ٽيون دفعو هزار ڀيرا "سورة الاخلاص" پڙهي سيده خاتون جنت جي روح پاڪ کي هدي ڪري پيش ڪري ۽ "يا ام المؤمنين جي بجاءِ" "يَا سَيِّدَةَ نِسَاءِ الْعَالَمِينَ" چوي ۽ درود پڙهندي سمهي رهي ٽي راتيون ائين ڪري پر جمعي جي رات ڪجهه ڪاٺ کان سواءِ ٽي هزار ڀيرا "سورة الاخلاص" پڙهي. هزار ڀيرا "أَسْتَغْفِرُ اللَّهَ وَأَتُوبُ إِلَيْهِ" پڙهي، استغفار کان پوءِ هيءَ دعا پڙهي "اللَّهُمَّ أَوْصِلْ رُوحِي إِلَى رُوحِ رَسُولِ اللَّهِ ﷺ عَجَزِي وَقُصُورِي فَإِنَّكَ أَنْتَ أَرْحَمُ الرَّاحِمِينَ" انشاء الله ﷻ جهان کي سينگاريندڙ جمال جي ديدار سان مشرف ٿيندو. "وَمَا ذَالِكَ عَلَى اللَّهِ بِعَزِيزٍ" تن مهينن تائين هي عمل ڪرڻ گهرجي يا مهيني جي شروعات ۾ يا آخر ۾ وصال الله تعالى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ وَسَلَّمَ

عمل مبارڪ {2}: علامه مرحوم حضور عليه الصلوة والسلام جن جي ديدار ڪرڻ لاءِ ٻيو هي طريقو لکيو آهي ۽ هن کي اڪسير اعظم سڏيو آهي. لکيو اٿس ته سومر جي رات شروع ڪري اول هڪ سو ڀيرا استغفار پڙهي ۽ هي درود شريف هزار ڀيرا پڙهي. "اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا مُحَمَّدٍ الْفَاتِحِ لِبَابِ الْغَلَقِ وَالْخَاتِمِ لِمَا سَبَقَ وَالنَّاصِرِ لِلْحَقِّ وَالْهَادِي إِلَى صِرَاطِكَ الْمُسْتَقِيمِ صَلَّى اللَّهُ تَعَالَى عَلَيْهِ وَعَلَى آلِهِ وَأَصْحَابِهِ حَتَّى قُدِّرَ لَهُ وَمَقْدَارُهُ الْعَظِيمُ". جمع رات تائين اهو ورد ڪري ۽ دعا گهرندو رهي اهڙي طرح ست هفتا سومر کان شروع ڪري جمع رات تائين جاري رکي ۽ جيڪڏهن چاليهه ڏينهن ائين ڪري ته بهتر آهي انشاء الله تعاليٰ منزل مقصود ماڻيندو. درود شريف هي آهي:

عمل مبارڪ {3}: عشاء جي نماز کان پوءِ مدينه منوره ڏانهن منهن ڪري دل ۾ حضور ڪريم ﷺ جو

تصور رکي ته سندن روضه اقدس جي سامهون بينو آهي ۽ يقين رکي ته حضور کريم ﷺ جن کيس ڏسي رهيا آهن ۽ سندس آواز ٻڌي رهيا آهن ۽ سندس دل جي خطن کان به مطلع آهن. پوءِ هي درود شريف لکيل هڪ سؤ ايڪيتاليه پيرا پڙهي: ”اللَّهُمَّ صَلِّ عَلَى سَيِّدِنَا مُحَمَّدٍ كَمَا أَمَرْتَنَا أَنْ نَصَلِّيَ عَلَيْهِ ۝ اللَّهُمَّ صَلِّ عَلَى سَيِّدِنَا مُحَمَّدٍ كَمَا هُوَ أَهْلُهُ ۝ اللَّهُمَّ صَلِّ عَلَى سَيِّدِنَا مُحَمَّدٍ كَمَا تُحِبُّ وَتَرْضَى لَهُ“

عمل مبارڪ {4}: هي اعليٰ حضرت امام احمد رضا خان فاضل بريلوي جو ٻڌايل آهي. مٿين انداز ۾ رهندي هڪ سؤ هڪ پيرو هي درود شريف پڙهي: ”اللَّهُمَّ صَلِّ عَلَى رُوحِ سَيِّدِنَا مُحَمَّدٍ فِي الْأَرْوَاحِ ۝ اللَّهُمَّ صَلِّ عَلَى جَسَدِ سَيِّدِنَا مُحَمَّدٍ فِي الْأَجْسَادِ ۝ اللَّهُمَّ صَلِّ عَلَى قَبْرِ سَيِّدِنَا مُحَمَّدٍ فِي الْقُبُورِ“

(شمع شبستان رضا حصو پيو ص 260)

عمل مبارڪ {5}: حضرت شيخ عبدالحق محدث دهلوي زيارت جي شرف سان مشرف ٿيڻ لاءِ صرف هي درود لکيو آهي: ”اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ وَسَلِّمْ كَمَا تُحِبُّ وَتَرْضَى لَهُ“

(ڪتاب ”صلوا عليه وسلموا تسليما“ ص 292 بحواله جذب القلوب)

عمل مبارڪ {6}: ڪتاب ”مفاخر الاسلام“ ۾ آهي ته: جيڪڏهن ڪو شخص پنج جمعا يعني هر جمع تي هزار پيرا هي درود شريف پڙهندو ته ان کي انهيءَ وچ ۾ حضور کريم ﷺ جي زيارت نصيب ٿيندي ۽ انشاء الله ﷻ خواب ۾ پنهنجي جاءِ جنت ۾ ڏسندو اهو درود شريف هي آهي: ”اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ“

عمل مبارڪ {7}: جيڪو شخص جمع جي رات پاڪائي سان ٻه رڪعتون نفل نماز پڙهي هر هڪ رڪعت ۾ الحمد کان پوءِ 11 پيرا آية الكرسي ۽ 11 پيرا ”قل هو الله“ شريف پڙهي سلام ڦيرائڻ کان پوءِ هڪ سؤ پيرا هي درود شريف پڙهي ته انشاء الله ﷻ تن جمن تائين حضور کريم ﷺ جن جي زيارت نصيب ٿينديس. اهو درود شريف هي آهي: ”اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَآلِهِ وَبَارِكْ وَسَلِّمْ“

عمل مبارڪ {8}: جيڪو شخص جمع جي رات ٻه رڪعتون نفل نماز پڙهي هر رڪعت ۾ الحمد کان پوءِ 25 پيرا ”قل هو الله“ شريف پڙهي نفل پورو ڪري ان کان پوءِ هڪ هزار پيرا هي درود شريف پڙهي: ”صَلِّ اللَّهُ عَلَى النَّبِيِّ الْأُمِّيِّ“ پنج جمعي جون راتيون ائين عمل ڪرڻ سان محبوب کريم ﷺ جي زيارت نصيب ٿينديس. (برڪات الصلوة ص 131، 132)

عمل مبارڪ {9}: جيڪو شخص جمعي جي نماز کان پوءِ وضو ڪري هڪڙي ڪاغذ تي 35 دفعا اسم مبارڪ ”مُحَمَّدٌ رَسُولُ اللَّهِ“ لکي ۽ ان ڪاغذ کي پاڻ سان رکي ته الله ﷻ ان کي اطاعت ۽ عبادت جي قوت عطا ڪرڻ فرمائيندو. اهو روزانو سج نڪرڻ وقت درود شريف پڙهي هن ڪاغذ کي غور سان ڏسي ۽ گهٽ ۾ گهٽ 35 پيرا درود شريف پڙهي ان تي عمل ڪندو رهندو ته ان کي ڪثرت سان حضور کريم ﷺ جن جو دیدار نصيب ٿيندو. (ساڳيو حوالو)

عمل مبارڪ {10}: سيدنا حضور غوث اعظم جن جو ارشاد آهي ته جيڪو شخص جمعي جي رات جو عشاء جي نماز کان پوءِ ٻه رڪعتون نماز پڙهي هر رڪعت ۾ ”الحمد“ کان پوءِ 15 پيرا آيت ”الكرسي“ ۽ 15 پيرا ”قل هو الله“ پڙهي نماز پوري ڪندو ۽ پوءِ ويهي هڪ هزار پيرا هي درود شريف

پڙهندو ته انشاء الله ﷻ هڪ جمعه کان ٻئي جمعه تائين حضور ڪريم ﷺ جو ديدار نصيب ٿيندس.

(ساڳيو ص 160, 161)

عمل مبارڪ {11}: سعيد بن عطار کان روايت آهي ته جيڪو شخص پاڪ بستري تي پاڪ صاف رهندي سمهي ۽ سمهڻ وقت هيءَ دعا پڙهي ۽ سجوهت ڪند هينان ڏٺي هيءَ دعا پڙهندو ته ننڊ ۾ حضور ڪريم ﷺ جن جو ديدار ڪندو. دعا هي آهي: "اللَّهُمَّ إِنِّي أَسْأَلُكَ بِجَلَالِ وَجْهِكَ الْكَرِيمِ أَنْ تُرِيَنِي فِي مَنَامِي وَجْهَ نَبِيِّكَ مُحَمَّدٍ صَلَّى اللَّهُ عَلَيْهِ وَسَلَّمَ رُؤْيَا تَقْرُبُنِي بِهَا عَيْنِي وَتُنَوِّرُ بِهَا صَدْرِي وَتُطَهِّرُنِي بِهَا قَلْبِي وَتُدْفَعُ بِهَا كُرْبَتِي وَتَجْعَلَ بِهَا يَتَنِي وَبَيْنَهُ يَوْمَ الْقِيَامَةِ فِي الدَّرَجَةِ الْعُلَى ثُمَّ لَا تُفَرِّقْ بَيْنِي وَبَيْنَهُ أَبَدًا يَا أَرْحَمَ الرَّاحِمِينَ ○

(اي منهنجا الله مان توکان تنهنجي ڪريم چهره جي جلال جي واسطي سان گهران ٿو ته مون پنهنجي نبي (حضرت) محمد ﷺ جو منهن (مبارڪ) ڏيکار جنهن سان منهنجون اکيون ٺرن ۽ منهنجو سينو روشن ٿي وڃي ۽ منهنجي دل مطمئن بنجي ۽ ان جي ڪري منهنجي پريشاني دور ٿي وڃي ۽ مون کي ۽ ان کي قيامت جي ڏينهن بلند درجات ۾ گذرڪجان ان کانپوءِ يا رحم الراحمين مون ۾ ۽ ان ۾ جدائي نه وجهجان.) "قطب الارشاد" جي مؤلف يلاري لکيو آهي ته اول اهي درود شريف جيڪي زيارت لاءِ مخصوص آهن پڙهجن ان کان پوءِ اها دعا پڙهجي ته زياده بهتر ۽ قبوليت کي ويجهو آهي.

(ڪتاب "الصلوة والسلام علي رحمة للعالمين ص 282, 283, بحواله قطب الارشاد)

عمل مبارڪ {12}: جيڪو شخص رات جو پاڪ صاف ٿي پاڪ صاف بستري تي سمهڻ کان اڳ ۾ هڪ هزار ڀيرا سورة "الکوثر" پڙهي پوءِ سمهندو ته ان کي حضور ڪريم ﷺ جو ديدار نصيب ٿيندو. (انشاء الله ﷻ) "قطب الارشاد" وڌيڪ هي لکيو آهي ته هي عمل مجرب آهي. (قطب الارشاد)

عمل مبارڪ {13}: محبوب ڪريم ﷺ جي زيارت ڪرڻ لاءِ هي عمل به آهي ته ٻانهورات جو سمهڻ کان پهريان وضو ڪري پاڪ ڪپڙا ڍڪي قبلي ڏانهن منهن ڪري ويهي. سورة "وَالشَّيْءُ وَضُحَاهَا" ست ڀيرا پڙهي ۽ "وَاللَّيْلُ إِذَا يَغْشَىٰ" ست ڀيرا. پوءِ "قل هو الله احد" پوءِ نهايت عاجزي ۽ زاريءَ سان نبي ڪريم ﷺ جي زيارت لاءِ دعا گهري. وڏي اميد آهي ته هي عمل ست راتيون ڪرڻ سان سيد الانبياء عليهم الصلوة والسلام جي زيارت سان مشرف ٿيندو. (ساڳيو حوالو)

محبن سان مهربانيون

هتي به واقعا لکڻ مناسب آهن جيڪي مفسرن پلارن لکيا آهن.

{1} روايت آهي ته: ابوبڪر مجاهد المقرئ وٽ الله ﷻ جو ٻانهو ابوبڪر شبلي قدس سره آيو ۽ سندس مسجد ۾ داخل ٿيو ته ان سندس اٿي استقبال ڪيو. سندس شاگردن ۽ ساٿين اهو ڏسي کيس عرض ڪيو ته: اوهان وٽ وقت جو وزير علي بن عيسيٰ آيو ته اوهان ان جي لاءِ به نه اٿيا ته شبلي (قدس سره) جي لاءِ چواڻي بيٺا؟ ان جواب ۾ کين چيو ته: ڇا مان ان جي لاءِ اٿي نه بيهان جنهن جي رسول الله ﷺ عزت ڪري ٿو؟ مون خواب ۾ رسول الله ﷺ جن کي ڏٺو پاڻ فرمايائون ته "اي ابوبڪر! سڀاڻي تو وٽ هڪ جنتي شخص ايندو ان جي عزت ۽ احترام ڪجان." (ان جي ڪري مون ان جو اٿي استقبال ڪيو آهي) ابوبڪر بن مجاهد فرمايو ته پوءِ ٻن راتين جي گذرڻ کان بعد مون وري خواب ۾ حضور

ڪريم ﷺ جن جو دیدار ڪيو ته پاڻ فرمايائون ”اي ابوبڪر! الله ﷻ تو کي ائين عزت وارو بنائي جيئن تو هڪ جنتي شخص کي عزت ڏني.“ مون کين عرض ڪيو ته: يا رسول الله! شبلي اوهان وٽ هن مرتبي کي ڪيئن پهتو؟ پاڻ فرمايائون ته ”اهو شخص آهي جيڪو مون کي پنجن ئي نمازن کان پوءِ ياد ڪندو آهي ۽ اسي سالن کان وٺي هر نماز کان پوءِ ”لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ“ فَإِنْ تَوَلَّوْا قُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ“ (سورة توبه آيت 128، 129) پڙهندو آهي.

{2} بعض صالحن کان روایت آهي ته ان کي (مالي لحاظ سان) تنگي پيش آئي ننڊ ۾ نبي ڪري ﷺ جو دیدار ڪيائين. پاڻ فرمايائون ته ”نڌ ڪر ۽ نه غمگين ٿي سڀاڻي علي بن عيسيٰ وزير وٽ ويجهان ۽ ان کي منهنجا سلام چئجان ۽ ان کي هيءَ نشاني ڏجان ته تون منهنجي مزار وٽ چار هزار پيرا درود شريف پڙهيو آهي.“ اهو ان پيغام بدران شرط توکي هڪ سؤ دينار ڏيندو. صبح جوا هو درويش ٻانهو وزير صاحب وٽ آيو ۽ ان کي پيغام پهچايائين ته ان روئي ڏنو ۽ چيائين ته رسول الله ﷺ جن سچ فرمايو آهي ۽ تون به سچو آهين چو ته منهنجي ان عمل کي الله جل شانہ ۽ ان جي رسول ﷺ کان سواءِ ٻيو ڪير به ڪونه ٿو ڄاڻي. ان کان پوءِ وزير صاحب پنهنجي غلام کي سڏ ڪري چيو ته ”پيسن واري ٿيلهي کڻي اچ“ جڏهن غلام اها ٿيلهي کڻي آيو ته ان مان ٽي سؤ دينار ڪڍي درويش کي ڏئي فرمايائين ته: هي ٽي سؤ دينار وٺ هڪڙو سؤ حبيب ڪريم ﷺ جي حڪم تي، ٻيو تنهنجي طرفان اها بشارت آڻڻ تي، ٽيون سؤ دينار تنهنجي لاءِ هڏيو آهي. اهو درويش ٽي سؤ دينار کڻي نڪتو ۽ ان جو غم ۽ ڏک لهي ويو ۽ ان وزير تي الله ﷻ احسان فرمايو جو وزارت، رياست جو مرتبو، سلطنت وارو ظلم ۽ جابر واري وڏائي ڇڏي مک مڪرم ڏانهن ويو ۽ نبي ڪريم ﷺ جي ذڪر جي برڪت سان بيت الله شريف جو پاڙيسري ٿي رهي واصل الي الله ٿيو.

(روح البيان ج 3 ص 547)

{414} حَدَّثَنَا مُحَمَّدُ بْنُ عَلِيٍّ قَالَ: سَمِعْتُ أَبَانَ يَقُولُ: قَالَ عَبْدُ اللَّهِ بْنُ الْبَارَكِ: إِذَا ابْتُلِيتَ بِالْقَضَاءِ فَعَلَيْكَ بِالْأَثَرِ

بامحاوره ترجمو: حضرت محمد بن علي ﷺ چيو ته مون پنهنجي پيءُ کان ٻڌو ته حضرت عبدالله بن مبارڪ ﷺ فرمايو ”جڏهن تون قاضي (فيصلو ڪندڙ جج) بنايو وڃين، ته توکي حديث جي تابعداري لازم آهي.“

سمجهاڻي: هي حضرت عبدالله بن مبارڪ ﷺ جو ارشاد آهي. (اثر آهي) مطلب هي آهي ته جيڪڏهن تون قاضي (يعني جج) بنايو وڃين ته: ان ۾ رسول الله ﷺ جن کان نقل ڪيل حديث ۽ خلفاء راشدين رضي الله عنهم جي ڪيل فيصلن کي نظر ۾ رکندي صرف پنهنجي عقل تي اعتقاد نه ڪجان. محدث نووي مسلم شريف جي شرح ۾ چيو آهي ته ”اثر“ محدثن جي اصطلاح ۾ مرفوع ۽ موقوف ٻنهي تي ڳالهايو ويندو آهي. جيئن ”خبر“ ۽ ”حديث“ ڳالهايو ويندو آهي، ۽ مختار قول مطابق مطلقا ڳالهايو ويندو آهي. برابر جواها روايت نبي ڪريم ﷺ جن کان هجي يا صحابي کان، ۽ خراسان جي فقهاء صحابي تي موقوف خبر کي ”اثر“ سڏيو آهي ۽ نبي ڪريم ﷺ جن تائين مرفوع

(المواهب 692)

روایت کی "خبر" سڏيو آهي.

محدث ڪانڌلوي لکيو آهي ته: هن اثر کي هن باب سان خاص نسبت هيءَ آهي ته: خواب جو تعبير به هڪ فيصلو آهي ان ۾ به پنهنجي راءِ نه هلائجي بلڪ اسلاف جي تعبيرن کي ڏسڻ گهرجي چو ته نبي ڪريم ﷺ جن ۽ صحابه ڪرام عليهم الرضوان ۽ تابعين رحمهم الله کان خوابن جا تعبير بڪثرت روايت ڪيل آهن. تعبير جي هن فن جي عالمن لکيو آهي ته تعبير ڪرڻ وارو شخص ضروري آهي ته سمجهدار، متقي، پرهيزگار ڪتاب الله ۽ سنت رسول الله ﷺ کان واقف هجي. عرب جي ٻولي ۽ مثالن کي ڄاڻندو هجي وغيره وغيره گهڻا شرائط ۽ آداب تعبير جي علم جي ڪتابن ۾ لکيل آهن.

(خصائل نبوي ص 392)

تخريج: هي اثر ابو نعيم حلية الاولياء ج 8 ص 166 ۾ آندو آهي ۽ هن جي اسناد صحيح آهي.

{415} حَدَّثَنَا مُحَمَّدُ بْنُ عَلِيٍّ، قَالَ: حَدَّثَنَا النَّضْرُ بْنُ شَيْبٍ، قَالَ: أَنَّ أَبَا عَوْفٍ، عَنِ ابْنِ سِيرِينَ قَالَ: هَذَا الْحَدِيثُ دِينٌ، فَانْظُرُوا عَنَّا تَأْخُذُونَ دِينَكُمْ.

بامحاوره ترجمو: حضرت ابن سيرين چيو ته هي حديثون دين آهن پوءِ ڏسو ته پنهنجو دين ڪنهن کان ٿا وٺو يعني دين، علم ۽ مذهب ديندار کان سکو. مفردات جو شرح: "هَذَا الْحَدِيثُ" هيءَ (حضور ڪريم ﷺ جي) حديث دين آهي. "فَانْظُرُوا" پوءِ ڏسو. سوچيو. فڪر ڪيو. "عَنَّا" ڪنهن کان.

سمجهاڻي: هيءَ حضرت ابن سيرين جو فرمان آهي جيڪو روايت ۾ احتياط ڪرڻ جي لاءِ آندل آهي جنهن جو مطلب آهي ته "دين ان کان سکو جنهن ۾ سيڪارڻ جي اهليت ۽ صلاحيت هجي. عادل، ثق، متقي هجي. ۽ ديلمي جي روايت ۾ حضرت ابن عمر رضه کان مرفوعاً روايت آهي ته "الْعِلْمُ دِينٌ وَالصَّلَاةُ دِينٌ فَانْظُرُوا عَنَّا تَأْخُذُونَ هَذَا الْعِلْمَ وَكَيْفَ تَصَلُّونَ هَذِهِ الصَّلَاةَ فَإِنَّكُمْ تَسْأَلُونَ يَوْمَ الْقِيَمَةِ" (علم دين آهي ۽ نماز دين آهي پوءِ ڏسو ته هي علم ڪنهن کان ٿا وٺو ۽ هي نماز ڪيئن ٿا پڙهو پوءِ بلاشڪ اوهان کان قيامت جي ڏينهن (انهن جي باري ۾) سوال ڪيو ويندو). ۽ الجامع الصغير ۾ آهي ته "إِنَّ هَذَا الْعِلْمَ دِينٌ فَانْظُرُوا عَنَّا تَأْخُذُونَ دِينَكُمْ" (بلاشڪ هي علم دين آهي پوءِ ڏسو ته ڪنهن کان پنهنجو دين سکوڻا) ۽ هن علم مان مراد شرعي علم آهي جنهن کي تفسير، حديث ۽ فقه سڏيو ويندو آهي ۽ ان ۾ ڪو شڪ ناهي ته هي اصل آهن ان کان سواءِ جيڪو ڪجهه آهي انهن جو تابع آهي ۽ خطيب وغيره حضرت ابن عباس رضه کان روايت آندي آهي ته "لَا تَأْخُذُوا الْحَدِيثَ إِلَّا عَنَّا تَجِيزُونَ شَهَادَتَهُ" (حديث نه وٺو مگر ان کان جنهن جي شاهدي جائز ڪيوڻا) مطلب ته نيڪ صالح متقي هجي ۽ مصنف پنهنجي هن ڪتاب کي هنن ٻن اثرن سان ان جي ڪري پورو ڪيو ته حديث کي مضبوط رکڻ تي حرص ڏياري ۽ حديث گهڻي پڙهجي. ان جي حاصل ڪرڻ ۾ وڏي محنت ڪجي ۽ هنن اثرن سان ڪتاب کي ختم ڪرڻ ائين آهي جيئن حديث جي ڪتابن جي ابتداء "إِنَّمَا الْأَعْمَالُ بِالنِّيَّاتِ" (عملن جو دارومدار نيتن تي آهي) حديث سان ڪيل هوندي آهي.

(المواهب ص 692، 693 جمع الرسائل مع شرح المناوي ج 2 ص 339، 340)

هيءُ اثر بين هنن محدثن آندو آهي: {1} الدارمي في المقدمة من سننه باب 38 في الحديث عن الثقات رقم الحديث 419 ج 1 ص 124 {2} مسلم في مقدمة صحيحه باب 5 بيان ان الاسناد من الدين ج 1 ص 14.

الحمد لله ﷻ ثم الحمد لله جو مون گنهگار اچ ساڊي ڏهين بجي جمعي جي ڀلاري رات بمورخه 3 صفر المظفر 1432 هـ الموافق جنوري 2011 شمائل ترمذي جو شرح "الفيوضات المصطفوية" بن جلدن ۾ سنڌي زبان ۾ لکي پورو ڪيو. رب العزة جل وعلا جي دربار ۾ انتهائي عجز ۽ انڪساري سان دلي دعا ۽ خواهش آهي ته منهنجو هي شرح لکڻ مقبول ۽ منظور فرمائي ۽ سنڌي ڀائرن ۽ پيڙن کي هي پڙهي ان مان فيض حاصل ڪرڻ جي سعادت نصيب فرمائي.

اٰمِيْنَ يَا رَبَّ الْعٰلَمِيْنَ بِوَسِيْلَةِ النَّبِيِّ الْاَمِيْنِ عَلَيْهِ وَعَلٰى اٰلِهٖ
وَاَصْحَابِهٖ وَاَتْبَاعِهٖ الصَّلٰوةُ وَالتَّسْلِيْمَاتُ اِلٰى يَوْمِ الدِّيْنِ.

دعا جو طالب ۽ سرڪارِ مدينه ﷺ

جوادني امتي ۽ غلام

محمد ادريس ڏاهري عفى عنه ماڪان اويڪن ان يڪون منه

راوین جو تعارف (الف بی وارا)

(الف)

{1} ابو رجاء قتيبة بن سعيد: هي بزرگ بلخي، بعلاني (با جي زیر سان) آهي بعلان بلخ جي ڳوٺن مان هڪ ڳوٺ آهي هي ان ڏانهن نسبت ڪيل آهي. هن بزرگ جو نالو هڪ قول مطابق يحييٰ ۽ ٻئي قول مطابق علي آهي. سندس والد جو نالو سعيد ۽ ڏاڏي جو نالو عبدالله ثقفي آهي. علامه علي قاري لکيو آهي ته هي ڀلارو سن 148 ۾ ڄائو هو ۽ سن 240 هـ ۾ وفات ڪئي هئائين. عراق، مصر، شام، مدينه منوره ۽ مڪه مڪرمه جا سفر ڪري وڏن وڏن محدثن خاص طور تي امام مالڪ کان حديث پڙهي هئائين. ابن ماجه کان سواءِ باقي سڀني ان کان حديث روايت ڪئي آهي. پاڻ مَأْمُونُ الْحَدِيثِ، حافظ الحديث ۽ نهايت ثقه ۽ صاحب سنن به آهي. امام بخاري ۽ امام مسلم به ان کان حديث ورتي آهي.

(جمع الوسائل ج 1 شرح المناوي علي هامش جمع الوسائل ج 1 ص 10 انوار الغوثيه ص 3)

{2} انس بن مالڪ ؓ: هي ڀلارو خزرج قبيلي جو انصاري صحابي آهي. پاڻ حضرت نبي ڪريم ﷺ جو خادم هو جنهن کي ڏهه سال رسول الله ﷺ جي خدمت جو شرف حاصل رهيو. سندس والده حضور ڪريم ﷺ جي دربار ڏرڀار ۾ عرض ڪيو ته ”پنهنجي هن خادم جي لاءِ دعا فرمايو“ پاڻ ڪريمين ﷺ حضرت انس ؓ جي عمر، اولاد ۽ مال ۾ برڪت ۽ سندس مغفرت لاءِ دعا فرمائي. حضرت سيدنا انس ؓ پاڻ ٻڌايو ته ”مون کي محبوب ڪريم ﷺ جي دعا جي برڪت هئي جو مون کي پنهنجي اولاد مان هڪ سؤ پنجن جو پيءُ 125 ٻچا ٿيا جيڪي مون پنهنجي هٿن سان دفن ڪرايا مگر ٻه نياڻيون رهيون آهن ۽ منهنجي زمين سال ۾ ٻه ڀيرا ميو ڏيندي آهي.

(المواهب ص 20)

حضرت سيدنا انس ؓ جي عمر هڪ سؤ سال هئي ۽ بصره ۾ هي آخري صحابي هو جنهن

سن ايڪهتر 71 هجري ۾ وفات ڪئي. (جمع الوسائل ج 1 ص 10)

{3} ابو اسحاق: هن جو نالو عمرو بن عبدالله السبيعي، الهمداني، الكوفي آهي. مشهور تابعي آهي هن کان گهڻيون حديثون روايت ڪيل آهن. حضرت سيدنا علي ؓ ۽ حضرت سيدنا ابن عباس ؓ کي ڏٺو هئائين. هن جا حديث ۾ ٽي سؤ استاد هئا. وڏو عابد، گهڻا روزا رکندي ۽ عبادت ۾ راتيون گذاريندي هو. حضرت براء بن عازب ؓ ۽ حضرت زيد بن ارقم کان روايتون ڪيون اٿس. ڪيترن جهادن ۾ شامل ٿيو هو. اعمش، شعبه ۽ ثوري رحمهم الله ان کان روايتون آنديون آهن. حضرت عثمان غني ؓ جي خلافت جا اڃان ٻه سال هئا ته ڄائو هو ۽ سن 127 يا 129 هجري ۾ وفات ڪئي هئائين.

{4} ابو نعيم: (نون جي پيش، عين جي زير ۽ ي جي سڪون سان) هن بزرگ جو نالو فضل ۽ سندس پيءُ جو نالو ”ڏڪين“ (دال جي پيش سان) هيو. حضرت امام بخاري جي وڏن استادن مان آهي. گهڻو

خوش طبع هوندو هو. دين تي استقامت ڪندڙ فقيه، حفظ ۾ مضبوط ۽ متقن هو. هي حديث جي روايت ۾ حجت آهي. شمائل جي شارح علامه بيحوري لکيو آهي ته: ”ڪوفي هو طلحة جي آل جو آزاد ڪيل غلام هو. ان سان محدثن جي جماعت حجت ورتي آهي.“ سن 219 هـ ۾ ڪوفي ۾ وفات ڪئي هئائين. (المواهب شرح الشمائل ص 35، جمع الوسائل ج 1 ص 20)

{5} احمد بن عبدة الضبي البصري: احمد بن عبدة الايلي پيو به هو ان کان جدا ڪرڻ لاءِ الضبي لفظ آندائين. اها بني ضبه ڏانهن نسبت آهي جيڪو بصري جي عربن جو قبيلو هو. البصري لفظ ان وضاحت لاءِ آندو اٿس. هي بزرگ حديث جي روايت ۾ ثقه، حجة آهي سن به سؤ پنجيتاليه هجري ۾ وفات ڪيائين.

{6} ابو جعفر محمد بن حسين: اهو حسين ابي حليم جو پٽ آهي. هي بزرگ ايترو مشهور نه هو. {7} ابراهيم بن محمد: هي محمد بن حنيفه حضرت علي رضه جو حنفيه مان پٽ هو. هيءُ بيبي بني حنيفه قبيلي مان قيد ٿي آئي هئي. ان جو نالو خوله هو. جعفر بن قيس جي ڌيءُ هئي. محمد حديث جي روايت ۾ سچو هو. ان کان ترمذي، نسائي ۽ ابن ماجه حديثون روايتون ڪيون آهن. حضرت محمد بن حنيفه جي ڪنيت ابو القاسم آهي. علم، شجاعت ۽ عبادت ۾ مشهور هو. حضرت علي رضه کي جيڪو اولاد سيده فاطمه زهراء رضه مان ٿيو هو ان کان پوءِ هي ٻين کان افضل آهي. علامه علي قاري لکيو آهي ته: حضرت محمد بن حنيفه جي والده مذڪوره حضرت ابوبڪر صديق رضه جي خلافت جي دوران قيد ٿي آئي هئي ۽ ان ئي اها حضرت علي رضه کي ڏني هئي. جيڪڏهن حضرت ابوبڪر صديق رضه جي خلافت حق نه هجي ها ته ان جي خلافت ۾ هٿ آيل قيدياتي حضرت علي رضه قبول نه ڪري ها. ۽ نه ئي ان مان جاول اولاد اهڙي مقام وارو هجي ها. علامه موصوف لکيو آهي ته رافضين مان هڪ طبقو ان محمد بن حنيفه ۾ الله هجڻ جو عقيدو رکندو آهي. (معاذالله)

(المواهب ص 41، جمع الوسائل ج 1 ص 25)

{8} اشعث: هن کان امام بخاري پنهنجي تاريخ ۾ مسلم، ترمذي، نسائي پنهنجن صحيح ڪتابن ۾ روايتون آنديون آهن. ڪجهه محدثن فرمايو ته هي ضعيف راوي آهي.

{9} ابو داود مصاحفي: (مصاحفي مير جي زير ۽ ح جي زير سان) المصاحف ڏي نسبت آهي. مصاحف مصحف جو جمع آهي. قرآن مجيد کي مصحف سڏيو ويندو آهي. هي بزرگ قرآن ڪريم گهڻا لکندو هو يا وڪڻندو هو ان جي ڪري مصاحفي سڏيو ويو. سليمان بن سلم ان جو نالو آهي. حديث جي روايت ۾ ثقه و معتبر آهي.

{10} ابن شهاب: زهري وڏو فقيه هو. وڏن عالمن مان هڪ هو. حديث جو حافظ، متقن، جليل القدر تابعي هو. ڏهن يا انهن کان وڌيڪ اصحابن رضي الله عنهم کان حديث ٻڌي هئائين ان کان تقريباً ٻه هزار حديثون روايت ڪيل آهن. محدث ليث جو قول آهي ته ”مون ان کان علم ۾ گهڻو ۽ وڌيڪ جامع ڪو ڪونه ڏٺو ۽ مڪحول بزرگ کان پڇيو ويو ته ”اوهان جيڪي (عالمن) ڏٺا انهن ۾ وڌيڪ علم وارو ڪير هو؟ ته ان فرمايو: ”ابن شهاب“ ان کان محدثن جي جماعت حديثون آنديون آهن. ابن شهاب جو ڪنڀو ابوبڪر، نالو محمد پيءُ جو نالو اسلم هو. زهرة بن ڪلاب قبيلي ڏانهن منسوب آهي ان جي

جن دنیا تان ظاهري رحلت فرمائي ته ان جي عمر تيرهن 13 سال هئي.

{18} **ايوب بن جابر:** هي اليمامي، الكوفي آهي هن سماڪ بن حرب، بلال بن المنذر ۽ خلف کان حديث روايت ڪئي آهي ۽ ان کان قتيبة بن سعيد، ابن ابي ليلى وغيرهما حديث روايت ڪئي آهي. ابو زرعة وغيره فرمايو ته ضعيف آهي. راوین جي ستين طبقي مان آهي ان کان ابو داؤد ۽ ترمذي حديث روايت ڪئي آهي.

{19} **ابو مصعب:** (عين جي زير سان) هن جو نالو مطرف بن عبدالله الهلالي آهي ۽ بعض علماء چيو ته هن جو نالو احمد بن ابوبڪر زهري آهي. "المديني" (يا سان) ۽ ڪجهه نسخن ۾ "المديني" آيل آهي ۽ هر صورت ۾ اها مدينه ۽ منوره (طيبه) ڏانهن نسبت آهي. شمائل جي شارحن لکيو آهي ته مديني شريف ڏي جنهن جي نسبت هوندي ان کي مديني سڏيو آهي ۽ منصور بادشاهه جي ٺاهيل شهر (بغداد) ڏانهن جنهن جي نسبت هوندي ان کي "المديني" ۽ ڪسري (بادشاهه) جي اڏايل ۽ قائم ڪيل شهر مدين ڏانهن نسبت ڪيل کي مدائني سڏيو ويندو آهي. ۽ امام بخاري کان روايت آهي ته "جيڪو مدينه منوره ۾ ڄائو ۽ اتاهين پئي پاسي هليو ويو ان کي المديني" سڏيو ويندو آهي ۽ جيڪو ڄائو به مدينه منوره ۾ ۽ سڄي زندگي رهيو به اتي ته ان کي "المديني" سڏيو ويندو آهي. ابو مصعب وڏن فقيهن مان هو. ان کان ابو داؤد، ترمذي ۽ نسائي حديث روايت ڪئي آهي. ۽ هن ڪتاب ۾ ان کان صرف هي هڪ حديث روايت ڪيل آهي ۽ ان کان بخاري ۽ ابو زرعة به روايت ڪئي آهي. ۽ قسطلاني جو قول آهي ته ابو مصعب جو نالو احمد بن ابي بڪر قاسم بن حارث زهري آهي. المزني به ائين ئي ذڪر ڪيو آهي. هن تيا سي 83 سالن جي عمر ۾ وفات ڪئي هئي.

{20} **ابو عاصم:** هي بصره ۾ رهڻ جي ڪري البصري سڏيو ويندو آهي. هن جو نالو الضحاڪ هو. امام بخاري جو استاد هو. مناقب ۽ فضائل جو صاحب آهي. نڪ وڏي هجڻ جي ڪري "تبيل" سڏيو ويندو هو. وڏن عالمن مان هو. سندس والد جو نالو مخلص شيباني هو. حديث شريف جي روايت ۾ ثقه (معتبر) آهي. محدثن جي نائين طبقي ۾ ان جو شمار ڪيو ويو آهي. محدثن جي جماعت ان کان حديث روايت ڪئي آهي.. سن 212 هجري ۾ وفات ڪئي هئائين.

{21} **ابو زيد عمرو بن اخطب:** ابو زيد ڪنيت آهي عمرو سندس نالو آهي (عين جي زير ۽ مير جي جزم سان) "ابن اخطب" الف جي زير خا جي جزم طاهم جي زير سان، جنهن جي پڇاڙي ۾ ب آهي. انصاري، بدري، حضمي، جليل القدر صحابي آهي. ﷺ. حضرت علامه ذهبي فرمايو ته اهو عذرة بن ثابت جو ڏاڏو ۽ انهن چئن اصحابن مان آهي جن رسول الله ﷺ جي زماني ۾ قرآن ڪريم جمع ڪيو هو. ان کان مسلم ۽ چئن (ابو داؤد، نسائي، ترمذي ۽ ابن ماجه) حديث روايت ڪئي آهي.

(جمع الوسائل، شرح المناوي علي حاشية جمع الوسائل ج 1 ص 63، المواهب شرح الشبائل ص 89، 90)

{22} **ابو عمار:** (عمار شدة وانگر) هن جو نالو حسين بن حريث خزاعي آهي. (خزاعي خا جي پيش سان) خزاعه مشهور قبيلي ڏانهن نسبت آهي. ذهين طبقي جي محدثن مان آهي. ثقه آهي هن سفيان بن عيينه، فضيل بن عياض، الوڪيع ۽ خلف کان حديث روايت ڪئي آهي ۽ هن کان بخاري، مسلم، ترمذي ۽ نسائي روايتون آنديون آهن. حج کان واپس ٿيندي سن 244 هجري ۾ وفات ڪيائين.

محدث ابن خزيمه فرمايو ته ”مون ان کي ننڊ ۾ ڏٺو ته حضور ڪريم ﷺ جي منبر تي ساوا ڪپڙا ڍڪيو ويٺو آهي، پوءِ هيءَ آيت پڙهيائين ”أَمْ يَحْسِبُونَ أَنَّا لَنَسْمَعُ سِرَّهُمْ وَنَجْوَاهُمْ“ (سورة زخرف آيت 80) (ترجمو: ڇا ائين ٿا سمجهن ته اسين انهن جي راز ۽ آهستي ڳالهائڻ کي نه ٿا ٻڌون؟) ته حضور ڪريم ﷺ جي مزار پُر انوار مان جواب ڏنو ويو ”حَقَّاقًا“ (يعني حق آهي حق آهي)

(المواهب شرح الشرائع ص 92 شرح المناوي علي حاشية جمع الوسائل ج 1 ص 64)

فائدو: هنن محدثن جي مذڪور لکت مان معلوم ٿيو ته محبوب ڪريم ﷺ جن مزار پُر انوار ۾ زندهه آهن ۽ جواب به ڏين ٿا جيڪو ٻاهر ٻڌڻ ۾ اچي ٿو. اهڙا ٻيا به واقعا علماء ڪرام لکيا آهن.

{23} **ابو عقیل:** (عين جي زير، قاف جي زير سان) هن جو نالو بشير بن عقیبة الدورقي آهي. الدورقي (دال جي زير سان) دورق فارس جو هڪ شهر آهي ان ڏانهن نسبت آهي هن کي الناجي الشامي به سڏيندا آهن ته بصري به چوندا آهن. ابوالمتوڪل الناجي ۽ العبدي کان روايت ڪئي اٿس. ۽ هن کان بهز وغيره روايتون آنديون آهن. ثقه آهي ان کان بخاري، مسلم ۽ ترمذي حديث روايت ڪئي آهي.

{24} **ابو نصره:** (نون جي زير ۽ ضاد جي جزم سان) هن جو نالو المنذر بن مالڪ بن قُطعة (قاف جي پيش سان) آهي. العبدي العوفي (عين ۽ واو جي زير سان) عوفة عبدالقيس قبيلي جي هڪ شاخ آهي ۽ هڪ قول آهي ته ”عوفة“ بصره جي هڪ محلي (يعني پاڙي) جو نالو آهي. وڏن تابعين مان هو. هن کان محدثن جي جماعت حديثون روايت ڪيون آهن. آخر عمر ۾ فالج جي بيماري ٿي هيس. هڪ سؤاٺ 108 يا 109 هجريءَ ۾ وفات ڪيائين.

{25} **ابو سعيد الخدري:** (هن حضرت جو نالو سعد بن مالڪ بن سنان بن ثعلبة الخزرجي آهي. الخدري (دال جي پيش ۽ حا جي جزم سان) بني خدرة ڏانهن نسبت آهي. هن جو والد به صحابي هو. رسول الله جن سان ان شرط تي بيعت ڪئي هئائين ته ان کي الله ﷻ جي شان جي متعلق ڪنهن به ملامت ڪندڙ جي ملامت نه روڪيندي احد جي جنگ کان پوءِ باقي جنگين ۾ موجود رهيو هو. هن جون حديثون صحاح سته جي صاحبن آنديون آهن. سن 64 هجري ۾ وفات ڪئي هئائين.

(جمع الوسائل شرح المناوي علي حاشية جمع الوسائل ج 1 ص 70، المواهب شرح الشرائع ص 100)

{26} **احمد بن المقدام:** ابو الاشعث العجلي البصري (المقدام ميمر جي زير سان) ابو الاشعث هڪ روايت ۾ ابو الشعثاء آيو آهي. العجلي (عين جي زير سان) بني عجل ڏانهن نسبت ڪيل آهي. البصري بصره ڏانهن منسوب آهي، سڄو آهي، روايت ۾ ثابت رهندڙن، سند بيان ڪندڙن مان هڪ آهي. محدث ابن خزيمه فرمايو ته ذهين، حديث جو صاحب آهي گهڻي خوشطبعي ڪندو هو ان جي ڪري ابو داؤد ان جي روايت نه آندي آهي. ابو حاتم ۽ فرمايو ته صالح الحديث آهي. بشر بن الفضل وغيره کان پاڻ روايت ڪئي اٿس. ۽ هن کان بخاري ۽ نسائي روايتون آنديون آهن. سن 253 هجري ۾ وفات ڪئي هئائين.

{27} **احمد بن منيع:** (منيع، بديع وانگر ميمر جي زير سان) ابو جعفر الاصم البغوي، بغداد ۾ رهندو هو. حديث جو مشهور حافظ صاحب المسند آهي. علماء لکيو آهي ته چاليهه سال مسلسل ٿن، ٽن راتين ۾ بيهي قرآن پاڪ ختم ڪندو هو. هشيم، عباد ۽ خلف کان حديثون روايت ڪيون اٿس ۽ هن

کان محدثن جي جماعت حدیثون روایت کیون آهن. هن حضرت امام ابو حنیفہ وغیرہ کان بہ روایتون آنديون آهن. سچو ثقہ آهي. هن کان مسلم ۽ صحاح ستہ جي صاحبن مان باقي چئن بہ روایتون آنديون آهن. سن 245 هجري ۾ وفات کيائين.

{28} **ابو قطن:** (قاف ۽ طاجي زير سان) هن جونالو عمرو بن الھيثم بن قطن البصري الزبيدي آهي. ثقہ، سچو آهي ان جون روایتون صحاح ستہ جي صاحبن آنديون آهن.

{29} **ابي:** منھنجو پيءُ. هن مان مراد جرير بن حازم ابو النصر آهي. حدیث جي وڏن امانن ثقفن مان هڪ آهي. ڪجهہ علماء هن کي ننڍن تابعين مان ڳڻيو آهي. وفات کان اڳ ۾ حدیث ۾ اختلاط ڪندو هو. پوءِ سندس اولاد کيس ماڻهن سان ملڻ کان بند ڪري ڇڏيو ان اختلاط (رواين کي گڏڻ) کان پوءِ ان کان ڪنهن بہ حدیث نہ ٻڌي هن کان صحاح ستہ وارن حدیث روایت ڪئي آهي. سن بہ سو ستر 270 هـ ۾ وفات ڪئي هئائين.

{30} **ابن ابي نجیح:** (نون زير واري سان) هن جونالويسار آهي اخشف بن شريف جو آزاد ڪيل غلام هو. پنھنجي پيءُ ۽ طاؤس ۽ مجاهد کان حدیث روایت ڪئي اٿس ۽ هن کان شعبه، ابن عطیة ۽ عطاء روایتون کیون آهن هن کي احمد وغيره ثقہ چيو آهي. سن 131 هجري ۾ وفات ڪئي هئائين. العصام وغيره جو چوڻ تہ هن جي تاریخ ڪنهن بہ نہ لکي آهي. اهو انهن جو قصور آهي. علامه بیجوري لکيو آهي تہ هيءُ الاخنس بن شريق جو آزاد ڪيل غلام هو. ثقفن عالمن مان آهي. (شرح المناوي علي حاشیة جمع الوسائل ج 1 ص 78).

{31} **ام هانيءَ** (آخر ۾ همزه آهي) هن امان سائڻ جونالوفاخته يا عاتکه يا هند هو هي ابوطالب سائين جي نياڻي حضرت علي ؑ جي سڳي پيٽي آهي. حضرت علي ؑ جي شهادت کان پوءِ گهڻو وقت زندهه رهي هئي. مڪرم فتح ٿيڻ واري وقت اسلام آندائين. رسول الله ﷺ جن ان کي پاڻ سان نڪاح جو چورايو پر ان عرض ڪيو تہ ”مان بيمار عورت آهيان معذرت ٿي ڪيان.“ تہ پاڻ ان جو عذر قبول ڪيائون. ۽ هن سائڻ جي لاءِ مڪرم کي فتح ڪرڻ وقت رسول الله ﷺ جن فرمايو ”ام هاني (ؓ) جنهن کي تو پناهہ ڏني ان کي اسان پناهہ ڏني.“ هن رسول الله ﷺ جن کان 46 حدیثون روایت کیون آهن. هن کان سندس پٽ جعدة، عروة ۽ هڪ جماعت روایت ڪئي آهي. حضرت امير معاويه ؓ جي خلافت واري دؤر ۾ وفات ڪئي هئائين.

(جمع الوسائل مع شرح المناوي ج 1 ص 78، المواهب شرح الشائل ص 110)

{32} **ابراهيم بن نافع المڪي:** المخزومي، ثقہ حافظ هو. هن کان صحاح ستہ جي مصنفن حدیثون آنديون آهن.

{33} **اسحاق:** بن موسيٰ بن عبدالله بن موسيٰ بن يزيد الانصاري هي بزرگ ابو موسيٰ المدني الكوفي آهي. هن ابن عيينه ۽ اشجعي ۽ ابن وهب ۽ عنبري ۽ قزار ۽ غفاري ۽ خلف کان روایت ڪئي آهي ۽ هن کان ابن بڪير، مسلم، ترمذي، نسائي وغيره حدیث روایت ڪئي آهي. سچو ثقہ، روایت ۾ مضبوط محدثن جي ڏهين طبقي مان آهي.

{34} **ابوالا حوص:** هن جي نالي ۾ بہ قول آهن: (1) عوف بن مالڪ (2) سلام بن سليم: المواهب شرح

الشَّامِلِ جي حاشيہ نمبر 1 تي لکيل آهي ته هتي سلام بن سليم حنفي ڪوفي مراد آهي. ابو الاحوص جنهن جو نالو عوف بن مالڪ هو. اهو تابعي آهي. سلام جي لفظ ۾ شد ناهي ثقہ ۽ روايت ۾ مضبوط هو. هن آدم بن علي ۽ زياد بن علاقہ کان حديث روايت ڪئي آهي. ۽ هن کان مسدد ۽ هناد روايت ڪئي آهي. هن چار هزار حديثون روايت ڪيون آهن. هن کي زهري ۽ ابن معين ثقہ چيو آهي. حاڪم جو قول آهي ته مضبوط نه آهي. هن ۽ امام مالڪ ۽ حماد بن زيد سن 179 هجري ۾ وفات ڪئي هئي.

{35} اشعث: افعَل جي وزن تي ابن ابي الشعثاء: ابي الشعثاء جو نالو سليم بن عامر هو. ان جي حديث بخاري پنهنجي تاريخ ۾ ۽ باقي محدثن پنهنجي صحاح ۾ آندي آهي ۽ جنهن چيو ته هي رسول الله ﷺ جن وٽ حاضر ٿيو هو ان غلطي ڪئي آهي. علامہ مناوي لکيو آهي ته اشعث الڪوفي المحاربي هو. هن پنهنجي پيءُ ۽ الاسود ۽ ڪجهه ٻين کان حديث روايت ڪئي. ۽ هن کان شعبه روايت ڪئي آهي. ثقہ آهي سن 125 هجري ۾ وفات ڪئي هيائين. ۽ ابو الشعثاء حضرت عمر ۽ حضرت ابن مسعود ۽ حضرت ابوذر کان روايت ڪئي آهي ۽ حضرت علي رضی اللہ عنہ جي صحبت کي لازم ڪري ورتو هيائين ۽ ثقہ ۽ ثبت آهي. سن 82 هجري ۾ وفات ڪئي هيائين. ان کان محدثن جي جماعت حديث روايت ڪئي آهي.

{36} ابو العلاء الاودي: هن جو نالو داؤد بن عمرو والدمشقي آهي. ابي سلام ۽ مڪحول کان روايت ڪئي اٿس. هُشيم ۽ واسط شهر وارن هن کان روايتون آنديون آهن. ابوزرعة فرمايو ته ”هن جي روايت ۾ ڪو ڊپ ناهي“ ۽ ٻين فرمايو ته ثقہ آهي. هن کان ابو داؤد، ابن ماجه ۽ ترمذي حديثون آنديون آهن.

{37} اسحاق بن منصور: ابن بهرام ابو يعقوب المروزي التميمي زاهدن، امامن، سنت کي مضبوطيءَ سان وٺندڙن مان هڪ هو. صدوق، ثقہ هو. ان کان صحاح سته وارن حديثون آنديون آهن. نيشاپور شهر ۾ سن ٻه سؤ اٺاڪو نجاه 251 هجري ۾ وفات ڪئي هيائين.

{38} ابن عمر: هي حضرت عمر بن خطاب رضی اللہ عنہ جو پُٽ آهي. سيدنا رسول الله ﷺ جي بعثت کان پوءِ ڄائو هو. سندس نالو عبدالله ڪنيت ابو عبدالرحمان آهي. هڪ قول مطابق احد جي جنگ ۽ ان کان پوءِ ٿيندڙن جنگين ۾ شريڪ هو. احد جي جنگ وقت چوڏهن سالن جي عمر جو هو. خندق جي جنگ ۽ بيعة رضوان ۾ شريڪ هو. ام المؤمنين سیده حفصه رضی اللہ عنہا جو سڳو ڀاءُ هو انهن ڇهن مان هڪ هو جن گهڻيون حديثون روايت ڪيون آهن. بلڪ ابن ارسلان جو قول آهي ته هي اصحابن سڳورن عليهم الرضوان ۾ وڌيڪ حديثون روايت ڪندڙ سنت پاڪ جو سختيءَ سان پابند، سچ ڳالهائيندڙ هو. هڪ ئي مجلس ۾ ٽيهه هزار درهم صدقو ڏنائين. رسول الله ﷺ جن کان هڪ هزار ڇهه سؤ ٽيهه حديثون روايت ڪيون هيائين. سن ٽيهتر 73 يا چوھتر، هجري ۾ وفات ڪيائين.

{39} ابو ڪريب: تصغير سان محمد بن العلاء، العلاء (مد سان) الهمداني، الڪوفي، ثقہ، گهڻيون حديثون روايت ڪندڙ عالمن مان هڪ هو. ڪوفي ۾ ان کان ٽي هزار حديثون روايت ٿيون هيون. هن کان صحاح سته جي صاحبن حديثون آنديون آهن. سن 248 هجري ۾ وفات ڪيائين.

{40} ابو جُحيفه: تصغير جو صيغو آهي. وفاء بن عامر بن صعصعة الڪوفي ۽ اهو وهب بن السوء

بني سواء مان آهي. سن 74 هجري ۾ وفات ڪئي هئائين. مشهور صحابن مان آهي. حضرت علي ؓ سان محبت رکندو هو ۽ هن کي ”وہب الخير“ سڏيندو هو. ۽ حضرت علي ؓ پنهنجي دؤر خلافت ۾ هن کي بيت المال جي مٿان مقرر ڪيو هو. ذهبي فرمايو ته ثقہ آهي. رسول الله ﷺ جن جي وفات وقت پهچي نہ سگهيو هو. هن کان پنجاه حديثون روايت ڪيل آهن بہ حديثون صرف بخاري ۾ ۽ ٽي مسلم ۾ ۽ ٻہ پنهي ۾.

{41} اياد بن لقيط: (الف جي زير سان، لقيط بديع وانگر) المعجلي السدوسي. ذهبي چيو ته ثقہ آهي ان جي روايت بخاري تاريخ ۾ آندي آهي ۽ مسلم ۽ ابو داؤد بہ آندي آهي.

{42} ابو رمثة: (را جي زير ۽ ميم جي جزم سان) مشهور صحابي آهي. ان جي نالي ۾ چار قول آهن رفاعۃ يا خياب يا جندب يا خشخاش. والله اعلم ته ڪهڙو صحيح آهي.

{43} ابو عوانه: هن جو نالو الوضاح الواسطي البزار آهي ثقہ. ثبت وڌن عالمن مان هڪ آهي. ان کان صحاح سته وارن روايتون آنديون آهن.

{44} ابراهيم بن هارون بلخي: عابد، زاهد، سچو ۽ ثقہ آهي. حاتم بن اسماعيل کان روايت ڪئي اٿس ان جون حديثون حڪيم ترمذي وغيره آنديون آهن.

{45} ابي جناب: جناب سحاب وانگر هڪ نسخي ۾ خباب (خا جي زير ۽ با جي زير ۽ شد سان) ۽ هڪ نسخي ۾ ”حَبَاب“ (”حا“ جي پيش سان) ۽ هڪ نسخي ۾ ”حَبَابُ“ حازير واري ۽ ب شد واري سان آيو آهي. هن جو نالو يحيي بن ابو دحيه ڪلبي آهي. مشهور محدث آهي. ۽ گهڻا وقت ان کي ضعيف چيو اٿن. هن جي حديث ابو داؤد، ترمذي ۽ ابن ماجه آندي آهي. محدثن جي ڇهين طبقي مان آهي.

{46} ابو داؤد الطيالسي: طيالس ڏانهن منسوب آهي. طيالس طيلسان جو جمع آهي.

{47} اسرائيل: بن ابي اسحاق السبيعي ثقہ آهي ان تي جن اعتراض ڪيو انهن وٽ ڪا حجت ناهي.

{48} ابراهيم بن المستمير البصري: المستمير اسم فاعل جي صيغي سان. الهذلي، العروقي، الناجي، العصفوري هن العقدي کان روايتون آنديون آهن ۽ هن کان ابن خزيمة ۽ بين ڪيترن روايت ڪئي آهي. النسائي فرمايو ته ”سچو“ آهي. ان جي حديث ترمذي الشبائل ۾ ۽ ابو داؤد، نسائي ۽ ابن ماجه آندي آهي. ابن حجر جو قول آهي ته ”هي محدثن جي يارهين طبقي کي ويجهو آهي.“

{49} ابو ثُمَيْلَة: عبدة وانگر. يحيي بن واضح المروزي الانصاري هن جون روايتون صحاح سته وارن آنديون آهن. امام احمد فرمايو ته ”هن جي روايت ۾ ڪو ڊپ ناهي ۽ ابن معين فرمايو ته ”ثقہ“ آهي ۽ ابن جوزي ۽ ابو حاتم جو وهم آهي ته ”ضعيف“ آهي. محدثن جي نائين طبقي مان آهي. ابو اسحاق کان روايت ڪئي اٿس هن کان احمد، ابن ابي شبيبہ ۽ دورقي روايتون آنديون آهن.

{50} ام سلمة: هن ام المؤمنين ؓ جو نالو هند بنت ابي امية بن المغيرة المخزومية آهي ان جي والد جو تعارف زاد الراڪب، (سوار جو سمر) هو. قريشين شرف وارن ۽ سخين مان هو. ام المؤمنين ام سلمہ ؓ آڳاٽو اسلام آندو هو ۽ پنهنجي مڙس ابو سلمه سان گڏ حبش ڏانهن هجرت ڪئي هيائين.

{51} ابي: (يعني منهنجو پيءُ) هن مان مراد هشام آهي جيڪو معاذ جو پيءُ هو. هشام بن ابي عبدالله ابو بڪر الدستوائي، دستوا اهواز جي علائقي ۾ هو. هشام دستوائي ڪپڙو ڪپائيندو هو. الڪاشف جو

قول آهي ته هشام الله علم جي طلب ڪندو هو. ابو داؤد الطيالسي چيو ته هشام حديث جي فن ۾ امير المؤمنين هو. سن 154 هـ ۾ وفات ڪيائين.

{52} اسماء بنت يزيد: انصاريه صحابيائي آهي ۽ اهو بيان نه ڪيو ويو آهي ته ڇا هيءَ اها اسماء ته نه هئي جيڪا جنگ ۾ مومڪ ۾ شهيد ڪئي وئي هئي؟ ظاهر هي آهي ته اها بي هئي ۽ ابن حجر جو پڪو قول آهي ته هيءَ اها آهي. (والله اعلم) هن جون حديثون ترمذي، ابو داؤد، نسائي ۽ ابن ماجه آنديون آهن.

{53} ابو عمار الحسين بن حريث: عمار (ميم جي شد سان) حريث مصغر جو صيغو) اهڙي طرح ابو نعيم ۽ ابن قشير. ثقه آهي.

{54} ابي: (يعني منهنجي پيءُ) هن مان مراد زڪريا آهي، سچو، مشهور حديث جو حافظ هو. امام احمد ان کي ثقه چيو آهي سن هڪ سؤ اٺونجاه 149 هـ ۾ وفات ڪئي هيائين.

{55} الشعبي: شعب ڏانهن منسوب آهي اهو عمار بن شراحيل آهي. مشهور فقيه وڏن تابعن مان آهي. پنج سؤ صحابن رضي الله عنهم کان روايت ڪئي اٿس. هي شعبي شين جي زير سان آهي. ۽ شين جي پيش سان شعبي جو نالو معاويه بن حفص ۽ شين جي زير سان عبدالله بن المظفر هو. هي سڀ محدث هئا.

{56} ايوب: مشهور وڏن فقيهن مان هڪ آهي، عابد، زاهد، ثقه، حجت ثبت آهي. چاليهه حج ڪيائين. 63 يا 65 سالن جي عمر ۾ سن 131 هـ ۾ وفات ڪيائين.

{57} ابن بريدة: هن جو نالو عبدالله هو.

{58} ابو احمد الزبيري: الزبيري سندس ڏاڏي زبير ڏانهن نسبت آهي. الكوفي، ثقه ثبت آهي پر ثوري کان آندل حديث ۾ خطا ڪئي هيائين. نائين طبقي مان آهي هن کان محدثن جي جماعت حديثون آنديون آهن سن ٻه سؤا 208 هـ ۾ وفات ڪئي هيائين.

{59} اسحاق بن موسى الانصاري: هڪڙن نسخن ۾ ائين آهي ۽ ٻين نسخن ۾ اسحاق بن محمد آيو آهي ۽ علامه بيجوري لکيو آهي ته ”صحيح به اهو آهي“ حديث جي بعض حافظن فرمايو ته هي اهو آهي جنهن جي ”الشمال“ ۾ روايت آهي ۽ جامع ترمذي ۾ به اسحاق بن موسى جي روايت آهي. ”التقريب“ ۾ آهي ته اسحاق بن محمد مجهول راوي آهي.

{60} ابن ابي ذئب: علامه علي قاري هن جو نالو عبدالرحمان بن محمد لکيو آهي ۽ شمائل جي ٻين شارحن هن جو نالو محمد بن عبدالرحمان لکيو آهي هن جي ڏاڏي جو نالو ”المغيرة“ هو. هي امام وڏي شان وارو ثقه، فقيه فاضل، عالم ۽ ڪامل هو ۽ هي اهو ابن ذؤيب ناهي جيئن بعض کان تحريف ٿي آهي. حضرت امام شافعي جو اهو قول ڪافي آهي جو فرمايائين ته ”مون کي ڪنهن به هڪ جي وفات ٿيڻ تي ايترو افسوس نه ٿيو جيتر و الليث ۽ ابن ابي ذئب جي وفات تي افسوس ٿيو ۽ جڏهن (خلفي) هارون رشيد حج ڪيو ۽ نبوي مسجد (عل صاحبها الصلوة والسلام) ۾ داخل ٿيو ته ماڻهوان لاءِ اتي آيا پر ابن ابي ذئب نه اٿيو. ماڻهن کيس چيو ته ”امير المؤمنين جي لاءِ اتي بيھ“ ته فرمايائين ”ماڻهو قيامت ۾) الله ﷻ جي حڪم سان اٿندا.“ خلفي هارون رشيد اهو ٻڌي چيو ته ڇڏي ڏيوس. منهنجا وار ڪانڊارجي ويا آهن. هن عڪرمه، نافع ۽ خلف کان روايت ڪئي آهي ۽ هن کان معمر، ابن

المبارک، ابن وهب ۽ ٻين کيترن روایت آندي آهي.

{61} **الاعرج** : هن جو نالو ابو داؤد عبدالرحمان بن هرمز آهي. ثقہ، ثبت، عالم هو. هن جون روایتون صحاح ستہ ۾ آهن. الاعرج سان مشهور هو.

{62} **ابوعوانة** : اهو ”الوضاح“ آهي. ثقہ ۽ ثبت آهي. محدثن جي ستين طبقي مان هو. ان کان محدثن جي جماعت روایتون آنديون آهن.

{63} **ابي** : هن مان مراد عبدالله آهي حديث جي روایت ۾ غلطيون ڪندو هو. محدثن جي ڇهين طبقي مان هو ان جون حديثون بخاري، ترمذي ۽ ابن ماجه آنديون آهن.

{64} **ابن جريج** : (جبر جي پيش سان) المڪي، الفقيه المشهور. وڏن عالمن مان هڪ هو. اسلام ۾ پهريون مصنف هو. يحييٰ فرمايو ته ”هي امام مالڪ کان روایت ۾ وڌيڪ ثابت آهي. سن 150 هـ ۾ وفات ڪئي هيائين.

{65} **ابراهيم بن عبدالله** : بن حنين الهاشمي، المدني، ثقہ، ثبت آهي. سن 100 هـ کان پوءِ وفات ڪئي هيائين. هن کان صحاح ستہ جي صاحبن حديث روایت ڪئي آهي.

{66} **احمد بن صالح المصري** : ابو جعفر الطبري، ثقہ، حافظ، هن جي گهڻن محدثن تعريف ڪئي آهي. هن کان بخاري ۽ ابو داؤد روایت آندي آهي. سن 248 هـ ۾ وفات ڪيائين.

{67} **ابي رافع** : هن جو نالو عبدالله هو هي حماد بن سلمه جو شيخ هو. هن کان چئن محدثن روایتون آنديون آهن ۽ بيحوري هن جو نالو عبدالرحمان لکيو آهي.

{68} **ابراهيم بن الفضل** : ڪجهه شارحن لکيو آهي ته اسان کي هن جي متعلق معلومات نه ٿي آهي پر علامه مناوي لکيو آهي ته اهو ابراهيم بن الفضل بن سليمان المخزومي آهي. امام ذهبي فرمايو ته ”شيخ“ مدني آهي هن کان ترمذي، بيهقي ۽ ابن ماجه روایتون آنديون آهن ۽ ابن معين جو قول ته ”اهو ضعيف آهي“ اعتماد جوڳو ناهي. امام احمد فرمايو ته ”قوي ناهي ۽ ٻيو ابراهيم بن الفضل اصبهاني هو. پر اهو ڪوڙو هو ۽ ٽيون ابراهيم بن الفضل آهي جيڪو صدوق، ڪثير التصحيح هو.

{69} **ايوب بن موسى بن عمرو الاشديق الاموي المڪي** : الازدي چيو ته هن جي اسناد بيهندڙ ناهي. بيهقي فرمايو ته ان جي قول تي اعتماد نه ڪيو ويندو پر امام احمد ۽ ابن معين هن کي ثقہ چيو آهي. محدثن جي ڇهين طبقي مان آهي. هن کان محدثن جي جماعت حديثون روایتون ڪيون آهن.

{70} **ابو جعفر محمد بن صدران البصري** : صدران غفران وانگر. محمد بن ابراهيم بن صدران البصري، سچو ثقہ آهي. هن کان ابو داؤد ۽ ترمذي حديث آندي آهي.

{71} **ابو عبيدة الحداد** : عبدالواحد بن واصل البصري بغداد ۾ رهندو هو. هن کان بخاري، ابو داؤد، نسائي ۽ ترمذي روایت آندي آهي.

{72} **ابن سيرين** : هي محمد بن سيرين مشهور بزرگ آهي. پنهنجن ڀائرن کان جدا سڃاڻپ جي لاءِ ائين سڏيو ويو.

{73} **احمد بن ابي عمر** : علامه بيحوري لکيو آهي ته هي احمد، نالو علامه مناوي آندو آهي ۽ صحيح نالو محمد بن يحييٰ بن ابي عمر العدني آهي.

{74} ابو سليمان: بن عبدالرحمان بن الغسيل سچو آهي روايت ۾ لين هو. نسائي کان سواءِ باقي صحاح سته وارن مان پنجن ان کان روايتون آنديون آهن. حضرت حنظلہ ملائڪن جي غسل ڏياريل مشهور شهيد صحابي ﷺ جو فرزند هو.

{75} ايوب: هن مان مراد سختياني مشهور ۽ معروف بزرگ آهي.

{76} ابو بردة بن ابي موسيٰ الاشعري الفقيه: حارث يا عامر نالو هيس. ڪوفي جو قاضي هو. وڏن عالمن مان هو. ابو الحسن الاشعري جو ڏاڏو هو.

{77} ابيي: پنهنجي پيءُ کان. هي مشهور صحابي هو. يعني ابو الحسن الاشعري: هن جو نالو عبدالله بن قيس هو.

{78} اياس بن سلمة: بن الاڪوع: ثقہ آهي. هن صحاح سته جي صاحبن کان حديث روايت ڪئي آهي.

{79} ابيي: (پنهنجي پيءُ کان) يعني سلمة بن الاڪوع کان جيڪو سيدنا رسول الله ﷺ جن جو صحابي، تيرانداڙ دلير، وڏو فاضل هو. سيدنا رسول الله ﷺ جن سان ستن جنگين ۾ شريڪ رهيو. بيعة الرضوان ۾ موجود هو.

{80} ابن لهيعة بن عتبة الحضرمي: هي سچو آهي. لهيعة صحيفة وانگر. مشهور فقيه مصر جو قاضي هو. ذهبي جو قول آهي ته هن کي ضعيف چيو اٿن پر ابن وهب، ابن المبارڪ ۽ عبدالرحمان المقرئ جي هن کان روايت احسن ۽ اجود آهي ۽ بعض فرمايو ته ”هن جا ڪتاب سڙي ويا هئا ان کان پوءِ روايت ۾ ملاوت ٿي ويندي هيس. سن هڪ سو چوہتر 174 ه ۾ وفات ڪئي هيائين.

{81} ابي يونس: حضرت ابو هريره ﷺ جو آزاد ڪيل غلام هو. حديث جي راوين ۾ ابو يونس چار آهن. (1) هڪ هيءُ هن جو نالو سليم بن جبير هو. (2) ٻيو ام المؤمنين سيدة عائشة ﷺ جو آزاد ڪيل غلام (3) ٽئين جو نالو سالم بن ابي حفصة هو. (4) چوٿين جو نالو حاتم هو.

{82} اسحاق بن محمد الانصاري: مجهول، غير معروف آهي. هن کان به ابو داؤد ۽ ابن ماجه روايت آندي آهي.

{83} ابيي: هن مان مراد ابي بڪره آهي. سندس نالو نفيع بن الحارث هو مشهور صحابي آهي.

{84} ابي جھينة (تصغير سان): هن جو نالو وهب بن عبدالله هو. صحابي آهي. (2) رسول الله ﷺ جي ظاهري وفات تائين اڃان بالغ نه ٿيو هو.

{85} ابن الڪعب بن مالڪ الانصاري: هن مان مراد عبدالله يا عبدالرحمان آهي. ثقہ آهي حديث گهڻي روايت ڪندڙ مشهور آهي. هن کان محدثن جي جماعت حديث روايت ڪئي آهي.

{86} ابيي: هن مان مراد ڪعب سلمیٰ آهي. المدني. هي انهن مان هڪ هو جيڪي جنگ ۾ وڃڻ کان رهجي ويا هئا ۽ پوءِ روئندا رهيا تان جو انهن جي معافيءَ جو قرآن ڪريم ۾ اعلان ٿيو. حضور ڪريم ﷺ جو شان بيان ڪندڙ شاعر هو.

(جمع الوسائل ج 1 ص 254)

{87} ابو حازم، الاعرج، سلمة بن دينار المدني ثقہ، عابد محدثن جي ٽئين طبقي مان هو. هن کان محدثن جي جماعت روايت ڪئي آهي. سهل کان روايت ڪرڻ ۾ مشهور آهي.

{88} الشعبي: اهو عامر بن شراحيل كوفي) تابعي علماء مان هڪ عالم هو. حضرت عمر رضه جي خلافت جي دور ۾ ڄائو هو. هن جو قول آهي ته ”مان پنج سؤ اصحابن عليهم الرضوان سان مليو آهيان ۽ مان ڪا به مس استعمال ڪري ڪاغذ نه ڀريو آهي ۽ ڪا به حديث بيان نه ڪئي اٿم جيڪا ياد نه ڪئي هجي. 88 سالن جي عمر ۾ سن 104 هه ۾ وفات ڪئي هيائين.

(ڪذا في اسماء الرجال لمؤلف المشكوة)

{89} ابي قلابه: هن جونالو عبدالله بن زيد جرهمي آهي. محدثن جي ٽئين طبقي مان هو. قضا جو عهدو قبول نه ڪرڻ جي ڪري لڪل رهندو هو. ثقه، فاضل هو پر روايتن ۾ ارسال گهڻو ڪندو هو. هن کان محدثن جي جماعت روايتون ڪيون آهن. شام ملڪ ۾ وفات ڪئي هيائين.

{90} ابو موسيٰ: هن جونالو عبدالله بن قيس آهي. يمن جو هڪ قبيلو اشعر هو ان سان هن جو تعلق آهي ان جي ڪري الاشعري سڏيو ويندو هو.

{92} ابراهيم بن عبدالرحمان بن مهدي المصري: صدوق آهي محدثن جي ٽهين طبقي مان هو. هن کان ابو داؤد ۽ ترمذي شمسائل ۾ حديث آندي آهي ۽ زين العراقي فرمايو ته: هن جي ابو داؤد ۽ ترمذي وٽ صرف هيءَ حديث آهي ۽ هن جي پيءُ جو به اهو حال آهي.

{91} ابراهيم بن عمر بن سفيينه: هي سچو آهي. محدثن جي ٽئين طبقي مان هو. ان جي روايت ابو داؤد به آندي آهي.

{92} ابيه: هن مان مراد عمر آهي.

{93} القاسم التميمي: هي عاصم التميمي جو پٽ آهي. روايت ۾ مقبول آهي محدثن جي چوٿين طبقي مان هو. (ڪذا في التقريب)

{94} ابي اسيد (الف جي زير سان) بن ثابت المديني: هڪ قول مطابق هن جونالو عبدالله هو.

{95} اسماعيل بن ابي خالد: بن طارق البجلي حافظ، امام هو. هن کان محدثن جي جماعت حديثون روايت ڪيون آهن. سن 146 هه ۾ وفات ڪيائين.

{96} اسحاق بن عبدالله بن ابي طلحه: هڪ قول آهي ته ان جونالو زيد بن سهل هو. ثقه، ثبت هو. هن جون حديثون صحاح سته وارن آنديون آهن. حضرت معاويه رضه جي دور ۾ وفات ڪئي هيائين.

{97} احمد بن ابراهيم الدورقي: الدورقي (دال جي جزمه ۽ را جي زير سان) هن ۾ اختلاف آهي هڪڙن جو قول آهي ته فارس جي هڪ شهر دورق ڏانهن نسبت ڪيل آهي. ٻين جو قول آهي ته دورقي توپين ڍڪڻ ڏانهن منسوب آهي. بغداد ۾ حافظ هو. هيتو، يزيد بن زريع ۽ ٻين ماڻهن کان روايتون ڪيون اٿس ۽ هن کان مسلم، ابو داؤد ۽ ترمذي روايتون ڪيون آهن. سن 246 هه ۾ وفات ڪئي هيائين. (ذڪره الذهبي).

{98} ابو اسامه: يعني حماد بن اسامه، ڪوفي، حافظ آهي. هن کان جماعت حديثون آنديون آهن.

{99} ابن جريح الفقيه، عبدالملڪ بن عبدالعزيز بن جريح. (جيم جي پيش ۽ را جي زير سان مصغر آهي) القرشي، المڪي، فقيه وڏن عالمن مان هڪ هو. ابن عيني فرمايو ته مون ان کان ٻڌو چئي رهيو هو ته مون وانگر علم جي تدوين ڪنهن نه ڪئي هوندي.

- {100} ام سلمہ ﷺ : هن سائڻ جونالو هند بنت اميه هو.
- {101} ابي صخرة جامع بن شداد : ثقہ آهي هن کان صحاح سته جي صاحبن حديثون آنديون آهن.
- {102} ابي حيان، التيمي : هن جونالويحيي بن سعيد الكوفي آهي. امام عابد. زاهد هو. هن کان صحاح سته وارن حديثون تخريج ڪيون آهن. سن 145 هـ ۾ وفات ڪئي هيائين.
- {103} ابي زرعة : (زرعة بردة وانگر) بن عمرو بن جرير بن عبدالله البجلي، الكوفي آهي. محدثن جي ٽئين طبقي مان هو. هن کان صحاح سته وارن حديثون آنديون آهن. هن جي نالي ۾ چار قول آهن. (1) هرم (2) عمرو (3) عبدالله (4) عبدالرحمان ۽ هن حديث جي راوین ۾ بيا به ٽي ابو زرعة آهن. (1) ابو زرعة الدمشقي (2) ابو زرعة الرازي (3) ابو زرعة الشيباني
- {104} ابن مسعود : هن مان مراد حضرت عبدالله بن مسعود آهي جيڪو سابقين صاحبن مان آهي. بدري هو. سڀني جهادن ۾ شريڪ هو. سيدنا رسول الله ﷺ جي نعلين شريفين ۽ وهائي مبارڪ کي پاڻ سان کڻندو هو.
- {105} ابان بن يزيد: العطار البصري. ابو يزيد. امام احمد فرمايو ته ”سڀني مشائخن وٽ ”ثبت“ آهي ابن ماجه کان سواءِ باقي صحاح سته وارن ان کان حديثون آنديون آهن.
- {106} ابو عبيد: (تاء کان سواءِ تصغير سان) حضرت نبي ڪريم ﷺ جو آزاد ڪيل غلام هو. صحابي هو ۽ ان جونالو ۽ ڪنيت هڪ آهي.
- {107} ابن ابي ملكية (تصغير سان) : اهو عبدالله بن عبيدالله بن ابي ملكية پنهنجي ڏاڏي ڏانهن منسوخ آهي ۽ چيو ويو ته ابي ملكية جونالو زهير هو.
- {108} ابو بکر بن عياش : ثقہ، عابد، محدثن جي ستين طبقي مان هو. جڏهن پوڙهو ٿيو ته حافظو ڪمزور ٿي ويو هوس. هن کان محدثن جي جماعت حديثون آنديون آهن.
- {109} اسماعيل بن جعفر: ابن ابي ڪثير الانصاري الزرقي: انصارن جي هڪ پاڙي بني زريق ڏانهن منسوب آهي. ابو اسحاق القاري ثقہ، ثبت محدثن جي اٺين جماعت مان آهي. هن کان صحاح سته جي صاحبن روايتون آنديون آهن.
- {110} الاسود بن قيس: العبدي ۽ هڪ قول مطابق العجلي، الكوفي، ابو قيس ڪنيت هيس. چوٿين طبقي مان هو. هن کان صحاح سته وارن روايتون آنديون آهن.
- {111} ام المنذر: انصاريه آهي هن جونالو سلم بنت قيس بن عمرو آهي. هي صحابيہ آهي هن جون روايتون ابو داؤد ۽ نسائي آنديون آهن.
- {112} ابي : هن جونالو سمعان آهي.
- {113} ابو هاشم الرمانی الواسطي: هن جونالويحيي بن دينار هو هن کان صحاح سته وارن حديثون روايت ڪيون آهن.
- {114} ابو ايوب الانصاري الخزرجي: هي مشهور صحابي آهي بدر ۾ موجود هو. القسطنطينيه ۾ وفات ڪئي هيائين. اتي جڏهن سخت بيمار ٿي پيو ته پنهنجن ساٿين کي فرمايائين ”جڏهن مان وفات ڪيان ته مون کي ڪٿي جتي دشمن جي مقابلي ۾ صفون ٻڌو اتي پنهنجن پيرن جي هيٺان دفن

ڪجوبوء انهن ائين ئي ڪيو. ۽ ان کي قسطنطينيه جي قلعي جي ويجهو دفن ڪيائون ۽ سندس مزار اتي معروف ۽ مشهور آهي. ماڻهو ان جي تعظيم ڪندا آهن ۽ ان جي برڪت ۽ وسيلي سان شفا حاصل ڪرڻ جي دعا گهرندا آهن ته اها دعا قبول ٿيندي آهي ۽ انهن کي شفا ملندي آهي (نفعه العرب) ۽ هي ان حديث جو مصداق آهي جنهن ۾ رسول الله ﷺ جو ارشاد آهي ته ”مَنْ تَوَاضَعَ لِلَّهِ رَفَعَهُ اللَّهُ“ (جنهن الله ﷻ جي رضا حاصل ڪرڻ لاءِ تواضع، (نوڙت) ڪئي الله ﷻ ان کي بلند ڪندو.) ۽ جڏهن ان مجاهدن جي قدمن جي هيٺان پورجڻ واري تواضع ۽ نوڙت ڪئي ته الله ﷻ ماڻهن جي دلين ۾ ان جي تعظيم ۽ احترام پيدا ڪيو. حضرت ابو ايوب انصاري سڀني جنگين ۾ حضرت علي رضه سان گڏ هو. (المواهب شرح الشیائل ص 310) نبي پاڪ ﷺ جن جڏهن مدينه منوره ۾ تشریف فرما ٿيا ته پهريان هنن وٽ منزل ڪئي هيائون. هن کان صحاح سته جي صاحبن روايتون آنديون آهن.

(جمع الوسائل مع شرح المناوي ج 1 ص 232)

فائدو: علامه اعزاز علي ديوبندي جي مذڪور لکت مان ثابت ٿيو ته: الله ﷻ جي پيارن جي وفات کان پوءِ به انهن جي وسيلي سان شفا حاصل ڪرڻ جي دعا گهرڻ جائز آهي ۽ ان دعا سان شفا ملندي آهي. ۽ اها واقع ۽ ثابت آهي.

{115} ام ڪلثوم: هي عقيقه بن ابي معيط جي ڌيءَ، صحابيائي هئي ۽ حضرت عثمان غني رضه جي مائيتي پيڻ هئي.

{116} اسماعيل بن رباح بن عبیده السلمي: هن پنهنجي پيءُ کان روايت ڪئي آهي ۽ هن کان ابي هاشم الرماني وغيره روايتون آنديون آهن. محدثن جي ٽئين طبقي مان هو. هن کان ابو داؤد به تخريج ڪئي آهي.

{117} ابو اسامة: هن جو نالو حماد بن اسامه الكوفي القرشي آهي، ثقه، ثبت آهي. ڪڏهن ڪڏهن روايت ۾ تدليس به ڪندو هو. نائين طبقي جي وڏن محدثن مان آهي. قضا جي عهدي کان پڇندي شام ملڪ ۾ وفات ڪيائين. هن کان محدثن جي جماعت حديثون روايت آنديون آهن.

{118} ابیه: هن مان مراد عبدالرحمان بن عوف الزهري المدني ثقه آهي. عابد هو. محدثن جي پنجين طبقي مان هو. هن کان محدثن جي جماعت روايت آندي آهي.

{119} اسماعيل بن موسیٰ الفزاري: (فاء ڙا جي زير سان) بني فزارة قبيلي ڏانهن نسبت ڪيل آهي. روايت ۾ سچو هو. محدثن جي ڏهين طبقي مان هو. هن جي روايت بخاري ”خلق الافعال“ ۾ ۽ ابو داؤد ۽ ابن ماجه آندي آهي.

{120} ابراهيم بن سعيد: ثقه آهي.

{121} ابراهيم بن المختار: هن کي محدثن ضعيف راوي چيو آهي ان هوندي به محدثن جي ائين طبقي مان هو. هن جي روايت امام بخاري پنهنجي ”تاريخ“ ۾ ۽ ابن ماجه آندي آهي.

{122} ابي عبیده بن محمد: سلمه جو پيءُ آهي. چيو ويو ته روايت ۾ مقبول آهي. محدثن جي چوٿين طبقي مان هو. هن کان چئن محدثن ابو داؤد، ترمذي، نسائي ۽ ابن ماجه حديثون روايت ڪيون آهن.

{123} اعمش بن سليمان بن مهران الاسدي الباهلي، الكوفي. ابن المديني چيو ته هن کان تيرهن

سؤ 1300 حديثون آيل آهن. وڌن عالمن مان هڪ هو. هن کان محدثن جي جماعت حديث تخريج ڪئي آهي سن 148 هه ۾ فوت ٿيو هو.

{124} **ابي عاصم:** بصري آهي ڪن چيو ته هن جونالو ثمامه آهي ۽ ڪن چيو ته خالد بن عبيد عتڪي آهي. هن کان مسلم ابو داؤد ۽ نسائي روايت آندي آهي. جزري جي تحقيق اها آهي. (جمع الوسائل ج 1 ص 253)

{125} **احمد بن نصر:** النيشاپوري: هي قريشي، قرآن مجيد جو اعليٰ قسم جو قاري، زهد وارن امامن مان هڪ هو. هڪ لک حديثون ياد هيس ٽيهن کان وڌيڪ سال روزا رکيائين. ۽ پنج هزار درهم رب العزت جلا شان جي وات ۾ صدقو ڪيا هيائين. علامه مناوي جي بقول سن 245 هه ۾ ۽ علامه علي قاري جي بقول 299 هه ۾ وفات ڪئي هيائين. (والله اعلم) (جمع الوسائل مع شرح المناوي ج 1 ص 299)

{126} **اسحاق بن محمد الفروري:** ابو حاتم چيو ته سچو هو ۽ ڪڏهن ڪڏهن اڪين جي نور ختم ٿيڻ جي ڪري ڪيس حديث تلقين ڪئي ويندي هئي. فروري سندس ڏاڏي ابي فروه ڏانهن نسبت هئي. هن کان امام بخاري حديث تخريج ڪئي آهي. سن 226 هه ۾ وفات ڪئي هيائين.

{127} **ابن ابي فديڪ:** هي محمد بن اسماعيل بن مسلم ابن ابي فديڪ الديلمي آهي. ذهبي فرمايو ته سچو آهي ۽ هي امام شافعي جو استاد آهي.

{128} **ابو داؤد الحضرمي عمر بن سعد بن عبدالله الحضري:** (حاجه ميمر جي زير سان) حضرمر نالي ڪوفي ۾ هڪ محل ڏانهن نسبت آهي جنهن ۾ منزل ڪندو هو. ابن المديني فرمايو ته مان نه ڄاڻان ته مون هن کان وڌيڪ ڪوفي ۾ ڪو عبادت ڪندڙ ڏٺو هجي. ۽ ابو حمدون مقرري چيو ته اسان ان کي دفن ڪيو ۽ ان جي گهر جو دروازو کليل ڇڏيو هو چو ته گهر ۾ ڪابه اهڙي شيءِ نه هئي (جنهن جي چوري ٿيڻ جو ڊپ هجي) هن جون روايتون مسلم ۽ چئن آنديون آهن.

{129} **ابي عثمان النهدي:** النهدي (نون جي زير ۽ ها جي جزم سان) يمن جي هڪ قبيلي بني نهدي ڏانهن منسوب آهي هن جونالو عبدالرحمان بن هل (زير واري ميمر ۽ لام جي شد سان) پنهنجي ڪنيت سان مشهور آهي، محدثن جي بغي طبقي جي وڌن عالمن مان هو ثقه ثبت، عابد هو. سن 95 ۽ بعض جي قول مطابق ان کان پوءِ وفات ڪئي هيائين. 130 هه يا ان کان به وڌيڪ سال زندگي هيس ۽ مشڪواة المصابيح جي صاحب الاڪمال في اسماء الرجال ۾ لکيو آهي ته ابي عثمان النهدي جاهليت جي دور کي پهتو ۽ حضور ڪريم ﷺ جي زماني ۾ مسلمان ٿيو هو پر حضور ڪريم ﷺ سان ملاقات ڪري نه سگهيو هو. هن حضرت عمر، حضرت ابن مسعود حضرت ابو موسيٰ رضي الله عنهم کان حديثون ٻڌيون ۽ هن کان قتاده وغيره روايتون آنديون هيون. هي حديث مرسل آهي جيئن الجامع الصغير ۾ علامه سيوطي صراحت سان لکيو آهي ۽ فرمايائين ته ”هن حديث کي ابو داؤد مراسيل ۾ ۽ ترمذي ابي عثمان النهدي کان آندو آهي.“

{130} **ابي:** هن مان مراد اسماعيل الهمداني، ابو عمر الڪوفي آهي بغداد ۾ رهندو هو. سچو هو روايت ۾ خطا ڪندو هو. محدثن جي ائين طبقي مان هو. هن کان بخاري روايت ڪئي آهي.

{131} **اسامة بن زيد:** الليث النسائي وغيره فرمايو ته قوي ناهي هن جي روايت بخاري تاريخ ۾ ۽

باقي پنجن به آندي آهي. سن 153 ۾ وفات ڪئي هيائين.

{132} ابو قتیبہ مسلم بن قتیبہ الخراساني: بصره ۾ منزل هيس سڄو ۽ محدثن جي نائين طبقي مان هو. هن جي روايت بخاري ۽ چئن آندي آهي.

{133} الحجاج: اهو ابن ارطاة آهي. حماد فرمايو ته اهو اسان وٽ سفيان کان پنهنجي روايت ڪرڻ ۾ وڏو فهم وارو هو. امام احمد بن حنبل فرمايو ته: حديث جي حافظن مان هو. ابو حازم چيو ته سڄو ۽ مڌلس هو. نسائي چيو ته قوي ناهي ۽ ٻين فرمايو ته اهو حديث ۽ فقه ۾ امامن مان هڪ هو. ان جي مدلس هجڻ تي سڀ متفق آهن ۽ جمهور محدثن ان کي ضعيف چيو آهي.

{134} احمد بن خالد، الخلال (خلال جي معنيٰ خل) سرڪو ڪائيندڙ، سرڪو ناهيندڙ، ابو جعفر البغدادي، ثقہ، احمد بن حنبل جي طبقي مان هو. هن کان نسائي به روايت آندي آهي. سن 247 هـ ۾ وفات ڪئي هيائين.

{135} ابي ذر رضي الله عنه: مشهور صحابي آهي. سندس نالو جندب هو ۽ سندس پيءُ جو نالو جنادة هو. مڪرم ۾ مسلمان ٿيو هو. الله ﷻ جي وات ۾ گهڻيون تڪليفون برداشت ڪيون هيائين. محبوب ڪريم ﷺ جو سڄو عاشق هو. الربذه ۾ وفات ڪئي هيائين. هن کان 281 حديثون روايت ڪيل آهن.

{136} ابو معاوية: هي عبدالرحمان بن قيس آهي.

{137} ابراهيم: هن جي بيان ۾ علامه مناوي لکيو آهي ته شمائل ۾ ڇهه ابراهيم ذڪر ڪيل آهن خبر ناهي ته هي ڪهڙو آهي.

{138} المبارك بن فضالة (فاء جي زير سان) العذري عфан جو قول آهي ته ثقہ هو ۽ ابو زرعة فرمايو ته ”جڏهن ”تنا“ چوي ته سڄو ۽ ثقہ آهي ۽ النسائي چيو ته ضعيف آهي. هن کان ابن ماجه روايت آندي آهي. سن 165 هـ ۾ وفات ڪئي هيائين.

{139} ابو النضر: هن جو نالو سالم بن اميه هو يا هي هاشم بن قاسم التميمي المدني آهي. بغداد ۾ رهندو هو. ثقہ آهي هن کان صحاح سته وارن حديثون آنديون آهن. سن 125 ۾ وفات ڪئي هيائين.

{140} ابو عوانة الوضاع الواسطي: هي ثقہ آهي. محدثن جي ستين طبقي مان هو. هن کان صحاح سته وارن حديثون آنديون آهن.

{141} ابي حمزة: هن جو نالو نضر بن عمران بن عصام الضبي آهي بصره ۾ رهندو هو. ثقہ آهي. محدثن جي ٽئين طبقي مان هو. هن جون روايتون صحاح سته وارن آنديون آهن ۽ هن جي ثقہ هجڻ تي سڀني جو اتفاق آهي.

{142} ابيه: هن مان مراد ابي بڪر بن محمد بن عمرو بن حزم آهي سندس ٻن پٽن هشام ۽ اسحاق ان کان گهڻيون روايتون آنديون آهن.

{143} ابي حمزه: هي انصارن مان هڪ مرد هو. هن جو نالو طلحه بن يزيد هو. حذيفه کان مرسل طريقي سان روايت ڪري ٿو. نسائي هن کي ثقہ چيو آهي. هن جي روايت بخاري ۽ چئن محدثن آندي آهي. محدثن جي ٽئين طبقي مان هو.

{144} اسماعيل بن مسلم العبدی المصري القاضي: هي ثقہ آهي. محدثن جي ڇهين طبقي مان

آهي. هن کان مسلم روايت آندي آهي.

{145} **ابي المتوكل:** هن جونالو علي بن ابي داؤد آهي ۽ ابن داؤد به سڏيو ويندو هو.

{146} **ابي وائل:** شفيق بن سلمة: هي ڪوفي هو. عامل علماء مان هو ان جي ثقہ هجڻ تي اتفاق آهي.

{147} **ابراهيم:** النخعي آهي.

{148} **ابي العلاء العبدی هلال بن خباب:** سچو آهي. محدثن جي پنجين جماعت مان هو.

{149} **ابيه:** الشخير بن عبدالله بن عوف بن ڪجد العامري بصري آهي: هي صحابي هو. مڪرم

جي فتح واري ڏينهن مسلمان ٿيندڙن مان هو. هن کان بخاري کان سواءِ ٻين محدثن جي جماعت

حديثون تخريج ڪيون آهن. جاهليت جي دور ۽ اسلام جي دور کي پهتو هو.

(ب)

{1} **براء بن عازب** ؓ: هن يلاري جو اسم مبارڪ براء آهي. سندس ڪنيت ابو عمارة آهي. هي به

ان سال ڄائو هو. جنهن سال عبدالله بن عمر ؓ ڄائو هو. پهرين جنگ جنهن ۾ شريڪ ٿيو هو. خندق

واري جنگ هئي. پاڻ به صحابي هو. سندس والد حضرت عازب به صحابي هو. ڪوفي ۾ رهيو. ”زي“

کي فتح ڪيو هيائين. سيدنا علي المرتضيٰ ؓ سان جمل، صفين ۽ نهروان جي جنگين ۾ گڏ هيو.

سن 72 هجري ۾ مصعب بن زبير ؓ جي دور ۾ ڪوفي ۾ رحلت ڪئي هئائين.

(انوار غوثيه ص 10, 9, المواهب شرح الشائل ص 29, 30, جمع الوسائل جز 1 ص 15, 16)

{2} **بريدة:** هي الحسيب جو فرزند صحابي آهي. مديني شريف ۾ رهيو ان کان پوءِ بصره ۾ رهيو ان

کان پوءِ مَروَ ۾ رهيو. غزوہ بدر کان اڳي اسلام آندو هئائين پر ان ۾ شريڪ ٿي نه سگهيو. سن 62 يا 63

هجري ۾ وفات ڪيائين.

{3} **بشر بن الوضا:** (صدق جي وزن تي) الوضاح ابو الهيشم بصره جو رهاڪو هو. حديث جي روايت

۾ سچو ۽ ثقہ آهي. عقيل وغيره کان روايت ڪئي اٿس. هن کان بُنڌار وغيره روايت ڪئي آهي. ابن

حبان ان کي معتبر چيو آهي. ترمذي ان جي روايت ”الشائل“ ۾ آندي آهي.

{4} **بشر بن المفضل:** امام ثقہ، حجت آهي، عثماني آهي، هن صحاح سته جي مصنفن گهڻن کان

حديث روايت ڪئي آهي. ابن المديني فرمايو ته ”هر روز چار سؤ رڪعتون نفل نماز پڙهندو هو. هڪ

ڏينهن روزو رکندو هو ته هڪ ڏينهن نه رکندو هو. سن هڪ سؤ ستاسي 187 هه ۾ وفات ڪئي هئائين.

{5} **بديل بن ميسرة العقيلي:** محدثن جي جماعت هن کي ثقہ چيو آهي. سن هڪ سؤ ٽيهه 130 هه ۾

وفات ڪيائين.

{6} **بكر بن وائل:** الڪوفي، سچو آهي، محدثن جي اٺين طبقي مان هو. ٻيءَ کان پهريان وفات ڪئي

هيائين.

{7} **بشر بن السري:** هن جي ڪنيت ابو عمر آهي، واعظ هو. هن کان امام احمد ۽ ٻين گهڻن حديثون

ورتيون آهن جهمي ٿي ويو هو پر پوءِ توبه ڪئي هيائين. هن کان محدثن جي جماعت حديثون

آنديون آهن. سن 175 هه ۾ وفات ڪئي هيائين.

- {8} بيان : بن بشير الكوفي، المؤدب، ثقہ، ثبت، هن کان محدثن جي جماعت حديث تخريج ڪئي آهي ۽ اهو بيان بن بشير، المعلم، الطامي ناهي جيڪو مجهول هو. الخطيب هنن ۾ اهو فرق ڪيو آهي.
- {9} بکر بن عبدالله المزني البصري: هي ثقہ آهي. هن کان محدثن جي جماعت حديثون آنديون آهن.
- {10} بشر بن معاذ البصري العقدي: هي اکين کان نابينو هو. سچو آهي هن کان نسائي ۽ ابن ماجه حديثون آنديون آهن. چاليهن کان پوءِ وفات ڪئي هيائين.
- {11} البراء بن زيد ابن بنت انس بن مالک: هن کان شمائل جي مصنف روايت آندي آهي.
- {12} البزار (زاسان آخر راء) الواسطي ثم البغدادي: وڏن عالمن مان هڪ هو. امام احمد فرمايو ته ثقہ سنه جو صاحب آهي ۽ ابو حامد چيو ته ”سچو“ آهي. هن جي علم ۾ عجيب برتري آهي. هن کان بخاري، ابو داؤد ۽ بزار روايت ڪئي آهي. سن 249 هه ۾ وفات ڪئي هيائين.

(ت)

- {1} التيمي: (تاجي زير يا جي جزم سان) هڪ قبيلي ڏانهن نسبت آهي. تيم الرباب. (را جي زير سان) هن چوڻ سان تيم قريش کان پاسو ڪيو ويو آهي.

(ث)

- {1} ثابت البناني: (با جي پيش سان) البناني قبيلي ڏانهن سندس نسبت آهي. علامه مناوي لکيو آهي ته اها بُنَانَة ام سعد بنت لؤي بن غالب ڏانهن منسوب آهي خطيب بغدادي به ائين ذڪر ڪيو آهي. ثابت البناني تابعي آهي. حضرت انس بن مالک رضه سان چاليهه سال صحبت ڪئي هيائين. ثقہ آهي. جليل القدر بزرگ پنهنجي دؤر جو وڏو عابد هو. امام احمد فرمايو ته ”ثابت بناني قتاده کان به وڌيڪ ثابت آهي. ذهبي فرمايو ته ”ثابت سندس نالو آهي سندس ڪنيت ابو محمد آهي، البصري آهي“ حديث جي فن ۾ امامن ان جون حديثون آنديون آهن. چهاسي سالن جي عمر ۾ سن 122 يا 123 هجري ۾ وفات ڪئي هيائين. ڪرامتن جو صاحب هو.

- {2} ثمامة: (تاجي پيش سان) بن عبدالله بن انس بن مالک الانصاري: سچو آهي امام احمد ان کي ثقہ چيو آهي ۽ ابن معين ان کي ضعيف سڏيو آهي. بصره جو قاضي هو سن هڪ سوڏهه ۾ قضا جي عهدي تان لاتو ويو هو. ۽ ان کان ٿورو عرصو پوءِ وفات ڪئي هيائين. هن جون روايتون صحاح سته وارن آنديون آهن.

- {3} ثابت بن يزيد: الاحول سان مشهور آهي. ثقہ ۽ ثبت آهي.

- {4} ثابت ابي حمزه الثمالی: الثماله عوف بن مالک بن اسلم جو لقب هو. ثابت ضعيف راوي هو. محدثن جي پنجين طبقي مان هو. هن کان نسائي روايت ڪئي آهي.

- {5} ثور بن يزيد: هي خالد، الحمصي، حافظ آهي. حديث جي روايت ۾ ثبت آهي هن کان بخاري ۽ چئن حديثون روايت ڪيون آهن.

(ج)

{1} جَمِیح بن عمیر: تصغیر جي صیغی سان. هن کي ابن حبان ثقہ سڏيو آهي ۽ ٻين ضعیف چيو آهي ۽ علامہ علي قاري ان کي روايت ۾ مضبوط قرار ڏنو آهي. بن عبدالرحمان العجلي عجل وڌي قبيلي ڏانهن منسوب آهي.

{2} جابر بن سمره: پُٽ ۽ پيءُ ٻئي صحابي آهن. سمره کان بخاري مسلم ابو داؤد ۽ محدثن جي وڌي جماعت حديثون روايت ڪيون آهن. حضرت جابر ؓ جي ڪنيت ابو عبدالله العامري آهي. سعد بن وقاص جي پيڻ جو پُٽ آهي. ڪوفي شهر ۾ آيو ۽ اتيئي سن 74 ه ۾ وفات ڪئي هئائين.

{3} جَعْدُ بن عبدالرحمن: هن جي حديث کي بخاري ۽ مسلم روايت ڪيو آهي. جَعْدُ سعد وانگر آهي هن جو والد عبدالرحمان اوس گندي جو پُٽ آهي ۽ ڪجهه علماء هن کي تميمي سڏيو آهي. هن سائب، عائشه بنت سعد ۽ دوسي وغيره مان روايت ڪئي آهي.

{4} جابر بن عبدالله: هي انصاري سلمي صحابي آهي. انهن مشهور صحابن رضي الله عنهم مان هڪ آهي جيڪي ڪثرت سان حديث روايت ڪندا هئا. بدر ۽ ان کان پوءِ ٿيندڙ جهادن ۾ شامل رهيو. شام ۽ مصر ڏانهن به ويو هو. هن پندرهن سو (1500) حديثون روايت ڪيون آهن. آخري عمر ۾ نابينا ٿي ويو هو. 94 سالن جي عمر ۾ سن 74 ه ۾ وفات ڪئي هئائين. هي صحابه ڪرام عليهم الرضوان ۾ آخري صحابي هو جنهن مدينه منوره ۾ وفات ڪئي هئي.

{5} جعفر بن سليمان الضبعي: الضبعي (ضاد جي پيش ۽ با جي زير سان) بني ضبيعه قبيلي ڏانهن نسبت آهي. ضبيعه (جُهينه وانگر) جعفر سڄو ۽ زاهد آهي. حديث جي روايت ۾ ان کي ابن معين ثقہ چيو آهي ۽ ابن القطان ان کي ضعیف سڏيو آهي ۽ امام احمد فرمايو ته ”ان جي روايت ۾ ڪو ڊپ ناهي.“

{6} جعفر بن محمد: هن مان مراد حضرت امام جعفر صادق آهي. سچ ۽ پرهيزگاريءَ ۾ ڪمال جي ڪري ”صادق“ سڏيو ويو. سندس ڪنيت ابو عبدالله آهي سندس والده حضرت ابوبڪر صديق جي پڙ پوتي، فروة بنت قاسم بن محمد بن ابوبڪر صديق رضي الله عنهم آهي. ان فروه جي ماءُ اسماء بنت عبدالرحمان بن ابي بڪر صديق ؓ آهي. ان جي ڪري پاڻ فرمائيندو هو ته ”مون کي ابوبڪر ؓ به پيرا چڻيو آهي“ حضرت جعفر صادق ؓ پنهنجي والد، شعبه، قطان وغيره کان روايتون آنديون آهن. ثقہ آهي. حضرت امام اعظم ابو حنيفه ؓ فرمايو ته ”مون هن کان وڌيڪ فقيه نه ڏٺو ۽ مون کي (وقت جي حاڪم) خليفي منصور کان ايتري هيبت طاري نه ٿيندي هئي جيتري حضرت امام جعفر صادق کان ٿيندي هئي.“ 68 سالن جي عمر ۾ سن 148 ه ۾ وفات ڪئي هئائين.

{7} جَدَّة: هتي جد مان مراد ان جو نانو آهي. هي صحابي آهي. ان جو نالو مزيدة ”مڪرمة“ وانگر آهي جزري تصحيح المصاييح ۾ اهڙي طرح ذڪر ڪيو آهي ۽ جمهور وٽ اهڙي مشهور آهي. يا ان جو نالو ”مزيدة“ ”ڪریمه“ وانگر آهي. قسطلاني ائين نقل ڪيو آهي. العبدي ابن عبدالقيس آهي. ابن منده فرمايو ته هي هڪ وفد سان گذر رسول الله ﷺ جي خدمت ۾ حاضر ٿيو هو. ۽ لهي حضور ڪريم ﷺ جي هٿ مبارڪ کي چميو هئائين.

{8} جعفر بن عمرو بن حريث المخزومي: ثقہ محدثن جي تڪئين طبقي مان هو. بخاري کان سواءِ باقي

صباح سته وارن هن کان روایتون آنديون آهن.

{9} جعفر بن برقان بن عبد الله الكلبي: ابن معین فرمايو ته ثقہ آهي هن کان امام بخاري تاريخ ۾ ۽ ٻئي جماعت حديثون آنديون آهن. سن 154 هجري ۾ وفات ڪئي هئائين.

{10} جَدِّ: هن مان مراد حضرت سفينه ؓ آهي. هي رسول الله ﷺ جو آزاد ڪيل غلام هو. ان جي نالي مبارڪ ۾ اختلاف آهي هڪ قول مطابق ان جو نالو مهران هو. مشهور صحابي هو.

{11} جرير بن عبد الله البجلي: هي مشهور صحابي آهي بني بجيلة قبيلي جو سردار هو. نهايت گهڻو ڊگهو هو. ان جي توهي ڪي پهچندو هو. ۽ سندس پير به هڪ هٿ ماپ ڊگها هئا ۽ تمام گهڻو سهڻو هوندو هو ان جي ڪري کيس هن امت جو يوسف لقب مليل هو. هن کي ڏسي رسول الله ﷺ جن تبسم فرمائيندا هئا. سن 51 هـ ۾ وفات ڪئي هئائين. ان سال مسلمان ٿيو هو جنهن ۾ رسول الله ﷺ جن ظاهري وفات ڪئي هئي. سندس قول آهي ته مون رسول الله ﷺ جي رحلت کان چاليهه ڏينهن پهريان اسلام قبول ڪيو هو. ڪوفي ۾ منزل ڪئي هئائين پوءِ اتاهين قريسا شهر ڏانهن ويو ۽ اتيئي وفات ڪئي هئائين. هن کان گهڻي خلق روایتون ڪيون آهن.

{12} جندب بن سفيان: صحيح جندب بن عبد الله بن سفيان آهي. البجلي بجليه جي هڪ پاڙي ڏانهن نسبت آهي. هن کي حبيب ڪريم ﷺ سان صحبت نصيب ٿي هئي صحابي آهي. هن کان محدثن جي جماعت حديثون آنديون آهن.

{13} الجهممة: دَحْرَجَةُ وانگر. صحابيائي آهي ان جو نالو حضور ڪريم ﷺ جن متائي ليلي رکيو هو. امراة بشير“ هن بشير جو اصل نالو زخم هو. نبي پاڪ ﷺ جن ان جو نالو بدلائي ”بشير“ رکيو هو. ابن الخصاصية: خصاصية، ڪراهية وانگر. خصاصية جو نال ”كبشة“ هو. جن ان کي ”بشير“ جي ماءُ سمجهيو اهي غلط آهن. هيءُ ان جي ڏاڏي هئي. هن جون روایتون ”الادب المفرد“ ۽ ”السنن“ ۾ روایت ڪيل آهن.

(جمع الوسائل مع شرح المناوي ص 99 جزء 1، المواهب شرح الشبائل ص 139)

(ح)

{1} حَمِيدُ بن مسعدة: حامد جو مصغر آهي. سندس پيءُ جو نالو مسعدة هو (ميم ۽ عين جي زير سان) بصره جي سامهه بن بني لؤي قبيلي مان وسيع الرواية بزرگ هو. بخاري کان سواءِ ٻين بزرگن امام مسلم، ابوداؤد، ترمذي، نسائي وغيره مان کان روایت ڪئي آهي. پاڻ ايوب ۽ يحييٰ بن سعيد انصاري وغيره مان حديثون روایت ڪيون اٿس ۽ تبع تابعين جي وچولي طبقي مان هو. (جمع الوسائل ج 1 ص 14) سن ٻه سؤ چوئيتاليهه 244 هـ ۾ وفات ڪئي هئائين. (المواهب شرح الشبائل ص 27)

{2} حَمِيدُ الطويل: هي به حديث جو راوي آهي، جيڪو ”الطويل“ (ڊگهو) جي لفظ سان مشهور آهي. حالانڪه پاڻ قد جو بندرو هو. کيس هٿن جي ڊگهي هجڻ جي ڪري طويل سڏيندا هئا. سن هڪ سؤ ٻائيتاليهه يا ٽيتاليهه هجري ۾ نماز پڙهندي وفات ڪئي هئائين. حديث جي روایت ۾ حجة ۽ ثقه هو. صباح ست وارن محدثين ان کان حديث روایت ڪئي آهي.

{3} حضرت حسن بن علي بن ابي طالب ؓ: حضرت سيدنا امام حسن ؓ مصطفيٰ ڪريم ﷺ

جو ڏوهتو آهي. جنهن کي پاڻ جنت جي نوجوانن جو سردار سڏيوائن. جڏهن سيدنا علي رضه شهيد ٿيو ته حضرت امام حسن رضه جي چاليهه هزار مسلمانن ان عهد سان بيعت ڪئي هئي ته ان تان جانيون قربان ڪندا ۽ پاڻ حضور ڪريم رضه جي ان فرمان ته ”منهنجو هي پٽ سردار آهي ان سان الله ﷻ مسلمانن جي پن جماعتن ۾ صلح ڪرائيندو“ کي سچو ڪندي حضرت امير معاويه رضه سان صلح ڪري حڪومت جون واڳون (خلافت) ان جي حوالي ڪيون هيائين.

{4} حميد بن عبدالرحمان الرؤاسي: (را جي پيش ميم جي زير سان ان جي پڇاڙي ۾ سين آهي جنهن کان پوءِ يا آهي). هي ان جي ڏاڏي رؤاس ڏانهن نسبت ڪيل آهي. (المواهب شرح الشبائل ص 70) اهو ابو عوف ڪوفي آهي. ضعيف راوي آهي. (جمع الوسائل ج 1 ص 47)

{5} حسين بن واقد: ان مان مراد حسين بن واقد آهي. هن حضرت عڪرمه ۽ ثابت بناني کان حديث روايت ڪئي آهي ۽ هن کان ابن شفيق ۽ ٻين ماڻهن روايتون آنديون آهن. هن کي محدث ابن معين ثقه سڏيو آهي ۽ هن جي روايت مسلم به آندي آهي.

{6} حماد بن زيد: بن درهم الازدي الجهضمي البصري، ازريقي، جرير بن حازم جي آل جو آزاد ڪيل غلام هو ابن مهدي محدث فرمايو ته ”مون بصره ۾ ان کان وڌيڪ نه فقيه ڏٺو ۽ نه سنت جو وڌيڪ علم رکندڙ ڏٺو. ثقه آهي ان جون روايتون صحاح سته ۾ آهن. اڪين کان نابينا هو. ابن معين فرمايو ته ”ڪوشخص به ان کان روايت ۾ وڌيڪ مضبوط نه هو. ابن يحيي فرمايو ته ”ان کان وڌيڪ حافظ مون نه ڏٺو. حماد نالي جي ٻنهي ”ابن زيد“ آهي. حماد بن سلمه کان جدا ڪيو ويو ڇو ته نالو هڪ آهي. ايڪاسي (81) سالن جي عمر ۾ سن هڪ سؤ اوڻاسي 179 هجري ۾ وفات ڪيائين.

{7} حميد بن عبدالرحمان: بن عوف. هن جي والده ام ڪلثوم بنت عقبه بن ابي معيط آهي. هن پنهنجي پيءُ کان ۽ حضرت عمر رضه کان روايتون آنديون آهن. ۽ هن کان سندس پٽ ۽ زهري ۽ قتادة روايتون ڪيون آهن ۽ هڪ قول آهي ته هن حضرت عمر رضه کي نه ڏٺو هو. سن 75 هجري ۾ وفات ڪئي هيائين.

{8} حبيب بن الشهيد: (طبيب وانگر) ننڍي عمر وارو تابعي آهي. ثقه، ثبت آهي. حضرت ابو الطفيل رضه کي ڏٺو هيائين ان جون روايتون صحاح سته وارن آنديون آهن سن 145 هه ۾ وفات ڪئي هيائين.

{9} حبيب بن ابي ثابت: اهو ابو يحيي الاسدي الكاهلي، ڪوفي الاعور آهي. ثقه، ثبت، وڏي شان وارو مجتهد، وڏن عالمن مان هڪ هو. حضرت ابن عباس رضه ۽ جندب کان روايتون آنديون اٿس. ۽ هن کان سفيان ۽ ڪيترن ٻين روايتون آنديون آهن. مرسل حديثون روايت ڪندو هو. محدثن جي ٽئين طبقي مان هو ان جي روايت بخاري ”الادب المفرد“ ڪتاب ۾ ۽ باقي پنجن به آنديون آهن. سن 119 هه ۾ وفات ڪئي هيائين.

{10} حبيب بن عبدالله الڪندي: ذهبي چيو ته مجهول آهي ۽ مصنف ترمذي ان کي حسن سڏيو آهي ۽ التقريب ۾ آهي ته ”مقبول آهي“. محدثن جي اٺين طبقي مان هو. ان جي روايت ابو داؤد به آندي آهي.

{11} حفص بن عمر بن عبيد الطنافسي: طنافس ڏانهن منسوب آهي. طنافس تڏن کي چئبو

آهي اهو انهن جو ڪم ڪندو هو تڏهن طنافسي سڏيو ويو. ثقه آهي هن جي حديث صحاح سته وارن مان هڪ ترمذي آندي آهي. ڏهين طبقي جي محدثن مان آهي.

{12} **حجاج بن منهل**: الانماطي، الاسلامي البصري، ثقه، محدثن جي نائين جماعت مان پرهيزگار عالم هو. سن به سؤ سورهن ي سترهن ۾ وفات ڪئي هيائين. هن کان صحاح سته وارن روايتون آنديون آهن.

{13} **حميد بن هلال**: العدوي البصري ثقه آهي بعض محدث سندس دور ۾ علم ۾ هن کان ڪنهن کي به فضيلت نه ڏيندا هئا. هن کان محدثن جي جماعت روايتون آنديون آهن پر بادشاهه وٽ ڪم ڪرڻ جي ڪري ابن سيرين ان ۾ توقف ڪيو آهي.

{14} **حلال بن خباب**: ثقه آهي محدثن جي پنجين طبقي مان هو. هن کان صحاح سته مان چئن روايتون آنديون آهن.

{15} **حفص بن غياث**: هن جي ڪنيت ابو طلق آهي. بن معاوية النخعي ڪوفي ۽ ان کان اوڀر طرف علائقي جو قاضي هو. ابن شيبه چيو ته جڏهن پنهنجي ڪتاب مان حديث بيان ڪري ته ثبت آهي. هن کان محدثن جي جماعت حديثون آنديون آهن سن 192 هه ۾ وفات ڪئي هئائين.

{16} **حڪيم بن جابر**: ثقه آهي، محدثن جي ٽئين طبقي مان هو ان کان نسائي ۽ ابن ماجه روايت ڪئي آهي.

{17} **حجاج بن محمد**: المصيصي، الاعور، الحافظ ابو داؤد فرمايو ته مون کي اها ڳالهه پهتي آهي ته ”هن کان ابن معين پنجاه هزار حديثون لکيون هيون. هن کان صحاح سته جي صاحبن حديثون لکيون آهن.“

{18} **حبيب بن اوس الثقفي**: مقبول راوي آهي هن کان شمائل جي مصنف روايت آندي آهي، محدثن جي ٻئي طبقي مان هو.

{19} **حجاج الصواف**: بن ابي ميسره. ثقه حافظ آهي، هن کان صحاح سته جي صاحبن روايتون آنديون آهن.

{20} **حنان**: ابو عيسيٰ فرمايو ته هن حديث کان سواءِ اسين حنان کي ڪونه ٿا سڃاڻون. عبدالرحمان بن ابي حاتم ڪتاب ”الجرح والتعديل“ ۾ لکيو آهي ته حنان اسدي بني اسد بن شريك مان هو. هن ابي عثمان النهدي کان روايت ڪئي آهي ۽ هن کان حجاج بن ابي عثمان الصواف مون پنهنجي پيءُ کان ائين چوندي ٻڌو هو.

{21} **حميد بن الاسود، الاشعري**، البصري آهي سندس ڪنيت ابو الاسود الڪرابيشي آهي، سڄو آهي، ٿورو وهمي هوندو هو. محدثن جي ستين طبقي مان هو. هن جي روايت بخاري، القدر ۽ نسائي ۽ ابن ماجه آندي آهي.

{22} **حسين بن محمد**: الحريري هن جي نسبت آهي ۽ هڪ قول مطابق الحريري جيم سان آيل آيل آهي. هن جو حال مستور (ڍڪيل) آهي. محدثن جي يارهين طبقي مان هو. هن جي روايت صرف ترمذي آندي آهي.

{23} **حفصه** : هي ام المؤمنين حضرت عمر بن خطاب ؓ جي نياڻي هئي پهريان خنيس بن السهمي جي گهر ۾ هئي پوءِ حضور ڪريم ﷺ جن ان سان نڪاح ڪيو.

{24} **حرام بن معاويه الانصاري** : هي ثقہ آهي. محدثن جي ٽئين طبقي مان هو. هن کان ابو داؤد ۽ ابن ماجه حديث روايت ڪئي آهي.

{25} **حسام بن مصك** : (ميم جي زير صاد جي زير كاف جي شد سان آهي) ابو سهل البصري الاسدي آهي ضعيف ۽ متروڪ آهي. هن جي روايت ترمذي آندي آهي. محدثن جي ستين طبقي مان هو.

{26} **الحسن** : البصري سندس نالويسار هو. حضرت عمر ؓ جي خلافت جا اڃان ٻه سال هئا ته ڄائو هو. سندس ماءُ حضور ڪريم ﷺ جي اهليه مؤمنن جي ماءُ حضرت بيبي ام سلمه ؓ جي خادمه هئي. جڏهن حضرت حسن بصري روئندو هو ته سيده ام سلمه ان جي وات ۾ پنهنجو پاڪ ڪير وجهندي هئي. پوءِ ان جي برڪت ڪيس نصيب ٿي تان جو اهڙو عالم، زاهد، فقيه ۽ فصيح بڻيو جو سندس مثال ڏٺو ويندو هو. حديث جي فن ۾ ارسال ۽ تدليس گهڻي ڪندو هو. حضرت فضيل بن عياض فرمايو ته: هڪ سؤ ٽيهه 130 صحابه ڪرام عليهم الرضوان سان ملاقات ڪئي هئائين. وڏن تابعين مان آهي. ان کان صحاح سته جي صاحبن روايتون آنديون آهن.

{27} **الحسن بن عياش** : الاسدي الكوفي. هن کي ابن معين وغيره ”ثقہ“ سڏيو آهي ان جي روايت مسلم ۽ نسائي آندي آهي. الزين العراقي فرمايو ته حسن بن عياش جي ترمذي وٽ هن روايت کان سواءِ ڪا حديث ناهي. سن 132 هه ۾ وفات ڪئي هيائين.

{28} **الحسن بن خلال** : الهمداني، الحلواني، ثقہ، حافظ، ڪتابن تاليف ڪرڻ جو صاحب هو. محدثن جي يارهين طبقي مان هو. نسائي کان سواءِ باقي محدثن جي جماعت هن کان حديثون آنديون آهن.

{29} **الحسين بن علي بن يزيد الصداي** : قبيله آهي ان ڏانهن نسبت آهي. البغدادی سچو آهي اولياء مان هو. هن کان ابو داؤد، نسائي ۽ ترمذي حديثون آنديون آهن سن 248 ۾ وفات ڪيائين.

{30} **الحسن بن محمد الزعفراني** : هڪ ڳوٺ ڏانهن منسوب آهي جنهن کي ”الزعفرانية“ سڏيندا هئا. امام شافعي جي صحبت وارن مان هو. هن کان بخاري ۽ چئن حديثون روايتون ڪيون آهن. نسائي وغيره هن کي ثقہ چيو آهي.

{31} **الحسين بن محمد البصري** : شارحن هن جو تعارف نه لکيو آهي.

(خ)

{1} **خاتم** : (ت جي زير سان) ”قائم“ وانگر هن جي والد جو نالو اسماعيل هو. حارثي سڏيو ويندو آهي. هن کان صحاح سته جي صاحبن حديث روايت ڪئي آهي.

{2} **خالد الحذاء** : الحذاء جي معنيٰ جيڪو جُتئين جي ماپ ڪري چمڙو ڪٽي ناهي. هي بزرگ جُتيون ٺاهيندو نه هو پر جُتي ٺاهيندڙ وٽ ويهندو هو يا انهن مان شادي ڪئي هيائين ان جي ڪري ”الحذاء“ سڏيو ويو. ثقہ، امام حافظ، جليل القدر تابعي، گهڻي حديث روايت ڪندڙ، علم جو واسع هو. سن 141 هه ۾ وفات ڪئي هيائين. هن کان محدثن جي جماعت حديث روايت ڪئي آهي.

{3} خالد بن قيس: ابن رماح البصري الكاشف واري لکيو آهي ته ثقہ آهي ۽ التقريب ۾ آهي ته سچو آهي. امام بخاري فرمايو ته ان جي روايت کيل حديث صحيح ناهي. محدثن جي نائين طبقي مان هو. مسلم ۽ ابو داؤد ان کان روايت آندي آهي.

{4} خالد بن معدان: الکلاحي، الحمصي آهي فقيه، ثبت، مخلص، هيبت وارو، شاندار بزرگ هو. ستر صحابن کي ڏٺو هيائين. هن کان صحاح سته وارن حديثون روايتون ڪيون آهن.

(د)

{1} دلهم بن صالح: دلهم (جعفر وانگر) الکندي، الکوفي، ابو داؤد چيو ته هن جي روايت ۾ ڊپ ناهي ۽ ابن معين فرمايو ته ضعيف آهي. محدثن جي نئين طبقي مان هو. شعبي وغيره کان روايتون آنديون اٿس ۽ هن کان ابو نعيم روايتون آنديون آهن. هن جي روايت ابو داؤد، ابن ماجه ۽ جزء "القراءة" ۾ بخاري آندي آهي.

(ذ)

ذا جي پهرين حرف سان ڪنهن به راويءَ جو ذڪر آيل ناهي.

(و)

{1} ربيعة بن ابي عبد الرحمن: ربيعة هن بزرگ جو لقب آهي ان جو نالو فروخ هو. (ف جي زير، ر جي شد ۽ خ جي پيش سان) هي پلارو حديث جو حافظ، وقت جو فقيه ۽ نهايت عقلمند هو. مديني شريف ۾ فقه جو وڏو ماهر هو. حضرت امام مالڪ فرمايو ته ان جي وفات ڪرڻ سان فقه جي حلاوت نه رهي آهي. سن هڪ سو ڇٽيهه 136 ه ۾ وفات ڪيائين. حديث شريف جي فن جي امامن ان جي شان جي گهڻي ڳالهه ڪئي آهي. (الانوار الفوتيه ص 4)

{2} ربيع: (ربيع جو مصغر) بن عبد الرحمن بن ابي سعيد مقبول آهي هن کان ابو داؤد ۽ ابن ماجه حديث آندي آهي

{3} رباح بن عبيدة: هن ابن عمرو ۽ ابن سعيد وغيره کان روايت ڪئي آهي. حجاج بن اريطاح ۽ هڪ جماعت کان به روايت ڪئي اٿس. بعض شارحن فرمايو آهي ته هن ۾ خلط ملط هو. هن جي روايت کان پرهيز ڪيو.

{4} رشدين: (مسڪين جي وزن تي) بن ڪريب العباسي: ميرڪ چيو ته ضعيف آهي. بخاري فرمايو ته هي رشدين منكر الحديث آهي.

{5} رجل: هڪ نسخي ۾ الطفاوي (طا ۽ فا سان) آيل آهي. طفاوة ڏانهن نسبت آهي. هي ابي نضرة جو شيخ هو مجهول آهي.

{6} ربعي بن حراش ابو مريم العبسي الکوفي: الله جو فرمانبردار ٻانهو هو ڪڏهن به ڪوڙ نه ڳالهايو هيائين. هن کان محدثن جي جماعت حديث تخريج ڪئي آهي. سن 104 ه ۾ وفات ڪئي هيائين.

{7} رجل من بني عباس: هن جو نالو صله بن زفر العبسي الكوفي آهي. هن سان بخاري ۽ مسلم حجت ورتي آهي. ثقه هو.

{8} رُمَيْثَةُ: را جي پيش ميم جي زير يا جزم سان حذيفة وانگر) هيءَ عمرو بن هشام بن المطلب بن عبد المناف جي ڌيءَ هئي. ننڍي عمر واري صحابي آهي. ان کان به حديثون روايت ڪيل آهن. هڪ هيءَ حديث بي صلوة الضحي ۾ جيڪا ام المؤمنين سيده عائشه ؓ کان روايت ڪئي اٿس. ان کان ترمذي ۽ نسائي حديث روايت ڪئي آهي.

{9} ”رجل من بني تميم“ (يعني مون کي بني تميم مان هڪ شخص حديث ٻڌائي.) ثابت ٿيو ته اهو شخص تميمي هو ان جو نالو يزيد بن عمرو هو ۽ بيوقول آهي ته ان جو نالو عمرو هو ۽ ڪن جو قول آهي ته عمير هو. بهرحال اهو مجهول الحال آهي ان جي حقيقت جي خبر ناهي ان جي ڪري هيءَ حديث معلول آهي.

{10} الربيع بن صبيح: السعدي البصري سچو آهي پر حافظو خراب ٿي ويو هوس. ابن القطان هن کان راضي نه هو پر امام احمد فرمايو ته هن جي روايت ۾ ڪو ڊپ ناهي ۽ ابن معين فرمايو ته ضعيف آهي ۽ شعبة فرمايو ته مسلمانن جي سردارن مان هو. هن حسن ۽ عطاءَ کان روايت ڪئي آهي ۽ هن کان ابن مهدي به روايت ڪئي آهي. ان کان بخاري تاريخ ۾ روايت آندي آهي ۽ ترمذي ۽ ابن ماجه به روايت آندي آهي. هي پهريون شخص هو جنهن ڪتاب لکيو هو. سن 160 يا 170 هجري ۾ وفات ڪئي هئائين.

{11} الربيع بنت معوذ بن عفراء: ننڍين اصحابيائين مان هئي هن جو پيءُ بدر جي ڏينهن شهيد ٿي ويو هو. عفراء معوذ جي ماءُ جو نالو آهي سندس پيءُ جو نالو حرث بن رفاعه بن حرث بن سواد هو. الربيع (را جي پيش با جي زير ۽ يا جي شد ۽ زير سان پڙهيو ويندو.) هن ربيع پنهنجي پيءُ سان گڏ بدر جي جنگ ۾ ابو جهل کي قتل ڪيو هو پر ابو جهل اڃان قتل هو ۽ ڳالهائي رهيو هو ته حضرت عبدالله بن مسعود ؓ ان جي سر کي ڌڙ کان ڌار ڪيو هو. معوذ جي سر کان ڪا شيءِ روايت ڪيل ناهي.

(جمع الوسائل مع شرح المناوي ج 1 ص 244)

{12} الحسنين المعلم بن ذڪوان، المڪتب العوزي، بني عوذ ڏانهن نسبت ٿيل آهي. عوذ فلس وانگر بني ازد قبيلي جي هڪ شاخ آهي. ثقه آهي گهڻو ڪري وهمي طبع هوندو آهي. هن کان محدثن جي جماعت حديثون تخريج ڪيون آهن.

(ز)

{1} زُهَيْرُ: تصغير جي صيغي سان. زُهَيْرُ به هئا هڪ ابو خيثمه زهير بن حرب بن شداد نسائي چيو ته حديث جي روايت ۾ ثقه ۽ معتبر آهي. امام مسلم ان کان هزار کان وڌيڪ حديثون روايت ڪيون آهن ۽ ان کان بخاري، ابو داؤد، نسائي ۽ ابن ماجه روايت آندي آهي. بيوزهير بن محمد تميمي ابو المنذر خراساني آهي. ضعيف آهي ۽ هن حديث ۾ ذڪر ڪيل هي تميمي آهي.

{2} زيد بن حُبَاب: (تراب وانگر) ابو الحسن الثڪلي (پيش سان) الخراساني ان کان پوءِ ڪوفي.

الحافظ حسين بن واقد کان روايت آندي اٿس. ۽ هن کان احمد وغيره روايت ڪئي آهي. علامه ذهبي فرمايو ته ”هن جي روايت ۾ ڪو ڊڀ ناهي“ ۽ ابن حجر جو قول آهي ته سڄو آهي ثوري واري حديث ۾ خطا ڪندو هو. سن 203 هجري ۾ وفات ڪئي هيائين. ان جون حديثون صحاح سته وارن آنديون آهن.

{3} زهير ابو خيثمة: ابو خيثمة چئي زهير ابي المنذر جي نفي ڪئي وئي آهي. هتي جيڪو زهير آيو آهي اهو ثقه، حافظ آهي. زهير ابي المنذر ثقه ناهي. زهير ابو خيثمة الجعفي، الكوفي الحافظ، الجزيرة ۾ رهندو هو. امام احمد فرمايو ته ”واه واه ثبت قيم آهي ۽ ابو زرعه فرمايو ته: ثبت آهي هن کان محدثن جي جماعت روايتون آنديون آهن. سن 173 هه ۾ وفات ڪئي هيائين.

{4} زياد بن يحيى: ثقه، حافظ، بصري آهي. محدثن جي ڏهين طبقي مان آهي. هن کان صحاح سته وارن روايتون آنديون آهن. سن 254 هه ۾ وفات ڪئي هيائين.

{5} زبير بن العوام: (واو جي شد سان) ڏهن جنت جي بشارت ڏنلن مان هڪ جليل القدر صحابي هو. حبش ڏي هجرت ڪئي هيائين. بعض نسخن ۾ حضرت زبير سنڌ ۾ نه آهي اهو غلط آهي. زبير سان ئي حديث جي سند ڪامل ٿئي ٿي. حضرت عبدالله بن الزبير اُحد جي جنگ ۾ شريڪ نه هو.

{6} زهدم الجرمي: جرم قبيلي ڏانهن منسوب آهي. ابو مسلم ڪنيت سان بصري ثقه آهي. محدثن جي ٽين جماعت مان هو. بخاري ۽ ٻين ان کان حديثون تخريج ڪيون آهن.

{7} زيد بن اسلم: الفقيه العمري: هيبت واري شخصيت هو. ابن عجلان جو قول آهي ته ”مان ڪنهن کان به ايتري هيبت نه رکندو هوس. جيتري زيد بن اسلم کان رکندو هوس. ابو حازم اعرج جو قول آهي ته مون کي الله ﷻ اهو ڏينهن نه ڏيکاري جنهن ۾ زيد بن اسلم وفات ڪري“ امام بخاري پنهنجي لکيل تاريخ ۾ آندو آهي ته حضرت امام زين العابدين (علي بن الحسين) پنهنجي ساٿين جي مجلس کي لتاڙي زيد بن اسلم وٽ وڃي ويهندو هو. سندس ساٿي کيس عرض ڪندا هئا ته ”اوهان پنهنجي ساٿين جي مجلس کي لتاڙي زيد بن اسلم (حضرت) عمر جي غلام وٽ وڃي ٿا ويهو؟“ ته پاڻ فرمايائون ”مردان سان ئي ويهندو جيڪو ان کي دين ۾ نفعو ڏي“ هن 136 هه ۾ وفات ڪئي هئي. هن کان محدثن جي جماعت حديثون تخريج ڪيون آهن.

{8} زهير ابن محمد، التيمي المروزي: هن جي ڪنيت ابو المنذر آهي، ثقه آهي. زهير نالي سان راوين جي جماعت آهي ان جي ڪري ان جي وضاحت ابن محمد سان ڪئي وئي آهي. هي زهير شام ۾ رهيو هو. لغت جو به ماهر هو ۽ بعض محدثن فرمايو ته هن کان منڪر روايتون به آيل آهن سن 162 هه ۾ وفات ڪئي هيائين.

{9} زازان: ابو عمرو ۽ ابو عبدالله الڪندي: هن حضرت علي رضه ۽ حضرت ابن مسعود رضه کان حديثون روايت ڪيون آهن. ثقه آهي امام مسلم ۽ چئن ۽ امام بخاري تاريخ ۾ هن جون حديثون آنديون آهن.

{10} زياد بن علاقه ابو سهيل الحرائي العقيلي: هي ثقه آهي. محدثن جي ٽئين طبقي مان هو. هن کان صحاح سته جي صاحب حديثون آنديون آهن.

{11} زرارة بن ابي اوفي: بصره جو قاضي هو. ثقه، عابد آهي. هن جي روايت صحاح سته جي

- صاحبن آندي آهي. سورة المدثر“ تلاوت ڪري رهيو هو جڏهن ”فَإِذَا نُقِرَ فِي النَّاقُورِ“ (سورة المدثر آيت نمبر 2) تي پهتو ته الله ﷻ جي خوف کان روئندي ڪري پيو ۽ وفات ڪري ويو.
- {12} زيد بن خالد الجهني المدني: هي مشهور صحابي آهي. مدينه منوره ۾ رهندو هو. حديبيه ۾ موجود هو. جهينه قبيلي جو جهنڊوان جي هٿ ۾ هو. پنجاسي سال جي عمر ۾ سن 88 هـ ۾ وفات ڪيائين.
- {13} زياد بن عبيد الله بن الربيع الزياتي: روايت ۾ مقبول ۽ يعني طبقي جي محدثن مان آهي.
- {14} زر بن حبيش: هي ابو مرير الاسدي آهي. هن کان محدثن جي جماعت حديث تخريج ڪئي آهي هڪ سؤ ويهه سالن جي عمر ۾ ۽ سن 82 هـ ۾ وفات ڪئي هياين.
- {15} الزبير بن العوام: هي صحابي انهن ڏهن ۾ شامل آهي جن کي حضور ڪريم ﷺ جن جنت جي بشارت ڏني هئي.

(س)

- {1} سفيان: هن مان مراد سفيان بن سعيد الثوري الكوفي آهي. سفيان بن عيينه مراد ناهي. الاڪمال ۾ مشڪواة المصابيح جي مصنف لکيو آهي ته: ”سفيان ثوري مسلمانن جو اڳواڻ ۽ الله ﷻ جي مخلوق تي حجت آهي ۽ حديث جي علم جي ان وٽ انتها آهي. سيني ماڻهن جو ان جي ديندار هجڻ، زهد، ورع ۽ ثقه هجڻ تي اجماع آهي ۽ ان ۾ ڪنهن کي اختلاف ناهي. مسلمانن جي قطبن مان هڪ قطب ۽ مجتهد امامن مان هڪ مجتهد آهي. گهڻن ماڻهن ان کان حديث روايت ڪئي. اوزاعي، ابن جريج، مالڪ، شعبه، ابن عيينه، فضيل بن عياض ۽ ٻين ڪيترن ان کان روايت ڪئي آهي. سليمان بن عبد الملك جي دؤر حڪومت ۾ سن 99 هجري ۾ ڄائو هو. ۽ بصره ۾ سن 161 هجري ۾ وفات ڪئي هياين.
- {2} سفيان بن وكيع: وكيع جي پيءُ جو نالو جراح هو. گهڻيون حديثون روايت ڪندڙ هو. ترمذي ۽ ابن ماجه ان کان روايتون آنديون آهن.
- {3} سماڪ بن حرب: حديث جي فن ۾ ثقه ۽ ثابت رهڻ وارو آهي. تابعين علماء مان هڪ آهي ان کان مسلم ۽ صحاح سته مان چئن به هن جون روايتون آنديون آهن. اسي صحابه عليهم الرضوان جو دؤر ڏٺو هئائين. ابن المبارڪ ان کي حديث جي روايت ۾ ضعيف چيو آهي. شعبه به ان کي ضعيف چونڊو هو. سن 123 هـ ۾ وفات ڪئي هياين.
- {4} سعيد الجريري: (جيم جي پيش ۽ رجي زير سان) ان جي ڏاڏي جُرير (مصر) ڏانهن نسبت ڪيل آهي. هي ثقه راوي ۽ ثبت راوي آهي. امام احمد فرمايو ته ”اهو بصره وارن جو محدث آهي ان کان صحاح سته جي صاحبن حديثون روايتون ڪيون آهن.“
- {5} سماڪ بن حرب: الزهلي، ابو المغيرة هي وڏو تابعي آهي. اسي (80) سال صحابن رضي الله عنهم کي ڏٺو هياين. حديث جي روايت ۾ ثقه آهي پر پوءِ ان جو حافظو خراب ٿي ويو هو. ان جي ڪري ابن المبارڪ فرمايو ته ”ضعيف آهي ۽ شعبه به ان کي ضعيف چيو آهي.“
- {6} سفيان بن عيينه: عيينه عين جو صغُر آهي. ابو عمران الهالي الكوفي: هن جي هڪ ڪنيت

ابو محمد به ذكر كيل آهي. وڌن عالمن مان هڪ آهي. ستر تابعين کان حديث ٻڌي هيائين. حضرت امام شافعي فرمايو ته ”جيڪڏهن امام مالڪ ۽ سفيان بن عيينه نه هجن ها“ ته حجاز ۾ علم نه رهي ها. سفيان ثوري القطان جي ذريعي سفيان بن عيينه کان روايت ڪئي آهي. ۽ هي وڌن جي ننڍن کان روايت جو طريقو آهي. ثقه، ثبت، عالم، زاهد ۽ عابد آهي. اصل ڪوفي هو. مڪرم ۾ رهندو هو. هن ابن دينار ۽ هن کان احمد ۽ ابن المديني روايت ڪئي آهي. سن 198 هجري ۾ وفات ڪيائين.

{7} **سويد:** سويد مصغر آهي سويد بن نصر المروزي هي ثقه راوي آهي ان جي حديث ترمذي ۽ نسائي آندي آهي. سن به سو چاليهه 240 هجري ۾ وفات ڪئي هيائين.

{8} **سريج بن النعمان:** (نعمان غفران وانگر) سريج سرج جو مصغر آهي. سريج الجوهري ابوالحسن البغدادی هي اصل خراسان جو هو. ثقه آهي ثورو وهم هوندو هوس. هن ابن الماجشون ۽ فليج کان روايتون آنديون آهن. ۽ هن کان بخاري ۽ الحربي روايتون آنديون آهن. صحاح سته مان چئن محدثن، ابو داؤد، ترمذي، نسائي ۽ ابن ماجه به هن کان روايتون ڪيون آهن. محدثن جي ڏهين طبقي مان هو. عيد الاضحی جي ڏينهن سن به سو سترهن 217 هجري ۾ وفات ڪئي هئائين.

{9} **سعيد بن جبیر:** الاسدي الوابلي وڌن عالمن مان هڪ هو. ان جي زهد، علم ۽ جلالت شان تي اجماع آهي. رنگ جو ڪارو هو ان کي حجاج ظالم سن 95 هـ ۾ قتل ڪرايو هو ان وقت ان جي عمر 49 سال هئي. ان کان صحاح سته جي مصنفن حديثون آنديون آهن. هڪ قول مطابق افضل التابعين آهي. علامه بيحوري لکيو آهي ته حضرت سعيد بن جبیر ؓ کي حجاج ظالم پنهنجي اڳيان بيهاري چيو ته ”تون منهنجي لاءِ ڇا ٿو چوين؟“ پاڻ فرمايائين ته ”تون قاسم عادل آهين.“ حجاج ناراض ٿي پيو ۽ اتي موجود ماڻهن کيس چيو ته ”هن تنهنجي تعريف ڪئي آهي.“ حجاج چيو ته ”اي جاهلوا! اوهان سمجهيو ئي ناهي.“ هن منهنجي مذمت ڪئي آهي. هن مون کي ظالم ڏي نسبت ڪئي آهي. قاسم الله ﷺ جي فرمان: ”وَأَمَّا الْقُسُطُونَ فَكَانُوا لِجَهَنَّمَ حَطَبًا“ (سورة الجن آيت 15) (ترجمو: ۽ ظالم جهنم جو بارڻ هوندا) ۽ ”عادل“ چئي مون کي شرڪ ڏي نسبت ڪيائين. جيئن الله ﷺ جو فرمان آهي: ”ثُمَّ الَّذِينَ كَفَرُوا بِرَبِّهِمْ يَعْدِلُونَ“ (سورة انعام آيت 1) (ترجمو: تنهن کان پوءِ ڪافر (بتن کي) پنهنجي رب سان برابر ڪن ٿا). پوءِ حجاج حضرت سعيد بن جبیر ؓ کي شهيد ڪرڻ جو حڪم ڪيو جڏهن ان جو سر قلم ڪيو ويو ته ”لَا إِلَهَ إِلَّا اللَّهُ“ چوڻ لڳو ۽ حضرت سعيد ؓ دعا گهري هئي ته يا الله ﷻ! هن کي مون کان پوءِ ٻئي ڪنهن تي مسلت نه ڪجانءِ.“ ان دعا جي مقبوليت جي ڪري حجاج پندرهن ڏينهن کان پوءِ مري ويو. (المواهب شرح الشرائع ص 148)

{10} **سالم:** سالم بن عبدالله بن عمر رضي الله عنهم. جليل القدر تابعي آهي. مدينه منوره جي ستن فقهاء مان هڪ هو. عبادت ۽ زهد ۾ اهم شخصيت هو. ٻن درهن وارو ڪپڙو پائيندو هو ان ۽ سندس همعصر هستين مثال طور حضرت امام علي بن الحسين المعروف زين العابدين ۽ قاسم بن محمد عليهم الرحمة والرضوان وٽ علم جي نويت جو دنگ هو. حضرت زين العابدين ۽ محمد بن قاسم هڪٻئي جا ماسات هئا انهن جون مائرون فارس جي بادشاهه يزد جرد جون نياڻيون هيون. حضرت سالم سن هڪ سو ڇهه يا هڪ سو ست 106 يا هڪ سو ٻارهن هـ ۾ وفات ڪئي هئي.

{11} سعيد بن اياس: (همزه جي زير سان) الجريدي (جيم جي پيش سان) سندس ڏاڏن مان ڪو هڪ جريير نالي سان هو. ان ڏانهن منسوب آهي. ثقات، ثبات مان هڪ آهي. يحيي القطان ان کي ضعيف چيو آهي ۽ محدثن جي جماعت ان کي ثقه قرار ڏنو آهي. ان کان محدثن جي جماعت حديثون روايت ڪيون آهن. سن 144 هـ ۾ وفات ڪئي هيائين.

{12} سمرة بن جندب: (جيم ۽ دال جي پيش سان، دال کي زير به پڙهي ويندي آهي) ابو عبدالرحمان يا ابو عبدالله يا ابو سليمان، صحابي، جليل القدر، جليل الشأن، عظيم الامانة آهي. حديث ۾ صدوق، حديث جي وڏن حافظن، حديثن جي گهڻي روايت ڪندڙن مان آهي. سن 58 يا 59 هـ ۾ وفات ڪئي هيائين.

{13} سعيد بن عامر: الضبي: هن جي ڪنيت ابو محمد آهي. البصري آهي هن جون روايتون صحاح ستم ۾ آهن. وڏن عالمن مان هڪ، ثقه، مامون صالح هو. وهي هوندو هو. سن 208 هـ ۾ وفات ڪئي هيائين.

{14} سليمان بن بلال: التيمي آهي، ثقه، امام جليل هو. ان جون روايتون سڀني آنديون آهن سن 172 هـ ۾ وفات ڪئي هيائين.

{15} سعيد بن ابي عروب: پنهنجي وقت جو امام ابو النصر بن مهران. هن جا ڪيترا ڪتاب لکيل آهن. سن 156 هـ ۾ وفات ڪئي هيائين. هن کان به صحاح ستم ۾ روايتون آيل آهن.

{16} سعيد بن ابي الحسن: هي حضرت حسن بصري جو پيءُ هو. ثقه آهي هن جون حديثون محدثن جي جماعت آنديون آهن. پر هيءَ حديث مرسل آهي چو ته سعيد تابعين جي وچين طبقي مان آهي. پر هن حديث جي شاهد اڳين حديث آهي. سعيد سن 100 هـ ۾ وفات ڪئي هئي.

{17} سعد بن ابراهيم بن عبدالرحمان بن عوف: الزهري مدينه منوره جو قاضي هو. ثقه، امام عابد هميشه روزي ۾ رهندو هو. مشهور هو. گهڻيون حديثون روايت ڪندڙ هو. ۽ هڪ ٻيو سعد بن ابراهيم واسط شهر جو قاضي به هو. پر هتي اهو مراد ناهي. مدينه منوره وارو قاضي مراد آهي چو ته سفيان بن عيينه کان ان روايت ڪئي آهي. هن 125 هـ ۾ وفات ڪئي هئي.

{18} سهل بن سعد: بن مالڪ بن خالد الانصاري الخزرجي الساعدي: هي ۽ هن جو پيءُ صحابي هئا. ۽ مدينه منوره ۾ صحابن مان وفات ڪندڙ آخري صحابي هو جيڪو سن 88 هـ يا 91 هـ ۾ وفات ڪري ويو.

{19} سليمان بن زياد: الحضرمي، البصري آهي هن کي ثقه چيو اٿن. هن کان ترمذي ۽ ابن ماجه تخريج ڪئي آهي.

{20} سعيد بن عياض ڪوفي: هي سڄو آهي. محدثن جي ٻي جماعت مان هو. هن کان بخاري تاريخ ۾ ۽ نسائي به روايت آندي آهي.

{21} سهيل بن ابي صالح المدني السمان: ابن معين فرمايو ته هي العلاء بن عبدالرحمان وانگر آهي يعني حجت ناهن. ابو حاتم فرمايو ته ثقه آهي پر ويسر وارو هو ان جي ڪري حجة ناهي، هن کان محدثن جي جماعت حديثون روايت ڪيون آهن. مگر بخاري هن کان صرف هڪ مفرد حديث روايت ڪئي آهي.

{22} **سلميٰ**: هي ابو رافع جي زال رافع جي ماءُ آهي ۽ اها پاڻ سڳورن ﷺ جي فرزند حضرت ابراهيم جي دائي ۽ فاطمه بنت عميس رضی اللہ عنہا کي غسل ڏيارڻ واري حضور ڪريم ﷺ جي پورچيائي هئي.

{23} **سعيد بن سليمان**: هن جي ڪنيت ابو عثمان آهي. الضبي، البغدادي: بغداد ۾ رهيو. ثقه، حافظ آهي. ابو حاتم چيو ته شايد اهو عفان کان وڌيڪ ثقه آهي ۽ ابو حاتم اهو به چيو ته هن سن حج ڪيا هئا ۽ ڪڏهن به تدليس نه ڪئي هيائين. هن کان صحاح سته وارن حديث روايت ڪئي آهي ۽ امام احمد فرمايو ته تصحيح ڪندو هو. 100 ورهن جي عمر ۾ 125 هه ۾ وفات ڪيائين.

{24} **سعيد بن الحويرث المڪي**: هن حضرت ابن عباس رضی اللہ عنہما کان روايت آندي آهي ۽ هن کان عمرو بن دينار ۽ ابن جريح روايتون ڪيون آهن. ذهبي وغيره هن کي ثقه سڏيو آهي.

{25} **سعيد بن ابي برده**: بن ابي موسيٰ اشعري آهي. حديث جو حافظ ۽ حجة هو. هن وٽ 700 حديثون هيون. هن کان صحاح سته جي مصنفن حديثون روايت ڪيون آهن.

{26} **سلمة بن كهيل الحضرمي الكوفي**: هي ثقه آهي. محدثن جي چوٿين طبقي مان هو. هن کان صحاح سته جي صاحبن حديث روايت ڪئي آهي.

{27} **سليمان بن حرب**: الاسدي البصري آهي. مڪرم جو قاضي ٿي رهيو هو. ابو حاتم فرمايو ته ”علم جي امامن مان هڪ امام هو. تدليس نه ڪندو هو اسماء الرجال ۽ فقہ تي سني دسترس هيس. سندس هٿ ۾ ڪنهن به ڪڏهن ڪو ڪتاب نه ڏٺو هو. علم ياد هوندو هيس. هن کان صحاح سته ۾ روايتون آيل آهن.

{28} **سعد بن ابي هشام انصاري مدني**: هي ثقه ۽ محدثن جي ٽين طبقي مان هو. هن کان صحاح سته وارن حديثون آنديون آهن. مڪران ۾ شهيد ڪيو ويو هو.

{29} **سهم بن منجاب ابن راشد، الضبي الكوفي**: هي محدثن جي ڇهين طبقي مان هو.

{30} **سالم بن ابي الجعد، رافع، القطفاني، الاشجعي**: ثقه آهي، حديث ۾ ارسال ڪندو هو. هن کان صحاح سته وارن حديثون آنديون آهن.

{31} **السائب بن يزيد الڪندي**: سائب صاحب وانگر. هي ننڍي عمر وارو صحابي آهي. ان حضرت عمر رضی اللہ عنہ وغيره کان حديث روايت ڪئي آهي. الذهبي فرمايو ته ”هن جون روايتون سڀني ڪتابن ۾ موجود آهن. هجرت جي ٻئي سال ۾ ڄائو هو ۽ هڪ قول جي مطابق سن 80 هجري ۾ ٻئي قول مطابق 94 سالن ۾ وفات ڪئي هئائين.

{32} **السدي**: (سين جي پيش دال زير ي جي شد سان) السده ڏانهن منسوب آهي. ابو محمد اسماعيل بن عبدالرحمان الكوفي، سچوراوي آهي ابن معين هن کي ضعيف چيو آهي ۽ احمد ثقه قرار ڏنو آهي بخاري کان سواءِ باقي محدثن ان کان روايتون آنديون آهن. سن 127 هه ۾ وفات ڪئي هئائين.

{33} **السنجي**: (سين جي زير ۽ نون جي جزم سان) مروق جي ڳوٺن مان هڪ سنج نالي ڳوٺ ڏانهن نسبت آهي. هن جي ڪنيت ابو داؤد ۽ نالو سليمان بن معبد المروزي السنجي آهي جيئن مصنف پاڻ بيان ڪيو آهي. السنجي به پيرا آڻي هن طرف اشارو ڪيو اٿس ته ڪڏهن محدثن ان جو صرف نسب بيان ڪيو آهي ۽ ڪڏهن ان جو ڪنڀو نالو ۽ نسب بيان ڪندا آهن.

(ش)

- {1} شعبه: هن مذکور محمد بن جعفر جي ماء سان شادي ڪئي هئي. سماڪ بن حرب جو شاگرد آهي.
- {2} شريڪ: (ش جي زير ۽ را جي زير سان) بن عبيدالله بن ابي شريڪ النخعي الكوفي واسط شهر جوقاضي هو. ان کان پوءِ کوفي جو. عبيدالله بن عمر رضي الله عنه کان اهوراوي آهي. هتي شريڪ بن عبدالله بن ابي عزالقاضي مراد ناهي صدوق ۽ ثقه آهي پر روايت ۾ خطا ٿي ويندي هئس. ان کان جماعت حديث روايت ڪئي. سن به سؤ ٽيهه 230 هجري ۾ وفات ڪئي هيائين.
- {3} شيبان: هي به سچو آهي. هن کان مسلم گهڻيون روايتون آنديون آهن ۽ هن کان ترمذي ۽ نسائي به روايتون آنديون آهن.
- {4} شعيب بن صفوان: الثقفي، الكوفي، الكاتب. ابن حجر رضي الله عنه فرمايو ته هن جي روايت مقبول آهي ان جي مسلم شريف ۾ روايت ڪيل هڪ حديث آهي ۽ ان جي روايت بخاري به آندي آهي.
- {5} شهر بن حوشب: حوشب. (جعفر وانگر) الشامي الاشعري اسماء بنت يزيد جو آجو ڪيل غلام هو. حضرت ابن عباس رضي الله عنه ۽ حضرت ابوهريره رضي الله عنه کان حديث روايت ڪئي اٿس ۽ هن کان ثابت وغيره روايت ڪئي آهي. ابن حجر فرمايو ته سچو آهي ۽ وهمي طبيعت جو هيو. امام احمد ۽ ابن معين چيو ته "ثقه" آهي. سن 111 يا 112 هـ ۾ وفات ڪئي هيائين.
- {6} شريڪ بن عبدالله بن ابي نمر. بن ابي نمر چئي شريڪ بن عبدالله القاضي کان احتراز ڪيائين. هتي جنهن شريڪ جو ذڪر آهي ان کي ابو داؤد ثقه چيو آهي.
- {7} شيخان من فهم: هن جونالو الشيخ محمد بن عبدالله ابي رافع الفهمي آهي. فهم قبيلي جونالو آهي ۽ هڪ قول آهي ته ان جي پيءُ جونالو عبدالرحمان هو. محدثن جي چوٿين طبقي مان هو. (كذا في التقريب)
- {8} شيبان ابن فروخ: ابو محمد بن ابي شيبه الحبطي، مولا هم الايلي، عبدان فرمايو ته شيبان و پنجاه هزار حديثون هيون. ابو زرعه فرمايو ته (حديث جي روايت ۾) سچو آهي. هن کان ابو داؤد روايت ڪئي آهي. ۽ مسلم هن کان گهڻيون روايتون آنديون آهن سن 235 هـ ۾ وفات ڪئي هيائين.
- {9} شعبه بن حجاج بن بسطام (ب جي زير سان) آهي. حضرت سيدنا سفيان ثوري فرمايو ته حديث جي فن ۾ امير المؤمنين آهي دين جو رڪن ۽ مسلمانن جو اڳواڻ هو. الله جل جلاله ان سان گهڻي حديث کي محفوظ فرمايو. حضرت سيدنا امام شافعي فرمايو ته جيڪڏهن شعبه نه هجي ها ته عراق ۾ حديث جو علم سڃاتو نه وڃي ها. هن ڀلاري حضرت سيدنا حسن بصري، ثوري ۽ ٻين گهڻن کان حديث ورتي آهي. اهو وڏن تبع تابعين مان آهي هن سن هڪ سؤ سن 160 هجري ۾ وفات ڪئي.
- {10} الشريد: هي مشهور صحابي آهي هن جونالو عبدالملڪ چيو وڃي ٿو الثقفي آهي هن جي روايت الادب المفرد ۾ بخاري ۽ ان کان سواءِ ابو داؤد ۽ ابن ماجه به آنديون آهن.

(ص)

{1} صالح بن ابي الاحضر: هي شام جو رهاڪو بزرگ هو. حديث جي روايت ۾ ضعيف آهي. ان جي روايت کي بخاري ۽ مسلم کان سواءِ چئن محدثن به آندو آهي. زهري محدث جو خادم هوندو هو. امام بخاري ان جي روايت کي مُلَيِّن سڏيو آهي ۽ ترمذي ان کي ضعيف چيو آهي پر محدث ذهبي فرمايو ته حديث روايت ڪرڻ ۾ صالح آهي.

{2} صالح: التؤمة جو آزاد ڪيل غلام صالح بن نبهان المدني. "التؤمة" درجۃ وانگر. هيءَ ريعة بن امية بن خلف جي پيڻ هئي. التؤمة ان جي ڪري سڏي وئي جو پئي سان جاڙي ڄائي هئي. ۽ هن جو آزاد ڪيل غلام صالح ثقه، ثبت آهي پر عمر جي آخري حصي ۾ حديث وٺڻ جي قابل نه رهيو هو. سن 125 هـ ۾ وفات ڪئي هيائين.

{3} الصلت بن عبدالله: بن نوفل بن حارث بن عبدالمطلب: محدثن جي ڇهين طبقي مان هو. ثقه آهي. هن کان ابو داؤد روايت آندي آهي.

(ض)

"ض" جي حرف سان شمائل ۾ ڪنهن به راويءَ جو نالو ذڪر ٿيل ناهي.

(ط)

{1} طالب بن حُجِير: (ها جي پيش سان) العبدی البصري هن کان ترمذي راضي آهي. هن کان بخاري "الادب" ۾ روايت آندي آهي. ۽ ابن القطان هن کي ضعيف چيو آهي. پر ذهبي فرمايو ته "سچو آهي" محدثن جي ستين طبقي مان هو.

{2} طلح بن يحيى القرشي، التيمي، المدني: ثقه آهي. امام بخاري فرمايو ته منكر الحديث آهي ۽ ابو زرعه چيو ته صالح آهي. هن کان مسلم ۽ باقي چئن محدثن حديثون تخريج ڪيون آهن. سن 148 هـ وفات ڪيائين.

{3} طلق بن غنام الكوفي: ثقه آهي. هن کان بخاري ۽ ٻين چئن محدثن حديث تخريج ڪئي آهي. هي سن 211 هـ ۾ فوت ٿيو هو.

{4} الطالقاني: (لام جي زير سان ۽ ڪڏهن لام جي زير سان به پڙهيو ويندو آهي) طالقان ڏانهن نسبت ڪيل آهي هي قزوين جي شهرن مان هڪ شهر آهي. هن جو نالو سعيد آهي. حديث جي روايت ۾ معتبر ۽ ثقه آهي. ابن حبان محدث فرمايو ته "ڪڏهن ڪڏهن خطاب ڪندو هو. ابو داؤد، نسائي ۽ شمائل جي مصنف ترمذي ان کان روايت آندي آهي.

(ظ)

ظا جي حرف سان ڪنهن به راويءَ جو نالو ذڪر نه ٿيو آهي.

(ع)

{1} **عبدالوهاب ثقفي**: ثقيف قبيلي ڏانهن نسبت ڪيل آهي. هن جي ڪنيت ابو محمد آهي بصره جي اشرف مان هڪ هو. حديث جي فن ۾ ثقفه ۽ جليل القدر بزرگ هو وفات کان ٽي سال پهريان حافظي جي قوت ڪمزور هجڻ جي ڪري روايتن جا الفاظ گڏي ويندو هو. سن هڪ سؤا 108 هه ۾ ڄائو هو. ۽ سن هڪ سؤ چورائوي 194 هه ۾ وفات ڪئي هيائين. ان کان امام شافعي، احمد بن حنبل، ابن راهويه صحاح سته وارن محدثن روايت ڪئي آهي.

{2} **عثمان بن مسلم بن هرمز**: (هه ۽ م جي پيش، ر جي جزمه ۽ زمجم سان). هي نالو ڪڏهن منصرف ته ڪڏهن غير منصرف پڙهيو ويندو آهي. محدث نسائي فرمايو ته: هن جي روايت ۾ ڪمزوري آهي. هن جي روايت ڪيل حديث ترمذي ۽ نسائي جي پنهنجي روايت سان آندل ”مسند علي“ ۾ مذڪور آهي.

{3} **علي بن حجر**: (پيش واري ح ۽ جزمه واري جيم سان) هي راوي به ثقفه ۽ حُجّه آهي، ان جون روايتون بخاري، مسلم، ترمذي، نسائي، آنديون آهن هن سن ٻه سؤ چوٿيتاليهه 244 هجري ۾ وفات ڪئي هئي. (المواهب شرح الشرائع ص 40) علامه علي قاري عليه رحمة الباري لکيو آهي ته ان بزرگ جي نسب جو سلسلو هن طرح آهي. علي بن حجر بن اياس بن مقاتل بن مخادش سعدي، مروزي، حديث جي فن جي امامن مان هڪ امام هو جنهن حديث جي فن جي امامن مان ڪيترن کان حديث ٻڌي هئي. (جمع الوسائل ج 1 ص 24)

{4} **علي بن ابي طالب** عليه السلام: يعني حضراتِ حسين ڪريمين عليهما السلام جو والد گرامي. هي اها محبوب شخصيت آهي جنهن ننڍي عمر وارن ۾ اول ايمان آڻي اسلام قبول ڪيو هو. ۽ تبوڪ جي جنگ کانسواءِ سڀني جنگين ۾ شريڪ رهيو. تبوڪ جي جنگ وقت نبي ڪريم صلي الله عليه وسلم جن کيس پنهنجي اهل جي سنڀال جي لاءِ رهائي ويا هئا. ۽ کيس فرمايو هيائون ته ”ڇا تون راضي ناهين جو تون مون لاءِ ائين هجين جيئن (حضرت) هارون (حضرت) موسيٰ لاءِ هيو. (علي نبينا وعليهما الصلوة والسلام) مگر مون کان پوءِ نبي نه ٿو ٿي سگهي.“ حضرت علي جي ڪنيت ابو الحسن ۽ ابو تراب آهي. سندس والد ابو طالب جو نالو عبد مناف هو. هاشمي قريشي آهي. حضرت علي عليه السلام جي والده جو نالو فاطمه بنت اسد آهي جيڪا هاشمي آهي ان اسلام قبول ڪري مديني شريف ڏانهن هجرت به ڪئي هئي. حضرت سيدنا علي عليه السلام کي ان ڏينهن خليفو چونڊيو ويو. جنهن ڏينهن حضرت عثمان غني رضي الله عنه شهيد ڪيو ويو هو. اهو جمعي جو ڏينهن ذوالحج مهيني جي ارڙهين تاريخ سن 35 هه هو. حضرت سيدنا علي عليه السلام کي عبدالرحمان بن ملجم (عليه اللعنة) ڪوفي شهر ۾ جمعي جي ڏينهن صبح جو رمضان مهيني جي سترهين تاريخ سن 40 هجري ۾ تلوار جو ڌڪ هنيو ۽ ان ڌڪ کان ٽي راتيون پوءِ سندس روح مبارڪ پرواز ڪري ويو. کيس غسل سندن فرزندن حضرت سيدنا امام حسن ۽ حضرت سيدنا امام حسين عليهما السلام ۽ سندن ڀائٽي حضرت سيدنا عبدالله بن جعفر ڏنو هو. سندس جنازي جي نماز حضرت سيدنا امام حسن عليه السلام پڙهائي ۽ رات جي پوئين حصي ۾ دفن ڪيو ويو. سندن عمر مبارڪ 63 سال هئي ۽ سندن خلافت جي مدت چار سال نو مهينا ۽ ڪجهه ڏينهن هئي. سندن ذاتِ عالي صفات، منبع الفيوضات، مرڪز الخيرات کان گهڻن صحابن ۽ تابعين حديثون روايتون ڪيون آهن. اهل السنة والجماعة جو هن ڳالهه تي اجماع آهي ته پاڻ شهادت وقت روءِ زمين جي ماڻهن کان اعليٰ، افضل ۽

ارفع هو. پاڻ نبوي علم جو وڏو عالم بلڪه دروازو، كشف ۽ الهام جو صاحب، حڪمت الاهي جو ماهر، علم لدني جو مخزن، مصدر ۽ منبع ۽ الله ﷻ جي وارين جو پيشوا هو. حضور ڪريم ﷺ سندس ئي هٿ ۾ خيبر جي جنگ دوران اسلام جو جهنڊو ڏئي فتح ڪرڻ جي بشارت ڏني هئي ۽ ذوالفقار نالي تلوار به کيس عطا ڪئي وئي هئي. نبي ڪريم ﷺ جن سندس شان، مرتبو ۽ مقام بيان فرمايو آهي. جيڪو منهنجي (يعني راقم الحروف) ٻن ڪتابن ”فتح القوي الغالب“ ۽ ”عظمت اهل بيت“ ۾ تفصيل سان آيل آهي. سندس ذات کان پنج سؤ کان وڌيڪ حديثون روايت ڪيل آهن. احمد الجواد الدومي جي بقول سندس روايت ڪيل 29 حديثون صحيح بخاري ۾ آهن. سيدة فاطمه زهراء، حسنين ڪريمين، حضرت عمر ۽ حضرت ابن عباس رضه به ڪانئن حديثون روايتون ڪيون آهن.

(انوار غوثيه ص 16، 17)

{5} عيسيٰ بن يونس: ثقہ، امانت وارو آهي ان کان ڇهن ئي حديث جي امامن روايتون ڪيون آهن. السبيعي، البخاري، الرملي نسبتن سان منسوب هوندو آهي. هن بزرگ حضرت مالڪ بن انس، اوزاعي وغيرهما کان ۽ هن کان سندس پيءُ يونس، اسحاق بن راهويه ۽ محدثن جي هڪ جماعت حديثون روايتون ڪيون آهن. علم ۽ عمل ۾ هڪ نشان هو. هڪ سال حج ڪندو هو ته هڪ سال جهاد تي ويندو هو. ۽ ان طريقي سان پنجيتاليهه حج ڪيائين ۽ پنجيتاليهه جنگين ۾ شريڪ ٿيو هو ۽ جڏهن بادشاهه هارون رشيد ڪوفي ۾ آيو ته امام ابو يوسف کي چيائين ته ڪوفي شهر ۾ موجود محدثن کي چورائي موڪل ته مون سان ملاقات ڪن پوءِ اهي محدث حڪم جي اطاعت ڪري ساڻس ملڻ آيا پر به محدث نه آيا. هڪ عبدالله بن ادريس پيو عيسيٰ بن يونس. اهو ڏسي هارون رشيد پنهنجن ٻن پٽن مامون ۽ امين کي عيسيٰ بن يونس ڏانهن حديث پڙهڻ لاءِ موڪليو ۽ هارون رشيد عيسيٰ بن يونس ڏانهن ڏهه هزار درهم به موڪليا پر ان قبول نه ڪيا. ماڻهن کي خيال ٿيو ته شايد اهي ٿورا سمجهي نه ٿو وڃن وري اهي ٻيڻا يعني ويهه هزار درهم ڪري موڪليائين. ته پاڻ فرمايائين، ”جيڪڏهن ڇت تائين مسجد درهمن سان ڀري ڏيو ته به حديث شريف جي عيوض قبول نه ڪندس.“

(جمع الوسائل ج 1 ص 24)

{6} عمر بن عبدالله: مدينه منوره جو رهاڪو وڏي عمر وارو هو. مرسل روايتون گهڻيون آڻيندو هو. ان جون روايتون ابو داؤد ۽ ترمذي وغيره آنديون آهن. حضرت ابن عباس رضه سان مليو هو. حضرت انس رضه ۽ حضرت سعيد بن مسيب رضه کان روايتون ڪيون اٿس. نسائي ان کي ضعيف چيو آهي. غفرة جو آزاد ڪيل غلام هو. اها غفرة رباح جي ڌيءَ حضرت سيدنا بلال بانگي رضه جي پيٽ هئي.

(المواهب ص 41، جمع الوسائل ج 1 ص 25)

{7} عبثر بن قاسم: هي زبيد ڌي نسبت سان زبيدي سڏيو ويندو آهي. ڪوفي جو رهاڪو حديث جي فن ۾ معتبر ۽ ثقہ آهي.

{8} عبدالله بن عبدالرحمان: علامه مناوي ۽ علامه بيحوري لکيو آهي ته هن مان مراد دارمي، تميمي، سمرقندي آهي. طائفي، ثقفي ناهي. هي سمرقند ۾ وڏو عالم، پنهنجي زماني ۾ علم جو امام، وڏو حافظ، ثقہ، ثبت هو. هن ابراهيم، نصر بن شميل، يزيد بن هارون، حجاج بن منهال ۽ خلف کان حديث روايت

ڪئي آهي ۽ هن کان مسلم ابو داؤد، نسائي، ترمذي ۽ صحيح بخاري کان سواءِ ٻين ڪتابن ۾ امام بخاري حديثون روايتون ڪيون آهن. هن ڀلاري سن ٻه سؤ پنجونجاه 255 هجري ۾ وفات ڪئي هئي.

{9} **عبد العزيز بن ثابت**: هتي صرف ثابت ذڪر ڪيل آهي ۽ محققن، محدثن جو قول آهي ته صحيح عبدالعزيز بن ابي ثابت آهي. بني زهره ڏانهن نسبت هجڻ جي ڪري ”الزهری“ سڏيو ويندو آهي. ان جا ڪتاب سڙي ويا هئا ۽ حافظو ڪمزور ٿي وڃڻ جي ڪري حديث روايت ڪرڻ بند ڪري ڇڏي هيائين. ان کان ترمذي روايت ڪئي آهي.

{10} **عن ابيه**: حضرت علامه علي قاري لکيو آهي ته ان مان مراد يوسف جو مٿيون ڏاڏو ماجشون آهي ۽ علامه بيحوري لکيو آهي ته ان مان مراد ان جو پيءُ يعقوب بن ابوسلمه بن الماجشون آهي. (والله اعلم) هن ڀلاري صحابه ڪرام رضي الله عنهم کان مرسل ۽ اعرج کان روايتون آنديون آهن ۽ هن کان سندس ٻن پٽن ۽ مسلم، ترمذي وغيرهما روايتون آنديون آهن. هي ۽ سندس خاندان الماجشون سان سياڻا ويندا آهن ۽ هنن ۾ گهڻا مڙس هئا جيڪي حديث جي روايت ۾ فقه سان معروف هئا. محدث ابن حبان هن کي ثقه چيو آهي. صحيح قول مطابق هن سن 124 هجري ۾ وفات ڪئي هئي.

{11} **عاصم بن عمر**: (عين جي پيش ۽ مير جي زير سان) ”ابن قتادة“ هي قتادة ابن النعمان المديني الاوسي الانصاري الظفري معتبر ۽ ثقه راوي آهي. حديث گهڻي روايت ڪندڙ مغازي جو وڏو عالم هو ان کان محدثن جي جماعت، صحاح سته لکندڙن حديثون روايت ڪيون آهن. سن هڪ سؤ ويهه 120 هجري ۾ وفات ڪيائين.

{12} **عزرة بن ثابت**: هي حضرت ثابت بن ابي زيد انصاري البصري جو فرزند آهي. حديث جي فن ۾ ثقه (معتبر) آهي. محدثن جي ستين طبقي ۾ آهي. هن عمرو بن دينار ۽ ٻي جماعت کان حديث روايت ڪئي آهي. ۽ هن کان وڪيع، ابن مهدي ۽ محدثن جي هڪ طبقي حديث روايت ڪئي آهي سن ٻه سؤ چوڏهن يا پندرهن هجريءَ ۾ وفات ڪئي هئائين. هن کان صحاح سته جي صاحب حديثون روايت ڪيون آهن.

{13} **علاء بن احمر اليشكري**: (علاء عين جي زير لام جي جزم ۽ با جي مد سان ”احمر. اڪرم جي وزن تي. اليشكري يا جي زير شين جي سڪون. كاف جي پيش، را جي زير ۽ پوئين يا جي شد سان) هن حضرت عڪرم وغيره کان حديث روايت ڪئي ۽ ان کان ابن واقد وغيره حديث روايت ڪئي آهي. ثقه ۽ سچو آهي. ان جون حديثون ترمذي مسلم، نسائي ۽ ابن ماجه روايت ڪيون آهن.

{14} **علي بن الحسين**: (الف لام سان، بن واقد قاف جي زير سان) حديث جي روايت ۾ سچو هو. ابو حاتم جو قول آهي ته ضعيف آهي پر محدث نسائي فرمايو ته ”لاباس به“ ان جي روايت ۾ ڪو خطرو ناهي. هن ابن المبارڪ وغيره کان حديث روايت ڪئي آهي ۽ هن کان ابن راهويه وغيره روايتون آنديون آهن. امام بخاري به ”الادب المفرد“ ۾ ۽ چئن محدثن به ان کان روايت آندي آهي. سن 211 هجري ۾ وفات ڪيائين.

{15} **عبدالله بن بُريدة**: معتبر تابعين مان آهي ان کي ابو حاتم ثقه چيو آهي ۽ ان جون روايتون محدثن جي جماعت آنديون آهن.

{16} **عاصم الاحول:** ابن سلیمان، ابو عبدالرحمان البصري مدائن جو قاضي هو. ثقہ آهي. ان جي روايت ۾ معتبر هجڻ تي ڪنهن به ابن القطان کان سواءِ تنقيده ڪئي آهي. ۽ اها شايد قاضي تين، حڪومت ۾ شموليت جي ڪري آهي. صحاح سته جي صاحبن ان جي روايت پنهنجن ڪتابن ۾ آندي آهي. محدث سفيان فرمايو ته ”بصره“ ۾ جيڪي چار حديث جا حافظ آهن. هي انهن مان هڪ آهي.

{17} **عبدالله بن سرجس:** سرجس جعفر وانگر. صحابي سڳورو آهي المزي آهي ۽ ڪن جو قول آهي ته المخزومي آهي. بصره ۾ رهندو هو. (جمع الوسائل وشرح المناوي علي حاشيته ج 1 ص 71)

{18} **عبدالرحمان بن ابي الزناد:** (زا جي زير سان، رجال وانگر) هن جو نالو عبدالله بن ذڪوان المدني آهي. قریش جو آزاد ڪيل غلام هو. سچو هو. ان جي حديث امام بخاري التعليق ۾ ۽ مسلم ۽ چئن (ترمذي، ابو داود، نسائي، ابن ماجه) پنهنجي صحيح ڪتاب ۾ آندي آهي. جڏهن بغداد ۾ آيو هو ته سندس حافظو ڦري ويو هو. وڏن عالمن مان هڪ هو. امام احمد بن حنبل فرمايو ته مضطرب الحديث هو. بغداد ۾ فتويٰ ڏيندو هو. سن هڪ سؤ چوهاره 174 هجري ۾ وفات ڪئي هيائين.

{19} **عروة بن الزبير:** ابو عبدالله المدني ثقہ، فقيه، عالم، ثبت، مامون هو. هميشه روزي سان هوندو هو. سن 93 يا 94 يا 95 هجري ۾ ڄائو هو. ابن شهاب فرمايو ته ”عروة نه مورو تيندڙ بحر هو.“ ۽ ابن عيينه فرمايو ته (سيده) عائشه صديقه ۽ جي روايت ڪيل حديث کي ٻين ماڻهن کان وڌيڪ ڄاڻندو هو.

{20} **عائشة ۽ هيءُ** ام المؤمنين حضرت ابو بڪر صديق ۽ جي نياڻي آهي. هر عيب کان پاڪ، فقيه، عالم، حضرت مصطفيٰ ڪريم ۽ جي حبيب آهي. نبوت جي اظهار کان پوءِ چوٿين سال ۾ ڄائي هئي ۽ سن 56 يا 57 يا 58 هجري ۾ (مختلف قول آهن) وفات ڪيائين. ان جون فضيلتون ۽ مناقب تمام گهڻا آهن. (جمع الوسائل وشرح المناوي علي حاشيته ج 1 ص 75)

{21} **عبدالله بن المبارك:** المروزي، بني حنظله جو آزاد ڪيل غلام هو. ان جي ڪري الحنظلي التميمي سڏيو ويندو آهي. ثقہ، ثبت، فقيه، عالم، جواد، مجاهد، صوفي، عابد هو. حديث گهڻي روايت ڪندڙ وڏن عالمن مان هڪ آهي. چئن هزارن استادن کان حديث روايت ڪئي هيائين. فقه، ادب، تصوف، زهد، شعر ۾ وڏو علم حاصل ڪيو هيائين. سندس والد همدان جي هڪ شخص جو خريد ڪيل غلام هو. ان جون روايتون صحاح سته وارن آنديون آهن. هڪ سؤ ارڙهن 118 هجري ۾ ڄائو هو ۽ سن 181 هجري ۾ جنگ کان موٽندي وفات ڪئي هيائين.

{22} **عبيدالله بن عبدالله بن عتبة:** الهذلي المدني الفقيه. هي بزرگ اکين کان نابينا هو. فقيه، ثقہ، ثبت هو. محدثن جي ٽئين طبقي مان هو. حضرت عمر بن عبدالعزيز ۽ به هن جي شاگردن مان هو. مشهور ستن فقيهن مان هڪ هو. سندس والد به راسخ علماء مان وڏو تابعي هو ۽ سندس ڏاڏو عتبة حضرت عبدالله بن مسعود ۽ جو پيءُ هو.

{23} **عبدالرحمن بن مهدي:** (مير جي زير سان) الهداية کان ورتل اسم مفعول جو صيغو آهي. ابن حسان الامام ابو سعيد الازدي العنبري البصري اللؤلؤي، وڏن عالمن، حديث جي حافظن، ثقات مان هڪ هو. وڏين ۽ بلند منقبتن جو صاحب هو. سن 135 هجري ۾ ڄائو هو. ان جون روايتون صحاح سته جي صاحبن آنديون آهن. ثقہ، ثبت، عدل، حافظ ۽ رجال الحديث جو عارف هو. سن 98 هجري ۾ بصره

۾ وفات ڪئي هيائين.

{24} **عبدالله بن مغفل:** (غ جي زير فاجي شدء پيش سان) هي حضرت سيدنا رسول الله ﷺ جو صحابي بيعة الرضوان وارن مان هو. سندس فرمان آهي ته مون سرور ڪائنات ﷺ جن جي مٿان وڻ جون لتڪيل تاريون پري ٿي ڪيون. اهو پهريون صحابي هو جنهن مڪرمه ڪي فتح ڪرڻ واري ڏينهن اول داخل ٿي ٽڪير هنئي هئي.

(جمع الوسائل مع شرح المناوي للشمائل علي حاشيته ج 1 ص 87)

{25} **عبدالسلام بن حرب:** ابو عبدالرحمان النهدي الملائي ڪوفي جي وڏن مشائخن ثقات ۽ مستند عالمن مان هو. حضرت انس بن مالڪ جي حياتيءَ ۾ ڄائو هو. ترمذي فرمايو ته ثقه حافظ آهي. دار قطني چيو ته ثقه حجة آهي ابن معين ۽ ابن سعيد چيو ته "ضعيف آهي" سن 187 هجري ۾ وفات ڪئي هيائين. ان کان وڏي جماعت حديث روايت ڪئي آهي. (شرح المناوي علي حاشية جمع الوسائل ج 1 ص 88)

{26} **عن رجل:** (هڪ شخص کان) اهو ڪير هو؟ ان ۾ مختلف قول آهن. (1) حڪم بن عمرو هو (2) عبدالله بن سرجس هو. (3) عبدالله بن مغفل هو ۽ اهو قول هن سان متصل مذكور حديث جي ڪري وڌيڪ ويجهو آهي. پر حديث ۾ ان صحابي جي نالي ذڪر نه ٿيو جي ڪري ڪو فرق نه پوندو. چوڻ صحابه ڪرام عليه الرضوان سپ عادل آهن (ڪنهن به ڳالهه ڪئي ته اها اڪين تي آهي) {27} **عبدالرزاق:** ابن همام بن نافع الحميري ثقه حافظ، مشهور مصنف آهي. آخر عمر ۾ نابينا ٿي ويو هو. حديث جي وڏن عالمن جو به استاد هو. 126 هجري ۾ ڄائو هو. ڪتاب لکيا هيائين. سن 211 هجري ۾ وفات ڪئي هيائين.

{28} **عبدالله بن عمر:** بن حفص بن عاصم بن عمر بن الخطاب. الفقيه، ثقه، ثبت وڏن فقيهن مان آهي. امام احمد هن کي امام مالڪ رحمته الله عليه کان به مقدم قرار ڏنو آهي. هن نافع رحمته الله عليه کان روايتون ڪيون آهن. هن هڪ سو چوڻياليهه يا پنجيتاليهه يا ستيتاليهه هجري ۾ وفات ڪئي. {29} **علي بن صالح:** الڪوفي الهمداني هن کي هڪ جماعت ثقه قرار ڏنو آهي. علم، عمل ۽ قراءت ۾ رئيس ۽ راس هو. سن هڪ سو ٽيونجاهه 153 هجري ۾ وفات ڪئي هيائين. ان جون روايتون بخاريءَ کان سواءِ ٻين محدثن جي جماعت آنديون آهن.

{30} **عبدالملك بن عمير:** عمر جو مڙسفر آهي. اللخمي العجلي ۽ هڪ قول مطابق القبطي فصيح، عالم هو. آخري عمر ۾ حافظو گهٽجي ويو هوس. امام احمد ۽ ابن معين فرمايو ته "مضطرب الحديث آهي ۽ محدثن جي هڪ جماعت ان کي ثقه چيو آهي. تقريبن هڪ سو سال جي عمر ۾ سن هڪ سو چئيهه 136 هجري ۾ وفات ڪئي هيائين.

{31} **عثمان بن موهب:** (ميم ۽ حاجي زير سان) هتي ان جي ڏاڏي ڏانهن نسب ذڪر ڪيل آهي چوڻ اهو عثمان بن عبدالله بن موهب آهي. اهو تميمي مدني آهي. حضرت ابوهريره، حضرت ابن عمر رحمته الله عليهما ۽ ٻين کان روايت ڪئي اٿس ۽ ان کان شعبة ۽ ٻين روايت ڪئي آهي ثقه ۽ محدثن جي چوٿين طبقي مان آهي. هن جي روايت بخاري ۽ مسلم آندي آهي ۽ پر عثمان موهب جو پٽ محدثن جي پنجين طبقي مان آهي. صحاح سته جي لکندڙن مان نسائي کان سواءِ ان جي حديث ڪنهن به نه آندي آهي.

{32} **عبدالله بن عبد الرحمن:** هي سمرقند جو عالم، حافظ، ثبت، مشهور مسند جو صاحب آهي. ابو حاتم چيو ته ”پنهنجي زماني ۾ (علم جو) امام هو ان کان محدثن جي جماعت حديث روايت ڪئي آهي. علامه مناوي لکيو آهي ته عبدالله بن عبد الرحمن بن الفضل بن بهرام سمرقندي دارمي، بني دارم قبيلي ڏانهن نسبت ڪيل آهي. يزيد بن هارون ۽ نصر بن شميل کان حديث روايت ڪئي اٿس. هن کان محدثن جي جماعت حديث روايت ڪئي آهي. علامه علي قاري لکيو آهي ته ”هن کان مسلم، ابو داؤد ۽ شمائل ۾ ترمذي حديث روايت ڪئي آهي. سن ٻه سؤ پنجونجاهه 255 هـ ۾ وفات ڪئي هيائين.

{33} **عمرو بن عاصم:** بن عبدالله الكلبي، العبسي، البصري، الحافظ گهڻن کان حديث روايت ڪئي اٿس جن مان شعبة به آهي ۽ هن کان بخاري ۽ ٻين گهڻن روايت ڪئي آهي. پاڻ فرمايو اٿس ته ”مون حماد کان هزارين حديثون لکيون آهن. علامه ابن حجر فرمايو ته ”حديث جي روايت ۾ سچو آهي. حديث املاء ڪندو هو. حافظي ۾ ڪمزوري هيس. ان جون حديثون صحاح سته ۾ آهن. سن 213 هـ ۾ وفات ڪئي هيائين.

{34} **عبدالله بن محمد:** بن عقيل (عقيل دليل وانگر) بن ابي طالب الهاشمي، عبدالله جي امان زينب بنت علي (عليه السلام) آهي. عبدالله سچو آهي. امام احمد ۽ ابن راهويه ان سان حجت وٺندا هئا. حضرت عمر ۽ حضرت جابر وغيرهما کان حديث روايت ڪئي اٿس ۽ هن کان معمر وغيره روايت ڪئي آهي. هن کان بخاري تاريخ ۾ ۽ ابو داؤد ۽ ابن ماجه روايت آندي آهي. چاليهن سالن کان پوءِ وفات ڪئي هيائين. (جمع الوسائل مع شرح المناوي ص 100 ج 1)

{35} **عباد بن منصور:** (عين جي زير ۽ با جي شد سان) ابو سلمة البصري القاضي. حديث جي روايت ۾ سچو آهي آخري عمر ۾ ان ۾ تغير اچي ويو هو. ان جي حديث امام بخاري التعليق ۾ آندي آهي ۽ ابو داؤد، ترمذي، نسائي ۽ ابن ماجه پنهنجي صحاح ۾ ان جون روايتون آنديون آهن. الكاشف جي صاحب فرمايو ته ”ضعيف“ آهي ۽ نسائي چيو ته قوي ناهي.

{36} **عبدالله بن الصباح الهاشمي، البصري:** الصباح (صاد جي زير ۽ با جي شد سان) المريدي، ثقه، محدثن جي ڇهين طبقي جي وڏن عالمن مان آهي ان جون روايتون صحاح سته جي مصنفن ابن ماجه کان سواءِ آنديون آهن سن ٻه سؤ پنجاهه 250 هـ ۾ وفات ڪئي هيائين.

{37} **عبيدالله بن موسي:** اي العبسي، السيد الجليل ابو محمد، حديث جي مشهور حفاظ مان آهي، قراءت جو عالم هو. ۽ ڪڏهن به ڪلندي نه ڏٺو ويو. ابن حجر هن کي ثقه سڏيو آهي نائين طبقي جي محدثن مان هو. صحيح قول مطابق سن ٻه سؤ ڏهه 210 هـ ۾ وفات ڪئي هيائين. ان جو روايتون صحاح سته ۾ آيل آهن.

{38} **عبدالله بن عثمان بن خشيم:** القاري، المكي، ابو حاتم جو قول آهي ته صالح الحديث هو. ان جي روايت امام بخاري التعليق ۾ ۽ باقي پنجن محدثن به آندي آهي. سن 132 هـ ۾ وفات ڪئي هيائين.

{39} **عثمان بن عبد الملك:** اي المكي، المؤذن. هن کي مستقيم چيو ويندو هو. هن جي روايت ڪيل حديث سنڌ جي لحاظ سان لين آهي. ان جون روايتون ترمذي شمائل ۾ ۽ نسائي ۽ ابن ماجه آنديون آهن. ابو حاتم فرمايو ته ”منكر الحديث“ آهي ۽ احمد فرمايو ته ائين ناهي. محدثن جي

پنجين طبقي مان آهي، حضرت حسين عليه السلام کي ڏنوهڻائين ۽ ابن المسيب کان روايت ڪئي اٿس ۽ هن کان ابو عاصم روايت ڪئي آهي.

{40} عبدالله بن محمد بن الحجاج بن عثمان الصواف: سچو آهي. هن کان ابن خزيمه وڌو ۽ حديث آندي آهي. سن 255 هه ۾ وفات ڪئي هئائين.

{41} عروة بن عبدالله بن قشيم: الجعفي. ابن حجر چيو ته ثقه آهي. ابن سيرين ۽ هڪ جماعت کان حديث روايت ڪئي اٿس ۽ هن کان سفيان وغيره روايت ڪئي آهي. ان جون روايتون ابو داؤد ۽ ابن ماجه آنديون آهن.

{42} عبد بن حميد: حميد (تصغير سان) هن جو نالو عبدالحميد هو ۽ بعض علماء فرمايو ته ”هن جو نالو ”نضر“ هو. ثقه، حافظ گهڻين تصنيفن جو صاحب هو. حديث جي طلب ۾ شهرن جا سير گهڻا ڪندو هو. محدثن جي يارهين طبقي مان هو. علي بن عاصم نضر بن شميل، ابن ابي فديڪه ۽ گهڻي خلق کان روايتون ڪيون اٿس ۽ هن کان مسلم، ترمذي ڪيترن روايت آندي آهي. سن 249 ۾ وفات ڪيائين.

{43} علي بن خشرم: خشرم (جعفر وانگر) المروزي الحافظ هن کان مسلم، نسائي ۽ ابن خزيمه روايتون آنديون آهن. نسائي هن کي ثقه چيو آهي. سن 257 هه ۾ وفات ڪئي هيائين.

{44} عبيدالله بن ابياد بن لقيط السدوسي: ”صدوق“ آهي. ابن ماجه کان سواءِ باقي پنجن محدثن ان جي حديث آندي آهي. سن 169 هه ۾ وفات ڪئي هيائين.

{45} عروة بن المغيرة بن شعبة الثقفي الكوفي: ڪوفي جو والي ٿي رهيو هو. سن 60 هه کان پوءِ وفات ڪئي هيائين.

{46} عن ابيه (پنهجي پيءُ کان) هن مان مراد حضرت مغيرة عليه السلام مشهور صحابي آهي. حضور ڪريم صلي الله عليه وسلم جي خادم مان هوندو هو. ان جون روايتون صحاح سته وارن آنديون آهن.

{47} عبدالله بن الحارث: ابن نوفل الهاشمي جليل القدر تابعي آهي هن کان حديثون روايتون ڪيل آهن ۽ هن جو والد ۽ ڏاڏو صحابي هئا. هن جي ثقه هجڻ تي اجماع آهي. سن 84 هه ۾ وفات ڪئي هيائين. هن جون حديثون صحاح سته ۾ آهن.

{48} عيسى بن طهمان: (طا جي زير ها جي جزم سان) عطشان وانگر. ابوبڪر بصري ڪوفي ۾ رهندو هو. حضرت انس ۽ ٻين کان حديثون روايت ڪيون اٿس. ۽ هن کان يحييٰ بن آدم قبصة ۽ عروة روايتون آنديون آهن. ثقه آهي ”التقريب“ ۾ آهي ته ”صدوق“ آهي. ان جون حديثون بخاري ۽ نسائي آنديون آهن.

{49} عبيد بن جريح: مدني، تابعي آهي هن جي روايت بخاري، مسلم ۽ ٻين آندي آهي.

{50} عمرو بن حريث: القرشي الخزومي: ننڍي عمر وارو صحابي آهي ان جون روايتون صحاح سته وارن آنديون آهن. واڌي جو قول آهي ته سرڪارِ دو عالم صلي الله عليه وسلم جي دنيا تان رحلت وقت ان جي عمر ڏهه سال هئي. هن کان هن جي پٽ جعفر ۽ خليف ۽ اصبع ۽ هارون روايتون آنديون آهن.

{51} عبدالرحمن بن قيس ابو معاويه: الضبي، الزعفراني: هن کي ابو زرعة ڪوڙو سڏيو آهي. هن جي روايت صحاح سته ۾ ناهي.

{52} **عبدالله بن وهب**: بن مسلم القرشي، البصري ثبت عالمن مان تصنيفن جو صاحب آهي. سن 125 هـ ۾ ڄائو هو ۽ سن 177 هـ ۾ وفات ڪئي هيائين هن جون روايتون محدثن جي جماعت آنديون آهن.

{53} **عبدالله بن نمير**: الهمداني ابو هشام الكوفي ثقة آهي. محدثن جي نائين طبقي مان هو. هن کان گهڻن محدثن روايتون آنديون آهن.

{54} **عن ابيه**: هن مان مراد عبدالله بن حنين آهي. ثقہ، محدثن جي ٽئين طبقي مان آهي صحابي هو. حضور ڪريم ﷺ جي خدمت ڪندو هو. پوءِ پاڻ ان کي حضرت عباس رضی اللہ عنہ کي هب طور عطا ڪيو هيائون.

{55} **عبدالله بن نمير**: (نون جي پيش سان) مُصغر آهي.

{56} **عبدالله بن محمد** {57} **عبدالله بن جعفر**: هنن ٻنهي جو تعارف شارحن هن روايت ۾ نه آندو آهي. مون به انهن جي نهج کي اختيار ڪيو آهي. (والله اعلم)

{58} **عبدالله بن ميمون**: بخاري فرمايو ته ”ذاهب الحديث“ هو. ابو حاتم فرمايو ته متروڪ (جنهن جي روايت ڇڏيل هجي) هو. ابو زرعة فرمايو ته ”واهي روايتون ڪندڙ هو“ ابن حبان چيو ته ”هن سان احتجاج جائز ناهي.“ محدثن جي اٺين طبقي مان هو. هن کان مصنف روايت آندي آهي.

{59} **عن ابيه**: هن مان مراد محمد بن علي بن حسين بن علي بن ابوطالب رضی اللہ عنہ آهي جنهن جو لقب ”الباقر“ آهي. الباقر جي معنيٰ چيريندڙ ڪوليندڙ آهي. پاڻ علم کي ڪولي ڪولي ان جا اصول فروع بيان ڪيا هيائون، ان جي ڪري کين ان لقب سان ياد ڪيو ويندو آهي. هن جي امان ام عبدالله بن الحسن بن علي بن ابي طالب رضی اللہ عنہ آهي. هي حضرت جليل القدر تابعي آهي سن 56 هـ ۾ ڄائو هو. ۽ سن 118 هـ ۾ وفات ڪئي هيائين. هن حضرت جابر ۽ حضرت انس رضی اللہ عنہ کان حديث روايت ڪئي آهي. هن کان بخاري ۽ مسلم حديثون روايت ڪيون آهن.

{60} **عباد بن العوام الواسطي**: هن کي ابو حاتم ثقہ چيو آهي ۽ امام احمد فرمايو ”هن جي ابن ابي عروبة کان روايت مضطرب آهي هن سن 185 هـ ۾ وفات ڪئي هئي. هن کان صحاح سته وارن روايتون آنديون آهن.

{61} **عبدالعزیز ابي حازم**: هن بزرگ جو وڏو مقام هو. امام مالڪ کان پوءِ مدينه منوره ۾ هن کان وڌيڪ ڪوبه فقيه نه هو. ابن معين فرمايو ته ثقہ آهي. هن کان محدثن جي جماعت حديث تخريج ڪئي آهي. سن 184 هـ ۾ وفات ڪئي هيائين.

{62} **عثمان بن سعد**: الڪاتب، المؤدب البصري هن جي سند کي گهڻن ”الين“ سڏيو آهي. هن کان ابو داؤد حديث آندي آهي.

{63} **عقبة بن مكرم**: اسم مفعول جي صيغي تي بصره جو رهاڪو. حديث جو حافظ هو. هتي عقبه بن عامر الضبي الكوفي مراد ناهي. ابو داؤد فرمايو ته هي روايت جي لحاظ سان مون وٽ حديث جي راوي بندار کان وڌيڪ آهي. هن کان محدثن جي جماعت روايتون آنديون آهن. سن 243 هـ ۾ وفات ڪئي هيائين.

{64} **عبدالله بن سعيد الكندي**، الكوفي، الحافظ ابو حاتم فرمايو ته پنهنجي زماني ۾ امام

حديث جي روايت ۾ ثقہ آهي. شطوي محدث فرمايو ته مون ان کان وڌيڪ حافظ نه ڏٺو” هن کان صحاح سته جي صاحبن حديثون روايت ڪيون آهن. سن 257 هه ۾ وفات ڪيائين.

{65} عيسيٰ بن احمد: ثقہ آهي. عيسيٰ بن احمد بن وردان العسقلاني، بلخ واري عسقلان ڏانهن نسبت ڪيل آهي هن جي روايت ترمذي ۽ نسائي آندي آهي. سن 268 هه ۾ وفات ڪئي هيائين.

{66} عبدالعزيز بن محمد المدني: ٻين جي ڪتابن مان روايت ڪندو هو ان جي ڪري غلطيون ڪري ويهندو هو. نسائي فرمايو ته هن جي عبدالله المصري کان روايت منڪر آهي محدثن جي ائين طبعي مان هو. هن کان محدثن جي جماعت حديثون آنديون آهن.

{67} عبيد الله بن عمر: هي عبيد الله بن عبدالله بن عمر آهي. سالم جو پيءُ هو ان اڳي وفات ڪئي هيائين.

{68} عمتي: (پنهنجي پٽي) هن جو نالو رهم (را جي پيش ۽ ها جي جزم سان) هو. هي اسود بن خالد جي ڌيءُ هئي. التقريب ۾ اهڙي طرح آهي ۽ بعض جو قول آهي ته اسود بن حنظلہ جي ڌيءُ هئي.

{69} عمار: پنهنجي چاچي کان: ان جو نالو عبيد الله بن خالد المحاربي هو.

{70} عن عمه: پنهنجي چاچي کان: هن مان مراد عبدالله بن زيد بن عاصم، ابو محمد مشهور صحابي، آهي وضوء جون صفتون وغيره روايت ڪيون اٿس ۽ چيو ويو آهي ته نبوت جي ڪوڙي مدعي، مسيلمہ ڪذاب کي ان قتل ڪيو هو. حره جي واقعي ۾ شهيد ڪيو ويو هو. هن کان صحاح ستہ وارن حديثون روايت ڪيون آهن.

{71} عن ابيه: هن مان مراد عبدالرحمان آهي.

{72} عباس بن محمد الدوري (دال جي پيش سان) ثقہ، حافظ آهي ان کان ابو داؤد، ترمذي، نسائي ۽ ابن ماجه حديثون آنديون آهن. ابن معين فرمايو ته ”عباس اسان جو پيارو ۽ دوست آهي.“ اصم جو قول آهي ته مون پنهنجن مشائخ ۾ ان کان وڌيڪ (حديث جي روايت جي لحاظ سان) سهڻو نه ڏٺو. الدور بغداد شريف ۾ هڪ محل آهي ان جي لحاظ سان ڪيس الدور، البغداد، سڏيو ويڃندو آهي.

{73} عبدالرحمن بن ابي بكرة: اهو پهريون ٻار هو جيڪو بصره ۾ اسلام اچڻ کان پوءِ ڄائو هو. بصري، تابعي آهي هن وڏن اصحابن کان حديث روايت ڪئي ۽ هن کان به وڏن تابعن حديث روايت ڪئي آهي. هن جي ثقہ هجڻ تي اتفاق آهي. هن کان محدثن جي جماعت حديث آندي آهي.

{74} علي بن الاقر بن عمرو: الودعي، ڪوفي، ثقہ محدثن جي چوٿين طبقي مان آهي. ان کان محدثن جي جماعت حديث روايت ڪئي آهي.

{75} عطاء بن مسلم الخفاف الحلبي ڪوفي آهي، حلب ۾ رهندو هو. ابو داؤد هن کي ضعيف چيو آهي ۽ ابو حاتم چيو ته هن سان حجت نه ورتي ويندي محدثن جي نائين طبقي مان آهي، هن کان نسائي ۽ ابن ماجه حديث آندي آهي. سن هڪ سؤ نوي هجري ۾ وفات ڪئي هيائين.

{76} عطاء بن ابي رباح: رباح (سحاب وانگر): ابو محمد القرشي، المڪي، وڏن عالمن مان هڪ هو. وڏو تابعي آهي. انهن چئن اصحابن رضي الله عنهم کان حديث ٻڌي هيائين جن جا نالا عبدالله هئا ۽ ام المؤمنين عائشه صديقہ ۽ کان به حديث ٻڌي هيائين. ۽ هن کان ابو حنيفه ۽ الليث وغيرهما

حدیث پڌي هئي. اناسي سالن جي عمر ۾ سن 114 يا 115 ۾ وفات ڪئي هيائين.

{77} **عبدالرحمن بن يزيد**: هي الاسود جو پيءُ هو. ڪوفي جو رهاڪو ثقه هو. هن کان جماعت حديثون روايت ڪيون آهن. الاسود بن يزيد ابن القيس النخعي ابو عمرو يا ابو عبدالرحمان ثقه حديثون گهڻيون بيان ڪندڙ فقيه محدثن جي بغي طبقي مان هو. ڪذا في التقريب.

{78} **عبدالله بن معاويه**: الجمحي: الجمنج جبل ڏانهن نسبت آهي جيڪو بني نضير وارن جي علائقي ۾ هوندو هو. معاوية جي ڪنيت ابو جعفر البصري آهي ترمذي کان سواءِ ابو داؤد ۽ نسائي به هن جون روايتون آنديون آهن. سو سال کان وڌيڪ عمر هئيس. سن 243 هه ۾ وفات ڪئي هيائين.

{79} **عبيدالله بن عبدالمجيد الحنفي**: قبيلہ ربيعه جو هڪ پاڙو حنفيه آهي ان جي ڪري الحنفي سڏيو ويو. ثقه آهي ان کان محدثن جي جماعت روايتون آنديون آهن. ابو حاتم وغيره چيو ته هن جي روايت ۾ ”لين“ آهي.

{80} **عباد بن عباد المهلبی**: المهلب (مفعول جي صيغي سان) قبيلي ڏانهن نسبت آهي ثقه آهي. وهمي هوندو هو. هن کان محدثن جي جماعت حديث تخريج ڪئي آهي.

{81} **عبدالوارث بن سعيد بن ذڪوان**: هي تميم قبيلي مان هو. حافظ ثبت، حجت، مقري، فصيح آهي. هن کان محدثن جي جماعت حديث تخريج ڪئي آهي.

{82} **عبدالله بن عيسى بن عبدالرحمن بن ابي ليلى**: انصاري آهي. ثقه هو. هن کان محدثن جي جماعت حديثون روايت ڪيون آهن. جهين طبقي مان هو.

{83} **عطا**: مقبول، شامي، انصاري آهي. چوٿين طبقي مان هو.

{84} **عمر بن الخطاب** رضی اللہ عنہ: معروف ۽ مشهور شخصيت آهي. ڏهه سال ۽ ڪجهه مهينا خلافت جي مسند تي فائز رهيو ۽ امير المؤمنين جو لقب به اول کيس ڏنو ويو. هن جي ثقه هجڻ تي محدثن جو اتفاق آهي. 63 سال جي عمر ۾ 24 هه ۾ شهادت حاصل ڪئي هيائين.

{85} **عن ابیه**: هن جو نالو جابر هو. مشهور صحابي هو.

{86} **عطاء بن يسار**: الهلالي، محمود، المدني القاضي وڏن تابعن ۽ وڏن عالمن مان هو ان جي ثقه هجڻ تي اتفاق آهي. هن کان جماعت حديثون آنديون آهن.

{87} **عبدالوهاب بن يحيى**: بن عبدالله بن زبير. دارقطني فرمايو ته: هن سان حجت ورتي ويندي آهي ۽ ابن معين فرمايو ته: ان جو لائق نه آهي ۽ ابن المديني فرمايو ته: هي ان جو اهل نه آهي جو ان کان حديث آندي وڃي. نسائي هن کي ضعيف چيو آهي. شمائل جي صاحب هن جي صرف هڪ ئي حديث آندي آهي.

{88} **عبدالله بن المومل المخزومي المكي**: هن ابي مليكة ۽ عطا کان حديث ورتي ۽ هن کان امام شافعي ۽ ابو سعدون ۽ گهڻي خلق حديث ورتي هئي. مڪه مڪرمه جو قاضي ٿي رهيو هو. ابو داؤد فرمايو ته منڪر الحديث هو ۽ ابو حاتم فرمايو ته قوي ناهي ۽ زين الحفاظ فرمايو ته ”جمهور هن کي ضعيف چيو آهي سن 180 هه ۾ وفات ڪئي هيائين.

{89} **عروة بن مرة**: الهمداني، ڪوفي، ثقه، عابد هو. محدثن جي اٺين طبقي مان هو. هن کان محدثن

جي جماعت حديثون تخريج ڪيون آهن.

{90} **عبداللہ بن عبدالرحمن بن معمر الانصاري** ابو طوالة (طوالة ثمانية وانگر) مدينه منوره جو قاضي هو. ثقہ آهي روزا رکندو هو. محدثن جي پنجين طبقي مان هو. هن کان محدثن جي جماعت حديثون آنديون آهن.

{91} **عبدالعزيز بن محمد**: بن عبدالله الداودي الجهني. ابن معين فرمايو آهي ته فليح کان وڌيڪ ثبت آهي ۽ ابو زرعہ فرمايو ته حافظو خراب هيس. هن کان محدثن جي جماعت حديثون روايت ڪيون آهن. سن 187 هه ۾ وفات ڪيائين.

{92} **عن ابيه السمان الزيات المدني**: هن جو نالو ”ذڪوان“ هو ثقہ. ثبت آهي ڪوفي ۾ تيل ڪڍي اچي ڪپائيندو هو. مدني، غطفاني آهي ان جي ثقہ هجڻ تي اتفاق آهي. محدثن جي ٽئين طبقي مان هو. هن کان صحاح سته وارن حديثون روايت ڪيون آهن.

{93} **عبيدالله بن علي**: ابو حاتم فرمايو ته ان سان حجت نه ورتي ويندي ۽ ٻين هن کي ثقہ چيو آهي. هن کان ابو داؤد ۽ ابن ماجه حديثون روايت ڪيون آهن.

{94} **عبداللہ بن محمد بن عقييل هاشمي**: هي مدني آهي هن جي امان سائڻ زينب بنت علي رضه آهي. ابو حاتم وٽ هن جي روايت لين آهي. ابن خزيمه فرمايو ته مان هن سان حجت نه ٿو وٺان. هن کان بخاري ”الادب المفرد“ ڪتاب ۾ ۽ ابو داؤد ۽ ابن ماجه روايتون آنديون آهن.

{95} **عثمان بن عبدالرحمن التيمي المدني** ثقہ آهي محدثن جي پنجين جماعت مان آهي هن کان محدثن جي جماعت حديثون آنديون آهن.

{96} **عائشه بنت طلحہ**: هي ام ڪلثوم بنت الصديق جي ڌيءُ آهي هن جون روايتون محدثن جي جماعت آنديون آهن.

{97} **عمرو بن دينار**: هن جي ڪنيت ابو الاشرم آهي. المڪي آهي. ثقہ، ثبت، محدثن جي چوٿين طبقي مان هو. هن کان جماعت حديث روايت ڪئي آهي.

{98} **عبدالڪريم الجرجاني**: جرجان جو قاضي هو. هن ابن جريج ۽ امام ابو حنيفه کان روايتون آنديون آهن ۽ هن کان امام شافعي ۽ قتيبة روايتون آنديون آهن. مڪرم ۾ رهندو هو.

{99} **عبدالاعلي بن واصل بن عبد الاعلي، الاسدي**: ڪوفي آهي. ثقہ آهي، محدثن جي نائين طبقي مان هو. هن کان نسائي به حديث تخريج ڪئي آهي.

{100} **عمر بن ابي سلمہ**: هن جي ڪنيت ابو حفص آهي، المخزومي آهي سيده ام سلمه مان حضور ڪريم رضه جو نياڻج آهي. سن 83 هه ۾ وفات ڪئي هيائين.

{101} **عبداللہ بن يزيد بن الصلت**: هي الشيباني آهي. ابو الروح القاهري سان مشهور آهي جرير جو قول آهي ته ثقہ آهي هن کان نسائي به حديث تخريج ڪئي آهي.

{102} **علي بن زيد**: بن عبدالله بن زبير: هي بصره ۾ حديث جي حافظن مان هڪ حافظ هو. دارقطني ان کي ملين سڏيو آهي. امام بخاري هن جي روايت ”الادب المفرد“ ۾ آندي آهي. باقي پنجن محدثن به هن کان روايتون آنديون آهن. هن جي وفات سن 131 هه ۾ ٿي هئي.

{103} عمر ابن ابي حرملة : محدثن جي چوٿين طبقي مان هو. هن جي روايت ابو داؤد ۽ النسائي آندي آهي.

{104} عمرو بن شعيب السهمي، يحيي ابن قطان فرمايو ته ”جڏهن هن کان حديث روايت ڪئي وڃي ته ثقه آهي، حجة آهي ۽ امام احمد فرمايو ته ”گهڻا وقت اسان هن سان حجت ورتي آهي ۽ محدث امام بخاري فرمايو ته ”امام احمد، ابن المديني، اسحاق ۽ اسان جي گهڻن ساٿين کي مون ڏٺو ته ”هن سان حجت وٺڻ پيا. سن 118 هه ۾ وفات ڪئي هيائين.

{105} عن ابيه: شعيب بن محمد بن عبدالله بن عمرو بن العاص سڄو آهي، حديث جي روايت ۾ ثبت آهي ۽ محدثن جي ٽئين طبقي مان آهي هن کان ”القدر“ ۾ بخاري ۽ چئن محدثن روايتون آنديون آهن.

{106} عن جده: هي ضمير شعيب ڏانهن وري ٿو هن جو ڏاڏو عبدالله بن عمرو بن العاص مشهور صحابي آهي ۽ محمد نالي صحابي ناهي ۽ نه شعيب پنهنجي پيءُ محمد کان روايت ڪئي آهي جيئن حديث جي ناقدن وٽ ثابت آهي ۽ سنن ابي داؤد ۽ نسائي وغيرهما ۾ عن عمرو بن شعيب عن ابيه عن جده عبدالله بن عمرو بن العاص جي لفظن سان گهڻو آيو آهي پوءِ هن جي بيان ڪيل حديث متصل آهي ان ۾ ڪوبه طعن نه آهي ۽ علامه ابن حجر فرمايو ته ”هتي مراد ان جو واسطي سان ڏاڏو يا سندس پيءُ جو ڏاڏو مراد آهي ۽ اهو عبدالله الصحابي، الجليل آهي جيڪو پنهنجي پيءُ کان به شان ۾ افضل هو ۽ پنهنجي پيءُ ۽ ٻين ڪيترن کان حضرت نبي ڪريم ﷺ جن کان علم وٺڻ ۾ گهڻو هو ان جي حديث موصول آهي ان سان حجت ورتي ويندي آهي خاص ڪري امام بخاري هن جي روايت ڪتاب القدر ۾ آندي آهي.

(جمع الوسائل مع شرح المناوي ج 1 ص 251، 252)

{107} عبدالملك بن ميسره: الهلالي، الڪوفي آهي، ثقه، محدثن جي چوٿين طبقي مان هو. هن کان صحاح سته وارن حديثون آنديون آهن.

{108} عبدالوارث بن سعيد: علامه مناوي فرمايو آهي ته عبدالوارث بن سعيد بن ذڪوان، التميمي البصري ابو عبيده الحافظ هن ايوب، ابي التياح ۽ يحيي البڪاء کان روايتون ڪيون آهن ۽ هن کان سندس پٽ عبدالصمد، ابو معمر المقعدي ۽ مسدد روايتون ڪيون آهن. نهايت فصيح، بهترين عربي ڳالهائيندڙ ثبت ۽ صالح هو. 180 هه ۾ وفات ڪئي هيائين.

{109} عن ابيه: هو ڪريب آهي. تصغير جي صيغي سان ابن ابي مسلم الهاشمي، المديني، ذهبي فرمايو ته محدثن هن کي ثقه چيو آهي. سن 98 هه ۾ مدينه منوره ۾ وفات ڪئي هيائين. هن کان محدثن جي جماعت حديثون آنديون آهن.

{110} عبدالرحمن بن ابي عمره: هي بخاري انصاري آهي. هڪ قول مطابق رسول الله ﷺ جي دور ۾ ڄائو هو. پر صحبت نه ڪئي هيائين.

{111} عبدالڪريم الجزري: حافظ گهڻيون روايتون آڻيندڙ آهي. هن کان محدثن جي جماعت حديثون تخريج ڪيون آهن. سن 127 هه ۾ وفات ڪئي هيائين.

{112} عبيده بنت نائل: محدثن جي ستين طبقي مان هئي. هن جي روايت شمائل جي مصنف آندي آهي. تهذيب ۾ مذڪور آهي ته هن کي ابن حبان ثقفن راوين ۾ ذڪر ڪيو آهي.

{113} عن ابيها : هن مان مراد حضرت سعد بن ابى وقاص صحابي ﷺ آهي جيڪو ڏهن جنت جي بشارت ڏنلن مان هڪ ۽ آخر ۾ وفات ڪرڻ وارو پهريون اهو شخص هو. جنهن الله ﷻ جي واٽ ۾ تير هنيو هو. سڀني جنگين ۾ شريڪ هو. کيس ”فارس الاسلام“ سڏيو ويندو هو.

{114} عبدالله بن المختار البصري : هن جي روايت ۾ ڊپ ناهي، شعبة فرمايو ته مون کان ننڍو هو ۽ ابن معين فرمايو ته ”ثقه آهي“ بخاري کان سواءِ باقي محدثن جي جماعت هن کان تخريج ڪئي آهي.

{115} عبدالله بن مسلم بن جندب الهذلي المدني، المقرئ : ابو زرة فرمايو ته هن جي روايت ۾ ڪو ڊپ ناهي. محدثن جي ٽئين طبقي مان آهي هن جي روايت صرف شمائل جي مصنف آندي آهي.

{116} عن ابيه : اهو مسلم الهذلي، القاضي آهي. ثقه ۽ فصيح هو. امام بخاري هن جي روايت ”خلق الاعمال“ ۾ آندي آهي.

{117} عمر بن اسماعيل بن مجالد بن سعيد الهمداني : هي بغداد ۾ رهندو هو. ذهبيءَ هن کي ضعيفن ۽ چڏيلن ۾ شمار ڪيو آهي. ۽ النسائي ۽ دارقطني چيو ته چڏيل آهي محدثن جي ڏهين طبقي مان هو.

{118} عبيد الله بن مغيرة بن معيقيب : ابو المغيرة السبائي سڄو آهي. محدثن جي چوٿين طبقي مان هو. هن کان ابن ماجه حديث آندي آهي.

{119} عبدالله بن الحارث بن جزء الزبيدي : هي صحابي آهي، مصر ۾ رهائش ڪئي هيائين هن کان ابو داؤد ۽ ابن ماجه حديثون آنديون آهن.

{120} عبيدة (عين جي زير ۽ با جي زير سان) : هن مان السليمانى مراد قبيلي مان هڪ پاڙي ڏانهن نسبت ڪيل آهي. ڪوفي جو رهاڪو هو. مصطفيٰ ﷺ جي دور ۾ مسلمان ٿيو هو. (پر صحبت ميسر نه ٿي هيس) ابن عيينه جو قول آهي ته علم ۾ شريح جي برابر هو. سن 72 هجري ۾ وفات ڪئي هيائين.

{121} علي بن الحسن بن شقيق المروزي العبدي : هن کان محدثن جي جماعت حديث تخريج ڪئي آهي. ابن المبارڪ جي ڪتاب جو حافظ هو. سن 215 هـ ۾ وفات ڪيائين.

{122} عبدالله بن عبد الرحمن الطائفي : ابو حاتم چيو ته قوي ناهي ٻين چيو ته سڄو آهي پر روايت ۾ خطا ڪندو هو و همي مزاج جو هو. محدثن جي ستين طبقي مان هو هن کان محدثن جي جماعت حديثون آنديون آهن.

{123} عمرو بن الشريد بن سويد : هن پنهنجي پيءُ کان ۽ پنهنجي ڏاڏي کان ۽ ٻي جماعت کان روايتون آنديون آهن ۽ هن کان ابراهيم بن ميسره، يعليٰ بن عطاء ۽ طائف وارن جي جماعت روايتون آنديون آهن.

{124} عبدالله بن عروه بن زبير الاسدي : ثقه، ثبت فاضل آهي. هن جي روايت بخاري، مسلم، نسائي ۽ ابن ماجه آندي آهي. بني اميه جي آخري دور تائين زندهه هيو.

{125} عبدالله بن يزيد المخزومي، المدني المصري : هي امام مالڪ جي استادن مان هو. ثقه آهي. محدثن جي ڇهين طبقي مان هو. هن کان محدثن جي جماعت حديثون آنديون آهن. هن حضرت براء بن عازب رضی اللہ عنہ کي ڪونه ڏٺو هو ان جي ڪري هيءَ روايت منقطع آهي.

{126} عقیل : مصغر آهي، خالد جو پٽ آهي، حديث جو حافظ ۽ ڪتاب جو صاحب هو. هن کان

محدثن جي جماعت تخريج ڪئي آهي. سن 141 هـ ۾ وفات ڪئي هيائين.

{127} **عبدالله بن رباح الانصاري**: هي المدني آهي بصره ۾ سکونت پذير هو. امام ذهبي فرمايو ته امام آهي. هن جي روايت مسلم ۽ چئن باقي محدثن آندي آهي. سن 28 هـ ۾ وفات ڪئي هيائين.

{128} **عبدالله بن ابي بکر**: الانصاري مدني ۽ قاضي هو. حجة هو. هن کان چئن محدثن حديثون آنديون آهن. سن 135 هـ ۾ وفات ڪئي هيائين.

{129} **عبدالله بن قيس بن مخرمة المطلبي** آهي. وڏو تابعي آهي ۽ بعض علماء جو قول آهي ته هن سيدنا رسول الله ﷺ کي ڏٺو هو. هن جي روايت مسلم ۽ چئن آندي آهي.

{130} **عبدالصمد بن عبدالوارث**: هن جي ڪنيت ابوسهل آهي. حافظ حجت آهي. هن کان صحاح سته وارن حديثون آنديون آهن. سن 207 هـ ۾ وفات ڪئي هيائين

{131} **عبدالله بن شقيق العقيلي البصري**: هن حضرت ابي ذر حضرت عمر رضه ۽ وڏن صحابن کان روايت ڪئي آهي ۽ هن کان قتاده ۽ ايوب رضه روايت آندي آهي. ثقه آهي. هن کان صحاح سته جي صاحبن روايتون آنديون آهن. محدثن جي ٽئين طبقي مان هو.

{132} **عثمان بن ابي سليمان بن ابي مطعم القرشي، الموصلي**: مڪرم جو قاضي هو. امام احمد هن کي ثقه چيو آهي هن کان محدثن جي جماعت حديث تخريج ڪئي آهي. محدثن جي ڇهين طبقي مان هو.

{133} **عاصم بن ضمرة السلولي**: هن کي المدني ثقه چيو آهي ۽ نسائي فرمايو آهي ته ”ان ۾ ڊپ ناهي“ هن کان چئن محدثن (ابوداؤد، نسائي ۽ ابن ماجه) روايتون آنديون آهن. سن 74 هـ ۾ وفات ڪئي هيائين.

{134} **عبدالرحمن بن ابي ليلى الانصاري المدني الكوفي**: جليل تابعي آهي. سندس ساٿي کيس اهڙي تعظيم سان پيش ايندا هئا جڏهن هي سندس امير هو. سندس پيءُ جونالويسار هو ڪن بلال چيو آهي. هن کان محدثن جي جماعت حديثون آنديون آهن ۽ ان جي ثقه هجڻ تي سڀ متفق آهن ۽ سڀني سندس ثنا ڪئي آهي. سن 88 هـ ۾ وفات ڪئي هيائين.

{135} **عطية**: المازني آهي. هي صحابي هو. هن کان مسلم ۽ باقي چئن محدثن روايت آندي آهي.

{136} **عبدالكريم الجزري بن مالک**: هي حافظ ۽ گهڻي روايت بيان ڪندڙ هو. هن کان محدثن جي جماعت حديثون آنديون آهن سن 127 هـ ۾ وفات ڪئي هيائين.

{137} **عبدالله بن السائب بن عابد بن عبدالله المخزومي، المكي الكوفي**: هي ۽ هن جو پيءُ صحابي هئا. هن کان محدثن جي جماعت حديثون آنديون آهن.

{138} **عمر بن علي المقدمي**: المقدم ڏانهن نسبت ڪيل آهي. بصري هو. اصل ۾ الواسطي هو. ثقه، محدثن جي اٺين طبقي ڏانهن نسبت ڪيل آهي. هن کان محدثن جي جماعت تخريج ڪئي آهي.

{139} **عباس العنبري**: ابو الفضل عبدالعزيز جو پٽ آهي. بصره جي حفاظ مان هو. هن جي روايت امام بخاري معلق آندي آهي، ۽ ابن خزيمه به هن کان روايت آندي آهي. هن کان محدثن جي جماعت تخريج ڪئي آهي. سن 246 هـ ۾ وفات ڪئي هيائين.

- {140} العلاء بن الحارث ابن عبدالوارث الحضرمي ابو وهب، الدمشقي: سچو فقيه هو. محدثن جي پنجين طبقي مان هو. هن کان مسلم ۽ چئن حديث تخريج ڪئي آهي.
- {141} عن عمه: عبدالله بن سعد الانصاري الخزاعي: هڪ قول مطابق القرشي، الاموي هو. حرام بن حڪيم جو چاچو هو. صحابي هو. نقل ڪيو ويو هو ته: قاديي جي جنگ ۾ موجود هو.
- {142} عبدالله بن داؤد الواسطي: امام بخاري فرمايو ته هن جي روايت ۾ نظر ڪرڻي پوندي مناوي لکيو آهي ته: عصام چيو ته هن کان صرف ترمذي روايت ڪئي آهي پر ائين آهي ڪونه.
- {143} عبدالله بن صالح بن محمد بن مسلم الجهني، ابو صالح المصري: ابو زرع چيو ته حديث جي فن ۾ حسن آهي. حديث ۾ ڪوڙ نه هڻندو هو. الفضيل الشعراني فرمايو ته ”مون ان کي حديث بيان ڪرڻ ۽ تسبيح پڙهڻ کان سواءِ ٻئي ڪنهن ڪم ۾ مشغول نه ڏٺو. ابن عدي چيو ته ”مستقيم الحديث آهي. هن کان بخاري تعليق ۾ ۽ ابو داؤد روايت ڪئي آهي. سن 223 هه ۾ وفات ڪئي هيائين.
- {144} عمرو بن قيس: هي به آهن (1) عمرو بن قيس: هتي ذڪر ڪيل ثقه آهي هن کان ابو داؤد ۽ النسائي حديثون آنديون آهن.
- {145} بيو عمرو بن قيس اهو آهي جنهن عطاء ۽ نافع کان حديثون روايتون ڪيون آهن ۽ ان کان ابن وهب، احمد، ابن يونس روايت ڪئي آهي. ان جي حديث ابن ماجه به آندي آهي.
- {146} عاصم بن حميد، الكوفي الحمصي آهي. سچو محدثن جي ٻئي طبقي مان آهي هن جي روايت ابو داؤد ۽ نسائي آندي آهي.
- {147} عوف بن مالڪ الاشجعي: هي مشهور صحابي آهي. مڪه مڪرمه جي فتح وقت مسلمان ٿيو هو. ۽ دمشق ۾ ئي رهيو.
- {148} عمرو بن ابي عمرو: ابو عثمان مطلب جو آزاد ڪيل غلام هو. ابن معين ۽ ابو داؤد فرمايو ته: قوي ناهي ۽ احمد فرمايو ته ”ليس به باس“ هن ۾ ڊپ ناهي.
- {149} عمر بن حفص بن غياث کوفي: ثقه آهي. گهڻو ڪري وهمي هوندو هو. ابن ماجه کان سواءِ ان کان محدثن جي جماعت حديثون تخريج ڪيون آهن.
- {150} عبدالله بن عبيد بن عمير: مڪي آهي. ابو حاتم هن کي ثقه چيو آهي بخاري کان سواءِ باقي صحاح سته وارن هن کان روايتون تخريج ڪيون آهن. سن 113 هه ۾ وفات ڪئي هيائين.
- {151} عمرو بن محمد: هن جي ڪنيت ابو سعيد آهي. کوفي آهي ابو حنيفه، عيسيٰ بن طهمان ۽ عقبه کان روايت ڪري ٿو ثقه آهي هن کان پنجن محدثن ۽ امام بخاري ”الادب المفرد“ ۾ روايت آندي آهي. سن 199 هه ۾ وفات ڪئي هيائين.

(غ)

غ جي حرف سان شمائل ۾ ڪنهن به راويءَ جو نالو ذڪر ٿيل ناهي.

(ف)

{1} **فضل بن سهل الاعرج البغدادي:** هي اصل خراسان جو هو. روايت ۾ سچو، ذڪي حافظ هو. ابن ماجه کان سواءِ ٻين هن کان حديث روايت ڪئي آهي. سن 255 هـ ۾ وفات ڪئي هئائين.

{2} **فليح بن سليمان:** فليح بن سليمان بن ابي المغيرة، اسلمي، المدني ۽ هڪ قول آهي ته فليح هن جو لقب ۽ سندس نالو عبدالملڪ هو. ابن معين، ابو حاتم ۽ نسائي فرمايو ته قوي ناهي. هن کان صحاح سته جي صاحبن روايتون آنديون آهن. سن 168 هـ ۾ وفات ڪئي هئائين.

فائدو: اهو رسول الله ﷺ جي آزاد ڪيل غلام ابي رافع جي پوٽي عبيدالله بن عبدالله جو آزاد ڪيل غلام هو.

{3} **فضيل بن مرزوق:** هن کي الغر سڏيو ويندو هو. الرقاشي الكوفي آهي. هن جي ڪنيت ابو عبدالرحمان آهي. محدثن جي ستين طبقي مان هو. مسلم ۽ باقي چئن هن کان روايت آندي آهي.

{4} **الفضل بن موسيٰ:** ننڍن تابعن مان ثقه آهي. ذهبي فرمايو ته ”مون ان ۾ ڪا نرمي نه ڏني مگر جيڪا ابن المديني کان روايت ڪئي هئائين. ان فرمايو ته هن جون روايتون منڪر به آهن. هشام بن عروه ۽ ان جي طبقي کان حديث روايت ڪئي اٿس ۽ هن کان ابن راهويه ۽ جماعت حديث روايت ڪئي آهي. صحاح سته وارن هن جون حديثون روايت ڪيون آهن. علامه مناوي لکيو آهي ته مروز جي ڳوٺ سينان ڏانهن نسبت ڪري سيناني مروي سڏيو ويندو آهي. محدثن جي نائين طبقي مان هو ان کان صحاح سته جي صاحبن حديث روايت ڪئي آهي. سن 191 يا 192 هـ ۾ وفات ڪئي هئائين.

{5} **الفضل بن عباس ؓ:** صحابي ۽ رسول الله ﷺ جو سوٽ هو. عمواس واري طاعون ۾ وفات ڪئي هئائين. هن کان صحاح سته وارن حديث روايت ڪئي آهي.

{6} **الفضل بن دڪين:** (دال جي پيش ۽ ڪاف جي زير سان). ابو نعيم: هن جو نالو عمرو بن حماد هو. هن کان بخاري، ابو زرعة ۽ گهڻن بزرگن روايت آندي آهي ڪوفي جي شهر ۾ شعبان جي آخري تاريخن ۾ سن 219 هـ ۾ وفات ڪيائين.

{7} **الفضيل بن سليمان النميري، البصري:** سچو آهي پر گهڻو ڪري خطا ڪري ٿو. اٺين طبقي مان هو هن کان صحاح سته وارن روايت آندي آهي.

{8} **الفهمي، الفاخودي، الكوفي آهي.** الرمله ۾ رهندو هو. روايت ۾ سچو، محدثن جي نائين طبقي مان هو. هن جي روايت امام بخاري ”الادب المفرد“ ۾ آندي آهي ۽ هن جي روايت مسلم، ابو داؤد ۽ ابن ماجه به آندي آهي.

(ق)

{1} **قتادة:** قتادة بن دعامة السدوسي (دال جي زير سان) ابو الخطاب البصري ثقه ثبت آهي. ڄمندي ئي ڪوڙهه جي بيماريءَ ۾ مبتلا هو. سن 60 هجري ۾ ڄائو هو. ڪشاف فرمايو آهي ته قتاده ؓ کان سواءِ هن امت ۾ ڪوبه ڪوڙهه جي بيماري وارو اهڙو نه ڄائو جنهن جون اکيون منهن وانگر ميتيل هجن. هن بزرگ جي علم ۽ زهد تي علماء جو اجماع آهي. محدثن ۽ مفسرن ۾ چوٿين طبقي جو وڏو

آهي. هن کان صحاح سته جي صاحبن روايتون ڪيون آهن. سن 117 هجري ۾ وفات ڪئي هيائين. علامه علي قاري لکيو آهي ته علماء جوامع آهي ته حضرت قتاده رضي الله عنه حضرت حسن بصري رضي الله عنه جي ساٿين مان سڀني کان وڌيڪ حافظ هو. ابن المديني کان روايت آهي ته هڪ سائل حضرت قتاده رضي الله عنه جي دروازي تي سوال ڪيو ۽ موٽي ويو. پوءِ حضرت قتاده رضي الله عنه جو پيالو گم ٿي ويو. ۽ حضرت قتاده رضي الله عنه ڏهن سالن کان پوءِ حج ڪيو ته اتي هڪ اعرابي اچي خيرات گهري حضرت قتاده رضي الله عنه جڏهن ان جو ڳالهائڻ ٻڌو ته: فرمايائين پيالي جو چور هي آهي. ”جڏهن ان کي وٺي ان کان پڇيائون ته ان اقرار ڪيو. هن جي روايت واريون حديثون سڀني محدثن آنديون آهن. (جمع الوسائل مع شرح المناوي ج 1 ص 77)

{2} قاسم بن مالک المزني الكوفي: هن کان احمد، ابن عرفه ۽ گهڻن روايتون آنديون آهن. نوي کان پوءِ وفات ڪئي هيائين. ابن حجر فرمايو ته ”سچو آهي، ملين هو ان جون روايتون بخاري، مسلم، نسائي ۽ ابن ماجه آنديون آهن.

{3} قيس بن الربيع الاسدي، الكوفي: ابو حاتم جو قول آهي ته هي سچي هجڻ ۾ قوي ناهي ۽ ٻين هن کي ضعيف سڏيو آهي. ابن عدي فرمايو ته هن جون عام روايتون مستقيمه آهن هن کان ابو داؤد ۽ ابن ماجه حديثون تخريج ڪيون آهن سن 180 ۾ وفات ڪئي هيائين.

{4} قيس بن حازم: البجلي، الكوفي وڏو تابعي آهي. حضور ڪريم ﷺ جن ڏانهن هجرت ڪئي هيائين پر ڪجهه راتين تي ان کي اها ديدار جي دولت نه ملي، جو حضور ڪريم ﷺ جن دنيا تان ظاهري رحلت فرمائي ويا. هن کان جماعت حديثون روايت ڪيون آهن ۽ انهن جو اتفاق آهي ته عشره مبشره کان روايت ڪرڻ ۾ هي ٻين تابعن کان منفرد آهي.

(ڪ)

{1} ڪريب: حضرت ابن عباس رضي الله عنه جو آزاد ڪيل غلام آهي ابو مسلم مدني جو پٽ آهي. هن حضرت ابن عباس رضي الله عنه کان ۽ محدثن جي ٻي جماعت کان روايتون ڪيون اٿس ۽ ان کان سندس پٽ ۽ ڪيترن ٻين حديثون روايت ڪيون آهن. حديث جي روايت ۾ ثقه ۽ ثبت آهي ان کان به محدثن جي جماعت حديثون روايت ڪيون آهن. مدينه منوره ۾ سن 98 هه ۾ وفات ڪئي هيائين.

{2} ڪبشه: هي ڪبشه بنت ثابت بن المنذر. صحابيائي حضرت حسان جي پيٽ آهي هن صحبت به ڪئي ۽ حديث به روايت ڪئي آهي ۽ هن لاءِ تصنيف جي صيغي سان ڪبشه به آيو آهي ۽ شمائل جي ڪجهه شارحن جيئن علامه مناوي فرمايو ته هتي ڪبشه مان مراد ڪعب بن مالڪ انصاري جي نياڻي آهي جيڪا عبدالله بن ابي قتاده جي گهرواري ۽ صحابيائي هئي. (والله اعلم)

(ل)

{1} الليث بن سعد: هي پلارو فقه ۽ حديث ۾ امام آهي. حضرت امام شافعي فرمايو ته هي بزرگ امام مالڪ کان به وڌيڪ فقيه هو پر ان جي ساٿين ان جي فقه کي ضايع ڪري ڇڏيو.

(۴)

{1} مالک بن انس رحمہ اللہ: هي بزرگ سن 95 هـ ۾ ڄائو هو ۽ هڪ قول مطابق تي سال پنهنجي والده ماجده جي پيت مبارڪ ۾ هو. فقه جي چئن مشهور امامن مان هڪ آهي ۽ وڏن تبع تابعين مان آهي. حضرت سيدنا ابن عمر رضي الله عنه جي آزاد ڪيل غلام حضرت نافع رضي الله عنه کان ۽ زهري ۽ ٻين ڪيترن کان حديث حاصل ڪئي هيائين. چيو ويو آهي ته نوسو مشاڪرام کان حديث ورتي هيائين. سن 179 هـ ۾ چوراسي (84) سالن جي عمر ۾ مديني شريف ۾ وفات ڪيائين. سيدنا حضرت امام ابو حنيفه رحمہ اللہ سان ملاقات ڪري ان کان حديث ورتي هئائين ۽ هڪ قول جي مطابق پنهجي هڪ پٽي کان حديث ورتي هئي. (جمع الوسائل ج 1 ص 10) علامه بيحوري لکيو آهي ته حضرت امام مالڪ اسلام جي ارڪان (علماء) مان هڪ رڪن هو. دارالهجرة مدينه منوره جو امام تابعين کان پوءِ زمين ۾ الله تعالى جي حجت هو. رسول الله صلي الله عليه وسلم جن فرمايو ته

”يُوشِكُ أَنْ يَضْرِبَ النَّاسُ أَبْطَاطَ الْإِبْلِ فِي طَلَبِ الْعِلْمِ فَلَا يَجِدُونَ عَالِمًا أَعْلَمَ مِنْ عَالِمِ الْمَدِينَةِ“.

(هيءَ ڳالھ ويجهي آهي جو ماڻهو علم جي طلب ۾ اُنن کي پڇائيندا پوءِ مديني جي عالم کان وڌيڪ ڪو عالم نه لهندا.) ابن عيينه وغيره فرمايو ته ”ان مان مراد امام مالڪ رحمہ اللہ آهي. امام بخاري فرمايو ته ”امام مالڪ رحمہ اللہ جي نافع کان نافع جي ابن عمر رضي الله عنه کان روايت سند جي لحاظ کان نهايت صحيح سند آهي. ۽ اها سلسله الذهب (يعني سوني زنجير) سند آهي. (المواهب اللدنيه شرح الشرائع ص 19)

حضرت امام مالڪ هڪ هزار حديث پنهنجي هٿن سان لکي هئي ۽ سندس ڪتاب ”مَوْطَا“ هڪ هزار ماڻهن کانئس ٻڌي سند حاصل ڪئي هئي. حضرت امام شافعي فرمايو ته ”آسمان جي هيٺان ”مَوْطَا“ امام مالڪ جي ڪتاب کان وڌيڪ صحيح ڪوبه ڪتاب ناهي. محدثن وٽ امام شافعي جو اهو ارشاد صحيحين کان پهريان جو آهي. قرآن پاڪ کان بعد ۾ صحيحين کان مٿي ڪنهن به ڪتاب جو مقام ناهي. (الانوار الغوثيه ص 4)

{2} محمد بن بشار: هي ڀلارو ٻنڌار (با جي پيش) سان معروف هو. ان جي عربيءَ ۾ معنيٰ آهي علم جي بازار. حافظ ابن حجر فرمايو ته هي بزرگ صحاح سته جي لکندڙن جو حديث جي فن ۾ استاد آهي. ابو داؤد فرمايو ته ”مون ان کان پنجاهه هزار حديثون لکيون آهن. هي ثقافت مان هڪ آهي جنهن جي ثقه هجڻ تي محدث متفق آهن. هن ”عَبْدِيُّ“ واري نسبت عبد قيس ربيعه جي مشهور قبيلي ڏانهن آهي. حضرت علامه علي قاري لکيو آهي ته بشار عثمان بن ڪيسان جو پٽ بصره جو رهاڪو هو. سندس ڪنيت ابو بڪر آهي هن محمد بن جعفر ۽ ٻين کان حديث روايت ڪئي آهي ۽ هن کان ابن سحاق حديث روايت ڪئي آهي. هن پاڻ به وڏن وڏن حديث روايت ڪندڙن کان روايت ڪئي آهي. هن ڀلاري رجب مهيني ۾ سن 252 هجري ۾ وفات ڪئي هئي.

{3} محمد بن جعفر: هن جي ڪنيت ابو عبدالله آهي. بصره جو رهاڪو هو. پنجاهه سالن تائين هڪ ڏينهن ڇڏي يعني ڏينهن روزو رکندو هو. صحاح سته جي صاحبن ان کان روايت ڪئي آهي. ۽ سڀني محدثن ان تي اعتماد ڪيو آهي. امام احمد بن حنبل ۽ يحييٰ بن معين به ان کان روايت ڪئي آهي. ستر سالن جي عمر ۾ سن 193 هجري ۾ وفات ڪيائين.

{4} محمود بن غيلان: (غين جي زير سان) هي بزرگ حديث جو حافظ ۽ حديث جي روايت ۾ ثقہ (اعتماد ڪيل) هو ان جون روايتون بخاري مسلم ۽ ترمذي آنديون آهن. رمضان شريف مهيني ۾ سن 239 ه ۾ وفات ڪئي هئائين.

{5} محمد بن اسماعيل بن ابراهيم بن مغيرة بن الاحنف بردزبه الجعفي البخاري (وفيات الاعيان ج 4 ص 188) حضرت امام بخاري جو والد متقي علماء مان هو ان ابو معاويه ۽ هڪ جماعت کان حديث روايت ڪئي آهي. وفات وقت فرمايائين ته: ”مون کي پنهنجي سموري ملڪيت ۾ هڪ درهم جي به مشتبہ هجڻ جو شڪ ناهي. (ارشاد الساري ج 1 ص 55)

ولادت: امام بخاري جي ولادت 13 شوال جمعي جي ڏينهن سن 194 هجري ۾ ٿي. اڪين جي نور جو موٽي ملڻ: علماء اعلام لکيو آهي ته حضرت امام بخاري جي ننڍي عمر ۾ اڪين جو نور هليو ويو هو. سندس والده روئي روئي دعائون گهريون ته کيس خواب ۾ حضرت سيدنا ابراهيم خليل الله علي نبينا وعليه الصلوٰه والسلام جي زيارت ٿي. ان کيس فرمايو ته ”اي خاتون! تنهنجي گهڻي روئڻ ۽ دل سان دعائون گهرڻ جي ڪري الله ﷻ تنهنجي پٽ جي اڪين جي نور کي واپس ڪيو آهي.“ خير سان جڏهن صبح ٿي ته سندس اکيون روشن هيون. (تاريخ دمشق ج 55 ص 42، سير اعلام النبلاء ج 10 ص 277، 278 مطبوعه دارالفكر بيروت)

امام بخاري جي تعليم: حضرت امام بخاري تقريبن ڏهن (10) سالن جي عمر ۾ پڙهڻ ويٺو هو. کانئس پڇيو ويو ته اوهان کي حديث پڙهڻ جو شوق ڪيئن ٿيو؟ پاڻ فرمايائون ته: ”مان اڃان مدرسي ۾ پڙهندو هوس ته مون کي دل ۾ حديث شريف جي ياد ڪرڻ جو شوق پيدا ٿيو ۽ مان جڏهن سورهن (16) سالن جو ٿيس ته مون ابن المبارڪ ۽ الوڪيع جي ڪتابن کي ياد ڪري انهن جي ڪلام جي معرفت حاصل ڪئي. ان کان پوءِ مان پنهنجي والده ۽ ڀاءُ احمد سان گڏ مڪه مڪره ڏانهن روانو ٿيس ۽ جڏهن حج ڪري فارغ ٿياسين ته منهنجو ڀاءُ منهنجي والده کي واپس وٺي آيو ۽ مان حديث پاڪ جي طلب ۾ اتي رهي پيس ۽ جڏهن مان ارڙهن (18) سالن جي عمر جو ٿيس ته مون صحابه ۽ تابعين جي فضائل ۽ انهن جي اقوال جي متعلق هڪ ڪتاب لکڻ شروع ڪيو. اهي عبيدالله بن موسيٰ جي حڪومت جا ڏينهن هئا ۽ مون چنڊ جي چانڊوڪي ۾ رسول الله ﷺ جي روضي مبارڪ جي ڀر ۾ ويهي ”ڪتاب التاريخ“ لکيو ۽ مون تاريخ ۾ جنهن جو به نالو لکيو آهي ان جو ڪونه ڪو قصو مون کي ياد آهي مگر مون ڪتاب کي ڊگهو ڪرڻ پسند نه ڪيو. (تاريخ بغداد ج 2 ص 7، تاريخ دمشق الكبير ج 55 ص 43، سير اعلام النبلاء ج 10 ص 278)

امام بخاري جو علم، فضل ۽ مرتب ۽ مقام: حضرت امام بخاري کي سرڪار دو عالم ﷺ جي حديث جي ماهرن، سنڌن جي حافظن، روايتن جي عارفين پنهنجو امام ڪري تسليم ڪيو آهي. ۽ سندس ڪتابن کي وڏي اهميت ڏني آهي. پاڻ محبوب ڪريمين ﷺ جو وڏو عاشق ۽ حديث پاڪ جو شائق هو ۽ بي حساب ادب ڪرڻ وارو هو. پاڻ فرمايائين ته: ”مون حديث جي لکيل پنهنجي ڪتاب ”الجامع الصحيح“ ۾ هر هڪ حديث داخل ڪرڻ کان اڳي غسل ڪري ٻه رڪعتون نفل پڙهيو آهي.“ متعدد مشائخن جو فرمان آهي ته امام بخاري ”الجامع الصحيح“ جا تراجم (عنوان، نبی

ڪريم ﷺ جي مزار پُرانوار ۽ سندن منبر پاڪ جي وچ تي ويهي لکيا هئا. ۽ هر عنوان لکڻ کان پھريان ٻہ رڪعتون نفل پڙھندو هو.

خواب ۾ حضور ﷺ جو فرمان: محمد بن يوسف فربري جو قول آھي تہ ”مون کي خواب ۾ نبي ڪريم ﷺ جي زيارت جو شرف حاصل ٿيو. پاڻ مون کان پڇيائون تہ: ”ڪيڏانهن پيو وڃين؟“ مون کين عرض ڪيو تہ ”محمد بن اسماعيل (يعني امام بخاري) ڏانهن پيو وڃان.“ پاڻ فرمايائون تہ ”ان کي منھنجا سلام چئجان ۽“ (تاريخ بغداد ج 2 ص 7، تهذيب الكمال ج 16 ص 90 کان 93)

امام بخاري جي عبادت ۽ رياضت: مسيح بن سعد جو بيان آھي تہ امام بخاري جا ساٿي ان وٽ رمضان شريف جي پھرين تاريخ ايندا هئا. ۽ پاڻ انھن کي تراويح جي ويھن رڪعتن ۾ قرآن شريف جو ٽيون حصو ٻڌائيندو هو ۽ ٻي رات ٻيو حصو ۽ ٽين رات قرآن پاڪ ختم ڪندو هو. ان کان علاوه هر روز روزي کولڻ تائين قرآن ڪريم جو ختم ڪيندو هو ۽ فرمائيندو هو تہ قرآن ڪريم جي هر ختم وقت هڪ دعا مقبول ٿيندي آھي. (تاريخ بغداد ج 2 ص 12، تاريخ دمشق ج 55 ص 58، تهذيب الكمال ج 16 ص 93) قارئین گرام متوجھ ٿين: غير مقلد حضرات اهل حديث سڌارڻ وارا صحيح بخاري ۽ امام بخاري جا گھڻا مداح آهن. انھن کي هن تي غور ڪرڻ گھرجي تہ امام بخاري ويھ رڪعتون تراويح پڙھندو هو. ۽ يقيناً اھو انھن کي حضرت نبي ڪريم ﷺ جي سنت سمجھي پڙھندو هوندو. پوءِ غير مقلد ڇو ٿا چون تہ ويھ رڪعتون سنت نہ آهن؟ اٺ رڪعتون سنت آهن. فيا للعجب؟ هڪ ڀيري جو واقعو آھي تہ امام بخاري نماز پڙھي رھيو هو تہ هڪ ڏينھو سندس ڪپڙن جي اندران کيس ڏنگ هڻڻ شروع ڪيا ۽ 17 ڏنگ هڻي ويو مگر پاڻ نماز نہ ڀڳائين، نماز کان پوءِ شاگردن کي فرمايائين تہ: ڏسو ڪا شيءِ مون کي ايڏائي رھي آھي.“ جاچ ڪرڻ تي ڏٺائون تہ سترھن جاين تي کيس ڏنگ لڳل هئا ۽ اھي جايون سڄي ويون هيون. سندس ساٿين مان ڪنھن عرض ڪيو تہ جڏھن پھريون ڀيرو اوهان کي ڏنگ لڳو هو تہ اوهان نماز ڇڏي ڏسو ھا؟ پاڻ فرمايائين تہ ”مون جيڪا قرآن پاڪ جي سورة پڙھڻ شروع ڪئي هئي دل گھريو تہ اھا پوري ڪيان.“

(تاريخ بغداد ج 2 ص 13، تاريخ دمشق ج 55 ص 58، 59، تهذيب الكمال ج 16 ص 94)

سيرت ۽ ڪردار: هڪ ڀيري امام بخاري وٽ وڪڻڻ جهڙو سامان آيو ۽ شام جو ان وٽ ڪجهه خريدار آيا ۽ انھن پنج هزار نفعو ڏئي اھو سامان خريد ڪرڻ گھريو. پاڻ انھن کي فرمايائون تہ ”مان اوهان کي سڀاڻي ٻڌائيندس.“ ٻئي ڏينھن خريدارن جو ٻيو ٽولو آيو ۽ انھن ڏھ هزار نفعو ڏئي اھو سامان خريد ڪرڻ چاهيو. حضرت امام بخاري فرمايو تہ ”ڪالھ جيڪي تاجر آيا هئا مون پنجن هزارن نفعي تي انھن کي سامان ڏيڻ جي نيت ڪري ڇڏي هئي هاڻي اھانيت نہ بدلائيندس“ پاڻ فرمايائون تہ ”مون کي الله ﷻ جي رحمت ۾ اميد آھي تہ اھو مون سان حساب نہ ڪندو جو مون ڪنھن جي بہ غيبت، گلانہ ڪئي آھي.“ (تاريخ بغداد ج 2 ص 13، تاريخ دمشق ج 5 ص 60، تهذيب الكمال ج 16 ص 94)

حضرت امام بخاري هر رات تهجد پڙھندو هو. وڏو زاهد، متقي، بزرگ هو. لڪ ۾ خداوند ڪريم کي راضي ڪرڻ جي لاءِ خيرات گھڻي ڏيندو هو ۽ فقير جيڪڏھن کيس زبان سان دعا ڪندو هو تہ ان کي روڪيندو هو تہ متان ڳالھ ظاهر ٿي پوي

حفظ جي قوت، ذڪاوت، ذهانت ۽ علم جي وسعت: جعفر بن محمد القطان جو بيان آهي ته امام بخاري هڪ هزار کان وڌيڪ استادن کان حديثون لکيون ۽ هر استاد کان ڏهه هزار کان به زياده حديثون لکيون هيون ۽ هر حديث جي سند به ذڪر ڪندو هو. حضرت امام بخاري جا ساٿي، گڏ پڙهڻ وارا بيان ڪن ٿا ته ”امام بخاري ننڍيءَ عمر ۾ اسان سان بصره جي محدثن وٽ هلندو هو پر انهن حديثن کي لکندو نه هو. تان جو ڪجهه ڏينهن گذري ويا اسان کيس چيو ته ”تون اسان سان هليين به تو لکين ڇو نه ٿو؟“ سورهن ڏينهن گذرڻ کان پوءِ پاڻ اسان کي فرمايائين ته ”اوهان مون کي لکڻ لاءِ زور ٿا ڀريو اوهان پاڻ وٽ لکيل حديثون کڻي اچو اسين اهي کڻي آياسين ته امام بخاري انهن مان پندرهن هزار حديثون ياد بيان ڪيون. ۽ (الله ﷻ جي حمد ۽ شڪر طور) فرمايائين ته ”اوهان ائين سمجهو پيا ته مان هتي فضول اچان ٿو ۽ پنهنجو وقت ضايع ڪيان ٿو.“ ان کان پوءِ اسان سمجهيو ته اسان مان امام بخاري (ﷺ) کان ڪير به مُقَدَّم نه ٿو ٿي سگهي! پاڻ فرمايائين ته ”مون کي هڪ لک صحيح حديثون ياد آهن ۽ ٻه لک غير صحيح حديثون ياد آهن.“

امام بخاري جا استاد: سندس استاد ته گهڻا آهن پر ڪجهه استادن جا نالا هتي لکجن ٿا. {1} المكي بن ابراهيم البلخي {2} عبيدالله بن موسيٰ {3} ابو عاصم شيباني {4} علي بن المديني {5} احمد بن حنبل {6} يحييٰ بن معين {7} عبدالله بن زبير حميدي {8} عبدالله بن مبارڪ وغيره. حضرت امام بخاري علمِ حديث جي حاصل ڪرڻ لاءِ وڏن وڏن محدثن، مشائخن، حديث جي حافظن ۽ فنِ حديث جي امامن جي خدمت ۾ خراسان، عراق، حجاز، شام ۽ مصر جا سفر ڪري اتي جي بزرگن کان حديثون حاصل ڪيون هيون.

امام بخاري جا لکيل ڪتاب: {1} قضايا الصحابة والتابعين {2} الجامع الصحيح (صحيح بخاري) {3} الادب المفرد {4} التاريخ الكبير {5} الاوسط {6} الصغير وغيره. پاڻ صحيح بخاري کي ٽيهن جزن تي ترتيب ڏنو اٿس ۽ هڪ لک صحيح حديثن مان ست هزار به سؤ پنجهتر 7275 حديثون چونڊي ان ۾ لکيون اٿس. جن مان ورائي ورائي آندل جدا ڪجن ته باقي چار هزار (4000) حديثون بچن ٿيون. هن ڪتاب جون نوي (90) هزار ماڻهن سندون سڌيون ڪانٽس ورتيون ۽ پاڻ سورهن (16) سالن ۾ هي ڪتاب لکي پورو ڪيو هياين.

امام بخاري محدثن جي نظر ۾: {1} محدث محمد بن اسحاق جو قول آهي ته: ”مون هن آسمان جي هيٺان محمد بن اسماعيل بخاري کان وڌيڪ حديث جي ڄاڻ رکندڙ نه ڏٺو.“ {2} امام احمد بن حنبل فرمايو ته خراسان (امام) محمد بن اسماعيل بخاري جهڙو ٻيو ڪوبه ظاهر نه ڪيو.“ {3} محدث حاڪم نيشاپور جي تاريخ ۾ پنهنجي سند سان احمد بن حمدون کان روايت آندي آهي ته محدث (امام) مسلم بن حجاج امام بخاري وٽ آيو ۽ کيس عرض ڪيائين ته ”اي استادن جا استاد! اي محدثن جا سردار! اي حديث جي فن جا طبيب!“ مون کي اجازت ڏي ته مان تنهنجا قدم چمان“ (مقدمه صحيح بخاري ص 3، نور محمد اصح المطابع ڪراچي) گهڻا محدث کيس امير المؤمنين في الحديث ۽ ناصر السنة النبوية جي لقبن سان ياد ڪندا آهن. {4} عبدالواحد بن آدم نالي بزرگ نبي ڪريم ﷺ جو خواب ۾ ديدار ڪيو ته پاڻ اصحابن سڳورن عليهم الرضوان جي جماعت سان ڪنهن جي اچڻ جي انتظار ۾ بيٺا

آهن. هن کین سلام عرض ڪيو پاڻ کيس جواب عنايت فرمايائون. هن کين عرض ڪيو ته ”يا رسول الله ﷺ! ڪنهن جي انتظار ۾ بيٺا آهيو؟ پاڻ فرمايائون ته ”محمد بن اسماعيل (بخاري) جو انتظار آهي.“ بعد ۾ تحقيق ڪرڻ سان ثابت ٿيو ته اهو ئي وقت اها ئي تاريخ امام بخاري جي وفات جي هئي. (انوار الغوثيه ص 12، 14)

فقهی مسلک: امام بخاري جي پنهنجي ڪلام ۾ ان ڳالهه جي ڪابه صراحت آيل نه آهي ته ان جو فقهي مسلک ڪهڙو هو؟ البت صحيح بخاري ۾ پاڻ اهڙيون حديثون ڪثرت سان آنديون اٿس جيڪي امام شافعي جي مسلک جي تائيد ڪندڙ آهن. ۽ غالباً ان بناء تي ڪجهه مشهور علماء ڪرام ان کي امام شافعي جو مُتَلَدَ لکيو آهي. علامه قسطلاني تاج الدين سبڪي جي حوالي سان لکيو آهي ته ”ابو عاصم امام بخاري کي شافعي علماء جي طبقات ۾ لکيو آهي“ (ارشاد الساري ج 1 ص 58 دار الكتب العلمية بيروت 1421 هـ) نواب صديق حسن پوپالي متوفي 1307 هـ به مدينه العلوم جي حوالي سان ائين لکيو آهي. (ابجد العلوم ج 3 ص 127 المكتب القدوسي لاهور 1403 هـ) انهن مضبوط حوالن جي ڪري اڪثريت ان طرف آهي ته امام بخاري شافعي المذهب هو. بهرحال امام بخاري کي شافعي المذهب مڃڻ جي باوجود اهو به مڃڻو پوندو ته اهو اَلْمُتَجَدُّ فِي السَّائِلِ ”هو ۽ فقهاء جي طبقات ۾ ٽئين درجي تي فائز هو. اهو ئي سبب آهي جو اهو ڪجهه مسائل ۾ امام شافعي سان اختلاف رکي ٿو. ۽ انهن مسئلن ۾ پاڻ اجتهاد ڪري ٿو. ان جي ڪري اهل علم وٽ امام بخاري جو مثال شافعين ۾ اهڙو آهي جهڙو ابو جعفر طحاوي جو حنفين ۾.“ (نعمه الباري ج 1 ص 82 فريد بڪ اسٽال لاهور)

وفات: حضرت امام بخاري عيد الفطر جي رات بخارا جي پسگردائيءَ ۾ خرتنگ نالي ڳوٺ ۾ 62 سالن جي عمر ۾ وفات ڪئي ۽ عيد جي ڏينهن ظهر نماز کان پوءِ ان ئي ڳوٺ ۾ کيس دفن ڪيو ويو.

(تاريخ بغداد ج 2 ص 33، تاريخ دمشق ج 55 ص 71، تهذيب الڪمال ج 6 ص 106، 107)

مزار ۽ انوار جون برڪتون: امام بخاري جي نماز جنازه کان پوءِ جڏهن کيس قبر ۾ لاهي مٿان مٽي وڌي وئي ته ڪيتري مدت تائين ان مٽيءَ مان مشڪ جي سرهاڻ اچي رهي هئي ۽ گهڻي عرصي تائين پري، پري جا ماڻهو اچي امام بخاري جي قبر جي مٽي تبرڪ جي طور کڻي ويندا هئا.

(طبقات الشافعية الكبرى ج 1 ص 441، 442، هدي الساري ص 484 مع فتح الباري ج 1 دارالمعرفة بيروت)

مزار واري سان وسيلو وٺڻ: ابو الفتح سمرقندي جو بيان آهي ته امام بخاري جي وصال کان ٻه سؤ سال پوءِ ”سمرقند“ ۾ مينهن نه وسڻ جي ڪري ڏڪار پيو. ماڻهن ڪيترائي پيرا. مينهن نماز“ پڙهي دعائون گهريون پر مينهن نه وسيو. پوءِ هڪ صالح مرد شهر جي قاضي وٽ آيو ۽ ان کي مشورو ڏنائين ته ”اوهان شهر جي ماڻهن کي گڏ وٺي امام بخاري جي مزار تي وڃو ۽ اتي وڃي الله ﷻ کان برسات جي لاءِ دعا گهرو.“ قاضي صاحب اهو مشورو قبول ڪيو ۽ شهر جي ماڻهن کي وٺي امام بخاري جي مزار تي ويو. ماڻهن اتي روئي زاري ڪري نهايت خشوع ۽ خضوع سان الله ﷻ جي بارگاهه ۾ دعا گهري ۽ امام بخاري کان دعا جي مقبوليت لاءِ سفارش گهري ان وقت ئي آسمان تي ڪڪر ڀرجي آيا ۽ ست ڏينهن لاڳيتو برسات وسندي رهي. تان جو خرتنگ کان سمرقند پهچڻ ماڻهن جي لاءِ مشڪل ٿي

پيو.“ (طبقات الشافعية الكبرى ج 1 ص 642، ارشاد الساري ج 1 ص 67)

{6} من ولد ابي هالة : ابي هالة جي اولاد مان . يعني ان جي نياڻين جي اولاد مان پوءِ اهو راوي ان جي ڏوهن مان آهي. ابو هالة جو نالو نباش هو. ۽ پيو ٿو ٿي. ان جو نالو مالڪ هو. ٿيون ٿي. ان جو نالو زارة هو. چوٿون ٿي. ان جو نالو هندو هو. ”زوج خديجة“ ان سیده ام المؤمنین خديجة سان نڪاح ڪيو هو. جنهن مان کيس ٻه پٽ ڄاوا هئا. (1) هند (2) هاله. سیده سان ٻيو نڪاح عتيق بن خالد مخزومي ڪيو. جنهن مان کيس هڪ پٽ عبدالله ۽ ٻي نياڻي ڄائي هئي. ان کان پوءِ سیده خديجة الڪبري سان حضور تاجدار مدينه جن نڪاح ڪيو. ۽ نبي ڪريم جو سمورو اولاد ان مان آهي سندن هڪ فرزند حضرت سيدنا ابراهيم کان سواءِ جيڪو ماريه قبطيه مان ٿيو هو.

(التحرير المقبول، مدارج النبوة ج 2)

{7} محمد بن مثني: مثني تشنيه کان ورتل اسم مفعول جو صيغو آهي. هي بزرگ پنهنجي دور ۾ معروف، ثقہ ۽ پرهيزگار هو. ابن عيينه ۽ غندر کان حديثون روايت ڪندو آهي ۽ محدثن جي جماعت هن کان روايتون آنديون آهن.

{8} محمد بن جعفر: هي غندر سان گهڻو مشهور آهي. ابن معين فرمايو ته: ”ڪجهه ماڻهن ان کي روايت ۾ ڀلاڻ جو ارادو ڪيو پر نه ڪري سگهيا.“

{9} موسيٰ بن عقبه: هي آل زبير جو آزاد ڪيل غلام آهي. مديني شريف جي علماء مان هڪ عالم هو. مغازي جي علم ۾ امام ميجو ويو هو. ان کان سفيان ٿوري ۽ سفيان بن عيينه حديثون روايتون ڪيون آهن. ان جون روايتون صحاح سته ۾ آهن ۽ پاڻ عروة کان روايتون ڪيون اٿس. هڪ سؤ ايڪيتاليهه 141 هه ۾ وفات ڪئي هيائين.

{10} محمد بن يحيي: بن ابي عمر المڪي، الحافظ پنهنجي زماني جو امام هو. نيشاپوري آهي. اصل ۾ عدني آهي. ابن عيينه سان گهڻو رهندو هو. مسلم ان کان گهڻي روايت ڪئي آهي ۽ شمائل ۾ جتي به ابن يحييٰ مذڪور آهي ان مان مراد محمد بن يحييٰ آهي. ابو حاتم ۽ جو ٿو ٿي. ان ۾ غفلت هئي. علامه علي قاري فرمايو ته ضعيف السند آهي. هن کان ترمذي نسائي ۽ ابن ماجه روايت ڪئي آهي.

{11} مجاهد: بن (جبر يا جبير تصغير سان) پهريون قول وڌيڪ مشهور ۽ گهڻن جو قول آهي. وڌن ثبت، عالمن مان هڪ آهي. ان جي امين هجڻ تي اجماع آهي. ابن حبان جوان کي ضعيفن ۾ شمار ڪرڻ ڏانهن ڪنهن به توجهه نه ڪيو آهي. مجاهد علم ۽ فقه ۾ امام هو. ان جي روايت حديث جي امامن آندي آهي. علامه مناوي لکيو آهي ته ”مجاهد هاروت ۽ ماروت کي ڏٺو هو ۽ انهن کي ڏسڻ جي ڪري هلاڪ ٿيڻ جي قريب هو. سجدي جي حالت ۾ مڪرم ۾ سندس روح پرواز ڪري ويو. سن 103 هجري ۾ وفات ڪيائين.“

{12} معمر: (پنهني ميمن جي زير سان) ابن راشد البصري يمن ۾ رهيو هو. هن کان چئن تابعن روايت آندي آهي. حالانڪ پاڻ تابعي نه هو ۽ چار تابعي ان جا استاد آهن. ثقفن عالمن مان هڪ آهي. حضرت ابو حاتم فرمايو ته صالح الحديث هو. 58 سالن جي عمر ۾ سن 153 يا 154 يا 155 هجري ۾ وفات ڪيائين. هن کان صحاح سته جي صاحبن حديثون روايتون ڪيون آهن.

{13} معن: (فلس وانگر، ميم جي زير عين جي جزم سان) عيسيٰ اشجعي جو پٽ آزاد ڪيل غلام آهي.

{20} محمد بن اسحاق: ابن يسار. المطلبي، المدني عراق ۾ رهيو هو. وڌن عالمن مان هڪ ۽ مغازي ۽ سير جي فن جو امام هو. حضرت انس ۽ ابن المسيب کي ڏٺو هيائين ۽ عطاء ۽ ان جي طبقي کان حديث روايت ڪئي هيائين ۽ هن کان شعبة، سفيان ثوري، سفيان بن عيينه، ۽ حماد نالي ٻن محدثن حديث روايت ڪئي آهي. علم جي بحرن مان هڪ بحر هو. حديث جي فن وارن وٽ مُدلس هو. ان کان عجيب روايتون آيل آهن. ان سان حجت وٺڻ ۾ اختلاف آهي ان جي روايت ڪيل حديث حسن جي مقام کان مٿي آهي. ان جي روايت امام بخاري التعليق ۾ ۽ باقي پنجن محدثن مسلم، ترمذي، ابو داؤد، نسائي ۽ ابن ماجه آندي آهي. سن هڪ سؤاڪونجاه 151 هـ يا 152 هـ ۾ وفات ڪئي هيائين.

{21} محمد بن المنڪدر: جليل القدر تابعي آهي. المنڪدر (مير جي پيش ۽ نون جي جزم سان). ابن عبدالله التميمي المدني، ثقہ، امام خوف خدا کان گهڻو روئندڙ زاهد آهي. حضرت ابو هريره ؓ ۽ ام المؤمنين سیده عائشه ؓ کان حديث روايت ڪئي اٿس ۽ هن کان امام مالڪ، سفيان ثوري ۽ سفيان بن عيينه ۽ محدثن جي جماعت حديثون آنديون آهن. سن هڪ سؤٽيهه 130 هـ ۾ وفات ڪئي هيائين.

{22} معاذ بن هشام: الدستوائي، البصري: ابن عدي چيو ته سچو آهي. حجت ناهي ۽ گهڻو ڪري روايت ۾ غلطيون ڪندو هو. سن 200 هـ ۾ وفات ڪيائين.

{23} معاوية بن قرة: (قاف جي پيش ۽ رامشدد سان) عالم، عامل، ثقہ، ثبت هو. جنگ جمل واري ڏينهن ڄائو هو. ۽ سن 113 هـ ۾ وفات ڪئي هيائين. ان جون روايتون محدثن جي جماعت آنديون آهن.

{24} محمد بن الفضل: حافظ، ثقہ ۽ حديث گهڻي روايت ڪندڙ هو پر آخري عمر ۾ حديثون گڏي ويندو هو ان جي ڪري ڪن محدثن ان کان حديث وٺڻ ڇڏي ڏني هئي. هن کان محدثن جي جماعت حديث تخريج ڪئي آهي. سن 244 هـ ۾ وفات ڪيائين.

{25} ميمون بن ابي شبيب: هن جي تعارف کان شارح خاموش آهن. ڇا جي ڪري؟ والله اعلم.

{26} مصعب بن شبيب: العبدري بني عبدالدار ڏانهن نسبت آهي. هن کان هڪ روايت ۽ هڪ حديث آيل آهي. دارقطني ان جي حضور ڪريم ؐ کي پهچڻ جو انڪار ڪيو آهي پر ان جو قول رد ڪيل آهي چيو ته امام بخاري ان جي نبي ڪريم ؐ جن کان ٻڌڻ جي تصريح ڪئي آهي ۽ علام ابن حجر ”فتح الباري“ ۾ يقين سان چيو آهي ته ”اهو ننڍن اصحابن مان آهي“.

{27} محمد بن سيرين البصري: حضرت انس بن مالڪ جو آزاد ڪيل غلام هو. ثقہ، مامون، فقيه، امام ۽ پرهيزگار هو. تيهن صحابن رضي الله عنهم سان مليو هو. ابن عون فرمايو ته دنيا ۾ مون ان جهڙو ڪونه ڏٺو. تابعي، جليل القدر مشهور تعبير جي علم ۾ امام هو. حضرت انس ؓ ان کي ويهن هزارن درهمن ڏيڻ جي شرط تي آزاد ڪيو ۽ ان اهي ادا ڪري آزادي حاصل ڪئي هئي. کيس ڇهه ٻچا هئا. (1) محمد (2) انيس (3) يحييٰ (4) معبد (5) حفصه (6) ڪريمه. سڀئي نجباء ۽ محدث هئا. ۽ نادر سندن مان هيءَ سند هوندي آهي. محمد يحييٰ کان اهو انيس کان جو سَنَد ۾ ٽئي ڀاڙ هوندا آهن سن 110 هـ ۾ وفات ڪئي هيائين.

{28} مالڪ بن دينار: هي مشهور تابعي آهي بصره جي علماء ۽ زاهدن مان هو. مناوي لکيو آهي ته مالڪ بن دينار الشامي، الناجي ابن يحييٰ البصري آهي. نسائي ۽ ابن حبان هن کي ثقہ سڏيو آهي.

حضرت انس رضی اللہ عنہ کان روایت آندي اٿس. هن جون روایتون چئن محدثن، ترمذي، ابو داؤد، نسائي ۽ ابن ماجه آنديون آهن ۽ بخاري هن جي روایت ”التاريخ“ ۾ آندي آهي. غالباً سن هڪ سو ٽيهه 130 هه ۾ وفات ڪئي هيائين.

{29} معن: بن عيسيٰ، المدني القزاز: حديث جي فن ۾ امامن مان هڪ هو. ابو حاتم جو قول آهي ته ”امام مالڪ جي ساٿين مان وڌيڪ ثابت رهندڙ هو. ان جون روایتون محدثن جي جماعت آنديون آهن سن 198 هه ۾ وفات ڪئي هيائين.

{30} معمر: (بنهي ميمن جي زير سان، وچ ۾ جزم واري عين) يمن جو عالم، وڏن عالمن مان هو جنهن جي شان جي جلالت تي اجماع ڪيل آهي. حضرت حسن رضی اللہ عنہ جي جنازي ۾ حاضر ٿيو هو. هي تابعي نه هو پر هن کان چئن تابعن حديث روایت ڪئي آهي جيڪي شيخ هئا. (المواهب شرح الشرائع ص 189) علامه مناوي لکيو آهي ته ”معمر بن راشد ابو عروه البصري الازدي

(شرح المناوي علي حاشية جمع الوسائل ج 1 ص 131)

{31} محمد بن مرزوق: ابو عبدالله باهلي: هي محمد بن مرزوق بن عثمان بصري ناهي چوته ان کان صحاح سته وارن حديث نه ڪئي آهي ۽ هن کان مسلم، ابن ماجه ۽ ابن خزيمة روایتون آنديون آهن. هن الاعليٰ بن الاعليٰ، سالم ابن نوح کان روایتون آنديون آهن. سن 248 هه ۾ وفات ڪئي هيائين.

{32} محمد بن عبدالله الانصاري بن المثنى بن عبدالله بن انس بن مالڪ رضی اللہ عنہ. هن نالي وارا ٿي فرد آهن هي انهن مان وڏو آهي سندس پئي ڏاڏي جو نالو ”حفص“ ٿيڻ ڏاڏي جو نالو ”زياد“ آهي. هي بصره جو قاضي هو. ابو زرعه فرمايو ته صالح الحديث آهي ۽ ابن معين چيو ته ثقه آهي هن جون روایتون صحاح سته وارن آنديون آهن. سن 215 هه ۾ وفات ڪئي هيائين.

{33} محمد بن سهل عسكر البغدادي التيمي: هن جون روایتون مسلم، ترمذي ۽ نسائي آنديون آهن.

{34} محمد بن ابي عمر: هي يحييٰ بن عمر جو پٽ آهي. پنهنجي ڏاڏي ڏانهن نسبت ڪيل آهي.

{38} محمد بن عيسيٰ: هي الطباع جو پٽ آهي، مُندين جون ٿڪون ٺاهيندو ۽ انهن تي نقش لکندو هو. گهڻيون حديثون روایت ڪندڙ فقيه، حافظ هو. محدث ابو داؤد فرمايو ته ”هن کي چاليهه هزار حديثون ياد هيون. ابو حاتم چيو ته ثقه، مامون آهي. هن کان وڌيڪ حديثن جي ابواب جو اسان کوب حافظ ڪونه ڏٺو. هن کان امام بخاري معلق حديث آندي آهي ۽ صحاح سته وارن هن جون روایتون بيان ڪيون آهن. سن 124 هه ۾ وفات ڪئي هيائين.

{35} محمد بن عبيد المحاربي: (ميم جي پيش سان) بني محارب قبيلي ڏانهن نسبت آهي. هن کان ابو داؤد، نسائي ۽ ترمذي حديثون آنديون آهن. غالباً 245 هه ۾ وفات ڪئي هيائين.

{36} موسيٰ بن عقبه: شارحن هن جو تعارف ڪونه لکيو آهي.

{37} محمد بن شجاع: محدث ترمذي البغدادي لفظ آئي محمد بن شجاع المدائني کان احتراز ڪيائين. اهو ضعيف آهي ۽ هڪ راوي محمد بن شجاع البغدادي، القاضي، الثلجي به آهي پر اهو حديث جي روایت ۾ ڇڏيل آهي بدعتي هو ۽ جنهن جو هن حديث جي سند ۾ ذڪر آهي. ابن حبان کي ثقه سڏيو آهي ۽ ان جي روایت النسائي آندي آهي. سن 244 هه ۾ وفات ڪئي هيائين.

{38} محمد بن بکر: بن عثمان البرسانی ازد قبيلي جو ثقہ، صاحب حدیث هو. هن کان محدثن جي جماعت حدیث روایت ڪئي آهي.

{39} مُساور الوراق: (ميم جي پيش سان ۽ واو ۽ را جي زير سان) الكوفي الشاعر، سچو عابد هو پر وهي مزاج وارو هو. محدثن جي نائين طبقي مان هو هن کان مسلم ۽ باقي چئن محدثن حديثون روایت ڪيون آهن.

{40} موسيٰ بن عبيده: عبده تصغير جي صيغی سان. محدثن هن کي ضعیف قرار ڏنو آهي ۽ امام احمد فرمایو ته ”هن کان روایت ڪرڻ حلال ناهي پر ابن ماجه هن کان حدیث روایت ڪئي آهي. سن هڪ سؤ ٽيونجهاه 153 هه ۾ وفات ڪئي هيائين.

{41} محمد بن المبارک: الصوري، القلانسي، القرشي، ثقہ، محدثن جي ڏهين طبقي مان آهي ان کان جماعت حدیث روایت ڪئي آهي. ثقہ آهي.

{42} مصعب بن سليم: مصعب اسم مفعول جو صيغو سليم (سين جي پيش سان) الازدي هن کي ”الزهری“ به سڏيندا آهن کوفي ۾ رهندو هو. سچو آهي محدثن جي پنجين طبقي مان هو. هن جي روایت مسلم به آندي آهي.

{43} مجالد (لام جي زير سان) الهمداني قوي راوي ناهي، محدثن جي ڇهين طبقي مان هو. بخاري کان سواءِ باقي پنجن محدثن هن کان روایت ڪئي آهي.

{44} محمد بن يوسف: بن واقد، بن عثمان، الضبي، الفريابي شام جي شهر قيسارية جو محدث هو. هن کان جماعت حدیث تخريج ڪئي آهي. 92 سال جي عمر ۾ سن 212 هه ۾ وفات ڪئي هيائين.

{45} مسعر بن کدام: هن جي ڪنيت ابوسلمه آهي. هلالی، کوفي آهي هن کان هڪ هزار حديثون روایت ڪيل آهن. ابن قطن جو قول آهي ته ”مون هن جهڙو نه ڏٺو. سن 105 هه ۾ وفات ڪئي هيائين.

{46} محمد بن فضيل: (تصغير سان) بن غزوان، الضبي الحافظ ابو عبد الرحمن الكوفي سچو ثقہ آهي هن کان محدثن جي جماعت حديثون ۽ روايتون تخريج ڪيون آهن سن 194 هه ۾ وفات ڪئي هيائين.

{47} مسلم بن ابراهيم: ازدي، فراهيدي، حافظ، ابو عمرو البصري ابن معين فرمایو ته ثقہ مامون آهي. ابي داؤد جي مشائخ ۾ وڏو آهي صفر مهيني ۾ سن 122 هه ۾ وفات ڪئي هيائين.

{48} محمد بن ابي يحييٰ الاسلامي: سچو آهي هن کان ابو داؤد، نسائي ابن ماجه ۽ الشماثل ۾ ترمذي روايتون آنديون آهن.

{49} محمد بن ابان: ابان منصرف ۽ غير منصرف ٻئي پڙهيو ويو آهي. غير منصرف پڙهڻ وارا هن کي وزن فعل ۽ علميت جي ڪري غير منصرف پڙهن ٿا. اهي هن کي اسم تفضيل جو صيغو چون ٿا.

هن قول مطابق اهو ابوبکر بلخي آهي جنهن وڪيع کان حدیث استملاء ڪئي هئي. هن ابن عيينه کان ۽ هن کان بخاري حدیث آندي آهي. سن 244 هه ۾ وفات ڪيائين. ۽ علامه مناوي لکيو ته

هي ”حمدويه“ لقب سان ذڪر ڪيو ويندو هو. حدیث جو حافظ ۽ گهڻيون حديثون روایت ڪندڙ هو. نسائي هن کي ثقہ چيو آهي. هن کان محدثن جي جماعت حديثون روایت ڪيون آهن.

{50} محمد بن عبدالعزيز الرملي: شام ملڪ ۾ رمل هڪ مشهور شهر آهي ان جي نسبت سان هي

رملی مشهور آهي. يعقوب النسوي جو قول آهي ته حديث جو حافظ آهي ۽ ٻين هنن کي حديث ۾ لين سڏيو آهي. هن کان بخاري ۽ نسائي حديث تخريج ڪئي آهي.

{51} محمد بن طريف الكوفي: هن جي ڪنيت ابو جعفر آهي. ثقه حديث جو صاحب هو. هن کان مسلم، ابو داؤد ۽ ابن ماجه حديثون روايت ڪيون آهن. سن 242 هـ ۾ وفات ڪئي هيائين.

{52} محمد بن رافع القشيري النيشاپوري: هي حافظ ۽ زاهد هو. نسائي فرمايو ته ثقه، مامون هو. چيو ويو آهي ته هن ڏانهن حافظ ابو طاهر پنج هزار دينار موڪليا پر سخت مسڪينيءَ جي هوندي به اهي ان ڏانهن واپس موڪلي ڇڏيائين. هي بزرگ گهڻي هيبت وارو وڏي قدر وارو حديثون گهڻيون روايت ڪندڙ هو. هن جي روايت قزويني کان سواءِ باقي محدثن جي جماعت تخريج ڪئي آهي. سن 245 هـ ۾ وفات ڪئي هيائين. علامه علي قاري لکيو آهي ته هن ابن عيينه، معن بن عيسيٰ ۽ النضر بن شميل کان حديثون ٻڌيون هيون هن کان بخاري ۽ مسلم حديث آندي آهي ۽ سند ۾ ثقه کان به مٿي هو.

{53} موسيٰ بن انس بن مالڪ: العصام فرمايو ته مون هن جي معلومات نه لڌي آهي. علامه مناوي فرمايو ته اهو موسيٰ بن انس بصره جو قاضي هو. هن پنهنجي پيءُ ۽ ابن عباس رضيهما الله عنهما کان روايت ڪئي آهي ۽ هن کان ابن عوف ۽ شعبه روايتون ڪيون آهن. ثقه آهي. هن جو احوال ذهبي وغيره آندو آهي.

{54} محمد بن خليف: الصيرفي البصري: هن کان ترمذي، ابن خزيمة ۽ محاملي وغيره حديثون آنديون آهن. سن 261 هـ ۾ وفات ڪئي هيائين.

{55} مصعب بن المقدام: هن جو تعارف شارحن ڪونه لکيو آهي.

{56} مروان بن معاوية بن الحرث بن اسماء: هي ڪوفي آهي، الفرازي آهي حافظ، ثقه هو مڪرم ۽ دمشق ۾ رهيو هو. هن کان محدثن جي جماعت حديث روايت ڪئي آهي. سن هڪ سؤ ٽيانوي 193 ۾ وفات ڪئي هيائين.

{57} محمد بن عمرو: علامه مناوي لکيو آهي ته هن راوي جو صرف ايترو ذڪر آيو آهي. بعض نسخن ۾ ”بن عطاء القرشي“ آيل آهي. (والله اعلم بحقيقة الحال)

{58} محمد بن نافع البصري: ذهبي چيو ته ثقه آهي.

{59} ميمون بن مهران: هن جي ڪنيت ابويوب آهي الجزري آهي ثقه، عابد ۽ ڪبير القدر هو. هن کان محدثن جي جماعت تخريج ڪئي آهي. سن 117 هـ ۾ وفات ڪئي هيائين.

{60} معاذ بن عبد الله العدوية: ثقه آهي. هن کان صحاح سته جي صاحب حديث روايت ڪئي آهي. محدثن جي ٽئين طبقي مان هو.

{61} محمد بن ربيع الكلابي الكوفي: هن جي ڪنيت ابو عمرو آهي. ابو داؤد چيو ته ثقه آهي. ابو حاتم چيو ته صالح الحديث آهي. هي محدثن جي ستين طبقي مان هو هن کان صحاح سته وارن روايتون ڪيون آهن.

{62} محمد بن مسلم بن ابي الوضاح القطاع الجزري: مڪرم ۾ منزل انداز رهيو. هن جي ڪنيت ابو سعيد المؤدب آهي. سچو ۽ محدثن جي اٺين طبقي مان هو. هن کان محدثن جي جماعت حديث تخريج ڪئي آهي.

{63} معاوية بن صالح الحضرمي: هن جي ڪنيت ابو عبدالرحمان آهي. هي اندلس جو قاضي روايت ۾ سچو هو. هن کان نسائي ۽ ابن ماجه حديث تخريج ڪئي آهي. سن 158 هـ ۾ وفات ڪئي هيائين.

{64} منصور الثقفي: هي ثقفه، عابد هو. محدثن جي ڇهين طبقي مان هو. هن کان محدثن جي جماعت حديث تخريج ڪئي آهي.

{65} محمد بن رفاعه: هي قرطبي آهي. ابن ماجه هن جو ذڪر ثقات ۾ ڪيو آهي. محدثن جي ستين طبقي مان هو. هن کان صحاح سته جي صاحبن روايتون آنديون آهن.

{66} محمد بن اسماعيل: هن مان مراد امام بخاري آهي جيڪو معروف ۽ مشهور بزرگ آهي.

{67} مطرف: هن جو نالو عبدالله بن الشخير المصري ثقفه، عابد، محدثن جي پئي طبقي مان هو. هن کان محدثن جي جماعت حديثون آنديون آهن.

{68} المسعودي: هي حضرت سيدنا عبدالله بن مسعود رضه جي اولاد مان آهي. سندس نسب جو سلسلو ان تائين هن طرح ملي ٿو. عبدالرحمان بن عبدالله ابن عتبة بن عبدالله بن مسعود رضه. حضرت عبدالله بن مسعود جي اولاد مان هجڻ جي ڪري مسعودي سڏيو ويندو آهي. مسعر جو قول آهي ته حضرت ابن مسعود رضه جي علم جو هن کان وڌيڪ ڪير به ڄاڻو نه هو. سن 160 هـ ۾ وفات ڪئي هئائين. عصام جو قول آهي ته هي حديث جي روايت ۾ سچو آهي پر وفات کان اڳي روايتون گڏي ڇڏيندو هو. اختلاف ڪندو هو ۽ جن به ان کان بغداد ۾ روايتون ٻڌيون هيون اهي اختلاف واري ڪيفيت کان پوءِ هيون محدث نسائي فرمايو ته ”ان اختلاف جي ڪري ان ۾ ڪو خطرو ناهي ۽ وڌن تبع تابعين مان آهي.“ (جمع الوسائل ج 1 ص 20)

{69} المغيرة بن عبدالله بن ابي عقيل، الشكري، الكوفي: ثقه آهي محدثن جي چوٿين طبقي مان هو. هن کان مسلم، ابوداؤد ۽ النسائي حديث تخريج ڪئي آهي.

{70} المعمر بن سويد، ابو اميه: ڪوفي اسدي ثقه آهي محدثن جي ٻي جماعت مان هو. هن کان محدثن جي جماعت حديثون آنديون آهن. هن جي هڪ سؤ ويهه 120 سال عمر هئي.

{71} المفضل بن فضالة بن اميه البصري: حضرت عمر بن خطاب رضه جي اولاد جو آزاد ڪيل غلام آهي. المبارڪ بن فضاله جو پيءُ آهي. نسائي چيو ته قوي ناهي. محدثن جي اٺين طبقي مان هو.

هن کان محدثن جي جماعت حديث تخريج ڪئي آهي.

{72} المطلب بن ابي وداعة السهمي: قريش جي هڪ قبيلي السهم ڏانهن نسبت آهي. صحابي آهي مڪرمه جي فتح واري ڏينهن اسلام قبول ڪيو هيائين پوءِ مدينه منوره ۾ اچي رهيو ۽ اتي ئي وفات ڪئي هيائين. بخاري کان سواءِ باقي محدثن جي جماعت ان کان حديثون تخريج ڪيون آهن.

(ن)

{1} نافع بن جبير بن مطعم: هي قريشي، بخاري بزرگ جليل تابعي آهي. سن 99 هجري ۾ وفات ڪيائين. حضرت علي رضه ۽ ٻين وڏن اصحاب سڳورن عليهم الرضوان کان حديثون روايت ڪيون هيائين. هن جو والد صاحب به وڏو صحابي هو.

{2} **نافع**: العدوي. هي ابن عمر جو آزاد ڪيل غلام، ثقہ ثبت، مشهور آهي، وڏن عالمن مان هڪ هو. ائمه تابعين مان آهي. اصل ۾ مغرب يا نيشاپور جو هو. ان کان جماعت حديث آندي آهي. سن هڪ سؤ سترهن يا هڪ سؤ اٺويهه 119 هجري ۾ وفات ڪيائين.

{3} **نضر بن علي الجهمضي**: (جيم جي زبر سان) ابو عمرو الاسدي ثقف، عالمن، حافظن مان هڪ هو. کيس قاضي ٿيڻ جي پيشڪش ڪئي وئي ته فرمايائين ”مان استخاره ڪندس“ پوءِ دعا گهريائين ته وفات ڪري ويو. محدثن جي ڏهين جماعت مان هو ان جون روايتون به محدثن جي جماعت آنديون آهن. سن 205 هه ۾ وفات ڪئي هيائين.

{4} **نوح بن قيس**: البصري الحارثي: (پيش سان) هي صالح الحال، حسن الحديث بزرگ هو. هن کي امام احمد روايت ۾ ثقہ قرار ڏنو آهي پر محدث يحييٰ هن کي ضعيف چيو آهي ۽ امام بخاري فرمايو ته هن جي روايت ڪيل حديث صحيح ناهي. هن جي روايت مسلم ۽ چئن آندي آهي. بخاري نه آندي آهي. سن 183 يا 184 هه ۾ وفات ڪئي هيائين.

{5} **نُبَيْخ**: مضمّر. العنزي الكوفي ثقہ آهي، هن کان چئن حديثون آنديون آهن. عنزي ربيع وارن مان هڪ قبيلي بني عنزه ڏانهن نسبت آهي.

{6} **نوح بن قيس حداني ابو روح البصري**: ذهبي فرمايو ته ”حسن الحديث“ آهي ۽ ثقہ آهي هن کان مسلم ۽ چئن محدثن حديثون آنديون آهن. سن 182 هه ۾ وفات ڪئي هيائين. علامہ ابن حجر مكي لکيو آهي ته الحداني پهرين حرف جي پيش سان ازد جي هڪ قبيلي ڏانهن نسبت آهي.

{7} **نضر بن شميل**: (ض جي سڪون سان) محدثن جو اتفاق آهي ته النضر کي ال سان ذڪر ڪيو ويندو ۽ نصر صاد سان ان ۾ ال جو ذڪر نه ڪيو ويندو. تان ته ٻنهي ۾ فرق رهي. هي ابو الحسن مازني، نحوي بصري آهي. مروء ۾ رهندو هو. حديث شريف جي روايت ۾ ثقہ ۽ ثبت آهي. ان جي روايت صحاح سته جي صاحبن آندي آهي.

{8} **النضر بن زرارۃ**: ذهبي هن کي ضعيف ۽ ڇڏيلن راوين ۾ ذڪر ڪيو آهي ۽ چيائين ته مجهول آهي ۽ ابن حجر چيو ته ”مستور“ آهي. ترمذي هن جي روايت صرف شمائل ۾ آندي آهي.

{9} **النجاشي**: نون جي زبر سان پڙهڻ نون جي زبر سان پڙهڻ کان وڌيڪ فصيح آهي ۽ ”يا“ جي جزم سان پڙهڻ ان کي شد سان پڙهڻ کان وڌيڪ فصيح آهي. اها ”يا“ اصلي آهي نسبت جي ناهي ۽ جيم کي شد پڙهڻ غلط آهي هن جو نالو ”اصحمة“ هو. حبش جو بادشاهه هو. ۽ هڪ قول آهي ته هن جو نالو ”مكحول بن صعصعة“ هو. ۽ النجاشة زبر سان جاري ڪرڻ کي چئبو آهي. ۽ شايد حبش جي بادشاهه کي ”نجاشي“ ان جي امر جاري هجڻ جي ڪري سڏيو ويندو هو. سن 9 هه ۾ وفات ڪئي هيائين. ۽ حضور ڪريم ﷺ جن صحابه ڪرام عليهم الرضوان کي ان جي وفات جو مدينه منوره ۾ ٻڌايو ۽ ٻاهر تشريف فرمائي صحابه سان گڏ ان جي جنازي جي نماز پڙهائي هئي. علامہ علي قاري لکيو آهي ته ”نجاشي“ حبش جي بادشاهه جو لقب هو. جيئن يمن جي بادشاهه جو لقب تبع فارس جي بادشاهه جو لقب ڪسري، روم ۽ شام جي بادشاهه جو لقب قيصر ۽ صرف شام جي بادشاهه جو لقب هرقل، مصر جي بادشاهه جو لقب فرعون هو. ۽ هي سڀ جاهليت جي دور جا القاب هئا. نجاشي ڏانهن حضور ڪريم ﷺ

جن عمرو بن امیه الضمري ؓ کي اسلام جي قبول ڪرڻ جي لاءِ خط ڏئي موڪليو هو ۽ ان اسلام قبول ڪيو هو. حضور ڪريم جن ان جي جنازي جي نماز ۾ چار تڪبيرون هنيون هيون.
{10} النزال بن سبرة: محدثن جي جماعت هن کان حديثون آنديون آهن.

(و)

{1} وكيع: هن جي والد جو نالو جراح هو. ابو سفيان ان جي ڪنيت هئي. رؤاسي نسبت سان معروف آهي. حضرت امام احمد بن حنبل فرمايو ته: "مون هن کان وڌيڪ علم جي ڪاڻ ۽ ان جو وڌيڪ ياد ڪندڙ نه ڏٺو." ۽ حماد بن زيد فرمايو ته "جيڪڏهن تون گهرين ته چئي سگهين ٿو ته اهو سفيان محدث کان به وڌيڪ هو." هن يلاري مهيني محرم ۾ عاشوراء جي ڏينهن سن 197 هجري ۾ وفات ڪئي هئي. (المواهب شرح الشرائع ص 34)

{2} وهب بن جرير بن حازم: (وهب واو جي زير ها جي جزم سان جرير سرير وانگر) ابن حازم. اي الازدي البصري الجهضمي. حافظ الحديث. مشهور بزرگ هو. ابن معين ۽ العجلي ان کي ثقه سڏيو آهي ۽ النسائي فرمايو ته ان جي روايت ۾ ڪو ڊپ ناهي هن هشام بن حسان ۽ ابن عوف کان ۽ هن کان امام احمد روايت ڪئي آهي. حج کان موٽندي دمشق کان ڪجهه پنڌ تي قتل ڪيو ويو هو پوءِ اتاهين ڪٿائي بصره ۾ دفن ڪيو ويو. سندس قتل سن ۲۰۶ هجري ۾ ٿيو هو. هن جي روايت صحاح سته وارن ذڪر ڪئي آهي.

{3} واصل بن عبد الاعلي بن هلال الاسدي الكوفي: هي ثقه آهي هن کان مسلم ۽ چئن حديثون روايتون ڪيون آهن سن 244 هـ ۾ وفات ڪئي هيائين.

{4} وائل بن عيينه التيمي الكوفي: ثبت آهي محدثن جي ثخين طبقي مان هو. هن کان سندس پيءُ روايت ڪئي آهي ۽ هن کان چئن ۽ بخاري الادب المفرد ۾ روايتون ڪيون آهن.

{5} ابي: (يعني منهنجو پيءُ) ان مان مراد وكيع آهي جيڪو سفيان جو پيءُ هو.

(هـ)

{1} هند بن ابي هاله: هي حضرت سيدنا امام حسن جو مامو سيده خاتون جنت ؓ جو مائيتو پيءُ هو. هي بزرگ جمل واري جنگ ۾ حضرت سيدنا علي ؓ سان گڏ هو ۽ اتي ئي شهيد ٿيو هو.

{2} هناد بن السري: هي ڪوفي، تيمي، دارمي آهي. زاهد ۽ حديث جو حافظ هو. عبادت گهڻي ڪرڻ جي ڪري ڪوفي جو راءب سڏيو ويندو هو. ان کان مسلم ۽ صحاح سته جي لکندڙن مان ٻين چئن به حديث روايت ڪئي آهي. هناد نون جي شد سان ۽ السري سين جي زير سان پڙهيو ويندو آهي. هن بزرگ سن ۲۲۳ ۾ وفات ڪئي هئي.

{3} هشام بن عروة: وڏن عالمن مان هڪ هو. حجة ۽ امام هو. پر وڏي عمر ۾ حافظو ضعيف ٿي ويو هوس سڄي زندگي حديث پاڪ ۾ اختلاط نه ڪيائين جو هڪ سند کي ٻئي سان ملائي ڇڏي ستن فقيهن مان هڪ هو. ان جي ثقه هجڻ ۽ امامت تي سڀني جو اتفاق آهي. جليل القدر راوي هو. 87 سالن

جي عمر ۾ سن 147 هجري ۾ وفات ڪيائين.

14} **هشام بن حسان** : حسان حُسن کان ورتل مبالغه جو صيغو آهي. الازدي البصري ثقہ ، عظيم الشان حديث جي فن جو امام هو. روايت جي فن ۾ وڏن مستند ۽ معتبر علماء مان هو. ذهبي فرمايو ته ”شعبة جو هن کي ضعیف چوڻ غلط آهي. هڪ سؤ ائيتاليهه 148 هجري ۾ وفات ڪيائين. ان جون روايت ڪيل حديثون صحاح سته ۾ آهن.

15} **هشام بن يونس** : بن وابل، النهشلي، الكوفي، اللؤلؤي ثقہ آهي هن کان ابو داؤد ۽ ترمذي حديث روايت ڪئي آهي سن 252 هـ ۾ وفات ڪئي هيائين.

16} **هود** : هن جي روايت مقبول آهي. هن جي روايت بخاري ”الادب المفرد“ ۾ آندي آهي ۽ اهو عبدالله بن سعيد جو پڻ آهي. العبدی محدثن جي چوٿين طبقي مان هو. بصري وارن مان ڳڻيو ويندو آهي.

17} **هارون بن اسحاق** : الكوفي، الحافظ، ثقہ آهي، عابد هو. ان کان نسائي، ابن ماجه ۽ ترمذي حديثون آنديون آهن. سن 258 هـ ۾ وفات ڪئي هيائين.

18} **هشام الدسوائي** : الدسواء اها وڙ هڪ جاءِ آهي. هي راوي اتي جو رهاڪو هو. ابو داؤد الطيالسي فرمايو ته ”هشام حديث جي فن ۾ امير المؤمنين هو. هن جون روايتون صحاح سته وارن آنديون آهن. سن 154 ۾ وفات ڪئي هيائين.

(ي)

11} **يزيد بن هارون** : هن جي ڪينت ابو خالد آهي. السلمي الواسطي آهي. حديث جو حافظ پنهنجي وقت جي وڏن عالمن مان هو. فقه ۽ حديث ۾ امام هو. صحاح سته جي مصنفن ان کان حديث آندي آهي، ۽ ٻين محدثن جي جماعت به ان کان حديث روايت ڪئي آهي. بغداد شريف ۾ جڏهن حديث جو درس ڏيندو هو ته سندس مجلس ۾ ستر (70) هزار ماڻهو شريڪ ٿيندا هئا.

12} **يوسف بن الماجشون** : هي الماجشون سان ٻن واسطن سان هن طرح ملي ٿو. يوسف بن يعقوب بن ابي سلم بن ماجشون. ماجشون صحيح قول مطابق جيم جي زير سان آهي. ماجشون فارسي ۾ گلابي رنگ جي گلن وارن کي سڏبو آهي هن جا گل به ان طرح هئا. هي المنڪدر نالي شخص جو آزاد ڪيل غلام هو. هي به مدني، تميمي آهي هن پنهنجي پيءُ کان ۽ زهريءَ ۽ مقبريءَ کان حديث روايت ڪئي آهي ۽ هن کان امام احمد، امام بخاري، امام مسلم رحمهم الله وغيرهم حديث روايت ڪئي آهي.

13} **يونس بن يزيد** : ابن ابي النجاد الايلي (همزه جي زير ۽ يا جي جزم سان) ابو يزيد القرشي. نسائي هن کي ثقہ چيو آهي ۽ ابن سعد هن کي ضعیف قرار ڏنو آهي هن جي روايت حديث جي فن جي امامن آندي آهي ۽ امام احمد جوان جي متعلق بيان مختلف آهي. 154 يا 159 يا 160 هجري سن ۾ وفات ڪئي هيائين.

14} **يوسف بن عيسيٰ** : بن دينار الزهري المروزي، ابو يعقوب. هن يلاري ابن عيينه، المفضل بن موسي وغيرهما کان حديث روايت ڪئي آهي. ثقہ ۽ فاضل، ذهين طبقي جي محدثن مان آهي. هن کان بخاري، مسلم ابو داؤد، ترمذي ۽ نسائي حديثون روايت ڪيون آهن. سن 249 هجري ۾ وفات ڪيائين.

{5} يزيد بن ابان: سحاب وانگر اڪثر نحوين ۽ محدثن وٽ غير منصرف آهي. ”الرقاشي“ (را ۽ قاف جي زير سان) هن حماد ۽ گهڻي خلق کان حديث روايت ڪئي آهي. عابد، زاهد هو. پر نسائي چيو ته حديث جي فن ۾ متروڪ آهي ۽ دارقطني ۽ امام احمد فرمايو ته ”منكر الحديث“ آهي. پوءِ هيءَ حديث معلول آهي بلڪ جزري تصحيح المصايح ۾ فرمايو ته ”هي حديث منكر آهي ان جي ڪري حافظ عراقی هن کي ضعیف چيو آهي..“

{6} يحيى بن سعيد: هي پنهنجي زماني جو امام هو. حافظ، پرهيزگار ۽ زاهد هو. اهوئي آهي جنهن عراق وارن کي حديث جو فن ڏنو هو ۽ بعض ماڻهن ان کي خواب ۾ ڏٺو ته سندس قميص تي لکيل هو ”بِسْمِ اللَّهِ الرَّحْمَنِ الرَّحِيمِ“ ”بِرَأْءِ لَيْحِي بْنِ سَعِيدٍ“ (يحيى بن سعيد جي لاءِ آزادي آهي). چاليهه سال هر ڏينهن ۽ هر رات ۾ قرآن ڪريم جو ختم ڪيندو هو ۽ چاليهه سال ان کان مسجد ۾ زوال جا نفل فوت نه ٿيا. وفات کان پهريان ڏهه سال ان کي قيامت ۾ امن ۾ هجڻ جي الله ﷻ جي طرفان بشارت ملي هئي.. سندس ادب ۽ مقام کي نظر ۾ رکي امام احمد، ابن معين ۽ ابن المديني رحمهم الله جهڙا محدث به بيٺا هوندا هئا. وهندا نه هئا. (المواهب شرح الشرائع ص 119) يحيى بن سعيد بن فروخ (فا جي زير ۽ شد واري پيش سان). التميمي البصري حديث جي حافظن عالمن مان هڪ هو پاڻ حميد ۽ اعمش کان حديث روايت ڪئي هيائين ۽ کانئس امام احمد، ابن معين وغيره روايتون ڪيون هيون. علم ۽ عمل ۾ اهم شيءِ هو. امام احمد فرمايو ته ”مون ان جهڙو ڪونه ڏٺو. سن 120 هجري ۾ ڄائو هو. ۽ سن 198 هجري ۾ وفات ڪئي هيائين. ان جون روايتون صحاح سته ۾ به لکندڙن لکيون آهن.

(جمع الوسائل مع شرح المناوي علي حاشيته ج 1 ص 87)

{7} يزيد بن ابي خالد: علامه بيحوري لکيو آهي ته شمائل جي بعض نسخن ۾ ابي لفظ آيو آهي پر صحيح يزيد بن خالد آهي. ”ابي“ لفظ نه آهي. السنجري جو قول آهي ته ”مون هن کان وڌيڪ الله ﷻ جو خوف وارو نه ڏٺو اسين جڏهن به ان وٽ ويندا آهيون ته اهڙي حديث ٻڌائيندو آهي جنهن ۾ جنت يا جهنم جو ذڪر هوندو آهي پوءِ ان ٻڌڻ مان نفعو وٺندي اسين سڄو ڏينهن روئندي گذاريندا آهيون ان جي وعظ ۽ نصيحت جو ايترو اثر هوندو هو. پاڻ ثقه ۽ عابد هو. کيس چار هزار حديثون ياد هيون. ان کان ابو داؤد، ترمذي، نسائي ۽ ابن ماجه حديثون آنديون آهن. سن 132، 133 يا 137 هجري ۾ وفات ڪيائين.

{8} يحيى بن موسى: البلخي السجستاني. هي اصل ڪوفي جو هو. ثقه، محدثن جي ڏهين جماعت مان آهي. ابن عيينه ۽ وڪيع کان روايتون ڪيون اٿس، ۽ هن کان حڪيم ترمذي وغيره روايتون آنديون آهن. هن جون روايتون بخاري، ابو داؤد، ترمذي ۽ نسائي آنديون آهن. سن به سو چار 204 هجري ۾ وفات ڪئي هيائين.

{9} يحيى بن آدم: بن سليم الكوفي ابو زكريا، العقري، ثقه، حافظ محدثن جي نائين جماعت جي وڏن مان آهي. امام مالڪ ﷺ ۽ معمر کان روايت ڪئي اٿس ۽ هن کان احمد ۽ اسحاق روايتون آنديون آهن. سن 203 هجري ۾ وفات ڪيائين. هن جون بيان ڪيل حديثون صحاح سته جي لکندڙن آنديون آهن.

{10} يحيى بن زكريا بن ابي زائده الهمداني الكوفي: هن جونالو خالد آهي ۽ ڪن چيو هُبيرة

(تصغیر جي صیغی سان) وڌن فقیهن، محدثن مان هڪ ثبت، ثقہ آهي. چيو ويو ته ”حديث جي روايت ۾ ڪڏهن به غلطي نه ڪئي هيائين. ان جون روايتون صحاح ستہ وارن آنديون آهن. فقہ ۽ حديث گڏ ڪيا هيائين ان جا ڪتاب به آهن. ٽيهٺ 63 سالن جي عمر ۾ سن 184 هـ ۾ مدائن شهر ۾ وفات ڪئي هيائين.

{11} **يونس بن ابي اسحاق**: الشيباني (هن جي وضاحت پاڻ مصنف ترمذي ڪئي آهي.

{12} **يعقوب بن ابراهيم**: بن سعد الزهري، حديثون گهڻيون روايت ڪندڙ ثقہ آهي ان کان محدثن جي جماعت حديثون آنديون آهن ۽ هن نالي سان راوين ۾ گهڻا آهن انهن ۾ فرق ڪرڻ گهرجي.

{13} **يحييٰ بن حسان**: ثقہ، امام حديث جي راوين ۾ رئيس آهي تنيس ڏانهن نسبت جي ڪري تنيسي سڏيو ويندو هو. ابن ماجه کان سواءِ باقي صحاح ستہ جي صاحبن ان جون روايتون آنديون آهن. سن 208 هـ ۾ وفات ڪئي هيائين.

{14} **يحييٰ بن موسيٰ**: هڪ نسخي ۾ محمد بن موسيٰ آيو آهي.

{15} **يحييٰ بن عباد بن عبدالله بن الزبير** آهي. عبد الله بن الزبير انهن چئن صحابن مان آهي جن جا نالا عبدالله هئا ۽ اهو متاخر صحابن مان وڏو صحابي آهي. عالم، زاهد عابد هو. حضرت معاويه ؓ کان پوءِ خليفو بنايو ويو هو. شام وارن کان سواءِ ٻين اسلامي ملڪن کيس تسليم ڪيو هو. حجاج بن يوسف ظالم کيس قاسي ڏياري شهيد ڪيو هو.

{16} **يزيد بن خصيفة**: مصغر، الڪندي، محدثن جي جماعت جو قول آهي ته ثقہ، حج جي مناسڪ جو بهترين ڄاڻو هو. هن کان محدثن جي جماعت حديثون آنديون آهن.

{17} **يحييٰ بن محمد المديني المديني** اصح قول مطابق مصطفيٰ ؓ جي شهر مبارڪ المدينة المنورة ڏانهن آهي. اها نسبت آڻي يحييٰ بن محمد المديني کان احتراز ڪيو ويو آهي ۽ ان نالي سان به ٻيا به آهن پر هتي جنهن جو ذڪر آهي اهو سچو راوي آهي پر خطا به ڪندو هو. محدثن جي ڏهين طبقي مان هو. ان کان ابو داؤد نسائي، ۽ ترمذي حديثون آنديون آهن.

{18} **يعقوب بن اسحاق يعني الحضرمي**: حضرموت ڏانهن نسبت آهي. هي يمن ۾ هڪ قبيلو آهي بصره جو قاري ۽ ثقہ آهي، هن کان صحاح ستہ جي صاحبن مان بخاري کان سواءِ ٻين حديثون آنديون آهن.

{19} **يحييٰ بن موسيٰ**: شارحن هن جي معلومات نه لکي آهي.

{20} **يونس بن محمد**: البغدادی المؤدب، الحافظ ثقہ آهي هن جون روايتون جماعت آنديون آهن. سن 208 هـ ۾ وفات ڪئي هيائين.

{21} **يعقوب بن ابي يعقوب**: ثقہ، ثبت، محدثن جي تڪين طبقي مان هو. هن کان ابو داؤد ۽ ابن ماجه حديثون روايت ڪيون آهن.

{22} **يزيد بن اميہ**: الاور محدثن جي پنجين طبقي مان هو.

{23} **يوسف بن عبدالله بن سلام**: هي اهو پيارو شخص آهي جنهن کي ننڍي عمر ۾ حضور ڪريم ﷺ جن پنهنجي مبارڪ هنج ۾ ويهاري ان جي مٿي تي هٿ گهمايو هو. هن سهڻي نبي ڪريم ﷺ جن کان ئي حديثون روايتون ڪيون آهن. هي ست سال هجري تائين زندهه رهيو هو. مشڪواة المصابيح

جي صاحب ”الاكمال في اسماء الرجال“ ۾ آندو آهي ته هن جي ڪنيت ابويعقوب آهي حضرت يوسف عليه السلام جي اولاد مان هو. سندس والد حضرت عبدالله بن سلام ابو يوسف جي ڪنيت سان معروف هو. يهودين جي علماء مان هو جنهن اسلام قبول ڪيو هو. ۽ حضرت نبي ڪريم ﷺ جن ان جي جنتي هجڻ جي شاهدي ڏني هئي. هن حضرت کان سندس ٻن پٽن يوسف ۽ محمد حديثون روايت آنديون هيون. بعض علماء لکيو آهي ته اول سندس نالو حصن هونبي پاڪ ﷺ جن سندس نالو عبدالله رکيو هو. يوسف حضرت عثمان ۽ ابي الدرداء کان روايتون آنديون آهن ۽ ان کان سندس پٽ ۽ ٻين حديثون آنديون آهن. حضرت عبدالله بن سلام جون منقبتون گهڻيون آهن سن 43 هه ۾ مدينه منوره ۾ وفات ڪئي هيائين. (جمع الوسائل مع شرح المناوي ص 228)

{24} يزيد بن ابي حبيب: المقرئ آهي، ثقه آهي. مرسل روايتون بيان ڪندو هو. محدثن جي پنجين طبقي مان هو. صحاح سته وارن هن کان روايتون آنديون آهن.

{25} يزيد بن رومان: ذهبي چيو ته روايت ۾ ”واه“ آهي. ابو حاتم فرمايو ته ”متروڪ“ آهي ۽ هن جي حضرت ابو هريره رضه کان روايت مرسل آهي. هن کان محدثن جي جماعت حديثون آنديون آهن.

{26} يوسف بن حماد: ثقه آهي. هن کان مسلم، ابو داؤد، نسائي ۽ ابن ماجه حديثون آنديون آهن. سن 245 هه ۾ وفات ڪئي هيائين.

{27} يزيد بن يزيد بن جابر: الازدي، الدمشقي، ثقه ۽ صالح هو. هن کان مسلم، ابو داؤد ۽ نسائي حديث تخريج ڪئي آهي سن 123 هه ۾ وفات ڪئي هيائين.

{28} يحيى بن اسحاق: السيلحاني بغداد جي ويجهو سيلحون نالي ڳوٺ ڏانهن منسوب آهي، ثقه، حافظ هو. هن کان مسلم ۽ چئن محدثن حديثون آنديون آهن. سن 220 هه ۾ وفات ڪئي هيائين.

{29} يحيى بن عيسى الرمي: عيسيٰ جو چاچو هو. وڌيڪ وضاحت شارحن نه آندي آهي.

{30} يزيد الرشك: رشك وڏي ڏاڙهي وارو. هي ان جو لقب آهي. هي زمين ورهائڻ جو وڏو ماهر هو ۽ بعض علماء لکيو آهي ته رشك زير سان. ان جي معنيٰ آهي وڏو غير تمند. سن 130 هه ۾ وفات ڪئي هيائين.

{31} يعليٰ بن مملڪ: هن کي ذهبي وغيره ثقه چيو آهي.

{32} يحيى بن سعيد الاموي، ابو عمرو، الاشدق: هي ثقه آهي ۽ محدثن جي ٽئين طبقي مان هو. هن کان امام بخاري الادب المفرد ۾ ۽ مسلم حديث تخريج ڪئي آهي.

{33} يحيى بن جعده بن هبيرة بن ابي وهب المخزومي: ذهبي چيو ته ثقه آهي هن کان ابو داؤد ۽ ابن ماجه حديثون تخريج ڪيون آهن.

ڇهه لک درود شريف جو ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت احمد صاوي رحمہ اللہ ڪجهه بزرگن کان نقل ڪن ٿا: ”هن درود شريف کي هڪ ڀيرو

پڙهڻ سان ڇهه لک درود شريف پڙهڻ جو ثواب حاصل ٿيندو آهي.“ واللہ اعلم

Maktabah Mujaddidiyah

www.maktabah.org

This book has been digitized by Maktabah Mujaddidiyah (www.maktabah.org).

Maktabah Mujaddidiyah does not hold the copyrights of this book. All the copyrights are held by the copyright holders, as mentioned in the book.

Digitized by Maktabah Mujaddidiyah, 2012

Files hosted at Internet Archive [www.archive.org]

We accept donations solely for the purpose of digitizing valuable and rare Islamic books and making them easily accessible through the Internet. If you like this cause and can afford to donate a little money, you can do so through Paypal. Send the money to ghaffari@maktabah.org, or go to the website and click the Donate link at the top.